

السنڌيوت آف سنڌ الاجي، جي اشاعتي سلسلي جو ۵۴ ڪتاب

سنڌي ٻوليءَ جو سماجي ڪارج

(سنڌ يونيورسٽيءَ جي سنڌي شعبي ۾ ڊي. فل لاءِ پيش ڪيل ٿيسز)

پيش ڪندڙ
الهداد پوهڻو

اڪران
پروفيسر ڊاڪٽر غلام علي الانا



ناشر
السنڌيوت آف سنڌ الاجي
سنڌ يونيورسٽي

اداري جا سڀ حق ۽ واسطا قائم

ڇاپو پهريون [سيپٽمبر ۱۹۷۸ع شوال ۱۳۹۸ھ] [تعداد هڪ هزار

قیمت ~~روپيا~~ روپيا

Rs 35 - 00

ڪور ڊزائن : خدا بخش اڙو

سول ايڄنٽ

ميشرز ادبيات

تلڪ ڇاڙهي - حيدرآباد

هي ڪتاب سنڌ يونيورسٽي پريس ۾ اعجاز محمد صديقيءَ ڇپيو ۽ ڊاڪٽر غلام علي الانا پروفيسر الجارج ، اسٽيٽيوٽ آف سنڌالاجي ، سنڌ يونيورسٽي ، ٺٽون ڪئمپس ، ضلعو دادو سنڌ ٻڌرو ڪيو .

انتساب

سنڌ الاجي جي وڏي نالي

الهداد پوهيو

ذاشر طرفان

انسٽيٽيوٽ آف سنڌالاجي ۽ طرفان جتي اسان اها ڪوشش ڪري رهيا آهيون ته ملڪي ثقافت جو تحفظ ۽ ڦهلاءُ ٿئي، اتي هن اداري طرفان اها ڪوشش ڪئي پئي وڃي ته اسان پڙهندڙن جي اڳيان اهڙا ڪتاب ڇپائي پيش ڪريون، جيڪي نه رڳو پڙهندڙ جي علمي آڇ اجهائي سگهن، پر سنڌي ادب کي معياري علمي ۽ ادبي لاڙا ڏيئي سگهن. اهي ڳالهون ذهن ۾ رکي، اسان جي اها به ڪوشش رهندي آئي آهي ته هيءَ ايڇ-ڊي لاءِ لکيل ٿيسزون ڇپرايون وڃن. هيءُ ڪتاب ان ڏس ۾ هڪڙي ڪوشش آهي.

انهيءَ ۾ ڪو شڪ نه آهي ته سنڌي زبان ۾ سنجيده تحقيقي ۽ تنقيدي ادب جي ڪوت آهي. هيءُ ڪتاب ان ڪوت جو پوراڻو ڪري ٿو. ڪتاب ۾ ڄاڻايل موضوع تمام گهرو ۽ نازڪ آهي، ۽ ان موضوع تي لکڻ لاءِ وڏي علمي ڄاڻ، سائنسي سوچ ۽ گهري ڇنڊڇاڻ جي ضرورت آهي. هيءُ ڪتاب اصل ۾ سنڌ يونيورسٽيءَ، سنڌي شعبي ۾ هيءَ ايڇ-ڊي جي ڊگريءَ لاءِ پيش ڪيل هڪ ٿيسز آهي، جنهن تي محترم الهداد پوهڻي کي ڊگري ڏني ويئي هئي.

اسان هيءُ ڪتاب شايع ڪري خوشي ٿا محسوس ڪريون ۽ پڙهندڙن کي ڄاڻائڻ ٿا گهرون ته اڳتي به هيءُ ادارو اهڙي قسم جا سنجيده علمي ۽ ادبي ڪتاب ڇپرائيندو. اسان کي اها اميد آهي ته هيءُ ڪتاب پڙهندڙن وٽ سنجيدگيءَ سان قبول ڪيو ويندو.

ڊاڪٽر غلام علي الانا

ميجوئي

آء ذاتي طور تي انهن سڀني عالمن، اديبن، استادن، پبلشرن، پريٽرن ۽ ايڊيٽرن جو پيچد ممنون آهيان، جن جي ڪتابن مان مون سڌيءَ طرح يا ان سڌيءَ طرح ترجمي ۽ حوالي جي صورت ۾ ٻا ڪنهن ٻئي نموني ۾ استفادو ڪيو آهي ۽ معلومات حاصل ڪئي اٿم. ڇاڪاڻ ته ڏورانهن ڏيهن جي هنن عالمن، استادن ۽ واسطيدار سان آءٌ سڌو سنئون لاڳاپي ۾ اچي نه سگهيو آهيان. آءٌ هنن لفظن جي وسيلي ئي شڪر گذاريءَ جو فرض ادا ڪري رهيو آهيان. آءٌ هر هڪ جو پيچد ٿورائتو آهيان. ۴

تاريخ ۲۵ مئي ۱۹۷۸ع

الهدان پوهيو

ريجنل ايجوڪيشن ايڪسٽينشن سينٽر

ننڍو ڀرور ميرس

فهرست

مهاڳ۔

پاڻو پهريون: سماج، ٻولي ۽ ڪلچر

۶۰-۱

- باب پهريون: انساني سماج ۽ ان جو پس منظر ... (۱)
 باب ٻيو : سماج - ان جي اڀڻار ۽ جوڙجڪ ... (۱۱)
 باب ٽيون : ٻولي - ان جي وصف ۽ ڪارج ... (۳۹)
 باب چوٿون: ڪلچر ... (۴۹)
 باب پنجون: سنڌي سماج جون ڪي عمومي ڌارائون ... (۵۴)

پاڻو ٻيو : سنڌي ٻوليءَ جو ادب ۽ ان جو سماجي اڀياس ۶۳-۱۸۴

- باب پهريون: ادب - ان جي وصف ۽ ڪارج ... (۶۳)
 باب ٻيو : لوڪ ادب ... (۹۴)
 باب ٽيون : ڪي ٻيون ادبي صنفون ... (۱۴۱)
 باب چوٿون : سنڌي ادب جون ڪي اهم روايتون ... (۱۶۵)

پاڻو ٽيون: روزانه واري سنڌي ٻولي ۽ ان جو سماجي

اڀياس (سنڌي ٻولي سنڌي سماج جي سڃي

تصوير)

۱۸۶-۲۴۱

۲۴۱-۲۶۱

۲۶۱-۲۴۵

۲۴۶-۲۵۰

پاڻو چوٿون: اشارن واريءَ ٻوليءَ جو اڀياس

پاڻو پنجون: علم معي ۽ ان جي سماجي حيثيت

ڪتابن جي فهرست

مهاڳو

اها ڳالھ، سڄي آهي ته ٻوليءَ جو خالق سماج آهي؛ پر هن تر جيتريءَ ڳالھ، پر به، ٻوليءَ جي ڪردار جا تمام گھڻا گر سمايل آهن. ٻوليءَ جي عالم (Linguistics or Linguists) ٻوليءَ جي متعلق جيڪي حقيقتون رڪارڊ ٿي آنديون آهن، انهن مان هڪ هيءَ به آهي ته ٻولي پنهنجي سماج جي گڏيل سوچ (Collective thinking) جي لفظي صورت آهي. اهڙيءَ ريت اهو خيال ته ٻولي اظهار جي وسيلي جي حيثيت پر پنهنجي سماج جي سپاويڪ حالتن يا ڪارڪردگيءَ جو آئينو آهي، اسان لاءِ هڪ ڏاڍو عمدو ويچار آهي. هڪڙي هيءَ ڳالھ، پر اسان جي سامهون آئي آهي ته ٻوليءَ جي سماجي ڪردار جو ”ادب“ تي وڏو اثر هجي ٿو. ويڙهاڪ قومن وٽ قصيدو، ليچينڊ (Legend) ۽ بهادرانو شعر (Epic) وڌيڪ ٿو لکجي؛ دولتمند ۽ خوشحال قومن ۾ ٺاول، افسالو، گيت، ۽ ٻيچري شعر وڌيڪ لکيو ويو آهي، ۽ ڌرتيل، ڦريل ۽ لٽيل سماج ۾ نڙ جا بيت (چو ته انهن ۾ ڪوڪارون ۽ دانهون ڪري ٿيون سگھجن)، چلڙا (چو ته انهن ۾ پنهنجي روءِ سوء هيڪلائيءَ ۽ سک ۽ سوز جو اظهار ڪري ٿو سگھجي)، ڪجهارت ۽ ٻرولي (چو ته انهن ۾ اظهار ڪجهو ۽ لڪائي ڪري ٿو سگھجي ته، جيئن لوڪ لکيا نه هجي)، ۽ اهڙيءَ ريت موزون بيت، دوهو ۽ ڪافي لکيا ويا آهن. هنن ڳالھين مان پتو ٿئي ته ٻوليءَ جو مدار ئي آهي سماجي ڪارڪردگيءَ، حالات، مزاج ۽ تصورات تي.

اهڙي هڪڙي ٻولي سنڌي ٻولي به آهي ۽ ان جو مدار به سنڌي سماج جي مزاج ۽ تصورات مان ڀرپور آهي. ڊاڪٽر سورلي جو چوڻ آهي ته ”هر اهو ماڻهو جنهن سنڌي ٻوليءَ جي بهراڙيءَ جي لغت جو اڀياس ڪيو آهي، سو انهيءَ ڳالھ جو اندازو چڱيءَ ريت لڳائي سگھندو ته زراعت، اڻ، پڪرين ۽ چوپائي مال چارڻ ۽ ڌارڻ جي ڌنڌي هن ملڪ جي ڪلچر کي وڌيڪ دلچسپ ۽ شاهوڪار بنائي ڇڏيو آهي“ (ص ۱۲۰، “Shah Abdul Latif of Bhit”). اهڙيءَ ريت ساڳيوئي عالم لکي ٿو؛ ”عام طور تي هر ٻولي ان جي ڳالھائن وارن کي سمجهڻ جو هڪ وسيلو (Key) هوندي آهي. سنڌي ٻولي به موزون اظهار جو هڪ اهڙو ئي سهڻو وسيلو آهي، جنهن کي انهيءَ تهذيب جي لاءِ ڪم آندو ٿو وڃي، جنهن لاءِ اها ئي راس ٿي آهي. اها تهذيب زراعتي، امن پسند ۽ مضافاتي ڪلچر

تي ٻڌل تهذيب آهي، جنهن کي اتان جي معنيتي ۽ مائٽيڪن ماڻهن وڌيڪ ترقي ڏني آهي“ (ص ۱۱۱). ڊاڪٽر مورلي جي هنن لفظن ۾ سنڌي ٻوليءَ جي ڪارج جي باري ۾ هڪ وڏو ويچار اهو موجود آهي ته اسان جي ٻوليءَ جي لغت تي اسان جي سماج جي معاش ۽ اقتصاد جو وڏو اثر آهي ۽ ٻيو ته سنڌي ٻوليءَ جهڙي ٻولي انهيءَ ئي سماج ۾ ڪم ڪري ٿي، جهڙو سنڌي ٻوليءَ جو سماج آهي. ٻوليءَ ۽ سنڌي ٻوليءَ جي باري ۾ هن قسم جا رابا اسان جي پوري ۽ گهري ڌيان ڇڪائڻ لاءِ ڪافي آهن.

۲- اسان سڀ سنڌي ٻوليءَ جي انهيءَ دنيا يعني سماج ۾ رهون ٿا، جيڪو ٻوليءَ سان گڏ ۽ ان جي ئي حدن اندر لڳاتار بدليجنڊو رهي ٿو ۽ ترقي ڪندو ٿو رهي. هولٽن ۽ انساني بنيادن تي تخليقي تهذيب (Creative Civilization) ۾ ٻولي بدليجنڊڙ ۽ هميشه تيار ۽ مستعد طاقت جيان ڪم ڪندي آهي. ٻوليءَ جو هي ارتقائي ۽ حياتياتي پهلو (Biological Aspect) ٻوليءَ جي ڪارج کي سماج جي ارتقا ۽ حياتيات سان لاڳاپي ۾ آڻي ٿو. هنن خاص ڳالهين مان معلوم ٿئي ٿو ته ٻوليءَ جو اڀياس هاڻي سماجيات (Sociology)، حياتيات (Biology)، نفسيات (Psychology)، سماجي نفسيات (Social Psychology) ۽ الساليات (Anthropology) جهڙن علمن جي اصولن پٽاندر ڪرڻو پوندو. ائين علم ڪلچر (Culturology) ۾ ٻوليءَ جي مامرن مان واسطو رکي ٿو. اهڙيءَ ريت ٻوليءَ جي علم جي حيثيت هڪ اهڙي علم جهڙي ثابت ٿئي ٿي، جيڪو سڀني عمرالي علمن سان تعلق رکي ٿو ۽ جنهن ۾ هنن سڀني علمن جي اصولن جو استعمال ٿي سگهي ٿو.

ٻوليءَ جو اڀياس هاڻي سماجي نفسيات جو هڪ اهم موضوع بڻجي ويو آهي. ماس گنز برگ، ٽو لڪي: ”سماجي نفسيات جو ڪم آهي سماج جي سڄيءَ زندگيءَ جو هڪ تجزيو ڪرڻ، ۽ اهو علمي تجزيو ٻوليءَ، آرٽ، مذهب ۽ گڏيل ڪارڪردگيءَ جي مدد سان ٿي ڪري ٿو سگهجي“ (The Psychology of Society“ P. IX). اهڙيءَ ريت ’وليهم ولٽ‘ جنهن کي جرمنيءَ ۾ سماجي نفسيات جو پرچارڪ مڃيو ويندو آهي، تنهن جو چوڻ آهي ته ”سماجي نفسيات جو تعلق سماج ۾ رهندڙ ماڻهن جي انهيءَ دماغي پيداوار سان آهي، جنهن کي اسان ٻوليءَ، مٿ (Myth) ۽ رواج ۾ ڏسي ٿا سگهون. ٻوليءَ جي سماجي حيثيت جو تعلق وڃي ٿو ’هيگل‘ جي انهيءَ تحريڪ سان قائم ٿئي، جنهن کي لوڪ روح (Volkgeist or Folk Soul) جو تصور ڪوٺيو ويو آهي. هن تصور مان بعد ۾ ڪلياڻي روح (World Soul) جو تصور پيدا ٿيو.“ هيگل جي هيءَ تحريڪ اسان لاءِ ڏاڍي اهم آهي، ڇو ته ان مان اسان کي قوم جو اهو روحاني تصور ملي ٿو، جنهن

کي اسان ادب، آرٽ، قانون، ٻوليءَ، مٿ ۽ رواج ۾ ڳولي ٿا سگهون. هيگل جي الهيءَ تصور تي مشهور عالم ساوینی (Savigny) پنهنجي الهيءَ اصول جو بنياد رکيو، جنهن کي بعد ۾ ”قانون جو تاريخي اصول“ چيو ويو آهي.

(“The Psychology of Society” pp 8-9).

هن طرح معلوم ٿو ٿئي ته ڪهٽ ۾ ڪهٽ هيگل کان وٺي اڄ تائين علمي دنيا ۾ اهو تصور قائم رهندو آيو آهي ته ٻوليءَ جو مامرو، هڪڙو سماجي مامرو آهي ۽ ٻوليءَ جو اڀياس سماجي نفسيات ۽ ٻين سماجي علمن جي مدد سان ئي ڪرڻ گهرجي.

۳- اهي ئي ڳالهون آهن جن مان معلوم ٿئي ٿو ته ٻوليءَ جي باري ۾ اسان جي ڪيل تحقيق جيڪا گهڻو ڪري صوتيات (Phonetics)، علم لغت (Lexicography) ۽ تاريخي علم زبان (Comparative Linguistics) جي ميدانن تي ٿي آهي، سا ڪافي نه آهي. بيشڪ هڪڙو دور ٻوليءَ جي تحقيق جي انهن مقصدن جو متناقصي به هو. ان دور ۾ ٻوليءَ جي باري ۾ ڪي بنيادي ڳالهون معلوم ڪرڻيون هيون. وري ان وقت علم جي ترقيءَ جي خيال کان رڳو ۽ نرو علمي تجسس به وڌي ۽ اهم ڳالهه هئي، پر اهو دور اسان جي ڏسندي ڏسندي گذري ويو. خود ان دور ۾ به مئڪس ميولر (Max Muller) جهڙي عالم جي قلم مان اسان کي معلوم ٿئي ٿو ته ”جڏهن آءٌ چوان ٿو ته ڪي ماڻهو آريا آهن تڏهن آءٌ رڳو ايترو ٿو مڃان ته ڪي ماڻهو آريائي ٻوليون ڳالهائين ٿا“. اهڙيءَ ريت اسان جي ٻولي به اسان کي اسان جو سماجي تشخص (Social Personality) بخشي ٿي. اسان جي ٻولي اسان جي گڏيل من (Collective Mind) جي ڪهاڻي آهي. اها ڪهاڻي اسان ماڻهن جي، اسان جي سماجي ادارن جي، ۽ اسان جي گڏيل ڪلچري ڪارڪردگيءَ جي هڪ تاريخ آهي — اهڙيءَ ريت، جهڙيءَ ريت ٻولي اسان جي تاريخ آهي. اسان جي ٻولي

(۱) اسان کي پنهنجا نالا ڏئي ٿي،

(۲) اسان جو ماحول ۽ دائرو مقرر ڪري ٿي،

(۳) اسان کي پنهنجو ماضي ۽ حال سمجهاڻي ٿي،

(۴) اسان جي فهم ۽ ”وهم“ جو دائرو مقرر ڪري ٿي، ۽

(۵) اسان کي اسان جي بنيادي نظرين ۽ خيالن، رسمن ۽ رواجن جو هڪ رڪارڊ

پيش ڪري رهي آهي.

۴- هن قسم جون حقيقتون هاڻي اها تقاضا ڪري رهيون آهن ته ٻوليءَ جي باري ۾ تحقيق جي مقصدن کي ٽئينءَ طرح مرتب ڪجي ۽ هاڻي ٻوليءَ جي وڌيڪ تحقيق ٻوليءَ جي باري ۾ حاصل ٿيندڙ ٽنهن معلومات جي روشنيءَ ۾ ڪجي ۽ اهڙيءَ ريت ۽

الهيء مقصد سان ڪجي ته ٻوليءَ کي اسان جي بهتريءَ، سماجن جي ترقيءَ، فردن جي انفرادي قوت ۽ قومن جي آسودگيءَ جي مقصدن جي لاءِ ڪم آڻي سگهجي.

جيئن اسان کي معلوم ٿئي ٿو، ٻوليءَ جي هن قسم جي اڀياس جي ابتدا ٿي ۽ چڪي آهي ۽ ٻاهرين دنيا ۾ سماجي لسانيات (Socio-linguistics) جي نصابي مضمون (Academic Discipline) واريءَ حيثيت کان علاوه ان جي تحقيقي طريقن تي به سوچيو ويو آهي. هن باري ۾ ڪيترائي مقالا ۽ ڪتاب لکيا ويا آهن. پر جي. اي. فشم (J. A. Fishman)، برنسٽين (Bernstien) ۽ ڊبليو. لائو (W. Labov) هن مضمون کي سمجهڻ ۾ وڏي مدد ڪئي آهي (ڏسجي ”Language in Social Context“).

ٻوليءَ جو ۽ سنڌي ٻوليءَ جو هن قسم جو اڀياس اسان اڄ سوڌو ڪري ڪونه سگهيا آهيون. هن قسم جي ڪوشش، جا ايندڙ صفحن ۾ موجود آهي، سا پهريون دفعو ٿي رهي آهي، ۽ (شڪر آ، جو) اها ڪوشش ٻوليءَ جي برڪ عالم ڊاڪٽر غلام علي الانا ۽ ٻين انهن سنڌي دوست مائٽن جي مدد سان ٿي رهي آهي، جيڪي محسوس ڪندا رهيا آهن ته ٻولين ۽ انسان جي عمراني زندگين جو پاڻ ۾ گهڻو تعلق آهي. (سنڌي دوست مائٽن مان منهنجو اشارو ڊاڪٽر تنوير ۽ مانالتي جويي صاحب ڏانهن آهي، جيڪي سنڌي ٻوليءَ جا مڃيل دوست آهن.)

۵- هن تحقيق جو موضوع — ”سنڌي ٻوليءَ جو سماجي ڪارج“ — سنڌي ٻوليءَ جي باري ۾ ته هڪ نئين مقصد حاصل ڪرڻ لاءِ هڪ نئين تحقيق جو بنياد رکي رهيو آهي؛ پر عام طور تي ٻوليءَ جي باري ۾ هي موضوع اسان کي ڪو نئون نظريو ڪونه ڏئي، بنيادي طور تي بحث هيٺ ايندڙ ڳالهه اها نه آهي ته ٻوليءَ جو ڪو سماجي ڪارج ٿيندو آهي يا نه. اها ڳالهه هاڻي دنيا جي سڀني عالمن وٽ مڃيل آهي ته ٻولين جو هرڪو ڪارج هڪ سماجي ڪارج آهي. هر جدا جدا سماجن جون تقاضائون، اخلاقي قدر، معيار، سياسي ۽ سماجي رجحان ۽ ادبي مقصد ۽ لاڙا جدا جدا ٿين ٿا. ان ڪري هر سماج جي ٻوليءَ جو ڪردار به نرالو ۽ جدا جدا ٿئي ٿو. ان ڪري اسان جي سامهون به سوال رڳو اهو آهي ته سنڌي ٻوليءَ جو سماجي ڪارج ڪهڙو آهي. ٻين لفظن ۾ هيءَ تحقيق الهيءَ مقصد تحت ٿي رهي آهي ته اسان معلوم ڪريون ته سنڌي ٻوليءَ جي اڀياس مان اسان پنهنجي سماج جي نفسيات، معاش، اقتصاد، سياست، تاريخ، حياتيات، مذهبي عقيدن ۽ ڏاهپ جي باري ۾ ڪهڙو رايو قائم ڪري ٿا سگهون. سماجي لسانيات جي مڃيل اصولن مطابق هن قسم جو اڀياس اهو آهي جنهن کي بيالي سماجي لسانيات (Descriptive Socio-linguistics) ٿو چئجي. (فشم جي سمجهاڻيءَ پٺاندر سماجي لسانيات جا ٻيا ٻهلا آهن: Dynamic Socio-linguistics ۽ Applied Socio-linguistics — ڏسجي ”Language in Social Context“).

۶۔ هنن مقصدن کي حاصل ڪرڻ لاءِ اسان سمجھي موضوع جي باري ۾ ضروري مواد کي پنجن ڀاڱن ۾ ورهايو آهي، ۽ اسان پهرئين لمبر تي انهيءَ حصي کي رکيو آهي، جنهن ۾ اسان کي سماج ۽ ٻوليءَ جي باري ۾ جدا جدا پر عام ڳالهين معلوم ٿين ٿيون، ۽ اهو به معلوم ٿئي ٿو ته سنڌي ٻوليءَ ۽ سنڌي سماج جو پاڻ ۾ ڪهڙو سڀڻو آهي. هن باري ۾ ڪلچر جو ماسرو به بحث هيٺ اچڻو هو، ان ڪري اسان ان کي به بحث هيٺ رکيو آهي، ته جيئن سماج ۽ ٻوليءَ سان واسطو رکندڙ سڀ ضروري ڳالهين ويچار هٿ اچن. هن ڀاڱي ۾ اسان سماجيات جي اصولن جو بيان ڪندي عام السالي سماج ۽ سنڌي سماج جو اهڙو اڀياس ڪيو آهي. هن اڀياس تي نظر رکڻ سان هڪ عام پڙهندڙ اهو معلوم ڪري سگهي ٿو ته سماج جون ڪهڙيون ڳالهين اهڙيون آهن، جن جو اثر ٻوليءَ تي ٿئي ٿو ۽ ڪهڙيءَ ريت سنڌي ٻوليءَ اتر پنهنجي طرفان مٿ (Myth) ۾ ظاهر ڪري ٿي.

ٻئي ڀاڱي ۾ اسان جو بحث جو موضوع سنڌي ادب رهيو آهي. ادب جو هي اڀياس نه تنقيدي آهي نه تاريخي، نه فني ۽ نه فنڪارڻو. ادب جو هي اڀياس سماجي آهي ۽ اهو به انهيءَ خيال کان ته آخر ادب ئي ته اها شيءِ آهي جنهن ۾ اسان جي ٻوليءَ پنهنجو ڪردار بهترين طور تي ادا ڪيو آهي. اسان سنڌي ادب جو اڀياس ان ڪري انهيءَ خيال کان ڪيو آهي ته ڏسون ته سنڌي ٻوليءَ ادب جي روپ ۾ ڪهڙو سماجي ڪارج پورو ڪيو آهي.

ادبي ٻوليءَ کان ٻاهر ٻوليءَ جا ٻه اهم نمونا آهن: (۱) عام روايتي ٻولي، ۽ (۲) اشارن واري ٻولي. انهيءَ ڪري ٽئين ڀاڱي ۾ اسان عام روايتي ٻوليءَ جي جدا جدا نمونن جو اڀياس ڪيو آهي، ۽ چوٿين ۾ اشارن واريءَ ٻوليءَ جو.

آخري ٻه پنجن ڀاڱي ۾ اسان ٻوليءَ جي انهيءَ مامري تي بحث ڪيو آهي جيڪو وڌ ۾ وڌ اهم آهي. اهو مامرو آهي معنيٰ جو. هن ڀاڱي ۾ ان ڪري اهي سڀ ڳالهين بحث هيٺ آيون آهن، جن جو تعلق اسان جي ٻوليءَ جي معنيٰ سان يا معنيٰ جي علم (Semantics) سان ۽ علامتن جي علم (Semiotics) سان رهي ٿو. هن ئي ڀاڱي ۾ اسان اهو به ڏيکاريو آهي ته سنڌي سماج جي ابتدائي شڪلين ۾ ٺهيل آوازن جون صورتون اڄڪلهه جي سنڌي ٻوليءَ ۾ ڪهڙيءَ ريت ۽ ڪٿي ڪٿي موجود آهن. ڇو ته مجموعي طور تي هن سوال جو تعلق به معنيٰ سان آهي.

۷۔ سنڌي ٻوليءَ جو هي اڀياس هڪ لحاظ کان تاريخي اڀياس به آهي. ’ٽنائن بيءَ‘ جي لفظن ۾، ”تاريخ روحن، جسمن، تجربن، مشاهدن ۽ واقعن جي اها حقيقت آهي، جيڪا ٻوٽي موٽن جي بجاءِ اڳتي ۽ اڳتي وڌندي رهي آهي“ (”Civilization on Trial“). جيئن ڪتاب جي اڀياس مان معلوم ٿيندو، پنهنجي سماج جي باري ۾ اسان جو خيال

اهو ئي آهي ته اهو روحن، جسمن، تجربن، مشاهدن ۽ واقعن جو هڪ روان دوان ڦاٽلو آهي، ۽ اهڙيءَ طرح اسان سماج کي هڪ تواتر جي شڪل ۾ ڏسي رهيا آهيون. ساڳيءَ ريت ٻوليءَ کي به اسين اهڙي ئي حيثيت ڏيون ٿا. اسان جو هي اڀياس اسان جي سماجي قدرن (Social Values) ۽ انهن سماجي واقعن جو اڀياس آهي، جن اسان جي ٻوليءَ جي اٺڪ صورتن (Fields) ۾ لفظن (Lexicons) کي جنم ڏنو آهي. اسان اهڙن قدرن جو ذڪر هر موزون موقعي تي ڪيو آهي (مثال طور موت ۽ زندگيءَ جو تصور). هن طرح هي اڀياس گهڻن - پاسائون (Variegated) بنجي پيو آهي. پر بنيادي طور تي هرڪو پهلو ٻوليءَ جي الهيءَ ڪارج سان واسطو رکي ٿو، جيڪو سماجي ۽ سراسر سماجي آهي.

۸- هن طرح هيءَ تحقيق انهن مقصدن کي حاصل ڪرڻ جي هڪ ڪوشش آهي ته -

- (۱) سنڌي سماج جي اڀياس ڪرڻ جو هڪ طريقو ڳولي لهجي؛
- (۲) اهو معلوم ڪجي ته سنڌي سماج، سنڌي ٻوليءَ ۽ سنڌي ڪلچر جو پاڻ ۾ ڪهڙو سڀڻو آهي؛
- (۳) اهو معلوم ڪجي ته سنڌي ٻولي، پنهنجي ادب جي معرفت اهو ڪهڙو سماجي ڪردار ادا ڪري رهي آهي، جنهن مان خود سنڌي سماج جي مزاج ۽ مسئلن جو اڀياس ڪري ٿو سگهجي؛
- (۴) عام روايتي سنڌي ٻوليءَ جو اهو ڪهڙو طريقو آهي، جنهن مان اسان جي سماج جي ڪن اهم اظهارن جي پورائي ٿئي ٿي، ۽ ٻولي اها ضرورت ڪهڙيءَ ريت پوري ڪري رهي آهي؛
- (۵) ٻوليءَ جي وڏي مفهوم جي خيال کان سنڌي سماج ۾ اشارن جي ٻوليائي حيثيت ڪهڙي آهي ۽ انهن جو سماجي ڪردار ۽ ڪارج ڪهڙو آهي؛
- (۶) ”علم معنوي“ ۽ ”علم علامت“ جي خيال کان سنڌي ٻوليءَ جي اڀياس ڪرڻ مان اسان کي ڇا ٿو معلوم ٿئي، ۽ ان اڀياس مان اسان جي سماج جا ڪهڙا پهلو روشن ٿين ٿا؛ ۽

(۷) سنڌي ٻوليءَ ۾ معنوي جون ابتدائي صورتون ڪهڙيون آهن.

۹- ٻوليءَ جي ڪرشمي ۾ اسان جي دلچسپيءَ جو هڪڙو وڏو سبب هيءُ آهي ته اسان جو ويساهه آهي ته ڳالهائڻ جي سکڻ، جيڪا اسان کي حاصل آهي، سا ٻئي ڪنهن به ساهواري کي حاصل نه آهي. نه رڳو ايترو پر هن دور جي زبانن کان واقفيت رکڻ وارن (عالمين) جو ويساهه آهي ته انسان جو وڏي ۾ وڏو ڪارنامو اهو آهي ته هو ڳالهائي سگهي ٿو، ۽ ڳالهائڻ جي وسيلي هو علم ۽ دانش پرائي ۽

سگهي ٿو ۽ پکيڙي به سگهي ٿو. اڄڪلهه جو انسان پاڙهي ٿو، سمجھائي ۽ سيکاري ٿو، لکي ٿو ۽ ٻوليءَ ۾ فن، حسن ۽ خوبِي، فڪر، فلسفو، ويچار، ويساھ، مذاق، محبت، همدردي، اخلاص، پڪار، لاڪار، دانھن، فرياد، شڪايت ۽ شڪر جو اظھار ڪري ٿو. غور سان ڏسبو ته معلوم ٿيندو ته هي سڀ شيون رڳو پنھنجي وجود لاءِ به انسان جي اظھار جي قوت جون محتاج آهن. ان ڪري هن دور جي انسان جي لاءِ ٻوليءَ جو مامرو تمام اهم، بلڪ انساني مامرن ۾ سڀني کان وڌيڪ اهم آهي“ (الھداد پوهيو، ”مھراڻ“ ۱-۷۲ع، مضمون ”ٻولي ۽ آواز“). مون هنن خيالن جو اظھار پنھنجي هڪ ٻئي مضمون ۾ به ڪيو هو، جيڪو ”سنڌي ٻوليءَ جو سماجي ڪردار“ جي عنوان سان ”نئين زندگيءَ“ ۾ شايع ٿيو هو (ڏسو ”نئين زندگي“، مئي-جون ۱۹۷۲ع وارو پرچو). ان مضمون ۾ پهريون دفعو مون ٻوليءَ کي نفسيات، سماجيات، عڪسن، اهڃاڻن، من وديا، لسانيات ۽ ڪلچر، توڙي تهذيب جي روشنيءَ ۾ سمجھڻ ۽ پرکڻ جو هڪ ويچار ڏنو هو. منھنجن اهڙن ويچارن جو بنياد گھڻي ڀاڱي لوگن پيئرسل سميٿ (Logan Pearsal Smith) جي انهيءَ ويچار تي هو ته ”ماڻهوءَ جي عملي ڪوجنائڻ کان وڌيڪ دلچسپ ته هن جي خيالات، نظريات ۽ احساسات جو رڪارڊ آهي. ڪابه تاريخ ايتري دلچسپ نه آهي، جيتري خود انسان جي روح جي تاريخ، ۽ لفظن جي اڀياس ۾ اسان کي هڪڙو اهڙو طريقو ملي ٿو جنهن مان اسين روح جي تاريخ کي وڌيڪ سمجھي ۽ سمجھائي يا بيان ڪري ٿا سگھون“ (Preface--"Words and Idioms"). سا گھڻي ئي مضمون ۾ مون هڪڙي هنڌ لکيو هو ته ”ٻوليءَ جو هي معاملو اهڙو آهي، جو هن تي ريسرچ جي وڏي ضرورت آهي، ڪم تمام ضروري آهي ۽ هوشياريءَ سان راتيون جاڳي ڪرڻو آهي“. ان وقت مون کي اهو معلوم نه هو ته هي ڪم منھنجي ئي ڀاڱن ۾ هو. اهو مضمون محترم استاد ڊاڪٽر الانا به پڙهيو هو ۽ انهن گھڻو پوءِ انهيءَ موضوع تي وڌيڪ تحقيق جو ڪم وري به منھنجي ئي سر تي رکيو. اهوئي ڪم آهي، جو ڪجهه قدر اسان هن ڪتاب ۾ ڪيو آهي. هن قسم جي تحقيق، جيئن اسان سڀ ڄاڻون ٿا، ٻن ڳالهين جي ڪري مشڪل آهي. اهي ڳالهيون هي آهن:

- (۱) ٻوليءَ جي باري ۾ سڀڪا ڳالھ، ٻولھ، وري به ٻوليءَ جي مدد سان ئي ممڪن آهي، ۽ وري ٻوليءَ جو استعمال لري سائنسي سوچ جيان اٿل ۽ معروضي (Objective) ۽ تسليم ٿيل ۽ هميشه لاءِ اختيار ڪيل (Established) نه آهي.
- (۲) هن قسم جو اڀياس انسان جي من جي شخصيت سان تعلق رکي ٿو، ۽ اهڙيءَ شخصيت جي اڀياس ۾ راءِ (Opinion) ۽ قياس (Guess) جو امڪان ۽ گنجائش هميشه رهي آهي.

ان ڪري هن قسم جو اڀياس نوعيت جي خيال کان اهڙو آهي، جو ان مان تڪرار يا اختلاف (Controversy) جو امڪان هر وقت آهي.

۱۔ اميد آهي ته محتمل علمي ۽ ليک نيتي تي ٻڌل تنقيد اسان جي لاءِ نوان نوان رستا کوليندي، ۽ انهن تي هلندي، اسان پنهنجي سماج ۽ پنهنجي ٻوليءَ جي وڌيڪ ۽ بهتر خدمت ڪري سگهنداسون. محتمل تنقيد لاءِ هن ڪتاب ۾ ڪيترا ئي موقعا موجود آهن. مثال طور، جدا جدا علمن جي فني لفظن جو هڪڙو تمام وڏو تعداد هت اهڙو آيو آهي، جنهن جي لاءِ اسان کي سنڌي لفظن جو اوترو ئي وڏو تعداد به لکڻو پيو آهي. هن حالت ۾ سنڌي ٻوليءَ جي منهنجي پنهنجي ذخيري ۾ اها ڪمي ضرور ڏسي سگهجي ته ڪيترن ئي انگريزي لفظن جي لاءِ منهنجي طرفان ڏنل لفظن کان بهتر لفظ ٻيا به ٿي سگهن ٿا، يا ڪن حالتن ۾ مون اهي لفظ ڪم نه آندا آهن، جيڪي مون کان اڳي ڪن فني لفظن جي جاءِ تي ڪم آندا ويا آهن. موزون لفظن جي استعمال جو سوال هونئن به هميشه قائم رهڻ وارو سوال آهي، ڇو ته ٻوليءَ جي ارتقائي صورت اسان کي نوان نوان لفظ ڏيندي رهندي.

ڪتاب ۾ ڪيترن هنڌن تي اسان مزيد تحقيق جي لاءِ ڪن مسئلن جو ذڪر ڪيو آهي. منهنجي دلي خواهش آهي ته اسان جا عالم الهن سوالن ڏانهن ڌيان ڏين ۽ انهن تي وڌيڪ تحقيق جو ڪم هٿ ۾ کڻن. هن طرح جي جاکوڙ جي افاديت اها آهي ته اڳتي ٻولين جي سماجي ڪارجن توڙي انهن سان واسطو رکڻ وارن سوالن تي ٻين ملڪن ۾ به تحقيق ٿيندي ۽ اهڙيءَ ريت انساني تهذيب جو هڪ تمام وڏو سوال اسان جي علمي تحقيق جو اهم موضوع بنجي ويندو ۽ اسان پاڻ ان ڪم ۾ حصو وٺي سگهنداسون.

مان سمجهان ٿو ته هن مهاڳ کي ختم ڪرڻ کان اڳ ۾ مون کي اخلاقي طور تي انهن صاحبن جو شڪريو ادا ڪرڻو آهي، جن هن ڪتاب جي تياريءَ جي ڪن ڳالهين ۾ منهنجي مدد ۽ معاونت ڪئي آهي. منهنجي وڏي ۾ وڏي مدد منهنجي عالم استاد ڊاڪٽر غلام علي الانا ڪئي آهي، جيڪو هن وقت سنڌالاجيءَ جي شعبي ۾ ڪم ڪري رهيو آهي. ڊاڪٽر صاحب جي همدردي، محنت، علمي رهبري ۽ ذاتي شفقت کان سواءِ آءٌ هي ڪم پورو ڪري نه سگهان ها. آءٌ سندس ٿورائتو آهيان، بيحد ٿورائتو. ان کان پوءِ آءٌ خصوصي طور تي ڊاڪٽر نورلبي تنوير عباسيءَ جو ٿورائتو آهيان، جنهن تحقيق جي تمام گهڻن مسئلن تي مون کي مفيد مشورا ڏنا آهن. مون ڊاڪٽر صاحب جي ذاتي لئبرري به تمام وڏيءَ حد تائين ڪم آندي آهي. آءٌ جناب نياز همايونيءَ جو شڪر گذار به آهيان، جنهن جت قبيلي جي باري ۾ مواد حاصل ڪرڻ ۾ منهنجي مدد ڪئي. مون تي پنهنجي

دوست پروفيسر محمد علي سانگي ۽ جو شڪريو به واجب ٿئي ٿو، جنهن ڪتاب جا ڪي حصا پڙهيا ۽ مون کي صلاحون ڏنيون. آءٌ مسٽر عبدالغفور جوڻيجي (جيڪو خيرپور جي پبلڪ لائبريريءَ جو لائبررين آهي) جو به ٿورائتو آهيان، جنهن ڪتاب جي باري ۾ منهنجي وڏي مدد ڪئي. آءٌ محترم ضياءُ الدين شاهه فتاحي ۽ سب ڊويزنل ايڊيوڪيشن آفيسر، خيرپور) جو به شڪرگذار آهيان، جيڪو هڪ مهربان دوست جيان منهنجي هن پورهئي ۾ منهنجي همت افزائي ڪندو رهيو ۽ منهنجي سار سنڀال لهندو رهيو. آخر ۾ آءٌ اخلاقي طور انهيءَ ڳالهه جو پابند به آهيان ته آءٌ جناب محمد ابراهيم جويي جو شڪريو ادا ڪريان، جيڪو صاحب علمي ڳالهين ۾ منهنجي مدد ڪندو رهيو آهي ۽ جنهن مون کي ٻوليءَ جي باري ۾ سوچڻ ۽ لکڻ لاءِ همتايو هو.

خيرپور (ميرن جي)

۱۹۷۶-۱-۲۷ع

— الهداد پوهيو

سنڌي ٻوليءَ جو سماجي ڪارج

ڀاڱو ٻهريون

سماج، ٻولي ۽ ڪلچر

باب پهريون

انساني سماج ۽ ان جو پس منظر (۱۰-۱)

جېلاني پيار - محنت - سمجھ - ماحول سان لاڳاپو - ضرورتون - ٻولي ۽ جو دائرو -
موت ۽ زندگيءَ جو تصور - ٻولي ۽ جو مواد - زمين سان لهه وچڙ - پٿرن سان
لهه وچڙ (۴-۱)

ارتقائي جائزو - ضروري نتيجا (۱۰-۵)
حوالا

باب ٻيو

سماج : آن جي اڀتار ۽ جوڙجڪ (۳۸-۱۱)

ڌارون جو سماجي نظريو - روسي جو نظريو - سماج جون عام ضرورتون - سماجيات
(۱۳-۱۱)

سماجي ميل ميلاپ - باهمي ميل ميلاپ جو جذبو - رسمي سنڪت - عوامي ميل
جول واري ڪارڪردگي - اخلاقي معيار - اجتماعي ڪارڪردگي - گروهه
ڪارڪردگي - منظم ڪارڪردگي (۱۹-۱۳)
سماجي مسئلا - سماجي مسئلن کي حل ڪرڻ جا طريقا - ڪلچر ۽ سماجي درجي بندي -
ڪردار - دولت - صلاحيت - توتليت (۲۶-۱۹)
نسل - فرد، گروهه ۽ سماج - طبقو - بحث جي پڄاڻي (۳۸-۲۶)
حوالا

باب ٽيون

ٻولي - ان جي وصف ۽ ڪارج (۴۸-۳۹)

ٻولي (وصف) - ٻوليءَ جون ڪي وڌيڪ خصوصيتون - وڌيڪ تحقيق (۴۸-۳۹)
حوالا

باب چوٿون

ڪلچر (۵۳-۴۹)

وصف - مقصد - وجود - حصا - دائرو - طريقا - ڪلچر جي معنيٰ - ڪلچر يا ڪلچر -
ڪلچر ۾ اوڌر وٺڻ - ڪلچري مواد جي تقسيم - جدا جدا ڪلچر - ڪلچر جي
خيال کان سنڌي سماج جي عمومي حيثيت (۵۳-۴۹)
حوالا

باب پنجون

سنڌي سماج جون ڪي عمومي ڌارائون (۶۰-۵۴)

ٻوليءَ جي شاهديءَ تي سماج جون ڌارائون - مٿي مائٽي - زال ۽ مرد - پٽ جو
اولاد - قسمت يا مقدر جو تصور - رزق جا وسيلو - ملڪيت جو تصور - پورهئي
جو تصور - زمين جو تصور - ٻائيءَ جو تصور (۶۰-۵۴)

باب پهريون

انساني سماج ۽ ان جو پس منظر

انساني تهذيب جو پراڻو پٿر وارو دور ۽ ان جون سماجي خصوصيتون
(۱) جبلتي پيار

انسان جي سڀ کان پهرين تجربن ۾ ان جو آهو ”پيار“ شامل هو، جيڪو انسان جي نر ۽ ماد هئڻ جي ناتن کي حاصل هو. ان کان سواءِ ان جا ٻيا سڀ تجربا سندس ماحول يعني ڌرتيءَ تي مٽيءَ، هوا ۽ پاڻيءَ ۽ انهن مان لاڳاپيل حيوانات ۽ نباتات جي ناتن ۽ آسماني جسمن يعني سج، چنڊ ۽ تارن جي سلسلي ۾، ڪم از ڪم مشاهداتي حدن اندر، ان کي حاصل ٿيا ۽ ٿيندا رهيا.

(۲) محنت، (۳) سمجهه

انسان جي ٻين تقريباً سڀني ٻوٽ جي تجربن جو بنياد انسان جي محنت ۽ ان محنت جو بنياد انسان جي سمجهه هئي. پر سندس پيار وارو تجربو ڇاڪاڻ ته سندس سڀ کان آڳاٽن تجربن مان هو، تنهنڪري آهو هن جي جبلتي نظام سان تعلق رکندڙ هو، ڇو ته اوائل ۾ اهڙي تجربن ۾ محنت ۽ سمجهه جو دخل تمام گهٽ نظر ٿو اچي.

(۴) ماحول سان لاڳاپو

جڏهن کان انسان زندگي شروع ڪئي، هن جي تجربن ۾ وسعت ۽ واڌارو ايندو ويو. مثلاً هو پنهنجي آسپاس جي پکين ۽ ٻين جانورن سان جيئن ٻوٽ تيئن گهڻيءَ ۽ مختلف قسم جي لهر، وچڙ ۾ آيو. هن لهر، وچڙ جي واڌاري ۽ وسعت ۾ به هن جي سمجهه، آسرندي ۽ ڪم ڪندي رهي ۽ ان جو نتيجو هن جي وڌندڙ ۽ سڌرندڙ محنت جي شڪل ۾ ظاهر ٿيندو رهيو.

(۵) ضرورتون

انسان جي هنن سڀني تجربن جو بنياد، هن جي حياتيءَ جي دائري ۾، هن جون ضرورتون هيون، جن ۾ هن جي جسماني (Physical) ۽ حياتياتي (Biological) ضرورتون ڇڏو تعداد شامل هو. پنهنجي جياپي لاءِ انهن ئي ضرورتن جي سلسلي ۾ انسان سڀ کان وڌيڪ ڌرتيءَ سان لهر، وچڙ ۾ آيو ۽ کيس ان جي باري ۾ اهو معلوم ٿيو ته سندس حياتيءَ لاءِ ڌرتي ئي هن جو اوليٰ ۽ آخري مقام آهي.

باب پهريون

انساني سماج ۽ ان جو پس منظر

انساني تهذيب جو پراڻو پٿر وارو دور ۽ ان جون سماجي خصوصيتون (۱) جبلتي پيار

انسان جي سڀ کان پهرين تجربن ۾ ان جو آهو ”پيار“ شامل هو، جيڪو انسان جي نر ۽ ماد هئڻ جي ناتن کي حاصل هو. ان کان سواءِ ان جا ٻيا سڀ تجربا سندس ماحول يعني ڌرتيءَ تي مٽيءَ، هوا ۽ پاڻيءَ ۽ انهن سان لاڳاپيل حيوانات ۽ نباتات جي ناتن، ۽ آسماني جسمن يعني سج، چنڊ ۽ تارن جي سلسلي ۾، ڪم از ڪم مشاهدي حڪم اندر، ان کي حاصل ٿيا ۽ ٿيندا رهيا.

(۲) محنت، (۳) سمجهه

انسان جي ٻين تقريباً سڀني ٻين تجربن جو بنياد انسان جي محنت ۽ ان محنت جو بنياد انسان جي سمجهه هئي. هر سندس پيار وارو تجربو ڇاڪاڻ ته سندس سڀ کان آڳاٽن تجربن مان هو، تنهنڪري آهو هن جي جبلتي نظام سان تعلق رکندڙ هو، ڇو ته اوائل ۾ اهڙي تجربن ۾ محنت ۽ سمجهه جو دخل تمام گهٽ نظر ٿو اچي.

(۴) ماحول سان لاڳاپو

جڏهن ڪان انسان زندگي شروع ڪئي، هن جي تجربن ۾ وسعت ۽ واڌارو ايندو ويو. مثلاً هو پنهنجي آسپاس جي پکين ۽ ٻين جانورن سان جيئن پوءِ ٿيڻ گهڻيءَ ۽ مختلف قسم جي لهر، وچڙ ۾ آيو. هن لهر، وچڙ جي واڌاري ۽ وسعت ۾ به هن جي سمجهه آسرندي ۽ ڪم ڪندي رهي ۽ ان جو نتيجو هن جي وڌندڙ ۽ سڌرنندڙ محنت جي شڪل ۾ ظاهر ٿيندو رهيو.

(۵) ضرورتون

انسان جي هنن سڀني تجربن جو بنياد، هن جي حياتيءَ جي دائري ۾، هن جون ضرورتون هيون، جن ۾ هن جي جسماني (Physical) ۽ حياتياتي (Biological) ضرورتون جو وڏو تعداد شامل هو. پنهنجي جياپي لاءِ انهن ئي ضرورتن جي سلسلي ۾ انسان سڀ کان وڌيڪ ڌرتيءَ سان لهر، وچڙ ۾ آيو ۽ کيس ان جي باري ۾ اهو معلوم ٿيو ته سندس حياتيءَ لاءِ ڌرتي ئي هن جو اولي ۽ آخري مقام آهي.

(۶) ٻوليءَ جو دائرو

اڻهونئي سبب آهي، جو انسان جي جيئاهي جي ضرورتن جي اظهار ۽ اظهار جي طريقي، يعني سندس ٻوليءَ ۾ بنيادي طور تي سندس ”پيار“ يعني عورت ۽ مرد يا ”ماڻهوءَ جي ماڻهوءَ سان پيار“ ۽ سندس ماحول يعني ڌرتيءَ ۽ ڌرتيءَ جي مٽيءَ، هوا ۽ پاڻيءَ وغيره ۽ آسمان ۽ آسمان جي سڄي ڇنڊ ۽ تارن جو ذڪر بنيادي طور تي ملي ٿو. انسان جي اندروني توڙي بهروني يا داخلي توڙي خارجي ڪيفيتن جو هيءُ عڪس دنيا جي قديم ترين زبانن ۾ به ملي ٿو. هن طرح دنيا جون قديم ٻوليون انسان جي اڪيچار عملن ۽ تجربن جو هڪ آئينو بنجي پيون آهن، ۽ اهڙيءَ طرح اڳتي وڌندي، انسان جي محنت ۽ ان محنت سان بنايل هن جي ”هٿرادو“ ماحول ۽ ان ماحول سان سندس تعلق جو اظهار به ٻوليءَ جي وسيلي اسان تائين تازي کان تازي روپ ۾ پهچندو پئي آيو آهي.

(۷) موت ۽ زندگيءَ جو تصور

اوائلي انسان جي تجربن جي پيو واسطو سندس پنهنجي حياتيءَ جي خاتمي يعني موت سان ٿي سگهيو هوندو. هن پنهنجي ڪنهن ساٿيءَ ۽ مٽيءَ ماڻهوءَ مان به پنهنجي زندگيءَ جون ڪي ضرورتون پوريون ڪيون هونديون يا نه، تنهن لاءِ ڪجهه به چئي نٿو سگهجي. ان سلسلي ۾ رڳو ايترو وسهي ٿو سگهجي ته:-

(۱) هن پنهنجي ساٿيءَ کي مرندي ڏسي، پاڻ کان ڪنهن وڌيڪ طاقتور حيثيت يا قوت جو گمان ڪيو هوندو.

(۲) هن ”سنگت“ (گڏ رهڻ) واري تجربن جي تحت ڏک محسوس ڪيو هوندو.

(۳) هن پنهنجي ساٿيءَ کي ڪنهن طرح زمين جي حوالي ڪيو هوندو.

(۴) هن اهو به محسوس ڪيو هوندو ته هن جو هي ساٿي جيڪو چرڻ ۽ ڀرڻ جهڙو نه هو

(مثل هئڻ جي حالت ۾)، سو هن سان اڳي وانگر گڏ رهي ۽ ڪانٽس پري نه ٿئي.

(۵) هن اهو به محسوس ڪيو هوندو ته هن جي پنهنجي زندهه رهڻ واريءَ حالت جي

پڄاڻي به ٿي سگهي ٿي.

(۶) ان تصور مان هن خوف محسوس ڪيو هوندو.

(۷) ان خوف جي حالت ۾ هن پنهنجي ماحول ۾ پاڻ کي محفوظ ڪرڻ جا وسيلو ڳولڻ

شروع ڪيا هوندا ۽ اهڙيءَ ريت پنهنجيءَ سلامتيءَ جي ضرورت محسوس

ڪئي هوندي.

(۸) ان ئي خوف جي حالت ۾ هن پاڻ ۾ گڏ رهڻ جو احساس پيدا ڪيو هوندو ۽ ان ئي

خوف جي نتيجي ۾ هن پنهنجي لاءِ ان وقت جي حالتن ۽ ٻين کي ”اوزار“ به

هٿ ڪيا هوندا. پر ان وقت جي انسان جي خوف واريءَ حالت ۾ وڏو حصو ٻاهرئين

سنڌي ٻوليءَ جو سماجي ڪارج (۳) انساني سماج ۽ ان جو پس منظر

ماحول جي سختيءَ جو هو. هوائون، طوفان، برساتون، پاڻي، برف، آسمان، سج، جبل، جهنگلي جانور، سڀ انسان کان وڌيڪ طاقتور هئا. ان ڪري انسان جو اهو ماحول پوائيسو هو ۽ انسان ان ماحول جي اڳيان بيوس ۽ گهڻو هيٺو هو. اهي سڀ نتيجا انسان جي تاريخ جي خشڪ حقيقتن جي آڌار تي ڪڍي سگهجن ٿا.

(۸) ٻوليءَ جو هوان

هن طرح سمجهي سگهجي ٿو ته ڪهڙيءَ ريت انسان پنهنجي اظهار جي وسيلي يعني ٻوليءَ ۾ پنهنجو ڏک، تڪليف، تجربو، خواهشون، امنگ، خوف خطرا ۽ وهم گمان پريا هوندا. هن طرح اهو به معلوم ڪري ٿو سگهجي ته تمام پراڻين ٻولين جا بنيادي آواز ڪهڙي قسم جا هوندا. اسان هي بحث ضرورت آهر پوئين ڀاڱي ۾ به آندو آهي.

(۹) زمين سان لهه وچڙ

سياويڪ طور تي زمين سان لهه وچڙ ۾ اچڻ جو تجربو پهريائين ”پٿرن تي ڪم ڪرڻ“ (Working upon stones) سان ٿيو هوندو ۽ پوءِ زمين کي انهن جي مدد سان کوٽڻ تي ٿيو هوندو. ڇو ته ان وقت جي انسان وٽ زمين کي کوٽڻ لاءِ پٿرن کان وڌيڪ سخت ۽ ويجهي شيءِ ٻي ڪانه هئي. اهوئي سبب آهي جو انسان جي ارتقا ۾ ان دور کي ”پٿر وارو زمانو“ چيو ٿو وڃي. هن مان مطلب اهو نڪتو ته پٿر جي دور وارو ماڻهو پنهنجون گهڻيون ضرورتون پٿر سان پوريو ڪندو هو.

(۱۰) پٿرن سان لهه وچڙ

گمان اهو به آهي ته پهرئين دور جو انسان جبلن تي رهندو هوندو، ڇو ته ان دور کان اڳ برفالي دور پورو ٿي چڪو هوندو ۽ هيٺانهينءَ ۾ پاڻيءَ جي گهٽائيءَ انسان لاءِ زندگيءَ جون حالتون ڏاڍيون دشوار بڻائي ڇڏيون هونديون.

اهڙيءَ ريت اهو ويساهه به ڪري سگهجي ٿو ته ان دور جي انسان جون ضرورتون يعني پهريون گهرجون، مثال طور خوراڪ ۽ اجهي جون ضرورتون، پهريائين جبلن جي طبعي حالتن مطابق پوريون ٿيون هونديون.

جابلو طبعي حالتن کي خيال ۾ رکي يقين سان چئي سگهجي ٿو ته ان دور جي انسان جو پهريون تجربو پٿر سان، پيو بک سان، ٿيون آڇ سان ۽ چوٿون اجهي جي حالتن سان ٿيو هوندو. البت انهن سڀني حالتن ۾ ”پيار“ وارو جذبو، يعني مرد ۽ عورت جو باهمي ميلاپ هڪ بنيادي تجربو طور رهندو ايندو هوندو. ڇو ته انهيءَ ڳالهه جو گمان به ڪري نه ٿو سگهجي ته ان دور جو انسان ايڏو مهذب هو، جو شرم ۽ حياءُ هن کي ڪجهه ڪرڻ ۽ ڪجهه نه ڪرڻ لاءِ تيار ڪندو هوندو. اهوئي دور آهي، جنهن ۾ اسان چئي ٿا سگهون ته انسان غارن يا ڇرن (Caves) ۾ رهندو هو.

سنڌي ٻوليءَ جو سماجي ڪارج (۴) انساني سماج ۽ ان جو پس منظر

هيٺانهينءَ واريءَ ايراضيءَ ۾ ٻائيءَ جي گهٽائيءَ ۽ ان جي نتيجي ۾ پاڻ پيدا ٿيندڙ (Wild) ٻوٽن ۽ وڻن جي گهٽائيءَ ۽ ان جي نتيجي ۾ خطرناڪ جانورن جي گهٽائيءَ (جن جو وجود وڻن تي قائم هوندو)، انسان لاءِ زنده رهڻ جي لائق رڳو جابلو علائقا وڃي ڇڏيا هوندا.

هونئن انسانن جا قديمي آثار به جبلن تي لڌا آهن ۽ بچاءُ جا اوزار به جبلن مان لڳي رهيا آهن. اهڙيءَ حالت ۾ انسان جي پهرئين گهر جو تصور، عورت ۽ مرد جي گڏ رهڻ جي تصور يا هڪ اجهي ۾ رهڻ جي تصور کان سواءِ سمجهه ۾ اچي نٿو سگهي. هن گڏ رهڻ جي تصور ۾ انسان جي ازلي پيار واري جذبي ڪم ڪيو ۽ ٻيو ڪم اجهي جي حالتن ڪيو جن جو تعلق جابلو علائقن سان هو. هنن حالتن ۾ پهريون اجهو غار ۽ ڇر جهڙو هوندو. پهريون کاڌو ننڍن ٻوٽن جون ٻاڙون ۽ ڪمزور ۽ آهستي هلندڙ ڪيڙا ۽ جانور هوندا. آڄ اجهائن لاءِ جبلن جي سڀاويڪ بناوت طور ڪن هنڌن تي ٻائي هوندو ۽ انسان جو پهريون گهر يا اجهو انهن ئي هنڌن تي قائم ٿيو هوندو جن هنڌن تي ٻائي ۽ ڇرون موجود هونديون.

هي سڀ ڳالهيون ”قياس تي نه“ پر عقل ۽ سمجهه يا علم جي بنيادن تي بعد ۾ پرکيون ويون آهن. هنن سڀني تجربن ۾ انسان جي محنت ڪم آڻي هوندي ۽ هن ان جي نتيجي ۾ پنهنجي عضون يعني سڀ کان اڳ ۾ پنهنجن هٿن کان ڪم ورتو هوندو ۽ پوءِ ٻين عضون يعني پيرن ۽ گوڏن يا هالن جي حالت ۾ جنگهن کان. اهڙي سبب آهي، جو ڪي عالم انهيءَ خيال جا آهن ته پهريان آواز هٿن جي چرپر سان گڏ ڪيا ويا هئا. اهڙيءَ حالت ۾ انسان جي ڪارنامن جو پهريون شاهد ”دور“ يا ”وقت“ آهي ۽ ٻيو شاهد ”زمين“. ان ڪري انسان جي تاريخ ڪي دورن ۾ ورهائڻ لاءِ انهن ئي ٻن شاهدن جي شاهديءَ تي ڀروسو ڪرڻو پيو آهي.

انسان جي سماج سان گڏوگڏ ان جي دوستن ۾ آهي جانور به اچن ٿا جيڪي ان جا پهريان پاڙيسري هئا.

اهڙيءَ ريت سمجهه ۾ اچي ٿو ته جيئن جيئن انسان جو ماحول ويڪرو ٿيندو ويو تيئن تيئن هن جي ٻوليءَ ۾ به وڌيڪ تجربو ۽ مشاهدو شامل ٿيندو ويو، ۽ سواءِ ڪنهن لکڻ جي ڪوشش يا رڪارڊ تي آڻڻ جي ارادي جي، انسان لاشعوري طور تي پنهنجو تجربو ٻوليءَ ۾ محفوظ ڪندو رهيو، تان جو اڄ انسان جي قديم ترين ماحول ۽ تاريخ جو اڪيلو ذريعو رڳو دنيا جون زبانون آهن. اهڙي ئي هڪڙي ٻولي سنڌي ٻولي آهي، ڇو ته سنڌي سماج (جيئن اڳتي ذڪر ايندو) هڪ قديم سماج آهي.

زمين جي شاهديءَ جي ڀرڻ تي ۽ وقت جي آڌار تي انسان جي تاريخ کي، لوهه واري زماني سميت، ڇهن دورن ۾ ورهايو ويو آهي. اهي دور هيٺ ڏجن ٿا:

(۱) ارتقائي جائزو

- ۱- پهريون پٿر وارو زمانو Eolithic
- ۲- ٻيو پٿر وارو زمانو Paleolithic
- ۳- وچون پٿر وارو زمانو Mesolithic
- ۴- ٻيون پٿر وارو زمانو (يا نئين پٿر وارو زمانو) Neolithic
- ۵- پتل وارو زمانو Bronz age
- ۶- لوهه وارو زمانو (۱) Iron age

دورن جي هيءَ ورعاست زمين جي شاهدي جي بنياد تي ٿي آهي، پر وقت جي شاهدي جي بنياد تي چئي سگهجي ٿو ته ”اٽڪل ٽيهه هزار سال قبل مسيح جي پراڻي دور جي تهذيب پٿر جي پٿي دور جي تهذيب جي معيار تي پهتي هئي. پراڻو دور اٽڪل ويهه هزار سال قائم رهيو. يا (قريباً قياسي آهي ته) اهو دور ٽيهه هزار سال ق- م کان وٺي ڏهه هزار سال ق- م تائين رهيو. پٿي دور ۾ نئون ۽ وڌيڪ سڌريل انساني لسل زمين تي آباد رهيو. (جناب مارتيمر وهيلر پنهنجي ڪتاب ”سنڌو ماڻھو ۽ ان جي آسپاس واريءَ تهذيب“ ۾ ’جریکو جي آثارن‘ جو دور ۸۰۰۰ سال ق- م ٿو ٻڌائي.) حياتياتي اصولن جي آڌار تي انهيءَ دور جو انسان هاڻوڪي دور جي انسان جي بنياد طور خيال ۾ آڻي سگهجي ٿو. (۲)

اهڙيءَ حالت ۾ چئي سگهجي ٿو ته Pithecanthropus پراڻي دور جي پٿر وارو انسان به پنهنجي پوئين نسل جيان عين باندن جي نسل جهڙو نه هو. انهيءَ ۾ ڪو شڪ نه آهي ته انهن وٽ ڳالهائڻ جي طاقت هئي، جنهن سان هو پنهنجي سائين تائين پنهنجي دل جي ڳالهه پهچائي سگهندا هئا. انهيءَ طاقت جي وسيلي هو پنهنجي ’علم‘ کي پنهنجي پويان ايندڙ نسلن تائين پهچائي سگهيا. جيڪڏهن اسان ائين چئون ته انهن وٽ استدلال جي قوت به هئي ته به اسان غلط نه آهيون. بنيادي طور تي اهي انسان اوزار ٺاهيندڙ (Tool making) جانور هئا. جانورن جي وٽن واريءَ زندگيءَ جي حالتن مان انهن اهو معلوم ڪيو هوندو ته پٿر کي پڇي يا ڪوري يا گهي سگهجي ٿو. اهڙيءَ ريت هنن پٿرن جي اوزارن کي وڍڻ لائق بنايو هوندو. (۳)

پٿي دور جي پٿر وارو انسان ته وڌيڪ سڌريل هو. ان دور ۾ اوزار پٿرن کان سواءِ هڏن، عاج ۽ سڱن مان به ٺاهيا ويا هئا. ان دور جي اوزارن مان اسان کي هڏي جي سڙي، مڇيءَ جو ڪلوٽڙو (Fish hook) ۽ تير ڪمان جهڙا اوزار به ملن ٿا. پٿر جي پٿي

سنڌي ٻوليءَ جو سماجي ڪارج (۶) انساني سماج ۽ ان جو پس منظر

دور جو انسان اڪھاڙو نه ڪھمندو هو، ڇو جو ان دور جي يادگارن مان پٿر جا ٺھيل بٽن ۽ سيون هٿ آيون آهن. آئن ڪونه ڄاڻندا هئا پر اها پڪ آهي ته جانورن جون ڪلون ٻائيندا هئا: جيڪي سڀي پائڻ لائق بنائيندا هئا. سڀيون ۽ ڏند جيڪي هٿ آيا آهن انهن مان معلوم ٿو ٿئي ته ان دور جو انسان پاڻ سينگاريندو هو. ڪاڌو پچائي کائيندو هو، ڇو ته ان دور جون چلهيون به هٿ آيون آهن. (۴)

پر ٻرياتي پٿر جي دور وارو انسان ننڍڙن ٽولن ۾ رهندو هو ۽ رڳو ڪاڌو ڳوليندو وٽندو هو. تمام ننڍين ايراضين ۾ رهندو هو. ان جو ڪاڌو ميوا ۽ (ڪچڙيون) پاڙون هيون. ان جي کاڌي ۾ ڪپڙا ۽ چرندڙ جيوڙا به شامل هئا. جنهن مان پترو آهي ته آهي گوشت به کائيندا هئا. (۵)

ان دور جي نشاني اسان وٽ رڳو ڪي پٿر (Eoliths) آهن. ايوليٿ انهيءَ پٿر کي ٿو چئجي، جنهن تي انسان ڪجهه ڪم ڪيو هجي يا محنت ڪري ان جي شڪل بدلائي هجي. (۶)

هن دور جو مرد يا هن دور جي عورت هٿ ۾ هڪڙي چيڙي کان مڙيل لٽ کڻندا هئا. جنهن کي ڊبل (Dibble) چيو ويندو آهي. ڊبل بنيادي ڪاريگريءَ جي شيءِ (Artifact) آهي. ان سان پاڙون کوٽيون وينديون آهن. ان سان بچاءُ ڪيو ويندو آهي. ۽ اها هلڻ ۾ مدد ڪري ٿي. (۷)

اهڙيءَ ريت پٿر جي ٽن دورن کي (جيئن مٿي دور ڏنا ويا آهن) اڀياس هيٺ آڻڻ کان پوءِ جيڪي نتيجا ڪڍي ٿا سگهجن، سي هي آهن:

اهو دور انسان جي بنيادي تهذيب وارو دور هو. انهيءَ زماني ۾ بچڻ، پاڙڻ، گوشت (پکين ۽ جانورن) کي کاڌي طور ڪم آندو ويندو هو. اوزار پٿر، هڏي ۽ ڪاٺ جا هوندا هئا ۽ ڪن عملن جا مقرر ٿيل اصول به موجود هئا. (۸)

ان دور جو انسان بت ڏيکيندو هو ۽ پاڻ وٽ اظهار (Language) جو به ڪو نه ڪو نمونو رکندو هو. اهڙيءَ ريت لاشعوري طور تي ۽ سڀاويڪ طريقن مان آڳاٽو انسان پنهنجي تهذيب جو بنياد رکي چڪو هو ۽ سندس ٻولي ان تهذيب جو پاڻ وٽ هڪ رڪارڊ محفوظ ڪري رهي هئي. عالمن جي خيال ۾ انهن دورن جي ورهاست جدا جدا آهي. مثال طور، راف ۽ برنس (Ralph and Burns) جي خيال ۾، پٿر جي دور جا رڳو ٻه دور ٿين ٿا، پر هوپل (Hoebel) جي خيال ۾ پٿر جي دور جا ٽي دور ٿين ٿا. ان ڪري هن ٻرياتي پٿر جي دور جو اضافو ڪيو آهي. هوپل انهن ٽن دورن ۾ ٻه پٿر جو نئون زمانو شامل ڪونه ٿو ڪري. راف ۽ برنس به 'پٿر جي ٽين دور' جو اڀياس جدا گانو ٿا ڪن. اهڙيءَ ريت هوپل صاحب پٿر واري دور کي چئن دورن ۾ ٿو ورهائي، پٿر

جي پراڻن دورن ۾ جن تي مٿي بحث ٿي چڪو آهي، عالم محنت ۽ سمجھ جي ماهرن کي وڏي اهميت ڪونه ٿا ڏين. انهيءَ جو وڏو ڪارڻ اهو آهي، جو عالم انهيءَ دور ۾ انسان کي ڪم ڪندڙ يا سمجھدار ماڻهو ڪونه ٿا سمجھن. ڇو ته اهي ٻئي لفظ ماڻهوءَ لاءِ هو يورپ جي اڀرندڙ تهذيب ۾ استعمال ڪرڻ گهرن ٿا ۽ 'محنت جي تصور' کي هو صنعتي انقلاب جي اپت سمجھن ٿا.

هن حالت ۾ انسان ذات سان انصاف ڪرڻ لاءِ ان جي سگھ ۽ ان جي محنت جي ابتدائي شڪلين تي بحث ڪرڻ تمام ضروري آهي. ڇو ته ٻيءَ حالت ۾ ٻوٽن ۽ ھائوڪي دور جي سماج ۽ ڪلچر جو رابطو (Continuum) سمجھ ۾ اچي نه سگھندو. انساني نسل وڌندو رهيو آهي، ۽ سڀ عالم ان راءِ تي متفق به آهن ته انهيءَ دور ۾ به انساني نسل وڌندو رهيو آهي، ته پوءِ انسان جي گھرو ۽ سماجي مامرن تي وڌيڪ تحقيق ڪرڻ ۽ ان لاءِ ڪجهه چوڻ به اسان لاءِ تمام ضروري آهي. انساني تهذيب جي هنن ابتدائي دورن ۾ انسان جي ٻوليءَ جي نوعيت ۽ حيثيت جي باري ۾ رڳو ايترو چئي ٿو سگھجي ته جيئن ان جون ضرورتون وڌنديون وينون ۽ هن نئون شيون ڳولي لڌيون، ٻوليءَ جو دائرو به شين جي نالن جي تعداد جي مدد سان وڌندو ويو، ۽ پٿر جي دور جي پڄاڻيءَ تائين انسان جي تهذيب جو تمام وڏو حصو هن جي ٻوليءَ ۾ نالن ۽ تصورن جي صورت ۾ يا اهڃاڻن جي صورت ۾ شامل ٿي چڪو هو. (اهڃاڻ جي هيءَ حيثيت نرالي هئي.) اها ڳالهه بيجا نه آهي ته انساني نسل جي واڌاري ۾ تعداد جي ضرورت، جنسياتي ضرورت ۽ حياتياتي زندگيءَ جي اصولن جي تقاضائن سڀني گڏجي ڪم ڪيو آهي. ٻيءَ حالت ۾ انساني تهذيب جو اڳتي وڌڻ، ڪلچر جو وڌيڪ سڌڻ ۽ نسلن جو قائم ٿيڻ پلا ڪيئن ممڪن هو، سو سمجھ ۾ نٿو اچي.

انهيءَ ڳالهه جي وڌيڪ وضاحت ڪرڻ به ضروري آهي ته جبلن تي به موسم مطابق هر سال برف پوندي هوندي، ان ڪري جنهن دور کي اسين برفاني دور ٿا چئون سو جدا دور آهي ۽ انهيءَ دور ۾ انسان جو وجود لهي نٿو سگھجي. گھٽ ۾ گھٽ ان دور جي اهڙي ڪا شاهدي ڪانهي ته انسان موجود هو ۽ ڪم ڪري رهيو هو، پر اها ڳالهه چئي ٿي سگھجي ته ان دور ۾ 'حياتي' قائم ٿي چڪي هئي. پر ان لاءِ مڃڻو پوندو ته سخت سرديءَ کي برداشت ڪرڻ وارو جانور ۽ وڏن وارن وارو يا وڌيڪ سگھارو جانور يا وڻن تي چڙهي ويٺل وارو جانور انسان جي ابتدائي شڪل ۾ هو.

هت انهيءَ بحث ۾ پوڻ کان سواءِ انسان کي ان دور کان شروع ڪيو ويو آهي، جنهن دور ۾ هو اجهي ۾ رهندو هو. زمين کوليٺندو هو. ڪاريگريءَ جا ڪم ڪندو هو ۽ کاڌ خوراڪ کي هٿ ڪرڻ جا وسيل هٿ ڪري چڪو هو ۽ ان سان گڏ پنهنجو

نسل به وڌائي رهيو هو. وري ڇاڪاڻ ته وڏو سوال به انساني سماج ۽ ڪلچر جو آهي، ان ڪري هت انسان جي ابتدا جي باري ۾ وڌيڪ بحث ڪري ئي نٿو سگهجي. اسان جي لاءِ اهميت وارو سوال به اهو ئي آهي ته آخر ڪهڙي دور ۾ انسان سماج جي بنيادي تقاضائن جي خيال کان هڪ سماجي جزو بنجي رهيو هو. اهو چئي سگهجي ٿو ته انسان پٿر جي پراڻن دورن ۾ ئي سماج جي ابتدائي شڪلين مان لنگهي رهيو هو پر جيڪڏهن اهو معيوس وڃي ته ان وقت اڄ وڃ جا رستا به موجود هئا ته پوءِ اهو به معيوس ٿي ويندو ته انسان طبقاتي طور تي ميل ميلاپ به ڪري ٿي سگهيو ۽ پوءِ انهيءَ ئي شاهديءَ جي آڌار تي انسان کي ان وقت ئي هڪ ”سماجي جانور“ جي حيثيت ڏيئي ٿي ويندي. اها ڳالهه مڃڻ سان هڪڙو مونجهارو پيدا ٿيندو. اهو مونجهارو اهو هوندو ته ان دور ۾ جيڪي اوزار ۽ طبعي حالتون موجود هيون انهن جي صورت حال کي سامهون رکي، ميل ميلاپ (Social integration) ڪري ڪيئن ٿا ممڪن سمجهي سگهون! آخر رستا ڪيئن ۽ ڇو ٺهيا هوندا؟ هن سوال جو جواب ڏيڻو پوندو ته اهي اڄ وڃ جا رستا به ان دور جي انسان جي تقاضائن ۽ طاقتن پٽاندر هوندا ۽ اهو سماج به تمام ننڍو ۽ هڪ خاندان جيئڻو هوندو. ته پوءِ آخر ڇو چئون ته ان وقت جو انسان ”سماجي انسان“ (’جانور‘ لفظ هت ڪم نٿا آڻيون) نه هو؟

سو اسان جي استدلال جو نتيجو هيءُ آهي ته سماج جي ابتدائي شڪل خود پٿر جي پراڻن دورن ۾ ئي موجود هئي؛ ۽ اهو ئي زمانو هو جڏهن انسان جون پهريون ٻوليون ٺهي رهيون هيون.

رهيو سوال ته ان وقت سنڌ ۾ ڇا ٿي رهيو هو ۽ سنڌ جو سماج ڪٿي هو ته ان باري ۾ لمبرڪ توڙي وهيلر جا خيال اسان وٽ موجود آهن. هت فقط هي بيان ڪرڻو آهي ته اسان وٽ انهيءَ ڳالهه جا ثبوت موجود ڪونه آهن ته پٿر جي دور جو سنڌي سماج ڪهڙو هو يا ان دور ۾ هتي ڪو سماج هو يا نه. (ويجهڙائيءَ ۾ پروفيسر آلڇن ۽ سندس بيگم جي ڪوشش سان سنڌ جي جبلن مان ڪي تمام پراڻا اوزار هٿ ڪيا ويا آهن، جن تي تحقيق ٿي رهي آهي.)

بنيادي طور تي سنڌ هڪ وادي آهي ۽ گهڻو ڪري پراڻي سنڌ هڪ ميداني علائقو هئي. ظاهر آهي ته اهڙيءَ حالت ۾ نديون جن سان سنڌ سينگاريل هئي، سي برفاني دور کان پوءِ پيدا ٿيون هونديون ۽ هڪ دفعو وهڪرو قائم ٿيڻ کان پوءِ انهن مسلسل انهيءَ رستي سان وهڻ شروع ڪيو هوندو. (وهڪرن بدلائڻ وارا اتفاق به پوءِ پيدا ٿيا هوندا). وري هيءَ ڳالهه به ويچارڻ جهڙي آهي ته سنڌ ۽ هند (جنهن کي هڪ جا گرافائي علائقا سمجهيو ويو آهي) ان جون سڀ نديون گهڻو ڪري جبلن جي هڪڙي ئي سلسلي سان نڪرن ٿيون.

سنڌي ٻوليءَ جو سماجي ڪارج (۹) انساني سماج ۽ ان جو پس منظر

اهڙيءَ حالت ۾ انومان جوڳي ڳالهه اها آهي ته سنڌ ۾ ميداني علائقا تمام آڳاٽو قائم ٿيا هوندا. ان ڪري اها ڳالهه به انومان جوڳي آهي ته جابلو علائقن کان وڌيڪ آسان علائقا ميداني علائقا آهن. ان ڪري ميداني سنڌي تهذيب جو بنياد پٿر واري دور ۾ ئي پيو هوندو. ان ڪري سماجي علوم ۽ ڪلچر يا تهذيب جي بنيادن تي سنڌ جي ماڻهن جو پهريون اظهار جو وسيلو ان ئي دور ۾ ٺهيو هوندو ۽ اهوئي اظهار وارو طريقو اڳتي هلي هڪ زبان جو بنياد ٿيو هوندو. ان ڪري اسان جي ٻوليءَ جي قدامت جو پهريون دليل اسان جي سماج ۽ تهذيب جي ابتدائي شڪلين وارو آهو انساني اظهار آهي، جيڪو هن ئي سرزمين تي رهڻ وارن ان دور جي ماڻهن اختيار ڪيو هو. پر جيڪڏهن سنڌ جي جبلن ۽ دڙن مان اوزارن جو ۽ پراڻن پٿر جي اوزارن جو موزون ذخيرو هٿ آيو ته پوءِ انهن اوزارن جي اڀياس مان اسان پنهنجي سماج جو وڌيڪ اڀياس به ڪري سگهنداسون. سنڌ ۾ پهريان ماڻهو جاوا ۽ ٽيڊرلنڊ کان آيا هوندا، آهو نٿو چئي سگهجي. ان وقت اهڙن ماڻهن جي آمدرفت جي وسيلن جي محدود هئڻ ڪري اسان يقين سان ڪجهه چئي نٿا سگهون. البت جيڪڏهن اهو ثابت ٿي وڃي ته هماليا تي ڪا قوم يا ڪو نسل آڳاٽو پٿر جي زماني ۾ موجود هو، ته پوءِ ان جو هيٺ لهي اچڻ ويساڻ جوڳو آهي، يا وري هڪ ٻي واٽ هيءَ آهي ته چين جي پيڪنگ واري علائقي سان ڪا واٽ اسان وٽ ايندي هجي ته پوءِ ان طرف کان آباديءَ جو سلسلو قائم ڪري سگهجي ٿو. چو ته رالف ۽ برنس جي خيال ۾ چين ۾ به پٿر جي زماني ۾ ماڻهو آباد هئا. (۹)

ٻي قوم، جن جو هي صاحب بيان ڪن ٿا، سا هٽي ڪروميگنان (Cromagnon men) جي قوم. ”هيءَ فرانس ۾ آباد هئي. هن قوم جا ماڻهو ڊگها، ويڪرن ڪلهن وارا ۽ سنوان سڏا هئا. مردن جو قد سراسري طور ڇهه فوٽ هو يا وڌيڪ هو. انهن جون پيشانيون اڀريل هيون. سندن ڪاڏيون وڏيون هيون ۽ ٻار ڪڏل جي طاقت به وڌيڪ هئي.“ (۱۰) هن قوم جي باري ۾ خود رالف ۽ برنس لکن ٿا ته ”خبر ناهي ته هنن ڪو پونيئر ڇڏيو يا نه.“ البت هي صاحب مڃين ٿا ته هن قوم کي به هڪالي ڪڍيو ويو هو. پوءِ اهي جبلن تي چڙهي ويا هئا ۽ شايد پوءِ اهي ٻين قومن سان ملي ويا. (۱۱) پر اهڙي دور ۾ سنڌ ۾ ڪهڙا ماڻهو هئا، يا ٻئي هنڌان آيا، تن لاءِ ڪجهه به چوڻ تصديق ۽ تحقيق کان سواءِ مناسب ناهي.

ضروري نتيجا

مٿي آيل انساني سماج جي پس منظر جي هڪ عمومي بحث مان معلوم ٿئي ٿو ته:

- (۱) سنڌي سماج پراڻو انساني سماج آهي.
- (۲) سنڌ جي زمين پراڻي انسان جي رهڻ لاءِ موزون هئي.

(۳) سنڌ جي زمين جا ڪرافياڻي حالتن جي ڪري وڌيڪ انساني تجربن جو مقام ٿي سگهي ٿي.
(۴) سنڌ جي زمين تي آڳاٽو آباد انسان هر طرح سان اهڙين حالتن ۾ رهندو هو، جن ۾ ٻوليءَ جو پيدا ٿيڻ ناگزير هو.

(۵) سنڌي سماج جي هڪ هنڌ مستقل طور تي موجود هئڻ جي ڪري ۽ ان جي ڪوناگون سماجي تجربن جي ڪري سنڌي ٻوليءَ جو نشانن (Signals) ۽ علامتن (Signs) جو تعداد تمام گهڻو هوندو.

(۶) سنڌي سماج جي تمام گهڻي عرصي تائين هڪ هنڌ ۽ هڪ حالت ۾ رهڻ جي ڪري اهي آڳاٽا لفظ اسان تائين پهچي ويا هوندا. هنن ڳالهين کي خيال ۾ رکندي اسان اڳتي سماج جي هڪ عمومي بحث کان پوءِ سنڌي سماج جو اڀياس ڪنداسون ته جيئن هاڻوڪي سنڌي سماج ۽ اسان سنڌي ٻوليءَ جو سماجي اڀياس ڪري سگهون.

حوالا

- (1) Hoebel Adams E. "Man in the Primitive World", McGraw Hill Co. International Student edition, Tokyo, 1958, p. 73.
- (2) Burns E. M. and Ralph P. L. "World Civilization", abridged edition, O.U.P. Pakistan Branch for W. W. Norton & Co., 1958, p. 1.
- (3) Ibid, p. 2.
- (4) Ibid, p. 4.
- (5) Hoebel Adams E. "Ma in the Primitive World". McGraw Hill Co. International Student Edition, Tokyo, 1958, p. 74.
- (6) Ibid, p. 74.
- (7) Ibid, p. 75.
- (8) Ibid, p. 75.
- (9) Burns E. M. and Ralph P. L. "World Civilization", abridged edition, O.U.P. Pakistan branch for W. W. Norton & Co. Inc., 1958, p. 1.
- (10) Ibid, p. 4.
- (11) Ibid, p. 4.

باب ٻيو

سماج : ان جي اپٽار ۽ جوڙجڪ

سماج فرد جي الهيءَ تعلقاتي ماڻهون جو نالو آهي، جيڪو فردن جي وچ ۾ پيدا ٿئي ٿو (هن تعلقاتي ماڻهون (Social complex) جو تعلق فردن جي هڪجهڙائيءَ سان به آهي.

هن جو مطلب اهو آهي ته سماج طبقي جي هڪ وڌايل ۽ سڌريل ۽ ٻيل ۽ سنواريل شڪل جو نالو آهي. (۱)

ارسطو جو چوڻ آهي ته ”انسان هڪ سماجي، سياسي جانور آهي“. لفظ Politics نڪتو آ لفظ Polis (۲) مان. Polis جي معنيٰ آهي ”هڪڙي ڪٽيل سماجي صورتحال“ ڇاڪاڻ ته ان وقت سياست ۾ مذهب، رياست، ۽ سماج شامل هئا، ماڻهوءَ کي ’سياسي جانور‘ چيو ويو آهي.

سماج جو هيءُ تصور غير مذهبي ۽ انفرادي بنيادن تي ٻڌل هو. ان حال ۾ هن تصور جا ٻه وڏا مرحلا ٿين ٿا. هڪ اهو مرحلو هو جنهن ۾ فردن جون سياسي ذميداريون مقرر ٿيون هيون. ٻيو اهو مرحلو آهي جنهن ۾ جديد سياست ۽ اقتدار اعلى جي صورت نمودار ٿي هئي. هيءَ صورتحال رومي ۽ يولاني خصوصيتن تي ٻڌل آهي، جنهن مطابق رياست کي فرد جي مٿان ايتري برتري حاصل آهي، جو اها خاص ڪري هوٽن (Utilitarian) دور ۾ ڪنهن به ازلي قانون جي پوئواري ڪرڻ لاءِ ٻڌل نه آهي (هن نظريي جا حامي آهن لاک، هابس ۽ روسو).

سماج جو سڀ کان مٿانهون تصور اهو آهي ته ”سماج اها شي آهي، جنهن ۾ ماڻهن جو تعداد (Plurality) پاڻ ۾ هڪ عهدنامي جي وسيلي گڏجي ٿو ۽ انهيءَ مقصد تحت گڏجي ٿو ته هر هڪ پنهنجو ذاتي مقصد پورو ڪري سگهي“ (۳). هن حالت ۾ وڏي ۾ وڏي لاڳاپي جي ڪالهه آهي مٽاسٽا (Exchange)، جيڪا پورهئي جي ورڇ جي نتيجي ۾ ظاهر ٿئي ٿي ۽ ان ۾ داخلا به هڪٻئي جي پلائيءَ خاطر ٿئي ٿي.

ٻارون جو سماجي نظريو

هن نظريي پٽاندر سماج رکڻ هڪ اهڙو انساني مرحلو آهي، جيڪو سڄي انساني

سنڌي ٻوليءَ جو سماجي ڪارج (۱۲) سماج، ان جي اهڙا ۽ جوڙجڪ

جسم (Organic whole) جي هڪ ارتقائي سلسلي جو ٻه هڪ حصو آهي ۽ ان سان ئي تعلق رکي ٿو (۴) .

هن نظريي مطابق معاشي ڊوڙ ڊڪ ۽ مٿاڪت کي به زندگيءَ جي بقا ۽ حياتياتي جدوجهد سمجهيو ويو آهي .

روسي جو نظريو

روسي جيڪو ”عام ارادي“ (General will) جو تصور ڏنو ان پٽاندر سماج ۽ رياست به جدا شيون ڪونه آهن .

سماج جا وڌيڪ سڌريل تصور آهن:-

(۱) اثباتيت (Positivism)

(۲) عينييت (Idealism)

هنن نظرين جي خيال کان سماج جون وصفون به ٻه ٿيون ٿين :

(۱) سماج انساني لاڳاپن جو هڪ پڪو ۽ ڪٽيل مانڊاڻ آهي ۽ اهي لاڳاپا هڪ عمل جو نتيجو آهن . اهو عمل وسائل ۽ مقاصد تي مدار رکي ٿو . اهي مقصد ۽ لاڳاپا يا اندريان ۽ سپاويڪ آهن يا اهڃاڻوي آهن .

(۲) سماج هڪ عنصر آهي . اهو عنصر انسان جي سماجي زندگيءَ جي مادي ذخيري ۾ موجود آهي . اهو مادي ذخيره وري موروثيت ۽ سماجي ماحول کان متاثر ٿئي ٿو . ٻيون شيون جيڪي ان ذخيري تي اثر ڪن ٿيون، سي آهن: سائنس، علم ۽ ٽيڪنڪ، مذهب، طبيعيات کان مٿي واريون ڳالهائون Metaphysics، خيالن جو اخلاقي سرشتو ۽ زندگيءَ جا نمونا . (۵)

سماج جا ڪي بنيادي جزا هي آهن :

(۱) سماج جي مادي ضرورت .

(۲) سماج جون انساني ضرورتون .

هنن ضرورتن کي وڌيڪ هيٺ ڏنل ترتيب سان ورهائي سگهجي ٿو :

(۱) اهي ضرورتون، جيڪي فرد کي جسماني ڍانچو سمجهن ٿيون .

(۲) اهي، جيڪي جدا جدا فردن ۾ ڪم ڪار جي وچ ڪن ٿيون .

(۳) اهي، جيڪي سماج ۾ افراد جي هڪٻئي سان لاڳاپي جي ضمانت ڏين ٿيون .

(۴) اهي، جيڪي سماجي وڻن کي ايندڙ نسلن تائين پهچائين ٿيون : مختصر طور تي

آهي سڀ هي آهن :

۱- آدم ، ۲- وڇ ۽ مهارت ، ۳- پختگي ۽ توانائي (۶) .

سماج جون عام ضرورتون :

- (۱) آدم (خلق) جي نظام کي هلائڻ ۽ ان لاءِ ڪاڌ خوراڪ جا وسيلو ڳولڻ.
 - (۲) ماڻهن ۽ ڪمن جي ورڇ .
 - (۳) سماجي مضبوطي .
- انهن لاءِ :

- (۱) افراد ۾ باهمي ميلاپ جي فضا تيار ڪرڻي آهي .
 - (۲) ٻاهرئين ڪلچر کي وڌڻ کان روڪڻ جو جذبو تيار ڪرڻو آهي .
 - (۳) سماجي طريقن جو پرچار ڪرڻو ۽ انهن کي وڌائڻو آهي . (۷)
- پٽن (Pitman) ۽ سوروڪن (Sorokin) جي خيال ۾ سماج جا ٽي قسم ٿين ٿا :

(۱) آئيڊيئلسٽڪ (Idealistic)

(۲) آئيڊيشنل (Ideational)

(۳) سينسٽ (Sensate)

سماجيات (Sociology)

مناسب ٿو معلوم ٿئي ته سماج جي باري ۾ مٿي آيل ضروري ڳالهين کان پوءِ اسان سماجي علم يا سماجيات جي باري ۾ به ڪجهه لکون. هن طرح پڙسو آهي ته سنڌي ٻوليءَ ۾ سماجي اڀياس جا موقعا فراهم ٿيندا. ”سماجيات (Sociology) سماج جي ان اڀياس جو نالو آهي، جيڪو :

- (۱) سائنسي بنيادن تي ڪيو وڃي،
 - (۲) سماجي گروهي ڪارڪردگيءَ تي بحث ڪري،
 - (۳) انسانن جي باهمي ربط تي بحث ڪري، ۽
 - (۴) انهن مختلف عنصرن تي بحث ڪري، جيڪي پاڻ ان باهمي ربط سان پيدا ٿين ٿا ۽ موت ۾ انهن ئي ضروري عنصرن تي اثر ڪن ٿا (۸).
- هن خيال ۽ وصف ۾ زور ڏنو ويو آهي ته ڳالهين تي هڪ سماجي ميل ميلاپ، ٻيو سماجي مسئلو.

سماجي ميل ميلاپ

شادي :

شادي هڪ بنيادي سماجي ادارو آهي، جنهن جو تعلق باهمي ميلاپ واري تصور سان آهي. ان ڪري ان جو اڀياس خود سماجي اداري (Social Institution) جي حيثيت سان ڪرڻ گهرجي.

وصف:

”سماج ۾ رائج ٿيل ۽ مقرر ڪيل مخصوص قانونن جي تحت عورت ۽ مرد جي پاڻ ۾ ظاهري طور تي (عام آڏو) زال مڙس بڻجڻ کي شادي ٿو چئجي“ (۹).

ساڳئي صفحي تي ۽ ساڳئي ڪتاب ۾ ڄاڻايو ويو آهي ته شاديءَ جو خاص بنياد هڪ زال ۽ مڙس جي وچ ۾ هڪ عهدنامي: تي آهي هن عهدنامي ۾ جنسي تعلقات جو هئڻ يا نه هئڻ ضروري نه آهي.

هيءَ ڳالهه اسان جي سماج مان ڪانه ٿي لڳي. سنڌي سماج ۾ مڇني ۽ ڪهنبو اسان جي شاديءَ جا اهڃاڻ آهن، اسان جي شاديءَ جي عهدنامي ۾ جنسي تعلقات جو هئڻ ايترو ضروري آهي، جو شاديءَ واري رات گذرڻ کان پوءِ عورت جا ڪپڙا يا اڇوڪين حالتن ۾ نوال يا رومال يا ڪا ٻي شيءِ اڳهڻ واري ڪنوار جي ماءُ کي ظاهر ڪري ڏيکارڻي پوندي آهي. ان حالت ۾ اسان جو ٿوڻيم آهي ته عورت جي ماهواريءَ جي ڏينهن ۾ شادي نه ٿيندي آهي ۽ جيڪڏهن اڳهڻ واريءَ شيءِ تي ڪنوار جو ڪو نشان نظر نه اچي، ته طلاقون ٿي وڃن يا شاديون ٽٽي وڃن. اهڙيءَ حالت ۾ عورت جي پاڪ دامنيءَ تي داغ ٿو لڳي.

شاديءَ جا قسم:

جدا جدا سماجن ۽ دورن جي خيال کان شاديءَ واري عهدنامي يا شاديءَ جون صورتون به جدا جدا ٿين ٿيون. ان حالت ۾ شاديءَ جا قسم هيٺ ڄاڻاڻجن ٿا:

(۱) مونو گام (Monogamy)

هن جو مطلب آهي مڙس مان هڪ نڪاح ٻڌي زال.

(۲) مونانڊري (Monandry)

هن حالت ۾ مڙس هڪ هجي پر ضروري ناهي ته هميشه هڪ ئي هجي، ۽ زال به هڪ ئي هجي پر ضروري ناهي ته هميشه هڪ ئي هجي.

(۳) پوليانڊري (Polyandry)

زال هڪ هجي پر مڙس ٻه يا ٻن کان وڌيڪ هجن، پر گهڻو ڪري پاڻ ۾ ڀائر هجن. (دروپديءَ جو مثال).

(۴) ٻولي گاهي (Polygamy)

مڙس هڪ هجي پر زالون ٻه يا ٻن کان وڌيڪ هجن، پر هجن هڪ ئي درجي جون. (۵) گروهه شادي (Group marriage)

ٻه يا ٻن کان وڌيڪ مڙس، اهڙيءَ حالت ۾، جو انهن جون گڏيل زالون به ٻه يا ٻن کان وڌيڪ هجن. (۱۰)

۱- باهمي ميل ميلاب جو جذبو Esptiri - de - Corps وصف

”باهمي ميل ميلاب گروهه جي هڪ تنظيم جو نالو آهي، جنهن ۾ گروهه جذبو ۽ گهري محبت ۽ جوش هڪ لازمي جذبي جيان موجود رهي ٿو. باهمي ميل ميلاب گروهه زندگيءَ کي تحرڪ بخشي ٿو.“ (۱۱)

هن قسم جو جذبو باهمي لاڳاپن جي ميلاب جي صورت حال سان پيدا ٿئي ٿو. اهي لاڳاپا ٻن قسمن جا ٿين ٿا: هڪ گروهه ٻيو خارجي. هن قسم جو جذبو الڳ الڳ ڌرين ۾ تڏهن ٿو پيدا ٿئي، جڏهن ۾ اهي هڪٻئي کي دشمن سمجهن لڳن ٿيون. باهمي ميل ميلاب جي جذبي پيدا ڪرڻ ۽ وڌائڻ جا هي وسيل آهن :

۲- رسهي سنگت (Fellowship)

گڏجي ڳائڻ، نچڻ، سير و تفريح ڪرڻ، چرچو گهڻو ڪرڻ ۽ اهڙيون ٻيون رسمي سنگت ساٿ ۽ ورونهن جون ڳالهيون.

”جڏهن ڪنهن هنڌ تي ڪن ماڻهن کي هڪٻئي کي ويجهي ٿيڻ ۽ سڃاڻڻ جو موقعو ملي ٿو ۽ جڏهن اها صورت حال فردن جي حالت ۾ واضح ٿئي ٿي ۽ جڏهن اهڙيءَ صورت حال جي پويان هڪٻئي جي ڪردار ادا ڪرڻ ۽ هڪٻئي جي تجربي مان فائدي حاصل ڪرڻ جا ارادا ٿين ٿا، تڏهن اهڙيءَ حالت ۾ فرد پنهنجا پنهنجا فلسفا، پنهنجون وڻون، پنهنجا لاڙا ۽ پنهنجا اشارا هڪٻئي تائين پهچائين ٿا. نتيجو باهمي همدرديءَ جي صورت ۾ نڪري ٿو ۽ انهيءَ باهمي ميل ميلاب کي ئي همدرديءَ جو جذبو چيو وڃي ٿو.“ (۱۲)

۳- عوامي ميل جول واري ڪارڪردگي

هن قسم جي ڪارڪردگي تڏهن ٿي پيدا ٿئي، جڏهن فرد ميلن ملاڪڙن، وڏن ڏٺن، مجلسن ۽ ڪچهرين، ٽولن ۽ وانگارن، پٿرڀڳ يا شاديءَ غميءَ جي موقعن تي ملن ٿا ۽ گڏ ٿين ٿا.

“The Psychology of ceremonial behaviour is the Psychology of being on parade” (13).

۴- اخلاقي معيار (Morale)

اخلاقي معيار جو بنياد اعتقادي نظام تي هوندو آهي. اهڙي معيار ۾ مٿ (Myth) ۾ وڏو ڪم ڪري ٿي اخلاقي معيار جا ٻيا جزا آهن: مذهبي ڪتاب، فرقي جو احساس ۽ عقيدا. (۱۴)

اخلاقي معيار جو اڀياس ٻوليءَ جي محاورن ۽ لوڪ ادب مان ڪري ٿو سگهجي.

۵- اجتماعي ڪارڪردگي (Collective Behaviour)

اجتماعي ڪارڪردگيءَ جا عناصر هيٺ ڏجن ٿا:

”ميٽر، عوامي جٽا، خوف خطرا، اجايا پروسا، گڏيل ناچ، وڏا زور وارا شوق، عوامي راءِ جو اظهار، پروپيگنڊا، فشن، انقلابي ستارا، مجلسون ۽ ٻيون اهڙيون شيون.“ (۱۵)

اسان وٽ ناچ، ڪچهري، ملاڪڙا، ميلا، رانديون، وهانءَ، جيجون، ونڪارون، چيڙون اجتماعي ڪارڪردگيءَ جا نمونا آهن.

۶- گروهي ڪارڪردگي (Group Behaviour)

”گروهي ڪارڪردگيءَ ۾ اهي سڀ عمل اچي وڃن ٿا، جيڪي هڪڙو گروهه گروهه هئڻ جي حيثيت ۾ ڪري ٿو.“

۶- منظم ڪارڪردگي (Disciplined or organized behaviour)

هن جا عنصر ٽي آهن:

(۱) رواج ۽ رسمون (Social Customs)

(۲) سماجي روايتون (Social Traditions)

(۳) سماجي ادارا (Social Institutions) (17)

عام ماڻهو Public

پبلڪ هڪ عوامي ۽ گڏيل گروهي تنظيم جو نالو آهي پبلڪ مان مراد آهي ماڻهن جو اهڙو گروهه.

جيڪو هڪ ئي مسئلي جو مقابلو ڪندو هجي،

جيڪو ان ڳالهه تي متفق نه ٿيو هجي ته مسئلي کي حل ڪيئن ڪجي ۽

مسئلي تي بحث مباحثو ڪندو رهي. (۱۸)

پبلڪ جو وجود ڪنهن اداري جو نتيجو نه آهي، پر اها ڪا خاص حالتن جي اندر

۽ ڪن خاص مقصدن جي خاطر وجود ۾ اچي ٿي.

آدم جو قسم (Type in Population)

”آدم جي قسم جو دارومدار اهڙين پختين ۽ مضبوط خصوصيتن تي آهي جيڪي فردن جي وڏن گروهن ۾ گڏ ٿين ٿيون. پر انهن لاءِ ڇهه ائين ٿو وڃي ته اهڙيون خصوصيتون هڪ ئي فرد ۾ مان ٿيون ۽ هڪ ئي فرد انهن خصوصيتن جو قسم سمجهيو وڃي ٿو.“

مورس (Mores)

اهي گروهه، جاتي يا طبقاتي عمل جيڪي ڪنهن ڪاڇر ۾ جنم وٺن ٿا ۽ جن سان گروهه جي خوشحاليءَ، چڱائيءَ ضرورت جي تصورن کي ڳنڍجي ٿو، اهم عمل معياري Standardized هوندا آهن.

سنڌي ٻوليءَ جو سماجي ڪارج (۱۷) سماج، ان جي اڻڌار ۽ جوڙجڪ

”مورس انهن اخلاقي حقيقتن جو نالو آهي جن جي لاءِ گروهه جي اندر افراد جو فيصلو اهو آهي ته اهي سماج جي لاءِ تمام ضروري آهن ۽ سماج جي پلائيءَ جو دارومدار انهن تي آهي.“ (۱۹) لوڪ ادب ۽ ٻهاڪا توڙي چوڻيون ڪنهن حد تائين اسان جي مورس کي بيان ڪن ٿا. بقائلي لکي ٿو ”اهي تصورات جن جو دارومدار چڱائيءَ يا برائيءَ جي گروهه تي تصور تي آهي، انهن کي مورس چئجي ٿو.“

ايٿوس (Ethos)

ايٿوس اها شيءِ آهي، جا هڪ ملائيندڙ حقيقت جيان يا هڪ اسپرٽ جيان سڃي ڪلچر مان لنگهي ٿي يا ان مان وهندي ٿي هلي. ايٿوس جي ڪري سماج جو هڪ رخ برقرار رهي ٿو. ايٿوس سماج جي سڀني رخن کي گڏ ڪري ٿو يا جوڙي ٿو.“ (۲۰) ايٿوس ڪلچر ۾ ٻيئي ٿو.

عامي رجحان (Folkways)

اسان جي نئين تهذيب اسان جا عامي رجحان ارادي طور تي رسمي تعليم جي وسيلي سکي ٿي، پر گهڻو ڪري ٻين کي ڏسي سکي ٿي. عامي رجحان ٻار جي چوڌاري رهن ٿا. ڇاڪاڻ ته ٻار هڪڙي ئي ڪم ڪرڻ جو طريقو گهڻي وقت تائين ڏسي ٿو، ان ڪري اهو طريقو هن جي لاءِ ڪنهن ڪم ڪرڻ جو مستقل طريقو ٿي ٿو وڃي. (۴) اهوئي طريقو عامي رجحان ٿو بڻجي. (۲۱) عامي طريقن جا وڏا قسم ٻه ٿين ٿا:

اهي طريقا يا عمل جن تي عمل ڪرڻ معنيٰ سٺين ڳالهين تي عمل ڪرڻ. لڳڻ ۽ نمائندگي هن قسم جا مثال آهن.

ٻيا اهي عمل يا طريقا جن تي ضروري عمل ڪرڻو آهي، ڇو ته اهي گروهه جي خيرخواهيءَ جي لاءِ يا پلائيءَ جي لاءِ تمام ضروري آهن.

ٽابو (Taboo)

”گروهه جي افراد جو بهرحال اهو فيصلو ٻه هوندو آهي ته فلاڻو يا فلاڻو ڪم گروهه جي چڱائيءَ ۾ ڪرڻ نه جڳائي. ان ڪري ان کان پاسو ڪجي. اهڙيءَ حالت ۾ اهڙي فيصلي کي ٽابو چيو ويندو آهي.“ (۲۲)

سماجي بي آرامي (Social unrest)

”جنهن حالت ۾ ماڻهن جون خواهشون، امنگ ۽ جذبا ٻورا نه ٿا ٿين ۽ جنهن حالت ۾ سماج ۾ زندگيءَ جو ڪوبه اهڙو نمونو ڪونه ٿو رهي، جيڪو ماڻهن جي مدد ڪري، ته نتيجي طور ماڻهو سماجي بي آراميءَ جو شڪار ٿي ٿا وڃن. سماجي بي آراميءَ جي نتيجي ۾ پريشاني، ناراضگي ۽ غير يقيني حالتون پيدا ٿين ٿيون. هي حالتون گهڻو وقت

هنن ٿيڻون ته ماڻهو دماغِي مونجھارن جي حالت (Neurotic behaviour) جو شڪار ٿو ٿي وڃي. ” (۲۳)

”اٿين ۾، سمجھي سگھجي ٿو ته سماجي بي آرامي، بي آراميءَ کي سماجي بنائڻ (Socialization of unrest) جو نتيجو آهي. هيءَ بي آرامي پھريائين فردن ۾ پيدا ٿئي ٿي ۽ پوءِ سماج ۾ هڪ علامت طور پيدا ٿيو وڃي. هارين، عورتن، مذهبي ماڻهن ۽ پورهيتن جي بي آرامي ۾ هڪ سماجي بي آرامي آهي. سماجي بي آراميءَ جا اهي نمونا ٻڌائين ٿا ته ماڻهن جي سماجي زندگيءَ ۾ ڪا اهڙي تبديلي آئي آهي جنهن انهن جي زندگيءَ جي طريقن تي ٻرو اثر وڌو آهي.“ (۲۴)

سماجي بي آراميءَ جون خصوصيتون :

ماڻهو گھڻو ڪري پريشانِيءَ جي حالت ۾ هوندا آهن، سندن اڳيان ڪوبه واضح مقصد ڪونه هوندو آهي، پر انهن ۾ عمل ڪرڻ جي تمنا تمام وڏي ٿي پوندي آهي. اهڙيءَ حالت ۾ سماجي ڪارڪردگي بي مقصد ۽ بي ترتيب هوندي آهي. اهڙيءَ حالت جي بي لازمي صورتحال هوندي آهي جوش واري ڪارڪردگيءَ جي، جنهن ۾ اجايا گمان، ڊپ ۽ خدشا پيدا ٿيندا رهندا آهن. اهڙيءَ حالت ۾ سماج ۾ افواها عام ٿي ويندا آهن.

بي آراميءَ جي ٽئين ڏاڪي تي سماج ۾ ڪاوڙ ۽ غصو عام ٿي ويندو آهي. ان حالت ۾ هو هڪٻئي کان وڌيڪ خبردار ٿيڻ جي ڪوشش ڪندا آهن. هن حالت ۾ نون خيالن ۽ نظرين ڏانهن وڌيڪ توجهه ڏنو ويندو آهي. پر انهيءَ توجهه ۾ عام رواجي تواتر ڪونه هوندو آهي. تنهنڪري اهو تعميري ڪونه هوندو آهي. (۲۵)

سماجي بي آراميءَ جا نتيجا

تخریب ۽ ڇڪهڙ يا ڊاه ڊوه، جنهن جو سماجي زندگيءَ تي اثر پوي ٿو. ٽئين منظم زندگيءَ نون طريقن جي تلاش ۽ نون رخن جي جستجو لاءِ جنهن جا نمونا گھڻو ڪري هيٺ ڏيکاريل نمونا آهن :

(۱) سماجي تحريڪون.

(۲) ستارا.

(۳) مذهبي طبعا (Religious cults).

(۴) روحاني سجاڳي.

(۵) نوان اخلاقي طريقا.

”سماجي بيل ميلاپ“ جي باري ۾ مٿي پيش ڪيل نقطا الهيءَ ڳالهه جي وضاحت ڪن ٿا ته ڪهڙيءَ ريت هڪ سماج ۾ رهڻ وارا سڀ فرد هڪٻئي سان واسطيداريءَ ۾ رهن ٿا. هنن نقطن تي وڌيڪ بحث ڪرڻ سان اسان سنڌي سماج جي ڪن ضروري اصولن ۽ خصوصيتن

سنڌي ٻوليءَ جو سماجي گارج (۱۹) سماج، ان جي اظهار ۽ جوڙجڪ

کي معلوم ڪري سگهنداسون. (پر هي ڪم ڪنهن حد تائين اسان جي سماجي تاريخ لکڻ واري جو آهي). هن جاءِ تي اسان رڳو ايترو چوڻ ٿا گهرون ته سنڌي سماج ۾ سماجي بي آراميءَ جو اظهار جن ڳالهين مان ٿئي ٿو، سي هي آهن:

(۱) لوڙائو، نڙ جا بيت، چلڙا، وائي، ڪافي، ڳالهيون ۽ قصا ڪهاڻيون.

(۲) تصوف ۽ ان جا طريقا.

(۳) مذهب جي باري ۾ غير رسمي بي توجهي.

(۴) ڀاڄڙيون ۽ لڏ پلاڻ.

(۵) در گذر ڪرڻ وارو سماجي رجحان، جنهن مان فراريت ظاهر ٿئي ٿي.

مثال طور، چئبو ۽ ڪبو رهجي ٿو: ”مڙئي خير آ، يا مڙئي ڇڱي ٿي پوندي.“

سماجي مسئلا

سماجي مسئلن کي ڪيترن ئي طريقن سان سمجهڻ جي ڪوشش ڪئي ويئي آهي. چارلس ڪولي ٿو چوي ته ”عام ماڻهو (Particularist) ’مخصوص خيال‘ جو ٿي ويو آهي.“ هن خيال ۾ ڪمزوري اها آهي ته هي خيال سماج ۾ موجوده سڀني مسئلن کي هڪ ئي سبب جو نتيجو سمجهي ٿو. اهڙيءَ ريت حقيقت جو ماهر سماجي مسئلن کي موروثيت جو نتيجو سمجهي ٿو ۽ جاگرافيءَ جو ماهر انهن کي آب و هوا جي تابع ٿو سمجهي. ڇو ته انهن ڳالهين جو تعلق بڪ ۽ بي روزگاريءَ سان آهي. هنن حالتن ۽ سماجي مسئلن جي سببن کي ”سماجي پس منظر“ (Sociological Preposition) چيو ٿو وڃي.

سماجيات جا عالم گهڻو ڪري انهيءَ خيال جا آهن ته سماجي مسئلا گهڻو ڪري سماجي ۽ ڪلچري تبديليءَ جو نتيجو هوندا آهن. اها تبديل بي وقتي ۽ تڪڙي تبديل هوندي آهي. ٻيا ڪي هين ۾ سمجهن ٿا ته سماجي مسئلن جي پيدا ٿيڻ جو مطلب آهي ته ڪلچر ماڻهن ۾ بدلجندڙ حالتن سان مقابلي ڪرڻ يا انهن کي برداشت ڪرڻ يا انهن سان ٺاه ڪرڻ جي طاقت پيدا ڪرڻ ۾ ناڪام ٿي ويو آهي.

سماجي مسئلن کي حل ڪرڻ جا طريقا

۱- سماجي علاج وارو نظريو (Social Pathology)

هن نظريي مطابق سماجي مسئلو سماجي جسم (Organism) جي هڪ بيماري سمجهيو ويندو آهي. پر هي نظريو ڪامياب نه ٿي سگهيو.

۲- ٻاهي وري ڏانهن وارو نظريو (Reorganization)

هي نظريو ٻولنب جي سماجي اڀياس کان پوءِ ڏنو ويو هو. هن نظريي مطابق ماڻهن جي لاڙن ۽ وڻن جي اختلافن جي سبب ڪري سماجي مسئلا پيدا ٿين ٿا.

سنڌي ٻوليءَ جو سماجي ڪارج (۲۰) سماج، ان جي اهتار ۽ جوڙجڪ

۳- سپاويڪ تاريخ وارو نظريو (Method of natural history)

هن نظريي مطابق هر مسئلي جي سپاويڪ تاريخ جا ڪي مرحلا ٿين ٿا، جي هيت ڏجن ٿا :

(۱) مسئلي جي سماجي واقفيت .

(۲) مسئلي کي سمجهڻ جي ڪوشش .

(۳) سڌاري جا اهڃاڻ .

(۴) سڌاري جي تنظيم .

(۵) سڌارن کي هٿ ۾ رکڻ جو ڪم .

سپاويڪ تاريخ وارو نظريو (The Idea Of Natural History) فرلر ۽ مائرس Fuller

and Myers جي نالن سان منسوب آهي .

۴- ڪلچر ڪمزوريءَ وارو نظريو (The Idea of cultural lag)

ڪلچر يا ته مادي (Concrete or tangible) ٿئي ٿو يا نظرياتي ۽ تصوراتي (Non-material) ٿئي ٿو . هن چوٿين نظريي مطابق مادي ڪلچر ۾ آيل تبديليون تصوراتي ڪلچر جو ساٿ ڪونه ٿيون ڏين يا تصوراتي ڪلچر ۾ آيل تبديليون مادي ڪلچر جو ساٿ ڏيئي نٿيون سگهن . ان ڪري سماجي مسئلا پيدا ٿين ٿا .

هن حالت جو سبب ڪلچر جي ڪمزوري ئي ٿئي ٿو . عملي طور تي هي نظريو مشڪل نظر آيو آهي .

هي نظريو ٽيلر ۽ سمر (Taylor and Sumner) جي نظريات تي مدار رکي ٿو، جن

ڪلچر کي مادي، تصوراتي يا اخلاقي ضابطن ۾ ورهايو آهي . (۲۷)

ڪلچر ۽ سماجي درجي بندي

تاريخ جي ڪنهن به دور ۾ سماج جا سڀ فرد هڪ درجي وارا ڪونه رهيا آهن . سماجي تنظيم جي خيال کان سماج هڪ اها تنظيم آهي جيڪا فردن ۽ گروهن کي ڳنڍي ٿي ۽ انهن جي عمليت جو رخ مقرر ڪري ٿي . ڪن حالتن ۾ سڀ فرد هڪجهڙا آهن . مثال طور عورت عورت جهڙي آهي ۽ مرد مرد جهڙو، پر ڪن حالتن ۾ اهي ٻاڻ ۾ الڳ الڳ به هڪٻئي کان مختلف آهن . جن حالتن ۾ فرد هڪجهڙا آهن انهن حالتن ۾ انهن جي عام صورت کي سماجي طور تي ملائي ڏسو ته معلوم ٿيندو ته سماج ۾ هڪ ”رتبي جو لمونو“ موجود آهي .

درجو - درجي جي وصف -

درجو يا رتبو فرد جي انتهائي سماجي حيثيت جو نالو آهي، جنهن ۾ هن کي ٻاڻ جهڙن ٻين فردن جي پيٽ ۾ ڏٺو ٿو وڃي . هن حالت ۾ فرد جو رتبو يا ته خصوصيتن (Characteristics)

تي مدار رکي، ٿو يا انهن خصوصيتن جي مجموعي (Cluster) تي يا انهن خصوصيتن جي هڪ عام صورتحال (Generalised Summation) تي مدار رکي ٿو. ان ڪري هڪڙي ئي فرد جا ڪي درجا ۽ رتبا ٿين ٿا. ان ڪري ياد ڪري ڇڏجي ته ”رتبو يا درجو“ معنيٰ ڪوبه هڪ ”رتبو يا درجو“ پر ڪن حالتن ۾ رتبي يا درجي ۾ فرق به آهي. رتبو ته ان حال ۾ سماجي رتبو آهي، پر درجو هڪ موروثي مقرر ٿيل حيثيت بنجي ٿو پوي. وڏو رتبو معنيٰ وقار (Prestige) جي ڳالهه جنهن سان عزت، مان، مرتبي، حڪميت ۽ ٻانهپ جو تصور شامل آهن.

ان ڪري اسان وٽ وڏي ماڻهوءَ کي چون — سرڪار، خان، حاڪم، آقا، وڏيرو، نواب، بهادر، مائين، پير سائين، صاحب، ”مير“، پر ننڍي درجي وارو پاڻ لاءِ چوي — غلام، ٻانهو، ٻيلي، پيرن جي خاڪ، بندو، ٽڪريل، خادم، نوڪر، جتي، خاڪ پاء، وچولي درجي وارو چوي — مخلص، خيراندش، گهڻگهرو. جيترو ڪو ڪلچر وڌيڪ ويڪرو (Variegated) هوندو اوترو ئي ان ۾ وڌيڪ رتبا ۽ درجا هوندا.

ڪردار (Role)

”ڪردار سماجي زندگيءَ جو اهم جزو آهي.“ سماج ۾ فرد جو ڪردار سپاويڪ ٿئي ٿو، ڇو ته اهو عادتن تي ٻڌل ٿئي ٿو. ان ۾ ڏيک ڏيکاءُ گهٽ ٿو ٿئي. پر ان سماج ۾ جنهن ۾ ٽڪڙي تبديلي ايندي ٿي رهي، ڏيک ڏيکاءُ وڌي ٿو وڃي، ڇو ته ان ۾ هر ماڻهو پنهنجي مرتبي جي تلاش ۾ آهي ۽ ڳولي رهيو آهي ته هن جو سڄو ۽ موزون ڪردار ڪهڙو هنن گهرجي.

”جيئن ماڻهوءَ جا رتبا اوترا ماڻهوءَ جا ڪردار.“ سگهرو مرد هڪڙي طرف شاديءَ وارو آهي ته ٻئي طرف سماجي حيثيت جي خيال کان ڪٿي دوست آهي ته ڪٿي دشمن ۽ اهڙيءَ طرح هو ڪٿي وڏو ماڻهو آهي ته ڪٿي ننڍو ۽ ڪٿي سوسائٽيءَ جو هڪ ڪارائتو فرد آهي ته ڪٿي سماج تي چٽي آهي. جهڙو ڪردار هوندس اهڙو ڪردار ادا ڪندو. رتبن ۾ هڪڙو اهو هوندو آهي جيڪو مڙهيو ويندو آهي ۽ هڪڙو اهو هوندو آهي جيڪو پاڻ حاصل ڪيو ويندو آهي (Ascribed and achieved status).

اهو رتبو جيڪو مڙهيو ٿو وڃي، گهڻو ڪري سماج جي ”موروثيت“ واري خيال کان مڙهيو ويندو آهي. اهڙيءَ حالت ۾ رتبي مان جنم ڏنائين مشڪل آهي. ڇو ته اهو ٻار کي ورثي ۾ ملي ٿو. پر اهو رتبو جيڪو محنت، همت ۽ ڪوشش سان حاصل ڪجي ٿو، اهو وڌائي به سگهجي ٿو ۽ گهٽائي به، ڇو ته ان جو تعلق ذاتي ڪوشش جي معيار ۽ درجي سان آهي. حاصل ڪيل رتبي جي حالت ۾ ڪردار اڳ ۾ ٿو اڀري ۽ رتبو پوءِ ٿو

سنڌي ٻوليءَ جو سماجي ڪارج (۲۲) سماج، ان جي اڀار ۽ جوڙجڪ

ملي. ٻه مڙهيل رتبي جي حالت ۾ رتبه اڳ ۾ ٿو ملي ۽ ڪردار ٻيو ٿو ادا ڪجي. ان ڪري هن حالت ۾ ته ڪردار جو تصور به محدود ٿئي ٿو، ۽ مقرر ٿيل ڪردار ادا ڪرڻو ٿو پوي.

جيڪو رتبه مڙهيو ٿو وڃي ان ۾ جنسياتي زندگي، گروهه، طبقي ۽ عمر جو به تعلق رهي ٿو. ٻار جو رتبه وڏن ۽ ماءُ پيءُ جي رتبي وارو رهي ته اهو مڙهيل رتبه آهي، جيڪو هن کي هن جي جنم جي حادثي ۾ مليو آهي. اهڙيءَ ريت عورت ۽ ٻار جو رتبه به اسان جي سماج ۾ مقرر ٿيل ٿئي ٿو، جنهن جو تعلق جنسياتي زندگيءَ ۽ عمر سان آهي. رتبي ۽ ڪردار جي سماجي اهميت اها آهي ته انهن جي بنياد تي، ڪلچر جي پائيداري جو بنياد آهي. ڪلچر پائيداريءَ مان مراد آهي فرد ۽ ٽولي جي اها ڪارڪردگي يا ڪردار جنهن سان هو ڪلچر کي ڪجهه ڏئي ٿو يا ڪلچر وڌائي ٿو ۽ موت ۾ ڪلچر وٽان ڪجهه وٺي ٿو، يعني پاڻ ترقي ٿو ڪري.

”جيترو حاصل ڪيل رتبن جو تعداد وڌو هوندو اوترو ئي فردن جي طرفان ڪلچر کي ڏيڻ جي صلاحيت وڌيڪ هوندي.“

مڙهيل رتبن جي ڪري سماج هلڪو ۽ پورو ٿيندو ويندو آهي ۽ حاصل ڪيل رتبن جي ڪري سماج تڪڙي ترقي ڪندو ويندو آهي. هيءُ ڳالهه سنڌي سماج جي اڀياس جي باري ۾ مدد ڪندي.

رتبي ۽ ڪردار جي معاملي ۽ تعليم جو هٿ به هميشه رهيو آهي. تعليم ڪردار جي وسعت ۽ پختگي بخشي ٿي ۽ رتبي جي مٿا سٿا ۾ مدد ڪري ٿي. سنڌ ۾ تعليم جي ڪري رتبن ۽ ڪردارن جي تبديل جي آڌار تي چڻي سگهجي ٿو ته سماجي سڀ تبديليون تعليم جي ڪري ئي ٿيون آهن.

رتبي ۽ ڪردار جو تعلق شاديءَ سان به رهي ٿو. سنڌ ۾ پڳل (پڇي ويل يا پڇايل عورت)، ڀاڄوڪڙ (اها عورت جيڪا پڇندي رهي)، ڦلائين (ڏڪن سان گڏيهي ورتل - ڦلائين عورت مان ”عبيدار عورت“ جو مطلب به نڪري ٿو)، رن زال (ڏهاڪڻ)، طلاق ڏنل ۽ ڌاريءَ ۽ پنهنجيءَ عورت جي ڪردار ۽ رتبي ۾ فرق رهيو آهي. توڙي جو شادي هر حال ۾ ٿيندي رهي آهي. اهڙيءَ ريت پڇائيندڙ (پڇائي پرتل) ۽ پنهنجي يا ڌارئي مرد جي رتبن ۽ ڪردارن ۾ به فرق رهندو آيو آهي. هن ڳالهه جو واسطو اسان جي مخصوص سماجي مٿا ۽ تعلقات جي مامري سان آهي.

دولت

دولت جي آڌار تي رتبه ۽ ڪردار ته عام طور تي سمجهه ۾ اچي سگهي ٿو. دولتمند اسان وٽ اهو آهي جيڪو ان ٻائي ڏيئي سگهي، قرض ڏيئي سگهي، سرڪار

وٽ خوش ۽ سرخرو هجي، ڪمهي ڦري ۽ شوق شڪار ڪري، سرڪاري رتبتي ۾ هجي، زمين وارو هجي، ڪارخانيدار هجي ۽ وڏو پڙهيل هجي پر ڪمائي ”مٿان“ پڙهندي هجي. بي دولت اهو طبقو آهي جنهن کي قرض ڏلو وڃي، محتاج رکيو وڃي، جنهن کي محنت جو اجورو نه ڏنو وڃي، جنهن کي ڏنڊي سڙي ٿي خوش رکي سگهجي ۽ جيڪو هميشه ڪم اچڻ لاءِ تيار هجي، احسان ڪئي، خوشامد ڪري سگهي، جيڪو ”جي حضوري“ هجي ۽ جيڪو ليڪو نه ڪري، جيڪو حق نه سنڀالي، جيڪو امن پسند هجي ۽ جيڪو وڳوڙ ڪري ته ان کي شر پسند آسانيءَ سان ڪوئي سگهجي ۽ جيڪو اخبار نه ڪڍي سگهي، جيڪو ريڊيو ۽ ٽي. وي تي اچي نه سگهي ۽ اهڙيءَ ريت ٻين اهڙين غلاميءَ ۽ زبردستيءَ جي گوناگون خوين جو مالڪ هجي.

هيءَ صورت حال يعني بي دولت ۽ دولتمند ماڻهن جي رتبتي جو فرق رکيو تعليم ٿي ختم ڪندي رهي ٿي. تعليم جي ڪري جيڪو پاڻ. رجائتو ڪم ۽ ڪردار ادا ٿي سگهي ٿو سو هن صورت حال جو دشمن ثابت ٿيو آهي.

صلاحيت

صلاحيت به رتبتي جو سبب بڻبي رهي آهي ۽ صلاحيت جي ڪري به اسان جي ڪلچر تي وڏو اثر پيو آهي. جيڪڏهن صلاحيت ڪنهن انسان لاءِ لطف واري شيءِ آهي. ته اها ڳالهه به سچي آهي ته صلاحيت جي قدر ڪرڻ وارو سماج فرد کي صلاحيت جي بنياد تي وقار ۽ عظمت ورهائي ڏيڻ لاءِ تيار رهي ٿو؛ پر هن ڳالهه جو واسطو اسان جي مخصوص سماجي سٽا سان به رهيو آهي. جنهن سماج ۾ گهڻا رتبا مڙهيا ويا آهن، ان سماج ۾ ائين ڪيئن ممڪن هو ته صلاحيت جي آڌار تي عزت ۽ وقار ملندو رهي. پر ويجهڙائيءَ واريون تبديليون صلاحيت جي حق ۾ ڪم ڪري رهيون آهن.

هن مٿي آيل اڀياس مان معلوم ٿيندو ته دنيا جي ٻين برڪ سماجن جيان اسان جو سماج به انساني، نسلي، سماجي، طبقاتي، معاشرتي، اقتصادي ۽ حياتياتي اصولن تي ٻڌل آهي. اسان جي سماجي تاريخ ۾ هي سڀ ڳالهون وڏو اثر ۽ مقام رکن ٿيون. ان ڪري اسان جو اهو سماجي تجربو، جيڪو هنن قدرن تي ٻڌل آهي، سو اسان جي ٻوليءَ ۾ تمام آڳاٽو ئي داخل ٿيو هوندو. هي سماجي تجربو دورن ۽ حالتن جي تقاضائن پٽاندر ترقي پذير رهيو آهي ۽ تمام ويجهڙائيءَ وارن دورن ۾ هن تجربي ۾ اسان جون ڪيئي سماجي روايتون وڌيڪ شامل ٿيون آهن. تصوف، جمهوريت، طبقاتي ڪشمڪش، طبقي جو شعور، نسلي امتياز، قوميت ۽ ٻيون اهڙيون ڳالهون اسان جي سماجي تجربي ۾ ويجهڙائيءَ وارن دورن ۾ داخل ٿيون آهن، ڇو ته هي قدر ڪل. انساني سطح تي به جديد آهن. البت اهو وسهڻ ممڪن آهي ته انهن قدرن جون به ڪي نه ڪي ابتدائي شڪليون قديم

دورن ۾ سنڌ ۾ رائج هيون. هيءَ جا ڪوڙ ته اهي شڪليون ڪهڙيون هيون، اسان جو ڪو سماجيات جو عالم ئي ڪري سگهي ٿو.

اسان جي دلچسپيءَ جي ڳالهه هيءَ آهي ته هن قسم جو سماجي تجربو اسان جي ٻوليءَ ۾ داخل ٿيندو رهيو آهي. هاڻي وڌيڪَ ڏسڻو آهي ته هن سماجي اڀياس جي آڌار تي اسان پنهنجي ٻوليءَ جون ڪهڙيون روايتون مقرر ڪري ٿا سگهون ۽ ڪهڙيءَ طرح هي تجربو وري پنهنجي اڀياس هيٺ آڻي ٿا سگهون.

ٽوٽميت (Totemism)

هن نظريي جو بنياد انهيءَ خيال تي آهي ته قبيلو يا خاندان (Clan) فرد واحد مان جڙيو آهي، جنهن ۾ فرد مٿي مائٽيءَ وسيلي وڌندو رهيو آهي. (۲۸) فرد واحد جو هي تصور اسان لاءِ ڪا اهميت ڪانه ٿو رکي. هن جاءِ تي اسان پهرين چارلس ڊارون جو ۽ پوءِ ٿيلر جو رايو نقل ڪريون ٿا. ’زمان‘ جي تصور جي ڌارا ۾ گهڻو پوئتي ڏسڻ سان ۽ هاڻوڪي انسان جي عادتن جي اڀياس مان معلوم ٿئي ٿو ته آڳاٽو انسان ننڍن گروهن ۾ رهندو هو ۽ هر هڪ وٽ هڪ عورت زال جي حيثيت مان هوندي هئي. پر جيڪڏهن ڪو ٿولو وڌيڪ طاقتور هوندو هو ته پوءِ ان وٽ وڌيڪ زالون هونديون هيون. هن حالت ۾ زالن جو بچاءُ ڪرڻ ضروري هوندو هو. (۲۹)

ٿيلر ۱۸۸۱ ۾ لکيو: ”سماج هميشه خاندانن ۽ ڪٽنبن مان ٺهندو آهي.“ هي خاندان ۽ ڪٽنب هڪٻئي سان قرب جي احساس تحت ڳنڍيل هوندا آهن. هن حالت ۾ سماج جي ضابطي رکڻ واريون شيون آهن: شادي (جنسياتي تعلقات) ۽ ننڍن وڏن جا فرض. (۳۰) ”فرانز بوس“ ڇاڪاڻ ته پاڻ ڪلچر جي ارتقا جو حامي نه هو، ان ڪري هن سماج جو تصور اهڙو نه ڏنو آهي. پر ٿيلر ۽ ڊارون جي آڌار تي چئي سگهجي ٿو ته

(۱) پراڻي سماج ۾ وڏو هٿ عورت جي جنسياتي تصور جو هو، ۽

(۲) سماج جو بنياد فرد تي نه پر ٽولي تي ئي رکي سگهجي ٿو.

”ٽوٽم (Totem) جا جدا جدا مقام يا دائرا (Areas) ٿين ٿا ۽ هر مقام تي ٽوٽميت جون ڪي خاص خصوصيتون ٿين ٿيون.

پر بوس پاڻ ٽوٽم مها ڪهاڻيءَ (Totem legend) ۽ ”محافظ روح“ (Guardian Spirit) جي مها ڪهاڻيءَ ۾ هڪجهڙائي ڏيکاري آهي. هيءَ ٻوئين قسم جي مها ڪهاڻي آمريڪا ۾ آباد ڪواڪيٽل (Kawakiutl) قبيلي ۾ رائج آهي. بوس پنهنجي ڪتاب ۾ قبيلي (Clan) سمجهائڻ لاءِ هن قبيلي تي خاص بحث ڪيو آهي ۽ ان لاءِ جدا ڀاڱو لکيو آهي. ڊاڪٽر وزير آغا پنهنجي ڪتاب ”اردو شاعري ڪا مزاج“ ۾ ٽوٽم ۽ ٽابو (Taboo) کي هڪ ”ٽوٽم“ (Duality) ٿوسڙي. لکي ٿو: ”قديم انساني سماج ۾ ٽوٽم

جو پيو پهلو اهو آهي جيڪو ٽوٽل ۽ ٽاپو جي رجحانات سان واسطو رکي ٿو. ٽوٽل مان مراد قبيلي جو اهو جد امجد آهي، جيڪو قبيلي جي افراد جو دوست ۽ قبيلي جي افراد جي دشمن جو دشمن آهي. عام طور تي ٽوٽل ڪو وڻ يا ڪو جانور هوندو آهي ۽ قبيلي جا سڀ فرد ان ٽوٽل سان واسطو رکندڙ هوندا آهن.

ٽوٽل جو رشتو ”رت جي رشتي“ جهڙو نه آهي. پر گهڻو ڪري ڪن حالتن ۾ هڪ ئي ٽوٽل ۾ هڪ کان وڌيڪ اهڙا فرد يا قبيلو شامل هوندا آهن، جن جو پاڻ ۾ ڪو مائٽيءَ (Kinship) جو رشتو ڪونه هوندو آهي پر انهن جو هڪٻئي سان پوءِ به هڪ جذباتي ۽ پختو تعلق موجود هوندو آهي.

وري ٽاپو مان مراد آهي هڪ قسم جو ”اجتناب“: هي اجتناب ڪنهن مقدس شيءِ جي حالت ۾ به هوندو آهي ۽ غليظ ۽ خطرناڪ شين جي حالت ۾ به. مرد جي حالت ۾ پنهنجي ٽوٽل جي عورت سان جنسي رشتو جوڙڻ به هڪ ٽاپو يا ”حرام“ آهي. جنگ، گهريلو زندگي، موت ۽ پيدائش يا ڄم جون ڪي صورتون به ٽاپو ۾ شمار ٿينديون آهن.

ٽوٽل جو سڌو سنئون تعلق جسم ۽ خون سان آهي ۽ ان ۾ انساني شعور جو دخل بلڪل گهٽ آهي. ٽوٽل ذهن جي پيداوار نه آهي، پر هڪ داخلي ۽ نفسياتي ضرورت جي پيداوار آهي. ٽوٽل فرد يا قبيلي ڪي ڪنهن خاص زمين جي ٽڪر سان وابستہ ڪري ڇڏي ٿو. اهڙيءَ ريت فرد يا قبيلو پنهنجون پاڙون زمين ۾ هڻي ٿو ڇڏي ۽ ٽوٽل وانگر ان زمين جو جزو بڻجي ٿو وڃي. ٽوٽل جو آغاز ان دور ۾ ٿيو هو، جنهن دور ۾ انسان جو مزاج نباتاتي هو، جنهن ۾ انسان هڪ ول يا ٻوٽي جيان زمين سان چنبڙيو پيو هوندو هو.

ٽاپو جو رجحان ان وقت وجود ۾ آيو، جنهن وقت اهو ضروري ٿي پيو هو ته شين کي يا فردن کي نقصان کان بچائجي. ان ڪري چئبو ته ٽاپو جو تعلق ذهن سان آهي. بهرحال، اها ڳالهه طيءَ ٿيل آهي ته ٽاپو قانون ۽ اخلاقي ضابطن جي ابتدائي صورت آهي، جيڪا انسان کي نيڪ ۽ بد جي تعين ڪرڻ سڀڪاري ٿي. ٽوٽل تي فرد کي ڪوبه اختيار نه آهي پر ٽاپو هڪ حد تائين شعوري ڪاوش يا ڪوشش آهي. ”ٽوٽل مڪان، جهڙو آهي ۽ ٽاپو ’زمان‘ جهڙو.“ (۳۱)

بوس صاحب جي مٿي آيل بحث يا راءِ مان اها ڳالهه سمجهه ۾ نٿي اچي ته ڪيئن رڳو هڪ فرد خاندان جو بنياد بڻجي ٿو سگهي. انسان جڏهن کان انسان ٿيو هو ۽ هن جي ٽوٽل قائم ٿي هئي تڏهن کان ته هو ”جوڙي“ (Couple) جي صورت ۾ رهيو آهي. ڪن حالتن ۾ انسان ولرن (Crowds) جي صورت ۾ به رهيو آهي. اها

ڳالهه وڌيڪ سڀاويڪ به آهي ته خاندان جو بنياد فرد واحد تي نه پر جوڙي تي رکجي. ان ڪري بوس صاحب جي راءِ وزندار معلوم نه ٿي ٿئي. انسان مرد ۽ عورت جي گڏيل وجود ۽ باهمي ميلاب کان سواءِ قبيلي جي صورت ۾ اچي نٿو سگهي.

فرد جو واڌارو به مٿيءَ مائٽيءَ جي وسيلي رکيو تڏهن ٿي ٿو سگهي جڏهن فرد سماج قائم ڪرڻ واريءَ حالت ۾ اچڻ جهڙو هجي ۽ سماج جا بنيادي اصول ۽ ٽوڻميت قبول ڪري چڪو هجي ۽ هو ”عورت - مرد“ لاڳاپي جو بنياد رکي چڪو هجي. ان ڪري مٿي مائٽيءَ (Kinship) جو بنياد به عورت ۽ مرد جو باهمي لاڳاپو آهي. ان ڪري انساني سماج جي تمام ابتدائي شڪلين ۾ به اسان فرد واحد جي تصور کي اهميت ڏيئي ڪونه ٿا سگهون.

ان ڪري اسان نتيجي طور مڃون ٿا ته سماج جي ابتدائي حالت ”جوڙي“ يعني هڪ عورت ۽ هڪ مرد جي باهمي ميلاب ۽ گڏيل زندگيءَ واري هئي. ان ڪري اسان پنهنجي سماج جي سٺا ۾ ”جوڙي“ کي بنيادي حيثيت ڏيڻ جي حق ۾ آهيون ۽ نه فرد واحد کي، پر ڪن حالتن ۾ ان جي انساني ولرن واري حيثيت به مڃڻ جهڙي آهي.

نسل

اها به حقيقت آهي ته انساني نسلن جون جدا جدا شاخون (Races) شادين جي ڪري پاڻ ۾ ايترو ملي ويون آهن، جو هاڻي خالص نسل يا نسلي شاخ جو ملڻ ممڪن ناهي. ان ڪري اهڙي نسل جي ڳولا ڪرڻ مان به ڪي حاصل ڪونه ٿيندو.* (۳۲)

* شادين جي بحث ۾ پري جي مائٽي Exogamy ۽ پنهنجائپ ۾ شادي Indogamy جا بحث آيا آهن. هي بحث خاص ڪري ليزلي وائٽ جي ڪتاب ۾ اهميت سان بيان ڪيا ويا آهن ۽ هنن بحثن ۾ اهو بحث به آيو آهي ته ماءُ پٽ ۽ ڀاءُ ڀيڻ ۽ ڀيڻ ويجهن مائٽن Parallel cousins ۽ پري وارن مائٽن Cross Cousins جي وچ ۾ شادين کي ڇو ممنوع قرار ڏنو ويو آهي. هي بحث اسان ڪن ضروري سببن جي ڪري نٿا ڏيئي سگهون. (ڏسجي: White. The Evolution of Culture, McGraw - Hill Book Company, London. 1959. pp. 101 - 116.)

بوس لکي ٿو ته ”منهنجو ويساهه آهي ته اڄڪلهه جي علمي حالت اسان کي ائين چوڻ ڏئي ٿي ته توڙي جو فردن ۾ فرق آهي، ڪن به ٻن نسلي شاخن ۾ حياتياتي Biological اختلاف تمام گهٽ آهن. پر عام رواجي ٻوليءَ ۾ يا عام طرح اسان جڏهن ڪنهن به نسلي شاخ Race جو ذڪر ڪندا آهيون تڏهن اسان جو مطلب هوندو آهي ته نسلي شاخ ماڻهن جي انهيءَ ٽولي جو نالو آهي جنهن ۾ سڀني ماڻهن جون جسماني توڙي دماغي قوتون هڪجهڙيون هونديون آهن.“ (۳۳)

انهيءَ ويساهه لاءِ اسان وٽ ڪو دليل ڪونهي ته ڪا به هڪ نسلي شاخ Race ٻيءَ نسلي شاخ کان ايترو وڌيڪ ذهين آهي ۽ دلي طاقت سان مالا مال آهي يا جذباتي طور تي وڌيڪ مستحڪم آهي، جو اهو اختلاف حقيقي طور تي گهٽ يا هيٺانهين ۽ شاخ تي اثر انداز ٿي سگهي ٿو (۳۴). بوس بن نسلي شاخن جي وچ ۾ فرق يا اختلاف - Race Antipathy جو بنياد سماجي اختلافن تي ٿو رکي. اهي سماجي اختلاف بوس جي خيال ۾ هڪ هنڌ تي رهندڙ ٻن نسلي شاخن جي وچ ۾ انهيءَ ڪري پيدا ٿيندا آهن، جو اهي شاخون متحرڪ رهن ٿيون. (۳۵)

بوس جا هي خيال جن جو تعلق نسل سان آهي، سي اسان کي پنهنجي نسلي سٽا ۽ سماجي خيال کان ڪهڙي طرف وٺي ٿا هلن، تنهن باري ۾ ظاهر آهي ته سنڌ به بيشڪ جدا جدا نسلن جو ملڪ رهيو آهي. دراوڙ، آريا ۽ ٻيو متمدن نسل، سڀ پاڻ ۾ جدا جدا نسلن جي ميلاپ جا نمونا هئا. ان ڪري سنڌ ۾ نسلن جو اڀياس اڄ سوڌو ڏاڍو مشڪل آهي. پر جدا جدا نسلن جي سڃاڻپ سماجي ڪارڪردگيءَ جي بنياد تي سنڌ ۾ اڄ به ڪري سگهجي ٿي. مثال طور سنڌ ۾ ان سڌريل ڪي جاتيون اڄ سوڌو ٻار ڪي ڪپڙي جي ڌوليءَ ۾ مٽي سان ٻڌي هلن ٿيون. اهڙيءَ ريت سندن اصلي شڪليون سندن بنيادي نسلن جي شڪلين جهڙيون ٿي ٿيون وڃن، جيڪي سنڌ ۾ آڳاٽو ساڳين حالتن جي ڪري وجود ۾ آيون هونديون ۽ ساڳيءَ طرح رهيون هونديون. ٻار جي هن طرح جي سنڀال سنڌ ۾ ڪن ٽولن جي پراڻي هئڻ لاءِ ثبوت طور پيش ڪري سگهجي ٿي. ڇو ته انهن ٽولن ۾ آڳاٽن دورن ۾ به ٻار جي سنڀال اهڙن طريقن سان ٿي هوندي. اهڙيءَ ريت ٻارن جي سنڀال جي باري ۾ ڪن هنڌن تي ٻنڌڻ يا تنجڻ ڪم آڻڻ وارو مامرو به خاص اهم آهي. سنڌ ۾ بڻيادي طور تي ٻنڌڻ جي ڪم آڻڻ جو بڻيادي تصور اهو آهي ته ٻار جي جسم جي جوڙجڪ کي هڪ ئي حال ۾ قائم رکڻ سان ان جي جسم کي هڪ خاص صورت وٺائجي. ان لاءِ ٽٽي هڻڻ ٿو، جو جذهن پارڪي لڏڪڻي ٿي وڃي تڏهن هن جي جسم کي اگهاڙو ٿي ڪپڙي جي ٽڪر جي مٿان وڃ تي سمهارجي ٿو. (ڪپڙو سنهو مليل جو ڪم آندو ٿو وڃي ۽ ٻيگهه ان جي وال سوا ٿي ٿئي. اهڙيءَ طرح، جو ڪپڙي جو وچ ان جي ڦٽڻ جي هيٺان اچي ٿو وڃي. ٻيو ٻار جون پيشي پانهون ورائي ان جي پاسن سان لڳو لڳ ٻڌهيون ڪري پنهني پاسن کان ڪپڙو پانهن جي مٿان پهلاند طور ويڙهجي ٿو. اهڙيءَ ريت ٻار جا هٿ ته ٻاهر رهن ٿا، پر ڪپڙو ان جي ٽوٽڻ کان هيٺرو ورائجي ٿو. اهڙيءَ ريت ڪپڙو سيني جي مٿان ڪونه ٿو ورائجي، پر ٻيٽ جي مٿان ورائي هڪڙو وڪڙ ٻورو ٿو ڪجي. ٻئي وڪڙ ۾ ڪپڙو وري مٿان کان هيٺ ورائجي ٿو ۽ هن دفعي ران کان هيٺرو ورائي، وري مٿي آڻي ٻيو وڪڙ ٻورو ٿو ڪجي. ٻئي وڪڙ

ڪان پوءِ وري پنڌن جا باقي ٻلاند ورائي، گوڏن کي ڇڏي، ٻنين جي مٿان ٻڌجن ٿا. اهڙيءَ ريت ٻنين وٽ ٽيون وڪڙ پورو ٿو ٿئي. هن سڄيءَ ترتيب ۾ سمجهڻ جي ڳالهه اها آهي ته ڪهڙن هنڌن کي اسان زور بارڪان آڄو ٿا ڪريون ۽ ڪهڙن هنڌن تي زور بار رکون ٿا. پيشاني، سينو، چٽڙ ۽ گوڏا بار هيٺ ڪونه ٿا اچن. ٻالهن جو هيٺيون پاسو، ٻيٽ، رانن جو هيٺيون پاسو ۽ ٻيون ٻار جي هيٺان اچن ٿيون. ڏورا به آڃا ٿا رهن. هن مان اها خبر پوي ٿي ته اسان سنڌ ۾ جسم جي ڍانچي جي باري ۾ ڪهڙو تصور رکون ٿا. ظاهر آهي ته پيشانيءَ ۽ سيني کي وڌيڪ زورن کي مضبوط، پر ٻيٽ کي لڪ سان ۽ چيلهم کي سنهون ۽ ٻنين کي سنهون ڏسڻ ٿا گهرون. رانن ۽ چٽڙ به آزاد رکون ٿا ته جيئن اڀريل هجن.

ٻار جي سنڀال جي باري ۾ ٻيون ڳالهيون آهن: نڪ ڪڍڻ، مٿو ويهارڻ ۽ آڏڻ. هن مان معلوم ٿو ڪري سگهجي ته ڇهري، مٿي ۽ باقي جسم جي معياري ڍانچي جي باري ۾ اسان جا تصور ڪهڙا آهن.

هن اڀياس مان اسان جو جمالياتي تصور معلوم ٿيندو. هن تصور جو تعلق اسان جي انهيءَ تصور سان آهي، جيڪو اسان جي سماج ۾ جسم جي باري ۾ تمام آڳاٽو موجود سمجهي ٿو سگهجي. ٻار اوباسي ڏئي ٿو ته اسان ان جي مٿئين ۽ هيٺئين ڇپ تي آگر ڦيريندا آهيون، جيئن وات وڌيڪ ڪولي نه سگهجي ۽ جيئن واچون وڌيون نه ٿي پون. اڀريل پيشانيءَ تي ڄمڻ وقت زور ڏيندا آهيون. پٽن توڙي ڌيئرن جي حالت ۾ اسان جو هن قسم جو تصور گهڻو ڪري هڪجهڙو آهي.

هنن سڀني ڳالهين جو نچوڙ اهو ٿو نڪري ته اسان جي سماج ۾ جسماني ساخت جي باري ۾ هڪجهڙائي قائم رکڻ جو هڪ شعور موجود آهي ۽ شايد ان شعور جي پاڙ اسان جي جمالياتي تاريخ سان تعلق رکي ٿي. حسن ۽ قبح جي باري ۾ اسان جا تصورات لڙالا آهن. ان ڪري اسان جسم جي ساخت کي انهن پٽاندراڻن جي ۽ بنائن جي ڪوشش سان ڀاڄيڪ طور تي ڪري رهيا آهيون. هن قسم جي اسان جي جمالياتي تاريخ انهن ”لولين“ مان ڳولي ٿي سگهجي جيڪي ٻار کي سمهارڻ وقت ڏنيون وينديون آهن. ماڻهن اڄ به ڳوٺن ۾ اهي لولون وڏي سر سان ۽ آواز سان ڏين ٿيون.

ٻت ڄمڻ جي موقعي تي سهرن (ڳيڻن) ۾ ٻار جي تصوراتي صورت اسان جي اکيان اچي ٿي. اها به اڀياس هيٺ آئي. اهڙيءَ ريت سڪا ڏيڻ جي موقعي تي جيڪي ڳيڻ ڳائجن ٿا (وچولي ۾ ته انهن کي سهره ٿو چئجي)، تن جو اڀياس اسان کي ٻڌائي ٿو ته ٻارن جي باري ۾ اسان جا تصورات ڪهڙا آهن. اهڙيءَ ريت جهنڊ لاهڻ جي موقعي تي ۽

سنڌي ٻوليءَ جو سماجي ڪارج (۲۹) سماج، ان جي اڀار ۽ جوڙجڪ

طهر جي موقعي تي اسان جا رواج ۽ اسان جا ساٿ ۽ سهرا به انهيءَ تصور ڏانهن اسان جي رهنمائي ڪن ٿا .

اهڙيءَ ريت اسان جي پراڻي ڪلچر جون ڪيئي ڌارائون هن باري ۾ اسان جي مدد ڪن ٿيون ۽ اسان اهو معلوم ڪري ٿا سگهون ته ڪيئن نه سنڌ جو هڪڙو ئي نسل انسان جي آڳاٽن دورن کان آباد رهيو آهي .

رونالڊ ڊڪسن جا ٻه مفروضا (Ronald Dixon)

پڙهندڙن لاءِ هي ٻه مفروضا رڳو انهيءَ ڪري پيش ڪري رهيا آهيون ته جيئن ڪي سنڌي سماج ۽ نسل جي برقرار رکڻ واري مامري جي وڌيڪ خبر پوي .

پهريون مفروضو :

پٿر جي زماني کان وٺي ئي ماڻهن مٿي جون (ڊيگهه، ويڪر ۽ اوچائي) ۽ ٻه ماڻهن نڪ جون (ويڪر ۽ اوچائي) هڪڙي ئي نسل ۾ هڪجهڙيون رهيون آهن .

ٻيو مفروضو :

جن ٻه پراڻن نسلن ۾ مٿي جي ڊيگهه، ويڪر ۽ ڊيگهه اوچائيءَ جي سراسري ۽ نڪ جي ڊيگهه، ويڪر جي سراسري اهڙيءَ ريت موجود آهن، جو اهي نڪ ۽ مٿي جي حالت ۾ تمام ننڍائيءَ ۽ تمام وڏائيءَ جي خيال کان انهن نسلن جون خصوصيتون آهن ته چئبو ته اهي نسل يا قومون دنيا جون پهريون قومون آهن . (۳۶)

هي عالم اسان جي سماج کان هميشه بي خبر رهيا آهن ۽ ان ڪري هنن کي اهو معلوم نه آهي ته هٿرادو طريقن سان اسان پنهنجو هڪ هٿرادو جسم جوڙيندا رهيا آهيون ۽ ان ڪري هنن جا مفروضا سنڌ جي سماج ۾ آباد نسلن سان ڪونه ٿا لڳن .

پاڻ بوس راه ڏيندي لکي ٿو ته ”گهرو جانورن جي مشاهدي مان اسان کي جسم جي مڙي وڃڻ (Plasticity) جي حق ۾ وڏي ۾ وڏو دليل ملي ٿو . اهڙو دليل پڇرن ۾ پيدا ٿيل جانورن جي حالتن ۾ به ملي ٿو. (۳۷)

اهڙيءَ ريت سنڌي ٻار به هٿرادو حالتن ۾ نپايل هڪ ٻار آهي . ان ڪري هٿ مپ وارا اصول ڪم ڪونه ٿا اچن . پر اها ڳالهه وسارڻ نه گهرجي ته هن قسم جي پراڻي تربيت ۾ اسان جو جيڪو سماجي تصور موجود آهي، سو ڪنهن نه ڪنهن پراڻي سنڌي سماج جي تصور سان ضرور ڳنڍيل آهي ۽ اهڙيءَ طرح اسان به ”قدامت“ جي ڪنهن نه ڪنهن حالت ۾ اڄ به زندهه آهيون .

سنڌ ۾ آباد نسلن جي باري ۾ ان ڪري في الحال جو ڪجهه اسان چئي ٿا سگهون سو هيءُ آهي :

(۱) انهن وٽ (سنڌين وٽ) نسلن کي محفوظ ڪرڻ جو هڪ پنهنجو طريقو موجود آهي .

- (۲) جسماني ساخت جي باري ۾ اسان جا معيار نرالا آهن .
- (۳) جسماني ساخت جي باري ۾ اسان پنهنجن مخصوص جمالياتي تصورن جو لحاظ رکندا آيا آهيون .
- (۴) اسان جي قدامت ۽ نسلي تاريخ ان ڪري رڳو اسان جي سماجي اڀياس جي آڌار تي لکي سگهجي .
- ظاهر آهي ته هنن حالتن ۾ سنڌي ماڻهو ٻه ڪنهن نه ڪنهن نسلي گروه جي شاخ ضرور آهن . هن طرح نسل جي سنڀال جي حفاظت جي باري ۾ سنڌ وارن وٽ هڪ ئوٽي محفوط آهي .

”نسلي گروه انسان ذات جي انهن جدا جدا شعبن ڏانهن اشارو ڪري ٿو جيڪو هڪ ئي بن سان تعلق رکي ٿو . نسلي گروه هڪ اهڙو گروه آهي جنهن جي فردن ۾ ڪي موروثي هڪجهڙايون ٿين ٿيون، جيڪي هن ڪري پاڻ جهڙن ٻين نسلي گروهن کان جدا رکن ٿيون“ (۳۸) .

الفريد ايم - لي جي ”مجموعي“ ۾ آيل هي سٽون ٻڌائين ٿيون ته

(۱) نسلي گروه جو تعلق بن سان آهي .

(۲) انهن جو معيار موروثي هڪجهڙاين جي آڌار تي معلوم ڪري ٿو سگهجي .

هن ئي بنياد تي اسان ٻار جي سنڀال واريون مٿي آيل ڳالهون سنڌي ماڻهن جي موروثي هڪجهڙاين ۾ شامل ڪري ٿا سگهون . پر جيستائين بن جو تعلق آهي، اڄڪلهه اهو چوڻ مشڪل بلڪ ناممڪن آهي ته زمين جي ڪنهن به هڪ حصي تي رڳو هڪ ئي نسل جا ماڻهو رهن ٿا .

الفريد ايم - لي صاحب نسلي گروه جون ٻيون خصوصيتون به بيان ڪري ٿو، جي هن ريت آهن :

- (۱) ان جو واسطو هڪ مخصوص علائقي سان ٿئي ٿو .
- (۲) اهڙو گروه پنهنجي قسم کي هڪ مڪمل انساني نمونو سمجهي ٿو .
- (۳) اهو گروه ڪن وهن ۽ خوفن ۾ رهي ٿو (جيڪي ان کي ورثي ۾ ملن ٿا) .
- (۴) اهڙو گروه ٻين گروهن سان اختلافن جي بنياد تي قائم رهي ٿو . (۳۹)
- نسلي اختلاف به سماجي اختلافن جيان انهن اختلافن تي مدار رکن ٿا، جيڪي هڪ هنڌ آباد سماجي ٽولن ۾ ڏاڍا متحرڪ رهن ٿا . (۴۰)
- ائين به چئي سگهجي ٿو ته ڪنهن به هڪ نسلي گروه جي فردن ۾ ڪي جسماني ۽ دماغي خصوصيتون اهڙيون ٿين ٿيون، جن جو هڪڙي سان لاڳاپو اوس رهي ٿو . هي لاڳاپو نسلي گروه جي هڪ وڏي خصوصيت آهي .

سنڌي ٻوليءَ جو سماجي ڪارج (۳۱) سماج، ان جي اهڙا ۽ جوڙجڪ

هنن بنيادن تي سنڌ ۾ آباد پراڻن ۽ اصلوڪن سنڌين جي ڪلچر جو اڀياس اسان جي لاءِ اهو ممڪن بنائي سگهي ٿو ته اسان اهو معلوم ڪريون ته سنڌ جا ڪهڙا ماڻهو هڪ ئي نسلي گروھ سان تعلق رکن ٿا. هن ٻاري ۾ نسلي مرڪزيت Ethnocentrism جو اڀياس به ڪارگر ثابت ٿيندو.

فرد، گروھ ۽ سماج

گروھ جو بنياد فرد واحد تي لاهي، پر جوڙي تي آهي، ڇو ته فرد واحد پنهنجي فطرت ۽ سڀاءَ جي خيال کان ”سائيءَ“ جو محتاج آهي. هيءَ ڳالهه سماجن جي تاريخن ۾ وڏي اهميت واري آهي. اهو جوڙو جنهن جو بنياد ”ساٿ“ (Company) تي آهي، سو وڏي خاندان ٿئي ٿو ۽ پوءِ ان مان هڪ گروھ ٺهي ٿو ۽ اهڙيءَ ريت اهو گروھ نسلي جڻو سمجهيو وڃي ٿو، ۽ اهڙيءَ ريت گروھ جو وڏو ٿي وڃڻ سماج جو بنياد وجهي ٿو. پر نسلي سماج جو تصور اڄڪلهه رد ٿي چڪو آهي ڇو ته هاڻوڪي دور ۾ ”نسلي تشخيص“ ڳولي ئي نٿي سگهجي. پر سماج پوءِ به وڏيءَ جرئت ۽ امتياز سان قائم آهي. پر تڏهن به سماج مان نسل کي ڪڍي نٿو سگهجي، ڇو ته ان جي ابتدائي شڪل نسلي گروھ واري هئي.

هار صاحب چوي ٿو: ”فرد به هڪڙو جسم آهي جنهن ۾ اندروني طور تي ڪي جسماني ۽ دماغي علامتون ٿين ٿيون. هر ڪو فرد ڄمڻ وقت ته هڪ فرد آهي پر اهو جنهن وقت هڪ سماج جو فرد بڻجي ٿو ته هن کي فرد نه پر ”شخص“ (Person) ٿو چئجي. شخص کي ان وقت سماج ۾ هڪ گروهه درجو ملي ٿو. هن کي شهرت ملي ٿي. هن کي ڪردار ملي ٿو. وڏي ڳالهه ته هن کي اها خبر پوي ٿي ته هو پنهنجي ٽولي وارن ۾ ڪهڙو مقام رکي ٿو ۽ هو پنهنجي همعصرن ۾ ڪهڙو درجو رکي ٿو.“ (۴۱)

عالم مڃين ٿا ته ”جدا ۽ ڇنڊل فرد جو وجود محال آهي. اهو سماج جي مشاهدي لاءِ به ڪا اهميت ڪانه ٿو رکي. پر ساڳي حالت سماج جي به آهي. ان حالت ۾ سماج جو به ڪو وجود ڪونهي جنهن حالت ۾ اهو فردن سان ڪو تعلق ڪونه ٿو رکي.“ (۴۲)

فرد جي ”شخص“ واريءَ حيثيت ۾ هو هڪ ساٿي (Companion) آهي ۽ هڪ شخصيت به آهي. ”سائيءَ“ جو تصور ته اسان ڏيئي آيا آهيون. اهو تصور حياتياتي آهي ۽ نفسياتي به آهي ته سماجي ۽ گروهه به آهي. شخصيتن جي ٻياري ۾ ظاهر آهي ته اهي بدليون رهيون آهن.

شخصيتن جي بدلائن جون حالتون پنج آهن :

(i) سماج ۾ ڪلچر جي حالت،

سنڌي ٻوليءَ جو سماجي ڪارج (۳۲) سماج، ان جي اهڙا ۽ جوڙجڪ

(۲) سماج ۾ زندگيءَ جا لوڏا لڌا،

(۳) اهي حالتون جن ۾ نفسياتي ۽ جنسي تعلقات ڪم ڪن ٿا،

(۴) صحت واريون حالتون، ۽

(۵) من - چيد جون تقاضائون. * (۴۳)

ظاهر آهي ته شخص جو تصور انهن ڳالهين تي قائم آهي جيڪي ڳالهيون ڪنهن سماج جي رڪن هئڻ لاءِ ان کي پوريون ڪرڻيون آهن. اهڙيءَ حالت ۾ انسان جي من جي ڪهاڻي ۽ ان جون جنسياتي تقاضائون به خارج از دخل سمجهي نٿيون سگهجن.

گروهي نظريو

گروهي نظريي جو تعلق پنجن ڳالهين سان آهي:

(۱) مقصد جي باري ۾ واضح خيال ۽ انهن جي تحريري صورت،

(۲) موجود نظام يا نظريي تي تنقيد ۽ ان جو بنياد،

(۳) نظريي جي بچاءَ ۾ ڪي واضح اصول

(۴) اعتقادن جو اهو خاڪو جنهن ۾ تحريڪ جي هلائڻ تي بحث ڪيو ويو هجي، ۽

(۵) تحريڪ جي تاريخ.

نسلي خودشناسي

وليم گراهم سمنر (William Graham Sumner) پنهنجي ڪتاب ”عوامي طريقا“

(Folk Ways) جي صفحي نمبر ۱۳ تي لکي ٿو ته نسلي خود شناسي (Ethnocentricism)

اهو تصور آهي جنهن مطابق ٻيا سڀ گروم رڳو ان تصور جي ڀيٽ ۾ سمجهي ٿا

سگهجن، جنهن جو مطلب هي آهي ته اهو گروم ٻين کي نسلن جي خيال کان

مٿي ٿو سمجهي.

طبقو

جڏهن گروهه هڪٻئي کان سماجي طور تي ڇڄي ڌار ٿين ٿا تڏهن طبقي جو شعور

(Consciousness) اڀري ٿو. آڳاٽي دور ۾ اهو شعور طبقي جو شعور نه هو پر مرتبي ۽

درجي جو شعور هو. مرتبو ۾ مقرر ڪيو ويندو هو ۽ اهڙيءَ ريت ان مرتبي ۾ شامل فردن

جي ميمبري ۾ مقرر ٿيل هوندي هئي (هيءَ ڳالهه هندو سماج مان بعد ۾ معلوم ٿي آهي).

ان وقت ماڻهو چمندي ٿي ڪنهن نه ڪنهن ڪلاس يا طبقي جو ميمبر هوندو هو. جن ۾

آها ميمبري ورتو هئي. مرتبي کي مقرر ڪرڻ لاءِ قانون ۽ رواج وارا وسيلو موجود هئا.

تبديل جو شعور رواج ۾ ڪولم آيو هو، ان ڪري ڪوبه ماڻهو پنهنجي مرتبي کان مٿي

ڇڙهي نه ٿي سگهيو.

* انگريزي ۾ ۳ ۽ ۴ لاءِ جدا جدا Psychiaric ۽ Psychoanalytic جا لفظ ڪم آندا ويا آهن.

عام طور تي طبقو ماڻهن جي انهيءَ گروهه کي ٿو چئجي جنهن ۾ ماڻهن جي وچ ۾ ڪي خصوصيتون هڪجهڙيون آهن. جيئن اسان چئوندا آهيون: ”سڀل ڪلاس“ ”پڙهيو لکيو طبقو“ يا ”شاهوڪار“ يا ”امير طبقو“.

ويبر جو نقطو (Max Weber's View)

”طبقا فقط انهيءَ حالت ۾ ٺهي سگهن ٿا جنهن حالت ۾ ڪن به ٻن سماجي گروهن جي وچ ۾ مٿا سٿا آسان هجي ۽ جڏهن اهڙي مٿا سٿا آسانيءَ سان ٿي هجي يا جڏهن ڪنهن گروهه کي پاڻ کي يا فردن کي نسلن جي دوران اهڙا ڪي موقعا ملي سگهيا هجن“ (۳۵)

جديد طبقو

هاڻوڪو طبقو سماجي آهي. هن جو واسطو جوڙجڪ ۽ سماجي تقسيم (Social Stratification) سان آهي، جيڪا وري آدم کي طبقن ۾ ورهائي ٿي. طبقي جي هن مفهوم جو ڌنڌي سان ڪوبه تعلق ڪونهي، توڙي جو ڪن ڌنڌن تي طبقا ڌنڌي جي بنياد تي موجود آهن. (۳۶)

سماجي طبقي جو مفهوم

هن باري ۾ ٻه خيال موجود آهن: هڪڙو خارجي (Objective) آهي ۽ ٻيو داخلي (Subjective). هن سلسلي ۾ جانبداريءَ جو نظريو مارڪس ڏنو. هن ڌر جي خيال ۾ طبقي جو بنياد پيداوار جي وسيلن جي مالڪيءَ يا غير موجودگيءَ سان آهي. ٻيا عالم ’غير جانبداريءَ جي نظريي وارا‘ پيداوار جي ورهاست جي طريقن جي بجاءِ زندگيءَ جي عام معيار تي زور ڏين ٿا. اهي چون ٿا ته جديد سماجن ۾ اهي عنصر جن مان ڪو طبقو ٺهي ٿو، سي گهڻو ڪري ساڳيا آهن ۽ ان ڪري انهن جي زندگيءَ جو معيار به ساڳيو آهي. (اهڙيءَ ريت هن خيال وارا طبقاتي ڪشمڪش جي تصور جا مخالف آهن.) ان ڪري مڪس ويبر اهو مفهوم ڏنو ته ڪلاس يا طبقي جي شعور جو دارو مدار هيٺين ڳالهين تي آهي:

(۱) معاشي يا اقتصادي وسيلن جي مالڪي،

(۲) ٻاهريون زندگيءَ جو معيار، ۽

(۳) ڪلچري ۽ تفريحي موقعا.

ٻيو خيال (مارڪس جو) آهي ته طبقو انهيءَ ٽولي جو نالو آهي جنهن جا آمدنيءَ جا ذريعا ساڳيا آهن ۽ جنهن جا اقتصادي مقصد به ساڳيا آهن. هن نظريي مطابق جانبداريءَ جو خيال هڪ مقصدي سماج سان تعلق رکي ٿو، جنهن ۾ نظريي جو واسطو ڪنهن به هڪ دور جي معاشي نظام سان آهي.

سنڌي ٻوليءَ جو سماجي ڪارج (۳۴) سماج، ان جي ابتڙ ۽ جوڙجڪ

عالم سومبارٽ (Sombart) جنهن پڻ هن ڳالهه ۾ غير جانبداريءَ جو هرچار ڪيو آهي، اهو طبقي کي اهڙو ڪلاس ٿو سمجهي، جيڪو پنهنجي گڏيل سوچ جي ڪري ڪنهن به هڪ معاشي نظام جو طرفدار آهي. ان حالت ۾ هن طبقي جا خاص عنصر هي ڏنا آهن:

(۱) گڏيل دلچسپي ۽ مقصد،

(۲) گڏيل ۽ هڪجهڙو زندگيءَ جو نظريو، ۽

(۳) ميلاب ميلاب يا هڪ ٿي وڃڻ جو گڏيل شعور.

سومبارٽ صاحب جي نظريي تي غور ڪبو ته معلوم ٿيندو ته هو صاحب هڪ ئي ملڪ ۾ طبقاتي ڪشمڪش ۽ چڪتاڻ جو قائل ناهي. هو صاحب هڪ ملڪ جي سڀني ماڻهن کي هڪ ئي طبقو سمجهي ٿو. ڏسي سگهجي ٿو ته اهوئي طرز فڪر مغربي جمهوريت جو بنياد آهي. هن قسم جا خيال سماجي انصاف جي باري ۾ پڻي پيل ملڪن جي عوام جي ڪا مدد ڪانه ٿا ڪن. هن قسم جا خيال ٻڌائين ٿا ته ”هيٺو“ ۽ ”ڏاڍو“ ٻيئي هڪ ئي طبقي سان تعلق رکن ٿا. ذاتي وقار (Prestige) به ڪڏهن ڪڏهن ڪن سماجن ۽ طبقن جو بنياد رهيو آهي. هن ڌر وارا عالم -

(۱) مرتبي کي درجن ۾ ورهائين ٿا.

(۲) اهو ويساهه رکن ٿا ته پاڻ ذهني طور تي مٿانهان آهن.

(۳) ان ڪري ٻيا ماڻهو هڪ جدا طبقو آهن، ۽

(۴) اهو طبقو ذهني طور تي پڻي پيل آهي.

(۵) تنهنڪري هو پاڻ حاڪم آهن ۽ ٻيا سندن ٻانهن.

هن نظريي جو بنياد سماجي حالتن تي نه آهي پر اڳواٽ رٿيل يا هٿرادو سماجي خيالن تي آهي. (۴۷)

طبقي جي تاريخي حيثيت

تاريخي حيثيت سان پراني ۾ پراڻو طبقو اهو هو جنهن کي هڪجهڙي معاشي حيثيت حاصل هئي. البت ان دور ۾ ٽولن يا گروهن جو وجود به هو، جن جو بنياد شاديءَ جي بنيادي تصور تي رکيل هو. ان دور جا گروهم به طبعا يا ڪلاس هئا، پر ان حالت ۾ ڪنهن طبقي جو بنيادي تصور معاش يا اقتصادي تصور تي ٻڌل ڪونه هو.

ٻئي دور ۾ طبقي جي سماجي حيثيت جو بنياد پيو. هي نظريو فٽل بڪ (Fatl Buk) ڏنو هو. هن دور ۾ سماج جو تصور معاش ۽ اقتصاد جي تصور سان ٻڌل هو. پر وڏي ڳالهه ان ۾ سماجي حيثيت (Social Status) جي هئي. ان کان پوءِ روم جي قانوني نظام جي ڪري روم ۾ به هي طبقو قائم ٿي ويو. ان دور جو روم، قانون دان سرويس ٽوليس (Survius Tullius) جي ڏنل قانون تي هلي رهيو هو.

وڃ واري دور ۾ طبقي جي حيثيت ۽ نوعيت جي تصورن ۾ وڏو انقلاب پيشيا ۾ نائين آڪٽوبر ۱۸۰۷ع تي هڪ پٽرنامي جي وسيلي آيو. هن پٽرنامي ۾ اعلان ٿيو ته ”هرڪو امير، وزير يا مرتبي وارو (Knight) هاري يا چور چڪار (Burgler) پنهنجي مرتبي (Status) کي بدلائڻ کان سواءِ پنهنجي ملڪيت جو مالڪاڻو حق وٺي ۽ واپار وڙو ڪري ۽ صنعت جا مرڪز سنڀالي.“

ظاهر آهي ته پيشا جو هي اعلان طبقاتي ڪشمڪش ۽ طبقي جي اقتصادي تصور سان تعلق رکي ٿو.

ان کان پوءِ انگلنڊ ۽ فرانس ۾ جيڪو طبقاتي ڏانچو ٺهيو، تنهن جو دارو مدار ”صنعتي انقلاب“ تي رکيو ويو هو. هن ئي دور ۾ طبقو باقاعدي وجود ۾ آيو ۽ ان جو مدار ”اجرت“ جي تصور تي قائم ٿيو. (۳۸)

طبقي جو سماجي حياتياتي تصور

پوئين يا ويجهڙائيءَ واري دور ۾ عام طور تي عالمن جي خواهش رهي آهي ته طبقي کي ان جي سماجي حياتياتي پس منظر ۾ ڏسجي. هن طرح سماج جو اڀياس فردن جي وچ ۾ سڀاويڪ فرق ۽ زنده رهن لاءِ ڪشمڪش ۽ جدوجهد جي جذبي تي ٻڌل فرق جي اڀياس سان ڪيو ويو آهي. هن نظريي کي انگلنڊ ۾ هٿي ملي آهي. (۳۹)

”سومبارٽ جي چوڻ موجب طبقي سماج جا خصوصي ۽ ميڪانيڪي جزا آهن.“ (۵۰)

طبقاتي شعور (Class Consciousness)

هن خيال کان طبقو ماڻهن جو اهو گروهه آهي، جنهن ۾ ماڻهو،

- (۱) هڪ نسل جا آهن.
- (۲) هڪ ڌنڌو ڪن ٿا.
- (۳) هڪجهڙيءَ ۽ هڪجهڙي دولت جا مالڪ آهن.
- (۴) هڪجهڙي تعليم ملي اٿن.
- (۵) هڪجهڙي زندگي گذارين ٿا.
- (۶) هڪجهڙا خيال رکن ٿا.
- (۷) هڪجهڙا جذبا رکن ٿا.
- (۸) هڪجهڙا لاڙا رکن ٿا ۽ هڪجهڙا ڪم ڪار جا نمونا اٿن.
- (۹) هڪٻئي سان هڪجهڙائيءَ ۽ برابريءَ سان پيش اچن ٿا.
- (۱۰) هڪٻئي جي اهڙي عزت ڪن ٿا، جو ڄڻ ته اهي سڀ هڪ ئي طبقي سان تعلق رکن ٿا. (۵۱)

هي سڀ ڳالهون طبقاتي شعور جو بنياد ڪيئن بڻيون، سو پترو آهي. هنن ڳالهين

سنڌي ٻوليءَ جو سماجي ڪارج (۳۶) سماج، ان جي اڻڌار ۽ جوڙجڪ

مان ڪن ڳالهين جي ڪوٽ وڌيڪ طبقاتي شعور پيدا ڪري ٿي ۽ اهڙيءَ ريت طبقاتي ڪشمڪش جنم وٺي ٿي.

طبقاتي شعور جي باري ۾ جيڪي ضروري ڳالهائون آهن، سي هيٺ ڏجن ٿيون:

(۱) پنهنجي طبقي جي ذات جو شعور،

(۲) اهو هيٺانهينءَ جو احساس ته طبقي جي سماجي موروثيت (Heirarchy) ۾ هڪ

طبقي کان مٿي ۽ ٻيو ڪو طبقو آهي.

(۳) اهو مٿانهين هئڻ جو احساس ته هڪ طبقي کان هيٺ ۽ ڪو طبقو آهي.

بحث جي پڄاڻي

جديد سماجيات جي باري ۾ اسان مٿي جيڪو بحث ڪيو آهي، ان کي سامهون

رکي، هاڻي اسان چڱيءَ ريت سمجهي سگهنداسون ته سنڌي سماج جو اڀياس ڪيئن ڪجي.

سنڌي سماج جي اڀياس جي باري ۾ اسان جو بحث هيٺين ڳالهين تي ٿي سگهي ٿو:

(۱) سنڌي سماج ۾ ڪٽنب.

(۲) سنڌي سماج ۾ گروهه ۽ سڀڻڻ.

(۳) سنڌي سماج ۾ بيٺي (هڪ جاءِ تي ۽ هڪ حالت ۾ رهڻ جا) سماجي اثرات.

(۴) سنڌي سماج ۾ آداب، اخلاق، سماجي ڪارڪردگي، باهمي ميل ميلاپ،

طبقاتي چڪتاڻ ۽ ٻين موجود سماجي ڳالهين جو اڀياس؛ خاص ڪري ٽوٽم،

ٽابو ۽ سماجي بي آراميءَ جو مطالعو.

هنن سوالن جو وڏو تعلق سنڌ جي سماجي تاريخ سان آهي ۽ سنڌ جي سماجي

تاريخ لکي ڪانه ويٺي آهي. اسان جو واسطو هنن ڳالهين سان فقط ايترو آهي ته اسان

ڏسون ته سنڌي سماج جي مختلف حالتن جو اسان جي زبان ڪهڙو ڪارج سڏ ڪيو آهي ۽

ڪري رهي آهي.

هي بحث اسان اڳتي حصي ٻئي، ٽئين، چوٿين ۽ پنجين ۾ ڪنداسون. هت ايترو

ڪافي آهي ته سنڌي سماج، سماجي ميل ميلاپ، آداب، اخلاق، ڪردار، ٽوٽم، ٽابو ۽

سماجي ڪارڪردگيءَ جي لحاظ کان، ڪافي وڏو ۽ ويڪرو سماج آهي.

حوالا

1. Edwin Seligman R.A. (Editor) : "Encyclopadia of Social Sciences", Chapter on Class, p. 535.

2. Ibid, p.229.

3. Ibid, p.229.

4. Ibid, p.229.

5. Ibid, p.230.

6. Kingsley Davis: "Human Society", The Mcmillan Co., New York, 1949, pp. 28-30.
7. Baqai M.S. (Dr): "Social Order in Pakistan Society", National Book Foundation, 1975, p.44.
8. Lee Alfred M. "Principles of Sociology", Barnes and Noble, p. (vii).
9. Ibid, p.308.
10. Ibid, pp.308-309.
11. Ibid, p.207.
12. Ibid, p.207.
13. Ibid, p.208.
14. Ibid, p.209.
15. Ibid, p.167.
16. Ibid, p.167.
17. Ibid, p.167.
18. Ibid, p.189.
19. Lee Alfred M. "Levels of Culture as Levels of Social Generalization", American Biological Review (1945) 10, pp. 485-490.
20. Horton and Hunt: "Sociology", McGraw Hill Book Co., New York, 1946, p.46.
21. Baqai M.S. (Dr): "Social Order in Pakistan Society", National Book Foundation, p.73.
22. Ibid, p.84.
23. Lee Alfred M. (Editor): "Principles of Sociology", Barnes and Noble, p. 171.
24. Ibid, p.172.
25. Ibid, pp.172-173.
26. Thomas W.I. and Florian Znaniecki: "The Polish Peasant in Europe and America." 1920.
27. Sumner W.G. "Folkways", 1907, p.6.
28. Boas Franz: "Race, Language and Culture", New York, The Free press, (Paper back edition), 1966, p. 317.
29. Darwin Charles: "The Descent of Man", 2nd Edition, Vol. 2, 1904, p.295
30. Taylor "Anthropology", 1881, p.402.
31. Vazir Agha (Dr): "Urdu Shairi Ka Mizaj", Jadeed Nashreen Lahore, (Pak), pp. 19-20.
32. Boas Franz: "Race, Language and Culture", New York, The Free Press, (Paper back edition), 1966.
33. Ibid, p.4.
34. Ibid, pp.13-14.
35. Ibid, p.16.
36. Ibid, p.161.

37. Ibid. p.170.
38. Lee Alfred M. (Editor): "Principles of Sociology". Barnes and Noble, Inc. New York, 1951, p. vii. Introduction (College outline series).
39. Ibid , p. 10.
40. Boas Franz: "Race, Language and Culture". New York. The Free Press, (Paper back edition), 1966. p.16.
41. See. Hiller E.T. "Principles of Sociology", 1933.
42. See Cooley and Horton: "Human Nature and the Social Order", Revised Edition, 1922.
43. Dollard John: (Article). 'The acquisition of new social habits' in "The Science of man in world crisis". Ralph Linton Edition, New York, 1906, pp. 442-443.
44. Edwin Seligman R.A. (Editor-in-Chief): "Encyclopaedia of Social Sciences". Vol. XIII. (Class), pp. 531-535.
45. Ibid, (Class) , p. 536.
46. Ibid, (Society), pp. 225-230.



سوره سنڌي ادب



صاحب خان سوره ميراثي

Cell No: 0344 3919786

0300 3404488

باب ٽيون

ٻولي - ان جي وصف ۽ ڪارج

۱. ٻولي - (وصف)

- ”ٻولي ’فونيم‘ جو هڪ اميجائي سرشتو آهي.“ (۱)

- ”ٻولي رواج ۽ روايت جو ٻيو نالو آهي.“ (۲)

ٻولي هڪ اهڙو طريقو آهي جنهن کي انسان جي پنهنجي مرضي ۽ پٽاندر ٺاهيو ويو آهي.

”ٻوليءَ ۾ آواز ته گهڻا ٿا ٿين پر ان جي جوڙجڪ خاصي مونجهاري واري آهي. انهن ٿورن آوازن جي مدد سان هڪ عام رواجي ذهن وارو ماڻهو سوين هزارين لفظ ٺاهي ٿو سگهي. هن بنياد تي ٻوليءَ کي هڪ تمام وڏو ۽ گهڻ - پٽائو ملندڙ (Complex) چئي ٿو سگهجي.“ (۳)

”لکڻ کي ٻولي نه چئبو، پر لکڻ رڳو اهو طريقو آهي جنهن سان ٻوليءَ کي رڪارڊ ٿي رکيو ٿو وڃي. لفظ يا اکر رڳو اهي نشان آهن يا ابتدا آهن جيڪي ڏسڻ ۾ اچن ٿا.“ (۴)

”وڏو مطلب وڻجي ته ٻولي انسانن جي وچ ۾ هڪ اظهار جو وسيلو آهي... پر جي ٻوليءَ جو سڌريل پهلو ڏسجي ته معلوم ٿيندو ته ٻولي سڌي سنئين هڪ انساني خصوصيت آهي. اها خصوصيت انسان جي امتيازي خصوصيت آهي.“ (۵)

”ٻولي معنئي ڳالهه، ٻولهه، ٻولي معنئي فرد جي ٻوليائي عمليت جنهن ۾ هن کي ڪمال حاصل آهي.“

ڪي ماهر ٻوليءَ ۽ عام رواجي گفتگو ۾ فرق ڪن ٿا. هڪ کي هو (Parole) پٿرول ٿا چون ۽ ٻيءَ کي ٻولي (Language). ”ٻولي انساني عمل جو هڪ نمونو آهي.“ (۶)

”سوال رڳو اهو نه آهي ته ٻولي اسان کي ٻين جي تجربن مان ڪجهه وٺي ڏئي ٿي. سوال اهو به ٺاهي ته اسان پنهنجو تجربو رڳو ٻوليءَ جي وسيلي ٻين ٽائين پهچايون ٿا. برابر تجربن جي منتقليءَ ۾ به ٻوليءَ وڏو ڪم ڪيو آهي، پر ٻوليءَ جو اڃا به وڏو ڪم اهو آهي ته ٻولي پنهنجو پاڻ ۾ ئي هڪ وڏو تجربو ۽ علم سمجهون ويٺي آهي. رڳو اهو خزانو هٿ ڪرڻ ئي اسان لاءِ ايترو فائدي وارو ٿيندو، جو ڄڻ اسان ڪو وڏو علم پرايو آهي.“ (۷)

”ٻوليءَ جي عمل جو به هڪ مقصد ٿئي ٿو. اهو مقصد اهو آهي ته هڪ انسان پاڻ جهڙن ٻين انسانن سان ذهني طور تي لاڳاپي ۽ لهه وچڙ ۾ اچي. پر اسان کي هروڀرو ائين نه سمجهڻ گهرجي ته ٻولي هڪ ذهني وسيلو آهي جنهن سان خيال منتقل ڪري سگهجن ٿا. ڪڏهن ڪڏهن ته ڳالهائڻ وارن جي گفتگو مان معلوم ٿئي ٿو ته انهن وٽ ڳالهائڻ جو مقصد هروڀرو ’خيال‘ ڏيڻ ڪونه آهي. جنهن جو مطلب هي آهي ته هو هروڀرو ڪا معنيٰ منتقل ڪرڻ ڪونه ٿا چاهين، پر خود هيءَ غير مقصديت واري عملي چرپر به ٻوليءَ جي ترقيءَ جو سبب بڻجي ٿي.“ (۸)

پر جيڪڏهن ٻولي هڪ عملي چرپر آهي ۽ اها چرپر ٻوليءَ جي ترقيءَ جو سبب به بڻجي ٿي ته پوءِ اها ”غير مقصديت واري“ چئي نه ٿي سگهجي. جڏهن رڳو اشارن ۾ يا نظري ۽ بعري ٻوليءَ ۾ يا نشانين (Pictographs) ۾ به ڪا نه ڪا معنيٰ ٿئي ٿي، ته پوءِ ٻوليءَ جي ڪا به حيثيت اهڙي معنيٰ ڪانه ٿي سگهجي، جيڪا مقصد کان سواءِ هجي. جيڪڏهن انسان جو اڀياس خود انسان ذات جو اڀياس آهي ته پوءِ انسان ذات جي اڀياس ۾ ٻوليءَ جو اڀياس ضروري آهي. ڇو ته ٻولي انسان ۽ ٻين جانورن جي وچ ۾ فرق سمجهائي ٿي. (۹)

انسان کان سواءِ ٻيو ڪوبه جانور اهڙو نه آهي جيڪو ڪوبه اطلاع اڳواٽ سگهڻ (Learned) علامتن يا اهڃاڻن (Signs or Symbols) جي وسيلي پهچائي سگهي. دراصل انهن اهڃاڻن ۽ علامتن کي ئي اسان ٻولي چئون ٿا، جيڪي ڳالهائون ٻوليءَ جي وسيلي تهذيب کي ممڪن بڻائين ٿيون. انهن ۾ اهي علامتون ۽ اهڃاڻ ۽ اهو منتقليءَ جو طريقو (Way of Communication) اچي وڃن ٿا. (۱۰)

آڊمس (Adams) دعوا ٿو ڪري: ”پنهنجي ٻوليءَ (انگريزي) ڳالهائڻ واريءَ عادت اسان جي ذهن جي اصل بنياد (Substance) کي پنهنجي طريقي يا لُڻ (Fashion) ۾ بدلائي ڇڏيو آهي. اها ڳالهه نه فقط هڪ صورتحال آهي، بلڪ اها ته هڪڙي پختي حقيقت آهي جيڪا تاريخي حادثي جهڙي آهي.“ (۱۱)

”ٻولي انهيءَ خزانن جو نالو آهي جيڪو ڳالهائڻ جي عمل جي وسيلي ڪڍ ٿي ويو آهي.“ (۱۲)

ٻولي انسان جو محض غير جبلتي يعني سگهڻ يا حاصل ڪيل طريقو آهي، جنهن سان انسان اهڃاڻن جي وسيلي خيال، جذبا ۽ خواهشون ٻين تائين پهچائي ٿو. (۱۳)

”ٻوليءَ جي وصف هيئن به آهي ته اها عادت جو هڪ سٺ آهي. جيڪو هر ماڻهو ڀال جتي به ٿي پنهنجي ٻوليءَ جي قوميت مان سکي ٿو. عادت جو اهو سٺ ڪن خاص آوازن جي پيدا ڪرڻ مان ٺهي ٿو. انهن خاص آوازن کي فونيم (Phonems) ٿو چئجي.

سنڌي ٻوليءَ جو سماجي ڪارج (۴۱) ٻولي، ان جي وصف ۽ ڪارج

اهي فونيم موري ٻوليءَ جي ٻين سرشتن (Morphemes) جي صورت وٺن ٿا. (۱۴) ”ماڻهن جي عملي کوجنائن کان وڌيڪ اهم ته ماڻهن جو اهو رڪارڊ آهي جيڪو ماڻهن جي خيالن، نظرين ۽ محسوس ڪرڻ جي طريقن جو آهي. ڪابه تاريخ اهڙي دلچسپ ۽ اهم نه آهي جهڙي انسان جي روح جي. انهيءَ تاريخ کي هڪ وٽ (Value) ۽ هڪ مقصد آهي ۽ اها تاريخ اسان کي لفظن جي انهيءَ اڀياس مان ملڻي ٿي جنهن جو مقصد آهي انهيءَ تاريخ کي سمجهائڻ ۽ ان کي ڪنهن واضح پس منظر ۾ رکڻ.“ (۱۵)

”ٻولي غير جبلتي ۽ اهو مڪمل طريقو آهي، جنهن سان ماڻهو خيال، جذبا ۽ خواهشون ٻڌڻيون ڪري سگهي ٿو. هن باري ۾ انسان جو وسيلو آهن ارادي طور تي پيدا ڪيل اهڃاڻ.“ (۱۶)

”ٻولي ان وقت نهي، جنهن وقت اسان شخص (Persons) ڄاڻسون يا اسان انسان واري انهيءَ تهذيبي منزل تي پهتاسون جنهن جي خطبوطيت آهي ٻولي.“ (۱۷)

”ٻولي هڪ اهڃاڻوي عمل (Symbolic activity) آهي. ٻولي رڳو لفظن جي لغوي صورت جو نالو نه آهي، توڙي جو لفظ به ٻوليءَ جو هڪ حصو آهن. ٻوليءَ جو اصل ته اهڃاڻ ئي آهن.“ (۱۸)

توڙي جو ٻوليءَ لاءِ ڪافي چئجي ته اها آواز پيدا ڪندڙ عضون جي هڪ اپت آهي، ايترو ته مڃڻو پوندو ته ٻولي ٻيءَ به هڪ اهڃاڻوي طريقو آهي يا اهڃاڻوي عمل آهي. تنهنڪري لفظن جي هٿرادو صورت به انسان جي سماج تي وڏو ۽ اڻ ڄاتل اثر ڪيو آهي.“ (۱۹) ”ٻوليون ماڻهن جي هڏن مان نه پر زندهه ماڻهن جي روزمره جي زندگيءَ مان معلوم ڪري سگهجيون.“ (۲۰)

گريڊن برگ (Greenberg) تو چوي ته اها ڳالهه هرڪو مڃي ٿو ته ٻولي ماڻهن جي ڪلچري ڪارڪردگيءَ جو حصو آهي. ٻوليءَ جو علم اهڙيءَ ريت منطقي طور تي علم الانسان جي انهيءَ شاخ سان تعلق رکي ٿو، جنهن جو واسطو ڪلچر سان آهي. اهڙيءَ ريت اڏڻو ويندو ته اهو نظريو جيڪو انسان سان تعلق رکي ٿو اهو ٻوليءَ سان به لاڳو ٿئي ٿو.

”ٻولي انسان جو حياتياتي يا موروثي عمل نه آهي. ٻولي ته غير جبلتي، ڀريل ۽ ڪلچري انساني عمل آهي.“ (۲۱)

”ٻولي خاص انساني عمل آهي ۽ اهو خيالن، جذبن ۽ خواهشن جي ظاهر ڪرڻ جو هڪ غير جبلتي طريقو آهي. پنهنجي انهيءَ ڪم جي لاءِ ٻولي اهڃاڻن جي هڪ خود ساختہ سرشتي کپان مڏه وٺي ٿي. جنهن شئيءَ کي اسان ٻولي ٿا سڏيون سا ته اهڃاڻن جو هڪ وڏو هٿرادو ۽ خود ساختہ سرشتو آهي.“ (۲۲)

”هرڪا ٻولي پنهنجو پاڻ تي اظهار جو هڪ اجتماعي آرٽ آهي. انهيءَ آرٽ ۾ جيڪي شيون شامل آهن. سي آهن جمالياتي عنصر.“

جمالياتي عنصرن جي هڪ خاص نموني ۾ صوتياتي عنصر، موزونيت وارا عنصر، اهڃاڻي عنصر ۽ ٻوليءَ جي جوڙجڪ وارا عنصر شامل آهن. هي سڀ عنصر اهڙا آهن، جو اهي هر ٻوليءَ ۾ جدا ٿين ٿا ۽ ڪن به ٻين ٻولين ۾ اهي هڪجهڙا ڪونه ٿا ٿين.“ (۲۰۲)

ٻوليءَ جي قوميت جي باري ۾ مئڪس بېولر جهڙي عالم جو رايو آهي ته ”مون وري وري چيو آهي ته جڏهن مان ڪنهن کي آريا ٿو چوان تڏهن منهنجو مطلب نه رت سان آهي نه هڏن سان نه وارن سان ۽ نه ئي هڏائين پڃري سان. آريا چون سان منهنجي مراد انهن سان آهي جيڪي آريائي ٻولي ڳالهائين ٿا.“ (۲۰۳)

انهيءَ ڳالهه جي تائيد ساپر (Sapir) جهڙو عالم به ڪري ٿو ته ٻوليءَ جي ڪا به قوميت نٿي ٿئي. ساپر چوي ٿو، ”هر هڪ ٻوليءَ جو هڪ دائرو ٿئي ٿو ۽ ٻوليءَ جا ڳالهائيندڙ اهڙيءَ ريت ڪنهن نه ڪنهن قوميت سان تعلق رکن ٿا. ٻوليءَ جي قوميت اها شيءِ آهي جيڪا طبعي خصوصيتن (Physical characteristics) جي ڪري ٻين گروهن ۽ قوميتن کان چٽل آهي.“

ٻوٽر ٿو چوي، ”چئي سگهجي ٿو ته اڄڪلهه دنيا ۾ پنج شيون انسان ذات کي ورهائي رهيون آهن: قوميت، مذهب، ڪلچر، ٻولي ۽ نسل. هي سڀ شيون هڪٻئي سان لاڳاپو رکن ٿيون.“

ٻوٽر وڌيڪ چوي ٿو ته ”هڪڙي لحاظ کان ٻولي آداب جي شعبي جيان هڪ سرشتي جو نالو آهي. ٻولي انساني ڪارڪردگيءَ جو تمام اهم حصو آهي، جيڪو روايت ۽ ڪلچر جي تحت رهي ٿو.“ (۲۰۵)

ٻوليءَ جي اظهار واري ڪردار جي باري ۾ مرجوري بوئن جا خيال هن ريت آهن: ”مون سان نه ڳالهه“ هيءُ دڙڪو تمام وڏو آهي ۽ انتهائي ناراضگيءَ جو دليل آهي. اظهار هنن طريقن سان ٿئي ٿو:

- (۱) حقيقتون - ڳاڏي يارهن وڃي ويهن منٽن تي ويندي.
- (۲) حڪم يا خواهش - هاڻي پيار، يا هاڻي ته پيار!
- (۳) جذبا - ٿري وڃ اکين اڳيان! ڀلي اڃ، نچ اڃ!

(۴) دليل - جيئن تون چوڻ ٿو ته دنيا هڪ سڌي سنئين ٿالهيءَ جهڙي آهي، جي ائين هجي ته ضرور ڪو اهڙو رڪارڊ به هجي ها، جنهن ۾ اهو ڏيکاريو ويو هجي ته فلاڻو ڪناري تان ڪري پيو.

سنڌي ٻوليءَ جو سماجي ڪارج (۴۲) ٻولي، ان جي وصف ۽ ڪارج

(۵) ميل جبل جا طريقا - ٻولي آئين. معاف ڪجانءِ. وري چئجانءِ خير جي ڳالهه آ! ڪا ڳالهه ناهي. مهرباني. الوداع! خدا حافظ!

(۶) جادو، منڊ ۽ ڦيٽا.

(۷) ٻچا ڳاڇا - ڪنهن ڳالهه معلوم ڪرڻ لاءِ پنهنجي خواهش ظاهر ڪرڻ: ادا ٻڌائيندا ته مسجد ڏانهن ڪهڙو رستو ٿو وڃي!

(۸) لفظن جو لطف وٺڻ - لفظ رکڻ مزي خاطر به ڪم آڻين ٿا. مثال طور: ماڻهو.

ڪي ڇاهو، گدڙ (ڊڄڻو)، رڍ (حليم)، ڳئون جي ڪل (نرم)، جبل (تعام ڳورو)، سڪو ڪاٺ (رڪو) چيو ٿو وڃي.

(۹) پنهنجو پاڻ ڳالهائڻ.

(۱۰) راڳ ۽ انڱمو. (۲۶)

عام رواجي ٻوليءَ جي باري ۾، پوئر جا خيال وڌي ڪم جا آهن. لکي ٿو:

”ٻوليءَ جي محنت ۽ طاقت جو ڌارو مدار سڀ کان اڳ ۾ عام رواجي ٻوليءَ تي آهي، ڇو ته اها ٻولي پنهنجي غذا ۽ پنهنجي تازگي روزمره جي بهترين ڳالهه ٻولهه مان لڳا تار حاصل ڪندي ٿي رهي.“

بيئرسل سمٿ تان نقل ڪندي، پوئر هن باري ۾ لکي ٿو: ”انساني ٻولي عوامي

پيداوار آهي. اها نه عالمن جي پيداوار آهي ۽ نه استادن جي. عالم ۽ استاد ٻوليءَ کي

شاهوڪار بنائين ٿا، ۽ ان کي سينگاري ناهي ادبي ٻوليءَ جي حسن جو گل ٻڌائين ٿا.

پر ته به ٻوليءَ جون اهم ترين مڪزيون انهيءَ ٺاريءَ تي پيدا ٿين ٿيون، جيڪا پنهنجو

پاڻ ڀري ۽ وڌي آهي ۽ ان جون ٻاڙون زمين ۾ آهن ۽ جيڪا ڪنهن به هڪ جي محنت

جو نتيجو نه آهي. اهائي زمين آهي جنهن مان ٻوليءَ کي پنهنجي تازگي ۽ غذا وٺڻ

گهرجي. ٻيءَ حالت ۾ تاريخ جي سفر ۾ اها به انهن ٻولين جيان مري ويندي، جيڪي پنهنجي

عام رواجي حالت کان ڇڄي جدا ٿيون هيون.“ (۲۷)

ساڳيءَ ريت پوئر چوي ٿو ته ”بهترين زبان اها آهي جنهن جو بنياد سماجي روايت

تي رکيل هجي.“

هڪڙي ٻي اهم راءِ هن هيٺ نقل ڪجي ٿي — ”انسان زمين تي ٺهيءَ مخلوق

جو نالو آهي، جيڪا زبان جي مالڪ نه آهي پر خود ٻولي آهي.“ (۲۸)

”ٻولي ڪليات (Universals) جي اها سگهه آهي، جيڪا انسان کي انهيءَ لاءِ

ڏني وئي آهي ته هو پنهنجي ماحول جو مشاهدو ڪري سگهي ۽ اهو معلوم ڪري ته

هو به هڪ دنيا جو مالڪ آهي. دنيا خالقن ٻوليءَ جي قانون ۾ آهي، ان ڪري اها

ڪوشش اجائي آهي جنهن جو مقصد آهي ٻوليءَ جو ٻن بنياد معلوم ڪرڻ، جهڙيءَ طرح

عقل جو ٻن بنياد معلوم ڪري نٿو سگهجي، اهڙيءَ ريت ٻوليءَ جو ٻن بنياد معلوم ڪري نٿو سگهجي. عقل ۽ ٻوليءَ جي عمر ايتري آهي جهڙي خود انسان جي، عقل ۽ ٻولي ٻيئي انسان جي اهم ترين حقيقت ۽ سندس لساني وجود جا حصا آهن.“ (۳۹)

”ٻولي اها شيءِ آهي، جيڪا انسان کي انهيءَ لائق بڻائي ٿي ته هو پاڻ جهڙن ٻين انسانن سان خيالن جي ڏي وٺ ڪري، ٻين جي اڳيان پنهنجي نفس جا راز کولي، خدا جي اڳيان پنهنجون التجائون، خواهشون، ناانديون ۽ ڏک ظاهر ڪري.“

”لفظ مخلوق ندم آهي ڇو ته اهو فقط لفظ ”ڪن“ جي مدد سان ممڪن ٿيو هو ته دنيا وجود ۾ آئي ۽ خالق ڪا شيءِ خلقي، جيڪڏهن ائين چيو ويو ته ”ابتدا ۾ رڳو خدا جو وجود هو“ ته پوءِ لفظ جو وجود به خدا جي وجود سان وابسته مڃيو وڃي ٿو.“

”انسان ٻوليءَ کان سواءِ خود پاڻ کي سڃاڻي نٿو سگهي. ٻولي انسان جي نمائندگي ڪري ٿي. ٻولي انسان جو وڏو ڪمال آهي.“

”ٻوليءَ جي مدد سان انسان جي طاقت جي حفاظت ٿي رهي آهي.“

”ٻولي رڳو ميڪانيڪي سرشتو نه آهي، توڙي جدو آها هڪ ميڪانيڪي سرشتو آهي. ان جو مقصد اهو هئڻ گهرجي ته ڏسون ته ٻوليءَ جي ميڪانيڪيت ۽ ٻوليءَ جي معنيٰ جو پاڻ ۾ ڪهڙو لاڳاپو آهي.“

”ٻولي انسان ۽ خدا جي وچ ۾ تعلق جو هڪ وسيلو آهي.“

”ڪائنات پاڻ ئي ٻولي آهي. اهڙيءَ ريت ٻولي نالو آهي خيالن کي وجود بخشڻ (Corporealisation) جو.“

”ٻولي رڳو ’هئڻ‘ (being) نه آهي، ٻولي ’ٿيڻ‘ يا ’ٻڌجڻ‘ (Becoming) به آهي.“ (۴۰)

ٻولي پنهنجو پاڻ ئي زندگيءَ جي هڪ نئين معيار کي ممڪن بڻائي ٿي. ٻوليءَ جي مدد سان ئي اسان پنهنجي وسيع ترين دنيا جي جدا جدا علائقن ۾ داخل ٿيون ٿا، لفظن جي سڪن سان اسان انهيءَ دنيا کان واقف ٿيون ٿا، جيڪا انهيءَ لفظن پاڻ ۾ سمائين ٿا. (۴۱)

”ٻولي اظهار جو اهڙو وسيلو آهي، جنهن کي جدا جدا نعون ۾ ورهائي ٿو سگهجي. اهو جن ڀاڱن ۾ ورهائي ٿو سگهجي، انهن مان هر هڪ کي موليم (Moneme) چئجي. انهيءَ موليم ۾ ٻوليءَ جي معنيٰ وارو موليم هوندو آهي ۽ ان جي صوتياتي صورت به هوندي آهي. انهيءَ صوتياتي صورت کي وري جن جن ۾ ورهائي ٿو سگهجي، انهن کي فونيم ٿو چئجي ٿو. فونيم جو تعداد ٻوليءَ ۾ مقرر ٿئي ٿو ۽ انهن جي اوصيت ۽ هڪٻئي سان واسطيداري به جدا جدا ٿئي ٿي.“ (۴۲)

ٻوليءَ جون ڪي وڌيڪ خصوصيتون

(۱) ٻولي هڪ مڪمل اھڃاڻوي نظريو آھي، جنھن ۾ انسان جو تجربو شامل آھي.

(۲) ”ٻولي پنھنجي ڪارڪردگيءَ (Activity) جي لحاظ کان ھڪل کان جدا ڪري

ٺھي سگھجي.“ (۳۳)

(۳۳) ”اھا ٻولي جيڪا هڪ وسيلو آھئي ۽ منطقي طريقو آھي، تنھن جو تعلق

ڳالھائڻ وارن عضون جي مدد سان نڪرندڙ آوازن سان آھي ٿي ڪونہ.“ (۳۴)

انھيءَ جو واسطو عقل ۽ سماجي حالتن سان ۽ ڪلچر سان آھي.

وڌيڪ تحقيق

ٻوليءَ جي باري ۾ مٿي جيڪي ان جي وصف جي لحاظ کان چيو ويو آھي، ان

سڄي کي هڪ وقت پڙھبو ته جيڪي نتيجا ڪڍي سگھبا، پھريائين اھي ھيٺ ڏجن ٿا:

(۱) ٻوليءَ جي اڌوت ۾ آوازن ۽ معنيٰ جي جزئي جھڙوڪ مونھن، مونھن ۽ مونھن،

ڪڏھن ڪم ڪيو آھي.

(۲) ٻولي گلي جي عضون يا آوازن وارن عضون جي ارادي چرپر جي مدد سان

ٺھي آھي.

(۳) ٻولي هڪ عمليت ۽ هڪ عمل (Activity) آھي، ڇو ته ارادي ۽ مقصد

شيءَ آھي.

(۴) ٻولي اظهار جو وسيلو آھي، پر اظهار رکيو معنيٰ جو چئي ٿو، گھڻي ۽ ڇو ته

ٻوليءَ ۾ ته انسان جو عظيم تجربو ۽ ان جون بنيادي صلاحيتون به موجود آهن.

(۵) ٻولي انسان جي پھرين امتيازي حيثيت آھي، ڇو ته ان ۾ انسان جي محنت

۽ عمل يا پورھئي جا تجربا شامل آهن، جن جي ڪري بنيادي انساني تهذيب

وجود ۾ آئي.

(۶) ٻولي پنھنجو پاڻ ئي هڪ علم ۽ خزانو آھي.

(۷) ٻوليءَ جو اڀياس ڄڻ انسان ذات جو اڀياس آھي.

(۸) ٻولي انسان جي حاصلات ۽ ان جي عضون ۽ صلاحيتن جي اپت آھي. ان

ڪري ٻولي پھريائين انسان جو اوائلي عمل ۽ پوءِ هن جي عادت آھي.

(۹) ٻولي اھڃاڻ، علامتن ۽ نشانن جو هڪ وسيلو آھي، جنھن جي مدد سان

اڳواٽ مڪمل تجربو ٻين تائين پهچائجي ٿو، ۽ اھڙيءَ ريت انساني تهذيب

کي ممڪن بڻائجي ٿو.

(۱۰) (جين آڊمس ٿو چوي) ڳالھائڻ واري عادت (يا ٻولي) اسان جي ذهن جي

اصل جوڙجڪ (Substance) کي پنھنجي لاءِ يا طريقي (Fashion) ۾ بدلائي

سنڌي ٻوليءَ جو سماجي ڪارج (۴۹) ٻولي، ان جي وصف ۽ ڪارج

ٿي ڇڏي. (هن ڳالهه تي وڌيڪ بحث ماهر ۽ محققن جي مقروضي جي باوجود
۾ ڪيو ويو آهي..)

(۱۱) ٻولي ماڻهن جي خيالن، نظرين ۽ محسوس ڪرڻ جي طريقن جو هڪ رڪارڊ
آهي، جيڪو انسان ۽ انسان جي روح جي تاريخ جهڙو آهي ۽ ان ڪري
سڀني تاريخن کان وڌيڪ اهم آهي (جيئن لوڪن پيٽريل سمٿ لئو چوي).

(۱۲) ٻوليون ماڻهن جي هڏن مان نه پر زندهه ماڻهن جي روزمره جي زندگيءَ مان
ٿي معلوم ڪري ٿيون سگهجن. (فرٿ Firth جو نظريو).

(۱۳) ٻولي انسان کي قوميتن ۾ ورهائي ٿي.

(۱۴) ٻوليءَ جي مدد سان انسان پنهنجي ماحول کي پاڻ ٿي سمجهي سگهي ٿو.

(۱۵) ٻوليءَ جي عمر خود انسان جي عمر جيتري آهي.

هنن پندرهن نقطن کي سماج ۽ ان جي بنياد پر جوڙجڪ جي باب سان ملائي پڙهيو،
ته نظر ايندو ته جيڪي ڳالهون انسان کي سماج جو هڪ جزو بڻائين ٿيون، اهي سڀ
ٻوليءَ ۾ موجود آهن.

مثال طور عمل، عمليت، تجربو، ارادو، مقصد، اعتقاد، ميل، ميلاب، اظهار، پيار جو
جذبو، روح جي تاريخ، تهذيب، خيال، نظريا، سوچ جا طريقا ۽ روزمره جي زندگيءَ
جا اصلي اصول سڀ ٻوليءَ جي وصف ۾ شامل آهن. ۽ اهي ئي آهي ڳالهون آهن، جن
جي بنياد تي ڪو سماج ٺهيو آهي. ان ڪري آخري طور تي مٿي حوالن طور پيش ڪيل
دائين جي آڌار تي اهو نظريو قائم ڪري ٿو سگهجي ته سماج ۽ ٻوليءَ جو سنڌ نه رڳو
قائم آهي، پر اهو اڻوٽ آهي ۽ پيئي هڪٻئي جا لازم ۽ ملزوم آهن. اهڙيءَ ريت ٻوليءَ
جو اڀياس، سماج جو اڀياس آهي، ۽ سماج جو اڀياس ٻوليءَ جو اڀياس آهي، يا پيئي هڪٻئي
کي سمجهڻ جا وسيلو آهن، ۽ گڏجي انسان جي سڄي تاريخ ٺاهين ٿا. ٻوليءَ جو واسطو
سماج ۽ ڪلچر سان اڃا به وڌيڪ آهي. هن باري ۾ بحث ۽ تحقيق طور چنڊ ڇاڻا اڳتي
اچي رهي آهي.

حوالا

- (1) "Encyclopaedia of Social Sciences", Editor in chief R.A. Edwin Selisman, Asstt:
Editor Johenson, Chapter on Language, Vol. IX, p. 156.
- (2) See Nelson, Francis W. "English Language" an Introduction and Background
for Writing, 1965.
- (3) Ibid, pp. 1-5.
- (4) Bloomfield Leonard, "Language", 1961, p. 21.

- (5) Encyclopaedia Britannica, Ency. Britannica Corporation Ltd., Vol. X (chapter on Language), 1961, p. 696.
- (6) Isaac Goldbergo: "The Wonders of the World", N.Y., 1938, p. 29.
- (7) Alfred Kuhn: "The Study of Society", (A multi-disciplinary approach) Social Science (paper back), Tavistock Publication Ltd, London, 1966, p. 152.
- (8) Encyclopaedia Britannica, Ency. Britannica Corporation, 1961, (Chapter on Language), Vol. X, p. 696.
- (9) Alfred Kuhn "The Study of Society" (A multi-disciplinary approach), Social Science (paper back), Tavistock Publication Ltd, London, 1966, p. 152.
- (10) Ibid, p. 154.
- (11) Toynbee as quoted by Adams in his Essay 'The idea of Civilization' in his "Civilization", University of California Press, 1959, p. 56.
- (12) Odgen C.K., Richards I.A. "The ~~Meaning~~ of Meaning". Routledge and Kegan Paul Ltd., London, Tenth edition, 1952, p. 5.
- (13) Sapir Edward: "Language": (An introduction to the study of speech), Harcourt, 1949, p. 7.
- (14) Shiply J.T. (Eitor) "The Dictionary of World Literary Terms", George Allen and Unwin, London, 1955, p. 246.
- (15) Ogan Pearsal Smith: "Words and Idioms", Constable and Co. Ltd., London, 1928 p. Vii (Introduction).
- (16) Sapir Edward: "Language" (An introduction to the study of speech) Harcourt, 1921.
- (17) Joseph, R. Keller: "Linguistic Theory and the Study of English" (A selective outline), Burgess Publishing Co., 1963, p. 1.
- (18) Ibid, p. 2.
- (19) Ibid, p. 4.
- (20) John, R. Firth: "Papers in Linguistics" 1975, p. 179.
- (21) Sapir, Edward: "Language" (An Intruoduction to the study of speech), Harcourt, Brace, 1949, p. 4.
- (22) Ibid, pp. 8-11.
- (23) Ibid, pp. 12-13.
- (24) Simeon Potter: "Language in the Modern World" (A Pelican book), Hazell Watson, Ltd, 1960, pp. 24.
- (25) Ibid, p. 175.
- (26) Boulton, Marjorie: "The Anatomy of Language", Routledge and Kegan Paul Ltd., London, 1960, pp. 3-12.
- (27) Simeon Potter: "Language in the Modern World" (A pelican book), Hazell, Watson, Ltd., 1960, p. 178.
- (28) Ruth Nauda and Anshen: "Language" (An enquiry into its meaning and function), Harper and Brothers (N.Y), 1957, p. 3.

- (29) Ibid, pp. 3-4.
- (30) Ibid, pp. 4.
- (31) Bean, S.I. and Peter, R.S. "Social Principles and the Democratic State". George Allen and Unwin Ltd., London, 1968, p. 14.
- (32) Andre Martinet: "Functional View of Language", 1962, p. 4v.
- (33) "Encyclopaedia of Social Sciences", General Editor R.A. Edwin Seligman Asstt: Editor Johnson, Vol. IX, chapter on Language n 158.
- (34) Ibid., p. 156.



باب چوٿون

ڪلچر

۱- وصف

ڪلچر مان اسان جي مراد آهي هڪڙو مادي شين (Concretes) يا عنصرن (Elements) جو اهڙو سلسلو (Continuum) جيڪو هڪ طرف کان مادي ته ٻئي طرف کان تصوراتي هجي. ان جو دارومدار اهڃاڻي طريقي (Symboling) تي هجي.

۲- مقصد

ڪلچر جو مقصد آهي:

(۱) انسان ذات جي زندگيءَ کي خطرن کان محفوظ ڪري ان کي جڙدار بنائڻ.

(۲) انسان ذات جون ضرورتون پوريون ڪرڻ.

اهي ضرورتون هي آهن:

(۱) جيڪي خارجي دنيا کي ڪم آڻڻ مان پوريون ڪري سگهجن ٿيون،

(۲) اندريون ۽ نفسياتي ضرورتون،

(۳) سماجي ضرورتون، ۽

(۴) ماڻهوءَ کي هڪ طرف پنهنجي ماحول سان ڳنڍڻ ۽ ٻئي طرف ماڻهوءَ کي

ماڻهوءَ سان ملائڻ واريون ضرورتون.

۳- وجود

ڪلچر جو وجود انسان جي عملن تي دارومدار رکي ٿو. ان جي بقا ۽ مدد به

ساڳئي طريقي سان ٿي سگهي ٿي. ڪلچر کي سرشتي (System) ۾ آڻڻ واري شيءِ خود

فطرت (Nature) آهي، جنهن ڪلچر کي عام طريقو (Common way يا General way) ۾

جوڙجڪ (Structure) ۽ ڪارڪردگي (Behaviour) ڏنا آهن. ان جوڙجڪ ۾ انساني

جسماني جوڙجڪ ۽ ان جون صلاحيتون موجود آهن، ٻيءَ حالت ۾ ڪلچر جو وجود ممڪن

ٿي نه ٿو. (۱)

۴- حصا

۱. ڪلچر ۾ ٻه ڪي شيون شامل آهن، سي هيٺ ڏجن ٿيون:

(۱) واپرائڻ جي شين جا ڪي نمونا،

(۲) اوزار،

(۳) رواج، ۽

(۴) جسماني يا دماغي عادتون.

هي سڀ اهي شيون آهن، جيڪي انسان جي ضرورتن کي پورو ڪن ٿيون. (۲)

۲. ڪلچر ۾ جيڪي شيون شامل آهن، سي وڌيڪ هيٺ ڏجن ٿيون:

(۱) ورثي ۾ مليل ملڪيت يا سامان،

(۲) ڪاپي جون شيون،

(۳) ٽڪنيڪي سلسلا،

(۴) عمل،

(۵) عادتون، ۽

(۶) وڻون يا قدر. (۳)

ڪلچر تنهنڪري اها حقيقت آهي

— جنهن کي وسيلو هجن.

— جنهن جي وجود جو مقصد انسان جون ضرورتون پوريون ڪرڻ هجي.

— جنهن کي پنهنجو هڪ اهڙو طريقو هجي، جنهن سان هو انسان کي قابل

بڻائي سگهي ته هو ماحول سان نپاھ ڪري.

— ڪلچر انسان کي ويڪٽ جا اوزار مهيا ڪري ٿو. (۴)

— ڪلچر انسان کي پنهنجي بچاءَ لاءِ هٿيارن جي هڪ زرم يا ٻاڪر (Armour)

عطا ڪري ٿو.

— ڪلچر انسان کي چرپر (Mobility) ۽ رفتار (Speed) ڏئي ٿو، ته جيئن هو

پنهنجي ماحول ۾ چرپر پري سگهي. (۴)

۵- دائرو

ڪلچر انسان جي ڪل موڙي ۽ پيدا ڪيل آيت (Creation) آهي. اها آيت انسان

جي صلاحيت جو دائرو وڌو ڪري ٿي ۽ ان جي عمل جو دائرو به وڌو ڪري ٿي. اها

انسان کي سوچ سمجهه جي گهرائي ۽ عقل جي ويڪرائي بخشي ٿي. اهي ڳالهون گهڻي

آهن، جيڪي جانورن ۾ ڪونه ٿيون ٿين. (۵)

۶- طريقا

علم الانسان (Anthropology) ڪلچر کي ٻن طريقن جي مدد سان پيش ڪري ٿو:

(۱) ارتقائي طريقو، ۽

(۲) تاريخي يا ڪلچري ميلاب وارو طريقو .

ٻهريون طريقو ٻڌائي ٿو ته ڪلچر تمام گهڻا ٿي سگهن ٿا ۽ انهن مان هر هڪ مڪمل طور تي قائم رهن جهڙو آهي (بشرطيڪ ارتقائي اصولن جي خيال کان قائم رهن جي لائق هجي يعني فطرت ان جو انتخاب ڪيو هجي ۽ ان کي ”جوڳالتي بقاء“ (Survival) جي اصول تي بقاء حاصل ٿيو هجي .)

ٻيو طريقو ڪلچر جي تاريخ واري خيال کان ڪلچر کي هڪ ۽ واحد ڪلچر ٿي سمجهي ۽ جدا جدا ڪلچرن جو وجود الڳ الڳ ۽ نرالو نٿو سمجهي — پر انهن کي هڪ ئي ڪلچر جي گهرائيءَ (Intensity) جا جدا جدا مرحلا ٿي سمجهي . ان خيال مطابق ڪلچر هڪٻئي ۾ ڪم ٿي وڃن ٿا ۽ ڪم ٿي سگهن ٿا . (۶)

۷- ڪلچر جي معنيٰ

ڪلچر جو لفظ انسان جي لڪل کوجنا يا اڀت جي موڙيءَ جي لاءِ ڪم آندو ويندو آهي . اهڙيءَ حالت ۾ منيڪان وٺي اڄ تائين ڪلچر انسان جي عمن جو هڪ نچوڙ آهي . ان جو مطلب هي آهي ته مادي ، تصوراتي يا خيالي هر اها شيءِ جا انسان پاڻ زنده هئڻ واريءَ حالت ۾ پيدا ڪئي آهي ، سا ڪلچر جي تصور ۾ اچي ٿي . (۷)

۸- ڪلچر يا ڪلچر

ڪلچر هڪڙو اهڙو به ٿئي ٿو جنهن جا گهڻا ڪلچر به ٿين ٿا . (اهڙيءَ حالت ۾ جاگرافيءَ جي پرواه ڪرڻ کان سواءِ به ڪلچر يا ڪلچر قائم رهي سگهن ٿا) . پر باهمي ميل ميلاب جي لاءِ واحد ٻوليءَ جو وجود ضروري آهي . پر اهو به تدفين ضروري آهي جڏهن اعتقاد ، مقاصد ۽ جذبا سڀ ساڳيا هجن ۽ اهي هڪ ئي طرز زندگيءَ ۾ شراڪت يا ڀائيچاري کي وڌائيندا هجن . ٻئيءَ حالت ۾ باهمي ميل ميلاب جو درجو محدود رهندو . (۸)

۹- ڪلچر ۾ اوڌر وٺڻ (Cultural Borrowing)

فقط اهي ئي شيون ٻئي ڪلچر وٺڻ وٺي سگهجن ٿيون جن کي پنهنجي ڪلچر ۾ سمائي سگهجي ، يا جن جي پاڻ وٽ ڪوت هجي . خاص ڪري هڪ مٿي سماجي تنظيم ۾ ته اڌارو يا نئون ڪلچر ٿڌجي ٿو وڃي يا ان جو سخت مقابلو ٿو ٿئي . ان ڪري اهڙي صورتحال ۾ ڪلچري ميلاب (Cultural Fusion) جي رفتار تمام سست ٿي رهي . (۹)

۱۰- ڪلچري هوان جي تقسيم

(۱) ٻولي .

(۲) مادي شيون ۽ هٿيار يا اوزار (هن ۾ ڪهاڙي پيتي جون شيون به شامل آهن) .

(۳) آرٽ ، پينٽنگ ، ڊرائنگ ، موسيقي ۽ شاعري .

(۴) عبادتون ، بيمار جي تيمارداري ، لاش سان سلوڪ ، سليقو ، رسمون ۽ اعتقاد .

- (۵) خاندان ۽ سماجي طريقا.
 - (۶) ماڻھو جي حيثيت.
 - (۷) وراثت.
 - (۸) سماجي تنظيم.
 - (۹) راند روند يا وندر جو طريقو.
 - (۱۰) دولت.
 - (۱۱) اصلي ۽ خانداني خانگي زر ۽ مناسبتا جا معيار.
 - (۱۲) واپار.
 - (۱۳) سرڪار.
 - (۱۴) سياسي نظام، قانوني ۽ عدالتي نظام، جنگ ۽ امن جا تصور.
- ڪلچري مواد جي اڇا وڌيڪ هڪ تقسيم به آهي، جنهن جي سري هيٺ ٻه طريقا اچن ٿا:

- (۱) منطقي طريقو ۽
- (۲) جمالياتي طريقو.

منطقي:

- (الف) علم جي اها دولت جنهن کي منطقي طريقن سان پرکيو وڃي.
 - (ب) وسيلن جن کي تجربتي سان پرکيو وڃي.
- جمالياتي:**
- اهي شيون جيڪي سماج کي ضابطي ۾ رکڻ لاءِ ڪم اچن ٿيون، جيئن جهنڊو، امتيازي نشان، مذهبي احڪام، قانون، اھڃاڻ واريون شيون، (۱۱)

۱۱- جدا جدا ڪلچر

انساني معيارن تي انساني سماج جا اهي ذخيرا، جن جو تعلق هڪ طرف کان انساني سماج جي عمومي (General) ۽ عام ڪلچر سان ڪنڊيل آهي، ۽ ٻئي طرف کان اهي پاڻ ممتاز ۽ جدا حيثيت جا مالڪ پڻ آهن، تن کي جدا جدا ڪلچر ٿو چئجي. (۱۲)

۱۲- ڪلچر جي خيال کان سنڌي سماج جي عموماً حيثيت

هن سري هيٺ هاڻي اسان لاءِ اهو ضروري آهي ته اسان پنهنجي سماج جي عمان جي انهن عمومي ڌارائن (General Postulates) جو ذڪر ڪريون، جيڪي اڳتي هلي اسان جي سماج جي سماجي ڪلچري ۽ ٻوليائي حيثيت کي وڌيڪ سمجهڻ ۾ مدد ڪن. هن باري ۾ پتو هجي ته اسان جي سماج ۾ نئين پراڻي جو تصور هڪ ئي هنڌ اچي ٿو، ڇو ته ويجهڙائيءَ ۾ اسان جي سماج تي ٻه ڪل قومي معيارن جو وڏو اثر پيو

آهي ۽ ان ڪري اهو هاڻي تمام تيزيءَ سان وڌي ۽ بدلجي رهيو آهي. ان ڪري اسان پنهنجي سماج کي ”جهونو يا پراڻو“ سڏڻ سان کڏ اهو احساس به رکون ٿا ته اهو ڦري رهيو آهي ۽ نئون ٿي رهيو آهي.

سائنس جي ڪردار

سائنس جي ڪردار

- (1) Lesile, A. White: "The Evolution of Culture", p. 3.
- (2) "Encyclopaedia of Social Sciences", General Editor R.A. Edwin Seligman, Asstt: Editor - Johnson. Vol. 13 (Chapter on Culture).
- (3) Ibid, p. 622.
- (4)(5) Ibid, p. 625.
- (6) Ibid, p. 626.
- (7) Franz Boas: "Race, Language and Culture", The Free Press, N.Y., Paper back Edition, 1966, p. 140.
- (8) Ibid, p. 141.
- (9) Ibid, p. 143.
- (10) Clerk Wissler: "Man and Culture", J.V. Crowell Co., New York, 1923, p. 74.
- (11) James. W. Woodard: "American Classification of Culture" in "American Sociological Review", of "Academy of Sciences" 1936, (New York).
- (12) Paul p. Horton and Chester L. Hunt: "Sociology", Mc-Graw Hill Book Company, New York, 1946, p. 46.



باب پنجنون

سنڌي سماج جون ڪي عمومي ڌاراڻون

هتي جي شاهديءَ تي سماج جون ڌاراڻون هي آهن :

(۱) مٿي مائٽي ”ڏي وٺ“ جي بيماني بيماني ٿئي ٿئي.

نتيجهه:

— مٿي مائٽيءَ ۾ اسان جون ذميواريون ذاتي ذميوارين کان گهڻو مٿي آهن .

— گهڙي ڪن برابر مٿي مائٽيءَ ۾ وڏن ڌيئرن جو سوال ٿي ڪونه ٿو پيدا ٿئي.

— ذاتي عملن جي ذميواري به ذات وارن يا مائٽن تي عائد ٿئي ٿي ان ڪري راجائي يا هرجائي ۾ سڀ کڏ ۽ شريڪ رهڻا آهن .

— تنهن ۾ ٽيڙيون ڀيڻي ڪي ڪجهڙيون پياريون آهن .

— ننگن ۽ نياڻين تي يا وٺڻ تي سر ڏيا آهن .

— ننگن جي سام رکڻ جهڙي سگهندا آهن يا سڀ .

— ننگ ڏها ته نشانبر (ظاهر) ٿي ڏها، ڇو ته مٿي مائٽي وٺو (عيب) ڪونه ٿا سمجهون.

— پائر پائرن جا وارث آهن (يعني مال ملڪيت ۾ سڀني جو حق آهي، ڇو ته هو پيري ۾ پيري شيءِ يعني نياڻي به هڪڙي ڪي ڏين وٺن ٿا) .

— زال ۽ مڙس جا هڪڙي تي حق آهن پر پيڪا ۽ ساھرا به حق رکن ٿا .
(زال اها جيڪا پيڪا به ملهائي ساھرا به .)

— زال مرد جي لاءِ هڪ وسيلو آهي وڌيڪ عمليت ۽ سماجي ڪارڊگيءَ جو (ان ڪري زال کي چئون ”ٻانهن“) .

— زال ٻن ڌرين جي وچ ۾ لاڳاپن جو وسيلو آهي (ان ڪري زال کي چئون ”سڱ“) .

(۲) زال ۽ مرد جا جنسياتي ۽ سماجي لاڳاپا انتهائي جانبدار ۽ محفوظ رهن ٿا .

نتيجهه:

— مرد جي حيثيت اهڙي آهي جهڙي ٻڙڪي جي ورن جي، جيڪي هڪڙي مٿانهون ورن ٿا ۽ هڪڙي جو ڍڪ ٿين ٿا (ان ڪري مڙس کي چئون ”ور“) .

سنڌي ٻوليءَ جو سماجي ڪارج (۵۵) سنڌي سماج جون گهڻي عمومي ڌاراڻون

— زال وڌيڪ نسل پيدا ڪري ٿي يا ان جو وسيلو پنهنجي ٿئي (ان ڪري زال کي چئون ”وڻ“ (يعني وهڪرو Channel). (”مون ور تون ٿي تون توڙو ور وهون ڪيڏيرون“).

— مرد غير عورت سان ڏسي وٺو ته چئون ”ڪارو“ (بد) آهي.
— اهڙيءَ ريت عورت غير مرد سان هجي ته چئون ”گاري“ آهي (ڪاري ڪاريءَ جي سزا موت آهي).

— غير محتمل يا ناجائز تعلقات هئڻ جي ڪري چئون ته فلاڻي جو فلاڻيءَ سان ”منهن ڪارو“ آهي يا فلاڻي جو فلاڻيءَ سان ”منهن ڪارو“ آهي.

— عورت ناجائز تعلقات رکي ته چئون ته ”ڪريل“ آهي. (اهڙيءَ ريت مرد لاءِ به ”ڪريل“ ڪم اچي ٿو).

— عورت پڇي وڃي مڙس ڪري ته چئون ته ”پڳين ڪهڙا مڙس“ (يعني هن جو هاڻي ماڻهن سان ڪو واسطو ڪونهي).

— نياڻي سنهڻي ڏيڻ واري يا واريءَ کي چئون ته ”وڃي“ آهي يا ”وڃ واري“ آهي. چوڻ ته اهو مرد يا عورت زال ۽ مڙس جي تعلقات کي ڇڻي ٿي.

”مڙس“ معنيٰ ”گهر“ ان ڪري مڙس کي چئون ”گهر وارو“ ۽ زال کي چئون ”گهر واري“.

(۳) پٽ جو اولاد وڌيڪ نسل جي اهاڻن ۽ نياڻن لاءِ ضروري آهي.

نتيجهه.

— عورت کي پٽ نه ٿئي ته ان لاءِ نفرت کان چئبو ته ”نپڻي“ (نپاڳي) آهي.
— اهڙيءَ ريت مرد لاءِ به ”نپڻو“ لفظ ڪم آڻي، هن کي نپاڳو سمجهبو.

— اڪيلو پٽ يا اڪيلي نياڻي هجي ته چئون ته ”سڪيلڏو“ آهي يا ”سڪيلڏي“ آهي (معنيٰ وڏيءَ اکير کان پوءِ ڄائي آهي).

— پٽ يا ڌيءُ جي زندگي ان جي هڪڙي هئڻ جي حالت ۾ ڏاڍي پياري ٿئي ٿي، ان ڪري ”هڪڙي پٽ جي ماءُ“ سڏي، اسان چڻ ڪنهن عورت کي قسم ڏيندا آهيون. (مائي! هڪڙي پٽ جي ماءُ آن تون ڳالهه ڪر).

— پٽ کي پاڳ سمجهندا آهيون، ان ڪري مياڳيءَ عورت کي چئون ”پٽن ماءُ“.

— پٽ ڪلندو هجي يا ڪلڻو هجي ته چئون ”ماءُ هن کي ڪلي ڇڻيو آهي“. دهر سان پٽ ڄمي ته چئون ته مينهن ۽ پٽ ”قسمتي“ (يعني پٽ جن قسمت آهي).

— يا چئون ته ”پٽ ڊپ ٺاهڻ جو هر هر ڄمندو“.

— پٽ کي چئون ”ويڙهو“: دعا ۾ چئون ”شل ويڙها وڌائي!“ (يعني شل خالداڻن ۾ برڪت هوندي).

منڍي اوليءَ جو سماجي ڪارج (۵۹) سنڌي سماج جون ڪي عمومي ڌارائون

- ٻٽ ڪي ”ٻيڙهي“ چئون.. ان ڪري چئون (نپٽيءَ لاءِ) ته ”هوان ٻيڙهي ڪانڙ ٿيس.“ ٻٽ ڪي ٻيڙهي ڪري سڏ ڪريون - ”او اها! ٻيڙهي!“
 - ٻٽ ڪي سڏيون ”سلو“. ٻٽ نه هجي ته چئون. ته ”هوان سلو ڪونه ڇڏيائين.“
 - اهڙيءَ ريت مرد لاءِ لفظ ”وڻي“ (وڻ جهڙو) يا ”وانگي“ (وانگ يا چانگ جهڙو) ڪم آڻيندا آهيون.
 - ٻٽ ڪي يا ڌيءَ لاءِ لفظ ”روچي“ ڪم آڻيون (’روچ‘ پاڪ جي معنيٰ ۾ ڪم اچي ٿو). ٻٽ يا ڌيءَ ڪي سڏيون ”وڌندي روچي“ (يا وڌندڙ پاڪ).
 - ٻٽ ڪي ”ٺهي“ يا ٺهي نه سڏيندا آهيون. ٺهي معنيٰ ول يا پوڻو (نهال). ان ڪري جوان نسل ڪي سڏيون ”نئين ٺهي“ (جنهن جو مستقبل روشن هجي). (”ٺهو“ لفظ اسان جي تر ۾ تبليءَ لاءِ به ڪم اچي ٿو ڇو ته ان تي مٿان سنگ يا پيداوار ٿئي ٿي.) (مثال: ”گاهه جي ٺهي لاءِ وڙهي پيل“)
 - ٻٽ ڪي چئون ”ٻڳ“. ان ڪري ٻڳائي يا رکي چئون ”ٻڳ مٺ“ يا (ٻٽ جهڙو پيارو-) (”ٻڳ“ مٿان جو ڪم اچي ٿو).
 - ٻٽ ڪي چئون ”ٻڌياد“ معنيٰ نسل يا ٻنهر ٻاڙ (ان ڪري ”ٻيڙهي ٻڌياد“ لفظ گڏ ڪري به ڪم آڻيندا آهيون).
 - ٻٽ ڪي چئون ”اميد“ ان ڪري حامله عورت جي لاءِ چئون ته ”اميد واري“ آهي. (هر عورت لاءِ چاهيندا آهيون ته هن ڪي ٻٽ هجي.) يا حامله لاءِ چئون ته ”اميد سان آهي“ يا هن ڪي ”اميد“ آهي.
 - ٻٽ ڪي چئون ”ڌڻي يا مالڪ“. ان ڪري نياڳيءَ ڪي چئون ”نڌڻڪي“ (جنهن عورت جو ڌڻي نه هجي). يعني جنهن ڪي ٻٽ نه هجي. اهڙيءَ ريت مرد لاءِ به ”وارث“ ۽ ”ڌڻي“ لفظ ڪم اچن ٿا.
 - نياڳي ٻٽ لاءِ چئون ”جهڙو ٿين تهڙو نه ٿين“.
 - (۴) قسمت يا بمقدور جو تصور موجود آهي. ان ڪري اسان جو ويساهه آهي ته ڪن جا نتيجا ائين ٿا ڪن جيئن ”مقدر“ چاهي ٿو (”واڳ ڌڻيءَ جي وس آڻ ڪاهان وهڻي“).
- نتيجا:**
- ڪو ڪم ڪرڻ کان اڳ به چئون ته ”ذعا گهر“ (نيزاري ڪر ته جيئن نتيجو سٺو نڪري).
 - ڪنهن جي واٽان پئڻ جا لفظ نڪرن ته چئون ”خير گهر“.
 - ”ٻرائو خير“ ته ”پنهنجو خير“.
 - نتيجو برو نڪري ته چئون ته ”قسمت!“

سنڌي ٻوليءَ جو سماجي ڪارج (۵۷) سنڌي سماج جون ڪي عمومي ڌارائون

- ڇئون ”لکيو ته ٿري ئي ڪونه.“ (”لکيو منجهه نراڙ“ يا ”ڀاڳ ظاهر آ“)
- ”بس جيئن هوندو تيئن ٿيندو“ (يعني جيئن ٿيلو هوندو تيئن ٿيندو.)
- جيڪو روز (روزي) ”لکيل“ آ، سو ملندو.
- روز آ رب تي.
- ”لکئي منجهان ليهه (ذري) لهندي ڪانه لطيف چوي“، (يعني ان ميان ذرو به گهٽ وڌ نه ٿيندو).
- ”ڏس ”بيٺو“ آ ته لکن جو آ“ ”ڪرئي“ جو ڪوئي ڪونهي.
- اهو سوار ئي ناهي، جيڪو ڪريو ناهي.
- ”جنهن ڏاند نه ٻج تنهن به تنهنجو آسرو.“
- (۵) رزق جا وسلا ورهائن گهرجن ۽ سڀڪنهن کي حق ملڻ گهرجي.

نتيجه:

- حق وڃڻو ناهي.
- شل حقئون به رکي ته ناحقئون به رکي (خدائو شل ناحق بخشي).
- حق وارن کي حق ملڻو آهي.
- ڪنهن ڏي لهُڻو هوندو ته ملندو ڇو نه!
- وٺڻ ۽ ڪاءُ، ايمان پاءُ.
- ماءُ جڏهندي پٽڙا ڀاڳ نه ڏيندي وٺي (سڀڪنهن کي پنهنجو پنهنجو نصيب ملندو.)

(۶) ملڪيت جو تصور جنهن ۾ ذاتي ملڪيت اچي وڃي ٿي.

نتيجه:

- ”اڀريون سڀريون پنهنجون سسيون سڀ سڀاري.“
- ”پنهنجو“ ماري ڇانو ۾ اچي، ”پراڻو“ ماري اس ۾ اچي.
- ”پنهنجا پنهنجا آهن.“
- ”رت دانگيءَ تي به وري“ (پنهنجي رت جو تصور).
- ”رت رت آ.“
- ”پنهنجائپ ۾ ليڪا نه ڪبا آهن.“
- ”مان به پنهنجي گهرون ٿو ڪاوان.“
- سڀڪو ”پنهنجي“ گهرون ٿو ڪائي.
- ”پنهنجي منهنجي آ.“
- ”پنهنجيءَ ۾ هٿ پرائي ۾ اڪيون.“

- ”چار ٻارا پنهنجا اٿس“ سڪو سٺو آ.
 - ”ويجهڻون ويئي ٿي. وهيئي سڄڻن.“
 - ”شل ڪنهن جي وهيئي نه ٿئي“ (شل محتاجي ڪيئي نه ٻوي).
 - ”هل ڙي ڪا تو وهيئي آ ڇا!“ (تنهنجو محتاج آهيان ڇا!)
- (۷) پورهئي جو تصور - پورهيو سڳنهن کي ڪرڻو آهي.

نتيجه:

- ”ڀاڳوند آ، هڏ گئل اٿس“ (يعني پورهيت آ)
- ”پورهيو ته خدا چور جو به وڃائي ٿو.“
- ”نوندن (محنت ڪندين) ٿي لهندن.“
- ”جيڪو پوکي سو کائي“ (پورهيت وڏو حقدار آ).
- ”ڪٿي مان گهڻو ٿو ٿئي.“
- ”ڪٿي مان ڪاسو، ڪاسي مان خرار.“
- ”ڏي ڪڍو ته ملئي گهڻو.“
- ”جيڪو وهي سو لهي.“
- ”پورهيت خدا جو ڀار آ.“
- ”پورهيو وڃڻو ناهي.“
- ”ان آ ته ايمان آ.“

(۸) زمين جو تصور - زمين زندگيءَ جو سرچشمو آهي.

نتيجه:

- ماڻهو مٽيءَ مان ٺهيو آ.
- (مرڻ کان پوءِ) مٽيءَ سان ملي ويندي.
- مٽيءَ کي مان آ (انسان جي عزت وڌي آ).
- لوڙھ اني ئي لٿبو جتي هوندو مٽيءَ جو پٺوڙو - (انسان اڏائي مرنڊو جتي ڄائو آ).

- مٽيءَ مان سون ٺهي.

(۹) پاڻيءَ جو تصور - پاڻيءَ سان زندگي آڀري ٿي - پاڻي زندگي آ.

نتيجه:

- ڏاند سٺو وهي ته چئون ته ”پاڻيائو“ آ. (هن کي پاڻي آ)
- ڪاٽي نه وڃي ته چئوس ته ”پاڻي ڪونهي.“
- مڙس بي غيرت هجي ته چئون ته ”منهن ۾ پاڻي ڪونهي.“

- ڪو بيماريءَ مان چڱو ڀلو ٿئي ته چئون ته ”منهن تي چنڊو وڌو اٿس.“
- زال بالغ ٿئي ته چئون ته ”منهن تي ٻائي آندو اٿس.“ (ٻائي معنيٰ جواني.)
- جسم ٺري وڃي ته چئون ته ”ٻائي ڇڏي ويو آ.“
- ٻائيءَ کي ”ٻان“ يا ”وجود“ به چئون، جيئن منجهي سڪي پوءِ ڪني ٿئي ته چئون ته ”ڏپ“ (زندگي) ڇڏي ويئي آهي يا ”ٻان ڪڍي ويئي آ.“

مٿي اسان سماجي عملن، عقيدن، ويساھن ۽ تصورن جي لحاظ کان سنڌي سماج جون ۹ عمومي ڌارائون (General Postulates) ڏنيون آهن. انهن جي اڀياس سان اڳتي اسان کي پنهنجي سماج کي ان جي طبقاتي حيثيت ۾ سمجهڻ ۾ مدد ملندي، ۽ اهڙيءَ ريت اسان اهو به ڏيکاري سگهنداسون ته ڪيئن سنڌي ٻولي اسان جي سماج جي ڪلي ۽ عمومي حيثيت کي بيان ڪري رهي آهي.

هن قسم جو هڪ تفصيلي اڀياس اسان هن ڪتاب جي ڀاڱي ٽئين ۽ چوٿين ۾ ڏيڻ وارا آهيون. پر هت سماج ۽ ڪلچر ۽ ٻوليءَ جي گڏيل اڀياس جي لاءِ اسان کي سماج جون سماجي ڌارائون ڏيڻيون هيون. هن قسم جي اڀياس جي آڌار تي هاڻي اسان جي سماج جا سماجي لاڙا جيڪي اسان سمجهي سگهون ٿا، سٺي هن هيٺ ڏيئي رهيا آهن:

- (۱) اسان جو پراڻو سماج ”زميني سماج“ آهي.
- (۲) اسان جو سماج ”ڊيٽرمينزم“ (Determinism) ۾ ويساھ رکي ٿو.
- (۳) اسان جو پراڻو سماج پورهئي جي فضيلت کان واقف آهي.
- (۴) اسان جو پراڻو سماج انصاف ۽ سماجي انصاف ۾ ويساھ رکي ٿو.
- (۵) اسان جو پراڻو سماج زال ۽ مڙس جي تصور سان اڀريو آهي.
- (۶) اسان جو پراڻو سماج سماج ۾ توڙي حيثيت مرد ۽ عورت ٻنهي کي ڏئي ٿو. ان ڪري ان جو بنياد مرد ۽ عورت جي باهمي لاڳاپن تي آهي.
- (۷) اسان جو پراڻو سماج وسيلن (ان ۽ ٻائيءَ) جي موجودگيءَ ۽ فراهميءَ کي سماجي زندگيءَ لاءِ تمام ضروري ٿو سمجهي.

ظاهر آهي ته هي سڀ ڳالهيون هڪ اهڙي سماج ۾ ئي پيدا ٿي سگهن ٿيون، جيڪو:

- (۱) سدائين زندگيءَ جي مشڪل حالتن سان مقابلو ڪندو رهيو هجي.
- (۲) آفتن ۽ مصيبتن کان هيسيل هجي.
- (۳) لٿيل ڦريل ۽ پرماريت جو شڪار رهيو هجي.
- (۴) غير يقيني زندگي گذاريندو هجي.
- (۵) خارجي وڻن کان بيخبر رهيو هجي ۽ اندروني نظام جو ڦاٽل رهيو هجي.
- (۶) ٻين تهذيبن سان تمام گهٽ ملي سگهيو هجي.

- (۷) اندروني وسيلن جي ڏڪر جو شڪار هجي.
 - (۸) سخت محنتي ۽ ڏاڍو هجي.
 - (۹) محنت جو ڦل تمام گهٽ ماڻي سگهيو هجي.
 - (۱۰) جنهن جو گذارو عمومي طور تي پوکي ۽ تي رهيو هجي.
 - (۱۱) جيڪو سماجي طور تي ”هاڻ وهڻو“ (Egocentric) هجي.
 - (۱۲) نسلي وقار جو تصور رکندڙ هجي (Ethnocentric).
 - (۱۳) جنهن جي طبقاتي ڪشمڪش ۾ عملن کي گهٽ ۽ تصورن کي وڌيڪ دخل رهيو هجي، ۽ جيڪو پيرن ۽ وهن جو شڪار ٿي ويو هجي.
- اهڙي سماج لاءِ ضروري امڪان ۽ اندازو آهي ته ان ۾،
- (۱) سماجي مسئلن کي نه سمجهيو ويو هجي.
 - (۲) سماجي مسئلن جي حل ڪرڻ جو آدم موجود نه رهيو هجي.
 - (۳) سماجي ڪشمڪش جو تصور اُڀري نه آيو هجي.
 - (۴) وسيلن ۽ اوزارن جو ماهرانو استعمال نه ٿيو هجي.
 - (۵) سماجي واڌاري جي رفتار تمام گهٽ رهي هجي.
 - (۶) غير يقيني زندگيءَ جو اونو موجود رهيو هجي.
- اهڙيءَ ريت اسان عمومي بحث مان پنهنجي سماج جي اوڻاين ۽ چڱاين کي اڳيان وٺي، هاڻي اڳتي پنهنجي سماج جي طبقاتي زندگيءَ ۽ سماجي مسئلن کي سمجهي سگهنداسون.



ڀاڱو ٻيو

سنڌي ٻوليءَ جو ادب ۽ ان جو سماجي اڀياس

باب پھريون: ادب ۽ ان جي وصف ۽ ڪارج [۶۲-۶۳]

۶۴	(۱)	ادب ۽ لئبرچر
۶۶	(۲)	ادبي ستم ظريفي
۶۹	(۳)	ڪجهه ادب جي باري ۾
۷۸	(۴)	ادب جو نئون نظريو ۽ تنقيد
۸۰	(۵)	ادب جو تاريخي پس منظر
۸۵	(۶)	سنڌي ادب تي ايران جو اثر
۸۶	(۷)	ايڪ
۸۸	(۸)	ايڪ ۽ ادا
۹۱	(۹)	پراڻي ادب جون وڌيڪ خصوصيتون
۹۱	(۱۰)	بحث جي پڄاڻي
		حوالا

باب ٻيو: انسان جو لوڪ ادب [۹۴-۱۴۰]

۹۴	(۱)	سنڌي لوڪ ادب ۽ ان جي ادبي سماجي حيثيت
۹۶	(۲)	لوڪ لور جي نوعيت
۹۸	(۳)	لوڪ لور جي تاريخي افاديت
۱۰۱	(۴)	ننڍو نمبر ۱۰
۱۰۵	(۵)	لوڪ راڳ
۱۰۸	(۶)	جمالو
۱۱۱	(۷)	جمالو ۽ سوپيا يا رتبي واري روايت
۱۱۳	(۸)	جمالو ۽ جت
۱۱۷	(۹)	لفظ ”جمالو“
۱۱۸	(۱۰)	لوڪ گيتن جون ٻيون روايتون
۱۱۹	(۱۱)	ڪچ (ڪيا يا سهارا)
۱۲۳	(۱۲)	ٻولي
۱۳۲	(۱۳)	ڪجهه ٻار
۱۳۸	(۱۴)	ٻارائون آڪائون
		حوالا

باب ٽيون: ڪي ٻيون ادبي صنفون [۱۴۱-۱۶۴]

۱۴۲	(۱)	ٽانڪ
۱۴۶	(۲)	افسانو
۱۵۰	(۳)	ناول
۱۵۳	(۴)	ڪافي، والي ۽ بيت
۱۵۸	(۵)	غزل ۽ نظم
		حوالا

باب چوٿون: سنڌي ادب جون اهم روايتون [۱۶۵-۱۸۴]

۱۶۵	(۱)	روايتون
۱۷۱	(۲)	ادبي روايتون ۽ سماجي اڀياس

باب پهريون

ادب - ان جي وصف ۽ ڪارج

(۱) ادب يا لٽريچر

لفظ ”ادب“ ۽ لفظ ”لٽريچر“ جي معنيٰ ۽ انهن جي مفهوم ۾ فرق آهي. لٽريچر لفظ جو واسطو انهن ڳالهين سان آهي جيڪي تحرير هيٺ آيون آهن. ان ڪري لٽريچر جي ترقيءَ ۾ بنيادي طور تي لکڻ جي هنر جو وڏو هٿ آهي. گوڻي جو چوڻ آهي: ”انسان ذات جي رڪارڊ جي حيثيت ۾ لٽريچر تمام گهڻو محدود آهي. اهو سڄي رڪارڊ جي حصي جو ٻه رڳو هڪ حصو آهي (It is fragment of a fragment) ڇو ته رڪارڊ جي اندر جو ڪجهه به آيو آهي، اهو جو ڪجهه ڇڏيل ۽ ڪيل آهي ان جو به هڪ حصو آهي، ۽ جو ڪجهه رڪارڊ تي آندو ويو آهي ان جو به تمام ٿورو حصو آهي جيڪو اسان تائين پهتو آهي“ (۱). ساڳيءَ طرح گوڻي چوي ٿو ته ”باني پچيل لٽريچر به بيشڪ تمام وڏو آهي پر انهيءَ حالت ۾ به اهو محدود آهي.“ (۲)

هن جو مطلب هي آهي ته لٽريچر کي انسان ذات جي پوري رڪارڊ جي حيثيت ڏيڻي نٿي سگهجي. اهڙيءَ ريت نتيجي طور ثابت ٿو ٿئي ته لفظ ”لٽريچر“ جو مفهوم ايترو وڏو ۽ هم گير ڪونه آهي جيترو اسان لفظ ”ادب“ جي مفهوم مان عام طور تي اسين سمجهون ٿا. شيلي جو خيال آهي ته ”جو ڪجهه به لٽريچر جي صورت ۾ اسان وٽ موجود آهي ان ۾ اسلوب ۽ ادائڪي (Style) ڪو ڪردار ادا ڪيو آهي يا نه، اها ڳالهه بحث طلب آهي“ (۳). اهڙيءَ ريت شيلي جنهن ڳالهه ڏانهن اشارو ٿو ڪري سا اها آهي ته لفظ ”لٽريچر“ جي مفهوم ۾ اسلوب جو مفهوم سمايل ڪونه آهي ۽ هونئن ”ادب“ جي لفظ ۾ اسان اسلوب جي مفهوم جو مطلب به ڏسي سگهون ٿا. هن طرح به لفظ ”لٽريچر“ لفظ ”ادب“ جو مفهوم ڪونه ٿو ڏئي.

ساڳيءَ ريت هيگل جي ”ادين جي سڌاري“ (Renewals of literatures) جي نظريي پٿاندر، جيئن مئٿو آرنولڊ ٿو چوي، ”ادب جو اهو مادو ۽ داچسپ تصور جيڪو پراڻي يونان وٽ موجود هو سو به وساري نٿو سگهجي“ (۴). هٿ هيگل پٿاندي ٿو ته اها مادڪي

(Artlessness) جيڪا اسان عام طور ”ادب“ جي لفظ ڏانهن منسوب ڪريون ٿا سا به ”ٽريچر“ جي مفهوم ۾ نظر اچي ٿي.

هن طرح لفظ ٽريچر (Literature) جي مفهوم ۾ ئي اوڻايون اهڙيون آهن جيڪي لفظ ادب جي مفهوم ۾ موجود ڪونه آهن.

(۱) ٽريچر سڄي ادب جو تمام ٿورو حصو آهي.

(۲) ٽريچر جي مفهوم ۾ طرز، ادا يا اداڪاريءَ جو مفهوم موجود ڪونه آهي.

(۳) ٽريچر جي مفهوم ۾ سادگيءَ جو پراڻو تصور به موجود نه آهي.

سو بنيادي طور تي معلوم ٿئي ٿو ته، لفظ ٽريچر ۾ جو ڪجهه به سمائي ٿو سگهجي اهو تمام ٿورو آهي. حقيقت ۾ لکڻ وارن لفظ ٽريچر جي مفهوم جي دائري کان ٻاهر سوچيو آهي ۽ گهڻو ٻاهر لکيو آهي.

اهڙيءَ ريت مشهور عالم ۽ نقاد آسٽن ويرن (Austin Warren) پنهنجي مضمون ۾ لکي ٿو: ”ٽريچر اهو لفظ آهي جنهن کي ان جي ڌاتوءَ (etymology) جي خيال کان ڏنل معنيٰ کان جدا ڪري پوءِ سمجهڻو پوندو. اها معنيٰ اها آهي ته ٽريچر لکيل يا ڇاپيل مواد کي ٿو چئجي. انگريزيءَ ۾ اسان کي اهڙو ڪو به لفظ نه ٿو ملي جنهن ۾ اسان اهو مفهوم سمائي سگهون جيڪو مفهوم جرمن ماڻهو (Dichtung) لفظ کي ڏين ٿا. اسان ان ڪري پنهنجي مفهوم کي واضح ڪرڻ لاءِ هڪڙو ڏکيو رستو اختيار ڪري لفظ ’تصويراتي ادب‘ (Imaginative literature) ڪم آڻيون ٿا“ (۵). ساڳيو عالم وڌيڪ ڄاڻائي ٿو ته ”اسان کي انگريزيءَ ۾ ادب جي مفهوم لاءِ هڪ لفظ ڪم آڻڻ جي بجاءِ گهڻا لفظ ڪم آڻڻا پون ٿا“ ۽ ٽريچر، تصويراتي ادب ته ڪٿي تخليقي ادب (Creative literature) جا لفظ ڪم آڻيون ٿا.

آسٽن ويرن اقرار ٿو ڪري ته ”ادب“ (جنهن کي هو لفظن جي ڪوٺ جي ڪري ”عظيم ادب“ (Great literature) ٿو سڏي) اهو آهي جيڪو تصويراتي هجي ۽ جنهن ۾ ادا (Style) جو خاص لحاظ رکيو ويو هجي، ۽ ان ڪري چوي ٿو ته ڊائٽي، شيڪسپيئر، ۽ هينري جيمس جهڙا اديب تصويراتي ادب لکندا هئا ۽ طرز جا صاحب (Stylists) به هئا. ”ادا“ (Style) جني باري ۾ آسٽن جو چوڻ آهي ته ادب جو هڪڙو تصور اهڙو آهي، جو ان ۾ اهو لحاظ رکڻو آهي ته هر ادبي شيءِ اها شيءِ آهي جا ”چڱيءَ ريت چيل“ (Well said) آهي. ادب جي ان تصور پٽاندر انهيءَ ڳالهه جو فيصلو ته ڪهڙي شيءِ ادب آهي ۽ ڪهڙي شيءِ ”غير ادب“، رڳو انهي بنياد تي ڪري ٿو سگهجي ٿو ته ڪهڙيءَ شيءِ ۾ ادا موجود آهي ۽ ڪهڙي شيءِ ۾ ان جو لحاظ نه رکيو ويو آهي. (۶)

سنڌي ٻوليءَ جو سماجي ڪارج (۶۵) ادب - ان جي وصف ۽ ڪارج

آرٽ ۽ ادب جي ڪڏيل تصور جي باري ۾ فاضل مضمون نويسي چوي ٿو ته ”لٽريچر“ ڪي آرٽ سمجهڻ گهرجي. ”لٽريچر“ صرف انهيءَ معنيٰ ۾ ئي پنهنجو مواد زندگيءَ مان حاصل ڪري ٿو“ (۷).

آئڻ صاحب جي خيال مان واضح آهي ته

(۱) لفظ لٽريچر جو مفهوم محدود آهي.

(۲) ادبي شيءِ اها آهي جنهن ۾ ادا موجود هجي.

(۳) ادب هرڪو آرٽ هوندو آهي.

ٻين لفظن ۾ هيئن چئبو ته انهي لفظ لٽريچر جي مفهوم ۾ نه ”ادا“ جو مفهوم شامل

آهي ۽ نه ”آرٽ“ جو.

انسائيڪلوپيڊيا برطانيڪا ۾ بيان ڪيو ويو آهي ته ”لفظ لٽريچر هڪ عام لفظ (General term)

آهي، جنهن جي لاءِ ان کي موزون وصف ڏيڻ کان سواءِ رڳو ائين چئي ٿو سگهجي ته

هيءَ لفظ اهو مفهوم ٿو ڏئي ته خيال جو اظهار جيڪو تحرير هيٺ آندو ويو هجي سو

لٽريچر آهي.

هن راءِ مان ظاهر آهي ته

(۱) لفظ لٽريچر جو وڏو مفهوم رڳو ڪنهن مجبوريءَ کان ئي قبول ڪري ٿو سگهجي.

(۲) لفظ لٽريچر هڪ عام لفظ آهي جنهن کي موزون وصف نه ڏيئي ته ان جو مفهوم

ڪشادو يا بلند ٿئي ٿو سگهندو.

(۳) لفظ لٽريچر لفظ ادب وارو مفهوم ڪونه ٿو ڏئي.

پر اڃا به وڏي راءِ اهو هيءَ آهي ته ”لٽريچر“ کي ان جي جامعيت جي خيال کان

ڏسو ته ٻه اهوئي معلوم ٿيندو ته اهو ڪنهن قوم جي سڄي ڪلچر جو رڳو هڪ حصو آهي“ (۹)

”ادب جو بنيادي مواد تجريبي يا مشاهدي جو بنيادي مواد آهي، پر اهو تجربو

جيڪو اسان کي لفظ لٽريچر جي مفهوم مان ملي ٿو سو ايترو ڪشادو نه آهي جيترو

لفظ ’ڪلچر‘ جي مفهوم مان. جنهن تجريبي کي لٽريچر ۾ آندو ويو آهي اهو هڪ محدود

تجربو ئي هوندو آهي.“ (۱۰)

هن راءِ مان به ظاهر آهي ته لفظ لٽريچر اهو مفهوم ڪونه ٿو ڏئي جيڪو عام

طور تي انگريزي ادب جا عالم ان ڏانهن منسوب ڪن ٿا. ان طرح سڄو لٽريچر ڪلچر

جي رڳو هڪ حصي جيترو آهي ۽ سڄو لٽريچر ادب جو به رڳو هڪ حصو آهي.

(۲) ادبي ستم ظريفي

مٿي چيڪي لفظ ”لٽريچر“ جي مفهوم جي باري ۾ ڏيکاريو ويو آهي، ان مان معلوم ٿيندو ته حقيقت ۾ ليکڪن ۽ عالمن ”لٽريچر“ جي دائري کان گهڻو ٻاهر لکيو آهي ۽ سوچيو آهي. اهڙيءَ حالت ۾ ڏسجي ٿو ته لفظ لٽريچر جي لڳاتار موجود هئڻ ۽ ان جي عام ۽ آزاد استعمال جا سبب ۾ آهن :-

(۱) عام ماڻهن جون ضرورتون ۽ انهن جون تقاضائون.

(۲) چند چونڊ ماڻهن (Happy few) جون ذاتي ڪوششون.

اهڙيءَ ريت لٽريچر جي لفظ کي ”ادب“ جي معنيٰ ۾ ڪم آڻڻ جو ڪم ضرورت يا مجبوريءَ هيٺ ٿيو آهي يا ان جاڏائيءَ ۽ جوش جي حالتن اندر ٿيو آهي. صنعتي انقلاب جي اثر هيٺ ۽ نين ايجادن يا ڪوجنائن جي ڪري انسان جي افهار جي قوت وڌي، ته چونڊ ماڻهن جو ڪجهه به سمجهيو ۽ لکيو سو صرف انهيءَ ڪري لٽريچر جي محدود دائري ۾ داخل ٿي ويو، جو ان دور ۾ لکيل صورتون لاءِ يورپ وٽ ۽ خاص ڪري انهن ملڪن ۾ جن ۾ يوناني ٻوليءَ جو وڏو اثر هو، ٻيو ڪو لفظ موجود ڪونه هو. ان طرح هن ستم ظريفيءَ جو جواز نه تاريخ ۾ ٿو ملي، نه علم لغت ۾ ۽ نه ٻوليءَ ۾. هن ستم ظريفيءَ جو جواز حقيقت ۾ رڳو گهڻي لکڻ جي شوق ۽ راءِ ڏيڻ جي جذبي ۾ ئي ڏسي ٿو سگهجي. هن شوق ۽ راءِ ڏيڻ جو جواز ان صورت حال ۾ موجود آهي، جنهن ۾ لکڻ پڙهڻ جو شوق وڌي ويو هو ۽ پڙهندڙن جو تعداد به يورپ ۾ حادثاتي طور تي تمام وڌي ويو هو. هن حالت ۾ لکڻ وارن کي پڙهندڙن جي ضرورت پوري ڪرڻ لاءِ هر شيءِ کي رومانوي انداز ۾ پيش ڪرڻو هو ۽ داد حاصل ڪرڻو هو يا انعام حاصل ڪرڻو هو يا گذارو ڪرڻو هو. هن نفسياتي صورت حال ۾ اهو سڀاويڪ هو ته ”لٽريچر“ جي مفهوم کي به تمام وڏائي پيش ڪجي ته جيئن انهن ماڻهن جو قدر وڌي وڃي چيڪي ادبي مسئلن تي سوچي ۽ لکي رهيا هئا. هن جذبي جي تحت لفظ لٽريچر ۾ هر اها ڳالهه، اهو ويچار، اهو ڳڻ ۽ اهو طريقو (Technique) شامل ڪيو ويو آهي جيڪو ان دور جو انسان جي نين ضرورتن کي پوري ڪرڻ لاءِ ضروري هو.

ايشيا جي انهن ملڪن ۾ جن ۾ انگريزيءَ زور ورتو، لفظ لٽريچر تمام وڏي مفهوم سان ڪم آندو ويو. ان ڪري ان جي رعب ۾ اچي ان جو ترجمو ڪنهن عالم ”ادب“ جي لفظ ۾ ڪري ڇڏيو. اهڙيءَ ريت ستم ظريفيءَ جي هيءَ روايت اسان وٽ به لنگهي آئي. هونئن لفظ ”ادب“ ۽ لفظ ”لٽريچر“ جو پاڻ ۾ ڪوبه هڪجهڙائيءَ يا هم معنيٰ وارو لاڳاپو ڪونه آهي.

ستم ظريفيءَ جي هن روايت کي قائم رکندي، تمام گهڻن عالمن انهيءَ ڳالهه جو ويچار ئي نه ڪيو آهي ته جيڪي لٽريچر جي باري ۾ لکن ٿا سو لفظ لٽريچر جي مفهوم

جي مدد سان ادا ٿي نه ٿو سگهي. بنيادي طور تي، جيئن اسان کي معلوم آهي، لفظ لٽريچر، 'لٽرا' (Litera) مان ورتو ويو آهي، جنهن مان مفهوم رڳو ڇپيل يا لکيل مواد جو ٿو نڪري. هاڻي هن ڳالهه کي خيال ۾ رکي، هن هيٺ اسان اهڙا مثال پيش ڪنداسون، جن مان معلوم ٿيندو ته جو ڪجهه به لٽريچر جي لفظ لاءِ چيو ويو آهي، سو ان لفظ جي مفهوم ۾ سمائي نٿو سگهجي.

ڊاڪٽر برادلي (Dr. Bradley) لٽريچر جي رڳو هڪ حصي يعني نظم لاءِ ٿو چوي ته "شعر هڪ روحاني شيءِ آهي" (۱۱). ڊاڪٽر ميڪل (Machail) به اهڙيءَ ريت رڳو شعر لاءِ ٿو چوي ته، "شعر هڪ سلسلي وارو مواد آهن، جنهن جي ارتقا ۽ ترقي جاودان آهي." (۱۲)

اها ساڳي روايت ايشيائي ماڻهن وٽ ڪيئن آئي، تنهن جو اندازو ڊاڪٽر بقائيءَ جي هن راءِ مان لڳائي ٿو سگهجي ته، "شاعري ڪلچري جرن جو گڏيل ذخيرو يا مواد آهي." (۱۳)

ظاهر آهي ته شاعري يا شعر سڄو لٽريچر نه آهي، پر لٽريچر جو به رڳو هڪڙو حصو آهي پر رڳو ان حصي لاءِ به ايترو ڪجهه چيو ويو آهي جو لفظ لٽريچر ان کي ادا ڪري نه ٿو سگهي.

هڊسن (Hudson) لکي ٿو ته "لٽريچر ان جو پختو رڪارڊ آهي،

(۱) جيڪي انسان زندگيءَ ۾ ڏٺو آهي،

(۲) جيڪي انسان وٽ زندگيءَ جي تجربن جي طور موجود آهي، ۽

(۳) جيڪي انسان انهن ماڻهن جي ٻاري ۾ سوچيو ۽ محسوس ڪيو آهي،

جن کي اسان سڀني جي لاءِ چٽاڌار ۽ انتهائي نزديڪ ۽ شخصي اهميت حاصل آهي (۱۴).

ساڳيوئي صاحب لکي ٿو: "اهوئي سبب آهي، جو اسان لٽريچر کي ائين ٿا سمجهون ته اهو زندگيءَ جو ترجمان آهي ۽ اهو، ٻوليءَ کي فقط هڪ ذريعي جي حيثيت ڏئي ٿو."

هٽسن وڌيڪ چوي ٿو: "پر شروعات ۾ اهو سمجهڻ تمام ضروري آهي ته لٽريچر جي

اهميت ۽ بقا جو سبب اهو ڳڻ (Value) آهي، جيڪو هو پاڻ ۾ سمائي ٿو."

هتي "ڳڻ" لفظ جي ڪنهن به دائري مقرر ڪرڻ کان سواءِ ئي ان کي ادب جو

هڪ ضروري جزو سمجهيو ويو آهي ته جيئن اهو ڏيکاري سگهجي ته ڳڻ جو هرڪو مفهوم

لٽريچر جو بنيادي جزو آهي، هن طرح لٽريچر جي وڌايل تصور کي هتي ملي ٿي.

اهڙيءَ ريت هرڪو عالم پنهنجي طرفان بهترين وصف جوڙيندو ويو آهي ۽ لٽريچر

جو دائرو وڌائيندو رهيو آهي. هن هيٺ هاڻي اسين شماڪر (Shumaker) صاحب جي

ڪتاب "ادبي تنقيد جا ترڪيبي جزا" (The Elements of Lit: Criticism) مان مثال وٺي

ڏيندا ٿا وڃون ته جيئن معلوم ٿئي ته ڪيئن نه اسان شعر، ٻوليءَ، تنقيد ۽ ٻين مسئلن تي وڏا وڏا خيال ڏيئي، لٽريچر جي اصل معنيٰ ۽ دائري کان نڪري، وڃي ادب جي حدن ۾ داخل ٿيا آهيون.

شمار صاحب ٻارٽن پيريءَ (Barton Perry) جو حوالو ڏيندي لکي ٿو: ”ڳڻ (Value) تي بحث گهڻو ٿيو پر خود ڳڻ تي ٿورو لکيو ويو ۽ ان کي ٿورو ڄاتو ويو. اهو سڄو بحث انهيءَ ڳالهه تي هو ته شعر ۾ ’وڏي ۾ وڏي شيءِ‘ (the highest good) ڪهڙي آهي ۽ نه انهيءَ ڳالهه تي ته ڳڻ يا وٽ ڇا آهي ۽ ان جو مفهوم ڪهڙو آهي.“ آرٿولڊ چيو ته ”تنقيد هڪ غير جانبدار (disinterested) ڪوشش آهي، انهيءَ لاءِ ته دنيا ۾ جيڪي سٺي ۾ سٺو سوچيو ۽ ڄاتو ويو آهي ان کي پکيڙيو وڃي.“ ويبر (Weber) وارا چون ٿا ته ”تنقيد اهو علم آهي جنهن مطابق ڪنهن به آرٽ ۽ ادب جي شيء تي فيصلو ڏجي ۽ ان جي صحيح وٽ (Value) معلوم ڪجي، پر طريقو عملي ۽ موزون هجي.“ (See “Weber’s International Dictionary”) اهڙيءَ ريت انگريزي جي هڪ ٻيءَ لغت لکيو: ”تنقيد اهو علم آهي جنهن جي وسيلي ڪنهن آرٽ جي خصوصيتن ۽ خوين جو علم حاصل ڪجي.“ (See New English Dictionary) ڊرائيڊن (Dryden) به ارسطوءَ جي حوالي سان چيو آهي ته ”لٽريچر يا آرٽ تي صحيح فيصلو صادر ڪرڻ جي علم کي تنقيد ٿو چئجي.“ (۱۵)

مٿي جيڪي چيو ويو آهي، ان مان پتو آهي ته ڇاڪاڻ ته لٽريچر کي پنهنجي صحيح مقام ۽ مفهوم کان وڌائي بيان ڪيو ويو هو، ان ڪري نتيجي طور اهو ضروري هو ته ادبي تنقيد، آرٽ، ادبي وٽ ۽ ادبي حسن جو نظريو به اهڙو ڏنو وڃي، جيڪو لفظ لٽريچر جي معنوعي مفهوم جي خيال کان ضروري هجي. اهڙيءَ ريت هي سڀ ڳالهائون به لفظ لٽريچر جي مفهوم وڌائڻ لاءِ چيون ويون هيون.

هن طرح لٽريچر جي باري ۾ هڪ مخصوص فڪر جو بنياد پيو ۽ هن طرح انهيءَ ئي انداز تحت ادبي تنقيد، آرٽ، شعر ۽ ادبي وٽن ۽ موضوعن جي باري ۾ وڌيڪ بحث ٿيندو رهيو. فڪر جي هن طريقي تمام وڏن ليکڪن ۽ نئين دور جي ليکڪن کي به متوجه ڪيو. لفظ لٽريچر جي باري ۾ مٿي جو ڪجهه چيو ويو آهي تنهن تي ويچار ڪرڻ مان معلوم ٿئي ٿو ته اهڙن ويچارن جو اصل واسطو ان شيء سان آهي، جنهن کي مشرق ۾ ”ادب“ چيو ويو آهي. اهي ويچار ادبي خيال کان مغرب جي سوچ ۽ فڪر جي نمائندگي ڪن ٿا. پر اهڙيءَ ريت مشرق ۾ به ادبي روايتون موجود آهن ۽ انهن جي نوعيت ۽ مغربي روايتن جي نوعيت ۾ بنيادي فرق به آهي. پر اسان جو موضوع اسان کي انهيءَ ڳالهه جي اجازت نه ٿو ڏئي ته اسان مغربي روايتن ۽ مشرقي ادبي روايتن جي ٻاڻ ۾ پيٽ ڪريون. هي موضوع پنهنجي ليکي ادبي تنقيد جي تاريخ جو وڏي ۾ وڏو

موضوع آهي ۽ هن تي جدا بحث جي ضرورت آهي. اسان هت رڳو مشرقي روايتن جي بنياد تي سنڌي ادبي روايتن جي موضوع تي سوچي سگهون ٿا. ان ڪري هن جاءِ تي اسان اهو ڏيکارڻ ٿي ڪافي ٿا سمجهون ته مغرب ۾ جو ڪجهه به لٽريچر ڏانهن منسوب ڪيو ويو آهي (سواءِ جرمنيءَ جي)، سو اصل ۾ لفظ ”ادب“ ۾ سمائجي ٿو سگهي؛ پر تڏهن به اسان کي ياد رکڻ گهرجي ته خود مشرق ۾ به سنڌ جون ادبي روايتون نرالپون ۽ برجستيون آهن (هنن روايتن تي اسان اڳتي هلي لکيو آهي).

مشرق جي فڪر مطابق ادب جي باري ۾ جو ڪجهه به چيو ويو آهي ان ۾ اهو سڀ به شامل ڪري ٿو سگهجي جيڪي مٿي غير موزون نموني سان لفظ لٽريچر جي مفهوم کي وڌائڻ لاءِ چيو ويو آهي ۽ جنهن ۾ آرٽ، شعر، ادبي تنقيد ۽ ادبي ڪارج جهڙن ڳالهين جا مفهوم به اچي ٿا وڃن، پر وڌيڪ موزون رايو اسان هن هيٺ نقل ڪري رهيا آهيون:

(۱) ادب تي سرسري نظر رکڻ سان معلوم ٿو ٿئي ته اهو ڪنهن قوم جي سڃي ڪلچر جي جسم جهڙو آهي.

(۲) ڪنهن ادب جون اهي خاص خصوصيتون جيڪي ان کي ٻين ادبن جي ڀيٽ ۾ ممتاز ڪن ٿيون، ڪنهن قوم جي زندگيءَ جي خصوصيتن (Characteristic qualities) مان ورتيون ويئون آهن.

(۳) ادب جا موضوع ۽ ان جا مسئلا به ڪنهن قوم جي صورت حال ۽ ان جي عملن مان پيدا ٿين ٿا.

(۴) ادب جي اهميت به رڳو ان حد تائين آهي جنهن حد تائين اهو مجموعي ڪلچر جي ذخيري کي ظاهر ٿو ڪري ۽ وڌائي ٿو.

(۵) ادب ڪلچر کي ٺاهي ٿو ۽ وري ان کان متاثر به ٿئي ٿو. (۱۶)

هنن رايي مان پتو پوي ٿو ته لفظ لٽريچر کان وڌيڪ لفظ ادب چئي دائري ۾ سوچيو ۽ لکيو ويو آهي، توڙي جو يورپي عالمن جي اڳيان عام طور تي عربي ۽ سنڌي لفظ ادب جو ڪو واضح مفهوم موجود نه ٿو ڏيکارجي.

۳- ڪجهه ادب جي باري ۾

”ادب“ حقيقت ۾ هڪ جدا شيءِ آهي ۽ ان جو تصور به نرالو آهي. اسان وٽ لفظ ”ادب“ جا ٻه مفهوم موجود آهن. هڪ ان جو مفهوم عربي لغت جي آڌار تي ڪڍيو ويو آهي. عربي لغت جي حساب سان لفظ ”ادب“ جو مادو ”ادب“ آهي جنهن جي معنيٰ آهي ”ادب سڀڪارڻ“ ”مذهب بنائڻ“ ۽ ”شائستو بنائڻ“. اهڙيءَ ريت ”تادب“ جي معنيٰ آهي ”مذهب ۽ شائستو ٿيڻ“، ۽ ”تاديب“ جي معنيٰ آهي اصلاح (۱۷). هن خيال کان ادب اها شيءِ آهي، جنهن سان

سنڌي ٻوليءَ جو سماجي ڪارج (۷) ادب - ان جي وصف ۽ ڪارج

- (۱) ڪنهن انسان کي سڌاري ۽ ان کي ادب سيکاري سگهجي، ۽
- (۲) ڪنهن انسان کي ان جي ڪلچر ۽ تهذيب ۾ موجود وڻن سان روشناس ڪرائي سگهجي.

ادب سيکارڻ جو مفهوم سماجيات ۾ صرف اهڙي نڪري ٿو سگهي.
هن طرح اسان کي عربي لغت جي آڌار تي ادب جون فقط ٻه ڳالهائون معلوم ٿين ٿيون:

(۱) ادب جو مفهوم (Concept)

(۲) ادب جو ڪارج (Function)

ادب لفظ جي هن مفهوم جي هڪڙي ڪمزوري هيءَ آهي ته هن مفهوم ۾ ادب جي وسيلي (Medium) جو ڪو تصور موجود نه آهي. هن طرح هن مفهوم کي خيال ۾ رکي چئي ٿو سگهجي ته عربي لغت جي اعتبار کان ادب ۽ ان جو وسيلو يعني ٻولي ٻه جدا شيون ٿيون آهن، ڇو ته ان طرح اسان اهو ثابت ڪري نٿا سگهون ته مهذب بنائڻ لاءِ ۽ ادب سيکارڻ جو ڪم صرف ٻوليءَ جي وسيلي ئي ڪري ٿو سگهجي.

اها هڪڙي اضافي ڳالهه ٿيندي، جو اسان لفظ ادب جي هن ڪمزوريءَ کي دور ڪرڻ لاءِ ٻوليءَ جي انهيءَ سماجي ڪارج تي ويچار ڪريون، جنهن پٽاندر ٻولي ڪلچر ۽ تهذيب جي وڻن سان روشناس ڪرائڻ جو واحد وسيلو آهي، ۽ وري اهو ثابت ڪريون ته مهذب ٿيڻ لاءِ انهن ئي وڻن سان روشناس ٿيڻ ضروري آهي. ان ڪري اها ڳالهه وسهي ٿي سگهجي ته ادب لفظ جو هي مفهوم به انسان ذات جي عظيم تر مفادن جي تقاضائن کي پورو ڪونه ٿو ڪري.

ادب جي وسيلي جي حيثيت ۾ رڳو انهيءَ شيءِ کي ئي تسليم ڪري ٿو سگهجي جيڪا ٻن فردن، گروهن، سماجن ۽ قومن ۾ ڪلچر جي وڻن کي پکيڙڻ، پهچائڻ، (Communication) ۽ ادا ڪرڻ يا ادائگيءَ (Treatment) جو حق ادا ڪري. ان ڪري اسان لاءِ اهو ضروري آهي ته اسان لفظ ادا يا ادائگيءَ جي مفهوم کي به سمجهون. ”ادا“ به عربي لفظ آهي، جنهن جي معنيٰ آهي ”ادائگي“ (Treatment). اهڙيءَ ريت ”تاءِ دي“ جي معنيٰ آهي ادا ڪرڻ يا پهچائڻ. (۱۸)

ظاهر آهي ته ادا ڪرڻ يا پهچائڻ جي معنيٰ ۾ ٻوليءَ جو ڪارج به موجود آهي. ان ڪري اسان جنهن به شيءِ کي ”ادب جو وسيلو“ مڃينداسون، تنهن جو ڪارج ٻوليءَ جهڙو ئي ٿيندو. ان ڪري اهو پروسو آهي ته ادب جي وسيع تر مفهوم ۽ انسان ذات جي وسيع تر مفادن لاءِ ٻوليءَ کي ادب جو وسيلو مڃڻو ئي ٻڌندو، ۽ اهڙيءَ ريت لازم ٿي ٻڌندو

سنڌي ٻوليءَ جو سماجي ڪارج (۷۱) ادب - ان جي وصف ۽ ڪارج

تہ ادب جي ذڪر ۾ ٻوليءَ جو ذڪر شامل رهي؛ پر عربي لفظ ”ادب“ ۾ اداڪيءَ جو مفهوم ڪونه آهي.

اهوئي سبب آهي، جو هڪڙي خيال کان لفظ ادب جو عربي ٻوليءَ وارو مفهوم بہ محدود ۽ نامڪمل آهي ۽ اهو هن دور جون ڪلچري تقاضائون ۽ ادب جو وڏو ڪارج پورو ڪونه ٿو ڪري.

لفظ ”ادب“ جو سنڌي ٻوليءَ وارو مفهوم

ادب جي تاريخ ۾ هڪ دلچسپ سوال اهو آهي تہ ادب جي ابتدا لکن جي هنر وٽان ٿي يا ٻوليءَ جي جنم وٽان. ڇاڪاڻ تہ هن سوال جو واسطو ادب جي هر ڪنهن مفهوم سان آهي، ان ڪري اسان هن هيٺ اختصار سان اڳ ۾ هن ئي سوال تي غور ڪنداسون: ان طرح اسان جي اڳيان هاڻي سوال اهو آهي تہ ادب ۽ ٻوليءَ جو پاڻ ۾ ڪهڙو واسطو آهي، چوڻ ٻوليءَ جي ڪنهن بہ وجود کان سواءِ لکن جو هنر ممڪن نہ هو. اهي عالم جيڪي ادب کي، لٽريچر ٿا سمجھن، سي سڀاويڪ طور تي ٻوليءَ جي غير تحريري صورتن کي ادب ۾ شامل ڪري ڪونه ٿا سگھن. اهي چون ٿا تہ ادب اهو آهي، جيڪو تحرير هيٺ اچي چڪو آهي (Literature is everything in Print) (۱۹). هن خيال وارا عالم دليل ڏين ٿا تہ جيڪڏهن اهو سڀڪجهه جيڪي چيو ويو آهي ۽ ڳايو ويو آهي يا ڳالهايو ويو آهي، ادب ۾ شامل ڪبو، تہ پوءِ ادب ۽ غير ادب ۾ فرق باقي نہ رهندو. پر جناب گرین ۱ (Greenlaw) ٿو چوي: ”تهذيب جي تاريخ جي هر ڪا ڳالھ، اسان جي دائري ۾ داخل آهي. اسان (اديب) رڳو بيلس ليٽرس (Belles letters) تائين محدود نہ آهيون، چوڻ من طريقي سان اسان رڳو ڪنهن بہ هڪ تهذيب جو هڪ دور سمجھي ٿا سگھون. اسان کي تہ هو ڏسڻو آهي تہ ادب ڪلچر جي تاريخ ۾ ڪهڙو ممڪن ڪردار ادا ڪري سگھي ٿو.“ (۲۰).

هن خيال وارن جو نظريو اهو آهي تہ اسان کي ادب ۽ غير ادب جي وچ ۾ فرق ڏيکاري ٿو تہ اسان جو وڏو فرض اهو آهي تہ اسان ٻڌايون تہ ادب آخر آهي ڇا. هن سوال جي موزون جواب ڏيڻ لاءِ اسان انساني تهذيب جي هڪ عظيم ڪارنامي جي سڃاڻپ ڪرائي سگھنداسون، ۽ ان کي بنيادي ۽ منفرد حيثيت ڏيئي سگھنداسون.

هن طرح هڪڙي گروه جو نظريو آهي تہ ادب جي تاريخ اصل ۾ ڪتاب جي تاريخ آهي، پر ٻئي گروه جو نظريو ان جي ابتڙ اهو آهي تہ ادب جي تاريخ ٻوليءَ جي يا صاحب ڪتاب جي تاريخ آهي. هي صاحب مڃين ٿا تہ ٻولي ئي آهي، جنهن ۾ انسان جي دور، سماج، تهذيب، انساني امنگ، ويساھ، خوشيءَ، غم، سورهيائيءَ ۽ قربانيءَ ۽ نظريات جو مواد ملي ٿو، ۽ اهو ئي مواد (Subject Matter) آهي، جنهن کي لکيو ويو آهي، ڳايو ويو آهي، يا جنهن لاءِ چيو يا ڳالهايو ويو آهي.

دليل ته ٻنهي گروهن وٽ آهن، پر پهرينءَ ڌر وارا پنهنجو دليل ادبي اختلاف جي تصور تي قائم ڪري رهيا آهن، ۽ ٻيءَ ڌر وارا ادب جو رڳو سماجي، ڪلچري، ثقافتي ۽ تهذيبي مفهوم سمجهائين ٿا. اصل ڳالهه هيءَ آهي ته ادب ۽ ادب جو وسيلو ٻه جدا شيون ڪونه آهن. ٻنهي جو مقصد ساڳيو آهي ۽ مفهوم به ساڳيو. جيڪڏهن ادب پنهنجي ڪنهن به مفهوم ۾ انسان کي سرور بخشي ٿو، ته نغمو، آواز ۽ صدا به انسان کي سرور ڏيڻ لاءِ ڪم اچن ٿا. ادب هن طرح اها شيءِ آهي، جيڪا ٻوليءَ جو سڄو سارو دائرو والاري ٿي.

هن طرح ڪنهن ادب جو تصور اسان وٽ اهو هئڻ گهرجي ته اهو معنيٰ ڏئي ٿو، سوچ ڏئي ٿو، مطلب ۽ مفهوم ڏئي ٿو ۽ ادا ڪري ٿو. ان سان گڏ هو پنهنجي مشن (Mission) جي پوري ڪرڻ لاءِ جدا جدا وسيلا ڪم آڻي ٿو. ان طرح ادب جو مواد، معنيٰ ۽ معنيٰ جو وسيلو سڀ هڪ مقصد تي ٻڌل آهن، ۽ اهي ڪنهن وڏي ۽ ويڪري مقصد لاءِ ڪم ڪري رهيون آهن. اهو ئي سبب آهي، جو ادا يا ادائگيءَ کي ادب کان جدا ڪري نٿو سگهجي.

انهيءَ ۾ ڪو شڪ ناهي ته ڪنهن به ماڻهوءَ لاءِ حدبنديون قائم ڪرڻ ڪو چڱو ڪم نه آهي. ان ڪري ادب جو مفهوم اهو وٺي ٿو سگهجي ته اهو تاريخ ۾ تهذيب جي آبياري ڪري ٿو. ”هر ان سان گڏ ادب جي سڀني وسيلن کي به ادب ۾ شامل ڪرڻو پوندو. اهڙيءَ ريت ادب کي تهذيب جي تاريخ ۾ ڏسڻ سان ادب جي مفهوم، ڪارج ۽ مخصوص ادبي طريقن جي وجود جو پورو اقرار ڪرڻو پوندو.“ (۲۱)

ادب جي باري ۾ اسان جو گهڻو هوش ۽ فڪر ڪجهه انهيءَ ڪري به خام خياليءَ جو شڪار ٿيو آهي، جو اسان ادب کي لٽريچر سمجهيو آهي، حالانڪ اسان وٽ ڪوبه اهڙو دليل ڪونهي، جنهن جي آڌار تي اسان زباني ادب کي ادب ۾ شامل نه ڪريون. هن خيال کان جرمن ٻوليءَ ۾ لفظ (Wortkunst) ۽ روسي ٻوليءَ جو لفظ (Slovesnast) ادب جو بهترين تصور ڏين ٿا. پر وڏي ڳالهه ته اصل اسان جو پنهنجو لفظ ”ادب“ اسان کي انهيءَ وسيع معنيٰ ۾ ڇو اڀيل نٿو ڪري!

ادب جي انهيءَ محدود ۽ غير واضح تصور کي حاصل ڪرڻ ۽ اختيار ڪرڻ سان اسان جو نقصان اهو ٿيو آهي، جو اسان خود لوڪ ادب جي باري ۾ پنهنجا خيال غير واضح ۽ محدود ڪري ڇڏيا آهن. ڇاڪاڻ ته لوڪ ادب جي ٻولي عام ڪتابي زبان (Standard Language) جهڙي نه هئي ۽ ڇاڪاڻ ته ان ٻوليءَ جو انداز تصوراتي ناول، ڪهاڻيءَ، ناٽڪ ۽ نظم جهڙو نه هو، انهيءَ ڪري اسان کڻي ائين سمجهيو ته ادب اصل ۾ ڪا ٻي ڳالهه آهي، ۽ هي صووتون يعني گجهاڙت، ڏٺ، ٻرولي، هنر، ڏهس، سينگار،

سنڌي ٻوليءَ جو سماجي ڪارج (۷۳) - ادب - ان جي وصف ۽ ڪارج

ڪيچ ۽ ڪيٽ ادب نه پر رڳو لوڪ ادب آهن. هن طرح ڄاڻي وائي يا اڻڄاڻائيءَ کان اسان اڄ سوڌو ادب ۽ لوڪ ادب جي وچ ۾ فرق محسوس ڪندا آيا آهيون.

سنڌي ٻوليءَ جي ارتقا جي خيال کان لوڪ ادب نه رڳو ادب آهي، پر اهو نهايت ئي سڌريل، واضح، مقصدِي، يا مڪمل ادب آهي. اهڙيءَ ريت، اسان لاءِ ضروري آهي ته اسان ادب جو ڪو اهڙو واضح ۽ يقيني تصور قائم ڪريون، جو ان جي وسيلي اسان پنهنجي سڄي ادب کي سمجهي ۽ سمجهائي سگهون. ٻيءَ حالت ۾ اسان کي انهيءَ ڳالهه جو جوکو (Risk) کڻڻو پوندو ته اسان جا پويان نسل به اسان جي ادبي حقيقتن کان اسان وانگر ئي بيخبر رهندا.

ظاهر آهي ته هيءَ ڳالهه ڪنهن قوم لاءِ ڏاڍي هاجيڪار آهي. هن ڳالهه کي خيال ۾ رکي، ادب جي واضح ۽ يقيني تصور ڏيڻ واري ڪم ۾ اسان پنهنجي طرفان اهو چونڊاسون ته ڪنهن به اظهار جي وسيلي ۾ ادب اهڙيءَ ريت موجود آهي، جهڙيءَ ريت بنگريءَ جي وسيلي بڻايل ڪنهن عظيم شاهڪار ۾ ”ادا“. اهڙيءَ ريت ڀروسو آهي ته اصل ۾ اها ”ادا“ ئي آهي، جنهن کي اسان ادب چئون ٿا.

هن طرح اسان وٽ لفظ ادب، اصل ۾ مفهوم ئي ”ادا“ يا ”ادائگيءَ“ جو ڏئي ٿو. هن حالت ۾ ڏٺو ويندو ته اسان ادب لفظ کي ان جي سنڌي ٻوليءَ واري مقرر ٿيل مفهوم سان پيش ڪري رهيا آهيون. اسان چوندا آهيون ته ”وڌن جو ادب ڪجي“. هن طرح لفظ ادب مان اسان جو مطلب ”سليقي وارو“ آهي ۽ هر سليقي اصل ۾ انهيءَ ادائگيءَ جو نالو آهي، جنهن ۾ ادا جو تصور بنيادي طور تي موجود آهي. هن طرح اسان جي لفظ ادب ۾ ادا ۽ سليقي کان سواءِ حسن جو تصور به موجود آهي، ڇو ته قبيح جي مفهوم ۾ ادا ۽ سليقي جو تصور موجود ڪونه آهي. اسان چوندا آهيون ته ”ڪچهريءَ ۾ ادب سان آڻجي، ويهجي“. هن حالت ۾ ادب مان اسان جو مفهوم حسن ادائگي، سليقيمندي ۽ بهترين ڪارڪردگيءَ جهڙو آهي. ڪو ٻار ڪار ڏئي ته هڪل ڪري چئون ته ”خبردار، ادب!“ هن طرح اسان ادب جو مفهوم تاديب وارو وٺون ٿا ۽ تاديب اصل ۾ حسن ڪارڪردگيءَ جو ٻيو نالو آهي. اهڙيءَ ريت سنڌي ٻوليءَ ۾ ڏنگاڻپ، ڪهراڻپ، غير منوزون چاٽ ۽ ناروا ڪم کي بي ادبي چئبو آهي. ادبي لحاظ کان بي ادبيءَ جو مطلب آهي اها ڪارڪردگي، جنهن ۾ نه حسن هجي، نه سليقي نه ادا ۽ جنهن جو مقصد نه سڌارو هجي نه اصلاح.

هيءَ تمام وڏي ڳالهه آهي، جا اسان ڪري رهيا آهيون، تنهن تي ويچار ڪرڻ سان معلوم ٿيندو ته اسان ادب کي انساني ڪرڪردگيءَ جي روپ ۾ ڏسون ٿا. هاڻي ڇاڪاڻ ته تاريخ، ڪلچر، تمدن، معاشرت ۽ تهذيب سڀ انساني ڪارڪردگيءَ جو اڻ رڪارڊ

آهن، ادب وارو هيءُ نظريو سماجن ۽ معاشرن جي ڳالهه ٿو ڪري. هن طرح ٻولي پنهنجو پاڻ ئي ادب جي مفهوم ۾ شامل ٿي ٿي وڃي. چيو ته تهذيبون ۽ تمدن، ڪلچر ۽ ثقافتون سڀ ٻوليءَ کي ئي پنهنجي اظهار ۽ نشوونما جي لاءِ پاڻ سان گڏ وٺي هلن ٿيون. سنڌي ٻوليءَ جي ادب واري ان مفهوم مان ڏٺو ويندو ته اسان وٽ اڃا به ان ادب جو هڪ تصور موجود آهي ۽ اهو تصور اسان پنهنجي ٻوليءَ جي مدد سان سمجهندا ۽ سمجهائيندا به رهيا آهيون. هن طرح هي تصور ادب جو هڪ سماجي تصور (Social Concept) آهي ۽ اهو اسان جي سماجي ڪارڪردگيءَ جو هڪ رڪارڊ آهي. هن طرح اسان جي ان ڳالهه ٻولي به اسان جي ادب جو هڪ موضوع آهي، ڇو ته اها به اسان جي سماجي ڪارڪردگيءَ سان تعلق رکي ٿي. اسان ٻار کي ڇپ ڪرائڻ لاءِ ڇپڻ تي ڏسڻي آڱر رکندا آهيون، پر اهڙيءَ ريت جو هيٺان کان مٿي تي بهي. هن طرح اصل ۾ هڪ ادا پيدا ٿئي ٿي. ۽ ان ادا جي وسيلي اسان سماج جي اصلاح ڪريون ٿا، يعني اسان ادب ميڪاريون ٿا. اهڙيءَ ريت اسان ڪيڪار جي جواب ڏيڻ لاءِ هٿ جوڙيندا آهيون يا ٻانهون ٻڌائيندا آهيون ۽ ”گهرجي به خير“ چوڻ وقت وقت سڀني تي هٿ رکندا آهيون. ان طرح پنهنجي سماج ۾ اسان آداب جو هڪ طريقو اختيار ڪندا آهيون. هي آداب لکت ۾ آڻي ڪونه ٿا سگهجن پر هنن سڀني جو واسطو اسان جي ڪلچر ۽ تمدن جي زندگيءَ سان آهي، ۽ اهي سڀ اهڙا آهن، جو انهن سان هر هڪ کي ”ادا“ يا هڪ سليفو ڪوٺي ٿو سگهجي. ان ڪري هي سڀ اسان وٽ ادب جي ويڪري مفهوم ۾ شامل آهن.

اهي ڳالههون ڏيکارين ٿيون ته

- (۱) ادب جو تصور اسان وٽ اڃا به موجود آهي.
- (۲) اهو ادب جو تصور اسان وٽ سڄي سماجي ڪارڪردگيءَ ۾ موجود آهي.

(۳) اهڙي تصور آهي، جيڪو اسان سمجهي ۽ سمجهائي سگهون ٿا.

ياد رکڻ گهرجي ته اسان جو عمل به هڪ اظهار جو وسيلو آهي ۽ انهيءَ بنياد تي اسان پنهنجي اشارن واري طريقي ۾ آيل اظهار به ڪري ٻوليءَ جي (۲۲) ۽ هن حالت ۾ اظهار فقط اهو آهي، جيڪو ادا سان ڪيو ويو هجي.

هنن بنيادن، دليلن ۽ ويچارن جي بنياد تي اسان چئي ٿا سگهون ته ”ادب نالو آهي ادا جو، جيڪا انسان جي سڀني اظهار جي وسيلن ۽ طريقن ۾ اهڙيءَ ريت موجود آهي جهڙيءَ ريت هڪ ادا هڪ ٻار ۾ يا هڪ ٻڌڻيءَ (Sculpture) جي ڪنهن شاهڪار ۾ يا آرٽ جي ٻاٽي صورتن ۾ موجود هوندي آهي.

ادب جو اهوئي هڪ يقيني، علمي ۽ واضح تصور آهي، جيڪو اسان جي ادب جي سڀني صنفن کي سمجهي ۽ سمجهائي سگهي ٿو. هن حقيقي تصور کي جيڪڏهن اسان قبول ڪيو ته پوءِ اسان جي ادب جي هر اها شيءِ يا اها صنف جيڪا ڪنهن نه ڪنهن خاص ادا جي مدد سان پيش ٿئي ٿي، اها ادب ۾ شامل ڪري سگهجي. شاھ جو راڳ رڳو راڳ جي اصولن تي ٻڌل نه آهي، پر ان ۾ اسان جي هڪ ادا به شامل آهي. اهڙيءَ ريت گجھارت ۽ ڏور به ادا سان ڏجن ٿا، پرولي به ادا وارو ادبي طريقو آهي. نثر جي بيت ڏيڻ وارو به هڪ ادا جو پابند آهي. پر آهيو جيڪو گجھارت ادا سان ڪونه ٿو ڏئي، ڏور ادا سان ڪونه ٿو ڳولي، خيرعافيت ادا سان ڪونه ٿو ڪري سو اسان وٽ بهي ادب آهي. اسان جي اڏائڻ (آداب) جو طريقو اسان لاءِ ٽوٽميت (Totemism) جهڙو آهي. ان جي خلاف عمل ڪرڻ ڪلام خواريءَ ۽ ملايت جو سبب بڻجي ٿو؛ پر ان جي حسن اڏائڻي سماج ۾ عزت جو مقام ڏياري ٿي.

ادب جي هن تصور کي قبول ڪرڻ سان جيڪي فائدا ٿيندا، سي اسان هيٺ ڏيون ٿا:

- (۱) اسان ادب ۾ پنهنجو اهو ڪردار شامل ڪري سگهنداسون، جيڪو اسان پنهنجي ڪلچري وڻن جي آڌار تي اختيار ڪيو آهي.
- (۲) اسان انسان ذات جي برادريءَ ۾ ”ادب“ سان اڻي ويهي سگهنداسون.
- (۳) اسان جي ادب ۾ اسان جي انفرادي صلاحيت سان گڏ اسان جي مجموعي ادبي ۽ سماجي ڪارڪردگي به سمائجي سگهندي ۽ پوءِ اسان جو ادب اسان جي حقيقي زندگيءَ جو سچو ترجمان بڻجي ويندو.
- (۴) اسان پنهنجي ٻوليءَ جي مڪمل ڪردار کي به سمجهي سگهنداسون.
- (۵) اسان پنهنجي ادب جو هڪ حقيقي ۽ واضح تصور ۽ ادب جي هڪ افاديت مقرر ڪري سگهنداسون.

واحد جمع جو مسئلو

هن جاءِ تي، اسان جي اڳيان سڀاويڪ طور تي، اهو اعتراض اچڻ گهرجي ته اسان جي ادب جي تصور ۾ هڪ لغوي ڪمزوري موجود آهي. اهو هن طرح، جو اهو ادب جنهن جو جمع ”آداب“ ٿئي ٿو، ۽ اهو ادب جنهن جو اسان وٽ ادب جمع ٿئي ٿو، سي ٻيئي لفظ اسان هڪ ئي معنيٰ ۾ ڪم آڻيون ٿا.

مٿي چاڻايو ويو آهي ته اسان جي هر هڪ سٺي عمل ۾ هڪ ادا موجود آهي. هيءَ ڳالهه ڪجهه وڌيڪ سمجهائي گهري ٿي. لکن ۾ اسان جو هڪ عمل آهي — هر ادبي تحرير اها آهي، جنهن ۾ ادا موجود هجي يا جيڪا ادب سان لکي وڃي هجي. هن طرح

سنڌي ٻوليءَ جو سماجي ڪارج (۷۶) ادب - ان جي وصف ۽ ڪارج

ادب سان لکيل شعر ته ادب آهي، پر ڪا ڳر ڪارا ڪرڻ بي ادبي آهي. ادب سان لکيل نائڪ ته ادب آهي، پر اصولن جي پرواهه ڪرڻ کان سواءِ لکيل نائڪ بي ادبي آهي. اصولن پٽاندڙ لکيل ڪهاڻي ته ادب آهي، پر هر وپرو ڪهاڻي لکڻ بي ادبي آهي. اهڙيءَ ريت ڳجهارت، ٻولي، هنر، سينگار، نائڪ، افسانو، فننسي، ٽرائيل، هائيڪو، چوڻو (رباعي)، نه - سٽو (ٽلائي) ۽ آزاد نظم سڀ جدا جدا ادب آهن، پر ادب جي وسيع ۽ ويڪري يا ڪلي مفهوم جي خيال کان هنن مان هر هڪ ادب آهي، ۽ ادب جي ڪلي حيثيت جو هڪ جز آهي. هن طرح ادب جي هر هڪ صنف (Genre) جو تعلق ادب سان اهڙو آهي، جهڙو جز (Particular) جو ڪل (General يا Universal) سان. انهيءَ جو مطلب ته جڏهن اسان چئون ٿا ته اسان جو ادب اسان جي ”سماجي تشخيص“ جو آئينو آهي، ته تڏهن اسان مڃون ٿا ته ادب جي هر هڪ صنف اسان جي سماجي تشخيص جي آئينو ڏار آهي. ۽ جڏهن اسان چئون ٿا ته ”ڳجهارت اسان جو ادب“ آهي، تڏهن اسان مڃون ٿا ته ڳجهارت جو ڪارج به اهو آهي، جيڪو اسان جي ادب جو.

ادب جو ههڙو اسان جو واضح ۽ يقيني تصور اسان جي ادبي صلاحيتن جي لاءِ نيون ٿيون راهون کولي ٿو. ادب جي هن تصور کي وٺي، سنڌ جو هر فرد پنهنجي انفرادي صلاحيت آهر ادب جي خدمت ڪري ٿو سگهي، پر مجموعي طور تي هن تصور جو ڪارج سڄي سماج جي ڪارڪردگيءَ کي ”سڌارڻ“ يا ان جي ”تاديب ڪرڻ“ آهي. هن طرح ادب اسان جي سماج جي هڪ حقيقي ۽ عملي صورت بڻجي ٿو پوي.

ادب جو نئون نظريو ۽ اسان جون ادبي صنفون

هن جاءِ تي اسان جا تنقيد نگار ۽ اسان جا عالم (هن مضمون کي پڙهڻ وارا سڀ) اهو سوچيندا ته ادب جي ”تاديب“ واري تصور ۾ ڀلا نغمي، گيت، جمالي، گچ، وائي، ڪهاڻي، نائڪ، آزاد نظم، فننسي، غزل ۽ ڪيڌاري جو تصور ڪيئن ٿو اچي؟ بيشڪ هيءُ سوال پنهنجي جاءِ تي هڪ اهم سوال آهي، پر هيءُ سوال اسان جي ادب جي نئين نظريي کي ٽڌي نٿو سگهي.

اسان سڄي ڇيڪي ادب جي لاءِ چيو آهي، ان کي غور سان پڙهيو ته معلوم ٿيندو ته ادب لاءِ اسان معيار رکيو ”ادا“ کي ٻڌايو آهي. ”ادا“ هڪڙو آرٽ آهي يا ”ادا“ ۽ آرٽ هم معنيٰ لفظ آهن. پر ته به وڌيڪ طاقتور اهو تصور آهي ته ”ادا“ جو لفظ آرٽ کان به وڌيڪ ڪشادو آهي، ڇو ته ان ۾ سادگي ۽ پيساختگي (Artlessness) جو تصور به موجود آهي، جيڪو عام طور تي آرٽ (Art) جي عام رواجي معنيٰ ۾ موجود ڪونه آهي. ان ڪري ”ادا“ جي بنياد تي هيءُ ادب جو نئون نظريو آرٽ جي هڪ بهترين صورت

آهي، ان ڪري هيءُ نظريو تمام گهڻو زور (Emphasis) ٽڪنيڪ تي ڏئي ٿو، پر هو ”ٽڪنيڪ جي آزاديءَ واري خيال“ کي رد نه ٿو ڪري.

ان ڪري اسان جون سڀ ادبي صنفون، ويندي تقرير ٽائين، جيڪڏهن ڪنهن نه ڪنهن مقرر ٿيل ”ادا“ يا آرٽ يا ٽڪنيڪ جو لحاظ رکي پيش ڪيون ٿيون وڃن، ته اهي بيشڪ ”ادبي“ آهن، توڙي جو اهي لفظ لٽريچر جي معنيٰ جو احاطو ڪونه ٿيون رکن يعني لکيل نه آهن. پر ياد رکڻ گهرجي ته هن نئين نظريي جي بنياد تي اسان جو ادب نه رڳو آرٽ جو محتاج آهي پر اهو هاڻي ”ادا“ جي پوريءَ معنيٰ کي ادا ڪرڻ لاءِ وڌيڪ انفرادي صلاحيتن جو محتاج به آهي ۽ رهندو، ڇو ته آرٽ اسان جي ادب جي نئين نظريي ۾ ٽڪنيڪ (Technique) جو تصور به ڏئي ٿو ۽ افاديت جو به. آرٽ جي افاديت جو تصور سڄو ساڙو اهڙو آهي، جو ائين ٿو سمجهه ۾ اچي ته جن اسان نئون نظريو ٺاهيو يا پيش ٿي ان تصور جي بنياد تي ڪيو آهي. سو آرٽ يا اسان جي ”ادب“ لفظ جو تصور برابر ادب جي قدر يا وٽ (Value) وارو آهي.

حقيقت ۾ اسان جو ادب غير افاديت ۽ بي مقصدت جو شڪار ٿي رهيو هو ڇو ته ان کي انگريزي ٻوليءَ جي لفظ (Literature) جي بنياد تي ڏٺو ٿي ويو. ادب جي نظريي سان گڏوگڏ ڪو افاديت جو تصور به ڏيڻو هو، ان ڪري اسان ادب کي لفظ تاديب جي مفهوم جي دائري ۾ جاچيو ۽ اهڙيءَ ريت معلوم ٿيو ته سنڌي ٻوليءَ ۾ ڪم ايندڙ لفظ ”ادب“ اسان جي ادبي ضرورت کي تمام سهڻي نموني سان پورو ڪري سگهي ٿو.

جهڙيءَ ريت هر ادبي صنف (Genre) جي هڪ ٽڪنيڪ ٿئي ٿي، اهڙيءَ ريت هر ادبي صنف جي هڪ ادا ٿئي ٿي. وري جهڙيءَ ريت ٽڪنيڪ جي پوريءَ ادائگيءَ سان ادبي صنف کي مضبوط ۽ موزون بنائي ٿو سگهجي، اهڙيءَ ريت ادا جي پوريءَ ادائگيءَ سان به ادب جي هر صنف کي وڌيڪ مضبوط ۽ موزون بنائي ٿو سگهجي.

هن خيال کان ”ادا“ ٽڪنيڪ جو ڪم ڪري ٿي، پر ٽڪنيڪ آرٽ جي مٿانهين تصور يعني ادب جو مڪمل ڪردار پوءِ به ادا نٿي ڪري، ڇو ته اعليٰ ۽ مٿانهون ادب رڳو ٽڪنيڪ جو محتاج نه آهي، اهو ئي سبب آهي، جو ادب جي وڏي ۽ ويڪري تصور جي لاءِ سنڌي ٻوليءَ جو لفظ ”ادب“ پيش ڪري رهيا آهيون، جنهن ۾ سادگي ۽ بيساختي به موجود آهي ۽ جنهن ۾ ادا جو تصور اهو آهي، جيڪو هڪ معصوم ٻارڙي جي ادا ۾. هاڻي هت اسان اديب جي گوناگون صلاحيتن لاءِ هڪ تمام وڏو ۽ ويڪرو رستو (Way) ڳولي چڪا آهيون. هاڻي رڳو آرٽ ۾ ”ادا“ ۽ ٽڪنيڪ جي پوئواري ڪرڻي آهي، پر ان هوندي به جيڪڏهن ڪنهن هنن اصولن جي پوئواري نه ڪئي، ته پوءِ به ان کي سنڌي ٻوليءَ جي لفظ ”ادب“ جي حامي ۾ اندر رهڻ لاءِ سادگيءَ ۽ بيساختيءَ جي معيارن

تي هر ڪيو ويندو ؛ پر جيڪڏهن لکڻو سادگيءَ جو تصور به اورانگهي ويو ته پوءِ ان کي تنقيد جي ميدان تي للڪاري چئبو ته ”خبردار ادب!“

هن طرح اسان جي نئين ادب جي نظريي جا ٻه وڏا اصول آهن :

(۱) آرٽ ۽

(۲) افاديت يا وٽ (Value) .

۴- ادب جو نئون نظريو ۽ تدقيرون

جهڙيءَ ريت اسان جي ادب جو نئون نظريو اسان کي ادب جو هڪ واضح ۽ وڏو ۽ ويڪرو ۽ يقيني تصور ڏئي ٿو. اهڙيءَ ريت نتيجي طور اهو اسان کي تنقيد جو هڪ وڏو نظريو به ڏئي ٿو. ادب ۽ تنقيد جي اڀياس مان معلوم ٿئي ٿو ته اسان لاءِ سنڌي ادب جي تنقيد لکڻ هڪ تمام مشڪل ڪم هو ۽ اهو ڪم گهڻو ڪري ممڪن ئي نه رهيو هو، ڇو ته اسان جو ادب پنهنجي گوناگون صلاحيتن جي ڪري، انگريزي ادب جي تنقيد جا اصول مڃڻ کان لاچار هو ۽ معذرت خواهه هو.

انگريزي ادب جي تنقيد جا اصول انگريزي ادب کي سامهون رکندي، مقرر ڪيا ويا هئا، ۽ اهو ضروري نه هو ته اهي سڀا اصول اسان جي ادب جي لاءِ به مقرر ٿين، ۽ اسان جو اب به انهن جي پوئواري ڪري. وري ٻي ڳالهه هيءَ به هئي ته هرڪو ادب پنهنجي ٻوليءَ ۽ پنهنجي سماج جي مخصوص تقاضائن کي پورو ڪري ٿو ۽ فقط انهن جي ئي نمائندگي ڪري ٿو. ان ڪري اسان جي لاءِ اهو ضروري هو ته اسان به انگريزي عالمن جيان دنيا جي ادب جون اڌل حقيقتون تسليم ڪري، پوءِ به پنهنجي مخصوص ادب جي ڪا مخصوص تنقيد لکي ڏيکاريون. هيءُ ڪم ان وقت تائين ٿي سگهيو، جيستائين اسان ادب جي لاءِ ڪو واضح ۽ يقيني تصور مقرر نه ڪريون.

هاڻي جڏهن ته هيءُ تصور اسان جي سامهون اچي ويو آهي، اسان لاءِ ممڪن به ڪو آسان ٿي ويو آهي ته اسان هن ادب جي تصور کي خيال ۾ رکي، پنهنجي سماجي ادب جي هڪ تنقيد لکي ڏيکاريون.

پنهنجي ادب جي هن نئين نظريي کي خيال ۾ رکي، اسان پنهنجي علم تنقيد جا بنياد هيٺين ڳالهين تي رکي ٿا سگهون :

ادب جي پهرين ضرورت ان جي تکنڪ آهي.

ادب جي ٻي ضرورت ان جو ڪارج، وٽ يا (Value) آهي.

ادب جي ٽين ضرورت ان جي سادگي ۽ پيساختگي آهي.

ادب جي چوٿين ضرورت اها آهي ته اهو سماجي حقيقتن کي مڃي ۽ انهن اصولن

جي پيڪڙي نه ڪري، جيڪي ان جي سماج جا مڃيل آهن، ۽ اهو پنهنجي سماج جي گڏيل ”ادا“ کي اڳيان رکي.

ادب جي پنهنجن ضرورت اها آهي ته اهو ٻوليءَ جو استعمال اهڙيءَ ريت ڪري ، جو ان سان ٻوليءَ جي معنيٰ وارو مواد سڄو سارو پيش ٿيندو رهي ، يعني ان ۾ اسان جو سماجي تجربو پنهنجي سڀاويڪ حالت ۾ پيش ٿيندو رهي .

ادب جي معنيٰ ضرورتن کي خيال ۾ رکي ، اسان ڏسي سگهون ٿا ته اسان جي تنقيد لکڻ جي لاءِ هڪ ئي وقت گهٽ ۾ گهٽ پنج مختلف خيال رکڻ وارا تنقيد نگار پنهنجو ڪم ڪري سگهن ٿا ۽ پنهنجي پنهنجي جڳهه پيدا ڪري سگهن ٿا ، ڇو ته اسان جي نظريي ۾ تنقيد بچي لاءِ وڏو سامان موجود آهي .

پر اسان جو ڀرو سو آهي ته اسان جي تنقيد نگار لاءِ به انهيءَ ڳالهه جي پابنديءَ جو جواز موجود آهي ته اهو گهٽ ۾ گهٽ سنڌي ادب هجي ، يا اسان جي ادب جي نظريي جو پرچارڪ هجي ، ۽ ان کي دل سان قبول ڪري چڪو هجي .

هن طرح تنقيد نگار جي مٿان رکيل پابندي بلڪل انهيءَ پابنديءَ جهڙي آهي ، جيڪا اسان ادب تي رکي آهي . اهڙيءَ ريت تنقيد نگار کي به اسان جي ادب جهڙي آزادي حاصل آهي ، اسان اهڙيءَ ريت ادب توڙي تنقيد نگار پنهنجي جا حق محفوظ ٿا سمجهون . اهڙيءَ ريت هن نظريي جي چنڊ چاڻ کان پوءِ ، اسان جي ادب توڙي تنقيد نگار لاءِ اهو ضروري هوندو ته هو انگريزيءَ ۾ لکڻ وقت ادب جي لاءِ لفظ لٽريچر نه پر لفظ ادب لکي ، ڇو ته پئي لفظ هم معنيٰ نه آهن .

اهڙيءَ طرح اسان جي تنقيد ۾ ، تنقيد نگار جي پنهنجي ادا يا ٽڪنيڪ جو سوال خاصي اهميت حاصل ڪري سگهندو .

ادب جو نئون تصور ڪو آسماني يا اخلاقي (Moralistic) يا واعظاڻو (Didactic) به نه آهي . هيءُ خيال اسان سائنسي سوچ جي بنياد تي به آسانيءَ سان سمجهي ۽ سمجهائي سگهنداسون . هڪڙي ڪوشش هن ڏس ۾ هيءَ به ٿي سگهي ٿي ته اسان پنهنجن تحريرن کي انهيءَ خيال سان ڏسون ته انهن مان اهي ڪهڙيون آهن ، جن ۾ ”ادا“ موجود آهي ۽ ان ڪري اهي ادب جون پابند آهن ؛ ٻيون جيڪي پنهنجو پاڻ ۾ ئي مڪمل ۽ منفرد يا آخري طور تي قبول ڪيل آهن . هنن ٻن تحريرن مان ادبي تحريرون فقط پهرئين حصي واريون هونديون ، جڏهن ته ٻئي حصي واريون تحريرون جن ۾ ”ادا“ جي ڪا به گنجائش نه هوندي ، سي سائنسي يا فني سڏيون . پر جيڪڏهن انهن کي به ڪنهن نه ڪنهن اسلوب يا ادا جي ماتحت لکيو ويندو ، ته اسان انهن کي به ادب ۾ شامل ڪري سگهنداسون ۽ سمجهنداسون .

علي بابا جي ”موهن جو دڙو“ ۾ جيڪا ادا موجود آهي ، اها فقط علي بابا ئي پيدا ڪري ٿو سگهي ۽ نه آغا سليم — توڙي جو آغا سليم به پنهنجيءَ تحريري تخليق کي هڪ ادا بخشي ٿو سگهي .

اهڙيءَ ريت نئين تنقيد ۾ اسان انفرادي اسلوب ۾ ادائگيءَ جو خيال رکندي، ادب جي باقي تقاضائن جي حساب سان، هر اديب ۽ شاعر جي باري ۾ هڪڙو خيال ڏيئي سگهنداسون ۽ خيال قائم ڪري سگهنداسون، جيڪو ادب جي معي ڏيکاريل ضرورتن جي بنياد تي قائم ڪيو ويندو.

۵- ادب جو تاريخي پس منظر

ڪنهن زماني ۾ جڏهن آواز ئي اظهار جو وسيلو هئا (۲۳)، تڏهن آلاپ ۽ آهون اظهار جي ادبي صورت هئا. اهڙا آلاپ تمام پراڻي آرٽ يعني ناچ (Dance) سان ملي، هڪ مڃيل اظهار يا تاثر پيدا ڪندا هئا.

هنن آوازن ۽ تاثرن مان تمام پراڻا گيت ٺهيا. اهي گيت ئي آلاپ جي بهترين صورت آهن.

ادب جي ٻيءَ صورت ۽ ٻئي دور ۾، خدا جي هستيءَ وارو تصور خاص ۽ اهم مامرو هو؛ ان ڪري ان دور جي گيتن ۾ ويشتي ۽ بندگيءَ جو تصور ملي ٿو. انهن گيتن کي گهڻا ماڻهو گڏجي ڳائيندا هئا. اهڙيءَ ريت انهن گيتن جو ضمير ضمير متڪلم آهي ۽ انهن جو مينو جمع وارو آهي.

هن کان پوءِ جيڪو دور آيو، سو لکڻ جي هنر جي ڪري مشهور آهي. لکڻ جو هنر ئي بنيادي ضرورتن جي ڪري وجود ۾ آيو:

(الف) ڪي ڳالهون اهڙيون هيون، جن کي وسارڻ خطري کان خالي نه هو. مثال طور بندگيءَ وارا گيت.

(ب) ڪن حالتن ۾ پنهنجي ڳالهه کي پاڻ کان پري رهندڙ ماڻهن تائين پهچائڻو پوندو هو.

(ج) پنهنجي ملڪيت ۽ مال کي نشان لڳائڻا پيا ۽ ڏين جي وسيلي، انهن جي سڃاڻپ ڪرڻ وارو اڳيون طريقو، عام طور تي ٿل ٿيڻ جهڙو سمجهيو ويو.

اهڙيءَ ريت منڍ ۾ لکڻ جو ڪم ليکڻ، گهڻ ۽ ٽپڪن وسيلي ٿيڻ لڳو. ان کان پوءِ ماڻهن پنهنجي بهادريءَ، بد نصيبيءَ، تباهيءَ ۽ وڏن واقعن ۽ ڪارنامن کي به لکڻ شروع ڪيو.

پڪيءَ مٽيءَ جي تختيءَ تي اهڙا نشان چالبيءَ جي علائقي ۾ سر هينري ليارڊ (Layard) ڳولي لڌا.

(۱) لکڻ جي هنر جي اهميت کي ڏسندي، لکڻ وارن کي بادشاهن درٻارن ۾ جاءِ ڏني،

(۲) انهن کي پگهار ۽ ڪريون يا لقب ڏنا ويا.

(۲) انهن کي بادشاهن پاڻ سان هم-رڪاب به ڪيو، ته جيئن ڪيل فتح جا ڪارناما محفوظ رهن. اهڙي هڪ ڪتاب کي ”مٿن جو ڪتاب“ (The Book of Dead) ٿا سڏين. پر ”مٿن جي ڪتاب“ مان اسان کي ”مٿن جو دڙو“ ٿو ياد اچي، ڪين نه! برطانيه وارن اسان جي يادگارن کي مٿن سان منسوب ڪيو آهي. اهو ڪتاب برطانيه ۾ آهي ۽ جارج پٽنام (George Putnam) ان کي پڙهيو آهي. هو چوي ٿو ته ان ڪتاب ۾ دعائون، وظيفا ۽ مناجاتون آهن، ان ڪتاب ۾ آخرت جو به تصور موجود آهي.

هن دور ۾ ڪافي ڪتاب لکيا ويا پر سڀ درٻارن ۽ ٽڪائن ۾ لکيا ويا هئا. هن ڪتاب کان سواءِ هڪ ٻيو ڪتاب ”ٿام هائيٽ جا ويچار“ (Precepts of Tath Halep) به لکيو ويو آهي. هي ڪتاب حضرت موسيٰ کان ٻه هزار سال اڳ لکيو ويو هو. جي اها ڳالهه ائين آ، ته پوءِ هي ڪتاب ويدن کان به ٻه هزار سال اڳ جو هو. هي ڪتاب هومر (Homer) کان اڏائي هزار سال اڳ ۾ آهي. اهو صحيح آهي، ته پوءِ هي ڪتاب حضرت سليمان جي چوٿين (Proverbs) کان به ايتروئي عرصو اڳ جو آ.

”ٿام هائيٽ جا ويچار“ پڙهن وارو صاحب آهي گن (Gunn). ان ڪتاب مان هن صاحب جي ڪيل ترجمي جو هڪڙو ٽڪرو ترجمو ڪري پيش ڪريون ٿا:

”ميان ماڻهن ۾ ڊپ پيدا نه ڪر، ڇو ته خدا ڊپ پيدا ڪرڻ وارن تي مار وجهندو آ. اهو به ماڻهو آ جيڪو چوي ٿو ته زندگي انهيءَ جي هٿ ۾ آ. ۽ انهيءَ جي وات مان گرهه ڦريو ٿو وڃي. اهو به ماڻهو آ جيڪو چوي ٿو ته طاقت ۽ زور ان جي وس ۾ آهن. ۽ اهو به ماڻهو آ جيڪو چوي ٿو ته اهو ڪوڙ آ، ڇو ته مان ڪنهن کان به اها شيءِ ڪسي ٿو سگهان جيڪا مون کي وٺي ٿي. اهڙيءَ ريت ماڻهو ڪڇي ٿو ته ان جو خون وهايو ٿو وڃي.“ (۲۴)

دسجي ٿو ته ٿام هائيٽ (جيڪڏهن اهو ڪو ليکڪ آ ته) ڏهري ۽ هيٺي جي پاسي آ، انسان جي انسان سوز حرڪتن کان خائف آ، هو ڏاڍي ڪڙي ۽ جاتيءَ جي غلطي ملڪيت ٿو سمجهي، هو خدا کي چوٽڪاري جو وسيلو ٿو سمجهي، اهو خدا کان ڊيڄاري ٿو، پر معاشري ۾ ڏاڍو ۽ ظلم جي طاقت جي موجودگيءَ جو به اقرار ڪري آهي.

مصر کان پوءِ آيا چيني. ڪنفيوشس حضرت عيسيٰ کان پنج سو سال اڳ لکيو هو. ٻيءَ صديءَ عيسويءَ جي شروعات ۾ چي هوانگ ٽي (Chihwang Tee) حڪم ڪيو ته ”ڪتاب سڀ ماڙيو، رڳو طب ۽ جانورن تي لکيل ڪتاب بچايو.“ جارج پٽنام ٿو چوي ته هي قدم وڏو ۽ ڏاڍو مڙسيءَ جو قدم هو هن قدم ادب جي سڀني سرگرمين تي وڏو اثر وڌو ۽ ادب

وڌيڪ وڌيڪ ڏاڍ مڙسيءَ جو قدم هو. هن قدم ادب جي سڀني سرگرمين تي وڏو اثر وڌو ۽ اديبن کي ان دٻائي ۽ همسائي ڇڏيو. (خبر ناهي ته حضرت ڪنفيوٿس جو پنهنجو ڪتاب ڪيئن بچيو!)

ٻڌ ڌرم وارن ڌرمي ۽ مذهبي ادب لکيو.

يهودين جا ڪتاب ته حضرت عيسيٰ کان ڇهه سو سال اڳ جا آهن. هن دور جو وڏو ادب به اهو هو جيڪو ساڙايو ويو. هن ادب کي قومي دولت سمجهيو ويندو هو. هن دور ۾ عورتون به لکنديون هيون. اسان کي ادب جي پراڻي ۽ تاريخ ۾ ”پن چاو“ (Panchao) نالي هڪ ادبيائيءَ جي سڌ ملي آهي، جيڪا عيسائي دور جي ابتدا ۾ تاريخ لکي رهي هئي. هيءَ ماڻي چيني نسل جي چئي ٿي وڃي.

ويڊ حضرت عيسيٰ کان اڳ لکيا ويا هئا پر انهن جو زمانو هڪ هزار سال ق. م. هو. چين کان پوءِ لکن جو ڪم فونيشيا ۾ ٿيو. هنن وري لکن سيڪاريو يونانين کي. جيونس (Gevons) صاحب جي راءِ آهي ته ”يونان ۾ لکن پڙهڻ حضرت عيسيٰ کان پنج سو سال اڳ سيڪاريو ويندو هو. جيڪو ماڻهو لکي پڙهي نه ڄاڻندو هو، ان کي افسوس ٿيندو هو ۽ شرم ايندو هو. ان وقت يونان ۾ تعليم جي ترقي ٿي رهي هئي، حساب ڪتاب رکيو ويندو هو ۽ خط پڻ لکيا ويندا هئا.“ (۲۵)

آڻي اهڙا ماڻهو به هئا جن جو گذارو هومز جي نظمن کي ڳائڻ ۽ وڏي واڪي پڙهڻ تي هو. هي ماڻهو ڳوٺن ۽ شهرن ۾ هلندا وٽندا هئا ۽ هر زبان ياد ڪيل ڪهاڻيون ۽ ڪٿائون پڙهيندا وٽندا هئا. هنن جو ڪم هو ماڻهن کي وندرائڻ.

هن طرح سنڌ وارن يونان کان گهٽ ۾ گهٽ ٻه سوا ٻه هزار سال پوءِ تائين به اها روايت پاڻ وٽ قائم رکي، ڇو ته سنڌ ۾ اهڙن چارڻن ۽ پٺن جي پڄاڻيءَ کي اڃا به پنجاهه سال به مس گذريا آهن. اڄ کان رڳو ڪي پنجاهه سال اڳ ڳاڙهن پٽڪن ۽ ڪارن ڪپڙن ۾ ريت فقير ساڳيءَ ريت سنڌ ۽ سنڌ وارن جي بهادريءَ ۽ بدقسمتيءَ جا گيت ڳائيندا وٽندا هئا.

اٿينس کان پوءِ يوناني تهذيب جو مرڪز وڃي اسڪندريه ۾ ٿيو. جان ڊرنڪ واٽر (John Drinkwater) جي سند سان اسڪندريه جي ڪتبخاني ۾ ڪي ست لک کن ڪتاب هئا. وري هڪ ٻيو آدمزاد سيزز نالي آيو، حڪم ڪيائين ته ڪتاب ساڙيو ۽ گهڻا ڪتاب سڙي ويا. هيءُ واقعو عيسوي سن کان رڳو ۸۴ سال اڳ جو آهي. اسڪندريه جي يوناني تهذيب کان پوءِ وارو آيو اسڪندريه جي رومي تهذيب جو. هن دور ۾ ٻيا ڪتاب به لکيا ويا ۽ ڪتب فروش ڪتاب وڪڻي دولت ڪمائيندا هئا. هن دور ۾ روم جي ادبي زبان به يوناني هئي.

يوناني زبان جي جاءِ ارڙهين صديءَ تائين هوريءَ ريت ڪا به زبان والاري نه سگهي. ارڙهين صديءَ ۾ هيءَ جاءِ فرينچ زبان والاري.

سنڌي ٻوليءَ جو سماجي ڪارج (۸۳) ادب - ان جي وصف ۽ ڪارج

پراڻي دور ۾ ادب جي سرپرستيءَ وارو نظريو موجود هو. سرپرستي (Patronage) جي آڌار تي ڪيترا ئي اديب لکندا هئا. هو اميرن جي مهر جي نظر تي گذارو ڪندا هئا. هاريس ۽ ورجل (Horace and Virgil) جهڙا اديب، مئسنس (Macenas) جي پئسي تي لکندا هئا. (۲۶)

اهڙيءَ ريت هلندي هلندي، اسان ارڙهين صديءَ تائين پهتا آهيون ۽ هيءُ اهو دور آهي، جڏهن اسان جو پنهنجو ادب به پوري اوج تي هو.

سنڌي ادب جا پراڻا ادبي سماجي رجحان (Socio - literary trends)

تمام آڳاٽو انسان اهڙي ماحول ۾ ڄمڻ لڳو هو، جنهن کي هو پوريءَ ريت سمجهي نٿي سگهيو. هن جي ماحول ۾ هر شيءِ هن جي اکيان هڪ سوال جي شڪل ۾ موجود هئي ۽ هو پاڻ ان سوال جو جواب تلاش ڪري رهيو هو. عملي وسيلن جي نه هئڻ جي ڪري، ان دور جو انسان پنهنجي مسئلن جو جواب، دليلن جي بجاءِ، گمان سان ڏيندو هو ۽ عقل جي بجاءِ وهم سان سوچيندو هو. ان دور جي گمانن مان هڪ وڏو گمان هيءُ هو ته جانورن کي به روح آهي، ۽ ”هرڪا بيجان شيءِ ڪا نه ڪا شخصيت رکي ٿي.“ هيروڊوٽس پڌاڻي ٿو ته پراڻا مصري باهم کي هڪ زنده جانور سمجهندا هئا. اهڙيءَ ريت ويدن ۾ اگني باهم جي ديوتا جو نالو آهي (۲۷). (هوا) کي ته پوريءَ دنيا ۾ ماڻهوءَ ۽ ٻارن ٻچن جي ماءُ سمجهيو ويندو هو. اينڊريولنڊ (Andrewlang) ٿو چوي ته ”آڳاٽي زماني جي ان سڌريل ماڻهوءَ لاءِ آسمان، سج، سمنڊ ۽ هوا نه رڳو جاندار، پر ان سڌريل جاندارن جهڙا آهن.“ اهڙن گمانن ۽ وهمن سان ان دور جو انسان پنهنجي ماحول کي ڇاڇي رهيو هو، ۽ پنهنجن مسئلن جا حل تلاش ڪري رهيو هو. ان دور جي تلاش جو هڪ نتيجو ئي آهي، جنهن کي ڏند ڪٿا (Myth) سڏيو ويو آهي. ان دور جي ادب جو مواد به اهي ئي ڪٿائون آهن. اليڊ (Iliad)، اوڊيسي (Odyssey)، مهاڀارت، رامائڻ، ويندي سڪندرنامي ۽ شاهنامي تائين، ڪنهن نه ڪنهن طرح هن ادبي رجحان جا گهي روپ آهن. سنڌي ادب کي به هيءُ رجحان ڪل قومي ورثي مان مليو هو، جيڪو ٻڌ مت ۽ ويد مت جي زماني ۾ پهاجي پڪو ٿيو هو.

انهن ڏند ڪٿائن جو تاجي پيتو انساني فطرت جي باهمي تعلقات جي نوعيت تي ٻڌل آهي. اهو ئي سبب آهي، جو يونان جي ادب ۾ انسان جي ٻل ۽ قوت سان گڏ، ڪائنات ۾ موجود ٻين شين جي زور ۽ طاقت کي به جاءِ ڏني ويئي آهي.

هنن ڪٿائن مان هرڪا گهڻو ڪري انسان جي سامهون آيل سوالن مان ڪنهن نه ڪنهن جو حل ۽ جواب موجود ڪري رهي هئي. ڪنهن جو واسطو دنيا جي ابتدا سان هو، ته ڪنهن جو واسطو ماڻهوءَ جي اصل ۽ ٻن سان. ڪي ڪٿائون انهن سوالن

سنڌي ٻوليءَ جو سماجي ڪارج (۸۴) ادب - ان جي وصف ۽ ڪارج

جا جواب ڏين ٿيون ته ماڻهوءَ ڪمان ڪيئن ڪم آڻندي ۽ هن هر ڪيئن ٺاهيو، ۽ مٽيءَ مان ٿانوَ ڪيئن جوڙيائين ۽ گهر ڪيئن جوڙيائين. اهڙيءَ ريت ڪن ڪٿائن جو واسطو سچ سان، چنڊ سان يا موت سان آهي، ته ڪن جو عورت سان ۽ محبت سان. *

هنن سڀني ڪٿائن ۾ جيڪا ڳالهه هڪجهڙي آهي، سا اها آهي ته جاندار توڙي پٺيان شين ۾ هڪ جان آهي. انهن جو ڪو روح به آهي ۽ انهن کي انساني هوس ۽ حرص وارا جذبا به آهن ۽ احساس به آهن. اهڙيءَ ريت ان دور جي انسان کي هڪ وڏو گمان اهو هو ته ڌرتيءَ تي رهندڙ مخلوق مان وڏو تعداد ديوتائن جو هو ۽ آهي انساني معاملات ۾ وڏي دلچسپي رکندا هئا.

ٻي وڏي ڳالهه ان دور جي ادب جي اها آهي ته جدا جدا ڪهاڻين ۽ لوڪ ڪيئن ۾ هڪجهڙائي موجود هئي. هن خيال کان نه اوڀر اوڀر هو نه اولهه اولهه. هن هڪجهڙائيءَ جو سبب اهو به ڏٺو وڃي ٿو ته انسان ذات سڀ هڪ خاندان مان ٺهي نڪتي آهي. ان ڪري انهن وٽ هڪ ئي ڪهاڻي آهي، جنهن مان ٻيون ڪهاڻيون ٺهيون آهن.

هيءَ ڳالهه سورهن آنا صحيح نه آهي. حقيقت ۾ ڪهاڻيون تجربن جي آڌار تي ٿينديون آهن. جيڪڏهن انهن ڪهاڻين ۾ ڪا هڪجهڙي ڳالهه آهي ته ان جو سبب اهو آهي ته اهي سڀ ڪنهن هڪ ئي هنڌ تي ڪنهن هڪ ئي تجربن يا هڪجهڙن تجربن جي بنياد تي ٺهيون آهن.

اها تجربن جي هڪجهڙائي (Universality of Experience) اسان لاءِ تمام وڏي ڳالهه آهي. اهي ڪهاڻيون آڳاٽي انسان جي گڏيل سوچ ۽ بنيادي سوچ جي اُڀت (Rough Produce of Human mind) آهن.

هي مها ڪهاڻيون جدا جدا ملڪن ۾ ساڳئي ۽ هڪجهڙي مواد سان موجود رهيون. مثال طور 'ڪيوپڊ ۽ سائڪي' واري مها ڪهاڻي هندستان ۾ 'پروراءِ ۽ اروسيءَ' جي مها ڪهاڻيءَ جي نالي سان مشهور هئي.

اهڙيون مها ڪهاڻيون انسان ذات جي ملڪيت هيون، ان ڪري انهن دورن ۾ شاعرن ۽ اديبن کي انهن ڏاڍو متاثر ڪيو هو.

سنڌي ادب کي سمجهڻ وارن لاءِ خاص ڪري شاهه کي سمجهڻ وارن لاءِ هيءَ ڳالهه تمام اهم آهي. ڏسڻ ۾ پيو اچي ته شاهه جي سڄي رسالي ۾ بنيادي طور تي هڪ مها

* لوڪ ڪهاڻين ۽ ڪٿائن جي باري ۾ هڪ اهم تحقيق جناب ايس ٿامسن (S. Thomson) ڪئي آهي. ڏسجي هن جو ڪتاب ”د فوڪ ٽيل“ :

Thomson, S. "The Folk Tale" Holt, Rinehart Winston, Ixi c, 1946.

ڪهاڻي ڪم ڪري رهي آهي ۽ ننڍا سر ان وڏيءَ ڪهاڻيءَ جا عروجي نقطا (Episodes) آهن. پر هيءَ ڳالهه ڪمان جي آهي، جو اڃا تحقيق نه ٿي آهي. بولان جي ادب جي انهيءَ وڏيءَ ڳالهه کي سمجهڻ جي ڪري شيلي، بائرن، ڪيٽس ۽ سٽائن برن، ٻوپ، ۽ آرنولڊ دنيا جا ناميارا اديب ۽ شاعر بڻجي چڪا هئا. هن ڪائناتي رجحان جو اثر ادب کان سواءِ آرٽ تي به پيو هو. فرانس جي انقلاب جي معرور دٻوڊ ۽ ان جي ٻولڻن وٽ هي رجحان نمايان آهي.

ادب هن ڳالهه کان هڪ انفرادي نه پر اجتماعي ڪارنامو آهي. ان ڪري اهي مها ڪهاڻيون پنهنجو مواد فردن وٽان نه پر هڪ گڏيل انساني سوچ وٽان حاصل ڪن ٿيون. هنن مها ڪهاڻين جو انداز ايترو ته ڪشادو آهي، جو ڪيتريون ئي ننڍيون ڪهاڻيون پاڻ ۾ سمائي ڇڏيون اٿس. هنن مها ڪهاڻين جو مرڪزي ڪردار هڪ عام رواجي انسان ته ڪڏهن به ٿي نه ٿو سگهي. ان ڪري ڪردار کي ديوتا يا ڪٿي، خدا، مڏيو ويو آهي. ’جوپيٽر‘ ۽ ’زيوس‘ اهڙن ڪردارن جا حاصل آهن؛ ٻيا ڪردار جئڊرٽ، درويدي ۽ ارجن جهڙن ڪردارن ۾ آيل آهن، جيڪي پڻ عام انساني ڪردارن کان گهڻو مٿي آهي. ٽين وڏي ڳالهه هن دور جي ادب جي اها خشي ته هن جو بنياد احساسن ۽ جذبن تي هو ۽ ”فن“ تي نه هو. اهوئي سبب آهي، جو پراڻو ادب نظم ۾ آهي ۽ گيتن جي صورت ۾ پيدا ٿيو هو. هنن گيتن ۾ جذبن جو اظهار ننڳو ۽ پٿرو آهي ۽ ان اظهار جي زبان خالص ۽ صاف آهي.

هنن گيتن جي بقا ۽ جڻاءُ ۾ لکڻ جي هنر جو ڪو هٿ نه رهيو آهي. هن جڻاءُ جو تعلق انهن گيتن ۽ ڪهاڻين جي بنيادي قوت سان آهي، جا فنا ٿيڻ جهڙي نه آهي. ان ڪري پراڻو ادب لکيل ادب نه پر ڳالهائيل ادب آهي. هيءَ ڳالهه سنڌي ٻوليءَ ۾ سنڌي ادب جي ٻاري ۾ هڪ وڏو راز کولي ٿي. حقيقت اها آهي ته سنڌي ٻوليءَ جو اصل جوهر به عام رواجي ٻوليءَ ۽ ڳالهائيل ٻوليءَ ۾ آهي، جيڪا ڪي قدر لوڪ ادب ۾ آئي آهي. ان ڪري سنڌي ادب ۾ لوڪ ادب وارو حصو ان جو بهترين ۽ وڌيڪ پختو حصو آهي. (۲۸)

۶. سنڌي ادب تي پراڻ جو اثر

مٿي اسان سنڌي ادب جي ٻن منظر طور ٻه اڀياس ڏنا آهن — هڪ تاريخي اڀياس ۽ ٻيو ادبي سماجي اڀياس.

هنن ٻن وڏن ادبي رجحانن مان به سنڌي ادب ڪجهه نه ڪجهه پرايو آهي. هاڻي هن هيٺ ان سڄي بحث کي نڪتن ۾ رکون ٿا:

- (۱) سنڌي ادب جي ابتدا ۾ مذهبي ڪيٽن ۽ ڏند ڪٿائن وارين ڪهاڻين سان ٿي هوندي، ڇو ته اهي ڳالهون ان دور جي اسپرٽ يا روح (Spirit) ۾ هيون.
- (۲) اوائلي سنڌي ادب فن کان گهٽ ۽ مواد کان وڌيڪ متاثر ٿيو هوندو، ڇو ته ان دور جي ادبي ورثي ۾ فن اڃا نه اڀري آيو هوندو.
- (۳) سنڌ جو پراڻو ادب به لکيل نه پر ڳالهائيل ادب هئڻ ڪهڙجي، ڇو ته پراڻي ادب جي بقا ۾ لکڻ جي هنر جو ڪو گهڻو هٿ ڪونه هو.
- (۴) آڳاٽو سنڌي ادب هڪ گڏيل انساني سوچ جو نتيجو هوندو، ڇو ته سنڌ ان وقت هر طرف مهمانن جي آجيان ڪري رهي هئي. ادبي طور تي ان وقت جي سنڌ هڪ ڪچهريءَ جهڙي هئي، جنهن ۾ هر قوم پنهنجو تجربو بيان ڪري رهي هئي.

- (۵) ان وقت جو سنڌي ادب تصورات، توهمات ۽ گمانن جو نتيجو هو، ان ڪري ان ۾ تڏهوڪي انساني معاشري جا گهڻو ڪري سڀ رجحان موجود هئا.
- (۶) ان دور جي سنڌي ادب ۾ ڏاڍ ۽ ظلم جي خلاف حقارت ۽ نفرت موجود هوندي، ڇو ته اهو دور سنڌ ۾ ڏاڍ مڙسي واريو دور هو ۽ ٻاهرين حملن وارو دور هو. اهڙي ادب کي سڀني ۾ سانڍيو ويو هوندو، ڇو ته اهو ادب جيڪو ظلم جو مخالف هو سو پٿر پٽ پئجي نه ٿي سگهيو. هونئن به اهميت واريءَ ڳالهه کي محفوظ ڪيو آهي.
- (۷) فن جي خيال کان پراڻو ادب (ڪيٽن ۽ گنانن کان سواءِ ايپڪ (Epic) جو هڪ نمونو به هوندو هو، ڇو ته ايپڪ ان دور جو چڱو سڌريل ادبي طريقو هئي، جنهن ۾ اڳي ئي دنيا جا ۾ وڏا ڪتاب به لکجي چڪا هئا.

(۷) ايپڪ

ڪي صاحب قلم جا ايپڪ ڪي قصيدو ٿا سمجهن پر قصيدو ايپڪ جي پوري معنيٰ کي ادا نه ٿو ڪري. بروئر (Brewer) ايپڪ جي معنيٰ هيءَ ٿو ڏئي: ”اهو نظم جيڪو هيٺ جي خيال کان ناٽڪ جهڙو هجي، جنهن ۾ بيان جي رستي سچيءَ يا خيالي تاريخ سان واسطو ڏيکاريو ويو هجي ۽ جنهن ۾ ڪن ڪارنامن جي سلسلي کي بهادريءَ جي مدد سان يا ديوتائن جي مدد سان پورو ڪيو ويو هجي.“ (۲۹)

هن وصف پٽاندر ڪنهن به ايپڪ ۾ هيٺيون ڳالهون ضروري هونديون:

- (۱) شاعراڻو انداز (Poetic Sense)
- (۲) ڊرامائي طرز بيان (Dramatic style)
- (۳) تاريخي سچائي (Historical truth)
- (۴) انساني سورهمائي (Human valour)

(۵) اهم واقعو يا واقعا (Episodic events)

(۶) انسان کان الڳ ۽ مٿي (Supernatural) ڪنهن طاقت جي مداخلت

(۷) ٻياني طرز تحرير (Narration)

(۸) ڪهاڻي (Plot)

ايڪ ڪي ٻن نمونن ۾ ورهائي سگهجي ٿو:

(۱) عوامي ايڪ، (۲) ادبي يا هٿرادو ايڪ.

البد ۽ اوديسي ۽ مها ڀارت پهرئين نموني جا شاهناما آهن. ٻي ملٽن جو "بهشت

هٿون ويو" (Paradise Lost) ٻئي نموني جو شاهنامو آهي. سنڌي ۾

(۱۳) مير ڇاڪر عليءَ جو قصو

(۲۴) چانڊئي مڪسيءَ جي ويڙھ

(۳۴) جنگ نامو محمد حنيفي جو

(۴۴) ڪربلا جو واقعو

(۵۴) ڪيڏارو (شاه جو با خليفي جو)

(۶۴) دودو چنيسر

(۷۴) ڀول مارو

(۸۴) سنڌ جو شاهنامو

(۹۴) ڪيڏارو، رني ڪوٽ جا ڌاڙيل ۽ دودي جو موت (شيخ اياز)

(۱۰۴) ڪيڏارو (تنوير)

(۱۱۴) ساڻي جي سڪ (نياز همايوني)

اهڙا شاهناما آهن، جن ۾ ايڪ جون ڪي نه ڪي خصوصيتون موجود آهن.

اهو تمام ضروري آهي ته ايڪ ۾ ڇا ڪهاڻي هجي، تنهن جي حيثيت 'مٿ' (مها

ڪهاڻي) يا ليڄينڊ (Legend) (مثالي ڪهاڻيءَ) جهڙي هجي. عام رواجي يا افسانوي

ڪهاڻي ايڪ ۾ ڪانه ٿي ٿئي.

مثالي ڪهاڻي (Legend) جي معنيٰ بروئر (Brewer) هيئن ٿو ڏسي: "لفظي معنيٰ جي

خيال کان يا بنيادي طور تي ليڄينڊ اها آهي جنهن کي پڙهيو وڃي، ڇاڪاڻ ته شهيدن،

سورهين ۽ درويشن جي زندگيءَ کي پڙهيو ۽ ويندو هو، ۽ انهن کي به ليڄينڊ ۾ شامل ڪيو

ويو. وڏاءُ ۽ حيرت هنن داستانن تي غالب ٿيندا ويا، تان جو ليڄينڊ روايتي ڪهاڻي

ٻڌجي ويئي". (۳۰)

بروئر صاحب جون هي سمجهاڻيون ايڪ توڙي ليڄينڊ جي باب ۾ هڪ ڳالهه کي

شامل ڪرڻ کان رهجي ويئون هيون. ايڪ ۽ ليڄينڊ جيئن اهي ادب ۾ موجود آهن

سنڌي ٻوليءَ جو سماجي، ڪارج (۸۸) ادب - ان جي وصف ۽ ڪارج
)) هميشه ڳالهيون رهيون آهن ۽ ڳالهيون رهنديون. ايلڊ ۽ اوڊيسيءَ کي به ڳايو ويو آهي.
 ڪربلا جي واقعي کي به ڳايو ٿو وڃي ۽ ڳايو ويندو هو.

اهڙيءَ ريت دودي چنيسر جي ڳالھ، کي به ڳايو ٿو وڃي ۽ ليلا چنيسر ۽ ڍول مارو۽ جي ڳالھ، به ڳائڻ ۾ آئي آهي. هاڻي اسان کي ڏسڻو پوندو ته شاھ جا داستان جيڪي آهن ٽي سر (Songs)، سي ڪيتريءَ حد تائين ايپڪ يا لمجنيڊ جون خصوصيتون پوريون ڪن ٿا.

هن قسم جو اڀياس اميد ته سنڌي ادب لاءِ مفيد ثابت ٿيندو (اسان هي اڀياس هن جاءِ تي ڪري نٿا سگهون).

شاھ جي بيان (Narration) جي صلاحيت کي سمجهڻ لاءِ سنڌي ٻوليءَ جي بيان ڪرڻ واريءَ خصوصيت ۽ شاھ جي ذاتي صلاحيت (Genius) کي سمجهڻو پوندو. شاھ عام داستان گو شاعر نه ٿو ڏسجي. مثال طور حفيظ ٽيڙي جو ”مومل راڻو“ هڪ داستان آهي، پر اهو سٺو سنئون بياني انداز ۾ آهي. ان جي ابتڙ شاھ جو ”مومل راڻو“ هڪ ايپڪ آهي، جنهن ۾ داستان کان وڌيڪ تائرنڪاريءَ تي زور ڏنو ويو آهي.

(۸) ايپڪ ۽ ادا (شاھ جي ايپڪ شاعري)

ادب جي هر ڳالھ، ۾ ادبي رنگ يعني ”ادا“ (Style) کي تمام مٿانهون درجو حاصل آهي. انهيءَ خيال کان هرڪو ايپڪ لکڻ وارو پنهنجو مٿ پاڻ آهي. ضروري نه آهي ته فردوسيءَ جي ”ادا“ هومر جي ”ادا“ جهڙي هجي. ان ڪري ايپڪ تي لکڻ وقت اسان ادبي رنگ يا ادا يا ٽڪنيڪ به ڄاڻينداسون. هي نڪتو اهڙو آهي، جو هن تي ويچار ڪرڻ سان اسان شاھ جي منزل سڃاڻي سگهنداسون.

(۱) شاھ (هومر جيان) لکڻ پڙهڻ وارو ماڻهو ڪونه هو، ان ڪري پهرين ڳالھ، جا شاھ جي بهادر اڻي شعر جي باري ۾ چئي ٿي سگهجي، سا اها آهي ته هن جا شاعراڻا داستان ڪنهن علم ۽ تحقيق جو نتيجو ٿي نٿا سگهن.

(۲) شاھ وٽ (هومر جيان) به ڳالهيون هيون؛ هڪ ٻولي ۽ ٻي صلاحيت.

شاھ پنهنجي دور جي سنڌيءَ جو تمام وڏو ڄاڻو هو ۽ پنهنجي دور جي ذهين ماڻهن مان هڪ هو.

(۳) شاھ پنهنجي وقت جو آواز هو. انڪري ان دور جو عوام شاھ جي تمام ويجهو هو. هو شاھ جا گيت، بيت، وايون ۽ داستان جهونگاريندا هئا، ۽ عوام جا گيت خود شاھ جا داستان ۽ سر هئا. شاھ به (هومر جيان) اهڙي ڪا ڳالھ نه چئي آهي، جا ان وقت جو عوام نه سمجهي سگهندو هو. اهڙيءَ ريت شاھ جو پيدا ڪيل ادب اصل ۾ عوام جو پيدا ڪيل ادب آهي. شاھ حقيقت ۾ ان عوامي رجحان کي هٿ ڪري ان کي هڪ

”ادا“ يا ٽڪنيڪ بخشي آهي. شاھ ان عوامي رجحان ۾ پنهنجي صلاحيت جو رنگ ڀريو آهي.

(۴) شاھ جي سڄي دنيا (هومر جيان) شاھ جي شاعريءَ ۾ موجود آهي. هو ماڻهن جي ڀرمن، ويساھن، همٿن، حرڪتن، سازشين، اميدن، آسرن، عيبن ۽ وڻن ۽ بهادريءَ ۽ عظمت جو شاعر آهي. اهڙيءَ ريت شاھ (هومر جيان) اڄ به ماڻهن لاءِ ايترو اهم آهي، جيترو هو پنهنجي دور ۾ هو.

(۵) شاھ ڪنهن به بادشاهه جي چوڻ تي نه لکيو آهي. شاھ ڪنهن انعام يا بخشش جي لاءِ نه لکيو آهي. شاھ جو ڪنهن اقتدار يا تحريڪ سان واسطو ڪونه هو. شاھ رڳو هڪ شاعر هو — اهڙو شاعر، جو پنهنجو شعر رڳو پاڻ لکي ۽ نه ٿي سگهيو. هن شعر چيو، شعر ڳايو، شعر ٻڌو ۽ شعر ٻڌايو. ان ڪري هن جو شعر ڳايو ويو پر لکيو نه ويو، ياد ڪيو ويو پر پڙهيو نه ويو، سيني سان سانڍيو ويو پر ڇاپيو نه ويو.

(۶) پر شاھ ماڻهن کان مٿي (هومر جيان) ڪنهن ٻيءَ طاقت جو محتاج نه هو. انسان ته نه اجيت آ نه امر، پر هومر جا ڪردار ڪٿي اجيت آهن ته ڪٿي امر. شيڪسپيئر وٽ ديوتا، جن ۽ ڀريون آهن، ۽ هوانون به ڳالهائين ٿيون ۽ سمند به لڏن ٿا. ڊانٽي ۽ اقبال جا ڪردار به عام ماڻهن کان مٿي آهن. اقبال ۽ ملن جا ڪردار ته جبرائيل عليه السلام جهڙا به آهن. اقبال سان جبرائيل ڳالهائي ٿو، شيطان ڳالهائي ٿو ۽ وڏ ڳالهه، ته رومي به ڳالهائي ٿو. اسان ته آلا دين واري جن کي به تسليم ڪيو آهي. پر شاھ جا ڪردار سڌا سنوان عوامي انسان ۽ اسان جا پاڙيسري آهن. ان ڪري شاھ پنهنجي دور ۾ داستان گوئيءَ جي ”ادا“ کي هڪ نئين طرز بخشي آهي. اها طرز شاھ کان پوءِ وارا اسان جا شاعر اسان کي نه ڏيئي سگهيا آهن.

(۷) هومرائي روايت (Homeric Tradition) ۾، جو ڪجهه به لکيو ويو، ان جو نتيجو سامهون هوندو هو. ان ڪري اهو انداز اڄڪلهه جي ڪهاڻيءَ ۽ ناٽڪ ۽ ناول کان گهڻو مختلف هوندو هو. اڄڪلهه سسپنس (Suspense) اسان جي تصوراتي ادب (Fiction) جو هڪ ضروري حصو آهي. پر شاھ وٽ اها ڳالهه ڪانهي — شاھ وٽ وڏي ڳالهه آهي ”ادا“. اها ”ادا“ بيان جي زور واري ادا آهي. ان ڪري شاھ جو ”ڳالڻو“ ماڻهن کي اوچتيون ڳالهائون ٻڌائي هراس ۾ ڪونه وجهندو هو. هو ماڻهن جا داستان، ماڻهن کي، ماڻهن جي آزمائيل طريقي سان ٻڌائيندو هو، ۽ ان ڪري مقبول هو.

(۸) شاھ جي ڪردارن ۾ به (هومر جي ڪردارن جيان) هڪ ذاتي شان ۽ وقار موجود آهي. هرڪو وڏو ڪردار پنهنجي نسل جي شان ۽ ڪڙم جي مان جو محافظ آهي. پنهنجي هن ڪردار جي خيال کان به هر ڪردار نمائو، نهٺو ۽ مخلص آهي. هر ڪردار

۾ سهڻ جي طاقت بيپناھ ۽ بيمثال آهي. اهڙيءَ ريت شاھ جي شاعري همت، محبت، سچائيءَ ۽ ڏاڪڙي ۽ ڏولائي جي شاعري آهي. اهوئي سبب آهي، جو اسان جي دعويٰ آهي ته شاھ سنڌ جو وڏي ۾ وڏو نمائندو اديب آهي. هنن ڳالهين جو تعلق فقط عوامي رجحانن سان آهي. ان ڪري شاھ وٽ نه ”مزاج گرامي“، نه ”نفس نفيس“ هو. هن جو شان ۽ اقبال نفس جي عزت ۽ سادگيءَ ۾ هو.

(۹) اسان جو دودو، ننگر ۽ منگر به اسان وٽ تمام وڏا ڪردار آهن. هيءَ ڪهاڻي به شاھ جي شاعراڻي صلاحيت لاءِ تمام موزون هئي. پر افسوس آهي، جو اسان وٽ ڪا اهڙي شاهدي ڪانهي، جو چئي سگهون ته هيءُ داستان شاھ به ڳايو آهي. هن سلسلي ۾ هڪڙي ڳالھ هيءَ به ياد رکڻ گهرجي ته هومر پنهنجو وڏو زور جنگ جي واقعن کي بيان ڪرڻ تي لڳايو آهي؛ هومر جي شاعريءَ جا بهتر ٽڪرا به اهي آهن، جن ۾ جنگ جي صورتحال کي بيان ڪيو ويو آهي. پر شاھ جو سماج ڪجهه مختلف هو. آهو ويڙهاڪ سماج نه هو. ان ڪري شاھ واقعات جي باري ۾ تمام گهٽ لکيو آهي. پر ته به ”هڻڻ، هڪڻڻ، پيلي سارڻ“ جهڙا لفظ شاھ جي بهادراني نظم جي ادا ڪي صاف بيان ڪن ٿا. البت اسان جي دودي چنيسر جي ڳايل داستان يا مهاڪهاڻيءَ ۾ هيءَ ڳالھ نهايت ئي آتم درجي جي آهي. ان مان پتو آهي ته هن داستان جو شاعر پاڻ هومرائين خصوصيتن جو وڏو حامل هو. هن مان هيءَ ڳالھ به پتو آهي ته هن داستان جو شاعر شاھ کان گهڻو اڳ واري دور جو هو. پر جي ٻوليءَ جو لحاظ ٿو ڪجي ته معلوم ٿو ٿئي ته هي شاعر به ان دور جو هو، جنهن ۾ سنڌي ٻولي گهڻو سڌريل هئي. پر ٿي سگهي ٿو ته جنهن رنگ ۾ هي داستان اسان تائين پهتو آهي، اهو پوءِ جو هجي.

(۱۰) گهڻو ڪري سڀني وڏن ادبي ڪارنامن ۾ مرڪزي ڪردار عورت ادا ڪيو آهي. ٻاگهي ۽ هيلن، دروپدي، سوهندي، داسل ۽ ٻائي ان جا مثال آهن. ڏسجي ٿو ته ٻاگهيءَ ۽ هيلن پنهنجي ۾ ”قومن جي غيرت“ (National Centricism) اچي پناه ورتي آهي. هن خيال کان ٻاگهيءَ جو داستان وڌيڪ ڏکوئيندڙ آ، ڇو ته هن داستان ۾ سندس ئي پيءُ جو ڪردار بي غيرت مرد جهڙو آ. (۳۱)

هنن ڏهن نڪتن مان معلوم ٿو ٿئي ته

- (۱) سنڌي ادب ۾ دنيا جي پراڻي ادب جون روايتون موجود آهن.
- (۲) سنڌي ادب ۾ پراڻو ادب آهي، جنهن ۾ مذهبي رنگ ۽ داستان گوئيءَ جو شعور ڏٺو وڃي ٿو.

(۳) سنڌي ادب ۾ ادب جي پراڻن رجحانن کي هڪ نئين ادا، سليقو يا (Treatment)

ملي آهي.

سنڌي ٻوليءَ جو سماجي ڪارج (۹۱) ادب - ان جي وصف ۽ ڪارج

(۴) سنڌي ادب ۾ دنيا جي ادبي رجحانن کي سنڌ جي مخصوص حالتن ۽ سماجي تقاضائن پٽاندڙن ۾ رنگ ۾ پيش ڪيو ويو آهي. ان ڪري سنڌي ادب جون ڪيتريون ئي صنفون اهڙيون آهن، جيڪي دنيا جي ادب ۾ نه ٿيون ملن. هن مان اسان جي شاعرن ۽ اديبن جي ذاتي صلاحيت جو اهڃاڻ ملي ٿو.

(۵) سنڌي ادب جي پراڻيءَ سٺا مان اهو به معلوم ٿو ٿئي ته اسان جو ادب ڪافي پراڻو آهي، ڇو ته ان ۾ تمام پراڻي ادب جون روايتون زندهه ملن ٿيون.

(۹) پراڻي ادب جون وڌيڪ خصوصيتون

(۱) ڪي ادبي خصوصيتون پراڻيءَ دنيا ۾ آهن پر آمريڪا ۾ آهن ئي ڪونه. هنن مان هڪ ”پهاڪو“ آهي. آفريڪا، ايشيا ۽ يورپ ۾ پهاڪي جي اهميت ڪيتري آهي، اها هرڪو ڄاڻي ٿو. (۳۲)

(۲) ڪجهه رت يا پروليءَ (Riddle) لاءِ به ساڳي صورت موجود آهي. ڪجهه رت پراڻيءَ دنيا ۾ وندر ۽ ورونهن جو وڏو وسيلو آهي، پر آمريڪا ۾ اها آهي ئي ڪانه. (۳۳)

(۳) پراڻين ٻولين جي ٽين خصوصيت آهي اهي آکاڻيون جن ۾ جانورن کي ڪردار طور پيش ڪيو ويو آهي (۳۴). (مثال طور سنڌيءَ ۾ ڪڪڙ، گدڙ، لومڙ، شينهن يا انهن جون نصيحتون پيش ڪيون ويون.)

(۱۰) بحث جي ڀڃاڻي :

اهڙيءَ ريت:

اسان جون لوڪ ڪهاڻيون،

اسان جا داستان،

اسان جا پهاڪا،

اسان جون پروليون ۽ ڪجهه رتون، ۽

اسان جا مذهبي گيت —

سڀ انهيءَ ڳالهه جا اهڃاڻ آهن ته اسان جي ادب ۾ دنيا جي ادبي روايت به حصو ورتو آهي ۽ ان مان اسان جي اديبن مواد حاصل ڪيو آهي ۽ موت ۾ طرز، ”ادا“، سليقو ۽ Treatment دنيا کي ڏنا آهن.

اسان جي ادب ۾ موجود اڪيچار صنفون به ٻڌائين ٿيون ته اسان وٽ دنيا جي ادبي روايت کي وڏو مواد حاصل ٿيو آهي.

- اهڙيءَ ريت مجموعي طور تي هن بحث مان اهو نتيجو به حاصل ٿئي ٿو ته
- (۱) دنيا جي گڏيل ادب جي خيال کان اسان جو ادب ان جي تاريخ ۾ هڪ اهم واقعي جهڙو آهي.
- (۲) اسان جو پراڻو ادب به اسان جي نئين ادب جي نظريي جي خيال کان اڀياس هيٺ آئي ٿو سگهجي.
- (۳) اسان جي ادب جي وڏي ۾ وڏي خصوصيت آهي اها ادا (Style)، جيڪا اسان جي ذاتي صلاحيت اسان جي ادب کي ڏني آهي.

حوالا

- (1) See Shiply, J.T. (Editor): "The Dictionary of World Literary Terms", George Allen & Unwin Ltd., London, p. 253.
- (2) Ibid, p. 253.
- (3) Ibid, p. 254.
- (4) Ibid, p. 254.
- (5) Lavinia P. Dudley (Editor in chief): "The Encyclopaedia Americana", Vol. 17, (American Corporation, New York, 1961, (Article on Literature, contributed by Austin Warren).
- (6) Ibid, (Literature)
- (7) Ibid, (Literature)
- (8) Watter Yust (Editor in chief) and John Ammitage (Editor): "Encyclopaedia Britannica", Vol. 14, Encyclopaedia Britannica Ltd., Great Britain, 1953, p. 206.
- (9) Edwin R.A. Seligman (Editor in chief), Alvin Johnson (Associate Editor): "Encyclopedia of Social Sciences", Vol. IX and X, McMillan Co., New York, 1950, p. 523.
- (10) Ibid, p. 525.
- (11-12) Shumaker Wayne: "Elements of Critical Theory". University of California Press, Berkley, 1952, pp. 1-20 (Adopted).
- (13) Baqai M.S. (Dr.): "Social Order in Pakistan Society", National Book Foundation, 1975, p. 59.

- (14) Hudson Henry William: "An Introduction to the Study of Literature" (Second Edition), George Harrap and Co., Ltd., 1965, p. 10.
- (15) Shumaker Wayne: "Elements of Critical Theory", University of California Press, Berkley, 1952, pp. 1-20 (Adopted).
- (16) Edwin R.A. Seligman (Editor in Chief), Alwin Johnson (Associate Editor): "Encyclopaedia of Social Sciences", McMillan Co., New York, 1950 (Article on Literature, from para 1 to para 5).

(۱۷) فيروز الغات - فيروز سنڌي، لاھور (پاڪستان) - ۱۹۶۸ - ص ۱۱

(۱۸) ساڳيو ڪتاب ص ۱۱

- (19) Rene and Warren: "Theory of Literature",
(Rev: edition) Jonathan Cape, London, 1948, p. 9.
- (20) Greenlaw, Edwin: "The Principles of Literary History", Baltimore, 1931, p. 174.
- (21) Rene and Warren: "Theory of Literature" (Rev: Edition),
Jonathan Cape, London, 1948, p. 10.
- (۲۲) ٻوهيو الهداد. "اسان جي ان ڳالهائيل زبان" (مضمون) س. ماهي مهراڻ سنڌي، سنڌي ادبي بورڊ، حيدرآباد.
- (23) Richards, I.A: "Principles of Literary Criticism" (Rev: edition), Routledge and Kegan Paul Ltd: London, 1963, p. 38 (For general discussion of Value Theory),
(۲۴) ٻوهيو الهداد. "ٻولي ۽ آواز" (مضمون) س. ماهي مهراڻ نمبر ۱
سال ۱۹۷۴. سنڌي ادبي بورڊ، حيدرآباد سنڌ.
- (25) Drinkwater, John (Editor): "The Outline of Literature" (R. Edition), George Newness Ltd: London, 1957, p. 1.
- (26) Ibid: p. 8
- (27) See. (Vedanta) Vedmat, Encyclo: of Social Sciences".
- (28) Drinkwater, John (Editor): "The Outline of Literature" (R. Edition), George Newness Ltd: London, pp. 1-17.
- (29) Brewers: "Dictionary of Phrase and Fable", Cassell and Co: Ltd: London, p. 398.
- (30) Ibid: p. 658.
- (31) Drinkwater, John (Editor): "The Outline of Literature" (R. Edition), George Newness Ltd: London, 1957. pp. 18-39
- (32) Boas, Franz: "Race, Language and Culture" The Free Press, New York (Paper back edition), 1966, p. 495.
- (33) Ibid: p. 495.
- (34) Ibid: p. 495.



باب ٻيو

لوڪ ادب

(۱) سنڌي لوڪ ادب ۽ ان جي ادبي سماجي حيثيت

مٿي ايپڪ ۽ ليڄينڊ جي باري ۾ لکڻ کان پوءِ اسان هاڻي لوڪ ادب جي باقي صنفن تي بحث ڪري سگهون ٿا. ليڄينڊ جي باري ۾ اناتول فرانس (Anatole France) جا لفظ آهن ته ”ان ڪهاڻيءَ مان اسان کي اهي سڀ خيال ملن ٿا، جيڪي ان جي وجود لاءِ ضروري آهن. حقيقت ۾ اهڙا خيال گهڻي تعداد ۾ گهرجن ٿا، نه رڳو کي ٿوريون نصيحت واريون آکاڻيون به لکڻ دڪان تي ڪي دلچسپ ٻڌائڻ لاءِ ڪافي آهن.“ هن طرح سماجي ڪارج جي خيال کان معلوم ٿو ٿئي ته ليڄينڊ يا مثالي ڪهاڻيءَ جو سماجي ڪارج آهي ”دکي دڪان تي ڪي دلچسپ ٻڌائڻ.“ اناتول فرانس هن طرح ادب جو هڪ عوامي ۽ سماجي ڪارج ٻڌائي رهيو آهي. هن طرح ادب عام آدمين (Masses) جي قريب اچي ٿو.

فوک لور ان وقت فوک لور ٿيو جنهن وقت ’فوکس‘ مان عوام (Masses) ۽ ’پبلڪ‘ ٺهيا. فوک لور اهو وکر آهي جنهن کي روايت (زباني يا عملي)، زبان، عمل، رواج، فوک راڳ يا فوک ڪهاڻيءَ جي مدد سان پيدا ڪيو يا وڌايو ويو هجي. فوک لور هڪ زباني تاريخ (Verbal History) جهڙو آهي. اهو اڻ لکيل تاريخ جهڙو آهي، جنهن کي شعر ۾ به آندو ويو آهي. فوک لور گهڻو ڪري چنل يا جدا ٿيل سماجن ۾ لڌو ويو آهي. انهن ئي سماجن ۾ فوک لور کي امتياز ۽ پختگي عطا ٿي آهي. هن حالت ۾ سماج جي جدا رهڻ جا سبب رڳو زميني حالتون نه آهن پر انهن حالتن ۾ ڌنڌا، مذهب، قوميت ۽ ٻوليءَ واريون حالتون به گهڻي سگهجن ٿيون. هن حالت ۾ علائقي ڪلچر جو هڪ لوڙهو (Folk elevation) بڻجي ٿو هجي، جنهن ۾ فوک لور وڌي ٿو. فوک لور ۾ ڪلچر جو اثر ظاهر آهي. فوک ڪلچر اهو ڪلچر آهي، جيڪو مذهبي ۽ مضافاتي (Rural) آهي. هن ڪلچر ۾ انساني ڪارڪردگي (Behaviour) روايتي، بي ساختي ۽ شخصي ٿئي ٿي. هن حالت ۾ معاشي حالت جو دارومدار درجي (Status) تي هوندو آهي، ۽ نه عام مارڪيٽ (Open market) تي. فوک لور رڳو زباني طور تي هڪ نسل کان ٻئي تائين پهچي ٿو، پر هر اها شيءِ جا هڪ نسل کان ٻئي تائين زباني طور تي پهچي ٿي تنهن کي فوک لور چئي نٿو سگهجي. (۱)

(ڊروئڙ) جي لغت ۾ فوڪ لور کي هيئن پيش ڪيو ويو آهي: ”فوڪ لور ڀرمن جي علم، مثالاچي، مثالي ڪهاڻيءَ (ليجنڊ)، رواج، روايت ۽ ٻياڪن جي انهيءَ اڀياس جو نالو آهي، جيڪو قوم ۾ موجود آهي؛ ۽ فوڪ لورسٽ (Folklorist) اهو آهي، جيڪو هنن ماڻهن جي ٿوري ڪهڻي ڄاڻ رکندو هجي.“ (۲)

اڻويهين صديءَ جي وچ تائين ڪهڻو ڪري سڀني اديبن ۾ هن قسم جا مواد موجود هئا. ”فوڪ لور جو لفظ سال ۱۸۴۶ع ۾ ڊبليو. ج. ٿامس (W.J. Thomas) پنهنجي جريدي اٿينائيم (Aethenæum) ۾ ڪم آندو هو.“ (۳)

ان کان پوءِ هي لفظ دنيا جي ڪنڊڪڙڇ ۾ پهچي ويو. هن لفظ کي ڪيتريون ئي معنائون ملي ويون آهن — مثال طور فرانس ۾ خاص ڪري ”فوڪ لور“ جو لفظ اهڙيءَ معنيٰ ۾ ٿو ڪم اچي، جو ان ۾ روايتي زرعي فارم، روايتي گهرن جي اڏاوت جا نمونا، زراعت جا ڪم، ڪپڙي اڻڻ جا طريقا ۽ ٻيا اهڙا عمل به اچي ٿا وڃن. اهڙيءَ ريت هن لفظ ۾ انهن ملڪن جي خيال کان اهي عمل به اچي ٿا وڃن، جيڪي هونئن علم الانسان جي دائري ۾ داخل آهن. پر انگريزي زبان ۾ هي لفظ انهيءَ دائري ۾ ڪم ٿو ڪري جنهن ۾ ڪنهن قوم يا گروهه جون ڳالهائيل يا لکيل روايتون شامل آهن يا ان ۾ روايتي جمالياتي اظهار جو نمونو اچي ٿو وڃي. هڪ لحاظ کان هن طرح به هي لفظ مواد ۽ طريقي جي خيال کان علم الانسان جي حد اندر اچي ٿو.

اهڙيءَ ريت علم الانسان (Anthropology) ۽ فوڪ لور جي مقرر ڪيل موادن جي وچ ۾ اهڙا عمل اچي ٿا وڃن، جن کي اسان دعوتون، جلسا، لوڪ ناچ، لوڪ ناٽڪ چئي ٿا سگهون.

جلسو (Ceremony) ڪهڙو به هجي پر اهو بنيادي طور تي روايتي جمالياتي اظهار جو نمونو هوندو آهي (جنهن ۾ ڪنهن قوم يا گروهه جو جمالياتي اظهار جو طريقو ڪم ڪندو آهي). هن طريقي جا نمونا هوندا آهن: ڪهاڻيون، ڪچهريون، تبليغي تقريرون ۽ راڳ. هن طرح فوڪ لور اسان جي ڪچهريءَ جو رنگ ۽ مفهوم به ڏئي ٿو.

”بهرحال فوڪ لور جي مواد جي باري ۾ ايترو يقين سان چئي ٿو سگهجي ته ان ۾ لوڪ ناچ، لوڪ ڪهاڻي، مقامي داستان يا مها ڪهاڻيون، چوڻيون ۽ ٻياڪا ۽ ٻجهارتون اچي ٿيون وڃن.“ (۴)

ظاهر آهي ته سنڌي ادب ۾ هي سڀ نمونا ڪجهه تحرير هيٺ آيا آهن ۽ ڪي تحرير ۾ اچي رهيا آهن.

(۳) فوڪ لور جي نوعيت

ڏٺو ويندو ته نوعيت جي خيال کان فوڪ لور روايتي (Traditional) آهي. انهن گروهن ۾ جن ۾ فوڪ لور زندگيءَ تي اثر ڪري چڪو آهي، فوڪ لور کان ٻاهر ڪوبه گڻ (Value) موجود نه آهي. آهي نوان ڪجهه به نٿا سمجهن. انهن وٽ پراڻو هئڻ ئي درست هئڻ جو ثبوت آهي، انهن وٽ پراڻو ئي مستند آهي.

هن طرح سنڌ جي سماج ۾ ڪي بيماريون به اسپتالن جي علاج سان نه پر پراڻن ۽ روايتي طريقن سان دفع ڪيون ٿيون وڃن. مثال طور چڪي ٻڌڻ، منڊ پڙهائڻ، ڦيٽو وجهائڻ، دعا لکائڻ، ڇڪ، ٻاراڻي ڪاڪڙي، اک جي اڏڻ ۽ ٽيٽر تپ جا ساڻ ڪرائڻ.

”ارڙهين صدي عيسويءَ جي پڇاڙيءَ کان وٺي فوڪ لور جو اڀياس عالمن انساني

اصولن جي آڌار تي شروع ڪيو هو.“ (۵)

هن طرح فوڪ راڳ ۽ فوڪ ڪهاڻي يا لوڪ راڳ يا لوڪ ڪهاڻيءَ جي مامرن تي به سوچيو ويو.

هن طرح فوڪ لور دنيا جي سڌريل قومن ۾ به جاءِ وٺي ويو. فوڪ لور جي باري ۾ مٿين اڀياسن مان ڏٺو ويندو ته اهو قومن جي سماجي حالتن سان تعلق رکي ٿو. فوڪ لور جي مواد ۾ ڪنهن نه ڪنهن سماج جا سماجي طريقا، روايتون، اعتقاد، ويسا، ڀرم ۽ مذهبي عقيدا شامل آهن. اهڙيءَ ريت فوڪ لور جو مواد ٻوليءَ جي اصلي يا بنيادي صوبيت جو اهڃاڻ به ٿئي ٿو. ان ڪري ان ۾ ادب جون بنيادي ڳالهون جهڙوڪ گجھارت، ٻهاڪي ۽ چوڻيءَ جو هئڻ ضروري آهي.

اهڙيءَ ريت ڏٺو ويندو ته اسان جو فوڪ لور اسان جي ادب جي ابتدائي شڪل آهي ۽ ان ۾ دنيا جي ٻاراڻي ادب واريون ڳالهون يعني سريلا گيت، ناچ جا نمونا، ڪهاڻيون، جنگ ۽ مذهبي عقيدتي وارا گيت ۽ ٻيون اهڙيون ادبي صنفون موجود آهن. هي سڀ ڳالهون سنڌي ادب ۾ ڪهڙيءَ ريت روايتي طور تي داخل ٿيون آهن، تنهن جي لاءِ هڪ جدا تحقيق جي ضرورت آهي. پر سنڌي ادب جي هن اوائلي طريقي ۽ نموني مان معلوم ٿو ٿئي ته فوڪ لور ۾ اسان جي سماجي ۽ مذهبي سڃاڻ ۽ سٺا جو وڏو هٿ آهي. ان ڪري اسان جو فوڪ لور اسان جي سماجي تاريخ جي اڀياس ڪرڻ وارن لاءِ هڪ وڏي شاهدي آهي.

فوڪ لور ۾ (۱) رواج، (۲) عبادتون، ۽ (۳) اعتقاد اچي وڃن ٿا. هنن جو واسطو ڪڏهن فردن سان، ڪڏهن گروهن سان ۽ ڪڏهن ته قومن سان به هوندو آهي. ڪن حالتن ۾ ته رياستي سطح تي فوڪ لور عام طور تي مڃيل رواجن، ٻوڃا جي طريقن ۽ اعتقادن جي مخالفانه عنصر جي حالت ۾ به موجود هوندو آهي.

هي رواج ، ٻوڇا جا طريقا ۽ اعتقاد عام طور انهيءَ ڪري زنده رکيا ويا آهن ، جو انهن مان روايت ڪي تقويت ملي ٿي .

روايت

روايت آها انساني خواهش آهي ، جنهن مطابق انسان پاڻون وڌڻ يا پاڻ کان اڳ وارن ماڻهن جي مڃيل يا قبول ڪيل ڳالهين کي ڪنهن به تبديل کان سواءِ اڳتي وڌائي ٿو .

عام طور تي روايت ڪي زنده رکڻ جا ٻه سبب ٿين ٿا :

(۱) ڪن حالتن ۾ اڪثر عوام (Great Masses) تهذيب جي مواد ۽ ذخيري کان متاثر ڪونه ٿو ٿئي ، ڇو ته تهذيب جي پيدا ڪرڻ ۾ ڪن سماجي سببن جي ڪري (جن ۾ انهن جو پنهنجو هٿ گهٽ هوندو آهي) ، هو اها تهذيب پاڻ پيدا ڪري نه سگهندا آهن ، توڙي جو اها تهذيب خود انهن کي به وڪوڙي ويندي آهي ۽ پنهنجي پاڪر ۾ اٿي ڇڏيندي آهي .

(۲) ڪن حالتن ۾ ماڻهو ڪلچر ۽ تهذيب کان چٽل رهندا آهن ۽ اهي نظرياتي ۽ تهذيبي مرڪزن کان گهڻو پري رهجي ويندا آهن .

فوک لور يا ٽم روايتي ٿئي ٿو يا نفسياتي ، روايتي فوک لور اهو آهي ، جنهن ۾ روايت ڪي زنده رکڻ واريءَ خواهش ڪم ڪيو هجي ، ۽ نفسياتي فوک لور اهو آهي ، جنهن ۾ نسل يا افراد نفسياتي طور تي ۽ ذهني طور تي ايترو رڌل رهن ٿا ، جو اهي پنهنجي ماحول جي بدلجندڙ حالتن کي يا تهذيب جي نتيجن کي نه ڏا سمجهي سگهن .

فوک لور جا جزا

روايتي فوک لور جا جزا ٽي آهن: رواج ، ٻوڇا جا طريقا ۽ اعتقاد . هر نفسياتي فوک لور جو جزو ٻس هڪ ئي آهي ، ۽ اهو آهي اعتقاد . هن هيٺ اسان هر هڪ جو جدا ذڪر ڪريون ٿا .

(۱) رواج (Customs)

فوک لور ۾ رواج جو تمام وڏو دخل آهي . رواج ۾ اهي سڀ طريقا Ways اچي ٿا وڃن ، جيڪي ڪڏهن مقامي آهن ته ڪڏهن شخصي . اهڙيءَ حالت ۾ انهن طريقن جي سڃاڻپ جو دليل اهو هوندو آهي ته انهن کي لڳاتار ۽ گهڻو وقت اختيار ڪيو ويو آهي . اهي طريقا ٻوڇا جي طريقن کان به متاثر ڪونه ٿيندا آهن ، ۽ انهن جو اعتقادن سان ڪو تعلق ڪونه هوندو آهي . اهي طريقا يا ته خاندانن سان تعلق رکندڙ هوندا آهن يا مقامي ۽ قومي هوندا آهن .

(۲) ٻوڇا جا طريقا (Rites)

هنن طريقن ۾ اهي طريقا شامل آهن، جيڪي اعتقاد کان متاثر ٿين ٿا .

(۳) اعتقاد

الف - شخصي، جن کي عام طور تي قبول نه ڪيو ويو هجي .

ب - خانداني، جن ۾ ٽوٽلٽي جا اثر موجود هجن .

(۴) فوڪ لور جي تاريخي افاديت

فوڪ لور جو بنياد روايت تي آهي ۽ روايت کي فوڪ لور جي سند حاصل هوندي آهي . انهيءَ حالت ۾ فوڪ لور جي سند سان روايت تاريخي رڪارڊ يا شاهديءَ جي برابر هوندي آهي . هر ڪن حالتن ۾ جيڪڏهن تاريخي رڪارڊ موجود نه هجي يا موجود هجي ته ڀروسي جهڙو نه هجي، ته پوءِ فقط روايتي رڪارڊ تي ڀروسو ڪيو ويندو آهي ۽ ان کي سچو سمجهيو ويندو آهي، توڙي جو روايتي رڪارڊ انسان وٽ Myth جي حيثيت ۾ موجود هوندو آهي .

مٿ (Myth) ڪا به عدم مان پيدا ڪانه ٿيندي آهي، مٿ کي تصوراتي ادب ۾ هرگز نٿو چئي سگهجي . مٿ سچ جي انهيءَ ڀردي جو نالو آهي، جنهن ۾ اندر سچ ۽ صرف سچ موجود آهي .

فوڪ لور جا جزا انسان جي مذهبي ۽ سماجي زندگيءَ ۾ هڪ وڏي جاءِ رکن ٿا ۽ وڏو دخل رکن ٿا . مقامي طور تي هي جزا انهيءَ ملڪ سان تعلق رکن ٿا جنهن ۾ فوڪ لور کي زندهه رکيو وڃي ٿو .

فوڪ لور مذهب کان به اڳ پيدا ٿيو هو ۽ سياست کان به عمر ۾ وڏو آهي . فوڪ لور اسان کي انهيءَ دور تائين وٺي ٿو وڃي، جنهن ۾ انسان فوڪ لور جي بنيادن کي پيدا ڪري رهيو هو ۽ جن مان فوڪ لور پيدا ٿيو آهي .

انساني تاريخ جو اونداهو دور (Prehistoric Age) انهن ئي جزن ۽ بنيادن جو دور هو، جن مان اڳتي هلي انساني تاريخ ٺهي آهي، حقيقت ۾ کوٽائيءَ جي شاهدين (Archaeological evidences) ۽ جيالاجيءَ جي شاهدين کان سواءِ اسان وٽ انساني تاريخ جي اونداهي دور جي شاهدي رڳو انهن ئي بنيادن (Origins) جي صورت ۾ پهتي آهي، جن مان فوڪ لور ٺهيو آهي .

هن طرح فوڪ لور ۽ ان ۾ هڪ تاريخي سچائي رکي ٿو؟ (ان جي حيثيت تاريخي شاهديءَ جهڙي آهي)، هاڻي، ڇاڪاڻ ته فوڪ لور اسان کي ٻوليءَ جي مدد سان ئي مليو آهي، اسان چئي ٿا سگهون ته ٻولي به اسان جي سماجي تاريخ جو هڪ وڏو وسيلو (Source) آهي ۽ ان جي آڌار تي به اسان پنهنجي تاريخ لکي ٿا سگهون .

سنڌي ٻوليءَ جو سماجي ڪارج (۹۹) لوڪ ادب

”فوک لور اهو رڪارڊ آهي، جيڪو روايتي ڪهاڻين، اعتقادن، راڳن ۽ ڪيٽن ۽ ڏٺن جي صورت ۾ سماج جي گهٽ پڙهيل ماڻهن جو پيدا ڪيل آهي ۽ انهن وٽ ئي موجود آهي.“ (۶)

”فوک لور علم الانسان جي عالمن لاءِ وڏي دلچسپيءَ جي ڳالهه آهي، ڇو ته اهي ڪهاڻيون، جيڪي فوک لور ۾ آهن، سي انساني تجربن جو وڏو حصو پاڻ ۾ رکن ٿيون.“ (۷)

سنڌي لوڪ ادب جون ڪي ضروري خصوصيتون

لوڪ ادب (فوک لور) جي باري ۾ جيڪي مٿي لکيو ويو آهي، ان جي آڌار تي هاڻي لوڪ ادب جي ڪن ضروري خصوصيتن کي هن هيٺ ڄاڻايو ٿو وڃي.

(۱) لوڪ ادب جو بنيادي تصور انسان جي اجتماعي زندگيءَ وارو تصور آهي. (هن باري ۾ ياد رکڻ گهرجي ته ڪريست روايت، جيڪا انفرادي ۽ ڪنهن وڏي رتبتي ۽ سوڀ واري روايت آهي، سا لوڪ روايت تڏهن ئي بڻجي، جڏهن ان کي عوامي سطح تي قبول ڪيو ٿو وڃي.)

(۲) لوڪ ادب (فوک لور) اهو مواد آهي، جيڪو بنيادي طور تي چئن ڳالهين سان جڙي ٿو:

(الف) روايت،

(ب) عمل يا رواج،

(ت) راڳ، ۽ سنگيت، ۽

(ج) ڪهاوت.

(۳) لوڪ ادب چنل ۽ جدا ٿيل معاشن ۾ گهڻو ٿو ملي.

(۴) لوڪ ادب جي مواد ۾ ڪلچر جو مواد آهي ۽ ڪلچر ان مواد ۾ هڪ تحريڪ (Movement) جيان ڪم ڪري ٿو.

(۵) لوڪ ادب جو ڪلچر بنيادي ۽ تاريخي ڪلچر آهي، ان ڪري اهو گهڻو ڪري مضافاتي (Rural) آهي.

(۶) لوڪ ادب گهڻي ڀاڱي غير مذهبي (Secular) آهي، ڇو ته لوڪ ادب مذهبن کان اڳي پيدا ٿيو هو.

هن باري ۾ ياد رکڻ گهرجي ته مذهبي روايت اها روايت نه آهي، جيڪا اعتقاد تي ٻڌل آهي. اعتقاد ته غير مذهبي زندگيءَ ۾ هڪ مٿ (Myth) جي شڪل ۾ موجود هئا. مذهبي روايت اها آهي، جيڪا آسماني ڪتابن تي ٻڌل آهي ۽ اها روايت لوڪ ادب ۾ گهڻو دير سان شامل ٿي آهي.

(۷) معاشي زندگيءَ جي خيال کان لوڪ ادب جي معاشيات جو مرڪز فرد واحد (Individual) آهي، ڇو ته اها معاشيات مارڪيٽ واري نه پر مرتبي (Status) واري آهي.

(۸) لوڪ ادب جا بنياد انسان جي تاريخ ۽ تهذيب جا بنياد آهن، ان ڪري لوڪ ادب هڪ طرف تاريخ جو مستند وسيلو يا ذريعو هو، ته ٻئي طرف تهذيب جو بنياد يا ان جي بنيادي صورت.

(۹) لوڪ ادب سياسي نظامن کان اڳ وارو نظام آهي، ان ڪري ان ۾ سياسي زندگيءَ جون جهلڪون تمام ٿوريون آهن ۽ اهي به بعد جي دورن ۾ شامل ڪيون ويون آهن.

(۱۰) لوڪ ادب جي قدامت جي شاهدي رڳو ان جي ٻوليءَ واري شاهدي آهي.

(۱۱) لوڪ ادب ۾ انسان جي ابتدائي زندگيءَ جو مجموعي تجربو شامل آهي.

(۱۲) لوڪ ادب جي ڪنهن به شيءِ جي تصنيف (Authorship) هٿ ڪري نٿي سگهجي، ڇو ته لوڪ ادب هڪ سلسلو آهي ۽ مڪمل ڪيل شيءِ.

(۱۳) لوڪ ادب جي منتقلي (Transformation) زباني طور تي ٿي آهي ۽ نه تحريري طور تي. ان ڪري ان ۾ هر دور ۾ ذاتي صلاحيت جو اثر رهيو آهي.

(۱۴) لوڪ ادب جون سڀ روايتون ارتقائي (Evolutionary) آهن. انهن مان جيڪي وڌيڪ طاقتور هيون، سي وڌيڪ وقت رهيون آهن. انهن مان جيڪي ڪمزور هيون، سي ڪنهن نه ڪنهن دور ۾ ختم ٿي ويون ۽ انهن جي جاءِ ٽين روايتن اچي ورتي، ۽ اهڙيءَ ريت هيءُ سلسلو چالو رهيو. (هن باري ۾ ”جمالي جي باب“ ۾، اهو ڏيکاريو ويندو ته جمالي جا ڪيترا ئي ضروري فقرا اڄ امان ڪي نٿا ٿين.)

(۱۵) اهي صنفون، جيڪي ڄاڻي وائي ۽ ڪنهن مقرر ٿيل مقصد سان ٺهيل آهن ۽ منڍ ۾ ئي لکيون ويون آهن، سي لوڪ ادب جي دائري ۾ اچي نٿيون سگهن.

(۱۶) لوڪ ادب ۾ جيڪي شاعريءَ جا اهڃاڻ ملن ٿا، سي ٻوليءَ جي سڀاويڪ صلاحيت جي ڪري آهن ۽ نه فن جي ڄاڻ يا علم جي ڪري. ان ڪري لوڪ ادب جي فن جو تعلق سڄو ادائگيءَ يا ادا (Presentation) سان آهي يا ٽڪنيڪ سان.

(۱۷) لوڪ ادب جو آرٽ وارو پهلو آرٽ جي سادگيءَ ۽ سڀاويڪ ڪارڪردگيءَ سان واسطو رکي ٿو ۽ ان جو اظهار رڳو ادا ۾ ٿئي ٿو. ان ڪري ”ادا“ لوڪ ادب جو انتهائي ضروري جزو آهي.

(۱۸) روايت ۽ ذاتي صلاحيت لوڪ ادب ۾ گڏوگڏ رهيون آهن.

(۴) نقطو نمبر ۱۰

هن کان مٿي اسان نقطي نمبر ۱۰ ۾، ٻوليءَ جي قدامت کي لوڪ ادب (فوک لور) جي قدامت ڄاڻايو آهي. هيءَ ڳالهه آڄ پڻاڻيان ٿو ته وڌيڪ تحقيق ڪرڻ واري ڪنهن نه ڪنهن عالم جو ڌيان ضرور ڇڪائيندي.

اسان سڀ ڄاڻون ٿا ته لفظ ”لور“ (Lore) جي معنيٰ آهي اهو علم يا معلومات جيڪا انسان جي ماضيءَ جي ورثي طور زندهه رهندي آئي هجي، ۽ هلندي هلندي اسان تائين پهتي هجي.

انهيءَ حالت ۾، سنڌ جو جيڪو ادبي يا ٻوليائي سرمايو سهيڙيو ويو آهي، اهو ڪهڙيءَ حد تائين لور آهي ۽ ڪهڙيءَ حد تائين لٽريچر آهي — اهو فيصلو ته هت ڪري نٿو سگهجي، پر ايترو چئي ٿو سگهجي ته، اسان جي پنهنجي ادبي نظريي پٽاندر، انهيءَ ڳالهه جو فيصلو ڪرڻ ممڪن ٿي ويو آهي ته لور (Lore) جي ادبي حيثيت ڪهڙي آهي. پر نقطي نمبر ۱۰ ۾ اسان جيڪو ٻوليءَ جي قدامت وارو سوال اٿاريو آهي، اهو سوال اسان سڀني جي لاءِ هڪجهڙو اهم آهي. شاعر هجي يا محقق، سماجيات جو عالم هجي يا ادبي تاريخ جو، ٻوليءَ جو ماهر هجي يا تنقيد جو عالم، سڄو انهيءَ سوال جو ڪو نه ڪو حل گهري ٿو.

سنڌي ادب جي تاريخ ۾ يا سنڌي ٻوليءَ جي تاريخ ۾ سنڌي ٻوليءَ جي قدامت جون جيڪي شاهديون ڪنئون ڪيون ويون آهن، سي هي آهن:

- (۱) سنڌي ادب جو پهريون جملو ”اره بره ڪنڪره ڪراڪري مندره“ هو.
- (۲) ڪن اوائلي ۽ پٿرن مان جڙيل مھرن تي اڪريل اکر، جيڪي اڃا سوڌو نه پڙهيا ويا آهن، پر هٿ ڪيا ويا آهن ۽ ڪي صاحب انهن جي پڙهڻ کي لڳا هئا آهن.
- (۳) اڪريل ٻوليءَ جا اهي نمونا جيڪي ڦٽيءَ ۽ مڇيءَ ۽ ٻين شين لاءِ مقرر ٿيل آهن. تقابلي لسانيات (Comparative Linguistics) ۽ تاريخي لسانيات (Historical Linguistics) جو اڀياس، جن جي بنيادن تي ٻوليءَ جي ترڪيب، سٽا ۽ اڏاوت جو ڪم ڪيو ويو، ٽرسپ ۽ گريٽرسن به ڪيو هو پر هاڻوڪي دور ۾ سهولتن جي ڪري هي اڀياس وڌيڪ ٿيو آهي. اڄڪلهه خوبچنداڻي، جيرامداس، ڀوپتي هيراننداڻي ۽ مرلندر جيٽلي ۽ موتي جوتواڻيءَ کان سواءِ سنڌ ۾ پروفيسر جتوئي ۽ ڊاڪٽر الانا هن مامري تي وڌيڪ ڪم ڪيو آهي. ڊاڪٽر الانا جو طريقو سائنسي ۽ گهڻو سڌريل آهي. هو پختيون ثابتيون به پيش ڪري ٿو ۽ انهيءَ طريقي ۾ هو ٻوليءَ جي اڏاوت (Structure) جو اڀياس ڪري ٿو. هو پنهنجي طريقي جو اڪيلو ماهر آهي، پر ملڪ کان ٻاهر بورڊي ۽ خوبچنداڻي به هن طريقي تي ڪم ڪري رهيا آهن.

هنن طريقن ۽ شاهدين جي آڌار تي ڪي نتيجا به ڪڍيا ويا آهن، جيڪي ڊاڪٽر بلوچ، سراج الحق ميمڻ ۽ ڊاڪٽر الانا جي تحقيق جو نتيجو آهن. هنن نتيجن جي باري ۾ سيڪجهڙهه اڳ ۾ ئي تحرير هيٺ اچي چڪو آهي.

سنڌي ٻوليءَ جي پهرئين جملي جي مفهوم تي جناب عبدالجبار صاحب جوڻيجي سورهن سال غور ڪيو هو — اهو جملو هن ڊاڪٽر بلوچ جي سند سان مقرر ڪيو هو ۽ اهو الهيءَ حالت ۾ هن تحريري نمونن ۾ ڪم آيو آهي:

(۱) اڙه اسره ڪڪرا، ڪي ڪره مندره.

(۲) اڙه بره ڪنڪرا، ڪرا ڪري مندره.

جناب جوڻيجي صاحب مٿي آيل تحريري نمونن مان رڳو ٻئي نمبر جملي تي غور پنهنجي ڪتاب ”سنڌي ادب جي مختصر تاريخ“ جي لکڻ کان اڳ واري ٻن سالن جي عرصي ۾ خاص طور ڪيو هو. هو پاڻ لکن ٿا ته ”پنهنجي طالبائي تحقيق موجب شاعر جو نالو منڌرو هو يا هو ذات جو منڌرو هو.“

اهڙيءَ ريت ڊاڪٽر جوڻيجو صاحب شاعر جي ذات ۽ نالي جي باري ۾ فيصلي ڏيڻ کان پوءِ جملي جي مفهوم تي اچي ٿو ۽ اسان جي علم ۾ اضافو آڻيندي ٻڌائي ٿو، ”اڙه بره ڪنڪرا جي معنيٰ آهي ”اهڙا ٻڙا ڪير ڪري.“ اهڙيءَ ريت ’بره ڪرا‘ جي معنيٰ پاڻ ’ٻڙا ڪرڻ‘ ٻڌائين ٿا. اهڙيءَ ريت شاه صاحب جي دور جي سنڌي ٻوليءَ مان ”ٻڙو نه لاهين ٻاجه جو“ فٽرو وٺي، پنهنجي انهيءَ ’ٻڙا ڪرڻ‘ واريءَ سٺا جي ثابتي پيش ڪن ٿا. ڊاڪٽر صاحب جن جي قائم ڪيل راءِ جيڪا اسان تائين پهتي آهي سا آهي ته (۱) ۱۸ هجريءَ ڌاري سنڌي ٻوليءَ ۾ ”ٻڙا ڪرڻ“ وارو اصطلاح ڪم ايندو هو. (۲) ”ٻڙا ڪرڻ“ جو مفهوم به اهڙو آهي، جهڙو شاه جي دور جي هڪ اصطلاح ”ٻڙو لاهڻ“ يا ”ٻاجه جو ٻڙو لاهڻ“ جو آهي.

پنهي اصطلاحن ۾ ٻڙو لفظ ساڳيو آهي، باقي ڪرڻ ۽ لاهڻ وارا لفظ هڪجهڙو مطلب ڏين ٿا.

(۳) لفظ ”ٻڙي“ جي معنيٰ ”مهرباني“.

(۵) ٻڙ ان هوندي به جو هن شاعراڻي جملي جو شاعر سنڌي آهي، اهو نچ سنڌي ذات منڌرا سان تعلق رکي ٿو ۽ ان جملي ۾ (جيئن ڊاڪٽر صاحب پنهنجي ڪتاب جي صفحي ۲ تي لکن ٿا) هڪڙو سنڌيءَ جو اصطلاح ’ٻڙا ڪرڻ‘ ڪم آيو آهي ۽ اهو اصطلاح ”ٻاجه جو ٻڙو لاهڻ“ واري اصطلاح جو مطلب ڏئي ٿو — ڊاڪٽر صاحب جن پاڻ ئي وري چون ٿا ته ڪنهن به ريت هيءُ بيت سنڌي نٿو لڳي. (۸)

اهڙيءَ ريت نتيجي طور چئبو ته ڊاڪٽر صاحب جن چوڻ گهرن ٿا ته
(۱) هن شاعراڻيءَ تڪ جي معنٰی آهي اهڙي ’مهرباني ڪو به ڪري نه سگهندو
جهڙي منڌرو ڪري ٿو‘.

(۲) ڪنهن به ريت هيءَ بيت سنڌي نٿو لڳي.

(۳) اها خبر نه آهي ته هيءَ سٺ ڪهڙيءَ ٻوليءَ جي آهي. ڊاڪٽر صاحب جن
پنهنيو فيصلو ڪونه ٿا ڏين، رڳو پنهنجو گمان ظاهر ڪن ٿا.

ڏسجي ٿو ته سنڌي ٻوليءَ جي قدامت جي باري ۾ وڏي ۾ وڏو ڪم رڳو ترڪيبي
لسانيات جي آڌار تي ٿي رهيو آهي ۽ ٿيو آهي. هن سلسلي ۾ هڪڙو مفيد مشورو هيءُ
به ٿي سگهي ٿو ته، ترڪيبي لسانيات جي طريقن پٽاندر سنڌي ٻوليءَ جي قدامت جي
باري ۾ هڪ ٻيو طريقو به اختيار ڪري ٿو سگهجي، ۽ اهو طريقو آهي نالي جي اڀياس
وارو طريقو.

نالي جي ٻوليائي اهميت هن ريت آهي :-

(۱) نالا شين جي بنيادي تصور (Basic Concepts) سان تعلق رکن ٿا، ان ڪري
انهن جي بقا ۽ جڻاءُ جو تعلق به شين جي وجود ۽ جڻاءُ سان آهي.

(۲) ماڻهن جا نالا هڪ اهڙيءَ روايت سان تعلق رکن ٿا، جنهن مطابق اڳئين
(Former) جو نالو پوئين (Later) تي رکيو ويندو آهي. هن طرح هيءَ روايت هڪ ٽوٽم
جي شڪل اختيار ڪري چڪي آهي ۽ اها ئي روايت سنڌي سماج ۾ بنيادي روايتن مان
هڪ آهي، ان ڪري ان جي بقا لازمي آهي.

(۳) نالا ٻوليءَ جي وياڪرڻي صورتن ۾ به ساڳيا رهن ٿا ۽ انهن جي ڦيرڦار نه ته
لهجي تي مدار رکي ٿي ۽ نه گرامر تي. پر جيڪڏهن لهجي واريءَ ڦيرڦار ۾ لفظ
”جراڙ“ ڦري ”جمال“ يا ”جمالو“ ٿئي ٿو (جيئن دهل جي ڊگهي آواز جي ڪري ”جمال“
جو آواز ”جمالو“ جهڙو ٿيو آهي) ته به هيءَ ڦيرگهير آسانيءَ سان معلوم ڪري
ٿي سگهجي.

(۴) نالا ڪلچر جو اهڃاڻ ڏين ٿا ۽ ڪلچر ٻوليءَ جو مٺ ڪان پراڻو بنياد آهي.
ڪلچر ٻوليءَ ۾ هڪ ڌارا (Postulate, Current or Stream) جي صورت ۾ زندهه رهي ٿو.

(۵) سماجي اڀياس جي خيال کان نالا ماڻهن ۽ شين جي تصورن (Concepts, qualities)
۽ جنسي وجودن (Concretes) پنهنجي جا محافظ رهيا آهن، ان ڪري انهن جي قدامت
مشڪوڪ نه آهي.

(۷) نالا سماج جي لور (Lore) ۽ مٿ (Myth) جا اهم جزا به آهن. ان ڪري انهن جي حيثيت تاريخ جي خيال کان به مستند آهي، ڇو ته اهي لور ۽ مٿ جي تاريخ جو بنياد به آهن.

(۸) تاريخي اعتبار کان نالا واقعا (Events) کان مختلف آهن، ڇو ته واقعا پنهنجي وجود لاءِ لکڻ واري جي بيان تحرير جي صلاحيت، قوت ۽ سچائيءَ جو محتاج آهي. پر نالو اهڙيءَ ڪنهن به شيءِ جو محتاج نه آهي. ان ڪري نالا تاريخ ۽ لور يا مٿ جي ”هٿ چراند“ کان محفوظ رهيا آهن.

تاريخي اعتبار کان ويدن جي دور جا به ڪي اهڙا نالا ملي ويندا جيڪي اسان تائين پهتا آهن. پر هڪ خيال کان اهي نالا ان لور جي مواد ۾ موجود هئڻ گهرجن، جنهن جي بنياد تي خود ويد ٺهيا آهن. اهڙيءَ ريت اهي نالا جيڪي سنڌي ٻوليءَ جي پنهنجي لاءِ ۾ اڄ سوڌو سلامت آهن، سي سنڌي ٻوليءَ جي ابتدا جو ڪو نه ڪو دور ٻڌائي سگهندا.

اهڙيءَ ريت ”درويدي“ ۽ ”سوهندي“ کان سواءِ ٻڌ، ٻڌيائي، ارجن، پيم سين، داس، مل، دريوڌن وارا نالا اڄ سوڌو سنڌي ٻوليءَ ۾ موجود آهن. درويديءَ جي لفظي مٿا سٽا Word Structure جي خيال کان سڀئي، سدوري، لالي، سوهڻي، جامي، نوري، ٻائي ۽ ٻيا اهڙا نالا سنڌيءَ ۾ اڪثر موجود آهن. سندري ۽ سوهڻي ۽ سوهنديءَ جهڙا نالا هڪ لفظ جي بنياد تي ٺهيا آهن. ”ٻڌيمان“ جي آواز تي ”جمان“، ”ڍنگان“، ”سامان“، ”سامائو“، ”پهلوان“ ۽ ”بلوان“ وغيره موجود آهن. ”داسل“ جي آواز تي چامل، قتل، خاندل، پورل ۽ آمل جا نالا موجود آهن.

اهڙيءَ ريت ”سوهندي“ جو نالو اڄ سوڌو موجود آهي پر ان جي آواز تي ”جيئندي“ ۽ ٻيا نالا اڄ به اسان وٽ آهن.

اهڙيءَ ريت داس ۽ مل جي لفظن جي آڌار تي ٻي شمار نالا آهن، جيڪي هندو رڪن ٿا.

ڏٺو ويندو ته هن قسم جو اڀياس به صوتيات (Phonetics) جي آڌار تي ئي ٿي ٿو سگهي ۽ ان جي صحت ۽ سند جي لاءِ ترڪيبي لسانيات (Structural Linguistics) کان وڏو ڪم وٺي ٿو سگهجي.

ماڻهن جي نالن کان سواءِ مقامي شين جي نالن جو اڀياس ته پاڻ وڌيڪ مستقل ۽ تاريخي حيثيت وارو آهي. ٿي سگهي ٿو ته سنڌي ٻوليءَ جي قدامت جي ڄاڻڻ لاءِ هي طريقو به ڪارگر ثابت ٿئي.

هن طرح معلوم ٿو ٿئي ته

(۱) سنڌي ٻوليءَ جي قدامت جي باري ۾ اسان جا هن وقت تائين قائم ڪيل رايو خاص مدد ڪانه ٿا ڪن .

(۲) ڪنهن حد تائين اسان جي تحقيق جي ٻولي به درست نه آهي .

(۳) اسان اڃا تائين اهو فيصلو نه ڪيو آهي ته سنڌي ٻوليءَ جي ٻن بڻياد جي معلوم ڪرڻ لاءِ سائنسي يا وڌيڪ موزون طريقو صوتيات وارو آهي يا ڪو ٻيو .

اسان هن هيٺ بحث ڪي هن ڪتاب جي آخري ڀاڱي ۾ وري ڪيو آهي . هت اشاري طور اسان اهو لکڻ مناسب ٿا سمجهون ته لسانيات ۽ صوتيات جي بهترين طريقن کي اسان ڪارگر ۽ موزون طريقن سان ڪونه آزمايو آهي . ٻوليءَ جي سٺا جي باري ۾ ڄاڳالهه يقيني آهي سا آهي انسان جو يا آڳاٽي انسان جو تجربو . هي تجربو ماحول سان ٿيو هو ، ۽ انسان جو ماحول ان دور ۾ زمين، جانورن، پکين، پاڻيءَ ۽ اوزارن وارو ماحول هو . هن ماحول ۾ انسان ٻولي تڏهن ايجاد ڪئي جڏهن هن جون ضرورتون پوريون ٿيڻ لڳيون ۽ هن کي محنت جا جدا جدا طريقا اختيار ڪرڻا پيا . محنت جا اهي طريقا سپاويڪ طور تي بار کڻڻ، زمين ڪوٽڻ، شڪار ڪرڻ، مال چارڻ، مڇيءَ مارڻ ۽ جنسياتي عمل جي وسيلي تسڪين حاصل ڪرڻ جا طريقا هئا . ان ڪري سپاويڪ آهي ته ٻوليءَ جا بنيادي آواز به اهي آواز هوندا ، جيڪي محنت جي هنن طريقن سان لاڳاپيل ۽ سپاويڪ طور تي ڪيا ويا هوندا . هي آواز لازمي طور تي زمين، پٿر، پاڻيءَ، اوزارن، جانورن، پکين ۽ ماحول ۾ ان وقت موجود ٻين شين جي نالن ۾ موجود هئڻ گهرجن . ان ڪري اسان جو خيال آهي ته سنڌي ٻوليءَ جو بنيادي نمونو اڄ به اسان جي ماحول ۾ موجود آهي ۽ نه وياڪرڻ جي ڪتابن ۾ . هن ماحول جو اڀياس اسان اڳتي هلي پوئين حصي ۾ ڪنداسون . هت جن نالن جو ذڪر آيو آهي، سي تاريخي نالا آهن .

(۵) لوڪ راڳ-

”لوڪ راڳ عام ۽ ان پڙهيل ماڻهن جو اهو سريلو راڳ آهي، جنهن ۾ هاري ۽ ٻيا اهڙا ماڻهو، جيڪي رسمي موسيقيءَ جي تعليم کان واقف نه آهن، اهي حصو وٺن ٿا.“ (۹) اهڙيءَ ريت لوڪ گيت موسيقيءَ جو اهو طريقو آهي، جنهن جي اڀياس مان معلوم ٿو ٿئي ته

(۱) اهو عام ۽ قديم سازن تي ڳايو ويندو هو .

(۲) اهو ٽولن جي صورت ۾ گڏجي ڳايو ويندو هو .

(۳) ان ۾ عورتن ۽ مردن جي گڏيل شموليت هوندي هئي .

(۴) ان جي ڳائڻ ۾ ناچ (Dance) به شامل هوندو هو .

لوڪ ادب جي سلسلي جي ڪتاب نمبر سترهين جي مهاڳ ۾، جناب ڊاڪٽر بلوچ صاحب جن فرمائين ٿا ته ”ايترو چئي سگهجي ٿو ته لوڪ گيت (جيڪي لوڪ راڳ آهن)، عوام جي اجتماعي زندگيءَ جا اهڃاڻ آهن.“ (۱۰)

ڊاڪٽر صاحب جي هن راءِ مان معلوم ٿئي ٿو ته لوڪ راڳ ان وقت ٺهيا، جنهن وقت انسان ٽولن جي صورت ۾ يا اجتماعن جي صورت ۾ زندگي گذاري رهيو هو.

تاريخي شاهدين جي بنياد تي، اهو معلوم ٿئي ٿو سگهي ته انسان جي اجتماعي زندگيءَ جي انيڪ سببن مان اهم سبب هئا روزگار جا وسيلو. جڏهن ڪان انسان مال چارڻ جي زندگي اختيار ڪئي، هن کي هڪ هنڌ بستين (وستين)، واهڻن ۽ ڳوٺن ۾ رهڻو پيو. چراگاهه جيڪي ان وقت ڌرتيءَ تي الڳ الڳ هنڌن تي موجود هئا، اهي ماڻهن جي ٽولن کي پاڻ ڏانهن ڇڪي وٺي آيا. اهڙيءَ حالت ۾، مال چارڻ جي ڌنڌي جي نوعيت جي خيال کان آدم زاد انهيءَ ڳالهه جو پابند هو ته مڪاني زندگيءَ کي مدني زندگيءَ ۾ تبديل ڪري، ٻيءَ حالت ۾ مال ۽ جان جي سلامتيءَ لاءِ، چراگاهن جي کڏيل دولت (يعني چاري) جي منصفانه تقسيم ممڪن نه هئي.

اهڙيءَ ريت سپاويڪ طور تي مدني زندگيءَ جو بنياد پيو هو. هيءُ بنياد زمين جي وڌيڪ اڀياس ۽ ان جي زرخيزيءَ جي علم هئڻ سان گڏ وڌيڪ پختو ٿي ويو. هن ڳالهه چراگاهن سان گڏ زراعت جو سبب پيدا ڪيو. زراعت اختيار ڪرڻ مان موسمي فصل پيدا ٿيڻ لڳا. اهڙيءَ ريت سال جي ڪن مهينن ۾ هارين ۽ پورهيتن کي فرصت ملڻ لڳي، جيڪا هنن کي اڳ واري مال چارڻ واري دور ۾ ملي نٿي سگهي. فرصت جي انهن دورن ۾، آدم زاد وندر ۽ ورونهن جا ڪي وسيلو اختيار ڪيا، ۽ اهڙيءَ ريت لوڪ راڳ ۽ لوڪ ناچ جو بنياد پيو.

لوڪ راڳ ۾ لوڪ ناچ جو شامل هئڻ به سپاويڪ آهي، پر چئي نٿو سگهجي ته ٻنهي مان ڪهڙو اڳ ۾ وجود ۾ آيو هوندو.

لوڪ ناچ عام آدميءَ ۽ هاريءَ جو اهو ناچ آهي، جيڪو مضافاتي تهذيب ۾ پلجندو آهي. دنيا جي هر ملڪ کي لوڪ ناچ جي پنهنجي روايت آهي. اها روايت لوڪ راڳ ۽ لوڪ ناٽڪ جي روايتن سان گڏوگڏ قائم رهي آهي. ان روايت جي ابتدا اسان کي انسان جي زندگيءَ جي تمام آڳاٽن دورن (Primitive Times) ۾ ملي ٿي. اها روايت اهڙيءَ ريت وڃي ٿي ان دور ۾ پوي، جنهن دور ۾ مذهبي گيتن کي ڳايو ويندو هو. (۱۱) ڏٺو ويندو ته لوڪ راڳ ۽ لوڪ ناچ انسان جي ڪلچر جي ابتدائي دورن جي پيداوار آهن. اهوئي سبب آهي، جو انهن ۾ روايتي شاعريءَ جي برخلاف، آدم زاد جي

گڏيل سوچ، همت، زندگيءَ جي نمونن، محسوسات ۽ جذبن جو اظهار ٿيو آهي. انهيءَ بنياد تي ئي اهو سمجهجي ٿو ته لوڪ راڳن جو مواد (Text) انسان ذات جي تقاضائن کي پورو ڪري ٿو.

”لوڪ ڪلچر جيڪو لوڪ ناچ ۽ لوڪ موسيقيءَ ۾ زندهه رهيو آهي، ان جي ٻاڙ وڌيڪ هيٺ ويهي آهي ۽ ان جون حدون دنيا جي نقشي تي ڏيکاريل قومن جي حدن کان وڌيڪ ويڪريون آهن.“ (۱۲)

”لوڪ سنگيت جو قصو به اهڙو ئي آهي. لوڪ سنگيت انساني بنيادن تي انسانن جوڙيو آهي ۽ انسانن لاءِ جوڙيو ويو آهي. اڳتي به انساني سماجن ۾، لوڪ گيت کي انهيءَ ريت سان ۽ انهيءَ ئي روپ ۾ زندهه رهڻو آهي.“ (۱۳)

ڏٺو ويندو ته انهيءَ حالت ۾ لوڪ گيت، لوڪ ناچ، لوڪ سنگيت ڄڻ لازم ۽ ملزوم آهن ۽ انهن جي ناجي پيئي ۾ لوڪ ڪلچر ڪم آيو آهي. ڪن عالمن جو رايو آهي ته لوڪ راڳن کي ٻن قسمن ۾ ورهائي ٿو سگهجي:

(۱) ”وطن جي محبت جي جذبي تي ٻڌل راڳ،

(۲) زباني ادا ٿيندڙ راڳ جيڪي لکيل نه هجن.“ (۱۴)

مان پٺيان ٿو ته مغرب جا اڪثر عالم جيئن پڻ ڳالهين ۾ مشرق يا خود سنڌ کي بحث هيٺ ڪونه ٿا آڻين، اهڙيءَ ريت هو اسان جي لوڪ ادب جو اڀياس به ڪري ڪونه سگهيا آهن — لوڪ ادب جو اڀياس ته خود اسان وٽ ۱۹۵۵ع کان پوءِ شروع ٿيو آهي. اهو ئي سبب آهي جو ڪتاب نمبر ۱۷ ۾ ۵۵ صنفون آيون آهن، پر ته به همبوشيءَ ۽ ۽ سمن (سماع) جو ذڪر ڪونه آيو آهي. هي راڳ يا ناچ — راڳ به اهڙا آهن، جن کي ٽولن جي صورت ۾ ڳايو ويندو آهي.

جوزف شميللي صاحب لکي ٿو: ”فوک راڳ جي ڳاڻن ۾ گهڻا ماڻهو شامل ٿين ٿا، ۽ هر هنڌ ائين ٿئي ٿو.“ (۱۵)

ساڳي ڳالهه اسان جي لوڪ راڳن (لوڪ گيتن) سان به شامل آهي.

جيستائين فوک يا لوڪ راڳن جي تقسيم جو سوال آهي، اسان ڏسي ٿا سگهون ته اسان وٽ اڄ به ان جا ڪيترا ئي قسم موجود آهن، پر مواد جي خيال کان انهن جي تقسيم جو ڪم مشڪل نه آهي. پر هي ڪم لوڪ ادب تي تحقيقات جو ڪم آهي. اسين هتي پنهنجي مقصد جي خيال کان رڳو لوڪ راڳ جي موضوع مان لوڪ ادب جي ڪن روايتن جي طرف اشارو ڪري ٿا سگهون.

مواد جي ڀڄ — گهڙ هر انهيءَ صنف ۾ ڏسي ٿي سگهجي، جنهن کي تحرير ۾ گهڻو آڳاٽو نه آندو ويو هو. ان ڪري اهو به وسهي ٿو سگهجي ته لوڪ راڳ ٻا

لوڪ گيتن جي ۷۵ صنفن جو هٿ آيل مواد اسان تائين پهچڻ کان اڳ هر ئي ڪيترين منزلن تي ڀڳو ۽ گهڙيو ويو هوندو.

هيءَ ڳالهه ”جمالو“ لوڪ راڳ يا لوڪ ناچ جي اڀياس مان معلوم ڪري ٿي سگهجي.

(۶) جمالو

جمالو لوڪ راڳ جي ٻاري ۾ چڱيون خاصيون روايتون موجود آهن.

(۱) جمالو پورهيتن جو راڳ —

هن روايت پٽاندر اصل منيد يا ورائو آهي ”هيج - مان - لو“. اهڙيءَ طرح لفظ ”هيج“ خوشيءَ جي معنيٰ ۾ ڪم آيو آهي ۽ ”هيج مان“ جي معنيٰ آهي وه واه، بهاريون ٿي ويون، اسان ڏاڍو خوش آهيون ۽ ”لو“ ڏنڪ جو آواز آهي، جنهن مان هن لوڪ راڳ يا لوڪ ناچ، راڳ جي ادائگي يا ادا (Presentation) جو اهڃاڻ ملي ٿو. هن خيال کان :-

(۱) ”جمالو“ لوڪ ناچ - راڳ اسان جي پورهيتن جو راڳ آهي.

(۲) اهو اسان جي مدني زندگيءَ جو اهڃاڻ آهي.

(۳) اهو اسان جي پورهئي جي شان ۽ پورهيتن جي محبت واري جذبي جو راڳ آهي.

(۴) اهو اسان جي امداد باهميءَ واري ۽ گڏجي ڪم ڪرڻ واري جذبي جو راڳ آهي.

(۵) اهو اسان جي ڀوڪيءَ راهيءَ واريءَ زندگيءَ جو راڳ آهي.

(۲) هن نظريي تي اعتراض —

۱ - لوڪ گيتن واري ڪتاب ۾ جمالو جا جيڪا فقرا گڏ ڪري هڪ هنڌ آندا ويا

آهن، انهن کي پڙهڻ مان معلوم ٿو ٿئي ته سواءِ لفظن ”هيج مان لو“ جي اهو راڳ اسان جي پورهئي واري سماج جو اهڃاڻ ڪونه ٿو ڏئي.

۲ - جمالو جي مواد ۾ ڪٿي به هيج - مان - لو ڪونه ٿو اچي. اصل ۾ سڄيءَ سٺا

۾ ”هوجمالو“ ٿو اچي. هاڻي ڇاڪاڻ ته ”هو ۽ هي“ جي آوازن ۾ بنيادي فرق آهي، اهو

وسهي نٿو سگهجي ته هو جمالو ۽ ”هيج مان لو“ هڪ ئي سٺا جون ۾ صورتون آهن.

۳ - جيڪڏهن اهو مڃيو ويندو ته هي راڳ پورهيتن جو راڳ آهي ته پوءِ هن راڳ

جي ادائگي جنهن ۾ سر ۽ تال سان گڏ ناچ جا گر به اچن ٿا، سا اهڙي هئڻ گهرجي،

جنهن سان پورهئي جي حالت ۾ جسم جي چرپر يا عضون جي تال (Tone) جو به لاڳاپو

قائم ڪري سگهجي. هاڻي پورهئي جي شڪلين ۾ روينيو، لاپارو، ڪاٺي، هر ۽ ڇاٽي

خاص پورهئي جا نمونا هئا. هن خيال کان پورهئي جي هنن نمونن ۾ انساني جسم جي جا

چرپر ٿئي ٿي تنهن جي تال جمالي جي گيت جي مروج تال سان ڪانه ٿي لڳي، پر ان جي

ابتڙ همرچو (هم رچوڙي لا) وارا لفظ انسان جي رفتار يا ان جي لاٻاري يا ڪاٺيءَ واري

پورهئي جي حالت ۾ ان جي جسم چرپر کي وڌيڪ ويجهو آهن. هن مان معلوم ٿو ٿئي

ته بنيادي طور تي جمالو پورهئي وارو راڳ نه آهي.

۴ - هر جڳهه هن روايت جا ماهر عالم * (Experts) اهو ٿا مڃن ته هي راڳ رڳو پورهئي جي جشن جو راڳ آهي ۽ نه پورهئي جي نموني جو، ته پوءِ به هن حالت ۾ اعتراض اهو ٿو اٿي ته ڇاڪاڻ ته هن راڳ ۾ ڪٿي به انسان جي اجتماعي زندگيءَ ظاهر ڪرڻ وارو مواد ڪونه ٿو ملي. اسان هن راڳ کي جشن (Ceremony) وارو راڳ يا ڏن وارو راڳ (Ceremonial) چئي نه ٿا سگهون.

(۲) جمالو گم ٿيل جمال يا جمالي جو راڳ -

هن روايت مطابق اهو ٻڌايو ويو آهي ته اتر جو ڪو ماڻهو هو جمال يا جمالو، جو پنهنجي ساٿين کان وڇڙي ويو ۽ هيٺ وڃي لاڙ ۾ جتن سان گڏ گذاريائين؛ ڪجهه وقت کان پوءِ جڏهن موٽي آيو، تڏهن سندس ساٿين سک وارن خوشيون ڪيون، ناچ ڪيائون ۽ ٻن سندس نالي تي گيت ڳايائون.

هيءَ روايت ڊاڪٽر بلوچ صاحب جن ٻڌ جي بنياد تي نقل ڪئي آهي، ۽ ”لوڪ گيت“ ڪتاب جي صفحي ٽٺي تي اچي ٿي.

هيءَ روايت ٿوريءَ لفظي ڦير ڦار سان جناب الله بخش ٽالپر پنهنجي ڪتاب ”سنڌي لوڪ ادب جي ارتقا جي تاريخ“ واري ڪتاب ۾ به آندِي آهي. هيءُ ڪتاب سنڌالاجيءَ ڇپيو آهي ۽ ڊاڪٽر صاحب جو تاليف ڪيل ڪتاب سنڌي ادبي بورڊ ڇاپيو آهي. هن طرح سنڌ جي ٻين تمام وڏن ادارن هيءَ روايت رڪارڊ ڪئي آهي، جن ”جمالي“ جي بحث جو ٿوڙ ڪري ڇڏيو آهي.

هن روايت تي اعتراض -

۱ - جمالو سالن بلڪ صدين کان هڪ لوڪ ناچ - راڳ جي صورت ۾ ڳايو ۽ وڃايو ويو آهي. اهڙيءَ حالت ۾ اهو راڳ لوڪ ادب جي هڪ روايت بڻجي چڪو آهي. ۽ هاڻي ان کي روايت واريءَ سچائيءَ جي سند (Authority) حاصل ٿي چڪي آهي. اهڙيءَ حالت ۾ ضروري آهي ته ان جو بنياد ڪنهن اهڙي اهم ۽ قومي يا اجتماعي ڪارنامي تي هجي، جنهن کي ٻن اهو سچ حاصل هجي، جيڪو روايت بڻجي سگهي. هن حالت ۾ سچ يا ته تاريخي هئڻ گهرجي يا پرمي زندگيءَ (Myth) تي ٻڌل هجي يا وري اعتقاد تي ٻڌل هجي.

بحث هيٺ روايت جي مفهوم تي غور ڪبو ته معلوم ٿيندو ته هن روايت کي ذڪر ڪيل ٽنهي قسمن جي سچائيءَ مان ڪا به حاصل نه آهي. تاريخ هن روايت جي تصديق ڪانه ٿي ڪري. ”مٿ“ هن روايت جي تصديق ڪانه ٿي ڪري، ڇو ته مٿ ته انسان جي

* هيءَ روايت زباني طور تي مون کي جناب محمد ابراهيم جويي وٽان ملي.

روحاني ۽ جذباتي زندگيءَ جي هڪ مجموعي صورت هوندي آهي ۽ ان جو تصور هميشه اجتماعي هوندو آهي. اهڙيءَ ريت اعتقاد (Belief) به هن روايت جي پٺڀرائي ڪون ٿو ڪري.

۲ - جمالي ڪي هن روايت ۾ ڪابه سماجي شخصيت نه سمجهيو ويو آهي. اتر جو ڪوبه ماڻهو جمالو لاڙ هليو ويو ۽ جڏهن موٽي آيو تڏهن خوشيون ملهائون ويون ۽ اهو راڳ ڳايو ويو جيڪو صدين تائين هڪ روايت جي صورت ۾ زندهه رهيو — هيءُ ڳالهه بي بنياد آهي.

شايد هن ڪمزوريءَ کي جناب الله بخش ٽالپر محسوس ڪيو هو، ان ڪري هن جمالي ڪي شهيد ۽ تيرانداز ڪري پيش ڪيو. پر ان هوندي به ٽالپر صاحب هن روايت جي ڪمزوري پوري ڪري نه سگهيو، ڇو ته جمالي جي تيراندازيءَ واري شخصيت به مٿي ذڪر ڪيل ٽن قسمن جي سچائيءَ جي آڌار تي ثابت نه ٿي ٿئي.

اسان جو خيال آهي ته هيءَ شخصيت رڳو تڏهن روايتي بڻجي سگهندي، جڏهن اسان جمالي جي ڪردار سان ڪونه ڪو اهم واقعو يا ڪونه ڪو سماجي ڪردار وابسته ڪنداسون.

۳ - هيءَ روايت جمالي راڳ جي رڪارڊ تي آبل مواد جي ڪيترن ئي نقطن سان رڳو نه فقط يعني ”جمالو“ ۽ ”لاڙ“ خيال ۾ رکي ٿي. هيءَ روايت ڪيترائي ٻيا نقطا خيال ۾ نه ٿي آئي، مثال طور ”لڙي اچڻ“ معنيٰ ”رستو مٽائي پئي پاسي کان اچڻ“ وغيره.

۴ - هي روايت سوني منڊيءَ وارو (Crest) رتبو ۽ جتن جي قدامت ۽ قومي اهميت وارو تصور خيال ۾ ڪونه ٿي آئي.

”جمالي“ جي اصل روايت کي سمجهڻ ۾ دشواريون —

غور سان ڏٺو ويندو ته معلوم ٿيندو ته مٿي جيڪي به رايا يا روايتون اسان ”جمالي“ جي باري ۾ نقل ڪري بحث هيٺ آنديون آهن انهن جي هلاڪي ۽ بي وزن هئڻ جا ڪي سبب آهن. اهي سبب اسان هيٺ ڏيئي رهيا آهيون:

(۱) جمالي راڳ ڪي اسان ان جي گڏ ڪيل مواد جي روشنيءَ ۾ نه پر ڪيو آهي.

(۲) جمالي جي حالت ۾ به اسان اهو خيال نه ڪيو آهي ته پراڻا راڳ هلندي هلندي

سپاوڙڪ طور تي بدليا رهندا آهن ۽ انهن ۾ انفرادي صلاحيتن جي ڪري جيڪا

ماحول جي بدل بدل ٿيندي آهي، اها نئون راهون ٺاهيندي آهي.

(۳) جمالي جي مواد گڏ ڪرڻ کان اڳ به اسان وٽ لوڪ ادب جي انيڪ ادبي

روايتن مان ڪنهن جو به تصور موجود ڪونه هو.

(۴) جمالي جي روايت جا جيڪي راوي آهن، انهن مان گهڻا نه جمالي ڳالڻ وارا هئا ۽ نه لوڪ راڳ يا لوڪ ادب جا خاص محقق ۽ نقاد هئا.

(۵) ان وقت اسان جي سامهون مقصد رڳو اهو هو ته مواد جي سهيڙ ڪجي؛ ان ڪري اسان ان وقت ڇنڊ ڇاڻ جي سڌريل طريقن کي آزمائي نه ٿي سگهياسون؛ ۽ ان ڪري ممڪن آهي ته مواد جي ترتيب واري مقام تي اسان هن راڳ جا ڪي اهم فقرا ڇڏي ڏنا هجن.

(۶) جمالي جي باري ۾ راءِ قائم ڪرڻ وقت اسان لوڪ گيتن جي سڄي مواد تي به غور ڪونه ڪيو هو. اسان اهو نه ڏسي سگهيا هئاسون ته ”جلال، جوڌائي ۽ جلالِي“ جهڙا ٻيا لوڪ گيت به آهن، جيڪي پڻ جمالي جهڙا ۽ ساڳيءَ ئي روايت وارا گيت آهن ۽ اهڙيءَ ريت هنن سڀني جي بنياد تي، لوڪ ادب جي ڪا روايت به قائم ٿي سگهي ٿي.

(۷) اسان اهو به غور ڪونه ڪيو هو ته، روايت جي قدامت جي دليل طور ڪهڙا فقرا اسان جي وڏي مدد ڪري ٿا سگهن.

هنن دشوارين کي خيال ۾ رکندي ڏسبو ته معلوم ٿيندو ته ڪيتريون ئي ثابتيون ته اسان پاڻ وڃائي ويا آهيون. اهڙيءَ ريت اسان جي لاءِ رستو رڳو اهو وڃي بچيو آهي ته اسان جيڪو مواد تحرير هيٺ آندو آهي، ان تي ٻيهر غور ڪريون.

(۷) جمالو ۽ سوڀيا يا رتبي واري روايت (Crest Tradition)

(۱) مواد جي خيال کان جمالو ناچ - راڳ جا ٻيا فقرا آهن: ”جنهن کي سوني منڊي ڇيڇ ۾“، ”جيڪو لڙي آيو لاڙ ڏانهن“، ”منهنجو جمالو جتن سان“، ”جنهن جا وار گهنڊيدار لا“، ”جنهن جون اکيون رب رکيون“، ”جنهن جا ڏند دلبنڊ لا“، ”جيڪو مور شهزور لا“ (هي پويون فقرو مواد ۾ شامل ڪونهي پر روايت ۾ آهي). هنن ڦٽن تي ويچار ڪبو ته معلوم ٿيندو ته مواد جي شاهديءَ جي آڌار تي جمالو راڳ رتبي يا سوڀيا واريءَ روايت (Crest Tradition) جو راڳ آهي. رتبي ۽ سوڀ واريءَ روايت مطابق سوڀياري يا پهلوڻ جي لاءِ آفرينون ۽ شاباشون هونديون هيون. انگريزيءَ ۾ بيولف (Beowulf)، يونانيءَ ۾ اوڊيسي (Odyssey)، پارسيءَ ۾ سڪندر، دارا ۽ رستم، سنڌ ۾ دودو، دولهه، بهڳڻ ۽ شهزور - اهي سڀ نالا هاڻي رتبي واريءَ روايت جون علامتون آهن.

اسان جي سماجي تاريخ جي شاهديءَ جي آڌار تي چئي ٿو سگهجي ته اسان جي سماج ۾ سوڀ واريءَ حالت ۾ سوڀياري کي جيڪا ڀڳ ٻڌائي ٿي وڃي، اها هڪ قسم جو

موڙ (Crest) يا سوپ جو اهڃاڻ آهي. هن طرح ٻين ملڪن ۾ به سوپ جي ڪٿا (Crestle gend) جي آڌار تي ڪهاڻيون ۽ مهاڪهاڻيون ٺهيون آهن. اسان وٽ دودي پهلوان وارو لفظ به سوپ واريءَ روايت جو اهڃاڻ آهي.

شيڪسپيئر چرڊ - ۲ واري ناٽڪ جي پهرئين منظر ۾ ئي لفظ ”ڪريست - فالن“ (Crestfallen) ڪم آندو آهي.

چوي ٿو:

”ڇا مان پنهنجي پيءُ جي اڳيان ٻي سوپو ٿي پيش ٿيندس!“
 ’ڪريست‘ جي هن مفهوم جي حالت جي خيال کان ڏٺو ويندو ته معلوم ٿيندو ته پڳ ۽ سوني منڊي اسان جي سماج ۾ رتبي جا اهڃاڻ آهن. سوني منڊيءَ جو جيڪو مفهوم اسان جي ڳچن يا سهرن ۾ اچي ٿو، اهو به اهوئي آهي. هن طرح مڱڻي جي وقت تي گهوٽ ۽ ڪنوار جي وچ ۾ منڊين جي مٿاسا به ڪريست روايت آهي، جنهن ۾ مرد جي ڪريست کي عورت ان جي اصلي صورت ۾ ئي قبول ڪري ٿي. اهڙيءَ ريت سوپ، شاديءَ يا مڱڻي جي وقتن تي هارڻ پائڻ ۽ ٻاراڻن جي رسم به ڪريست روايت جو اهڃاڻ آهي.

اهڙيءَ ريت جمالي راڳ جي مواد جي ڪيترن ئي قرن کي آڇ راڳ جا اصل فقران ٿو سمجهان — مثال طور ”ساڻو لڪڻ“ اسان جي سماجيات جي خيال کان ڪريست ٿي نٿو سگهي، پر موڙ، ڳانو، منڊي، چلو، ويڙهه ۽ ڳاڻي ۾ ٻڌل چلو سڀ ڪريست روايت جا اهڃاڻ آهن.

وڏي ڳالهه ته ڪريست جو تعلق ڪنهن نه ڪنهن سماجي ڪارنامي سان هوندو آهي. اهوئي سبب آهي، جو اسان سوپ ۽ شاديءَ جي ڪن رسمن کي ڪريست ٿا سمجهون.

اڃا به وڏي ڳالهه اها آهي ته ڪريست جو جيڪو اهڃاڻ اسان کي ڳچن ۾ ملي ٿو، اهو عورت جي آواز ۾ مهريءَ جي واٽان ڳايو ٿو وڃي.

سنڌي سماج ۾ عورت ۽ مرد جي تعلقات جي خيال کان مناسب به ائين آهي ته پيڻ، ماءُ، چاچي، مامي، پٽي، سوٽ ۽ پاجمائي گهوٽ ڪسي ۽ مرد کي رتبي وارو سمجهن.

اسان جي سماج ۾ سهر يا ڳچ ڪنوار پاڻ ڪانه ٿي ڳائي. ڪنوار لاءِ سهر ڳائڻ هڪ ٽابو (Taboo) آهي. پر باقي ماڻيائين جي لاءِ سهر ڳائڻ ٽوٽم (Totem) آهي. پرڻي کي جيڪو اسان سوپ جو تصور ڏيون ٿا، انهيءَ کي سمجهڻ به ضروري آهي. اسان جي سماج ۾ هر مرد پنهنجي عورت يا پنهنجي ڪنوار يا پنهنجي وڏيءَ جي آڏو

هائ ڪي ”رتبي وارو“ ۽ ”مثالين درجي وارو“ سمجهي ٿو. اهڙيءَ ريت اسان جي سماج ۾ هر عورت پنهنجي مڱيندي يا پنهنجي گهٽ ڪي مور ۽ شهزور ٿي سمجي. اهڙي تصور آهي، جيڪو اسان سهرن ۽ ڳيچن ۾ ظاهر ڪريون ٿا. مثال طور گهٽ ڪي هوت، پنهنون، رائو، دودو، ڄام، جراڙ ۽ رانجهن سڏيو ويو آهي. هي سڀ نالا مثالي (Legendry) آهن. اهڙيءَ ريت ڪنوار ڪي به ڪن مثالي نالن سان ياد ڪيو ٿو وڃي.

پرنڻي جي موقعي تي گهٽ سان گڏ هڪ ٻيو مرد (گهڻو ڪري ان جو ڀيڻيو) هٿ ۾ تلوار، ڪاٽي يا ڪا ٻي اهڙي شيءِ کڻي هلندو آهي. هن مرد ڪي ٿوري وقت لاءِ ”آهنر“ چيو ويندو آهي. هن مرد جي حيثيت ان وقت اهڙي سپاهيءَ جهڙي هوندي آهي، جيڪو محافظ دستي جيان سڀ سالار جي اڳ ۾ هوندو آهي. پرنڻي جي هيءَ سڄي ساري رسم هڪ وڏي واقعي جهڙي آهي. اهڙيءَ ريت ڳيچن ۾ ”وڻي ماڻن“ ڪي به وڏو واقعو ڪري پيش ڪيو ويو آهي. اهڙيءَ حالت ۾ مرد ڪي شان مان وارو ۽ سويپارو سمجهيو ويو آهي. اهڙي سبب آهي، جو غسل کان پوءِ مرد ڪي پيءُ يا گهر جو وڏو ڀڳ پيش ڪندو آهي. موڙ ٻڌڻ به ڪريست هائ واري رسم آهي. اهڙيءَ ريت خوشبو به ڪريست آهي. مثال طور عطر، عنبر، گلاب جو پاڻي، مشڪ ۽ زعفران.

هنن بيانن تي ”جمالو“ جي باري ۾ اسان جي راءِ اها آهي ته

- (۱) جمالو ناچ - راڳ (Dance - song) آهي.
- (۲) ان جو بنياد اسان جي سماجي ڪريست روايت (Crest Tradition) تي آهي.
- (۳) اهو ڪريست (فتح) وارو رتبو آهي، جنهن جو تعلق ڪنهن وڏي جنگي ڪارنامي سان آهي.

(۴) ان جا بنيادي ۽ اصلي فقرا اهي آهن، جيڪي اسان مٿي ڏيکاري آيا آهيون.

ڪريست جي وڌيڪ اڀياس مان معلوم ٿئي ٿو ته

(۱) ڪريست سهرن، ڳيچن، ناچ ۽ راڳن ۾ موجود آهي.

(۲) ڪريست ڪي گهڻو ڪري عورتن ڳايو آهي.

اهڙيءَ ريت ”جلال“ گيت جا فقرا آهن :-

سانوري صورت وارا جلال،

مٺيءَ ٻوليءَ وارا جلال،

او جلال، اڀرندي کان اڻ رڙيو آهي،

او جلال، سمجهيم ته ٻرديسي گهر آيو آهي.

هت ”ٻرديسي“ جمالي جهڙو آهي.

اهڙيءَ ريت جلالو گيت جا فقرا آهن :-

اي سڪي، جلالو هن ديس ۾ آيو آهي.

اهي سڪي، جلالو ميدانن تي آيو آهي.

اي سڪي، جلالو جبلن تي آيو آهي.

اهڙيءَ ريت جوڌاڻي گيت جا فقرا هي آهن :-

جمال شاهه جوڌاڻي جي واٽ نهاريان پيئي.

اتر طرف کان سرخي گهوڙي پيئي اچي.

ڳاڙهو اٺ، جنهن تي پتل جو پاڪڙو آهي.

ڏينهن تنو آهي، سڀرو ستو آهي.

هنن ففرن سان گڏ ٻيا فقرا اهي آهن، جيڪي سڪايل عورت پنهنجي زبان سان

پنهنجي لاءِ ٿي چوي. هنن ففرن جو مواد انتهائي جذباتي آهي، ۽ معلوم ائين ٿو ٿئي ته

اهي لفظ ڪنوار جي جذبن جو اظهار ڪن ٿا.

هنن شاهدين جي بنيادن تي ثابت ٿو ٿئي ته

(۱) جمالو، جلالو، جلال، جوڌاڻو سڀ هڪ ئي روايت جا گيت آهن.

(۲) هي سڀ گيت سنڌي لوڪ ادب جي ڪريست روايت تي ٻڌل آهن.

(۳) هنن گيتن مان عورت ۽ مرد جي سماجي لاڳاپن جو اظهار ملي ٿو.

(۴) ڪريست روايت اسان جي سماجي تاريخ ۽ ادب جي اڀڙي پختي روايت آهي،

جو اها اڄ سوڌو پنهنجو ڪم ڪري رهي آهي.

(۸) جمالو ۽ جت

سنڌي سماج ۾ جت قوم کي جيڪا قدامت ۽ رتبو حاصل آهي، اهو اڃا سوڌو تاريخ

جي صفحن تي ڪونه آيو آهي. سومار علي سومار، جيڪو مضمون ”جرمن عالم ۽ جت قوم“

جي نالي سان لکيو آهي، ان ۾ جت قوم جي قدامت ثابت ڪرڻ جي ڪوشش ڪئي ويئي

هئي. خبر ناهي ته جرمن عالمن پاڻ جت قوم لاءِ ڇا لکيو آهي (ڏسو ضميمو ۱). سنڌي

ٻوليءَ ۾ جت قوم کي اهڃاڻوي معنيٰ به آهي. هن معنيٰ جي خيال کان ”جت“ کي هڪ

رتبو ملي ٿو ۽ اهو رتبو ڪن هنڌن تي ڪريست جهڙو آهي—”جيئل جتن جي لڳي جيءَ

۾ جهوري“. انهيءَ خيال کان جيڪڏهن اسان جتن جي قدامت ثابت نه ڪري سگهون، ته

”جت“ لفظ مان جيڪو ڪريست وارو تصور اسان جي سماج ۾ موجود آهي، اهوئي اسان

لاءِ ڪافي آهي.

پر هونئن تاريخي اعتبار کان جتن جي قدامت کي به ثابت ڪري سگهجي ٿو.

زط، جت (جات)

رسالت جي دور ۾ عرب ۾ هند ۽ سنڌ جون جدا جدا جماعتون رهنديون هيون. اهڙيءَ ريت زط، جات، ميد، سياپي، اسورا، اهامرا، ياسرا، ۽ تڪاڪرد (ٺاڪر) سنڌ جي جدا جدا قومن ۽ گروهن ۾ شامل هئا.

زط، جات ۽ جت هندستان جي هڪ مشهور ۽ جنگي قوم هئي. هيءَ قوم سنڌ کان وٺي مڪران تائين پکڙيل هئي. هيءَ قوم بلوچستان ۾ ۽ پنجاب ۾ به آباد هئي. عرب ڏانهن هنن قومن جي لڏ پلاڻ به انهن رستن سان ٿيندي هئي.

اهڙيءَ ريت ميد به ساحلي علائقي جا هندستاني ٿورو هئا، بعد ۾ عربن انهن کي مغلوب ڪيو هو. هي ماڻهو ايران جي فوج ۾ ڀرتي ٿي، عرب ويندا هئا، ۽ اتي به ساحلي علائقي ۾ رهندا هئا.

جت، جن کي عربيءَ ۾ ”زط“ چيو ٿو وڃي، سي ڪاري رنگ جا ۽ اصلوڪا سنڌي ماڻهو هئا. ”لسان العرب“ ۾ اچي ٿو:

”زط سنڌ جا رهاڪو ڪارا ماڻهو آهن. هڪ روايت اها آهي ته زط لفظ هندي لفظ جت جي بگڙيل صورت آهي. هيءَ قوم سنڌ ۽ هند جي قومن مان هڪ آهي.“

(”لسان العرب“ جلد ۷، صفحو نمبر ۳۰۸)

اهڙيءَ ريت علامہ محمد طاهر ”مجمع بهار الانوار“ ۾ لکي ٿو ته ”جت ڪاري رنگ جا سنڌي ۽ هندستاني آهن.“

طريح نجفيءَ ”مجمع البحرين“ ۾ گهڻو ڪري ساڳي عبارت آندي آهي، پر آخر ۾ لکيو اٿس: ”زط هندستاني آهن. هي لفظ جت جي بگڙيل صورت آهي ۽ واحد زطي ٿيندو اٿس.“

تمام پراڻو علم نسل جو ماهر ۽ يمن جي تاريخ جو عالم ابو محمد عبدالملڪ بن هشام، جائن کي وچ ايشيا جي قومن ۾ شمار ڪري ٿو ۽ ٻڌائي ٿو ته ”جات بنو يافث ۾ شامل آهن.“ يافث پيغمبر نوح عليه السلام جو پٽ هو. ٻئي هنڌ اهو ٻڌايو ويو آهي ته قباد جي حوارين ۾ زط به شامل هئا. قباد ايران جو بادشاهه هو. هن طرح معلوم ٿو ٿئي ته جت سنڌ مان ايران ۾ هليا ويا هئا، ۽ پوءِ اتي ويڙهاڪ ۽ سورهي هئڻ جي بنياد تي فوج ۾ شامل ڪيا ويا هئا.

هندستان ۾ جائن جو علائقو

جن جائن لاءِ تاريخدانن لکيو آهي ته قديم زماني کان عرب ۾ مقيم هئا، تن جي لاءِ چيو ويو آهي ته اهي مڪران ۽ سنڌ جي پرڳڻن ۾ سون ميلن جي علائقي ۾ رهندا هئا. هڪ عالم ايران مان سنڌ ۾ ايندڙ رستن جو تفصيل ٻڌائيندي لکي ٿو: ”مڪران

جي ميدن واري علائقي کان وٺي منصوبه تائين، ٽي سو اوڻونجاهه فرسنگ جيترو مفاصلو آهي ۽ سڄو رستو جتن جي آباديءَ مان لنگهي ٿو. جت هن رستي جا معاف آهن. هر مشهور مورخ اصطخري سنڌ ۽ ملتان جي وچ واري علائقي کي به جتن جو علائقو سڏي ٿو.

ايران ۾ جائن جو علائقو

هندستان جا جاٽ عرب ۾ جدا جدا طريقن سان پهتا هئا. انهن مان ڪي ته بصري، عمان ۽ بحرین جي ساحلي علائقن ۾ آباد هئا. هي ماڻهو مالدار هئا. آڻ، ريون ۽ پڪريون چاريندا هئا. هر ڪي ايران جي بادشاهن جي فوجن ۾ شامل ٿيندا رهندا هئا ۽ اهڙيءَ طرح هي ماڻهو ايران ۾ به آباد ٿيا هئا. سوق اهواز کان فارس وهندڙ رستي تي سٺ ميلن جي فاصلي تي جائن جو وڏو شهر هو — ان شهر کي جتن جي نالي پٺيان زط چيو ويندو هو. ابن خردازبه هن شهر جو هنڌ ٻڌايو آهي. اصطخريءَ اقليم خوزستان جي وڏن وڏن شهرن جو ذڪر ڪندي لکيو آهي ته ”حومة الزط ۽ خابران ٻئي هڪ ئي علائقي جا نالا آهن. ٻئي شهر درياءَ جي ڪناري تي آباد آهن.“

جاٽ قابل ۾ به آباد هئا. ۽ انهن مان ئي پوءِ امام اعظم ابوحنيفه نعمان بن ثابت زوطي (زطي) جن پيدا ٿيا هئا.

عرب ۾ جائن جو علائقو

محقق بلاذري ”فتوح البلدان“ ۾ لکي ٿو: ”سياج يا جت (زط) ۽ الدغار ايراني فوج ۾ انهن جا قيدي هئا. انهن کي ايران وارن سنڌين ۾ شمار ڪري، انهن جي ئي ٽولي ۾ رکيو هو ۽ انهن کي لڏي آيلن جي حيثيت ڏني هئائون. جڏهن هنن فوجن اساوره جي مسلمان هئڻ جو واقعو ٻڌو، تڏهن آهي به ابو موسيٰ وٽ آيا ۽ ابو موسيٰ انهن کي به بصري ۾ آباد ڪيو.“

اهڙيءَ طرح بلاذري لکي ٿو: ”امير معاويي جتن ۽ سياجن مان ڪن کي شام ۽ انطاڪيا جي ساحلي علائقن ۾ آباد ڪيو هو.“ (۱۶)

جت مڪي ۾ به موجود هئا، مڪي جا ماڻهو انهن جا واقف هئا. عبدالله بن مسعود کان روايت آهي ته هن حضور ص جن سان گڏ هوندي، جتن کي مڪي جي پسگردائيءَ وارن علائقن ۾ ڏنو هو.

مديني ۾ به جت قوم جا ماڻهو زماني کان آباد هئا. انهن مان هڪ مسلمان طبيب حضرت عائشه رضه جو علاج ڪندي، ٻڌايو هو ته هن تي سندن ڪنهن غلام عورت جادو ڪيو هو.

عبدالله بن مسعود جي هڪ روايت ۾ جتن لاء چيو ويو آهي ته هنن جا وار وڏا هئا ۽ هنن جا جسم موڪرا ۽ ٿلها هئا. ”بخاريءَ“ ۾ اچي ٿو ته ”حضرت موسيٰ ڪنڪ ونو هو ۽ چڱي قد جو هو، جن ته جائن مان هو.“ اهڙيءَ طرح جڏهن هجري سن ۱۰ ۾ نجران جي بني حارث بن ڪذب جو هڪ وفد حضور صحن جي خدمت ۾ حاضر ٿيو، ته پاڻ فرمايائون: ”هي ماڻهو ته اسان کي هندستاني ٿا ڏسڻ ۾ اچن.“ (۱۷)

هنن روايتن جي آڌار تي جتن جي باري ۾ اسان جي معلومات جو ته هي آهي:

- (۱) جت سنڌ ۽ هند جا اصولڪا رهاڪو هئا.
- (۲) جت سنڌ جي اولانهن علائقن کان سواءِ، ملتان ۽ منصوره جي علائقن ۾ ۽ مڪران ۾ رهندا هئا.
- (۳) جت شڪل جا ٺاهوڪا ماڻهو هئا، سندن وار وڏا هئا، قد پورو هون ۽ ويڙهو هئا ۽ جسم سندن مضبوط هئا.
- (۴) جت ويڙهاڪ هئا، پر انهن مان ڪي سياستدان ۽ طبيب به هئا.
- (۵) جتن جي قوم سنڌ ۽ هند جي انهن پراڻين قومن مان هڪ هئي، جيڪي ڏندڻ، ۽ روزگار جي ڪري ايران ۽ عرب جي علائقن ۾ وڃي آباد ٿيون هيون.

هنن تاريخي روايتن جي بنياد تي نهايت ڀروسو سان چئي سگهجي ٿو ته: جمالو ناچ - راڳ، ڪنهن بهادر جت جي ڪنهن تمام وڏي ڪارنامي سان تعلق رکي ٿو، ۽ اهو ئي ڪارنامو آهي، جنهن جي بنياد تي جت قوم جي ڪنهن سورهيءَ جي شان ۾ ملڪي ماڻهن، يعني سنڌين، سندس روايت کي زنده رکڻ لاءِ هي لوڪ ناچ ۽ لوڪ راڳ جوڙيو آهي ۽ پوءِ تاريخ ان کي وري وري دهرايو آهي. هن طرح اسان جمالي گيت کي سوڀ جي روايت (Crest Tradition) چئي ٿا سگهون. پر آءٌ اڃان به پنهنجي موضوع ۽ مقصد جي خيال کان ائين ٿو سمجهان ته اسان لاءِ سنڌي ٻوليءَ جي شاهدي وڏي شاهدي آهي ۽ ان جي بنياد تي جتن کي اهيئي قدامت ۾ رتبو حاصل آهي: بس ڪنهن به هڪ گيت لاءِ سچ به ايترو ئي گهرجي.

”لاڙ کان لڙي اچڻ“ جو مفهوم رڳو ايترو آهي ته جمالو، موٽڻ وقت، وڃڻ واري رستي سان نه آيو هو پر اهو رستو ڇڏي، لاڙ مان ايندڙ ڪنهن رستي سان اتر سنڌ ڏانهن آيو هو. اهڙيءَ ريت اها هڪ غلط فهمي آهي ته جمالو لاڙ ۾ وڃي جتن سان گڏ رهيو هو.

(۹) لفظ جمالو

منهنجيءَ هن راءِ تي هڪڙو اعتراض اهو ڪري ٿو سگهجي ته مون پاڻ جمالي لوڪ گيت جي وڏي لفظ ”جمالو“ تي غور نه ڪيو آهي، ۽ ٻيو ته جمالو هڪڙو مسلمانڪو

نالو آهي ۽ عربي لفظ جمل يا جمال مان ٺهيو آهي: ان ڪري هيءَ روايت لوڪ ادب جي پراڻين روايتن مان نه آهي، ان ڪري هن لوڪ گيت جي قدامت ثابت ڪانه ٿي ٿئي. منهنجو خيال آهي ته هي اعتراض به جذباتي آهي.

(۱) پهرين ڳالهه ته ڪنهن به لوڪ گيت لاءِ ان جو عربن جي دور کان اڳ به هئڻ ضروري نه آهي.

(۲) ٻي ڳالهه ته اهو ضروري نه آهي ته عربي لفظ سنڌ ۾ ان وقت داخل ٿيا هجن جنهن وقت عربن سنڌ فتح ڪئي آهي. اسان کي معلوم آهي ته عرب ۽ سنڌ جي وچ ۾ لاڳاپا گهڻو آڳاٽا ئي قائم هئا. اهي لاڳاپا ته حقيقت ۾ مصر ۽ سنڌ جي قدامت جيترا پراڻا آهن.

(۳) اهو به ضروري نه آهي ته اڄوڪو لفظ جمالو هروڀرو عربي ٻوليءَ جو لفظ هجي. ادبي روايت ۾ ته لفظن جي آوازن تي لفظ ٺهندا رهندا آهن. ٿي سگهي ٿو ”جوڏاڻو“ جهڙي لفظ جي آواز لاءِ ۽ اچار لاءِ بعد ۾ ڪو لفظ ”جمالو“ ڪم آندو ويو هجي. اهڙيءَ ريت جلال ۽ جلالو جا لفظ به پوءِ ٺهيا هجن، اهو به ممڪن آهي.

اسان لاءِ وڏي ڳالهه لفظ جمالو نه، پر هن لوڪ گيت جي اها صورت آهي جنهن ۾ ڪريست (سوپيا) اڄ سوڌو موجود آهي.

(۱۰) لوڪ گيتن جون ٻيون روايتون

سنڌي لوڪ گيت جيڪي لوڪ راڳ به آهن ۽ لوڪ ناچ به، سي جهڙيءَ ريت اسان جي لوڪ ادب سلسلي جي ڪتاب ۾ اچن ٿا، انهن کي جدا جدا روايتن ۾ پرکي ۽ رکي ٿو سگهجي. اهي روايتون مثالن سان آڻڻ هن هيٺ لکان ٿو:

(۱) ڪريست روايت —

هن جا مثال مٿي اچي چڪا آهن.

(۲) آڪنڊ ۽ اڪير واري روايت —

هن روايت جو بنياد ”سڪڻ“ واري جذبي تي آهي. ان جا مثال هي آهن :-

جدائي ٿي جهوري، مورو، ڏيڻل ڏو، وڻجارو، گامن، ڍولو، ڍاٽيرو، ڪجيو، هاسل، لمڪيان ڙي لو، ڪونجڻ، چلو ۽ اڪير.

(۳) سماجي آسودگيءَ جي روايت —

ورسارو، چوماس، سالوڻ تيج، سنڌيڙو ۽ سونجيرو.

(۴) اعتقاد واري روايت —

سرور منجرو، پيرائو ۽ جاڳا.

(۵) رت جي رشتي واري روايت -

پيشو .

(۶) پورهئي جي عظمت واري روايت -

همرچو .

لوڪ گيتن جي هن قسم جي اڀياس مان فائدو اهو ٿو ٿئي ته

- (۱) اسان لوڪ گيتن کي ادبي طريقن سان سمجهي سگهنداسون .
- (۲) لوڪ گيتن کي پنهنجي ادبي تاريخ ۾ پورو مقام ڏيئي سگهنداسون .
- (۳) پنهنجي ماڻوڪي ادب جا روايتي بنياد معلوم ڪري سگهنداسون .
- (۴) لوڪ گيتن کي دنيا جي ادب جي تقاضائن پٽاندر سمجهائي سگهنداسون .
- (۵) لوڪ گيتن کي نصابي طور تي رائج ڪري سگهنداسون .

(۱۱) گيج (گيا يا سهرا) ۽ انهن جي سماجي حيثيت

گيج جو مواد (Subject matter) ايترو ويڪرو ۽ گوناگون آهي، جيترو اسان جو سماج . گيج وڏي ۾ وڏي سماجي ادبي صنف آهي - اهوئي سبب آهي، جو ان ۾ اسان جو گهڻي ۾ گهڻو ڪلچر، گهڻي ۾ گهڻو رواج (Custom) ۽ گهڻي ۾ گهڻو راڳ (Song) موجود آهي. گيج، گيتن جيان، ناچ راڳ به آهي، پر لوڪ ادب سلسلي جي سورھين نمبر ڪتاب (گيج) ۾ اهڙو ذڪر ڪونه ٿو ملي. هونئن سنڌ جي هر حصي ۾ دهل شرنا ٿي گيج اهڙيءَ ريت به ڳايو ٿو وڃي، جو ان جي هر حصي ۾ جهومر به شامل ڪجي ٿي. گهور جا گيج جنهن ۾ پني مراد تي مڱڻهار فقير ڪپڙو وڇائي يا جهولي جهلي پيهندا آهن، سي هر حال ۾ جهمر سان لاڳاپيل هوندا آهن - جهمر ۾، عورتون جهمر جي ڏانو جا سهرا ڳائينديون آهن ۽ انهن مان ڪي يا ڪا هڪ جهمر به هڻندي آهي. اهڙيءَ ريت ڪن هنڌن تي خود مڱڻهارن مان ڪو جهمر هڻندو ويندو آهي، ۽ ”ڏي لا“ يا ”ڏي الله“ چونڊو ويندو آهي، جنهن جو مطلب آهي ته ”هان گهور ڏيو.“

ڪن هنڌن تي اهڙيءَ حالت ۾ ”جمالو“ به ڪجي ٿو.

لوڪ ادب سلسلي جي ڪتاب نمبر ۱۶ کي اڳيان رکي، اسان گيج جو اڀياس

ڪنداسون ته معلوم ٿيندو ته گيج جون اهم روايتون هن ريت آهن :

- (۱) رواج
- (۲) لباس
- (۳) ڪريست (سوڀيا)
- (۴) رسم
- (۵) سينگار

- (۶) سر سنگيت
- (۷) ناچ
- (۸) اڪنڊ اڪير
- (۹) ڪاج يا ڪاچ
- (۱۰) گروهه، مائٽي يا پيڪا يا ساھرا (گروهه تعلقات)
- (۱۱) سماجي مسئلا
- (۱۲) عورتاڻو
- (۱۳) روزگار يا معاشي حالت
- (۱۴) ڪل ڀوڳ
- (۱۵) پٽ ۽ ڌيءَ جا تصور
- (۱۶) اخلاق ۽ ادب

اهڙيءَ ريت شايد هڪ ٻه ٻيون روايتون مقرر ڪري ٿيون سگهجن، پر هت صرف هڪڙي نئين بحث جي ابتدا جي طور تي اسان سورهن روايتون مقرر ڪري رهيا آهيون. هاڻي هن پڄاڻان اسان گهڻن جي مواد کي هنن سورهن روايتن ۾ ورهائينداسون. اجهو هن طرح:

(۱) رواج —

هن سري هيٺ اهي ڳچ آڻي ٿا سگهجن، جن جو تعلق پٽ جي جهنڊ لاهڻ جي رواج، چنڊيءَ جي رواج، طهر جي رواج، مڱڻي جي رواج، شاديءَ جي رواج ۽ نيڪيتيءَ جي رواج سان آهي.

(۲) لباس —

هن سري هيٺ اهي ڳچ آڻيا، جن جو تعلق ڪهوت جي ڪپڙن، جتيءَ، رومال، ڀڳ، بهراڻ، طري، مدريءَ، چادر، ٻوڇڻ، سندري، ۽ ڪنوار جي ڪپڙن، چنڊيءَ، رڻي، ڪهنبي، گچ، ٻڙي، آڳي، ٻلو، ٻلاند ۽ اهڙين ٻن شين سان آهي.

(۳) رسم —

هن سري هيٺ اهي ڳچ آڻيا، جن ۾ ڪنڊي وڍڻ، دلي پڙڻ، سرڪس ڪرڻ، ڏانئون ڏاڻڻ، تر مڻڻ، ڍڪڻي پيڻ، ڪاري تي ويهڻ، پير تي پير رکڻ، ٻلو ٻڌڻ، ٻلاند الڪائڻ، ٻلو ڏيئي ٻرڻاڻ ۽ اڳ ۾ ٿي هئڻ جو ذڪر ملي ٿو.

(۴) ڪريست (سوڀيا) —

هن سري هيٺ اهي ڳچ آڻيا، جن ۾ مينڊيءَ، موڙن، ڳاڻي، ڀڳ، خوشبو، هار، ٻوڇڻ، سندري، ڪٽ، هندوري، منڊيءَ، ٽائيٽ (تعويذ)، ڏوري، ڳام، قدم، ونيءَ مائڻ،

سنڌي ٻوليءَ جو سماجي ڪارج (۱۲۱) لوڪ ادب

ڪٽڻ، ڪٽي گهر موٽڻ ۽ لائين لهڻ جو ذڪر ملي ٿو، يا گهوڙي تي لانگ ورائڻ يا ٻانهن لوڙي هلائڻ ۽ ڪر ڪٽي هلائڻ جو ذڪر ملي ٿو.

(۵) سينگار —

هن سري هيٺ اهي ڪڇ آڻيا، جن ۾ زيورن، مسابڪ، غسل، اٺي هڻڻ، ڪپڙن پهرڻ، سڄ سينگارڻ، اڱڻ بهارڻ، خوشبوين ڇڻڻ، سير سرها ڪرڻ، ڪجل ٻائڻ، ڦٽي ڏيڻ، سينڌ ڪيڏڻ، سينڌ سرهي ڪرڻ، هارن ٻائڻ، ڳاڻي ٻڌڻ ۽ پهرجي هلائڻ جو ذڪر ملي ٿو.

(۶) سر سنگيت —

هن سري هيٺ اهي ڪڇ آڻيا، جيڪي سر ۽ سنگيت جي خيال کان جوڙيا ويا هجن، يا جن ۾ ڳائڻ وڃائڻ جو ذڪر آيل هجي.

(۷) ناچ —

هن سري هيٺ اهي سهرا آڻيا، جن کي نچڻ وقت ڳايو وڃي.

(۸) آڪنڊ يا اڪير —

هن سري هيٺ اهي سهرا آڻيا، جن ۾ ماءُ جي ڌيءُ لاءِ ۽ ڌيءُ جي ماءُ لاءِ، ڌيءُ جي پيڪن لاءِ، پيڻ جي پيڻ لاءِ، پيڻ جي پاءُ لاءِ سڪ جو ذڪر آيو هجي.

(۹) ڪاج يا ڪاڇ —

هن سري هيٺ اهي سهرا آڻيا، جن ۾ ڪاج يا ڪاڇ ڪرڻ، ڪارائڻ، ورهائڻ، خير خيراتون ڪرڻ، راج ٻرجائڻ، راج سڏائڻ، ميڙي مچائڻ جو ذڪر هجي.

(۱۰) گروه، ماڻهي يا پيڪا ساھرا —

هن سري هيٺ اهي سهرا آڻيا، جن ۾ عمومي طور تي ڳوٺ، ٻاڙي، ماڻهن، (Kinship or Kinsmen)، ماڻهي (Kinship)، پيڪن جي ٻاڙي، ساهرن جي در، وسين، واهڻ، سيرن، ڳوٺ جي ماڻهن، تر جي ماڻهن، پٽن، گسڻ، گهيڙڻ، واٽن، ويندڙن، پالڏين، ڏاڏائڻ، اباڻن، مارن، ميارن، مهنن ۽ ٻين اهڙين ڳالهين جو ذڪر آيو هجي.

(۱۱) سماجي مسئلا —

هن سري هيٺ اهي ڪڇ آڻيا، جن ۾ سس جي ظلم، سهري جي رکائپ يا ڏاڍ، ڏير جي ڏاڍائيءَ، پيڪن جي ڏوريءَ، مڙس جي مهنن، يتيم يا چوري هڻڻ، ننڍي هوندي لائون لهڻ، قيد يا بند ۾ رهڻ، ڀائرن جي منهن مٽي وڃڻ ۽ ٻين اهڙين ڳالهين جو ذڪر اچي ٿو.

(۱۲) عورتائو —

هن سري هيٺ اهي سهرا آڻيا، جن ۾ ڪنوار جو عورتائو روپ نروار ڪيو ويو هجي، ان روپ ۾ ڪنوار مڙس کي موھي ٿي، مرڪي ٿي، شرمائجي ٿي، اک مٽي نٿي ڪٽي،

منهن ڏيکي ٿي، مڙس سان اک کڻي نٿي ڳالهائي، سس ۽ سهري کان به منهن ڏيکي ٿي، پاڙي وارين کان لڪي ٿي، منهن ڏيکارڻ جا ٻڌا (موڙو) ٿي وٺي. (۱۳) روزگار يا معاشي حالت —

هن سري هيٺ اهي سهرا آڻيا، جن ۾ وٺڻ، آبادين، بهارين، انبن، ڪوٺڙن، ٽوٽن، باغن، ٽوٽن، برساتين، مينهن، واهوندين، گنجن، برڪتن، ۽ پاڙي جي خوشين جو ذڪر هوندو.

(۱۴) ڪل ڀوڳ —

هن ۾ هٿ ڇڏائڻ جي اٽڪل، جهنڊي پائڻ، گهڻا تر مٿي وڃڻ، ڏکڻي ڀيڻ جي اٽڪل، پير جي مٿان پير رکڻ جي اٽڪل، ۽ ٻين اهڙين اٽڪلن ۽ چرچن جو ذڪر اچي ٿو. (۱۵) پٽ ۽ ڌيءَ جا تصور —

هنن تصورن تي ٻڌل اهي ڪيچ آهن، جن ۾ پٽ ۽ ڌيءَ جي ٻڙن، مڱائڻ، ونوڻ، ۾ ويهائڻ، ڄڻ، ٺيڻ ۽ پهرائڻ جي تصورن جو اختلاف ڏيکاريو ويو آهي. (۱۶) اخلاق ۽ آداب —

هن سري هيٺ ٽوٽن، ٿاڻو، سايقي ۽ نصيحت، ادب، نياز لوڙت، گهر اوجارڻ، پيڪا ۽ ساھرا ملهائڻ، مڙس جي عزت رکڻ، لوءِ نه لڄائڻ، پاڻ موڪائڻ، مري مٿي ٿيڻ، گهر نه ڇڏڻ، ليڪو نه لنگهڻ، سختين سهڻ، پورهئي ڪرڻ، سات ٺيڻ، ڪاٺ جي پائڻ ۾ هڻڻ، مڙس کان اڳي مرڻ، مڙس جي هڻڻ ۾ سرهي ٿيڻ ۽ ٻين اهڙين ڳالهين جو تصور ملي ٿو. (نوٽ :- ٽوٽن، ٿاڻو، سماجي مسئلن، ڪريست، پاڙي ۽ پورهئي سان محبت، آداب، اخلاق، رسم ۽ رواج جي باري ۾ نظرياتي بحث هن سلسلي جي پهرئين ڀاڱي ۾ اچي چڪو آهي.)

ڪيچ جي هنن روايتن تي هڪ خصوصي نظر ڪجي، ته معلوم ٿيندو ته ڪيچ جي سڃي ۽ جنس (Genre) يا صنف ۾ ڪي روايتون وڌيون ۽ گهڻيون طاقتور آهن. اهي روايتون اسين هن هيٺ خصوصي بحث جي خيال کان آڻيون ٿا:

(۱) ڪريست (Crest)

(۲) رواج (Custom)

(۳) لباس (Costume)

(۴) زينت ۽ رڻب (Colour)

(۵) اڪير (Craving)

هنن پنجن روايتن مان ڪريست ۽ اڪير واري روايت ته لوڪ گيتن ۾ به طاقتور

آهي ۽ وڏو ڪم ڪري ٿي. اهڙيءَ ريت هن جاءِ تي اسان ڪيچ ۽ لوڪ گيت جي

هڪجهڙاين ۽ فرقن جي باري ۾ هڪ عام بحث ڪرڻ ضروري ٿا سمجهون .
گيت ۽ ڪيچ جون هڪجهڙايون:

- (۱) ٻنهي ۾ سر ۽ سنگيت ڪم ڪري ٿو.
- (۲) ٻنهي کي گهڻو ڪري عورتن ڳايو آهي .
- (۳) ٻنهي ۾ ڪهاوت جو عنصر (Element) ۽ رنگ طاقتور آهي (پر اها ڪهاڻيءَ، ڳالهه ۽ آکاڻيءَ جي ڪهاوت جهڙي نه آهي).
- (۴) ٻنهي ۾ ناچ شامل رهي ٿو . ٻنهي ۾ رڳو ڪن ٿورن هنڌن تي ناچ جي ضرورت ٿئي رهي .
- (۵) ٻنهي کي گڏجي ڳايو ٿو وڃي .
- (۶) ٻنهي اسان جي سماجي زندگيءَ جي ڪن مخصوص رخن ۽ طريقن جو اظهار ڪن ٿا .
- (۷) ٻنهي کي اسان جي ان لکيل ادبي روايتن جو درجو حاصل آهي .
- (۸) ٻنهي اسان جي سماج ۾ وندر ۽ ورونهه جو وسيلو بڻجن ٿا .
- (۹) ٻنهي ۾ عورتاڻو ڪافي نمايان آهي .
- (۱۰) ٻنهي ۾ مٽيءَ سان محبت جو تصور موجود آهي .

گيت ۽ ڪيچ ۾ فرق :

- (۱) گيت ڪيچ کان وڌيڪ منظوم آهي .
- (۲) ڪيچ جو مواد گيت جي مواد کان گهڻو وڌيڪ آهي . ان ۾ روايتون به وڌيڪ آهن .
- (۳) ڪيچ گهڻو ڪري هڪڙي ئي سماجي واقعي يعني شاديءَ سان واسطو رکي ٿو، پر گيت واقعن جي خيال کان وڌيڪ ويڪرو آهي .
- (۴) گيت ۾ ڪهاڻيءَ جو رنگ به آهي، پر ڪيچ جي تاريخي حيثيت ڪمزور آهي .
- (۵) گهڻا گيت مرد به ڳائين ٿا پر ڪو به ڪيچ مرد ڪونه ٿا ڳائين .
- (۶) ڪيچ جي گڏ ڪيل مواد ۾ پورهئي جي عظمت واري روايت ڪالم ٿي ملي، پر گيت ۾ ان جا اهڃاڻ ملن ٿا .
- (۷) ڪيچ ۾ رواج، زينت، زيب، ۽ لباس جون روايتون آهن، پر گيت ۾ انهن جا گهڻا اهڃاڻ ڪونه ٿا ملن .

اهڙيءَ ريت معلوم ٿو ٿئي ته توڙي جو گيت ۽ ڪيچ ۾ هڪجهڙايون وڌيڪ آهن، پر ته به انهن ۾ فرق موجود آهن . ان ڪري اسان لاءِ ضروري آهي ته ٻنهي جو جدا جدا اڀياس ڪريون .

گپچ ۽ ادا

گپچن ۾ هڪ قسم جي ادا موجود آهي ۽ انهن تي به اداڻگيءَ Treatment جي هڪ مخصوص ادا جو وڏو اثر آهي. هن ادا ۾ اداڻگيءَ جي نوعيت تي سوچڻ سان معلوم ٿو ٿئي ته .

- (۱) هيءَ ادا عورتاڻي جي ڏانو جي آهي .
- (۲) هن ۾ انفرادي رنگ جي بجاءِ اجتماعي رنگ وڌيڪ اثر ڪيو آهي .
- (۳) هيءَ ادا لوڏي واري نه پر فقري واري آهي .
- (۴) هيءَ ادا گپچ جي سٺا ۽ مواد کان سواءِ ان جي سرشتگيت ۾ موجود آهي .

گيت ۽ گپچ جي صافن جي جذباءِ Survival جا سبب

- (۱) ٻنهي ۾ ڪريست روايت موجود آهي ۽ اها روايت انساني زندگيءَ جي اهم ترين ڪارنامن سان واسطو رکي ٿي .
- (۲) ٻنهي جو واسطو سنڌي سماج ۾ موجود اهم عنصرن (Elements) سان آهي (جيئن ته ظلم، جبر، هيڏاڻي، ويچاراڻپ، نا اميدي).
- (۳) ٻنهي کي ناچ ۽ سرشتگيت جي حمايت حاصل آهي .
- (۴) ٻنهي سماج جي اهم رمزن ۽ مھمزن (Myths and Tender Feelings) سان تعلق رکن ٿا، جن جو وجود سماج جي وجود جو ضامن ٿئي ٿو .
- (۵) ٻنهي ۾ عورت ۽ مرد جا گڏيل جذبات موجود آهن .

(۱۲) ٻولي :-

ٻوليءَ جي هيئت ۽ مقاصد جي باري ۾ ڊاڪٽر بلوچ صاحب جن جو چوڻ آهي ته ”ٻوليءَ جي هيئت ۽ قالب ۾ مختلف جزا سمايل آهن . فطرت جو مطالعو، ماحول جي ڄاڻ، شين جي واقفيت ۽ نقطن ۽ حوالن جي ڀرور ٻوليءَ جي پس منظر جا اهم اسباب آهن؛ تشبيه ۽ استعارو ٻوليءَ جي جان آهن؛ ذهن جي تيزي، ظرافت جي چاشني ۽ بيان جي لطافت ان جي معنوي اثر جا صيقل آهن .

اهڙيءَ ريت ڊاڪٽر صاحب اڳتي ڀرائهيءَ ٿي صفحي تي ٻوليءَ کي ورونهن ۽ گجهن پيغامن موڪلڻ جو وسيلو يا ذريعو به سمجهي ٿو . ڊاڪٽر صاحب جي مٿي آيل لفظن جي بنياد تي اسان ٻوليءَ جي باري ۾ جن ڳالهين کان واقف ٿيون ٿا، سي هي آهن:

(۱) ٻوليءَ جي هيئت ۽ ان جو قالب .

(۲) ٻوليءَ جي پس منظر جا اهم اسباب .

(۳) ٻوليءَ جا مختلف جزا .

(۴) ٻوليءَ جي جان .

(۵) ٻوليءَ جي معنوي صيقل.

(۶) ٻوليءَ جو سماجي ڪارج.

آءٌ منن ڪي پنهنجن لفظن ۾ لکڻ سان جو ڪجهه چئي ٿو سگهان، سو اهو آهي ته

ڊاڪٽر صاحب اسان کي ٻڌائي ٿو ته جن ”جنن“ مان ٻولي ٺهي ٿي، اهي آهن:

(۱) فطرت جو مطالعو،

(۲) ماحول جي ڄاڻ، ۽

(۳) شين جي واقفيت.

آءٌ ڀانيان ٿو ته هنن مان ڪنهن به هڪ کي ٻوليءَ جو ترڪيبي جزو چئي نٿو

سگهجي. هي ٽيئي ته ٻوليءَ جي مواد سان واسطو رکندڙ ڳالهون آهن. اهڙيءَ ريت

واضح آهي ته ڊاڪٽر صاحب جن جي ٽن نقطن ۾ اصل مقصد هڪڙو ئي آهي ۽ اهو

آهي ”شين جي ڄاڻ“. هن خيال کان ماحول، فطرت ۽ شيون جدا جدا ڳالهون ڪونه

آهن. هتي اهو به معلوم ٿئي ٿو ته ڊاڪٽر صاحب جن لفظ ”هيئت“ ۽ ”لفظ قالب“ ۾ واضح

فرق ڪونه ٿا ڪن. ٽي سگهي ٿو ته هيئت جو واسطو نوعيت ۽ قالب جو واسطو ان نوع

جي ظاهري فارم (Structures) سان هجي.

ڊاڪٽر صاحب جن ٻوليءَ جي جن سماجي ڪارڻن جي طرف اشارو ڪن ٿا،

اهي سمورا ئي ٿا لکون:

(۱) معنيٰ پيدا ڪرڻ،

(۲) معنيٰ کي زور وٺائڻ، ۽

(۳) معنيٰ کي پکيڙڻ.

هن خيال کان ڏسبو ته معلوم ٿيندو ته ٻولي سنڌي ٻوليءَ جو هڪ اهڃاڻي طريقو

(Symbolic med of our language) آهي.

سادي ٻوليءَ جو وڌيڪ اڀياس

سادي ٻوليءَ جيئن ڊاڪٽر صاحب جن ڏيکارين ٿا، پنهنجي معنيٰ ماحول جي

علم ۽ مادي شين (Concrete objects) مان حاصل ڪري رهي آهي. ڪتاب ۾ سادي

ٻوليءَ جي باب ۾ جن شين جو ذڪر آيو آهي، سي سڀ هيئت جي خيال کان اسان

جي ويجهڙي ماحول (Immediate Surroundings) جون وڏيون شيون آهن. البت موت ۽

وصال جهڙيون شيون تصور (Concepts) آهن، پر هڪڙي ليکي هي به شيون به اسان جي

ويجهڙي ماحول جون آهن.

وڌيڪ اڀياس مان ڏسجي ٿو ته سادي ٻوليءَ ۾ معنيٰ پهچائڻ جو طريقو سڌو طريقو

نه آهي. اهو هن طرح، جو ٻوليءَ جي معنيٰ شين جي عام معنيٰ کان الڳ ۽ ٺارائي

ٿئي ٿي. مثال طور ٻرولي نمبر ۱۶ ۽ ٻرولي نمبر ۱۷ ۾، باهم جي ڳالهه ۾، نه ته باهم جي عام خصوصيت (تپائڻ، ٻارڻ، پچائڻ، ساڙڻ، ٻهڪڻ) بيان ٿئي ٿي، ۽ نه ان جو مادي وجود (ان جي ظاهري صورت). باهم جي جنهن خاصيت جو بيان ٿئي ٿو، اها ان جي رڳو اهڃاڻي خاصيت (Symbolic Quality) آهي.

ٻرولي هيئن آهي:

ڪهر ڪهر ۾ ڳاڙهي ڪنوار.

هن سادي ۽ ٻروليءَ ۾ باهم جون ٻه خاصيتون بيان ٿيون آهن: هڪ ان جي مڪان واري خاصيت (Place Quality) آهي ۽ ٻي ان جي جمالياتي خاصيت (Aesthetic Quality) آهي. هن جو مطلب ته باهم هڪ طرف هن ٻروليءَ ۾ مڪان يا هرجائيت جو اهڃاڻ آهي ته ٻئي طرف هڪ جمالياتي حقيقت يا تصور آهي، جنهن کي پنهنجي اصلي معنيٰ کان گهڻو مٿي ”ڳاڙهي ڪنوار“ جي لفظن سان ادا ڪيو ويو آهي.

گوياء

(۱) سڄيءَ ٻروليءَ ۾ ٻه اهڃاڻ اچن ٿا، ۽

(۲) ٻيئي اهڃاڻ هڪٻئي سان لاڳاپو رکن ٿا.

هاڻي، ٻروليءَ جي مٿي آيل وصف کي خيال ۾ رکي ڏسبو، ته معلوم ٿيندو ته ٻرولي اسان جي ٻوليءَ جو اهو اهڃاڻي طريقو يا رستو آهي، جنهن ۾ اهڃاڻن جو پاڻ ۾ رابطو (Relationship) قائم ڪيو ٿو وڃي.

اهڙيءَ ريت مثال طور ٻرولي نمبر ۲۷ (جنهن کي به سادي ٻرولي چيو ويو آهي)، جو اڀياس ڪبو ته معلوم ٿيندو ته ٻروليءَ جا ”هاوا“ به آهن: هڪ ”ڪير“ ۽ ٻيو اها شيءِ جنهن کي نه در آهي نه دروازو. ڪير واري لفظ مان جمالياتي خاصيت معلوم ٿئي ٿي، ڇو ته ان ۾ ڪير جو اهو ڪير جي اڃاڻ جو ذڪر آهي، ۽ اهڙيءَ ريت ان جي ٻئي پاڻي جو واسطو ان خاصيت سان آهي، جيڪا ان جي اندرينءَ خاصيت يا نوعيت سان تعلق رکي ٿي. اهڙيءَ ريت ٻروليءَ جي بازي ۾ آخري طور تي اسان ٻه ڳالهون مڃي ٿا سگهون:

(۱) ٻرولي شين جي مختلف خاصيتن کي بيان ڪري ٿي.

(۲) ٻرولي، هيئت جي خيال کان، شين جي جدا جدا خاصيتن جي وچ ۾

موجود لاڳاپي جي بنياد تي ٺهي ٿي.

پهرينءَ ڳالهه مان ٻروليءَ جي افاديت معلوم ٿئي ٿي ۽ ٻيءَ ڳالهه مان ٻروليءَ

جي هيئت.

معلوم ٿو ٿئي ته هڪ سادي ٻوليءَ ۾ به، حقيقت ۾، هڪ گهڻي سڌريل ٽڪنيڪ آهي، ڇو ته

(۱) اها اهڃاڻو آهي،

(۲) اها خاصيتن جي لاڳاپن سان تعلق رکي ٿي، ۽

(۳) انهن لاڳاپن مان ڪوبه هڪ سڄيءَ ٻوليءَ جي هيٺ ۾ ڪم ڪري ٿو.

ان ڪري ٺٽو چئي سگهجي ته ٻوليءَ واري ڪتاب ۾ آيل ٻوليون، جن جو ذڪر سادين ٻولين جي باب ۾ ڪيو ويو آهي، سي واقعي ساديون ٻوليون آهن.

بي ڳالهه ته ڏسي ٿو سگهجي ته اسان جو هڪ ماڻهو، جيڪو ٻوليءَ جي روايت جي اهڃاڻو روايت (Symbolic Tradition) کي اختيار ٿو ڪري، سو اصل ۾ ٻوليءَ جي قابليت جي اعتبار کان هڪ شاعر جهڙو ڪم ٿو ڪري، ڇو ته شاعري به ڪن حالتن ۾ اهڃاڻو هوندي آهي. جيئن لوڪ ادب واري باب ۾ اسان شاھ صاحب واريءَ شاعريءَ جي باري ۾ ڳالهه ٻولهه ڪندي ڏيکاريو آهي.

اهي سڀ خاصيتون، اهي سڀ اهڃاڻ ۽ اهي سڀ لاڳاپا، حقيقت ۾ ٻوليءَ جا مامرا آهن ۽ ٻوليءَ جون صورتون آهن. ان ڪري وڏي حقيقت ٻوليءَ جي اڀياس مان اها ظاهر ٿئي ٿي ته اها (سادي ٻولي) اسان جي ٻوليءَ جي اظهار جو گهڻو سڌريل (Reformed) طريقو آهي.

هنن بنيادن تي ۽ آخري طور تي ٻوليءَ جي وصف جي باري ۾ ائين ٿو چئي

سگهجي ته

‘Proli’ is a developed technique of symbolism of Sindhi language and shows the relationship among different qualities of concrete immediate objects in Sindhi Society.

يعني، ٻولي سنڌي ٻوليءَ جي اهڃاڻن جو اهو طريقو آهي، جيڪو سنڌي سماج ۾ موجود مادي شين جي خاصيتن جو پاڻ ۾ لاڳاپو ڏيکاري ٿو.

هتي هيءَ ڳالهه ياد رکڻ گهرجي ته هن جاءِ تي ٻوليءَ مان اسان جي مراد اها ٻولي آهي، جنهن کي ڊاڪٽر صاحب لوڪ ادب جي سلسلي ۾ ”سادي ٻوليءَ“ جي نالي سان سڏيو آهي. ۽ اسان هت اڀياس به فقط ان ئي ٻوليءَ جو ڪيو آهي.

ٻوليءَ جي ارتقا (Evolution)

ارتقا جي خيال کان ڏسجي ٿو ته سادي ٻولي ٻولي ٻوليءَ جي پهرين صورت نه آهي، جيئن مٿي ڏيکاريو ويو آهي. هيءَ ٻولي گهڻي سڌريل ۽ ترقي ڪيل آهي. هن طرح سڄي ڪتاب جي اڀياس مان معلوم ٿو ٿئي ته سادي ٻولي رڳو اها آهي، جنهن کي

”ٻول ٻرولي“ چيو ويو آهي. ٻول ٻروليءَ جي سٺا ٽي غور ڪبو ته معلوم ٿيندو ته ان جون خصوصيتون هيٺين ريت آهن:

- (۱) اها ٻرولي ٻاراڻي ذهن جي سطح تي آهي.
- (۲) اها ٻرولي وڌيڪ ٻولي سکڻ جي سڌ ڏئي ٿي، جيئن لفظ ”سرڪاري“ سان لفظ ”ترڪاري“ (نمبر ۵۸۴)، لفظ ”گندڙا“ سان لفظ ”ٻنڌڙا“ (نمبر ۵۸۶).
- (۳) هيءَ ٻرولي لفظن جي موسيقيت (Music) سان تعلق رکي ٿي، جيئن ”لنگهن“ سان ”ڪنگن“ (نمبر ۵۸۸).
- (۴) هيءَ ٻرولي مادي شين جي تصوراتي خصوصيتن کي بيان ڪري ٿي، جيئن ”ٻليءَ جو ٻرعو پائڻ“ (نمبر ۵۹۲).
- (معلوم هجي ته هن جاءِ تي تجربو حقيقي نه پر تصوراتي آهي. هن ئي تجربي سان اڳتي هلي اهڃاڻوي لاڳاپو ٿئي ٿو، جنهن جو ذڪر مٿي آيو آهي.)
- (۵) هيءَ ٻرولي بنيادي طور تي مادي شين جي مادي روپ سان تعلق رکي ٿي. اهي مادي شيون جاندار به آهن ته بيجان به — جيئن ٻلي، ڪانءُ، پٽي، ۽ ٻولڙو. ان ڪري هن ٻروليءَ کي سادي ٻرولي چون ڇڏائي.
- (۶) هيءَ ٻرولي وندر، ڪل ۽ ڀوڳ جو تمام سادو مواد پيش ڪري ٿي، جيڪو رڳو ٻارن کي خوش ڪري سگهي ٿو.
- (۷) هيءَ ٻرولي ٻوليءَ جي مشق جون جدا جدا منزلون ٻڌائي ٿي، جيئن هڪ سٺ ڪان وٺي ستن يا اٺن ستن تي ٻڌل ٻرولي. انهي حساب سان.
- (۱) ٻروليءَ جي پهرين منزل ٿيندي ”ٻول ٻرولي“.
- (۲) ٻروليءَ جي ٻي منزل آهي ”سڌريل ٻرولي“، جنهن کي اڳ سادي ٻرولي چيو ويو آهي ۽ جنهن جو اسان هٿ اڀياس به ڪري چڪا آهيون.
- (۳) ٻروليءَ جي ٽين منزل آهي ”سڌريل منظوم“ ٻرولي (Advanced poetic Proli).
- (۴) ٻروليءَ جي چوٿين منزل ٿيندي ڳوڙهي ٻرولي (Complex Proli).
- اهڙيءَ ريت ڊاڪٽر بلوچ صاحب جي ترتيب جي باري ۾ عرض آهي ته اها غير منطقي آهي.

ٻوليءَ جو سماجي ڪارج

هيٺيءَ لکڻ پڄاڻان هاڻي اسان لاءِ اهو مشڪل نه آهي ته اسان ٻروليءَ جو سماجي ڪارج مقرر ڪري سگهون. هن باري ۾ ڊاڪٽر بلوچ صاحب جن جو اڀياس به قابل قدر

آهي، پر هاڻي ڇاڪاڻ ته اسان ٻوليءَ جي بحث کي گهڻو اڳتي وڌايو آهيون، اسان ٻوليءَ جي سماجي ڪارجن کي به سڌاري سان لکي ٿا سگهون. ٻوليءَ جا سماجي ڪارج هيٺ اچن ٿا:

(۱) ٻولي معنيٰ ۽ لفظن جي هڪ مشق آهي، جنهن جي مدد سان اسان ٻولي اسڪولن کان ٻاهر ۽ سماج ۾ سکون ٿا.

(۲) ٻولي منظوم شڪل ۽ موسيقيت واريءَ حالت ۾ ٻوليءَ کي لطافت ڏئي ٿي.

(۳) ٻولي ٻوليءَ جي لغت ڏئي ٿي.

(۴) ٻولي وندر ۽ ورونهه جو سامان ڏئي ٿي.

(۵) ٻولي اخلاق جا آداب ۽ نقطا سيکاري ٿي.

(۶) ٻولي شين جي تصوراتي حقيقتن ڏانهن اشارو ڪري ٿي.

(۷) ٻولي ٻوليءَ جي اهڃاڻ ٺاهڻ ۾ مدد ڪري ٿي.

(۸) ٻولي ڳالهه، ٻولهه ۽ گفتار جي چاشني ڏئي ٿي.

(۹) ٻولي ٻار جو تلفظ ۽ ٻوليءَ جي رواني مقرر ڪري ٿي.

(۱۰) ٻولي عقل جا نقطا ۽ سماجي قدر سمجهاڻي ٿي.

هن طرح ڏٺو ويندو ته ٻولي سنڌي سماج ۾ هڪ وڏو ڪم ڪري رهي آهي. پر وڏي ڳالهه ته ٻوليءَ جي اڀياس مان معلوم ٿو ٿئي ته اسان جو ٻولي دان ۽ ٻولي ساز نه رڳو سماج جو خدمتگار آهي پر هو ٻوليءَ جو پرچارڪ ۽ مبلغ به آهي. هيءَ ڳالهه اسان جي لوڪ ادب جي ترقيءَ جو وڏو سبب بڻجي ٿي.

ٻوليءَ ادا (Style or Presentation)

ٻوليءَ جي سڃي اڀياس ۾ جيڪي لفظي سٽائون اچن ٿيون، اهي اسان لاءِ ڏاڍيون اهم آهن. پر اڃا به وڌيڪ اهم اهو انداز ۽ اها ادا آهي، جنهن سان اسان ٻولي ڏيون ٿا ۽ ٻولي کوليون ٿا.

لفظي سٽائن (Word Series) جي باري ۾ ڏٺو ويندو ته معلوم ٿيندو ته ڪٿي ”هيئن ته هيئن“ يا ”متان هيئن ته هيئن؟“ اچي ٿو.

جيئن، ”ادا“! هيئن ته هيئن، هيئن ته هيئن (نمبر ۱۰۵۹).

اهڙيءَ ريت ”متان تڏهن“.

متان تڏهن ماريو ويٺو آهي (۱۰۶۲).

ڪهو ڇيلا ڪيا (نمبر ۱۱۶۰)

ڪهو ڇيلا ڪس (نمبر ۱۱۶۱)

هنن لفظن ڊاڪٽر بلوچ صاحب جو ڌيان ڪونه ڇڪايو آهي، ڇو ته هي لفظ ٻوليءَ جي سماجي ڪارج ۽ اسان جي مخصوص ادبي نظريي سان تعلق رکن ٿا، جن ڳالهين تي اسان کان اڳ ڪونه موچيو ويو هو.

مٿي آيل مثالن مان معلوم ٿئي ٿو ته ٻوليءَ جو اصل روح انهيءَ ٽڪنيڪ ۾ آهي، جنهن کي ادبي طريقن ۾ ادا يا انداز چئي ٿو سگهجي. هيءَ ٽڪنيڪ ادب جي خيال کان هڪل ڪندڙ (Challenging) آهي.

پر هن ٽڪنيڪ جي اڃا به وڏي ڳالهه اها آهي، جيڪا ادا ۾ موجود آهي. هيءَ ادا آها شيءِ آهي، جنهن کي اسان لفظن ۾ آڻي ٿي ٿا سگهون. هن جو اندازو صرف ان وقت ڪري ٿو سگهجي، جنهن وقت اسان ڏسون ٿا ته ڪو ٻوليڊان ڪيئن ٿو ٻولي ڏئي، ۽ ڪو ٻوليڊان ڪيئن ٿو ٻولي ڪولي.

هن ادا جو تعلق مشاهدي ۽ احساس سان آهي. اهو ئي سبب آهي، جو اسان پنهنجي ادب جي نظريي ۾ ادا يا انداز کي درگزر ڪري ٿي ٿا سگهون.

سماجي تاريخ ۽ سگهڙ ٻائيءَ جا ٻول

سماجي ڪارج جي خيال کان سگهڙ ٻائيءَ جا ٻول سماج ۾ اندر ۽ موجود ڪم ڪندڙ وٽن (Values) جو ذڪر ڪن ٿا. هن طرح هي ٻول سماجي نقصان ۽ ٽوٽي، سماجي نياڳ ۽ اڀاڳ، سماجي خرابين ۽ مسئلن طرف اشارو ڪن ٿا.

سماجي خرابين جي ذڪر جي باري ۾ ۽ سماجي مسئلن جي ذڪر جي باري ۾ ٻول نمبر ۱۲۱۱ کان وٺي ٻول نمبر ۱۲۹۲ تائين سڀ ڪنهن نه ڪنهن عاقلاني تقويٰ، انساني ڪمزوريءَ ۽ معاشي ابتريءَ ڏانهن اشارو ڪن ٿا.

معاشي ابتريءَ جي باري ۾ ٻول نمبر ۱۸۶ ٻڌائي ٿو ته ”...اهي سٺي سدا سڳيا رهن.“ هن طرح اسان جو سگهڙ ڪن آسماني آفتن جهڙوڪ مينهن، باهه، بيماري ۽ موت سان گڏ ڪي زميني ۽ انساني آفتون به ڳڻائي ٿو. اهي آفتون آهن نفس، راجا (ڪمزور عدالتي نظام)، نين ۽ نار.

اهڙيءَ ريت ”سٺي سور“، ”اٺ ٿي....“ ۽ ”نو ٿي....“ وارا لفظي سرشتا به سماجي زندگيءَ جو هڪ خاڪو پيش ڪن ٿا، جن جي بنياد تي اسان پنهنجي سماجي تاريخ لکي ۽ سمجهائي سگهون ٿا.

ٻوليءَ جي روايت

ادبي روايتن جي خيال کان ٻوليءَ کي هڪ روايت ته چئي ٿو سگهجي — پر

انهيءَ ڳالهه جو فيصلو ڪرڻ ڏاڍو ڏکيو آهي ته ٻوليءَ جي روايت ادب جي ڪهڙي روايت آهي.

هن باري ۾ جيڪي ڏکيايون آهن، سي هي آهن.

(۱) ٻوليءَ جي ڪتاب ۾، تمام گهڻن صنفن جو ذڪر آيو آهي، ۽ سٺا يا ڪارج جي خيال کان اهي صنفون ڪي قدر مختلف آهن.

(۲) ڪتاب جي مهاڳ ۾ ٻوليءَ جو تعلق لغز، چيستان ۽ پارسي (جيئن حاصل فقير وسائيوڻي جي ٻوليءَ ۾ آهي) سان ڏيکاريو ويو آهي، جيڪي مقامي صنفون ڪونه آهن.

(۳) ٻوليءَ جو تعلق پهيليءَ سان ڏيکاريو ويو آهي، پر اهو ڪونه ڏيکاريو ويو آهي ته، فني خيال کان يا سٺاءَ جي خيال کان، ٻوليءَ ۽ پهيليءَ جو پٺاڻ ۾ ڪهڙو تعلق آهي.

(۴) اهڙيءَ ريت، انگريزيءَ جي لفظ رڊل (Riddle) جي باري ۾ به، مثالن کان سواءِ اهو چيو ويو آهي ته ان جو تعلق لغز ۽ چيستان سان آهي، ۽ وري سنڌ جي علمي حلقن ۾ پڻ پارسيءَ جي چيستانن جو رواج ڪونه هو.

اهڙيءَ ريت ڪتاب جي مهاڳ جي صفحي نمبر ۴ تي، ٻوليءَ جو تعلق ڳجهارت سان به ڏيکاريو ويو آهي. هن طرح ڳجهارت ۽ ٻوليءَ جون ڪي صنفون هڪٻئي کان مختلف آهن — هن باري ۾ به هڪدم ڪو فيصلو ڪري نٿو سگهجي.

انهن بنيادن تي وسهي ٿو سگهجي ته ٻوليءَ جي ادبي روايت جي باب ۾ ڪنهن به فيصلي ڪرڻ کان اڳ ۾ اسان کي سنڌي لوڪ ادب جي ڪن ضروري ۽ اهم صنفن جو اڀياس ڪرڻ گهرجي. هن اڀياس جي باري ۾ اسان لاءِ ٻوليءَ کان سواءِ ٻيون اهم صنفون آهن:

(۱) ڳاهن سان ڳالهيون،

(۲) ٻارن جون آکاڻيون،

(۳) لوڪ ڪهاڻيون،

(۴) ڳجهارتون،

(۵) لوڪ گيت ۽

(۶) ڳيچ.

آءٌ ڀانيان ٿو ته هنن صنفن تي جدا جدا بحث کان پوءِ اسان لاءِ اها واٽ ٺڪري ايندي ته هر هڪ صنف ۾ ڪهڙي ادبي روايت پيدا ٿي آهي يا منتقل ٿي آهي. جڏهن اسان انهيءَ سوال تي سوچي رهيا آهيون ته هر صنف ۾ ڪهڙي روايت موجود آهي،

تڏهن اسان لاءِ هر روايت جي ارتقا ۽ پوءِ واري دور ۾ ان روايت جي موجودگيءَ جي باري ۾ ڪجهه نه ڪجهه ممڪن ٿي سگهندو. ظاهر آهي ته هن قسم جو اڀياس نئون ۽ نرالو اڀياس آهي، پر آءٌ ڀانيون ٿو ته هن قسم جو اڀياس اسان لاءِ پنهنجي ادب جي هڪ سڌريل تاريخ لکڻ جو رستو ۽ رخ ممڪن ڪري وجهندو.

(۱۳) گڄهارت

ٻوليءَ جي ميدان تي جيڪو ڪم ٿيو آهي، سو جدا جدا ملڪن ۾ جدا جدا طريقن سان ٿيو آهي. ڪي ٻولين جي ترقيءَ ۾ سڌو سنئون حڪومتن جو هٿ رهيو آهي، جيئن انگريزيءَ جي حالت ۾ ٿيو آهي.

انگريز جتي به ويا پنهنجي ٻولي کڻي ويا ۽ وڏو ڪم هنن پنهنجي حڪومت جي طاقت ۽ وڏيءَ حڪمت عمليءَ سان به ڪيو. هنن سائنسي ٻوليءَ کي اختيار ڪيو ۽ هنن ادبي مسئلن ۾ وڏيون ۽ انتهائي اعليٰ ڪوششون ڪيون.

انگريزي ٻوليءَ جو دائرو هن ڪري به وڌيو ٿيو، جو ان زبان ۾ فرانسيسي، جرمن لاطيني ۽ يوناني ٻولين جا بي انداز لفظ ۽ محاورا شامل ٿي ويا هئا.

اهڙيءَ ريت فرينچ ٻوليءَ جي ترقيءَ وارا سبب بيٺڪي راجن وارن سڀن جهڙا آهن، ڇو ته فرينچ ٻوليءَ کي به بيٺڪي راج مليا، ۽ اتي اها ٻولي پکڙجي ويئي. هونئن فرينچ ادب دنيا جو تمام سڌريل ادب آهي. پر جرمن ۽ يونانيءَ جا سبب ڪي قدر مختلف آهن. هنن حالتن ۾ ٻولين جي ترقيءَ جو وڏو سبب آهي ٻولين جي داخلي قوت ۽ ٻولين جي سماجي حيثيت ۽ صلاحيت. ارڙهين صديءَ کان اڳ جڏهن ورڊس ورٿ (Wordsworth) اهو خيال ڏنو ته اعليٰ شاعريءَ لاءِ هروڀرو اهو ضروري نه آهي ته مشڪل ۽ مٿانهين درجي جي ٻولي ڪم اچي، عام ماور تي دنيا ۾ ٻولين جو معيار اهڙو هو، جو عام ماڻهو ٻوليءَ جي مامري ۾ نه ته سڌو سنئون ڪو ڪم ڪري ٿي سگهيو ۽ نه ئي ٻوليءَ جي اعليٰ قوت ۽ ڪارج کان ڪو ڪم وٺي ٿي سگهيو. انهن دورن ۾، جيئن پوءِ ٿيڻ وڌيڪ، ٻوليءَ جي ترقيءَ جو ڪم حاڪمن، وزيرن، ٻاون ۽ صاحبن جي هٿ ۾ هو، ۽ اهڙيءَ ريت ٻوليءَ جي ڄاڻن يا لکڻ پڙهڻ وارن جو هڪ ڪلاس يا طبقو هوندو هو.

انسان جي انهيءَ طبقاتي دور ۾ ٻوليءَ کي پرماريت (Exploitation) جو هڪ وسيلو ڪري ڪم آندو ويو هو. ٻولي جيڪا سماجن جي سڀني فردن مان هر هڪ جي پنهنجي شيءِ يا ڳالهه هئي، تنهن جي قوت ۽ طاقت جو وڏي ۾ وڏو فائدو رڳو مڪڙي طبقي کي ملندو هو.

ٻوليءَ جي پرماريت جو دائرو تمام وڏي اثر وارو ٿئي ٿو، ڇو ته ٻولي عقل ۽ علم جو وڏو وسيلو آهي. انسان ذات جي ڪارن دورن ۾ هن قسم جي پرماريت عام ماڻهوءَ کي وڏو چيهو رسايو آهي. اهڙن دورن ۾ جدا جدا سماجن ۾ جدا جدا واپورن ۽ سماجن بي آرامين جو ۽ ڏچن جو وڏو سبب به اهو هو ته عام ماڻهو ٻوليءَ جي نعمتن کان ڪوبه فائدو وٺي نٿي سگهيو. تحرير هن جي وس جي ڳالهه نه هئي ۽ تقرير هن جي لاءِ نهايت ئي مٿانهين شيءِ هئي.

ڇاڪاڻ ته عوامي سطح تي ٻوليءَ جو استعمال ماڻهن کي عقل ۽ علم جا خزانو ڏئي ٿو، منجهن حاڪمانا خيال اڀاري ٿو، کين مدني ۽ سماجي زندگيءَ ۾ ڀاڱي ڀاڱيوار ٿيڻ لاءِ تيار ڪري ٿو، انهيءَ ڪري حاڪمن ٻوليءَ کي عوامي سطح تائين پهچائڻ ۾ پنهنجي خيريت نه سمجهي. اهڙيءَ ريت نه رڳو عوام کي چيهو رسيو پر خود ٻوليءَ جي ترقي ۾ متاثر ٿي.

ٻولي جڏهن هر هڪ ماڻهوءَ تائين پهچي ٿي يعني سماج ۽ فرد کي ٻوليءَ جي سڄي ۽ پختي استعمال جا موقعا ملن ٿا، تڏهن ٻولي انفرادي صلاحيت ۽ عمل جو فائدو وٺندي وڌندي رهي ٿي.

ٻوليون جڏهن قبيلا مان نڪري سماجن ۾ آيون تڏهن اهي ڀائپيءَ، خوشيءَ، وندر، اظهار، رس، ڳڻ، ۽ ضرورت جي هوائواريءَ لاءِ ڪم اچڻ لڳيون. اهڙيءَ ريت ٻولين جي پنهنجي جمهوريت وجود ۾ آئي، پر ان دور ۾ ڇاڪاڻ ته ٻوليءَ جي شهنشاهيت مٿانهين طبقي جو هڪ ڪارگر وسيلو هئي، ٻوليءَ جي عواميت يا جمهوريت جو ۽ ٻوليءَ جي شهنشاهيت جو ٽڪر ناگزير (Inevitable) هو.

سنڌي ٻوليءَ انگريزن جي شهنشاهيت واري دور ۾ جيڪا عواميت يا 'جمهوريت' حاصل ڪئي هئي، سا اڄ سوڌو اسان جي اڳيان آهي.

ڏٺو ويندو ته اهڙيءَ حالت ۾ ٻوليءَ اسان جي ڪلچر جي حفاظت جو ڪم ڪيو آهي ۽ اسان جي قومي، وطني ۽ سماجي حيثيت کي برقرار رکڻ جو ڪم ڪيو آهي.

ٻولي هڪ طرف کان ڳڻ ڪئي ٿي ۽ ٻئي طرف کان ڳڻ ورهائي ٿي. ڪبير شاهه چيو: ”جن جو ڳڻن ڀريو ڳالههءَ سي اوتيون اوتن عام سين.“ اهي ڳڻ، اعليٰ گفتا، اهي عقل جا لقطا، اهي سمجهه ۽ ڏاهپ جا ڏاڻا، پڪڙجي ۽ پٿر ٻئي، سماج ۾ حرارت پيدا ڪن ٿا. ان حرارت مان سماج ۾ ڏيڻا ڀرن ٿا ۽ محبتن جو مينج وڌي ٿو ۽ پوءِ سماج سارو سڌريل ۽ هڪ سهند ۾ ونگيل ۽ هڪ طاقتور نظام جهڙو ٿي ٿو هوي، جيڪو روحاني ۽ سماجي ڪائناتن لاءِ هڪ محافظ رستي جو ڪم ڏئي ٿو.

هر ڪا ٻولي پنهنجي جاءِ تي هڪ گونا گون گنج ۽ عجب اسرار آهي. سنڌي ٻولي به —

- (۱) هڪ سماجي قوت آهي.
- (۲) هڪ اثاڻ، ماڳر آهي علم، عقل ۽ ڀروسي جو.
- (۳) انفرادي طاقت ۽ قوت جو هڪ وسيلو آهي.
- (۴) محبت، ڀائڻپاري، پل ۽ طاقت جو هڪ ذريعو آهي.
- (۵) لغت، معنيٰ، خيال ۽ اظهار جو هڪ گنج آهي.
- (۶) ٻوليءَ جي عواميت ۽ جمهوريت هاڻي هڪ مڃيل حقيقت ۽ طاقتور نظام جهڙي آهي.

سنڌي ٻوليءَ جي ترقيءَ جي رستي ۾ ڪٿي به حاڪميت ۽ شنشاهيت جو هٿ نه رهيو آهي، نه اها رياست جي طاقت جي وسيلي طور ڪم آڻي آهي ۽ نه اها شنشاهيت جي هٿ ۾ رانديڪي جهڙي رهي آهي.

سنڌي ٻوليءَ جو سرچشمو سنڌ جو عوام رهيو آهي ۽ سنڌي ٻولي عوامي، ’جمهوري‘ ۽ سماجي حيثيت سان ڪم ڪندي رهي آهي.

اهوئي سبب آهي، جو سنڌي ٻولي ٽن وڏين ٻولين جي مقابلي ۾ به پنهنجي حيثيت قائم رکڻ ۾ ڪامياب رهي آهي.

پارسي، عربي ۽ انگريزي زبانن کي ”شنشاهيت“ واري طاقت به حاصل رهي آهي. انهن جي حفاظت لاءِ قانون به موجود هئا ۽ انهن جي سرپرستيءَ لاءِ حاڪمن جا خزانا هڪيا حاضر هئا. انهن ٻولين کي فوجن ۽ سياستن جو پل به حاصل هو ۽ اهي درباري ۽ محلاتي حيثيتن ۾ به نمايان هيون. پر اهي سنڌيءَ جي ترقيءَ جي راه ۾ رڪاوٽ بڻجي نه سگهيون، ڇو ته سنڌي ٻوليءَ کي سنڌ جي سماجي ’طبعيات‘ ۾ هڪ مڃيل حيثيت حاصل رهي آهي.

ازل کان وٺي اسان ڏٺيءَ جي هن ڌرتيءَ جي ان ٽڪري تي آباد ۽ آسودا آهيون، جنهن کي هاڻي، مٽي، پٿر، حرارت ۽ هوا جون نعمتون حاصل رهيون آهن. هڪڙي ئي ٽڪر تي گرمي، سردِي، گهم، خشڪي ۽ ٻوڏ، سوڪ ۽ پاڻي، واري، ٻوٽ، هوا ۽ ٿڌ ملي، اسان جي اها طبعيات بنائين ٿا، جنهن مان اسان جي ٻولي طبعي حقيقتن کي حاصل ڪري ٿي ۽ اسان جي سماج ۾ تصورن (Concepts) کي وڌو، ويڪرو ۽ عميق بڻائي ٿي.

اسان جي ماحول جا ماڻهو به اسان جي طبعي حقيقتن جيان خشڪ، گرم، رڪا، سادا، اٽل، آڊجڪاڊ تائين قائم رهن وارا آهن. پورا ۽ سانورا، ڪارين ۽ ناسي اکين وارا، قدآور ۽ ڪوٺا، توڙي ڏهرا ۽ ڏيل هيٺان، سونهارين ۽ وڏن وارن وارا ۽ سهڻا ستابا ماڻهو به ڏيک ويڪ ۾ اهڙا آهن، جهڙي سنڌي ٻولي، جهڙي سندن ڌرتي يا جهڙو سندن ماحول.

اهڙي ئي ماحول ۽ اهڙيءَ ئي سٽا ۽ ساٿ ۾ ٺهيو آ اسان جو سماج ، ۽ اهڙي ئي سماج مان اڀري آ اسان جي ٻولي .

هن اسان جي سماج جي اندر ۾ ، درياھ شاھ جيان وڻندي ، ماڻهوءَ ماڻهوءَ کي ڀائيندي ، آباد ۽ سکيو رکندي ، اسان جي ٻولي هلندي ويندي ، تان جو محبتن ۽ ميلابن ، ڏورابن ۽ ويڻن ، مھڻن ۽ مھڙين ، رمن ۽ رازن ، ڏاھڻن ۽ عقلن ، طعنن ۽ ٽوڪن ، حرفن ۽ حيفن ، حقيقتن ۽ حڪمن جا گھڻا ٺھي ٺھي ، ٻوليءَ کي اڏاھ ۽ عميق محبت جهڙو ڪري ڇڏيندا ۽ پوءِ ايندا گھڻا تو پنهنجي گھر ۾ .

اهي اسان جا سگھڙ ، هنر وارا ، ڳولائو ، ڪاھوڙي ، ڏور وارا ، ڪجهارتيا ويھندا ڪاٺپ ڪڍي ۽ اڇلائيندا ڏور يا ڪجهارت .

معنيٰ ئي معنيٰ ، لغت ئي لغت ، ڏور به معنيٰ ۽ تاريخ ، لڪ ۽ رمز ، ۽ ڪجهارت به لغت ، معنيٰ ، وندر ، عقل ، هوش ۽ ڏاھڻ ۽ هنر هڪ لفظ جون گھڻيون معنائون ، گھڻين معنائن وارو هڪ لفظ — هي ٿيو هنر ، ۽ ڏهر ۽ سينگار سڀ ٻوليءَ جي سونھن ۽ ساھ جا ساڪي . پر سڄي ڪجهارت آ ٻوليءَ جو سفر — منزل ملي ته معنيٰ ملي . معنيٰ ملندي ته ٺاھر ٿيندي ، من جي آند مانڌ جهڪي ٿيندي — پر وري به معنيٰ جي پٺيءَ معنيٰ ، ڇي : ”مال جي ٻولي سومرا وڻ ڪاٺيندياس.“ سڄيءَ ۾ چئبو ”ڪاشي (شيء) تنهنجي سومرا نه مان ڪاٺيندياس.“

سڄيءَ ڪجهارت ۾ هڪڙو آ ”اشارو“ (Clue or hint). ٻيا آهن بند يا پاوا. ۽ پوءِ هوندو لفظ ”ٻولي“ — جيئن مال جي ”ٻولي“ سومرا . سومرا اشارو آ ، جنهن مان سڄيءَ ڪجهارت جي معنيٰ هٿ ڪرڻي آ .

۱- اشارو Clue :-

اشارا ٻوليءَ جي ڪائنات جي جدا جدا داستان Legends جا اشارا آهن . اهي رڳو رخ يا وهڪرا ٻڌائين ٿا .

هن ڪجهارت ۾ ”سومرا“ لفظ مان سنڌي ٻوليءَ جي هڪ داستان جو يا وهڪري يا رخ جو پتو پوي ٿو . ۽ پوءِ اهو فيصلو ٿئي ٿو وڃي ته معنيٰ جو واسطو سنڌي ٻوليءَ جي ڪهڙي رخ ، وهڪري ۽ داستان سان آهي .

۲- داستان :-

داستان ٻوليءَ جو اهو نظام ، رخ ، يا ٻوليءَ جي ڪائنات جو اهو علامتي نظام (Sign discipline) آهي ، جنهن کي سماج پنهنجي سماجي تاريخ جي آڌار تي ڪن سماجي قدرن جي ڪري هڪ خاص درجو ڏيئي ڇڏيو آهي .

عمر مارئيءَ جو داستان گونا گون سماجي قدرن جي ڪري هڪ مستقل عنوان بنجي پيو آهي. اهڙيءَ ريت اهو داستان هزارها رمن ۽ مهميزن مان فقط هڪ رمز ٻڌائي ٿو. اهو داستان وطن دوستيءَ، انسان دوستيءَ، حاڪميءَ، محتاجيءَ، بنديخانيءَ، سک ۽ سچيءَ سونهن جهڙن ڳڻن (Episodes) کي پاڻ ۾ سمائي، پنهنجو هڪ جدا نظام قائم ڪري ٿو، جيڪو وري هڪ ڦاٽ جيان پنهنجو پاڻ ٿو متعين ڪري.

۳- بند يا ٻاڏو :-

بند اصل ۾ نالو آهي انهيءَ ديوار جو، جنهن جي وسيلي معنيٰ ڳجهي آ ۽ ڳجهه ۾ آهي. اها معنيٰ داستان جي رڳو هڪڙيءَ ڳر ۾ موجود آهي. مثال طور عمر مارئيءَ واري داستان ۾ ”مال“ واري لڪ داستان جي حاڪمائي تصور ڏانهن اشارو ٿي ڪري، ۽ هن حالت ۾ ”حاڪمائو“ رخ داستان جي رڳي هڪ ڳر آهي.

۴- ٻولي :-

”ٻولي“ ٻوليءَ جي ڪائنات جو رڳو هڪ لفظ آهي. اهو داستان جي ڳڻن کان به بي نياز ٿئي ٿو ۽ رڳو پنهنجي ٻوليءَ واري حيثيت (Status) ۾ قائم رهي ٿو. ڳجهارت ۾ ٻولي ”معنيٰ“ قائم ڪرڻ جو هڪ ٻوليائي وسيلو آهي.

۵- معنيٰ :-

ڳجهارت واري معنيٰ اڪري ۽ لفظي نه پر سماجي آهي، ڇو ته ان جا بند سماج ۾ موجود مادي يا روحاني حقيقتن جي معنيٰ جا بند آهن. مثال طور ”مال“ سنڌي سماج ۾ هڪ سماجي حقيقت آهي ۽ معاشي يا معاشرتي زندگيءَ جو وڏو دليل آهي. ان ڪري ”مال جي“ وارو بند جنهن ۾ حاڪمائي ڪاڌ خوراڪ جي معنيٰ آهي، هن سماجي حقيقتن تي ٻڌل آهي. هڪ مال ۽ ٻيو مفلسيءَ ۽ حاڪميءَ جي وچ ۾ طبقاتي فرق.

۶- سماجي ڪارج :-

هاڻي ڏسڻو آهي ته اهو ڪهڙو سماجي ڪارج آهي، جيڪو هن هنڌ تي آيل ڳجهارت پورو ڪري ٿي.

(۱) هيءَ ڳجهارت امان کي پنهنجي ٻوليءَ جي قدرت ۽ قوت سمجهڻ ۾ مدد ڪري ٿي.

(۲) پنهنجي اڪابرڻ جي علم، عقل ۽ ڄاڻ سمجهڻ ۾ مدد ڪري ٿي.

(۳) پنهنجي ڏيهه جي سماجي تاريخ جو راز کولي ٿي.

(۴) ڪلچر ۽ تهذيب کي سمجهڻ ۽ سمجهائڻ ۾ مدد ڪري ٿي.

(۵) ٻوليءَ جي لغت ۽ ڪوش جي وڌيڪ اڀياس ۾ مدد ڪري ٿي.

(۶) سماج جي اندر موجود طبقاتي ڪشمڪش کي سمجهڻ ۾ مدد ڪري ٿي.

(۷) هڪڙي وڏي سماجي بي آراميءَ جي طرف اشارو ڪري ٿي، جنهن ۾ ٻولي احتجاج (Protest) جو وسيلو بڻجي ٿي.

(۸) عوامي سطح تي رس رهاڻ ۽ ذهني عاميت يا جمهوريت جو تصور ڏئي ٿي، چوڻ سڄو سارو اهو ماحول، جنهن ۾ ڪجهه ڪلپي ٿي يا سڄي ٿي ٿئي، ان راز ۽ رڪارڊ جو امانت دار ٿئي ٿو ۽ ڄاڻو ليکجي ٿو. جيڪو راز هو کولي ٿو.

(۹) ڪجهه عام طور تي ٻوليءَ جي معنيٰ واري حصي کي سمجهائي ٿي ۽ ان جي معنيٰ ٻاهر آڻي پکيڙي ٿي.

ڏٺو ويندو ته ڪجهه هن حالت ۾ ريت، دوهي، ڪافيءَ، غزل ۽ نظم جهڙي نه آهي، توڙي جو ڪجهه هن ۾ هڪ ادبي صنف يا چيز آهي. ڪجهه جا سڀ پهلو (اشارو، بند يا پاوا، داستان ۽ ٻولي يا رمز) سماج ۾ موجود حقيقي شين تي ٻڌل آهن. اهي حقيقي شيون آهن مال، ٻولي، سومرو (ڏاڍ جو نشان) ۽ عام ماڻهوءَ جو انهيءَ ماحول ۾ ردعمل، جيڪو هت احتجاج طور تي ظاهر ٿيو آهي.

ڪٿي هي ردعمل (Reaction) همت ۾ ظاهر ڪري ٿو، مثال طور ساڳئي داستان ۾: ”اي عمر ڪن پنهنجا عضوا آءُ ذات ٿي ناهيان“ جيڪا سڄي هينن ٿيندي ته ”اي عمر ڪن پنهنجا ڍاڪڻان آءُ (بخاري) بڪاري ناهيان.“

اهڙيءَ ريت سڄي سماجي ڌارا (Social postulate) ۾ ڪجهه ۾ اچي ٿي. مثال طور ساڳئي داستان ۾:

”ادا عمر! اسان جي ملڪ ۾ آءُ ست جي ڪري ٿي ڪانءُ“

”ادا عمر! اسان جي سنڌ ۾ ۾ حق ڪا (ٻهڪ ڪهه) ڪري ٿي ڪانءُ.“

ڪجهه جي اڀياس مان ٻوليءَ جي باري ۾ هڪڙو وڏو راز هي ٿو ڪاڏي ته رمز واريءَ معنيٰ جو تعلق هروڀرو ٻوليءَ يا لفظ جي خطي صورت سان نه آهي. جيئن ”۾ حق“ جو لفظ ان جي ”ٻهڪ“ ۽ ”ڪا“ ست جي ”ڪهه“ مان نڪتو آهي.

اهڙيءَ حالت ۾ معنيٰ جو تعلق ٻوليءَ جي صوتي ۽ صوتياتي نظامن سان وڌيڪ آهي. هن حقيقت کي سامهون رکي ڏسجي ٿو ته اسان ”پڙهيل“ دنيا وارا ٻوليءَ جي فطري ۽ سماجي نظام کي هڪ قدر ڇڏي چڪا آهيون. مثال طور سماجي نظام ۾ لفظ ٿيا آهن ڪا ڪو، جانار، بکر، پر اسان مصنوعي ۽ هٿرادو نظام ۾ انهن جي شڪل قائم رکي آهي ڪاغذ، جانور ۽ بغير واري، هن قسم جي غير حقيقي طرز عمل جي ڪري اسان جي ٻوليءَ جي پنهنجي خمير جي ترقي ڪنهن قدر رڪجي وئي آهي.

ڪجهه ٿيڻ لڳو ادب جي سلسلي ۾ گڏ ٿيڻ آھن ۽ اڄ انھن جو وڏو تعداد اسان جي لکت ۾ اچي چڪو آھي. ڪجهه ڪارج تمام وڏو آھي ۽ اھو ڪارج اسان کي فقط ڪجهه ٿي جدا تحقيق جي آڌار تي ئي سمجھ ۾ ايندو.

آءٌ رڳو مثال طور عمر مارئيءَ جي داستان مان ڪي ۾ ٿي ڪجهه ٿيڻ لڳو.

(۱) ”ادا عمر! تنهنجي مٽيءَ کان آءٌ مال جي چڱي.“

— ”ادا عمر! تنهنجي ٻانهينءَ کان آءٌ ٻڻي چڱي.“

(۲) ”ڪپڙي مال جي ڇڏ آءٌ ٻاڻيءَ جي ناهيان.“

— ”سوڙيون سانڍي ڇڏ آءٌ هيرڪ ٿي ناهيان.“

(۳) ”وکر ناهيان سومرا نالو آهي حرام.“

— ”مٽي ناهيان سومرا آرام آهي حرام.“

(۴) ”مٽي ڇڏيم ميان سومرا سي رڃ هونديون ڪيئن!“

— ”ڪناريون ڇڏيم سومرا سي پرڻيون هونديون ڪيئن!“

— (مٽي - ڪنري ، رڃ ، پرڻ)

ڪجهه ٿيڻ لڳو عام رواجي زندگيءَ ۾ ڏٺ جي آڌار تي ۾ ٺهي ٿي. ڪي مثال هيٺ ڏجن ٿا:-

(۱) ”ذات ٻڻي ذات کي کنيو وڃي.“

— ذات ٻلال - ”ٻلال ٻيو ٻلال کي کنيو وڃي.“

هيءَ هڪ ڪجهه ٿيڻ لڳو عملي زندگيءَ ۾ ڏٺ جي آڌار تي ٺهي آهي.

(۲) ”گاهه وڙهيا ٻاڻ ۾ ته پکين ڇڏايا.“

— ”جهنجهڻ وڙهيا ٻاڻ ۾ ته ڪنگن ڇڏايا.“

(”جهنجهڻ“ ذات آهي ۽ ”ڪنگ“ پکي ۽ ذات)

هن طرح معلوم ٿئي ٿو ته ڪجهه ٿيڻ جو بنياد ڏٺ آهي. *

(۱۴) ٻاراڻيون آکاڻيون

ٻوليءَ جي سماجي ڪارج جي خيال کان ٻاراڻيون آکاڻيون اسان جو وڏو ۽ قيمتي سرمايو آهن. ٻاراڻيون آکاڻيون ۾ آکاڻيون آهن، پر هنن آکاڻين جي هڪ وڏي خصوصيت اها آهي ته هنن ۾ ٻوليءَ جو اهو ذخيره شامل آهي، جيڪو هڪ طرف کان

* هي ڏٺون ڇاڇا مرحوم ڏڻي بخش سانگي، ويٺل ڪوٽ مڇن سانگي، ضلعي لاڙڪاڻي، وٽان سندن فرزند پروفيسر محمد علي سانگي ۽ ٻڌيون هيون، جن مون کي ٻڌايون.

سماجي ته ٻئي طرف کان سولي ۾ سولو آهي. ذخيره سولي ۾ سولو ان ڪري آهي، جو هي ٻارن جي لاءِ لکيو ويو آهي ۽ ٻار مشڪل ۽ ڳرن لفظن کي سمجهي ڪونه ٿا سگهن.

هن موضوع تي لکڻ وقت اسان جي اڳيان لوڪ ادب سلسلي جو پنجويهون ڪتاب آهي. ”آڪائي“ جي باري ۾ ڊاڪٽر بلوچ صاحب جو چوڻ آهي ته ”هاهي ننڍيون حڪايتون آهن، جن ۾ انساني معاشري جي مختلف شعبن جا ننڍا وڏا فرد شامل آهن ۽ جن کي لکڻ جو مقصد ٻارن جي وندر آهي: آسانيءَ خاطر انهن کي آڪائيون سڏيو ويو آهي.“ *

ڊاڪٽر صاحب هن ڪتاب جي مقدمي ۾ لکي ٿو ته آڪائين جون خصوصيتون هيئن ريت آهن:

سادگي.

جذبت

ولندر.

عام رواجي زندگيءَ جو اڀياس.

نصيحت.

پهلواني.

سچ جي فتح.

ڪل ڀوڳ.

انساني لاڳاپا.

همت.

ڪشالو.

لڳي.

عقل ۽ بخت، وغيره وغيره.

هي سڀ روايتون وڏيون روايتون آهن ۽ گهڻي ڀاڱي اسان جي پراڻي ادب ۾ موجود آهن. ادبي لحاظ کان هن ڪتاب ۾ ڊاڪٽر صاحب مقدمي ۾ ٿي وڌيڪ ڪم ڪرڻ وارن لاءِ چڱو مواد چڙيو آهي. هنن آڪائين جي اڃا به وڏي خصوصيت آهي انهن جي ”ادا“. هرڪا ڪهاڻي هڪ ادا رکي ٿي، ۽ هنن ڪهاڻين جو وڏي ۾ وڏو حسن آهي سندن ٻولي، جنهن تي اڳتي بحث ڪيو ويندو — ادب جي هن حصي ۾ اسان لاءِ هٿ ايترو ڪافي آهي.

* ڊاڪٽر بلوچ، ”سنڌي لوڪ ڪهاڻيون“، جلد پنجون — سنڌي ادبي بورڊ، ۱۹۶۲ع ص ۲-۳

حوالا

- (1) Laverty, Hierth and Kroiter:
"The Unity of English", Harper and Raw Publishers, 1971, p. 277.
- (2) Brewer: "Dictionary of Phrase and Fable".
Cassell and Co: Ltd: London, p.443
- (3) Ibid: p. 443.
- (4) Shipley J.T. (Editor): "Dictionary of World Literary Terms", George Aklen and Union Ltd: London, p. 162.

نوٽ:-

ريڊيو پاڪستان حيدرآباد جو پروگرام ”ڪچهري“ ۾ لوڪ ادب جي هڪ صنف آهي. اهڙيءَ ريت عام ادبي ڪچهريءَ جو مواد به لوڪ ادب جو مواد آهي. هي پروگرام ”سائيه جا سينگار“ جي عنوان سان پيش ٿئي ٿو.

- (6) James Hastings (Editor): "Encyclopaedia of Religion and Ethics" Vol: VI (Second Edition), T. and T Clark, Edinburgh (England), 1925, pp. 57-59
- (7) "The New Universal Library" Vol VI., The Caxton Publishing Co, London, 1968. p.p. 14-15

(۸) جوليڄو عبدالجبار (ڊاڪٽر): ”سنڌي ادب جي مختصر تاريخ“، حيدرآباد سنڌ، ۱۹۷۳ع،

صفحا ۱۹-۲۰

- (9) "The New Universal Library" Vol. VI.

The Caxton Publishing Co: London, 1968, pp. 11-12.

(۱۰) نبي بخش خان بلوچ (ڊاڪٽر)، ايڊيٽر: ”گيت“، سنڌي ادبي بورڊ، حيدرآباد سنڌ، صفحو ۱

- (11) The New Universal Library Vol. VI,

The Caxton Publishing Co: London, 1968, pp. 11-12.

- (12) Ibid: pp. 11-12.

- (13) Ibid: p. 14.

- (14) Shipley J.T (Editor): "The Dictionary of World Literary Terms", George Allen and Unwin Ltd: London, 1955, p. 163.

- (15) Ibid: p. 163.

- (16) Brewer: "Dictionary of Phrase, and Fable", Cassell and Co: Ltd: London, p. 298.

(۱۷) قاضي اطهر رام پوري: ”عرب و هند عهد رسالت مين“، طبع اول ادارو ندوة المسلمين،

جامع مسجد، دهلي، جنوري ۱۹۶۵ع، صفحات ۶۰ کان ۷۲ تائين (اقتباس)



باب ڏيون

ڪي ٻيون ادبي صنفون

پنهنجي موضوع جي خيال کان مٿي اسان سنڌي ادب جي ڪن صنفن جو جائزو وٺي چڪا آهيون. اسان وضاحت سان پرولي، لوڪ گيت، ڳيچ ۽ ڳجهارت جي باري ۾ ڏيکاريو آهي ته هنن مان هر هڪ جو هڪ سماجي ڪارج ٿئي ٿو ۽ وري هر هڪ ۾ اسان جي ادب جون روايتون اندروني طور تي ڪم ڪري رهيون آهن. اسان جڏهن انهن روايتن جي تلاش ۾ نڪتا هئاسون تڏهن اسان جو مقصد رڳو تاريخي Historical نه هو. تاريخ اسان جي موضوع جي حدن کان ٻاهر آهي. البت اسان ادب جي سماجي ڪارج کي واضح ڪرڻ لاءِ انهن روايتن کي ڳولي هٿ ڪرڻ جو ڪم شروع ڪيو هو، ڇو ته ادب جي سماجي ڪارج جي خيال کان اسان لاءِ ضروري آهي ته اسان انهيءَ ڳالهه تي ويچار ڪريون ته اهي ڪهڙيون سماجي ادبي (Socio-literary) روايتون آهن جيڪي منيڪان ٿي وئي اسان جي ادب ۾ ڪم ڪري رهيون آهن. اسان اهو به ڏيکاريندا رهيا آهيون ته هنن مان ڪيتريون ئي روايتون دنيا جي ٻين ادبن ۾ به موجود هيون ۽ اڄ سوڌو موجود رهيون آهن. ساڳيءَ ريت هن هيٺ اسان پنهنجي ادب يا ادبن جو ڪجهه وڌيڪ جائزو وٺي رهيا آهيون. هن حالت ۾ اسان پنهنجي ادب جي باقي رهيل ادبي صنفن جي اڀياس جي بنياد تي انهن جون ڪي روايتون ڳولي هٿ ڪنداسون ته جيئن سنڌي ادب جي سڄي ذخيري تي سماجيات جي اصولن پٽاندر بحث ڪري سگهون.

سنڌي ادب جو هن طرح جو اڀياس اڄ سوڌو ڪونه ڪيو ويو آهي. اهوئي سبب آهي جو اسان جو طريقي ۾ نئون ٿو نظر اچي ۽ اسان جا مقصد به ٽرالا ۽ جدا ٿا نظر اچن. پر حقيقت ۾ هن طرح جو اڀياس ٿي آهي جنهن مان اسان جي مستقبل ۾ تنقيد، تاريخ، ادبي ڪارج، ادبي اهميت، ٻوليءَ ۽ ادب جي تعليم جي باري ۾ ڪم ورتو ويندو. ان ڪري اسان احتياط سان وڌي رهيا آهيون ۽ مستقبل جي ادبي ضرورتن ۽ سماجي ضرورتن کي خيال ۾ رکي پوءِ قدم کڻي رهيا آهيون.

جن ادبي صنفن جو هن هيٺ ذڪر اچي ٿو، سي آهن: ناٽڪ، افسانو، ناول، ڪافي ۽ وائي، نظم ۽ غزل. سنڌ ۾ هنن صنفن تي به لکيو ويو آهي، اسان جي ادبي تاريخن ۾ هنن صنفن جو ذڪر اچي ٿو. پر هنن صنفن جي ارتقا، افاديت، سماجي ڪارج ۽ روايتي اهميت جي باري ۾ اسان جون تاريخون اسان کي ڪجهه به ڏيئي ٿيون سگهن. هن باري

سنڌي ٻوليءَ جو سماجي ڪارج (۱۴۲) ڪي ٻيون ادبي صنفون

پڻ البت ڊاڪٽر الانا جي نظر هيٺ ”ادبي اوسر“ جي نالي ۾ جيڪو ڪتابڙو لکيو ويو هو، اهو اسان کي هنن صنفن جي ارتقا (وسر) جي باري ۾ ڪجهه ٻڌائي ٿو. هي ڪتاب آڳاٽو لکيو ويو هو، پر ان کان پوءِ هن موضوع تي ڪوبه ڪتاب ڪونه لکيو ويو. هونئن تاريخ جي موضوع تي ويجهڙائيءَ ۾ (۱۹۷۳ع ۾) ڊاڪٽر جوڻيجي صاحب ”سنڌي ادب جي مختصر تاريخ“ جي نالي سان ڪتاب لکيو آهي، پر نٿو چئي سگهجي ته ان مان اسان جي ادب جي ارتقا جي رفتار جو ڪو اندازو لڳائي ٿو سگهجي. ادبي ارتقا جو سڄو تعلق انهن روايتن سان آهي، جيڪي منڍ ۾ ادب ۾ پيدا ٿيون هيون ۽ پوءِ حياتياتي اصولن پٽاندر انهن مان ڪي جيڪي وڌيڪ موزون هيون ۽ وڌيڪ خدمت ڪرڻ جهڙيون هيون، سي زندهه رهيون ۽ ڪي جيڪي موزون بڻجي نه سگهيون، سي هلي هلي ختم ٿي ويون. اهڙيءَ طرح بهترين روايتون ۽ وڌيڪ طاقتور روايتون اهي هيون، جيڪي تمام گهڻو هليون، ۽ ختم ٿيل روايتن جي جاءِ وري نون روايتن اچي ورتي. ادب جي ارتقا جو تعلق اهڙين ڳالهين سان ئي آهي، پر اسان اڄ سوڌو هنن ڳالهين جي باري ۾ ڪونه سوچيو آهي، ۽ اهڙيءَ طرح پنهنجي هن ڪوشش ۾ اسان پهريون دفعو ادبي روايتن (Literary Traditions) جي باري ۾ ڪجهه لکي رهيا آهيون.

(۱) نائڪ :

نائڪ اها شيءِ آهي جيڪا

(۱) فن تحرير جي بنيادن کي ۽ نائڪ جي ٽڪنيڪ کي اڳيان رکي لکي وڃي.

(۲) اداڪارن يا ڪردارن جي معرفت اسٽيج تي آندي وڃي.

(۳) سماج جي هر طبقي جي ماڻهوءَ جي تفريح لاءِ يا سماجي تنقيد جي

خيال کان پيش ڪئي وڃي.

(۴) اهڙيءَ ريت پيش ڪئي وڃي، جو ان مان سماج ۾ موجود طبقاتي

ڪشمڪش جي بنياد تي اختيار ڪيل زندگيءَ جي

نمونن (Types) جي سماجي حيثيت کي سمجهڻ ۾ مدد ملي.

عام طور نائڪ جا مقصد هي ٽا ٿين :

(۱) مذهبن يا رسمن جو تقاضائون پوريون ڪرڻ.

(۲) تفريح جو سامان مهيا ڪرڻ.

(۳) سوچ ۽ فڪر کي وڌائڻ.

(۴) سماجي برائين جي باري ۾ خبردار ڪرڻ.

(۵) ڪنهن سماج ۾ موجود فردن (مردن ۽ عورتن) جي باهمي تعلقات ۽ معاملات

جي باري ۾ سمجهائي ڏيڻ.

هر نائنڪ جي وڏي ۾ وڏي خصوصيت اها ادا آهي، جيڪا هڪ طرف کان تحرير ۾ پيدا ڪئي وڃي ٿي ۽ ٻئي طرف کان اداڪاريءَ جي شڪل ۾ ڏيکاري ٿي وڃي. فقط اها ۽ اها ئي هڪڙي شيءِ آهي، جنهن جي بهتر ادائگيءَ سان نائنڪ مان ان جو سڄو سماجي ڪارج به حاصل ڪري ٿو سگهجي. نائنڪ جي ادا واري ڳالهه اصل ۾ ان جي آرٽ يا ٽڪنيڪ واري ڳالهه آهي، ۽ اها ئي ڳالهه آهي جنهن ۾ نائنڪ جو حسن موجود آهي. هن خيال کان، جيئن شيلي ٿو لکي، ”عام طور تي نائنڪ نويس جو مقصد اهو هوندو آهي ته هو اهڙيءَ ريت لکي، جو هن جي تحرير يا نائنڪ کي اسٽيج تي آڻي سگهجي، ۽ ان طرح هن جي پنهنجي دور جي ٻڌڻ ۽ ڏسڻ وارن کي متاثر ڪري سگهجي.“ (۱) هن طرح سڄو زور وري به ادا تي پوي ٿو. ٻي ڳالهه ته نائنڪ جي طريقي ۾ يا فن ۾ يا هيٺ ۾ وڏي شيءِ آهي اهو ماڻهو جيڪو نه رڳو ٻڌي پر ڏسي به ٿو. نظم جي ادا ڏسي نٿي سگهجي، ڇو ته نظم رڳو پڙهڻ ۽ محسوس ڪرڻ لاءِ لکيو ٿو وڃي. اهڙيءَ ريت افسانو به پڙهيو ٿو وڃي ۽ ناول يا ٻي ڪا ادبي شيءِ به پڙهڻ ۽ محسوس ڪرڻ لاءِ لکي ويندي آهي ۽ نه ڏسڻ لاءِ. پر نائنڪ لکيو ٿي ان لاءِ ويندو آهي ته ماڻهو پنهنجي دور جي ماڻهن (Characters) کي ڏسي ۽ انهن جي باهمي عمل ۽ رد عمل کي سماجيات جي اصولن پٽاندر سمجهي. نائنڪ جڏهن اسٽيج تي ادا ڪيو ٿو وڃي، تڏهن مختلف طبقن جا ماڻهو، يعني ڪنهن سماج ۾ موجود نمونا، هڪ طرف کان نائنڪ جي تحريري صورت کي ٻڌڻ ٿا ۽ ٻئي طرف کان ان جي عملي صورت (Action) کي ڏسڻ ٿا. ان ڪري لکڻ وارو نائنڪ کي اهڙيءَ ريت لکي ٿو، جو اهو بهترين طور تي ادا ڪري سگهجي. ادائگيءَ جو مامرو اداڪاري يا ادا يا عمل (Action) جو مامرو آهي، هٻسڻ لکي ٿو: ”عام طور تي اها شيءِ عمل يا ادائگيءَ جو روح ئي آهي، جنهن ۾ نائنڪ نويس پنهنجي طرفان زندگيءَ جي تنقيد پيش ڪري ٿو.“ (۲)

زندگيءَ جي تنقيد جي باري ۾ نائنڪن جي ڪتاب ”A Book of plays“ ۾ اچي ٿو: ”خاص طور تي نائنڪ اهڙي شيءِ آهي جنهن ۾ انساني خاندان (Human family) هٿ ۾ آڻيو جهلي پنهنجو پاڻ ڏسي ٿو.“

ساڳئي ڪتاب ۾ اچي ٿو ته ”نائنڪ جي دنيا اهڙي آهي، جو ان ۾ ٻه دنياون اچي ٿيون وڃن. هڪڙي دنيا ته اها آهي جنهن کي اسان اسٽيج ٿا سڏيون. هيءَ دنيا حقيقتن جي دنيا آهي، جنهن ۾ مادي شيون انهيءَ لاءِ موجود ڪيون ٿيون وڃن ته جيئن نائنڪ جو تاثر وڌيڪ سمجهه ۾ اچي. ٻي دنيا نائنڪ واري اندروني دنيا آهي، جنهن ۾ لفظ، نظارا، روشني، موسيقي ۽ لاڄ سڀ ملي، هڪ تاثر پيدا ڪن ٿا (۳). هن طرح هڪ ئي نائنڪ هڪ ئي وقت ٻن دنياڻن کي پيش ڪري ٿو: هڪڙي مادي ۽ ٻي تصوراتي. نائنڪ کي بياني

تصويراتي ادب (Narrative Fiction) ۾ چيو ويو آهي. ويلڪ ۽ ويرن پنهنجي ڪتاب ۾ ناٽڪ کي ”بياني تصويراتي ادب“ جي باب ۾ آڻين ٿا. هي صاحب لکن ٿا، ”انهيءَ سوال جو جواب ته آخر بياني تصويراتي ادب جو تعلق زندگيءَ سان ڪهڙو آهي، نون يا پراڻن طريقن سان اهوئي ڏسڻي ٿو سگهجي ته ناٽڪ هڪڙي طرف کان زندگيءَ جي جز (Particular) کي پيش ڪري ٿو ته ٻئي طرف کان زندگيءَ جي ڪل (Universal) کي پيش ڪري ٿو (۴). هن طرح ناٽڪ هڪ طرف کان انفرادي زندگيءَ کي پيش ڪري رهيو آهي ته ٻئي طرف کان انساني زندگيءَ جي انهن تصورن کي پيش ڪري رهيو آهي، جيڪي سڄيءَ انسانذات جي حالت ۾ قابل قبول آهن.

ناٽڪ جو اهوئي ڪردار آهي، جنهن مان اسان کي ان جي سماجي ادبي روايتن جو پتو پوي ٿو. ناٽڪ هڪڙي ئي وقت ادب به آهي ته سماج به. ان ڪري اسان جي سماج ۾ ان جو دخل تمام اڳاڻو ٿي ٿيو هوندو. ڊاڪٽر جوڻيجي صاحب ٻڌايو آهي ته ”قديم هند ۾ سانگ، پتلين جا ڪپل ۽ رام ليلائون ناٽڪ جا اوائلي اهم ڇاڻ آهن“ (۵). (لفظ ”رام ليل“ جي باري ۾ وضاحت گهرجي.) جوڻيجي صاحب جو خيال آهي ته ناٽڪ جو بنياد مذهبي تقاضائن تي پيو هو ۽ انهن ئي روايتن جي بنياد تي ناٽڪ سنڌ ۾ به لکيو ويو هو (جوڻيجو صاحب ناٽڪ يا ڊرامي کي ”پيش ڪرڻ“ لاءِ لفظ ”ڪيڏڻ“ ٿو ڪم آڻي، مثال طور: ”پر انهن کي ڪنهن به نه ڪيڏيو.“ ”هنن پهريائين نل دمينتي ڪيڏيو.“) ڊرامي جي تنقيد جي باري ۾ جوڻيجي صاحب جا استعمال ڪيل لفظ هي آهن: ڪ باهي (One act play)، ٻڌل منجي، ادبي چشڪو ۽ حقيقت نگاري.

عرساڻي صاحب ٿو چوي ته ”۱۹۵۳ع تائين، سنڌي زبان ۾ ڊرامي جو نالو به ڪونه هو.“ پر عرساڻي صاحب به مڃي ٿو ته اوائلي ناٽڪن ۾ مذهبي عنصر موجود هو. هن طرح عرساڻي صاحب ناٽڪ جي باري ۾ وڏي ڪوشش مرزا قليچ بيگ جي ٿو مڃي. عرساڻي صاحب ڊرامي جي ارتقا جي خيال کان ان جا ٽي دور مقرر ٿو ڪري:

(۱) پهريون دور، جنهن ۾ اسان کي تقدير جي اڳيان محض لاچار ۽ عاجز ڏيکاريو

ويو آهي.

(۲) ٻيو دور، جنهن ۾ ڏيکاريو ويو آهي ته انساني معيو ۽ تدبير ئي آهي، جيڪا

انسان جي قسمت ٺاهي ٿي.

(۳) ٽيون دور، جنهن ۾ سماجي مسئلن ۽ انهن جي حل ڪرڻ جي طريقن جو ذڪر

آيو آهي.

في الحال هنن روايتن جي بنياد تي اسان رڳو ايترو چئي سگهون ٿا ته اسان جي

ناٽڪ ۾ جيڪي روايتون آيون آهن، اهي هي آهن:

- (۱) قسمت،
- (۲) مذهب،
- (۳) ڪوشش، ۽
- (۴) انساني طاقت.

هن طرح اسان اهو فيصلو ڪرڻ جي حالت ۾ به آهيون ته آڳاٽو انسان جنهن طريقي سان پنهنجي ماحول کي سمجهي رهيو هو، اهو طريقو اسان جي نائڪ ۾ به آيو آهي يا نه. ”آڳاٽو انسان چاهيندو هو ته ظالم ۽ مظلوم ۾ امتياز ڪيو وڃي ۽ ظلم جي پاڙ پٽي وڃي“ (۶). پر تصوراتي ادب جي ارتقا جي باب ۾ ڊاڪٽر الانا ٿو لکي: ”پنهنجي ضرورتن جي پورائيءَ لاءِ، شروعات ۾، انسان لاءِ پنهنجي جسماني طاقت کي استعمال ڪرڻ بلڪل لازمي هو. جنهن ۾ جيتري طاقت هئي ضرورتون اوتري قدر ان جون غلام هيون. هر شخص کي ان ڪري فقط پنهنجي بازن جي طاقت تي ئي پاڙو هوندو هو. ان ڪري ان وقت جو هر شخص جانباڙ ۽ دلير هو. زندگيءَ جي انهيءَ منزل جو عڪس پڻ لازمي طور تي اهڙو ئي هئڻ گهرجي. انهيءَ زماني جا قصا ۽ ڪهاڻيون پڻ جانباڙيءَ ۽ دليريءَ جي ڪارنامن سان ڀرپور هئڻ گهرجن.“ (۷)

هن طرح اسان جي اڳيان نائڪ جي شروعات جي دور واري مواد جي باري ۾، ڪل چار خيال آيا آهن:

- (۱) مذهب،
- (۲) قسمت،
- (۳) ظلم جي خلاف نفرت، ۽
- (۴) انساني طاقت.

هن پڄاڻان، اسان جي سامهون سوال اهو نه آهي ته هنن چئن نقطن ۾ سڀ کان اڳ ۾ ڪهڙو نقطو رکجي، ڇو ته نائڪ جيڪڏهن انساني سماج جو سڄو نقشو آهي، ته پوءِ ان ۾ هنن چئن ئي ڳالهين جو مواد شامل آهي. وري بنيادي طور تي اهي ئي چار ڳالهون آهن، جيڪي دنيا جي مختلف ادبن ۾ روايتي طور تي ادب جي حيثيت سان شامل رهيون آهن. ان ڪري پوءِ ڪونهي، جيڪڏهن اسان پنهنجي نائڪ جي باري ۾ هنن روايتن کي بنيادي روايتون ڪري مڃون. البت اسان لاءِ اهو ضروري آهي ته پنهنجي ادبي تاريخ لکڻ وقت اسان نائڪ جي مڪمل سماجي ڪردار جي باري ۾ وضاحت سان بحث ڪريون. هن بحث لاءِ اسان کي هر نائڪ جي مواد تي سوچڻو پوندو، ۽ اهڙيءَ ريت نائڪ جو سماجي ڪارج، يا سنڌي نائڪ جو سماجي ڪارج، پاڻ هڪ تمام وڏو موضوع بڻجي ويندو.

نائڪ جي سماجي ڪردار ۽ ان جي هيٺ جي باري ۾ اسان مٿي جو ڪجهه به ڏيکارڻو آهي، ڪجهه ان جي بنياد تي ۽ ڪجهه مٿي ڏيکاريل محققن جي رايي جي بنياد تي، اسان نائڪ جي ادب جون جيڪي روايتون مقرر ڪري ٿا سگهون، سي هي آهن:

(۱) جسماني قوت جو مظاهرو.

(۲) سچ ۽ ڪوڙ جو امتياز.

(۳) مذهبي روايتون.

(۴) سماجي تعلقات.

پر هن جاءِ تي اسان کي اهو به ويچار ڪرڻو آهي ته هاڻوڪي دور جو نائڪ تمام وڏي شيءِ آهي. ان جون روايتون به تمام گهڻيون ٿي سگهن ٿيون. موجوده دور جو اهو نائڪ جيڪو ٿي-وي يا ريڊيو لاءِ لکيو ٿو وڃي، سو به اسان جو موضوع نه آهي. ان تي جدا تحقيق ڪري سگهجي ٿي. اسان جو موضوع رڳو ايترو ٿو گهري ته اسان ان دور جي نائڪ جون ڪي روايتون مقرر ڪريون، جنهن دور ۾ اهو اسٽيج تي آڻڻ لاءِ لکيو ويندو هو ۽ جنهن جو تعلق دنيا جي ادب يا آڳاٽي ادب جي انهن روايتن سان آهي، جيڪي پراڻي تصوراتي ادب ۾ عام طور تي ملن ٿيون ۽ پوءِ اهي سنڌي ادب ۾ داخل ٿي ويون آهن. ڏٺو ويندو ته هي پهلو هڪ محدود پهلو آهي ۽ ان جي دائري ۾ نائڪ ۽ ان جي تنقيد يا تاريخ جا موضوع به ڪونه ٿا اچن. اسان جو نائڪ اڃا به پنهنجي پراڻي دور مان نه نڪتو آهي؛ رڳو ڪي معمولي تجربا جيڪي ريڊيو ۽ ٽي-ويءَ لاءِ ڪيا ويا آهن، اهي ڪي قدر نوان ڏانهن مائل آهن.

نائڪ پنهنجي ليکي تمام قديم ۽ تمام جديد صنف آهي، تمام جديد نائڪ سائنسي ۽ نفسياتي يا سماجي نفسياتي زندگيءَ تي حاوي آهي. اهو هڪ پيچيدو ۽ گهڻو - پٽائون آهي. سنڌ ۾ نائڪ جي گهٽ ترقيءَ جا سبب آهن: مذهبي تصورات، اخلاقي ڪردار جي تجزيي ڏانهن توجهه جي ڪمي، ۽ پراڻو ۽ گهٽ پڙهيل اهو اديب جيڪو حياتياتي ۽ نفسياتي قدرن جو مخالف آهي، ۽ اهو منافق ۽ ڪپاز جنهن کي سنڌ جي چالباز سياست ۾ وڏو هٿ رهيو آهي.

(۳) افسانو:

انساني جي ارتقا جي باري ۾ ڊاڪٽر الانا جي تحقيق ٻڌائي ٿي ته انسان جي شروعات بهادري جي قصن سان ٿي. ان کان پوءِ دور آيو مذهب جو. (مذهب) جي نتيجي ۾ اخلاقي معيار پيدا ٿيا، ۽ ان کان پوءِ دور آيو (رومانس) (Romance) جو.

ڊاڪٽر الانا لکي ٿو: ”انساني جذبات، غم ۽ غصي، ظلم ۽ ستم، رحم ۽ ڪرم، خوف ۽ هراس - مطلب ته هر چيز کي انساني موضوع بڻايو ويو آهي“ (۸). هن طرح معلوم ٿو ٿئي

ٿو ته ڊاڪٽر الانا افساني جي دائري (Scope) جي سڄي تصوراتي ادب جي دائري جيترو ويڪرو ٿو سمجهي، اهڙيءَ ريت شايد ڊاڪٽر الانا اهو ٻڌائڻ ٿو گهري ته ناٽڪ توڙي ناول، داستان توڙي ڳالھ يا ڪهاڻي - سڀني جو بنياد افسانيت (Fictive Narration) تي ٻڌل آهي.

افساني جو دائرو ايڏو وڏو مڃي ته سگهجي ٿو، پر اسان لاءِ اهو به ضروري آهي ته افساني جي صحيح مقام جي لاءِ اسان ايڊڪ داستان، مها ڪهاڻي (Legend)، ناول، ناٽڪ، ۽ ننڍڙي ناٽڪ جهڙين صنفن جي باري ۾ پنهنجو ڪو نه ڪو رايو مقرر ڪري ڇڏيون. ادبي اعتبار کان هڪ ئي صنف کي سڄي تصوراتي ڪائنات جي نمائندگي ڪرڻ لاءِ با اختيار سمجهڻ غير عملي (Unpractical) آهي.

هڪڙي طرف کان ڊاڪٽر الانا لکي ٿو ته ”موسيقيءَ ۾ مصوريءَ ۾ سنگ تراشيءَ ۾ رقص جي مقابلي ۾ افسانو اڳ ۾ آيو ۽ انسانذات سڀ کان اڳ ۾ ان ۾ دلچسپي ورتي (۹)، ته ٻئي طرف ڊاڪٽر جوئيجو (سندس رفيق ڪار) لکي ٿو ته ”جنهن فن کي افسانو يا ڪهاڻي سڏجي ٿو، سو جديد زماني جي هڪ مقبول ترين صنف آهي“ (۱۰).

ڊاڪٽر جوئيجو ان خيال تي ڪا به راءِ ڪانه ٿو ڏئي ته ”انسان ذات سڀ کان اڳ ۾ افساني ۾ ئي دلچسپي ورتي.“ ڊاڪٽر جوئيجي حوالي ڏيڻ کان پوءِ پنهنجو پهريون جملو هڊسن جي ڪتاب ”ادبي اڀياس جو مهاڳ“ جي صفحي نمبر ۳۴۶ تان ورتو آهي (۹) اهڙيءَ ريت پوءِ Poe واري افساني جي تعريف به ساڳئي ئي ڪتاب جي صفحي نمبر ۳۴۷ تان ورتي اٿس، پر حوالو سڄو نه ڏنو اٿس ته هي لفظ ”پوءِ“ جا آهن.

شپلي لکي ٿو ته ”پر اهو بيان بياني نثري نمونو جنهن کي اڄڪلهه افسانو چئي ٿو سگهجي سو اڻويهين صديءَ ۾ ئي پيدا ٿيو“ (۱۱). شپلي صاحب افسانوي ۽ ٻين ادبي صنفن ۾ جيڪو امتياز ڏيکاريو آهي سو به نهايت ئي اهم آهي. لکي ٿو ”افسانو اها شيءِ آهي جنهن جي ترقي مستقل طور تي پر مصنوعي نموني سان ٿي آهي. افسانو ناول جي گهڻن عنصرن مان رڳو هڪ تي ئي زور ڏئي ٿو. افساني ۾ ڪردار جو ته رڳو ذڪر ڪيو ويندو آهي. ناول ۾ ڪردار کي سڌاريو ويندو آهي. ڪهاڻي (Tale) هڪ مختصر بياني نثري صنف آهي. خاڪي ۾ افساني جيتري گهرائي ڪانه هوندي آهي. وڏي ڪهاڻي (Long tale) (جنهن کي اسان آڪائي به چئي ٿا سگهون)، تنهن ۾ ماحول جي فضا کي آندو ويندو آهي“ (۱۲). اهڙيءَ ريت شپلي صاحب بياني نثري صنف جي ابتدا لاءِ چوي ٿو ته اها چار هزار سال ق.م. جي آهي؛ پر هو ان بياني نثري صنف کي افسانو نٿو سمجهي. شپلي صاحب اهو به مڃي ٿو ته اڳتي هلي افساني ۽ مختصر افساني جي وچ ۾ به فرق ڪيو ويو آهي. پر اسان جا محقق هن حقيقت ڏانهن اشارو ڪونه ٿا ڪن.

ڊاڪٽر الانا جي راءِ ايتري قدر عمومي آهي، جو ان تي افساني جي خيال کان بحث ڪرڻ مشڪل آهي، ۽ ڊاڪٽر جوڻيجي جي راءِ ايتري قدر مبهم آهي، جو ان مان اسان تمام گهٽ ڀرائي ٿا سگهون. البت شپلي جي راءِ ۾ اهو وزن ضرور آهي، جنهن جي آڌار تي اسان افساني کي جديد ادبي صنفن ۾ شمار ڪري سگهون. شپلي جي راءِ کي هٻسن ٽيڪو ڏنو آهي. هٻسن لکي ٿو: ”افسانو ناول جي جاءِ والاري نٿو سگهي، ڇو ته افسانو ناول جو مقابلو ناول جي ئي ميدان تي ڪري نٿو سگهي. افسانو زندگيءَ جي گوناگون روپن کي نروار ڪري نٿو سگهي“ افساني ۾ ڪردارن جي ارتقا سان به انصاف ڪري نٿو سگهجي.“ افساني ۾ ته ماڻهن سان اسان جي ملاقات رڳو ڪن منٽن لاءِ ٿئي ٿي ۽ ان حالت ۾ اسان انهن کي رڳو ڪن ٿورن انساني لاڳاپن جي حالت ۾ ڏسون ٿا“ (۱۳). اهڙيءَ ريت هٻسن صاحب شپلي جيان افساني ۽ گهٽ ۾ گهٽ ناول جي وچ ۾ فرق ڏيکاريندي، افساني کي محدود ڪوشش ٿو سمجهي؛ ۽ اهڙيءَ ريت هو ڊاڪٽر الانا صاحب جي انهيءَ راءِ سان به اختلاف ڏيکاري ٿو، جنهن ۾ ڊاڪٽر صاحب افساني کي تمام وڏو دائرو ڏنو آهي.

افسانو يا جنهن کي هاڻي ڪهاڻي ٿا چئون، سو لفظ انگريزي ”شارٽ اسٽوري“ (Short Story) لاءِ ڪم ٿو اچي، شارٽ اسٽوريءَ کي تصوراتي ادب (فڪشن) ۾ شمار ڪيو ٿو وڃي. ”فڪشن“ لفظ لاطيني ٻوليءَ جي لفظ فڪٽم (Fictum) مان نڪتو آهي. اسان ان جي مقاصد جي باري ۾ هن وقت ٽئين ڪجهه نه چيو آهي. مقاصد جي باري ۾ اسٽين من ۽ ولن لکن ٿا: ”ڪهڙي خبر ته ليکڪ جي من ۾ ڇا آهي؟ اسان کي ڪهڙي خبر ته هو ڇا ٿو لکن گهري! اسان ته رڳو اهو ٿا پڙهي سگهون جيڪو لکيو ويو آهي، ۽ اهوئي آهي جيڪو اسان کي ڪو مفهوم ڏيئي ٿو سگهي. اها حقيقت آهي ته افساني مان اسان کي (۱) ليکڪ جي زندگيءَ، (۲) ان جي دور، (۳) ان جي ذهني صلاحيتن ۽ لاڙن، ۽ (۴) ان جي فني لاڙن ۽ رغبتن جي باري ۾ ڪجهه نه ڪجهه معلوم ٿئي ٿو. هن طرح اسان ان جي دور جي (۵) ادبي روايتن، ۽ (۶) تنقيد جي صورت جي باري ۾ به ڪجهه نه ڪجهه معلوم ڪري ٿا سگهون؛ پر ته به اسان ليکڪ جي ذاتي يا داخلي ارادي يا نيت يا مقصد جي باري ۾ ڪجهه به چئي نٿا سگهون.“ (۱۴)

هن طرح جيتوڻيڪ اسان افساني جي ارتقا جي باري ۾ ڪانه ڪا راءِ ڏيئي ٿا سگهون، اسان ان جي اصلي مقاصد جي باري ۾ ڪجهه به چئي نه ٿا سگهون. هن مجبوريءَ جو سبب اهو آهي ته افسانو به هڪ تصوراتي ادب آهي ۽ ان جا مقاصد ذاتي ۽ انفرادي اهليت ۽ صلاحيت جي بنياد تي ٿين ٿا سگهن، ۽ ٻيو هي ته ان جا مقاصد تمام گهڻا به ٿي ٿا سگهن. هن طرح هن مجبوريءَ جو مطلب اهو نه آهي ته خود افساني جو ڪو مقصد ئي ڪونه ٿو ٿئي.

هن مان معلوم ٿو ٿئي ته افساني جي اڀياس مان اها ڳالهه تمام مشڪل آهي ته اسان سنڌي افساني جي ڪن ادبي روايتن جي باري ۾ ڪو فيصلو ڪري سگهون. عمومي طور تي هن ڳالهه تي اڳ ۾ بحث ڪونه ٿيو آهي ۽ خصوصي طور تي ادبي روايت جي باري ۾ سوچ جو بنياد به اسان پاڻ رکي رهيا آهيون. ان ڪري اسان جي لاءِ هن جاءِ تي فقط ايترو چوڻ ئي ممڪن آهي ته افسانو به تصوراتي ادب جو ڪردار ادا ڪري ٿو ۽ تصوراتي ادب اهو ادب آهي جيڪو

(۱) خيال اڀاري ٿو؛

(۲) سماجي ۽ تهذيبي مسئلن کي سمجهڻ ۾ مدد ڪري ٿو؛

(۳) عورت ۽ مرد جي باهمي تعلقات تي روشني وجهي ٿو؛

(۴) ادبي آرٽ جي خيال کان هڪ سڌريل آرٽ بنجي ٿو؛ ۽

(۵) عمومي طور تي زندگيءَ جي مختصر پر ڳوڙهي تنقيد ڏئي ٿو.

هن طرح افساني جون روايتون ڪل ٽي ٿي سگهنديون:

(۱) ادبي آرٽ، (۲) زندگيءَ جي تنقيد ۽ (۳) سماجي ۽ ڪلچري وڻون.

افساني ۽ ناول جي وچ ۾ فرق ڏيکاريندي، اسٽين من ۽ ولن لکن ٿا: ”افساني لاءِ

مختصر هئڻ يا بياني اختصار بنيادي شيءِ آهي. جوڙجڪ جي خيال کان ڪهاڻيءَ جو تعلق رڳو ڪن ٿورن ڪردارن، ٿورن واقعن، نظارن يا عروجي نقطن Episodes سان آهي. افساني جي پلاٽ ۾ تمام ٿوريون مادي شيون ڏيکاربيون آهن (جن جو واسطو Setting سان هوندو آهي)، ۽ ان ۾ وقت ۽ عرصو به ٿورو ٿو گهرجي.“ (۱۵)

اهڙيءَ ريت (جيئن ڊاڪٽر الانا جو چوڻ آهي) داستان جي افسانوي حيثيت کي ته

مجي سگهجي ٿو ۽ ان حالت ۾ ان جو دائرو به مڃي سگهجي ٿو ته ڪشادر آهي، پر داستان کي افسانو نٿو چئي سگهجي، ڇو ته افسانو هاڻي هڪ جدا صنف آهي ۽ ان جو ڪارج، مقصد ۽ سٽا به هاڻي مخصوص سمجهيا وڃن ٿا. پر تصوراتي (فڪشن) ادب جي حالت ۾ ڪهاڻيءَ يا افساني جي بنيادي حيثيت کي تمام پراڻي دور ۾ به ڏسي ٿو سگهجي، ۽ انهيءَ خيال کان ڊاڪٽر الانا جي راءِ جنهن جو بنياد ڪهاڻيءَ جي افسانوي حيثيت آهي، سا غلط نه آهي. ڊاڪٽر الانا جي هـن عمومي راءِ جي لاءِ به اسان وٽ ثابتيون موجود آهن. اسٽين من ۽ ولن لکن ٿا: ”تصوراتي ادب پراڻو ادب به آهي ۽ ڪل قومي ادب به آهي. مصر وارن چار هزار سال ق. م. واري دور ۾ به ڪهاڻيون لکيون هيون. يونانين ۽ عربن به ڪهاڻيون لکيون هيون. بائيبل ۾ به تصوراتي ادب موجود آهي. وچ واري دور ۾ جانورن تي ٻڌل يا حيوانن تي ٻڌل اخلاقي ڪهاڻيون (Moral tales) لکيون وينديون هيون.“ (۱۶)

جيڪڏهن هي ڪهاڻيون جن جو ذڪر مٿي آيو آهي، افساني جو بنياد ڪري وٺيون، ته ٻيو معلوم ٿيندو ته افساني جي تاريخ تمام پراڻي آهي، ۽ هن خيال کان افسانو هڪ عام ادبي صنف به آهي ته خاص ۽ جديد ادبي صنف به. هنن روايتن ۽ رايُن تي غور ڪندي معلوم ٿو ٿئي ته افسانو حقيقت ۾ ٻن ڳالهين تي مدار رکي ٿو: (۱) افسانويت ۽ (۲) تکنڪ. هن طرح افساني لاءِ اسان جي راءِ اها آهي ته افسانو انهي پراڻي تصوراتي ادب جي هڪ صنف آهي، جنهن ۾ تخليق يا ايجاد ڪي بنيادي حيثيت حاصل آهي ۽ جنهن ۾ اڻويهين صديءَ ۾ انقلابي تکنڪي سڌارو آيو آهي ۽ جيڪو هاڻي هڪ جدا ۽ لڙائي ادبي صنف ليکجي ٿو.

ڏٺو ويندو ته اسان جي هن راءِ جو تعلق رڳو افساني جي ارتقا سان آهي. هنن بنيادن تي اسان جڏهن افساني جي سماجي ڪارج تي ويچار ڪريون ٿا تڏهن معلوم ٿو ٿئي ته افسانو

(۱) زندگيءَ جي تنقيد ڏئي ٿو؛

(۲) فردن جي سماجي رتبي جي خيال کان انهن جي وچ ۾ قائم سماجي لاڳاپن

کي بيان ڪري ٿو؛

(۳) سماج ۾ رائج مختلف قدرن جو اڀياس ڪري ٿو؛

(۴) طرز ۽ ادا ڪي بيان ڪرڻ جو ڍنگ ڏئي ٿو؛ ۽

(۵) تصورن، ذهنن ۽ ويچارن جو هڪ خاڪو پيش ڪري ٿو.

(۳) ناول

ناول متعلق آن جي ادبي اوسر جي باري ۾ اسان جي تنقيدي ادب ۾ ڪجهه ته ڄاڻايو ويو آهي، پر ڊاڪٽر جوڻيجي صاحب پنهنجي ڪتاب ”سنڌي ادب جي مختصر تاريخ“ ۾ ناول تي هڪ باب لکيو آهي. اهو باب جوڻيجي صاحب ”نثر“ جي باري ۾ لکيو آهي، ۽ ناول نگاريءَ کي ان باب ۾ رڳو ٽن ليکڪن جي حد تائين رکيو ويو آهي. باقي هونئن ٻين ڳالهين جي سلسلي ۾ ناول جو ذڪر ان باب ۾ ٻين هنڌن تي به ڪيو اٿس. ”زينت“ جو ذڪر ڪندي جوڻيجي صاحب ڄاڻايو آهي، ”ايترو چئبو ته زينت جو ڪردار جيئن هن ناول ۾ پيش ڪيو ويو آهي، سو هڪ مستقل مزاج شخصيت جو ڪردار آهي، جنهن ۾ سچائيءَ ۽ همت جا اعلى جوهر موجود آهن.“ (۱۷) اهڙيءَ ريت ڊاڪٽر جوڻيجو صاحب، سرگواسي گربخشاڻيءَ جي ناول ”نورجهان“ جو ذڪر ڪندي لکي ٿو: ”سيرت ۽ ڪردار جو بيان ڪيئن ڪجي، ان سلسلي ۾ هيءُ لاول ٻيون ناول نگارن جي ڪافي رهنمائي ڪري ٿو.“ (۱۸)

ان کان پوءِ جوڻيجو صاحب ڪجهه وضاحت سان ناول تي هڪ بحث به ڪري ٿو. ڊاڪٽر صاحب ناول جي معنيٰ ٻڌائيندي چوي ٿو: ”هرڪو ڄاڻي ٿو ته نئين طرز جي قصي کي ناول (نئين شيء) جو نالو ڏنو ويو آهي.“ (۱۹)

ناول جي ڪارج جي باري ۾ هيٺيان اصول مقرر ڪري سگهجن ٿا:

(۱) ناول زندگيءَ جو تفسير آهي.

(۲) ناول زندگيءَ جو اظهار آهي.

(۳) ناول زندگيءَ جي تنقيد آهي.

(۴) ناول ڪنهن قوم جي تاريخ آهي.

(۵) ناول سهڻن خيالن جو ميڙ آهي.

(۶) ناول قوم جي تاريخ آهي.

پر جوڻيجي صاحب جي اڃا به وڏي راءِ اها آهي ته ”سنڌي ناول جي ابتدا ترجمي سان ٿي آهي.“ (۲۰)

جيڪڏهن اها ڳالهه صحيح آهي، ته پوءِ ناول جي باري ۾ اسان جو ڪم وڌيڪ مختصر ٿي ٿو وڃي، ڇو ته پوءِ اسان کي پنهنجي ادب ۾ ناول جي لاءِ بنيادي ادبي روايتن جي تلاش ڪرڻي ڪانه هوندي. جن ناول نويسن جو ذڪر ڪجهه وضاحت سان ڪيو ويو آهي، اهي آهن ڏيپلائي، آغا سليم، علي بابا ۽ سراج الحق. آغا سليم ۽ سراج جي نالن جي باري ۾ ڄاڻايو ويو آهي ته انهن جي ناولن جو دارومدار تاريخ تي آهي. ”موهن جو دڙو“ کي ناڪام ناول سڏيو ويو آهي.

آمريڪي ۽ يورپي ادب ۾ ناول جي تنقيد جي باري ۾ ملي سگهندڙ رايون مان معلوم ٿو ٿئي ته هاڻوڪي دور جي ناول ۾ وڏو سوال آهي ”ٽڪراءُ“ (Conflict). ٽڪراءُ جو تصور سماجي ۽ طبقاتي ڪشمڪش جي بنياد تي، رڳو ويجهڙائيءَ ۾ قائم ٿي سگهيو آهي. هن طرح هن تصور جو اشارو اسان کي اسٽين من ۽ ولن جي ڪتاب ۾ ملي ٿو (۲۱). ٻيو اشارو ساڳئي ئي ڪتاب ۾ اسان کي ”ڊرامائي عمل“ (Dramatic action) جو ملي ٿو. اهڙيءَ ريت ”سڪون“ (Restraint) يا ”تدبير“ ۾ ناول جي هاڻوڪيءَ صورت ۾ هڪ اهم مقام رکي ٿو، ڇو ته اڄوڪي دور جو انسان پريشان، آٿو، ماندو ۽ ٽڪل آهي. هن جو ڪم وڏي ويو آهي ۽ هن جي عمر ”ننڍي“ ٿي ويئي آهي. جيڪڏهن هن جا وسيلو وڏي ويا آهن، ته هن جا دشمن به وڌيڪ طاقتور ٿي ويا آهن. اڄوڪن ناولن ۾ ”وهنوار“ (Commercialism) کي به وڏي جڳهه ملي ويئي آهي. ”دهشت“ (Horror) جو عنصر اڄوڪي ناول جو هڪ وڏو ۽ طاقتور عنصر آهي، ڇو ته هن عنصر کي ڪم

آئين سان انسان جي من جي لاشعور جي ڪهاڻي دهراڻي ٿي سگهجي، جنهن ۾ خطرا، ڊپ، وسوسا، ڀرم ۽ اعتقاد گڏ ٿيندا ويندا آهن. دهشت جي بيان سان ناول نگار اميد ۽ نا اميديءَ جو ۽ زندگيءَ ۽ موت جو ٽڪر (Conflict) به ڏيکاري ٿو. اهڙيءَ ريت جوش (Passion) جي مقابلي ۾ صبر، عمل جي مقابلي ۾ مونجهارو (Perplexion) ۽ فخر (Pride) جي مقابلي ۾ ساڙ (Prejudice) ۽ حساسيت (Sensibility) جي مقابلي ۾ غير حساسيت (un-Sensibility) واريون ڳالهائون به زندگيءَ جي ٽڪراءَ واري تصور جي سمجهاڻ لاءِ ڪم آنديون وينديون آهن.

اهڙيءَ ريت اسان ناول جي باري ۾ ٽي وڏيون ڳالهائون نوٽ ڪري ٿا سگهون:

(۱) ڊرامائي عمل،

(۲) سڪون ۽

(۳) ٽڪراءُ.

پر جوڻيجي صاحب هنن ڳالهين جي باري ۾ ڪجهه نه ڄاڻايو آهي. ناول جي بحث ۾ اڄڪلهه اڳواٽ مقرر ڪيل معيارن کي پرکڻ (Value Judgement) جي اهميت نه رهي آهي. تنقيد جو سڌريل اصول اهو آهي ته جهڙو مال تهڙو ملهه، اڳين ۽ تنقيد ۾ ائين هو ته ”ريڊون مڙئي پوٽ ڪاريون“، پر هاڻي ائين ناهي. ناول جي باري ۾ ٻيون اهم ڳالهائون، جيڪي اسان جي خيال ۾ اچن گهرجن، سي آهن:

(۱) ڪارنامو.

(۲) عروجي نقطو.

(۳) تعجب.

(۴) اتفاق.

(۵) سٺا.

(۶) ڪردار نگاري.

(۷) ڪردار.

(۸) واقعو.

هنن مان ڪن ڳالهين جي باري ۾ شپلي وضاحت ڪئي آهي. اها هن ريت آهي:

”ڪردار ڇا آهي؟ ڪردار نالو آهي واقعي جي نوعيت کي سمجهڻ جو.

واقعو ڇا آهي؟ واقعو نالو آهي ڪردار جي مثالي عمل جو.

اهڙيءَ ريت ٻلاٽ ۽ منظر جي تڪميل ڪري ٿو.“ (۲۲)

ناول هڪ وڏي حياتياتي سٽا (Biological framework) ۾ اچي ٿو. ان جا واقعا (Incidents) هڪ وڏي ماحول (Social Setting) ۾ پيدا ٿين ٿا، ۽ ارتقائي عمل جي وسيلي راس (Mature) ٿين ٿا. هر واقعو هڪ منفرد صورت حال جي پيداوار ٿئي ٿو، جنهن کي سٽيوئشن (Situation) يا ”حالت“ ٿو چئجي. منفرد صورتحال جو نتيجو عروجي نقطي جي صورت ۾ نڪري ٿو. گهڻا عروجي نقطا ڀلاٽ جي تڪميل ڪن ٿا.

شپلي، ٿامس من (Thomas Mann) تان نقل ڪندي، لکي ٿو: ”ناول جي ٽڪنيڪ ۾ جيڪا تبديلي ٿي رهي آهي، اها به محسوس ڪري ٿي سگهجي. اڳيون ناول پورجويئي (”شهري“) فرد جي اردگرد ڦرندو هو. پر مستقبل جو ناول مٿ ۽ خاص تاثر جو نمائندو هوندو.... اسين وري ناصحائي ۽ بهادرائي ناول ڏانهن موٽنداسون.“ (۲۳)

هنن ڳالهين کي خيال ۾ رکي ڏسجي ٿو ته معلوم ٿو ٿئي ته سراج توڙي آغا سليم، علي بابا توڙي حلیم بروهي، سڀ ناول جي جديد ترين دور جا نمائندا آهن. ائين ناهي ته سنڌي ادب ۾ ناول ڪونه لکيو ويو آهي. ڳالهه ائين آهي ته سنڌي ادب جي نه تنقيد لکي وڃي آهي نه تاريخ. اهوئي سبب آهي جو سنڌي ادب جي هڪ ڪلاسڪ (Classic) ”موهن جو دڙو“ کي ناڪام ناول سڏيو ويو آهي. اهڙيءَ ريت ”انڌا اونڌا ويڄ“ جي باري ۾ اسان جا خيال صاف نه آهن. شايد ڪن حالتن ۾ اسان جي تنقيدنگار کي ناول ۽ ناٽڪ جي امتياز ڪرڻ ۾ ڪا ڏکيائي ٿيندي هجي. اصل ۾ ناول کي ”ڪيسي جو مانڊو“ (Pocket theatre) سڏيو ويو آهي. (۲۴)

هٻسن چوي ٿو ته ناٽڪ خالص ادب (Pure lit:) نه آهي. ناٽڪ هڪ گهڻ پٺاڻون (Variegated) آرٽ آهي، جنهن ۾ اداڪاري، پس منظر جي سٽا (Setting) جاء (Place) ۽ صحت جون سهوليتون ۽ ٻيون اهڙيون ڳالهيون سڀ خيال ۾ رکڻيون آهن. (۲۵)

پر ناول ۾ ائين نه آهي. هٻسن جي خيال ۾ تصوراتي ادب جي وڏي ۾ وڏي ڳالهه آهي دلچسپي، جيڪا عورتون ۽ مرد عورتن ۽ مردن ۾ رکن ٿا. هن ڳالهه جي ڪري تصوراتي ادب جا ڪيترائي لاڙا ۽ رخ ٺهي پيا آهن. اهوئي سبب آهي جو هاڻوڪو ادبي دور ناول ۽ افساني جو دور آهي ۽ نه ناٽڪ جو.

ناول جي باري ۾ هن طرح جي عمومي بحث ڏيڻ سان معلوم ٿو ٿئي ته اسان جي لاءِ هاڻي تمام ضروري آهي ته اسان ادبي صنفن جي باري ۾ غور ڪريون ۽ پنهنجي تنقيد لکون. ٻيءَ حالت ۾ اسان جي تمام وڏن ادبي ڪارنامن کي گمناميءَ جو خپرو موجود رهندو.

في الحال پنهنجي موضوع کي خيال ۾ رکندي اسان فقط ايترو چئي ٿا سگهون ته ناول جون ادبي روايتون به گوناگون آهن. پر انهن سڀني مان خاص روايتون آهن:

- (۱) ڪردار نگاري .
- (۲) ڊرامائي عمل .
- (۳) سڪون .
- (۴) ٽڪراءُ .
- (۵) ڪارنامو .
- (۶) عام انساني معيار .
- (۷) سماجي ۽ ڪلچري اڀياس .
- (۸) نثري ٽڪنيڪ .
- (۹) انساني لاڳاپا .

(۳) ڪافي وايون ۽ بيت

ڪافي ۽ وائي اسان جون پنهنجون صنفون آهن . هنن صنفن تي دنيا جي نقادن ۽ عالمن ويچار ٿي ڪونه ڪيو آهي . چو ته اهي اسان جي علائقي جي مزاج ۽ تصورن جي بنياد تي ٺهيون آهن ۽ اسان جي ئي ادبي ضرورتن کي پورو ڪن ٿيون . ڪافي ۽ وائيءَ جو اظهار اسان جي پراڻي شعر ۽ پراڻي ادب ۾ ٿئي ٿو . انڪري سنڌي ادبي اوسر جو اڀياس اسان جي رهنمائيءَ لاءِ ڪافي مواد مهيا ڪري ٿو . جوڻيجي صاحب جي مضمون پٿاندر پير صدرالدين جا گنان ڪافيءَ کي ويجهو آهن (۲۶) . ۽ اهي ئي گنان اسان وٽ ڪافيءَ جي اوائلي شڪل ۾ موجود آهن ، ”صبوڙي جا گن“ وارا لفظ عام طور تي عبادت الاهيءَ جي لاءِ ڪم آندا ويندا آهن . شاه صاحب ۽ ”ساري رات سبحان جاڳي جن پاد ڪيو“ وارو خيال ڏنو آهي . اهڙيءَ ريت پير صدرالدين کان وٺي شاه سائينءَ تائين ته رات جي عبادت جي تلقين ملي ٿي . هن قسم جو شعر مذهبي آهي ۽ اسان جي اوائلي ڪافيءَ ۾ به مذهبي روايت موجود آهي .

تصوف به مذهبي تحريرن جيان ادب ۾ داخل ٿيو هو . قاضي قاضن اسحاق آهنڪر ، مخدوم احمد ، شيخ حماد ۽ درويش راجو ، سڀ تصوف جي بنياد تي بيت ۽ ڪافيون لکندا رهيا . هر ڪافيءَ جي باري ۾ اسان وٽ انهن شاعرن جو مواد موجود ڪونه آهي . ٿي سگهي ٿو ته انهن جي طرفان ڪافي نه لکي ويئي هجي . پر ته به بيت ، جيڪو اسان کي هنن دورن ۾ ملي ٿو ، سو قديم شعر آهي ۽ ادبي روايت جي خيال کان ان کي به ڪافيءَ ۽ وائيءَ جي دور جو شعر مڃي سگهجي ٿو . ان ڪري بنيادي طور تي قاضي قاضن جي بيت کي اسان درگذر ڪري نٿا سگهون . قاضي قاضن پهريون دفعو چيو هو ته ”اهو ٻار ئي ٻيو جتان پرين لڌوم.“ ساڳي ڳالهه اسان کي هن بيت ۾ ملي ٿي ته ”روزا نمازون اي پڻ چڱو ڪم . پر اهو ڪو ٻيو فهم جنهن مان پسجي پرينءَ کي“ .

اهڙيءَ ريت ٻئي فهم واري ڳالھ، اسان کي شاھ، ڪريم ۽ پوءِ شاھ لطيف ۾ بہ ملي ٿي. اهڙيءَ ريت ”سرڏين“ واري صلاح اسان کي مخدوم احمد کان ملي، پر پوءِ ڪيڏاري ۾ اچي، بيت ۾ آئي، ۽ هلندي هلندي روايت ٿي پنججي ويئي. بيت ڪاهوڙن جي دور ۾ مقبوليت حاصل ڪئي ۽ پوءِ شاھ، لطيف وٽ اوج حاصل ڪيائين. بيت، ڪافي توڙي وائي اڄ سوڌو بہ ادب جون مقبول صنفون آهن. شاھ، صاحب داستان گوئيءَ جي هڪ جدا ٽڪنيڪ اختيار ڪئي آهي. ان ڪري شاھ جي دور ۾ داستان جو بنياد رمزن ۽ مٿ تي رکيو ويو. ڪافيءَ ۽ وائيءَ جي باري ۾ وڏي ۾ وڏي مڃيل حقيقت اها آهي تہ انهن جو بنياد موسيقيءَ تي رکيو ويو آهي. شايد ڪافيءَ ۽ وائيءَ واريون صنفون ئي آهن، جيڪي اسان جي موسيقيءَ جي تاريخ لکڻ ۾ مددگار ثابت ٿينديون. ڪافيءَ ۽ وائيءَ جو شعر اهو آهي جيڪو ڳايو ويو آهي. ان ڪري هن شعر کي بہ لوڪ راڳ (Folk Song) جي حيثيت حاصل آهي، توڙي جو ڪافيءَ جو شمار لوڪ ادب ۾ ڪونہ ٿو ٿئي.

بيت، وائيءَ ۽ ڪافيءَ جي صورت ۾ اسان تائين جيڪو شعر پهتو آهي، اهو اسان جي ئي زمين جي پيداوار آهي ۽ اسان جي ئي صلاحيت جي ايجاد آهي. ان ڪري هن قسم جي شعر جون روايتون فقط اسان جي ئي ادبي ارتقا جي آڌار تي مقرر ڪري سگهبيون. گرامي صاحب جو خيال آهي تہ ڪافي شاھ کان بہ سو سال اڳ جي لکيل معلوم ٿي ٿئي. ان وقت جي ڪافيءَ جي لاءِ گرامي صاحب فقير لاڏجيو ۽ محمد فاضل بکريءَ جا نالا ٿو وٺي. گرامي صاحب جي تحقيق مطابق ڪافي هڪ راڳ آهي. گرامي صاحب لکي ٿو: ”آخر ڳائڻ وارن کي تہ اوائل ۾ علم هوندو تہ ڪافي هڪ ٺاٺ مان ورتل راڳ آهي، ۽ خسروءَ جي ايجاد آهي.“ (۲۷)

گرامي صاحب ڪافيءَ ۽ وائيءَ کي هڪڙي ئي ڳالھ، سمجهي ٿو ۽ وائيءَ جي باري ۾ لکي ٿو تہ ”منهنجي راءِ آهي تہ وائيءَ جو تعلق ’واءِ‘ يا ’وائي‘ سان نہ پر ’واءِ‘ يعني ’هاہ‘، ’هاہ‘ سان آهي.“ (۲۸)

هن جو مطلب اهو ٿيو تہ ڪنهن نہ ڪنهن دور ۾ جڏهن وائي لکي ويئي هوندي تڏهن لفظ واءِ واءِ سنڌي ٻوليءَ ۾ لفظ هاہ هاہ جي معنيٰ ۾ ڪم ايندو هو. ادبي تاريخن مان انهيءَ راءِ جي پٺڀرائيءَ ۾ ڪا راءِ ڪانه ٿي ملي تہ ”واءِ واءِ“ ”هاہ هاہ“ جي معنيٰ ۾ بہ ڪٿي ڪم آيو آهي. اسان وٽ محوري طور چيو ويو آهي تہ ”واءِ واءِ نہ ڪجانءِ“ يعني ”دل جي ڳالھ، يا ٻڌايل ڳالھ ٻئي سان نہ ڪجانءِ.“ اهڙيءَ ريت سنڌي ٻوليءَ ۾ چئجي ٿو تہ ”وائيندي خبر آهي،“ يا ”مون وائيندي ٻڌو آهي تہ هي ڳالھ، هن طرح آهي.“ اهڙيءَ ريت ”وائلائڻ“ کولڻ يا ظاهر ڪرڻ جي معنيٰ ۾ بہ اڄ ڪم اچي ٿو، تہ دل ۾ رکن جي معنيٰ ۾ بہ ڪم اچي ٿو. ڦٽ کي ٻڌي، اسان چوندا آهيون تہ

”وائلائنجانس نه“، يعني ڪولي نه ڇڏجائس ته متان واءُ نه لکي وڃي. اهڙيءَ ريت سنڌي ٻوليءَ ۾ ”واءِ واءِ ڪرڻ“ جي معنيٰ دانهون ڪرڻ يا روئڻ پئڻ ته ثابت نه ٿي ٿئي. اهڙيءَ ريت هاءِ هاءِ، اسان جي رمز جي ٻوليءَ جي شيءِ آهي. ان کي جدا جدا طريقن سان ادا ڪري اسان ان جا جدا جدا مفهوم ٺاهي سگهندا آهيون. جهڙو آواز تهڙو مفهوم. رمز جي ٻولي لکت ۾ نه آئي آهي ۽ نه ان کي اسان رڳو رڪارڊ ڪري ٿا سگهون. ان ڪري هاءِ هاءِ جا جدا جدا مفهوم ڏيڻ اسان لاءِ ممڪن نه آهي. پر مادري ٻولي سنڌي ڳالهائڻ وارن لاءِ ڪٿي به هاءِ هاءِ جو مطلب روئڻ پئڻ ورتو نه ويو آهي. هاءِ هاءِ جا لفظ اسان داد ڏيڻ، شڪايت ڪرڻ، ڏوراهي ڏيڻ، پسند ڪرڻ ۽ افسوس ظاهر ڪرڻ جي معنيٰ ۾ ڪم آڻيون ٿا. اهڙيءَ ريت هي لفظ اسان جي اظهار جا بهترين وسيل آهن.

وائيءَ جو مطلب آهي صدا، ۽ اصل ۾ وائي هڪ صدا آهي، ڇو ته ان جي عملي شڪل ۾ پڻ ۾ رڳو صدائون اچن ٿيون. هي صدائون پڪار، دانهن، ڏوراهي، ڏک ڪرڻ ۽ رمز ظاهر ڪرڻ واريون صدائون آهن. اهوئي سبب آهي، جو اسان بهترين وائي انهيءَ ئي وائيءَ کي چئي ٿا سگهون، جنهن جي مٿا ۾ آوازن Sounds جو جادو پيدا ڪيو ويو آهي، ۽ جنهن جو بنياد سنڌي ٻوليءَ جي قديم آوازن يعني للڪارن، پڪارن، دانهن، آهن، سڏن، الغارن تي رکيو وڃي.

برابر وائي لکي ٿي وڃي، ۽ هاڻي اها هڪ اڪيل صنف آهي، هاڻي ته سڀ آواز گهڻو ڪري لکت ۾ اچي ويا آهن. پر هن مان اهو مطلب نٿو نڪري ته وائيءَ جو هر آواز لکيو ويو آهي. اڄ سوڌو ڪيئي آواز لکت ۾ اچي نه سگهيا آهن. ڳٽڪر، ٻچڪر، هونگ، هڪل، ڌڙڪو ۽ ٻيا آواز، جيڪي رمز جي ٻوليءَ (Language of Myth) سان تعلق رکن ٿا تن کي پوريءَ ريت لکي نٿو سگهجي. منهنجو هڪڙو ويساڻ آهي ته وائي اهڙيءَ ريت اسان جي ٻوليءَ جي بنيادي شڪل آهي، جنهن کي بعد ۾ ڪنهن حد تائين لکت هيٺ آندو ويو هو، پر پوري وائي سمجهڻ لاءِ لکيل وائيءَ جو اڀياس نه پر ڳاڻيل وائيءَ جو اڀياس ڪرڻو پوندو. ڳاڻيل وائي اهڙيءَ ريت سنڌي ٻوليءَ جي آوازن جي سريلي صورت آهي، جنهن جو تعلق ڪنهن نه ڪنهن راڳ سان ٿئي ٿو. اهڙيءَ ريت اسان وائيءَ کي انهن ادبي روايتن ۾ شامل ڪري ٿا سگهون، جيڪي ڳائڻن ۾ آيون آهن. پر مواد جي خيال کان اسان وائيءَ ۽ ڪافيءَ کي جديد ترين خيال ڏنا آهن.

شعر جي بنيادي صنفن ۾ اڳ ۾ ئي وائيءَ کي اچڻ گهرجي، جو ان جي جھيلار اهڙي آهي. ان کان پوءِ دوهو، بيت ۽ ڏوهيٽو اچڻ گهرجي. ڪافيءَ جي ٽڪنيڪ ڪافي سڌريل آهي. گنان به اوائلي صنفن ۾ شمار ٿي ٿو سگهي، پر هن باري ۾ وڏي تحقيق جي ضرورت آهي. هڪڙي مشڪل اها آهي ته ڌارين زبانن جي غلبي جي ڪري سنڌيءَ

جون گهڻيون روايتون تاريخ جي ڌار تي لکجي نه سگهيون آهن. خود سنڌي عالم به پارسيءَ ۽ هنديءَ جو اڀياس تمام گهڻو ڪندا هئا. اها ڳالهه زبان ۽ ڪلچر جي ترقيءَ ۾ رڪاوٽ ثابت ٿي آهي، ۽ انهيءَ ڳالهه جي ڪري اسان جي ادبي تاريخ لکجي نه سگهي آهي. شاهه سائينءَ کي هن نقصان جو پورو انداز هو، ان ڪري چيو هئائين ته ”جي تون پارسي پڙهيو گولو توهه غلام! يعني، ’پارسي پڙهين ته نوڪر سڏين!‘ ڪافيءَ جي مواد ۾ اسان کي اسان جي بدلجندڙ ذهنت ۽ نون سماجي تقاضائن جو ڏس پتو به ملي ٿو. مثال :-

اسين آدم ڪنون اڳي هئاسين آدم ساڏا ڄاڻا. (عظمت انسان)
 پاڻ تو پيدا ڪيو ڪين مان چيه انسان ڪرا! (انساني سڀاءِ)
 جيڪي آهي هت اڳتي ڇا هوندو؟
 الائي ڇا ته اڳتي ڪٿي ساڻ هليو! (مهدي شاهه) (آخرت ۽
 گناهه ثواب جي تصورن جي باري ۾ شڪ)
 علي رضا هي نام همارا بلا نام ڌراڀا. (مڃيل مذهبي روايتن
 جي بغاوت)

اهڙيءَ ريت ڪافيءَ توڙي بيت ۾ اهڙو مواد آيو آهي، جو اهو مواد اڳين دورن ۾ تحرير هيٺ اچي نه سگهيو آهي. مذهبي غلبي وارن دورن ۾ اسان جا شاعر ائين چئي نه ٿي سگهيا ته اسان نه ڪافر آهيون نه مسلمان، ’اسان جو ڪفر ۽ اسلام مان ڇا آهي‘ يا ’عشق شروع ڇا لڳي‘ يا ’جيڪي آهي هت آ اڳتي ڇا هوندو‘. ان ڪري هنن مان گهڻن ڪافيءَ ۽ وائيءَ جو رستو اختيار ڪيو. اهو رستو نهايت ئي اثرائتو هو، جو ان کي راڳ جي مدد حاصل هئي. اهو پيغام پوءِ راڳ جي مدد سان ڪنڊ ڪڙچ ۾ پهچندو رهيو. سماجي اڀياس جي خيال کان هيءَ ڳالهه وڏي اهميت واري آهي. هن ڳالهه جي ڪري انفرادي طور تي من گهڙت ۽ ڪم کان نڪتل اخلاقي قدرن جو مقابلو ٿيندو رهيو. هن طرح اسان جي ادب ۾ آزادانه سوچ جو اهو عنصر پلجندو رهيو، جنهن کي جڏهن تحرير هيٺ آندو ويو ته اسان جا ڪتاب ويهينءَ صديءَ جي آخري حصي ۾ ضبط ڪيا ويا. سڀاويڪ طور تي تاريخ جي هر دور ۾ مڃيل اصولن جي خلاف آواز اٿاريو ويو آهي. سنڌ به ته آخر انساني آباديءَ جي جاءِ هئي، اتي به ڪن ماڻهن آزاديءَ سان سوچيو آهي ۽ همت سان ڳالهائيو آهي: ”آزادي انسان جو پيدائشي حق آهي“

حضرت عمر جهڙي مدبر چيو ته ”جيڪي ماءُ جي پستان آزاد ڄاوا آهن، انهن کي ڪيتري عرصي تائين غلام رکي سگهيو!“

ڪافي، وائي ۽ بيت جي هن نرالي بحث کان پوءِ هائي اسان انهيءَ حالت جي ته تي پهتا آهيون، جو انهن صنفن جون ڪي ادبي روايتون مقرر ڪري سگهون. هنن روايتن مان ڪي اهم روايتون هي آهن :

- (۱) سر ۽ سنگيت .
- (۲) ٻوليءَ جي ابتدائي صورت .
- (۳) ذاتي سوچ .
- (۴) آزاد سوچ .
- (۵) مخصوص سماجي اڀياس .
- (۶) داستان گوئي .
- (۷) سڌريل سوچ .
- (۸) نرالي ٽڪنيڪ .
- (۹) تصوف ۽ رومان .
- (۱۰) مذهب ۽ اعتقاد .

(۵) غزل ۽ نظم

غزل سان گڏ اسان وٽ علم عروض آيو . اسان جي اڳين شاعري عروضي نه هئي . بيت وائي، ڪافي، دوهي، سورلي، گنان ۾ اسان جي ٽڪنيڪ ملڪي هئي. وڌ ۾ وڌ ان جي لاءِ ايترو چئي ٿو سگهجي ته ان ۾ هندستاني رنگ شامل هو. پر ڇاڪاڻ ته ان وقت سڄو ملڪ ئي هندستان هو، انڪري اهو ادب هندستاني هو. ادب جي انهيءَ زماني جي ترقيءَ جي لاءِ ان ڪري اهو چئي نٿو سگهجي ته ان ۾ ادب جون هندستاني روايتون ترقي ڪري رهيون هيون يا ترقي ڪري آيون هيون. هندستاني روايتن (Indian Traditions) جي باري ۾ اسان اڀڪ جو بيان اڳ ئي ڪيو آهي. مذهبي شعر به هندستاني روايت تي بنياد رکي ٿو. پر غزل هندستاني صنف نه هو. غزل ايران ۽ عرب جي ادب جي روايت هو. اسان وٽ پارسي زبان جي ترقيءَ ۽ ڪجهه محدود تعليم جي ڪري عام طور تي پڙهيل طبقو پارسيءَ کان متاثر هو. پارسي ان وقت سڌريل ٻولي هئي، جنهن وقت اڃا سنڌيءَ جي موجوده لپي تيار ڪانه ٿي هئي. هندو عربيءَ جي مقابلي ۾ پارسيءَ کي وڌيڪ پسند ڪندا هئا. هندن جي قائم ڪيل اسڪولن ۾ گهڻو ڪري پارسي پاڙهي ويندي هئي. حاڪمن جو به پارسيءَ تي هٿ هو. ان ڪري ملڪي ماڻهو چوندا هئا ته ”پارسي گهوڙي چاڙهي“، پر شاه جهڙن عالمن وٽ پارسي ڌاري ٻولي هئي. شاه چيو ”هرو ٻگير، جون ٿا ڏين پارسيون پاڻ ۾.“ ظاهر آهي شاه جو مطلب اهو آهي ته هو اها ٻولي ڳالهائين ٿا، جيڪا اسان ملڪي ماڻهو ڪو نه ٿا سمجهون.

هنن حقيقتن سان پارسيءَ جي غزل، رباعيءَ، مسدس، مستزاد ۽ ٻين اهڙين صنفن جي سماجي حيثيت ڀليءَ ڀت مقرر ڪري سگهجي ٿي. ان دور ۾ جڏهن غزل ترقي ڪري رهيو هو، سنڌ ۾ پڙهيل ماڻهو ڪي آڱرين تي ڳڻڻ جيترا هئا. انهن مان شاعري ڪرڻ وارا ته بنهين اتي ۾ لوڻ برابر هئا. وري انهن شاعري ڪرڻ وارن مان به مشاعرن تائين رسائي سڀاويڪ طور تي ڪن اڃا به ڏورن شاعرن کي نصيب ٿي هوندي. اهڙيءَ طرح غزل ان دور ۾ سڄي ملڪ ۾ فقط ڪي چند ماڻهو چئي سگهندا هئا. هر جڏهن غزل تي سنڌي ٻوليءَ جو اثر ٻيو، ته غزل چون وارن جو تعداد وڌڻ لڳو ۽ آخر ڪار غزل ۾ رڳو ٿورا ڪي پارسي لفظ يا صنفون ڪم اچڻ لڳيون. هن طرح پارسي غزل جو زوال آيو ۽ سنڌي غزل جو بنياد پيو. اهوئي سبب آهي، جو سنڌي غزل جي شروعات ۾ سنڌي لفظ عام رواجي ٻوليءَ ۽ نج سنڌي تلفظ سان آيا آهن. هيءَ ڳالهه سنڌي ادب جي تاريخ لکڻ وارن لاءِ ڏاڍي اهميت رکي ٿي. منڍ ۾ جڏهن ڪنهن سماج ۾ ٻوليءَ جي ترقيءَ جو فڪر پيدا ٿيندو آهي، تڏهن ٻوليءَ جو استعمال اهڙو ٿيندو آهي، جو اها خالص ملڪي ۽ مقامي ٿيندي ويندي آهي. هن طرح مقامي شعر ۽ نثر منڍ ۾ اوڀرو ۽ ڏاڍو لڳندو آهي. ان وقت پڙهيل ماڻهن تي حاڪمن جي ٻوليءَ جو اثر پيل هوندو آهي ۽ هو پنهنجي ٻوليءَ جي صلاحيت کان ناواقف هوندا آهن.

اهڙوئي دور هو ”گل“ جو، ۽ اهڙوئي غزل هو ان دور جو. عام طور تي اسان جا ادبي تاريخ لکڻ وارا تاثر اهو ٿا ڏين ته سنڌي غزل موجود هو ۽ ان تي پارسيءَ جو اثر پيو هو. اهڙيءَ طرح جناب عبدالجبار صاحب جوڻيجو لکي ٿو ته ”شاعرن جي غزل ۾ گونائي ٻوليءَ سان گڏ پارسي شعر جي آميزش به موجود آهي“ (۲۹). توڙي جو هن جملي ۾ هتو نٿو پوي ته جوڻيجو صاحب اوائلي غزل جي ٻوليءَ جي باري ۾ ڇا ٿو چوي، پر ته به اها هڪ ڪري ٿي سگهجي ته جوڻيجو صاحب ائين ڪونه ٿو چوي ته اڳ ۾ غزل پارسيءَ ۾ لکيو ويندو هو ۽ پوءِ ان تي سنڌيءَ جو اثر پيو هو. پر اتي ئي جوڻيجي صاحب جو ٻيو هڪ جملو به ملي ٿو. اهو هي آهي: ”اڳتي سڄل، گل، قاسم ۽ گدا تائين پهچندي، سنڌي غزل ۾ ايراني مضمون گهڻي قدر شامل ٿي ويو هو، جنهن جو ڪج جيترو اثر اڃا تائين سنڌيءَ ۾ موجود آهي“ (۳۰). هن راءِ مان وري به معلوم ائين ٿو ٿئي ته سنڌي غزل موجود هو ۽ ان تي پارسيءَ جو اثر پيو هو. هن طرح سنڌي ادب جا تاريخ نويس چڱو خاصو ڀرپشان ڪن ٿا ۽ عجب ۾ وجهڻ جهڙيون رايون ڏين ٿا.

’سنڌي غزل‘ جي نالي سان ته منڍ ۾ ڪنهن شيءِ جو وجود موجود سمجهي نه ٿو سگهجي، ڇو ته غزل ته پارسيءَ جي روايت آهي ۽ سنڌ ۾ به اڳ ۾ پارسيءَ ۾ ئي لکيو ويو هو. ان ڪري درست خيال اهو آهي ته پارسي غزل تي سنڌيءَ جو اثر پيو هو ۽ نه سنڌي

غزل تي پارسيءَ جو. اهو دور به پارسي ٻوليءَ جو هو ۽ اهي حاڪم به پارسي ڳالهائيندا هئا. ته پوءِ ان دور ۾ سنڌي غزل ڪيئن آيو هو! سنڌي ته ان وقت مقامي ٻولي هئي ۽ خاصي سڌريل ٻولي هئي. ان ڪري سنڌي ماڻهن جڏهن پارسيءَ ۾ غزل لکيو، تڏهن سندن مادري زبان ڪم ڪيو ۽ اهڙيءَ طرح پارسي غزل تي سنڌيءَ جو اثر پيو.

سنڌيءَ جو پارسي غزل تي اثر منڍ ۾ ڪل ۽ سندس همعصر شاعرن وڌو، ۽ پوءِ اها روايت يعني پارسيءَ جي نه پر سنڌيءَ جي آميزش (جيڪڏهن هروڀرو اڄ به پارسي لفظ ئي ڪم آڻڻو آهي ته) رهي، ۽ هن حالت ۾ سنڌيءَ جو اثر سانگيءَ تائين پهتو. قليچ جي غزل ۾ به سنڌيءَ جو اثر سانگيءَ جي غزل جيان گهڻو موجود هو. تان جو سنڌيءَ جو استعمال ترقي ڪندو رهيو، ۽ فاضل شاھ، حافظ شاھ ۽ مصري شاھ به اهڙو غزل چيو آهي، جو اهو گهڻو ڪري سنڌي غزل معلوم ٿيل لڳو. پر آخرڪار سنڌي غزل جي مڪمل تصوير اسان کي ”ابوجهي“ ۽ ”بيوس“ ڏني.

”ابوجهو“ نه هلي سگهيو ته ”دڪايل“ سندس جاءِ والاري، پر دڪايل غزل گهٽ چيو. پر ائين به نه آهي ته ”بيوس“ جي زماني تائين غزل مڪمل طور تي سنڌي ٻوليءَ ۾ لکيو ويندو هو. غزل تي سنڌيءَ جو رنگ موجود هو، پر ڪن حالتن ۾ اهو تمام گهٽ هو ۽ ڪن حالتن ۾ وڌيڪ. اهڙيءَ ريت وچ واري دور ۾ غزل جون ٻه روايتون موجود هيون: (۱) جنهن تي سنڌيءَ جو اثر وڌيڪ هو، ۽ (۲) جنهن تي سنڌي جو اثر گهٽ هو.

ٻوڻن دور ۾، ”خليل“ کان سواءِ باقي ٻه روايتون موجود آهن. هڪ روايت ۾ ”اياز“ جي ڌر وارا شامل آهن، ته ٻيءَ ۾ ”خليل“ کي ڇڏي باقي سڀ شاعر موجود آهن. اهڙيءَ ريت پارسي غزل جي روايت اڄ سوڌي قائم آهي، توڙي جو اڄڪلهه اها روايت نهايت ئي ڪمزور آهي.

پارسيءَ جي اثر واريءَ روايت جي ڪمزوريءَ جو سبب سنڌيءَ جي اثر واريءَ مضبوط روايت جي پيدائش آهي. ان ڪري نئون شعر يا جنهن کي تنوير ”جديد سنڌي شاعري“ ٿو چوي، سو غزل ۾ ۽ ڪافيءَ کان سواءِ سنڌي نظم ۽ بيت ۾ موجود آهي. هن طرح پارسيءَ جي مقابلي ۾ اسان وري هڪ دفعو ملڪي صنفن کي اپاري رهيا آهيون. ملڪي صنفن جي ترقيءَ جو به هي نئون دور آهي. منڍ ۾ اهي ڪافيءَ ۾ وائيءَ ۽ بيت ۾ موجود رهيون؛ وچ ۾ بيت، ڪافيءَ ۽ وائيءَ وڌو اوج ورتو؛ ۽ هاڻي وري هڪ دفعو اهي ئي صنفون اڳتي وڌي رهيون آهن.

سنڌي نظم جو دائرو هاڻي تمام وڏو آهي. مواد جي خيال کان سنڌي نظم ۾ دنيا جي چوڌر نظم جو مواد شامل ٿي رهيو آهي. ان ۾ نئون نئون صنفون به داخل ٿي رهيون آهن. تجربيست (Experimentalism) جي خيال کان به نظم ترقي ڪري رهيو آهي. نين صنفن

۾ هائيڪو، ٽرائيل، سائيٽ ۽ آزاد نظم کي شامل ڪيو ٿو وڃي. بنان قافئي نظم (Blank verse) ۾ اڄڪلھ لکڻ ۾ اچي ٿو. پراڻن صنفن کي تجربتي جي آڌار تي وڌيڪ مضبوط ۽ ڪارائتو بنايو ويو آهي: انهن ۾ گيت، دوهو ۽ بيت شامل آهن. ڪافي ۽ وائي به زور وٺي رهيون آهن: هي ٻه آڳاٽيون صنفون آهن. شمشيرالحيدري نظم تي بحث ڪندي لکي ٿو: ”نظم هن دور جي اهم ترين ۽ ترقي ڪندڙ صنف آهي، جنهن سان اسان جي ادبي اوج جون درخشان اميدون وابستہ آهن.“ (۳۱)

هن طرح اسان جديد سنڌي شاعريءَ جي دور ۾ داخل ٿي رهيا آهيون. جديد سنڌي شاعريءَ تي ”ادبي اوسر“ ۾ تنوير عباسيءَ جو مضمون ڇپيو هو. تنوير عباسي سنڌي شاعريءَ جون ڪل ڇهه خصوصيتون بيان ڪيون آهن، اهي هي آهن: (۳۲)

(۱) انفراديت.

(۲) ڪلاسيڪي طرز.

(۳) نوان ۽ خيال جي وسعت.

(۴) سلاست (سلوٿائي).

(۵) تجربو.

(۶) موسيقيت.

جيستائين نظم ۽ غزل جو تعلق آهي، اسان هنن ڇهن خصوصيتن کي ڇهه روايتون سمجهي ٿا سگهون، پر تنوير عباسيءَ هن دور جي ترقي پسند ادب جو ذڪر ڪون ڪيو آهي. ترقي پسند ادب جديد شاعريءَ کان به هڪ وڏو موضوع آهي، جديد شاعري ته ان جو هڪ حصو آهي. جديد شاعريءَ ۽ ترقي پسند شاعريءَ جا موضوع ته مختلف ڪون آهن، پر مواد ۾ جيڪا ترقي ٿي رهي آهي ۽ ٿي آهي، تنهن جو اندازو تنوير ڪون لڳايو آهي. سال ۱۹۷۵ع جي جولاءِ مهيني جي سترهين تاريخ تي روزاني ”هلال پاڪستان“ ۾ ڪنهن صاحب ”ادب دوست“ جو مضمون ”ترقي پسند ادب“ ڇپيو، ته معلوم ٿيو ته هاڻي اسان ڪن نون معيارن ۽ موضوعن تي به سوچي رهيا آهيون. آزاد شعر جي نالي وٺڻ سان امداد حسيني جو نالو هميشه ياد ايندو. پر هن قسم جي شعر جي ابتدا شايد شمشير ڪئي هئي. اسان جو خيال آهي ته شمشير هڪ روايت جو ٻاڙو وڌو هو، جنهن تي وڌيڪ ڪم امداد ڪيو. امداد اسان جي دور جو وڏو ۽ سڌريل شاعر آهي. حالانڪ تاج بلوچ جا به ڪي تجربا غور جهڙا آهن. اياز جو شعر گهڻن روايتن تي ٻڌل آهي. هن غزل به ڇيو آهي، پراڻو غزل به، ته نئون غزل به. هن نظم به ڇيو آهي، جيڪو دريڙائي، تاج، شمشير، امداد ۽ فتاح ملڪ ڇيو آهي. شايد اياز کان وٺي امداد تائين هڪ جدا روايت قائم ٿي آهي. ذاتي صلاحيت جي بنياد تي ڪامياب تجربا نياز، ذوالفقار، تنوير ۽ امداد

ڪيا آهن. پر استاد بخاريءَ جو ڪيس ئي ٻيو آهي. اهڙيءَ ريت گدائيءَ هري دلڪير، اياز قادري، استاد بخاري ۽ تنوير جي باري ۾ به هڪ ئي روايت ڪهڻي سگهجي ٿي. اياز کان امداد تائين جيڪا روايت مقرر ٿئي ٿي، ان ۾ نارائن شيام ڪي به آئي سگهجي ٿو. اهڙيءَ ريت گدائيءَ کان وٺي تنوير تائين جيڪا روايت مقرر ٿئي ٿي، ان ۾ شيخ راز جو شمار به ڪري ٿو سگهجي. بردي سنڌيءَ واريءَ روايت ۾ ايندو مل محمود، مولوي احمد ملاح ۽ سرويج هڪ جدا روايت جا بالي آهن. پر حيدر بخش هر طبقي ۽ هر روايت تي اثر وڌو آهي. اهڙيءَ ريت جديد شاعريءَ جي ادبي روايتن جو دائرو نهايت ويڪرو ۽ وڏو آهي. هنن سڀني روايتن تي قطعي ۽ آخري فيصلو رکڻ اسان جو ادبي تاريخ لکڻ وارو ئي ڏيئي سگهندو.

هن سڄي بحث مان هاڻي اسان نظم ۽ غزل جون اهم روايتون مقرر ڪري رهيا آهيون، پر هن کان اڳ ۾ اهو ڄاڻڻ به ضروري ٿو معلوم ٿئي ته جديد شاعريءَ تي لکڻ وارن ڪنهن به سماجي ڪارج يا افاديت يا وٽ (Value) جي باري ۾ بحث ڪونه ڪيو آهي. تنوير جي ڇهن روايتن مان به افاديت (Value) جي باري ۾ ڪوبه اشارو نٿو ملي. حقيقت ۾ جديد شاعريءَ جي وڏي ۾ وڏي خصوصيت اها آهي، جو اها هاڻي عام طور تي هرڪو پڙهيل ماڻهو سمجهي ٿو، جهونگاري ٿو، ڳائي ٿو ۽ دل سان هنڊائي ٿو. البت نوان نوان تجربا جيڪي مشڪلاتون پيدا ڪن ٿا، سي وري به عوام کان پري ٿيندا ٿا وڃن. انهن تجربن جا موضوع ته عوامي آهن، پر انهن جي ٽڪنيڪ مشڪل آهي. اهو ئي سبب آهي، جو امداد جي شعر تي لکڻ لاءِ اسان کي هڪ خاص قسم جو مهارت جي ضرورت پوندي. ساڳي ڳالهه، ٻئي حوالي سان، اياز جي ٻوليءَ جي باري ۾ به سچي آهي.

ذهني طور تي تنوير ادب جي عملي قوت (Action power) کان باخبر آهي، پر هن پنهنجي هن خيال کي جديد شاعريءَ واري مضمون ۾ عملي طور ڪم ڪونه آندو آهي. تنوير جديد سنڌي شاعريءَ واري مضمون ۾ لکيو آهي: ”اسان جي ذهني دنيا جون تبديليون، نه رڳو اسان جي ادبي قدرن جون واڳون ٿيون موڙين، پر ان سان گڏ اسان جي قومي ۽ فطري لاڙن ۽ زندگيءَ جي مسئلن کي منهن ڏيڻ جي انداز ۾ به ڦيرو ٿيون آڻين، ۽ اهي ذهني تبديليون وري به بدلجندڙ ماحول ۽ حالات جو رد عمل آهن.“ (۳۳)

جيڪڏهن تنوير جو هي خيال هن جي پنهنجي ادبي سوچ جو نتيجو آهي، ته هو اسان هن خيال جي باري ۾ ائين به چئي ٿا سگهون ته هنن ستن ۾ اهو خيال آيو آهي، جيڪو سنڌي ادب ۾ سڀ کان اڳ ۾ تنوير ڏنو آهي. اهو ئي خيال آهي، جيڪو ادب جي سماجي ڪارج سمجهڻ ۾ مدد ڪري ٿو، ۽ اهو ئي خيال آهي، جيڪو ادب جي

هڪ نئين تنقيدي نظريي کي سنڌيءَ ۾ ادا ڪري ٿو. هن طرح تنوير وٽان اسان کي غزل ۽ نظم جي سماجي ڪارج جي باري ۾ مواد ملي ٿو. هن ڳالهه کي اسان نظم ۽ غزل جي بحث ۾ شامل ڪري ان کي سٽين ۽ روايت جو درجو ڏيئي ٿا سگهون. ادبي ٻوليءَ ۾ هن روايت کي اسان سماجي لاڙو (Sociological Tradition or Trait) چئي ٿا سگهون.

هن جاءِ تي هن ڳالهه جو اشارو ڪرڻ به مناسب آهي ته پراڻو غزل، جنهن تي سنڌيءَ جو اثر تمام گهٽ آهي، تنهن جو سماجي ڪارج اسان کي سمجهه ۾ ڪونه ٿو اچي. اهو غزل اسان جو نه آهي، ڌاريو هو. ان ڪري اسان جي موضوع جي حدن ۾ ڪونه ٿو اچي.

حوالا

- (1) Shipley, J.T: "Dictionary of World Lit: Terms" for the term Drama, George Allen and Unwin Ltd., London.
- (2) Hudson, William Henry: "An Introduction to the Study of Literature" (2nd Edition), George G. Harrap and Co: London, 1963, p. 258.
- (3) Agnes, M. Sister and David, S.J: "A Book of Plays", The Pageant of Literature, The McMillan Co: New York, 1960, p. 1.
- (4)
- (۵) جوليڄو عبدالجبار (ڊاڪٽر): "سنڌي ادب جي مختصر تاريخ"، سره ڪتاب، حيدرآباد سنڌ، ۱۹۷۳ع، صفحو ۰۳۳.
- (۶) الانا غلام علي ۽ زاهده شيخ (ايڊيٽر): "ادبي اوسر"، سنڌي زبان اشاعت گهر، ۱۹۶۷ع، (ڏسجي "نائڪ"، عرسائي محمد اسماعيل جو مضمون) صفحو ۱.
- (7) Deiches, David: "A study of Literature", Cornell University Press (New York), 1948, p. 47.
- (۸) غلام علي الانا ۽ زاهده شيخ (ايڊيٽر): "ادبي اوسر"، سنڌي زبان اشاعت گهر، حيدرآباد سنڌ، ۱۹۶۷ع، صفحو ۷ (ڏسجي غلام علي الانا جو مضمون "افسانو")
- (۹) ساڳيو ڪتاب، صفحو ۵.
- (۱۰) جوليڄو عبدالجبار: "سنڌي ادب جي مختصر تاريخ"، سره ڪتاب اشاعت گهر، ۱۹۷۳ع، صفحو ۱۳۸.
- (11) Shipley, J.T. (Editor): "Dictionary of World Literary Terms", George Allen and Unwin Ltd: London, 1955, p. 373.

(12) Ibid: p. 373.

(13) Hudson, William, Henry: "An Introduction to the Study of Literature", (2nd Edition), George G. Harrap and Co. Ltd: 1963, p. 336.

(14) Steinmann, JR. Martin, and Gerald William: "Literature for Writing", Wadsworth Publishing Co: INC, California, 1966, p. 127.

(15) Ibid, p. 127.

(16) Ibid, p. 129.

(۱۷) جوڻيجو عبدالجبار (ڊاڪٽر): "سنڌي ادب جي مختصر تاريخ"، سرھ ڪتاب اشاعت گهر،

حيدرآباد سنڌ، ۱۹۷۳ع، صفحو ۱۲۲

(۱۸) ساڳيو ڪتاب، صفحو ۱۲۵

(۱۹) ساڳيو ڪتاب، صفحو ۱۳۶

(۲۰) ساڳيو ڪتاب، صفحو ۱۳۸

(21) Steinmann, JR. Martin, and Gerald William:

"Literature for Writing", Wadsworth Publishing Co: INC: California, 1966, p. 243.

(22) Shipley, J.T. (Editor): "Dictionary of World Literary Terms", George Allen and Unwin Ltd: London, 1955, p. 284.

(23) Ibid, p. 285.

(24) Hudson, William, Henry: "An Introduction to the Study of Literature", (2nd Edition), George G. Harrap and Co: Ltd: 1963, p. 336.

(25) Ibid, p. 129.

(۲۶) الانا غلام علي ۽ زاهد شيخ (ايڊيٽر):

"ادبي اوسر"، سنڌي زبان پبليڪيشنس، حيدرآباد سنڌ، ۱۹۶۷ع، صفحو ۲۶، (ڏسجي

جوڻيجي عبدالجبار جو مضمون).

(۲۷) ساڳيو ڪتاب، صفحو ۲۴ (ڏسجي غلام محمد گراميءَ جو مضمون).

(۲۸) ساڳيو ڪتاب، صفحو ۳۴ (ڏسجي غلام محمد گراميءَ جو مضمون).

(۲۹) الانا غلام علي ۽ زاهد شيخ (ايڊيٽر):

"ادبي اوسر"، سنڌي زبان پبليڪيشنس، ۱۹۶۷ع، صفحو ۴۰

(ڏسجي جوڻيجي صاحب جو مضمون).

(۳۰) ساڳيو ڪتاب، صفحو ۴۰ (جوڻيجي صاحب جو مضمون).

(۳۱) ساڳيو ڪتاب، صفحو ۶۴ (شمشير العيدريءَ جو مضمون).

(۳۲) ساڳيو ڪتاب، صفحو ۱۱۶-۱۲۵ (تنوير عباسيءَ جو مضمون).

(۳۳) ساڳيو ڪتاب، صفحو ۱۱۶ (تنوير عباسيءَ جو مضمون).



باب چوٿون

سنڌي ادب جون ڪي اهم روايتون

مٿي اسان عام طور تي سنڌي ادب جي ڪن اهم ۽ سماجي طور تي خاص قسم جي ڪن صنفن کي خيال ۾ رکي، ٻن نڪتن جو بحث ڪيو آهي. هنن ٻن نڪتن مان پهريون آهي ادبي روايتون ۽ ٻيو آهي انهن ادبي روايتن جو سماجي پهلو ۽ ڪارج. هن هيٺ هائي اسان انهن ئي روايتن جي آڌار تي اهو ڏسنداسون ته مجموعي طور تي سنڌي ادب جو سماجي ڪارج ڪهڙو آهي. هن طرح هن کان پوءِ اسان جي اڀياس جو خاص موضوع آهي ”ادب ۽ سماج“. هيءُ اڀياس اسان ادبي روايتن جي آڌار تي ڪري رهيا آهيون. جي هي آهن :-

۱- روايتون

ڳڻپ جون ادبي روايتون -

- (۱) رواج
- (۲) لباس
- (۳) ڪريست (سوپيا)
- (۴) رسم
- (۵) مينگار
- (۶) سر سنگيت
- (۷) ناچ
- (۸) آڪير
- (۹) ڪاڇ يا ڪاڇ
- (۱۰) گروهه، مائٽي يا ٻيڪا ساهرا
- (۱۱) سماجي مسئلا
- (۱۲) عورتاڻو
- (۱۳) معاشي حالتون
- (۱۴) ڪل ڀوڳ
- (۱۵) ڀٽ ۽ ڌيءَ جا تصور
- (۱۶) اخلاق ۽ آداب

۲- ٻوليءَ جون ادبي روايتون —

جيئن اسان مٿي ٻوليءَ جي سماجي اڀياس جي باب ۾ ڏيکاريو آهي، ان خيال کان ٻوليءَ جون ادبي روايتون هن هيٺ ڏجن ٿيون :-

(۱) لغت

(۲) ٻوليءَ جي ترتيب

(۳) ٻوليءَ جي لطافت

(۴) وندر ورونهن

(۵) آداب

(۶) اهڃاڻ

(۷) ڳالھ، ٻولھ

(۸) عقل جا نڪتا

۳- ڳجهارت جون ادبي روايتون —

(۱) ٻوليءَ جي طاقت

(۲) علم ۽ عقل

(۳) سماجي تاريخ

(۴) ڪلچر ۽ تهذيب

(۵) لغت ۽ ڪوش

(۶) سماج جي طبقاتي ڪشمڪش

(۷) سماجي بي آرامي ۽ احتجاج

(۸) انساني معيار

(۹) معنيٰ

(۱۰) ڪڪ رکي ڳالھائڻ .

۴- لوڪ گيت ۽ انهن جون ادبي روايتون —

(۱) گريست (سوڀيا)

(۲) آڪير

(۳) غريبي اميري

(۴) اعتقاد

(۵) رت جو رشتو

(۶) محنت ۽ پورهيو

۵- ٻاراڻيون آکاڻيون ۽ انهن جون ادبي روايتون —

- (۱) سادگي
- (۲) جدت
- (۳) وندر
- (۴) عام رواجي زندگي
- (۵) نصيحت
- (۶) پهلواني
- (۷) سچ جي فتح
- (۸) ڪل ڀوڳ
- (۹) انساني لاڳاپا
- (۱۰) مٿ
- (۱۱) ڪشالو
- (۱۲) لڳي ۽ چالبازي
- (۱۳) عقل ۽ بخت
- (۱۴) بي ساختگي ۽ سادگي

۶- ٻيون ادبي صنفون ۽ انهن جون ادبي روايتون —

نائيڪ :

- (۱) مذهب
- (۲) قسمت
- (۳) ظلم جي خلاف نفرت
- (۴) جسماني طاقت
- (۵) سماجي تعلقات
- (۶) آرٽ

افسانو :

- (۱) سوچ
- (۲) سماجي ويچار
- (۳) عورت ۽ مرد جا تعلقات
- (۴) ادبي آرٽ

ناول :

- (۱) ڪردار نگاري
- (۲) ڊرامائي عمل
- (۳) سڪون
- (۴) ٽڪراءَ
- (۵) عام انساني معيار
- (۶) سماجي ۽ ڪلچري اڀياس
- (۷) نثري ٽڪنيڪ
- (۸) انساني لاڳاپا

ڪافي، وائي ۽ بيت :

- (۱) سرسنگيت
- (۲) ٻوليءَ جي خاص صورت
- (۳) ذاتي سوچ
- (۴) آزاد سوچ
- (۵) مخصوص سماجي سوچ
- (۶) داستان گوئي
- (۷) سڌريل سوچ
- (۸) نرالي ٽڪنيڪ
- (۹) تصوف ۽ رومانيت
- (۱۰) مذهب ۽ اعتقاد

غزل ۽ نظم :

- (۱) سلاست ۽ سلوڻائي
- (۲) انفراديت
- (۳) ڪلاسيڪي طرز
- (۴) فراواني ۽ ندرت
- (۵) تجربو (تجربيت)
- (۶) موسيقيت
- (۷) سماجياتي اڀياس

۶. اڀرڪ:

اسان ادب تي عمومي بحث ڪندي، ايپڪ جي باري ۾ ڪي روايتون مٿي ڄاڻائي آيا آهيون اهي هي آهيون :

- (۱) شاعراڻو انداز
- (۲) ڊرامائي انداز
- (۳) تاريخي سچائي
- (۴) انساني سورهيائي
- (۵) اهم واقعا
- (۶) انسان کان سواءِ ۽ ان کان مٿي ڪنهن ٻيءَ طاقت جي مداخلت
- (۷) بيانِي طرزِ تحرير
- (۸) ڪهاڻي

۷. اهڙي ريت مناجاتون، مولود، ٽيهه اڪريون، مداحون، معجزا، نڙ جا بيت ۽ اڃا به ڪي وڏيون صنفون اهڙيون آهن، جن تي جدا جدا تحقيق ڪري اسان انهن جون ادبي ۽ سماجي روايتون ڳولي سگهنداسون. اهي عام روايتون هن هيٺ ڏجن ٿيون :

- (۱) اعتقاد ۽ مذهب
- (۲) بيانِي طرز
- (۳) تاريخي سچائي ۽
- (۴) راڳ رس

هنن چئن روايتن کي پيٽن سان اسان سنڌي ادب جون عام روايتون (General Trends or Traditions) مقرر ڪري ٿا سگهون. هي عام روايتون اسان هيٺ ڏيئي رهيا آهيون، ته جيئن باقي بحث جي لاءِ اسان جو ڪم آسان ٿي سگهي :

عام روايتون

- (۱) تاريخي ڏند ڪٿائون ۽ روايتون (History, Myth and Lore)
- (۲) بيانِي ادائگي (Narration)
- (۳) نفرت ۽ محبت جا تصور (Concepts of Love and Hatred)
- (۴) اعتقاد ۽ مذهب (Religion and Belief)
- (۵) انساني لاڳاپا (Human Relationship)
- (۶) ڪلچر ۽ تهذيب (Culture and Civilisation)
- (۷) سماجي مسئلا ۽ انهن جا نمونا (Types of Social Problems)
- (۸) خاص لاڙا (سماجياتي) (Sociological Trends)

سنڌي ٻوليءَ جو سماجي ڪارج (۱۷۰) سنڌي ادب جون ڪي اهم روايتون

- (۹) گروهه شناسي (Ethnocentricism)
- (۱۰) رومان (Romance)
- (۱۱) رسم ۽ رواج (Rite and Custom)
- (۱۲) راڳ ۽ سنگيت (Music and Lyricism)
- (۱۳) وندر (Entertainment)
- (۱۴) اخلاقي همت (Morale)
- (۱۵) لغت ۽ ٻوليءَ جو معيار (Diction and Dictionary)
- (۱۶) تجربيت (Experimentalism)
- (۱۷) مخصوص ٽڪنيڪ (Style and Technique)
- (۱۸) ڏاهپ ۽ مزاح (Wit and Wisdom)
- (۱۹) ادا يا ادائگي (Treatment)
- (۲۰) آرٽ (Art)
- (۲۱) فطري حد ۽ سادگي (Simplicity and Artlessness)
- (۲۲) شاعراڻو انداز (Poetic Presentation)
- (۲۳) سماجي رد عمل (Social Reaction)
- (۲۴) قنوطيت (Primitive Behaviour)

هنن روايتن تي وڌيڪ نظر ڦيرڻ سان معلوم ٿيندو ته

- (۱) هي روايتون اسان جي ادب جون وڏيون روايتون آهن.
- (۲) هي روايتون اهڙيون آهن، جو انهن جو سماجي اثر خاصو طاقتور آهي.
- (۳) هي روايتون اسان جي ادب جي ارتقائي سلسلي ۾ جدا جدا نمونن سان ۽ جدا جدا دورن ۾ موجود رهيون آهن.
- (۴) هي سڀ روايتون اهڙيون آهن، جو انهن ۾ ادبي روايتن سان گڏگهڻيون ٻوليءَ جون روايتون به اچي ويون آهن، ڇو ته انهن حالتن ۾ ادب ۽ ٻوليءَ جو ڪارج اچي ٿو گذجي: مثال طور، ”ادا“، بياني ادائگي، آرٽ، سادگي، لغت ۽ ٻوليءَ جو معيار- اهڙيون روايتون آهن، جيڪي وڏو تعلق ٻوليءَ جي عمل سان رکن ٿيون.
- (۵) هي روايتون اسان جي ادبي تاريخ جون ڪڙيون ۽ ڌارائون آهن ۽ انهن جو سلسلو تاريخي ۽ روايتي آهي.
- (۶) هنن روايتن مان گهڻيون اسان جون سماجي روايتون به آهن، جيڪي جدا جدا اسان جي سماجياتي اڀياس جي آڌار تي به معلوم ڪري ٿيون سگهجن: مثال طور، گروهه شناسي، عورت ۽ مرد جا لاڳاپا، مذهب ۽ اعتقاد، سماجي مسئلا، نفرت ۽ محبت جا تصور.

سنڌي ٻوليءَ جو سماجي ڪارج (۱۷۱) سنڌي ادب جون اهم روايتون

(۷) هنن روايتن مان گهڻيون اهڙيون به آهن، جن جو تعلق گهڻو ڪري ادب سان آهي، مثال طور، شاعراڻو انداز، بي ساختگي ۽ سادگي، تجربيت، رومان، تڪنيڪ، ڏاهپ ۽ مزاح، زندگيءَ جي تنقيد.

(۸) هي سڀ روايتون هڪ طرف کان اسان جي ادب جي تاريخ لکڻ ۾ مدد ڏين ٿيون سگهن، ته ٻئي طرف اسان جي ادب جي سڌريل تنقيد لکڻ ۾ به ڪم آڻي ٿيون سگهن.

(۹) هي سڀ روايتون اهڙيون آهن، جو انهن جو اثر اسان جي سماج تي به پيو آهي ته ادب تي به، مطلب ان جو هي آهي ته هنن روايتن جي آڌار تي ادب سماج تي اثر ڪري ٿو ۽ سماج ادب تي.

(۱۰) هي سڀ روايتون ڪنهن نه ڪنهن طرح سان اسان جي ٻوليءَ جون روايتون به آهن؛ ڇو ته ادب ۽ سماج جو ڪو به تصور ٻوليءَ جي تصور کان ٻاهر ۽ ان کان وڏو ٿي نه ٿو سگهي. اهڙيءَ ريت هنن روايتن جو اڀياس اسان کي ٻوليءَ جو سماجي ۽ ادبي ڪارج ٻڌائي ٿو.

(۲) ادبي روايتون ۽ سماجي اڀياس

هن ڪم جي لاءِ پهرين اسان ٻئي ڀاڱي جو سڄو مواد مٿي ڏنو آهي، ۽ ان جي نتيجي طور آخر ۾ اسان کي چوويهه اهڙيون روايتون هٿ ڪيون آهن، جيڪي اسان جي سماجي تجربتي کي بيان ڪري رهيون آهن، پر ياد رکڻ گهرجي ته سماجي تجربو، جيڪو ڪنهن سماج جي گوناگون ۽ بي انتها عملن جو نتيجو هوندو آهي، سو رڳو چوويهن روايتن ۾ سمجهي ۽ پيش ڪري نٿو سگهجي. ۽ اهڙيءَ ريت ڪنهن به سڌريل ۽ سٺي ادب جو مڪمل اڀياس به رڳو چوويهن روايتن جي آڌار تي ڪري نٿو سگهجي. اهوئي سبب آهي، جو اسان سنڌي ادب جي صنفن جو وڌيڪ تفصيل سان اڀياس ڪيو آهي، ۽ انهيءَ اڀياس جي بنياد تي اسان روايتن جو تعداد به خاصو هٿ ڪيو آهي.

اهي چوويهه روايتون جيڪي هڪ طرف ادبي روايتون آهن، ته ٻئي طرف سماجي ڪارڪردگيءَ جون صورتون آهن، سي رڳو اسان جي ادب ۽ سماج جي انهن ماهرن سان تعلق رکن ٿيون جن جو اثر وڌيڪ نمايان ۽ گهڻو گهڻو رهيو آهي ۽ جن اسان جي سماج جي تشڪيل ۾ چڱو خاصو نمايان ڪردار ادا ڪيو آهي.

وري اسان جي ادب ۽ سماج جون هي سڀ روايتون اهي آهن، جن ۾ اسان جي ٻوليءَ جو ڪردار اهم ترين رهيو آهي. اهوئي سبب آهي، جو هي روايتون ڪنهن حد تائين اسان جي ٻوليءَ جي انهيءَ ڪارج سان تعلق رکندڙ ڇڻي ٿيون سگهجن، جيڪو نوعيت جي لحاظ کان سماجي آهي ۽ سماجي ڪارڪردگيءَ ۽ تجربتي سان تعلق رکي ٿو.

سنڌي ٻوليءَ جو سماجي ڪارج (۱۷۲) سنڌي ادب جون گهڻي اهم روايتون

اهوئي سبب آهي، جو هنن روايتن جي اڀياس مان چئون ٿا ته اسان کي پنهنجي ٻوليءَ جي سماجي ڪارج سمجهڻ ۾ وڏي مدد ملندي.

هن ڇاڻان اسان هنن روايتن جي وڌيڪ اڀياس ڪرڻ سان اهو ڏيکارينداسون ته ان جي وسيلي اسان جي ٻوليءَ ڪهڙو سماجي ڪردار ادا ڪيو آهي.

روايتون ۽ انهن جو سماجي اڀياس

۱- تاريخ ۽ ڏندڪٿا واري روايت (History and Myth):

تاريخ ۽ ڏندڪٿا جو ڪردار سماج جي تشڪيل ۽ واڌاري ۾ هميشه نمايان رهي ٿو. تاريخ سماج کي نه رڳو پنهنجي ماضيءَ جو ورثو پهچائي ٿي، پر تاريخ جي وسيلي بدلجندڙ سماج کي اهي طريقا به ملن ٿا، جن جي وسيلي ان جو وجود ۽ ان جو مستقبل وڌيڪ پختو ٿئي ٿو. اهڙيءَ ريت ڏندڪٿا توڙي جو واقعاتي تاريخ کان مختلف آهي، پاڻ ۾ اهو سچ رکي ٿي، جيڪو واقعات جي جزوي حقيقتن جي بجاءِ سماج کي ڪلي حقيقتون آڇي ٿو. اهڙيءَ ريت ڏندڪٿا يا مٿ جي حيثيت به انهيءَ تاريخ جهڙي آهي، جيڪا قلم جي نوڪ جي محتاجيءَ کان سواءِ ئي پنهنجو سچ زباني طور پٿرو ڪري ٿي ۽ پکيڙي ٿي. سنڌي ادب ۾ اڀيڪ يا بهادرائي نظم کان سواءِ داستان، قصيدو ۽ پار يا اوسارو به تاريخ ۽ ڏندڪٿا جي بنياد تي ٺهيو آهي. هن طرح هن روايت جي وسيلي اسان کي اهو سچ به معلوم ٿئي ٿو، جيڪو واقعات ۽ تاريخن جي مدد سان بيان ڪري سگهجي، ۽ اهو به معلوم ٿئي ٿو سگهي، جيڪو واقعات کان بي نياز آهي ۽ سماجي سچ جي ڪلي حيثيت سان تعلق رکي ٿو. هن طرح هن روايت جي آڌار تي وسهي ٿو سگهجي ته اسان جي ٻولي اسان کي پنهنجو واقعاتي سچ ۽ ڪلي سچ آڇي رهي آهي.

۲- بيان جي ادائگي (Narrative Treatment)

”بيان“ (Narration) اهو طريقو آهي، جنهن جي مدد سان ٻولي پنهنجو سچو ڪردار ادا ڪري ٿي. بيان ٻوليءَ جو بنيادي ۽ پهريون وسيلو آهي. بيان جي ٻي خصوصيت اها آهي ته ان ۾ طرز يا ادائگيءَ جو ڪردار شامل رهي ٿو. هر ڪو بيان طرز جو هڪ منفرد نمونو ٿئي ٿو. اهڙيءَ ريت نظم توڙي شعر ۾ بيان جو ڪم خاصو اهم آهي، البت فن ۽ ٽڪنيڪ جي خيال کان بيان جو تعلق نظم کان وڌيڪ نثر سان آهي، ڇو ته ان حالت ۾ بيان نسبتاً وڌيڪ آسان ۽ عام ٿئي ٿو. ان ڪري بيان واري روايت اسان کي ادب جي هر صنف ۾ ملي ٿي. البت ڪن حالتن ۾ هيءَ روايت وڌيڪ نمايان رهي ٿي، ته ڪن حالتن ۾ گهٽ. بيان تصوراتي ادب جي بنيادي شيءِ آهي، ۽ اهڙيءَ ريت خود تاريخ ۽ ٻين علمن ۾ به بيان ڪرڻ جو ڪردار اهم رهي ٿو. بيان اها ٽڪنيڪ آهي، جنهن تي ڪمال حاصل ڪرڻ سان اڄ ادب جي هر معاملي تي عبور حاصل ٿي ٿو سگهي. ان

ڪان سواءِ بيان انهيءَ ادائگيءَ يا ادا سان تعلق رکي ٿو، جيڪا اسان جي ادب جي تصور ۾ هڪ بنيادي ڳالهه آهي. هن طرح بيان جي وسيلي اسان جي ٻولي اسان کي ادبي طور تي وڌيڪ مضبوط ڪري ٿي ۽ اسان کي انهيءَ لائق بنائي ٿي ته اسان تقرير توڙي تحرير جي وسيلي پنهنجو سماجي ڪردار اهليت سان ادا ڪري سگهون. قرآن جي استدلال جي بنياد تي به ”بيان“ جي نعمت اها پهرين نعمت آهي، جيڪا انسان کي پيدا ٿيل ڪان ٻيو ملي آهي ۽ جنهن جو ذڪر خصوصيت سان ڪيو ويو آهي.

۳- نفرت ۽ محبت جا تصور (Concepts of Love and Hatred)

نفرت ۽ محبت جي تصور واريءَ روايت جو بنياد سماج جي ڪيترن ئي تجربن ۾ شامل آهي. عورت، زمين، طبقاتي ماحول، نسلي مرڪزيت (Ethnocentricism) ۽ ٻين اهڙن مامرن ۾ نفرت ۽ محبت جو تصور غالب رهي ٿو. نفرت ۽ محبت جي بنياد تي سماج ۾ ٺهڻ ۽ ڊهڻ جو اهو عمل ڪار فرما رهي ٿو، جيڪو ارتقا جي سلسلي جي بنيادي ڪڙي آهي. جدلياتي ماديت هجي يا ڪو ٻيو فلسفو، سڀ انهيءَ ڳالهه تي متفق آهن ته ارتقا ۾ تعمير به ايترو ئي ڪم ڪري ٿي جيترو تخریب. نفرت ۽ محبت اها ثنويت آهي، جيڪا دنيا جي تمام گهڻن مامرن ۾ نهايت ضروري طور تي ڪم اچي ٿي. شادي ۽ ٻين خانداني ڳالهين کان سواءِ هيءَ ثنويت نيڪيءَ ۽ بديءَ ۽ سچ ڪوڙ ۾ به غالب رهي ٿي. خود مذهب ۽ ان جون تمام گهڻيون روايتون به نفرت ۽ محبت جي تصورن تي ٻڌل آهن. خاندان، گروهه ۽ رياست وارا ادارا به گهڻو ڪري انساني نفرت ۽ محبت جي تصورن کان ڪم وٺن ٿا. سماجي نفرت اها ڪلي حالت آهي، جا سماج ۾ انقلاب آڻي ٿي ۽ ساڳيءَ ريت سماجي محبت به انقلاب انگيز قوت آهي. هن خيال کان سماجي طور تي محبت توڙي نفرت جو ڪردار هڪ آهي. هن خيال کان نفرت ۽ محبت سماجي طور تي ثنويت به آهي ته وحدت به. هنن ڳالهين مان معلوم ٿئي ٿو ته اسان جي ٻولي اسان کي سماجي طور تي وڌيڪ باعمل ۽ بااختيار بنائي لاءِ محبت ۽ نفرت واري روايت عطا ڪري ٿي، جنهن کان سواءِ عمل ارتقائي ۽ حياتياتي عمليت ممڪن نه هئي.

۴- اعتقاد ۽ مذهب (Religion and Belief)

مذهب کان اڳ ۾ ڀرم پيدا ٿيا هئا. ڀرمن جو بنياد خوفن ۽ گمانن تي هو. خوف ۽ گمان انسان جي انهيءَ سماجي تجربن جو نتيجو هئا، جن جي حالت ۾ انسان هيٺو ۽ ڪمزور هو. اڄ به هيٺو ۽ ڪمزور سماج وڌيڪ مذهبي ۽ وڌيڪ بااعتقاد آهي. غريب ۽ سماجي طور تي پٺتي پيل هاري ۽ مزدور وڌيڪ مذهبي آهي ۽ ان ڪري ان جو استحصال تمام آسانيءَ سان هر هنڌ ڪيو ٿو وڃي. پر آسماني مذهبن انساني سماج ۾ هڪ ٻيو عمل ادا ڪيو آهي. خوفن ۽ خطرن جي ماحول ۾ ڊپل انسان ذهني طور تي وڌيڪ پريشان

سنڌي ٻوليءَ جو سماجي ڪارج (۱۷۴) سنڌي ادب جون ڪي اهم روايتون

هو ۽ ان جي عمل جي قوت گهڻو ضايع ٿي رهي هئي. انهيءَ حالت ۾ هن جي انفرادي طاقت اڀري نه ٿي سگهي ۽ اهڙيءَ ريت انساني سماج جمود جو شڪار ٿي رهيو هو. اهڙيءَ حالت ۾ آسماني مذهبن عملي وحدت جي طرف رهنمائي ڪئي. هڪڙي خدا تي ايمان آڻڻ جي تعليم عملي وحدت جي طرف نمايان قدم آهي.

ادبي سماجي حيثيت سان اعتقاد ۽ مذهب جو ڪردار خاصو مبهم آهي. پر ان جي افاديت جو انڪار ڪرڻ ممڪن نه آهي. ٿي سگهي ٿو ته مذهب ۽ اعتقاد به ڪو بهتر ادب پيدا ڪيو هجي ۽ ڪا بهتر سماجي روايت ۽ صورت ٺاهي هجي. پر هن باري ۾ تاريخي سچ ايترو آهي ته طاقتور انسان يا طبقو يا گروهه به خدا بلجي ٿو وڃي، ۽ مذهب انسان جي عظمت، سچائيءَ ۽ محنت جي خاڪ تي سنگ مرمر جي عمارت يا محل جيان نمودار ٿئي ٿو. سچاڻيون پامال ٿين ٿيون، حقن جو جنازو نڪري ٿو، مذهبي جنگيون لڳن ٿيون ۽ آزاديون ۽ عزتون لتجن ٿيون، ۽ هي سڀڪجهه هر دور جي پنهنجي تقاضائن پٽاندر ٿئي ٿو. مذهب هن طرح ڪن دورن ۾ انسانن جي شخصي طاقت ۽ قوت جو وسيلو به رهيو آهي، پر ڪن دورن ۾ مذهب سماجي گروهه بنديءَ ۽ اتحاد ۽ تنظيم کي مضبوط ڪرڻ جو ڪم به ڪيو آهي. جيستائين محتمل سماجي ادارن جو تعلق آهي، ته اهي مجموعي انساني ڪارڪردگيءَ جي اهليت، بهتريءَ، عدل ۽ انصاف جي عقلي ۽ اخلاقي ڪردار جي بنياد تي قائم ٿيندا رهيا آهن. البت ڪن حالتن ۾ هڪ فرد جي خلوص، انسان دوستيءَ ۽ منصفائي مزاج جي ڪري به سماج ۾ سڌارو آيو آهي ۽ تاريخ نئون رخ اختيار ڪيو آهي. سنڌي سماج ۾ مذهب ۽ اعتقاد وڏو ڪم ڪيو آهي، پر مذهب جي مخالفت ۾ وڏو ڪم به سنڌ ۾ ئي ٿيو آهي. تصوف هڪ اهڙو طريقو آهي، جنهن جي مدد سان خارجي دنيا جي حقيقتن جو انڪار ٿئي ٿو. پر خود تصوف مان هڪ اهڙي صورت به نڪري ٿي، جنهن ۾ انسان خود شناس ۽ خود ڪار نظر اچي ٿو. هن طرح تصوف سنڌ ۾ ٻن طريقن سان ڪم ڪيو آهي: هڪ طريقي ۾ تصوف مذهب آهي ته ٻئي طريقي ۾ فلسفو. تصوف جي فلسفي وارو ڪردار تصوف جي مذهب واري ڪردار کان وڌيڪ مضبوط ۽ عملي رهيو آهي. هڪ طرف تصوف ”خودشناسي“ ٿو سڃاڻي ته ٻئي طرف ”خدا شناسي“. خودشناسيءَ جي حالت ۾ اهو فلسفو آهي، انساني عملن جي حقيقتن جو نقيب ۽ دعويٰ دار آهي، ۽ اهڙيءَ ريت اهو سماجي اصلاح ۽ ارتقا جي هڪ قوت آهي. پر خداشناسيءَ جي حالت ۾ تصوف خارجي وسيلن جو الڪاري آهي.

سنڌي ٻوليءَ ۾ بهرحال مذهب ۽ اعتقاد جو اظهار ڪيترن ئي طريقن سان ٿيو آهي (ان جو مڪمل ذڪر اڳتي ايندو). البت هت ايترو ئي ڪافي آهي ته اسان جي ادب ۾ مذهب ۽ اعتقاد واريءَ هن روايت ۽ اسان جي ٻوليءَ ۾ ان جي اثر وڌو ڪم ڪيو آهي.

سنڌي ٻوليءَ جو سماجي ڪارج (۱۷۵) سنڌي ادب جون ڪي اهم روايتون

هن ئي روايت جي بنياد تي اسان جي سماج ۾ مولود، مداحون، مناقبا، سرور، نعتون، ۽ ٻيون اهڙيون صنفون ٺهيون آهن. هر تصوف جو ٻيو رنگ گهڻو ڪري ڪافيءَ ۾ ئي موجود رهيو آهي يا وائيءَ ۾ آيو آهي.

۵- انساني لاڳاپا (Human Relationships)

سماجي طور تي ۽ سماجيات جي خيال کان انساني لاڳاپن جون ڪيئي صورتون اسان جي سماج ۾ موجود رهيون آهن. زال ۽ مڙس جي يا مرد ۽ عورت جي بنيادي لاڳاپن کان سواءِ اهو لاڳاپو اسان کي خاندان، گروه، طبقي، سماج، رياست، اداري ۽ قوم يا قوميت جي سطح تي به ملي ٿو. اهڙيءَ ريت هي لاڳاپو جذباتي حالتن ۾ دوستيءَ ۽ دشمنيءَ، اعتقاد ۽ مذهب، محبت يا نفرت جي حالتن ۾ به نظر اچي ٿو. اسان جي ادب ۾ انساني لاڳاپن جو وڏو ذڪر لوڪ ادب ۾ ٿيو آهي، ۽ خاص ڪري گيت، ڪيچ، ۽ لوڪ ڪهاڻيون هنن لاڳاپن جي خيال کان امان جي ادب جو اهم حصو آهن. هونئن هرڪو تصوراتي ادب به انساني لاڳاپن جو هڪ اهم رڪارڊ آهي. ٻولي انهن سڀني قسمن جي لاڳاپن جو هڪ اهم وسيلو آهي. ٻوليءَ جي مدد سان ڪي به خاندان، فرد، گروه، طبقي، سماج، ڪلچر، يا رياستون، ادارا ۽ قومن يا ملڪ پاڻ ۾ لاڳاپي ۾ رهن ٿا. هن طرح هيءَ روايت اسان جي ٻوليءَ جي اهم ترين روايت آهي ۽ اسان جي سماج جي مضبوط ترين ڪڙي آهي.

۶- ڪلچر ۽ تهذيب

ڪلچر اسان جي ٻوليءَ ۾ هڪ ضروري جزو آهيان شامل ٿيو آهي. ۽ ڪلچري مواد هر ٻوليءَ جو ضروري مواد هوندو آهي. ڪلچر جو ٻوليءَ ۽ سماجي تجربن سان جيڪو لاڳاپو آهي، اهو اسان پهرئين ڀاڱي ۾ ”ڪلچر“ ۽ ٻين ڪن ٻارن ۾ بيان ڪيو آهي. هر ٻوليءَ جو عظيم ادب ان جي ڪلچري مواد تي ٻڌل ٿئي ٿو. ڪلچري مواد جي پاڙ ڪلچري ۽ تهذيبي زندگيءَ ۾ رهي ٿي. ان ڪري سڄو، سٺو ۽ نهرو ادب اهو آهي، جيڪو ڪلچر جي وڻن ۽ خصوصيتن جو لحاظ رکندڙ هجي. عظيم شعر ماڻهن جي ڪلچر جي ڪهاڻيءَ تي ٻڌل ٿيندو آهي. اسان جي ٻوليءَ ۾ ڪلچر ڪهڻي ڀاڱي وائيءَ، ڪافيءَ، لوڪ ادب جي صنفن ۽ بيت ۾ آيو آهي. هن خيال کان شاهه جي شعر اسان جي ڪلچري زندگيءَ جو گهڻو مواد پيش ڪيو آهي. اهڙيءَ طرح لوڪ ادب جي سڄي افاديت ئي ڪلچر جي ڪري آهي. ان ڪري اسان ايترو چئي ٿا سگهون ته ايشيائي تهذيب جي خيال کان سنڌي ٻولي ڪلچري ٻولي آهي ۽ ان جي ايشيائي حيثيت حاصل ڪرڻ لاءِ اسان کي هاڻي ان جي معنيٰ جي نظام ۽ ان جي صوتي ۽ حرفي نظامن کي ايترو سڌارڻو پوندو، جو اها مستقبل ۾ ايشيا جي زبانن جو مقابلو ڪري سگهي. هن باري ۾

مشوري جي طور تي اهو چئي ٿو سگهجي ته اسان کي سنڌيءَ جي حرفي نظام ۽ خطي صورت ۾ ڪي سڌارا آڻڻا پوندا. تحرير جي خيال کان اسان وٽ ڪي غير منطقي لاڙا به موجود آهن. مثال طور، ته به نه به. هنن لفظن جي تحريري صورت ۾ اصل صوتي ايڪو غلط لکيو ويو آهي. سوال اهو آهي ته ’تم‘ لکڻ جي لاءِ هيءَ صورت بهتر آهي يا ’ت‘ واري هيءَ صورت. اهڙيءَ ريت هڪ ئي آواز جي ادائگيءَ لاءِ اسان وٽ ٻه ٽي حرف موجود آهن — جيئن ’س‘ جي آواز لاءِ ’س‘ ۽ ’ث‘ موجود آهن. اهڙيءَ ريت ڪيترائي اهڙا آواز آهن، جن جي ادائگي اسان جي حرفن سان ٿي نٿي سگهي. مثال طور ’ڊ‘ جو آواز ڪجي ته لهجي ۾ (جيئن ڊاڪٽر بلوچ ۱۹۵۰ ڌاري ’عام راه‘ ۾ لکيو هو) ’ڊ‘ جي لاءِ ’د‘ ۽ ’ر‘ جا اکر ڪم اچن ٿا، جيئن چنڊ (چندر) ۾ ۽ چنڊ (چندر) ۾ اچي ٿو. اهڙيءَ طرح ’ت‘ جو اهو آواز، جيڪو ’ت‘، لفظ جي وچولي واري آواز ۾ آهي، سو ’د‘ ۽ ’ر‘ جي آواز سان ادا ٿئي ٿو، پر اسان ان کي به ’ت-ٽنڊن‘ لفظ واري آواز جيان لکون ٿا. هن طرح ضرورت آهي انهيءَ ڳالهه جي ته اسان پنهنجي لپيءَ جي ڪن ٿورين غير منطقي حالتن جي طرف توجهه ڏيون، پر ان جو مطلب اهو نه آهي ته هيءَ لپي بدلائي ڇڏيون. بهرحال هن باري ۾ عالمن کي وڌيڪ تحقيق جي طرف توجهه ڏيڻ گهرجي.

۷- سماجي مسئلا ۽ انهن جا لاڙا

سماجي مسئلا هر دور ۽ هر سماج ۾ پيدا ٿين ٿا، پر هر سماج ۽ هر دور جا طريقا مختلف ٿين ٿا. اسان وٽ سماجي مسئلن کي سمجهڻ ۽ انهن کي حل ڪرڻ جا ٻه طريقا ٿيندا آهن. انهن طريقن ۾ صبر ۽ شڪر، آه ۽ زاري، نيزاري، ڏوراهو، طعنو، ميار وغيره ٻوليءَ جي خيال کان اهم آهن. هنن طريقن سان سماجي مسئلن کي سمجهڻ ۽ حل ڪرڻ جي باري ۾ اسان جو هڪ مخصوص فڪر معلوم ٿئي ٿو. هن قسم جو اسان جو فڪر اسان جي محاورن ۾ موجود آهي. هنن طريقن جو وڌيڪ اڀياس اسان ٽئين ڀاڱي ۾ ڪيو آهي. هت رڳو ايترو چوڻ ڪافي آهي ته ٻوليءَ جا هي نمونا ٻڌائين ٿا ته اسان جي سماجي مسئلن جي باري ۾ اسان جو فڪر ڪهڙو آهي ۽ اهو ڪهڙين حالتن جي پيداوار آهي.

۸- گروهه شناسي (Ethnocentrism)

گروهه شناسي به خود شناسيءَ جهڙو ئي هڪ مامرو آهي. خود شناسيءَ جي سڌريل شڪل آهي گروهه شناسي. ان ڪري گروهه شناسي هڪ سپاويڪ سماجي لاڙو آهي. اها ڳالهه غلط آهي ته گروهه شناسي رياست ۽ قوم جي جاءِ وٺي نه ٿي سگهي ۽ ان جو دائرو رڳو ’قوميت‘ ۽ گروهه تائين محدود ٿئي ٿو. سماجياتي علم جي خيال کان رياست توڙي قوم جو بنياد گروهه شناسيءَ جي تصور تي رکيو ويندو آهي. رياست ۽ قوم جي حالتن ۾ گروهه شناسيءَ کي ان جي وجود ۽ بقا جي لاءِ ڪي رعايتون ڏيڻيون پونديون

آهن. هي روايتون فقاهي لا (Family Law) ۽ اقليتي قوانين (Minority Laws) جي نالن سان ڏنيون وينديون، پر اصل تصور وري به گروهه يا طاقتور ٿولي جو قائم رهندو آهي. ڇو ته اقتدار اعليٰ عملي طور تي وري به انهيءَ گروهه جي هٿن ۾ رهندو آهي جيڪو قوم يا رياست جو بنيادي حق رکندو آهي. هن حالت ۾ بنيادي حقن جي بحالي به هڪ رعايت جهڙي هوندي آهي، جنهن کي گروهه مفادن جي فائدي ۾ استعمال ڪرڻ خاطر قانونن ۽ فوجي طاقت يا پوليس کان مدد ورتي ويندي آهي. گروهه شناسيءَ جي هن جذبي جي پويان قومي زبان، قومي وقار، قومي مفاد ۽ قومي پڪجهتيءَ جا تصور ڪم ڪندا آهن، جن جو فائدو اهو ٿيندو آهي ته طاقتور گروهه پنهنجي مفادن جو بچاءُ ڪري سگهندو آهي ۽ ان ڪم جي خاطر قانون ۽ طاقت جو استعمال ڪري سگهندو آهي. هن طرح ڪن حالتن ۾ گروهه شناسي ”ٻوليائي شهنشاهت“ يا ”سياسي هلاڪ“ جي صورت به وٺي سگهي ٿي. پر اسان جي ٻوليءَ ۾ گروهه شناسيءَ جو ايترو وڏو تصور قائم ٿي نه سگهيو آهي، ڇو ته مقامي طور تي اسان کي انهيءَ ڪم جي لاءِ ذريعا حاصل ٿي نه سگهيا آهن. ان ڪري گروهه شناسيءَ ۾ زبان جو اهو تصور جيڪو انگريزي ٻوليءَ ۾ موجود آهي، يا جيڪو اردو ٻوليءَ ۾ ترقي ڪري رهيو آهي، سو اسان جي ٻوليءَ ۾ موجود نه آهي. اسان وٽ گروهه شناسيءَ جو تصور رڳو ”سنڌي ماڻهو“ ”سنڌ“ ۽ ”سنڌي ڪلچر“ جي تصورن تائين قائم ٿي سگهيو آهي. پر گروهه شناسيءَ جو اهو ننڍڙو ۽ سڀاويڪ تصور به مخالفت جي ور چڙهي ويو آهي ۽ هاڻي چئني طرفن کان ان جي وجود کي خطرو لاحق آهي. هن ڳالهه مان اصل خطرو اسان جي تهذيب کي به آهي، جنهن سان اسان جو گروهه مفاد واسطو رکي ٿو ۽ جنهن سان اسان جي گروهه وجود جو تعلق آهي. اهوئي سبب آهي، جو ”سنڌي ماڻهو“ جي گروهه مفادن يا انهن جي ڪلچر ۽ تهذيبي مفادن کي محفوظ ڪرڻ لاءِ اسان کي سنڌي ٻوليءَ کي محفوظ ڪرڻ جو بندوبست ڪرڻو پوندو.

۹- رومان (Romance)

رومان ڪن حالتن ۾ جمالياتي احساس جو نتيجو هوندو آهي، پر ڪن حالتن ۾ اهو نفسيات جي انهن حقيقتن سان تعلق رکي ٿو، جيڪي حياتياتي، جنسياتي، ۽ تهذيبي ڳالهين سان تعلق رکن ٿيون. محبت ۽ پيار جو جذبو به انهن ڳالهين مان هڪ ڳالهه جهڙو آهي. ٻوليءَ جي رومانوي صورت اسان کي ان ڪري تصوراتي ادب ۾ ملي ٿي. پر شعر ۾ رومان جو وجود ان آرٽ جو نتيجو آهي، جيڪو اسان جي تصوراتي دنيا جي پيداوار آهي.

۱۰- ريت، رسم ۽ رواج (Ritual and Custom)

سنڌي ٻوليءَ جون اهم صورتون جيڪي اسان جي ريتين، رسمن ۽ رواجن سان تعلق رکن ٿيون، سي لوڪ ادب جي صنفن ۾ خاص ڪري سھڻ، ڳيچن، لوڪ ڳيتن ۽ لوڪ ناچن ۾ موجود آهن، ڇو ته هي صنفون خاص طور تي ڪلچر جي پيداوار آهن ۽ ان ڪري هن قسم جو ڪلچري مواد به هنن ئي صورتن ۾ ملي سگهي ٿو.

۱۱- راڳ ۽ سنگيت (Lyricism and Music)

راڳ ۽ سنگيت سنڌي ٻوليءَ ۾ تمام گھڻن حالتن ۾ ملي ٿو. اسان جو هر فرد ڳائي ٿو — جهانگي جهونڪاري ٿو، شاعر جهونڪاري ٿو، پورهيت آلاپي ٿو، ڌنار اڳو ٿو هئي، فنڪار ڳائي ٿو. تمام گھڻيون لوڪي صنفون ڳايون ٿيون وڃن، ڪي لوڪ ڳيت ناچ ۾ به ڪم اچن ٿا. هن طرح سنڌي ٻوليءَ جو تمام گھڻو مواد نار جي ٻيٽن، نڙ جي ٻيٽن، ايڻڪ يا داستان، ڳالهه، ڪافيءَ، وائيءَ، غزل، نغمي، چٽڙي، موري ۽ مولود ۾ اچي ٿو، جيڪي سڀ ڳائڻ جون صنفون آهن. سماجي طور تي ڳائڻ ۾ سنگيت تمام وڏو ڪم ڪري ٿو. وندر کان سواءِ، ڳائڻ نفيس جذبات جو اظهار آهي، جيڪو نه ٿي سگهي، ته فرد يا سماج غير صحتمند رجحانات جو شڪار ٿي وڃي. جاير حڪومتون سنگيت ۽ گيت جون دشمن هونديون آهن. راڳ جو تعلق ان ڪري فرد جي ذهني ترقيءَ سان به آهي، جنهن سان گروهه، قوم ۽ رياست جي اندروني يا داخلي صحت جو تعلق رهي ٿو. راڳ جي وسيلي رسم، رواج، ٿوڻ ۽ خوشيءَ ۽ غم جو اظهار به ٿئي ٿو. هن طرح راڳ به اظهار جو اهو وسيلو آهي، جنهن مان سماجي زندگيءَ جو اڀياس ڪري ٿو سگهجي. راڳ جي وسيلي اظهار هن ڪري به وڌيڪ سٺو ۽ آسان ٿئي ٿو، جو ان ۾ لفظن يا شاعريءَ کان سواءِ آلاپ به پنهنجو ڪردار ادا ڪري ٿو. ان ڪري هرڪو سٺو شعر ڳائڻ جي ڪم جو هوندو آهي. اهوئي سبب آهي، جو ناٽڪ جيڪو سماج جي عملي زندگيءَ جو ترجمان هوندو آهي، ان ۾ راڳ جو استعمال به ضرور ڪيو ويندو آهي.

۱۲- وندر (Entertainment)

پورهيت سماجن ۾ انفرادي طاقت جي بحاليءَ جو مسئلو هر هڪ دور ۾ قائم رهيو آهي. انفرادي قوت جي حفاظت ۽ بحاليءَ جو دارومدار انهيءَ نفسياتي نظام تي آهي، جنهن ۾ ڪم جي تڪليف کان چوٽڪاري جو هڪ عارضي بندوبست ڪري سگهجي. وندر سماج ۾ اهوئي نفسياتي ڪم ڪري ٿي. هونئن وندر زندگيءَ کي دلچسپ بنائڻ جو ڪم به ڪري ٿي، جيڪو فقط انهيءَ سماج ۾ ممڪن آهي، جيڪو معاشي طور تي شاهوڪار هجي. سنڌي سماج ۾ وندر راڳ، نغمي، ناچ، لوڪ ناچ ۽ سماج جي وسيلي ٿيندي رهي آهي. سنڌي ٻوليءَ جو هنن صنفن وارو مواد گھڻو ڪري اهڙو آهي، جو انهن تي تصوف

سنڌي ٻوليءَ جو سماجي ڪارج (۱۷۹) سنڌي ادب جون ڪي اهم روايتون

يا اخلاقي نظام جو به اثر آهي. هن طرح اسان جي سماج ۾ وندر جو مقصد روحاني تلاش ۽ جستجو به رهيو آهي، پر ان جا ڪي طريقا سراسر تفريحي به آهن مثال طور جهمر، همڇو ۽ هنبوشي.

۱۲- اخلاقي همت (Morale)

سنڌي ٻوليءَ جو اهو مواد جنهن جو تعلق اخلاقي همت واريءَ سماجي وٽ سان آهي، سو اسان کي عام طور تي عام رواجي ٻوليءَ ۾ ملي ٿو. هن ٻوليءَ جو اڀياس اسان اڳتي ٿيڻ ۾ ڀاڱي ۾ ڪري رهيا آهيون. هونئن هن قسم جو مواد اسان کي اسان جي شاعريءَ ۾ به ملي ٿو. اسان جو بهادرانو نظم يا داستان به هن مواد جو مثال آهي.

۱۳- لغت ۽ ٻوليءَ جو معيار

ٻوليءَ جو وڏي ۾ وڏو لغوي وسيلو هر حالت ۾ لوڪ ادب ٿئي ٿو. هيءَ ڳالهه دنيا جي انهن سڀني ٻولين سان واسطو رکي ٿي، جن کي پنهنجو لوڪ ادب آهي. پر اسان جو لوڪ ادب تمام شاهوڪار آهي ۽ ان جون ڪيئي صنفون پڻ ڳالهين سان گڏ اسان کي پنهنجي ٻوليءَ جي لغت ۾ آڻين ٿيون. هنر، ڏهر، سينگار، ڏور، گجهارت، پرولي، ڏٺ ۽ ٻي هرڪا اهڙي صنف اسان کي لغت جو تمام وڏو ذخيرو ڏئي ٿي. لغت جي سماجي اهميت تي اسان کي وڌيڪ ڌيان ڏيڻ گهرجي. هرڪو لفظ (Term) هڪڙو تصور (Concept) آهي ۽ هڪڙو اهڃاڻ (Symbol) آهي. جيئن ڳالهه لفظ اوترا وڌيڪ تصور ۽ اهڃاڻ ۽ اوترو وڌيڪ ٻوليءَ جو مواد ۽ اوترو ويڪرو ٻوليءَ جو اهو سماجي احاطو ۽ دائرو، جنهن جو تعلق تصورن سان ٿئي ٿو. لغت اسان کي پنهنجي تاريخ، ڪلچر ۽ تهذيب ڏئي ٿي. لغت اسان کي زندگيءَ جا طور طريقا ڏئي ٿي. لغت اسان جي تصورن جو هڪ گنج آهي، جنهن جي شاهوڪاريءَ تي اسان جي سماجي زندگيءَ جي ترقيءَ جو دارومدار آهي. اسان لغت جي ڪردار تي وڌيڪ بحث ”لفظن جي ٻاڻ“ ۽ ٻين هنڌن تي به آندو آهي.

۱۴- تجربيت (Experimentalism)

تجربيت جو دائرو ٽڪنيڪ جو مامرو به آهي ته اسلوب جو به. تجربو ڪندڙ فنڪار، اديب ۽ شاعر ٻوليءَ جي انهيءَ قوت تي ڀروسو ڪري ٿو، جيڪا ارتقائي هوندي آهي. تجربتي جي حالت ۾ ٻولي نئون اسلوب ۽ نئين ٽڪنيڪ اختيار ڪري ٿي. سنڌي ادب جي اوسر ۾ تجربيت جو مقام خاصو اهم آهي، ۽ هن باري ۾، اسان جي تاريخ جو پهريون باب ڪافي وقت اڳي لکيو ويو هو. سنڌي ادب جون ڪي صنفون اهڙيون آهن، جن جو وجود اسان جي عالمن ۽ شاعرن جي تجربيت جو نتيجو آهي. خود بيت، جيڪو اسان جي شعر جي اوائلي صورت آهي، ان ۾ به تجربيت جي آثار تي وڌيڪ ترقي

ٿي آهي. ڪافيءَ ۽ وائيءَ جي باري ۾ جيڪو بحث اسان مٿي ڏنو آهي، ان مان معلوم ٿيندو ته اسان هن باري ۾ ڪهڙا تجربا ڪيا آهن. جن صنفن ۾ اسان ڪو خاص تجربو ڪونه ڪيو آهي، اهي آهن ناول ۽ ناولڪ جون صنفون، ۽ جن ۾ اسان تمام گهڻا تجربا ڪيا آهن، اهي آهن آزاد نظم، ڪافي، وائي ۽ نظم جون ٻيون صنفون. نثري تحرير ۾ ڪهاڻيءَ جي صنف تي اسان تمام گهڻا ۽ سٺا تجربا ڪيا آهن. پر مضمون ۽ مختصر مضمون جي صنف تي اسان ڪو تجربو ڪونه ڪيو آهي. نثري صنفن ۾ تاريخ، ادبي تاريخ، سائنسي تحريرون ۽ ٻاراڻو نثر اڃا اهڙيون ڳالهون آهن، جن تي تجربتي ڪرڻ جي باري ۾ اسان سوچي به نه سگهيا آهيون. هي سڀ صنفون فن، ادب ۽ اسلوب گهرن ٿيون. اسلوب جي لحاظ کان اسان جي زبان ۾ درجن کن ادب ملڻي سگهندا. گل ڦل، سدا گلاب، سون ورنئون دليون، سوکڙي، موهن جو دڙو، آغا سليم ۽ قمر شهباز جون ڪي تحريرون، ڊاڪٽر دائود پوٽي، مرزا قليچ بيگ ۽ پير علي محمد راشديءَ جون ڪي تحريرون اسلوب جي بنيادن تي ٿي اڀياس هيٺ آئي سگهن ٿيون. پر هنن حالتن ۾ اسلوب تجربيت جو نتيجو آهي يا لڪندڙ جي پنهنجي سڀاءَ جو — هن ڳالهه جو فيصلو رڳو تڏهن ڪري سگهيو، جڏهن سنڌي نثر تي هن لحاظ کان وري وري سوچبو. تمام ويجهڙائيءَ واري دور ۾ اسان ڪامياب تجربا ڪهاڻيءَ ۽ نظم جي ميدانن تي ڪيا آهن. ڪن حالتن ۾ هي تجربا ٿي- ويءَ جي ناولڪ ۾ به ڏسي سگهبا، پر اهي تجربا نه فن جا نمونا آهن ۽ نه اسلوب جا، اهي رڳو تجربا آهن.

تجربيت جو تعلق جن ڳالهين سان قائم ڪري ٿو سگهجي، سي هيٺ ڏيون ٿا:

- (۱) جستجو جو جذبو،
- (۲) نواڻ جي تلاش،
- (۳) زندگيءَ جي عمل ارتقائيءَ ۾ ڀڪو ويساه،
- (۴) موجود وڻن ۽ قدرن جي باري ۾ سڌريل تنقيد قائم ڪرڻ جو چاه،
- (۵) ادبي روايتن کان واقفيت،
- (۶) ادب جو ارتقائي ۽ سماجياتي اڀياس، ۽
- (۷) فن ۽ ٽڪنيڪ جي ڄاڻ.

ڏٺو ويندو ته تجربيت ادب ۾ نرو عمل نه آهي، پر آها ته ادب يا فنڪار جي زندگيءَ جي نظريي سان به واسطو رکي ٿي.

۱۶- مخصوص ٽڪنيڪ

ٽڪنيڪ جي باري ۾ اسان هن کان اڳ ۾ اهو ويچار ڏنو آهي ته اسان جي ادب ۾ ٽڪنيڪ جو سوال وڏو اهم سوال آهي. ڇو ته اسان وٽ ٽڪنيڪ رڳو فن نه،

هر افادي ادبي ڇيز ۾ آهي. اسان پنهنجي ادب جا تمام گهڻا معيار ۾ ٽڪنيڪ جي آڌار تي سمجهي سگهون ٿا، ۾ مخصوص ٽڪنيڪ مان اسان جي مراد ٽڪنيڪ جا اهي نمونا آهن، جن تي تجربو رکيو اسان جي ٻوليءَ ۾ ٿيو آهي. مثال طور ڪجهارت، ٻرولي، ڏٺ، ۽ اهڙيءَ ريت هنر، ڏس، سينگار ۽ چٽڙي يا موري جي ٽڪنيڪ، اسان جي پنهنجي ٽڪنيڪ آهي. وڌيڪ هن ڳالهه جو واسطو تجربيت سان آهي، جنهن جو ذڪر اسان اڳ ۾ ڪري آيا آهيون. اسان جون ڪي ادبي صنفون اهڙيون آهن، جن جي ٽڪنيڪ جي باري ۾ اسان وضاحت سان سمجهائي نٿا سگهون، ڇو ته اها ٽڪنيڪ اڃا تحرير هيٺ نه آئي آهي. ان ڪري، جو ان اڃا فن جي ٻڪي صورت اختيار نه ڪئي آهي.

انهيءَ سوال جو جواب ته اسان ادبي صنفون جهڙوڪ ڏٺ، ڪجهارت، چٽڙو ۽ مورو ڪيئن ٺاهيون ۽ ڪهڙن اصولن تي جوڙيون، اسان اڃا سوڌو ڏيئي نه سگهيا آهيون. هن باري ۾ وڏي تحقيق ۽ محنت جي ضرورت آهي. جيڪڏهن اسان هيءَ محنت ۽ تحقيق نه ڪئي، ته پوءِ اسان جي ادب جي هيءَ روايت فوت ٿي ويندي ۽ اسان جي ادب جو عمل ارتقائي ڪمزور ٿي ويندو.

۾ ٽڪنيڪ جو وڏو سوال اسان جي ادب جي باري ۾ قائم ڪيل نظريي سان تعلق رکي ٿو.

۱۷. ڏاهپ ۽ مزاح (Wit and Wisdom)

ڏاهپ ۽ مزاح جو مواد اسان جي ڏٺ، ٻروليءَ، ڪجهارت، محاورن ۽ ٻياڪي ۾ آهي. هن قسم جو مواد سماجي طور تي اسان جي اخلاق، اطوار، ڪلچر ۽ مذهب جي اصولن تي ٻڌل آهي. لطيفو، ٺوٺڪو، ۽ قصو هن ئي روايت تي ٻڌل ٿئي ٿو.

شيخ چليءَ، بربل، وٿائي فقير، پيرائي پيڙي، گامو سڄار ۽ جمن چارڻ جا تصوراتي ڪردار اسان جي سماجي سوچ جي انهيءَ پهلوءَ سان تعلق رکن ٿا، جنهن مان اسان جي ڏاهپ ۽ مزاح ٿئي نڪتي آهي. ڏاهپ ۽ مزاح جي وڌيڪ تحقيقي اڀياس مان اسان کي پنهنجي سماجي تجربن جي وڌيڪ واقفيت حاصل ٿيندي. ان ڪري اسان کي ان باري ۾ تحقيق تمام جلد ئي ڪرڻ گهرجي. هن تحقيق جو مقصد اهو هوندو ته اسان معلوم ڪريون ته اسان جون سماجي وٿون ڪهڙيون آهن ۽ انهن جي باري ۾ اسان جو ردعمل ڪهڙو آهي.

۱۸. ادا يا ادائگي (Style or Presentation)

ٽڪنيڪ فن آهي ۽ ادا اسلوب. ٽڪنيڪ جو تعلق قانونن ۽ اصولن سان آهي ۽ ادا جو تعلق طبيعتن ۽ لياقتن سان يا مزاجن سان. ٽڪنيڪ ٻرائڻ ۾ پورهيو گهرجي. ادا جي ٻرائڻ ۾ محنت جي ضرورت گهٽ آهي. ٽڪنيڪ هنر آهي ۽ ادا يا ادائگي هڪ ڍنگ

سنڌي ٻوليءَ جو سماجي ڪارج (۱۸۲) سنڌي ادب جون ڪي اهم روايتون

آهي. هنن ٻن ڳالهين تي به سنڌي ادب جي سڌريل تاريخ ۾ آسانيءَ سان بحث ڪري ٿو سگهجي. (خبر نه آهي ته سنڌي ادب جي اها تاريخ، جيڪا سنڌ جي هڪڙي وائس چانسلر انگريزيءَ ۾ لکائي هئي، ان ۾ ڪهڙن اصولن ۽ ادبي وٿن تي بحث ٿيو آهي).

۱۹- آرٽ (Art)

آرٽ تي عام بحث ته رڳو آرٽ جي خيال کان ٿي ڪري ٿو سگهجي. سنڌي ادب ۾ آرٽ جو بحث تمام ويجهڙائيءَ ۾ شروع ٿيو آهي. ڪن ڳالهين جي طرف علام آءِ. آءِ قاضيءَ ڌيان ڇڪايو هو. ان کان پوءِ قابل قدر قدم انهن ماڻهن جي طرفان کنيو ويو آهي، جن پٺاڻيءَ جي شعر جي شاعريءَ واري پهلو تي لکيو آهي. هن باري ۾ به وڏي ڪوشش اڳي ڊاڪٽر سولبي ڪئي هئي. ويجهڙائيءَ ۾ ”مهراڻ“ ۾ پٺاڻيءَ جي آرٽ تي به ٽي مضمون شايع ٿيا آهن. آرٽ رڳو ٽڪنيڪ نه آهي. آرٽ ادب ۾ ادب جو اهو افادي تصور آهي، جيڪو سماج جي نفسيات ۽ جماليات سان تعلق رکي ٿو. هن طرح ادب ۾ آرٽ جو سوال نفسياتي ۽ جمالياتي قدرن ۽ وسيلن جو سوال آهي.

۲۰- فطري حسن ۽ سادگي (Artlessness)

آرٽ جي ڪنهن به شاهڪار جي وڏي ۾ وڏي خوبِي آهي ان جو فطري حسن ۽ سادگي. حسن فن ۽ ٽڪنيڪ جو محتاج ڪونه ٿو ٿئي. اصل ۾ حسن ۽ سادگيءَ جو هڪ جدا معيار ٿئي ٿو، جيڪو ادب ۾ به پنهنجو ڪردار ادا ڪري ٿو. سادگيءَ ۽ حسن جو ادبي معيار به في الحال اسان کي شاه جي شعر ۾ ئي ڄاڻڻو پوندو. تمام وڏو فنڪار فن جو محتاج ڪونه ٿو ٿئي. هن جو فن آزاد فن جي ڪمال کان پوءِ شروع ٿو ٿئي.

۲۱- شاعراڻو انداز (Poetic Style)

شاعراڻي انداز جي هيءَ روايت اسان جي غزل ۾ گهڻي آئي آهي. محض شاعريءَ کان سواءِ اسان جو غزل شاعريءَ جي ٻين خوبين سان به مالا مال آهي. پر اهو غزل جيڪو ڌاريو آهي، سو اسان جي بحث جو موضوع ٿي نٿو سگهي. شاعراڻو انداز شاعراڻو سچ ۽ شاعراڻو فڪر ڏئي ٿو. اهو سياستن، هنگامن ۽ تحريڪن کان متاثر ڪونه ٿيندو آهي. اهو گهڻو ڪري عالمي قدرن جو پابند آهي. شاه جو شعر هن لحاظ کان به اسان جي تحقيق جي لائق آهي. اسان جي ادب جو شاعراڻو اڀياس فقط شاعريءَ جي معيارن تي ٿي ڪري ٿو سگهجي. پر شاعريءَ جا معيار اهي معيار نه آهن، جيڪي ڪن خارجي حقيقتن جو انڪار ڪندا آهن. شاعر يا هرڪو انسان پنهنجي ماحول جو هڪ جزو ٿئي ٿو. ان ڪري هو انهن حقيقتن کان منهن موڙي نٿو سگهي، جيڪي هن جي ماحول ۾ موجود هجن سان هن جي ذاتي ۽ اصلي زندگيءَ تي اثر ڪن ٿيون. هن طرح شاعراڻو انداز ان ماحول کان متاثر ٿئي ٿو، جيڪو واقعي جي صورت ۾ نه، پر حالتن ۽ حقيقتن جي صورت

سنڌي ٻوليءَ جو سماجي ڪارج (۱۸۳) سنڌي ادب جون ڪي اهم روايتون

۾ موجود رهي ٿو. هن طرح شاعريءَ جي دنيا هڪ نرالي دنيا آهي، جنهن جا معيار رڳو شاعريءَ جي مخصوص صنف جا معيار آهن.

۲۲- سماجي ردعمل (Social Reaction)

سماجي ردعمل ٻوليءَ جي وسيلن يا اهڙيءَ ريت ادب مان ٿي معلوم ڪري ٿو سگهجي. سڪ، سوز، عشق، ساز، بغض، ڦاٽ، ويڙهه، اخلاص، وفا، فرمانبرداري، احتجاج يا تنقيد — هي سڀ سماجي ردعمل کي ظاهر ڪن ٿا.

ان ڪري ٻولي سماجي ردعمل کي سمجهڻ جو اهم وسيلو آهي.

۲۳- قديميت (Primitive Behaviour)

عالمن جو خيال آهي ته انسان اصل ۾ وحشي هو ۽ ان جي وحشت آهستي آهستي گهٽجي رهي آهي، ڇو جو هو ڪارڪردگيءَ ۽ عمل جا نوان معيار ٺاهيندو ۽ قبول ڪندو رهيو آهي. پر ان هوندي به هن جي عمل ۾ اڄ سوڌو پراڻيون ۽ اونهائي دور جون نشانين موجود آهن. هنن نشانين ۾ شڪار، جهيڙو ۽ جنگ، رانديون ۽ ٻيون اهڙيون ڳالهائون شامل آهن. هنن ڳالهين جو اظهار به ٻوليءَ جي ئي وسيلي ٿئي ٿو. انسان جانورن سان پيار ڪري ٿو، جانور ڌاري ٿو، اوزار ٺاهي ۽ وڪڻي ٿو؛ اهڙيءَ ريت هو پنهنجي پراڻي دور وارن عملن کي دهرائي ٿو ۽ انهن جي باري ۾ ڳالهائي ٿو.*

هن مٿي اسان ٽيويهين اهم روايتن جو ذڪر ڪيو آهي. ان مان معلوم ٿيندو ته اسان جون ادبي روايتون سڀ اسان جي سماج جي تجربن يا اسان جي سماجي تجربن کي بيان ڪن ٿيون. هن جو هڪ لازمي نتيجو هي ٿو نڪري ته اسان جي ٻولي ادب جي انهن وسيلن يا صنفن جي معرفت جيڪو سماجي ڪارج پورو ڪري ٿي، اهو گهٽ ۾ گهٽ به ٽيويهين نقطن تي ٻڌل آهي. پر عام طور تي، جيئن اسان هر هڪ صنف جي ادبي روايتن لکڻ وقت ڏيکاريو آهي، اسان جي ادب جو سماجي دائرو ڪافي ويڪرو آهي ۽ ان مان انساني ضرورتن جو تمام وڏو تعداد پورو ٿئي ٿو. ان ڪري آخري طور تي اسان جي راه اها آهي ته ادب جي سماجي ڪارج جي اڀياس لاءِ اسان کي هر صنف جون روايتون اڀياس هيٺ آڻڻ گهرجن.

ضميمو

جن جي باري ۾ پاڪستان جي سير ۽ سفر جي آڌار تي جرمن عالمن جي لکيل تحقيق ”پاڪستان جا جت“ (The Jat of Pakistan) ۾ اسان لاءِ خاصي اهم آهي. جرمن عالم (عجب آءِ) ميد قوم جو ذڪر ڪون ٿا ڪن. هو عربي لفظ ”ميدان“ (Maidan)

* ڏسجي محمد ابراهيم جوڻيجو (مترجم): ”وحشي جيوت جا نشان“، سنڌي ادبي بورڊ ۱۹۷۶ء.

جو ذڪر ڪن ٿا ۽ ٻڌائين ٿا ته، معدين جتن جا پوٽر آهن (P. 10۰). وڌيڪ هي عالم ٻڌائين ٿا ته هي جت پنهنجين مينهن سان گڏ يا مال سان گڏ ائين صديءَ ۾ عراق ۾ آيا هئا ۽ سنڌ مان تڙي ڪڍيا ويا (Were deported) هئا. جرمن عالم جتن کي جنگي قيدي به سمجهن ٿا ۽ ان ڪري اهو به ڄاڻائين ٿا ته مقامي عراقي عربن جو سلوڪ هنن سان سٺو نه هو. جرمن عالم پنهنجي تحقيق سان ”زط“ لفظ کي ”جت“ لفظ جهڙو سمجهن ٿا ۽ ان ڪري هنن جو رايو اهو آهي ته عراق ۽ عرب جا زط اصل ۾ سنڌ جا جت هئا (جيئن اسان سڻي ڏيکاريو آهي).

”معدين“ کان سواءِ جرمن عالم ”ميرجتن“ جو ذڪر به ڪن ٿا.

ميرجتن جي باري ۾ لکين ٿا ته انهن تي اهو نالو مير چاڪر خان تان پيو. جت چاڪاڻ ته مير صاحب جا اوليٰ هئا، انهيءَ ڪري هنن کي ميرجت سڏيو ويو (P. 51). هي عالم ٻڌائين ٿا ته مير قلات، شورڻ، جيڪب آباد، سکر، لاڙ، لاڙڪاڻي ۽ حيدرآباد ۾ رهن ٿا (P. ۵2). هن طرح جتن جو واسطو لاڙ سان قائم ٿئي ٿو.

اسان جي پنهنجيءَ ڄاڻ مطابق سنڌ جي واره تعلقي ۾ ”ميد شهيد“ جي نالي سان هڪ ڳوٺ آباد آهي ۽ اتان جا پڙهيل ماڻهو لفظ م، ي ۽ د سان لکين ٿا، ۽ انهيءَ م ۽ ي ۽ د جي لفظ سان ان ڳوٺ جا ماڻهو به پاڻ کي جت چوائين ٿا پر پاڻ کي لاشارين ڏانهن منسوب ٿا ڪن. هن جو مطلب هي آهي ته هي ميد قوم جا جت پاڻ کي بلوچ سمجهن ٿا. جت، عالمن جي لکڻي (لئبرڪ) پٽاندر، عربن سان مقابلو ڪندا رهيا هئا، ۽ ان طرح عربن جي نظام ۾ ميدن کي سخت ترين دشمن سمجهيو ويندو هو. شايد انهيءَ سماجي تقاضا پٽاندر اڇوڪا جت ميدن کي ”شهيد“ ٿا سمجهن. هن طرح ثابت ٿئي ٿو ته جتن ۾ هڪ خاص قسم جي قومي عصبيت به پيدا ٿي هئي ۽ انهيءَ طرح جتن جو ڪردار سنڌي قوميت کان متاثر ٿيو هو. جيڪڏهن اسان جي هيءَ راءِ وڌندڙ آهي ته ”پوءِ“ جمالي

لوڪ گيت کي اسان نهايت ئي اطمینان سان سوڀيا جي روايت (Crest Tradition) سان ڳنڍي ٿا سگهون. ڇو ته ڪريست يا سوڀيا جو تصور عصبيت جي جذبي سان تعلق رکي ٿو، ۽ هن طرح اسان ”جمالي“ لوڪ گيت کي بهادرانو گيت سمجهي، ان جا ٻول آسانيءَ سان مقرر ڪري ٿا سگهون.

وڌيڪ تفصيلن لاءِ ڏسجي.

Sigrid Westphal (Dr) and Heinz Westphal (Dr): "The Jat of Pakistan", Duncker and Humbolt, Berlin, 1964.



ڀاڱو ٽيون

روزمره واري سنڌي ٻولي ۽ ان جو سماجي اڀياس
(سنڌي ٻولي سنڌي سماج جي سڃي تصوير)

نڌيا عنوان -

(۱) اٽلي وهلي (ڪيڪار ۽ موڪلاڻي)

(۲) محاورو ۽ سنڌي پهڪن جو اڀياس

(۳) ڏوراپو

(۴) طعنو

(۵) ميار

(۶) ٽوڪ ۽ ٺٽولي

(۷) پٽ پاراتو

(۸) سڏ يا ڪاڏ (ٺينڊ)

(۹) هڪل

(۱۰) بيزاري

(۱۱) حالتن سان ٺاه

(۱۲) مذهب ۽ خدا جو تصور

(۱۳) مصيبت ۽ آفت جو تصور

(۱۴) سوڀ ۽ هار جو تصور

(۱۵) طبقاتي چڪتاڻ

(۱۶) وطنيت ۽ سنڌيت

(۱۷) عورت ۽ مرد جا لاڳاپا

(۱۸) وڏنڀائي

(۱۹) لڏپلاڻ

(۲۰) دوستي ۽ دشمني

(۲۱) موت ۽ زندگي ۽ جو سماجي تصور: غميمو

(۲۲) ارھ زورائي

(۲۳) ڳوٺاڻي زندگيءَ جي رس رهائڻ

(۲۴) رمز

(۲۵) پيار محبت

حوالا

۱- اٿلي ويهلي (Etiquette) ۽ کيکار ۽ موڪلاڻي:

پليڪر، آڌرڀاءُ ۽ موڪلاڻي ڪلچر جي انهيءَ مواد سان تعلق رکڻ وارو هڪ فعل آهي، جنهن جو تعلق هڪ ئي سماج ۾ رهندڙ فردن جي باهمي لاڳاپن (Inter-relationship) سان آهي. فرد هڪ ئي سماج ۾ رهندڙ ماڻهو ٿين ٿا. اهي سماج جي هڪ جهتيءَ جي ڪري پاڻ ۾ هڪجهڙي سان ڪن لاڳاپن قائم ڪرڻ لاءِ ٻڌل ٿين ٿا. اهي لاڳاپا سندن جدا جدا عملن جي صورت ۾ لرور ٿيندا رهندا آهن ۽ انهن جي صورت ۾ ڪلچر ۾ نرالي هوندي آهي، پر انهن جو پسمنظر يا انهن جو محرڪ هڪ ئي ڪلچر ۽ هڪ ئي سماج ٿيندو آهي. انهيءَ خيال کان پليڪر ۽ موڪلاڻي به ڪلچر ۽ سماج جي اختيار ڪيل يا منظور ڪيل انهيءَ طريقي جو نالو آهي، جيڪو سماج ۾ رهندڙ سڀني فردن جي باهمي تعلقات جو هڪ نمونو پيش ڪري ٿو.

کيکار ۽ موڪلاڻيءَ جا ڍنگ سماج ۾ ايٿوس (Ethos) يا مورس (mores) جيان قائم هوندا آهن. هن طرح اهي سماجي زندگيءَ ۾ انهيءَ سڌريل (Reformed) عمل جو نمونو آهن، جيڪو تهذيب ۽ ڪلچر ۾ شامل آهي. اهڙيءَ ريت کيکار ۽ موڪلاڻي اسان جي تمدني زندگيءَ جو هڪ حصو آهن. سنڌي سماج ۾ کيکار ۽ موڪلاڻيءَ جا نمونا سڀ ٻوليءَ جي وسيلي ادا ٿين ٿا. انهن نمونن ۾ اشارن وارا نمونا به آهن، پر اشارن سان گڏوگڏ اسان کي ٻوليءَ جي وسيلي اظهار به ڪرڻو پوي ٿو. هن طرح کيکار يا موڪلاڻيءَ ۾ ٻولي ۽ اشارا ٻنهي ڪم ڪن ٿا. اشارا هن حالت ۾ انهيءَ ادا جا مثال ٿين ٿا، جيڪا اسان جي کيکار ۽ موڪلاڻيءَ ۾ هڪ ضروري ڪلچري مواد جيان موجود رهي ٿي. هن طرح کيکار ۽ موڪلاڻيءَ جا اشارا اسان جي ٻوليءَ جي مدد ۾ هڪ Style جهڙو ڪم ڪن ٿا.

سنڌي سماج ۾ کيکار ۽ موڪلاڻيءَ جا نمونا عام طور تي مردن لاءِ جدا ته عورتن لاءِ جدا ٿين ٿا. سماجي زندگيءَ جي خيال کان هن جو مطلب هي آهي ته اسان جي آداب Etiquette ۾ عورت جو انداز ۽ مرد جو انداز جدا جدا ٿئي ٿو. هن ڳالهه جو واسطو عورت ۽ مرد جي باهمي لاڳاپن سان به قائم ڪري ٿو سگهجي. سنڌي سماج ۾ رهندڙ

سنڌي ٻوليءَ جو سماجي ڪارج (۱۸۸) سنڌي ٻولي سنڌي سماج جي سڄي تصوير

عورت ۽ مرد جي لاڳاپن جي اڀياس مان معلوم ٿو ٿئي ته توڙي جو سنڌي سماج ۾ عورت مرد جي سرپرستيءَ هيٺ رهي ٿي، هن جي هڪ جڳهه طبقاتي زندگيءَ ۾ قائم آهي، ۽ پنهنجي طبقي جي محيل Ethos جي پابندي ڪندي، عورت پنهنجو مخصوص انداز Way of life ۽ ڪردار (Role) ادا ڪري ٿي ۽ ادا ڪري سگهي ٿي. سنڌي سماج ۾ هن مامري تي عورت ۽ مرد جي طرز عمل ۾ ته فرق ڪونه ٿو ٿئي، پر ادائگيءَ جي طريقن ۾ فرق نمايان رهي ٿو. مثال طور شاديءَ جي رسمن ۾ مرد ۽ عورت ٻنهي اهو ڪردار ادا ڪن ٿا ته هو شاديءَ کي خوشيءَ جو موقعو ٿا سمجهن، پر عملي طور تي خوشيءَ جي اظهار جا هنن وٽ نمونا جدا جدا ٿين ٿا. عورت سهر ۽ ڪپڙ ڳائي ٿي پر مرد سهر ۽ ڪپڙ ڪونه ٿو ڳائي، اهڙيءَ ريت سينگار جي طريقن کان وٺي شاديءَ جي موقعي جي سڀني سائن ۾، عورت ۽ مرد جو ڪردار جدا جدا رهي ٿو. اهڙيءَ طرح غميءَ جي باري ۾ عمليت جو نمونو عورت ۽ مرد جو جدا جدا ٿو ٿئي. تهڙي جو سماجي لحاظ کان ٻنهي کي روج رڙو ڪرڻو آهي ۽ پٿر ۽ پيون رسمن ادا ڪرڻيون آهن.

اهڙيءَ ريت، ڪيڪار ۽ موڪلاڻيءَ جي نمونن ۾ به عورت ۽ مرد جي زبان توڙي انهن جا اشارا جدا جدا ٿين ٿا، توڙي جو انهن جو روح (Spirit) هڪ ئي ٿئي ٿو. هراڻي سنڌي سماج ۾ يا عام طور تي سنڌي سوسائٽيءَ ۾ مردن ۽ عورتن جي هٿ ملائڻ جي رسم موجود آهي، پر طريقا جدا جدا آهن. مرد مرد سان ساڄو هٿ ملائي ٿو، سڀني سڀني سان ملائي ٿو، ڀاڪر پائي ٿو، ۽ اهڙيءَ ريت موڪلاڻيءَ توڙي ڪيڪار ٻنهي جا نمونا هڪجهڙا ٿين ٿا. پر زبانه نوڙت ڏيکارڻ لاءِ جهڪڻ ۽ هٿ جي مٿان پيو هٿ رکڻ يا وڌيڪ نوڙي ملڻ ۽ موڪلائڻ ضروري ٿئي ٿو. هي سڀ ڪجهه جسماني طرح تي ادا ٿئي ٿو. اهڙيءَ ريت، عورت عورت سان ملڻ ۾ ڀاڪر پائي ٿي ۽ هٿ ملائي ٿي، پر هٿ ملائڻ جو طريقو عورتن جو پاڻ ۾ مردن جي طبقي کان مختلف ٿئي ٿو. مرد هٿ هٿ ۾ وٺي زور ٿو ڏئي، پر عورتون پنهنجا ٻنهي هٿ سان اهڙيءَ ريت ٿيون ملائين، جو انهن مان ڪا به زور ڏيئي نٿي سگهي. هن مان معلوم ٿو ٿئي ته عورت پنهنجي اٽلي ويهڻيءَ ۾ نزاکت يا ”عورتائي“ جو اظهار ڪري ٿي ۽ مرد پنهنجي اٽلي ويهڻيءَ ۾ ”مردائي“ يا طاقت جو اظهار ڪري ٿو.

عمليت جي هن نمونن کان پوءِ، ٻوليءَ جا اهي نمونا به اسان لاءِ اهميت رکن ٿا، جيڪي اسان ڪيڪار ۽ موڪلاڻيءَ وقت جدا جدا حالتن ۾ اختيار ڪريون ٿا. مرد مرد سان ڪيڪار ڪندو، ته چوندو: ”ادا، ڀلي آئين“، ”سائين، ڀلي آيو“، ”ادا، بسم الله“، ”سائين، بسم الله“، عورت عورت سان ڀري کان ڀلي ڪر لاءِ چوندي ته ”ادي، جيءُ آئين“، ”ادي، ڀلي آئين“، ”ادي، خير سان آئين“، هن حالت ۾ مرد جواب ۾ چوندو ته ”ادا“

سنڌي ٻوليءَ جو سماجي ڪارج (۱۸۹) سنڌي ٻولي سنڌي سماج جي سڄي تصوير

پلايون هونءَ، ”ادا، جڙيو هوندين“، ”ادا، خوش هوندين“ يا ”ادا، سلامت هوندين“.

”سائينءَ“ جو لفظ سنڌي سماج ۾ خدا جي لاءِ يا مرشد جي لاءِ يا استاد جي لاءِ عام طور تي ڪم اچي ٿو، پر تمام وڏي مان ڏيڻ لاءِ به اسان ”سائينءَ“ جو لفظ ڪم آڻيون ٿا. اها پٽ، سائين، چاچا، ماما ۽ ٻيا سڱ چڪڻ وارا لفظ پليڪر يا موڪلاڻيءَ ۾ ڪم اچن ٿا. عورت جواب ۾ چوندي، ”ادي، خير هونءَ“، ”اما، خير هونءَ“. وڏيون چونديون: ”پٽ، ٻچا، خير هوندو“، توڙي جو پليڪر واري عورت به عورت هوندي، ڪيڪار توڙي موڪلاڻيءَ ۾ اسان سن ۽ عمر جو لحاظ به رکون ٿا. مرد ٻاڏان ننڍي مرد کي ”اها، پٽ، ٻچا“ چونءِ، ۽ عورت ٻاڏان ننڍيءَ عورت کي ”امڙ، ٻچڙي، نياڻي ۽ پٽ چوندي“. مرد ٻاڏان وڏي مرد کي ”سائين“ يا سڱ چڪڻ واري لفظ سان خطاب ڪندو. پر عورت يا ته سڱ چڪيندي يا ”امڙ“ جو لفظ استعمال ڪندي. هڪجڏائيءَ جي حالت ۾ ”ادا“ يا ”ادي“ لفظ ڪم آڻيا. موڪلاڻيءَ جو مامرو به خاصو دلچسپ آهي. پڙهيل مرد ۽ عورتون ”خدا حافظ“ جا لفظ استعمال ڪن، پر عام طور تي ”الله واهي“ (خدا حافظ) جا لفظ ڪم اچن ٿا. مرد ”سدائين گڏ“، ”چڱو پلا...“، ”پلا، موڪلاڻي اها آهي“، ”پلا موڪلاڻي ڪانهي“، ”پلا، هيءَ گهڙي“ چونءِ، ۽ مرد جواب ۾ چونءِ: ”چڱو پلا“، ”الله واهي“، ”هاڻو، موڪلاڻي ڪانهي“، ”پلا، سدائين گڏ“. غير رسمي طور تي چئبو: ”چڱو پلا هلاڻ ٿو“ يا ”چڱو پلا هلاڻ ٿي“ يا ”ادي هائي سدائين گڏ“، ”پلا موڪلاڻي ڪانهي“.

هن طرح اسان ملڻ توڙي جدا ٿيڻ جي حالت ۾:

هڪٻئي کي خير جي دعا ڪريون ٿا،

هڪٻئي سان محبت ۽ پائپي جو اظهار ڪريون ٿا، ۽

هڪٻئي سان نياز نوڙت جو اظهار ڪريون ٿا.

جدا ٿيڻ جي حالت ۾:

وري مان جي اميد رکون ٿا،

جدا ٿيڻ کي ڪا اهميت ڪانه ٿا ڏيون،

هڪٻئي کي قريب ۽ سدائين گڏ ٿا سمجهون.

هن مان معلوم ٿو ٿئي ته سماجي زندگيءَ ۾ سنڌي مرد توڙي عورت جو ڪردار ويجهڙائيءَ، قرب ۽ محبت، پائپچاري، نيڪ توقعات، خير ۽ همدرديءَ جي تصورن تي ٻڌل آهي. پر ڪيڪار ۽ موڪلاڻيءَ جي حالت ۾ اسان جي طبقاتي زندگيءَ جو فرق به نمايان رهي ٿو. سنڌ جي طبقاتي اڀياس ۾ اسان ڏٺو آهي ته فرق جو دارومدار عمر، علم، ڌنڌي، رتبي ۽ ذات تي آهي. عمر جو فرق وڏو ننڍائيءَ جو فرق آهي، علم جو فرق شان مان جو فرق آهي، ڌنڌي جو فرق غريبي اميريءَ جو فرق آهي. رتبي جو فرق ذات جي بنياد تي

سنڌي ٻوليءَ جو سماجي ڪارج (۱۹۰) سنڌي ٻولي سنڌي سماج جي سڄي تصوير

يا علم جي بنياد تي يا دولت جي بنياد تي قائم ٿئي ٿو، ڇو ته رتبو اسان وٽ انهن ئي ٽن ڳالهين وٽان ملي ٿو. طبقات جي هن خيال کان اسان جي ڪيڪار ۽ موڪلاڻيءَ جو سوال به رتبوي جو سوال آهي. امير ۽ غريب، هاري ۽ زميندار، پير ۽ مريد جي يا شاگرد ۽ استاد جي موڪلاڻيءَ ۽ ڪيڪار ۾ ”فرق“ جو اثر نمايان هوندو آهي. انهيءَ ريت ڪيڪار ۽ موڪلاڻيءَ جي ٻولي اسان کي سماجي طبقن جي اڀياس لاءِ ڪم اچي ٿي. عام ۽ مڃيل طريقن ۾ مٿانهين طبقي وارو هيٺانهين طبقي جي لاءِ به محبت ۽ مروت جا لفظ ڪم آڻي ٿو. پير مريد کي پنهنجو نوازيل، همدرد ۽ وفادار ٿو سمجهي. اهڙيءَ ريت طبقاتي زبان جو فرق ڪو گهڻو ڪونه آهي پر انداز يا اسلوب جو فرق خاص نمايان رهي ٿو ۽ ان منجهان ئي طبقاتي فرق ظاهر ٿئي ٿو.

۲- محاورو ۽ سنڌي ٻهاڪن جو اڀياس (Study of Sindhi Proverbs)

ڪنهن قوم يا سماج جي سماجي تاريخ ۾ رڳو واقعاتي حقيقتون نه پر سماجي سچاپون (Realities) به موجود ٿينديون آهن. ”حقيقت“ (Fact) ۽ ”سچ“ هن طرح سماجي اڀياس جي خيال کان به جدا شيون آهن. حقيقت جو تعلق واقعي حقيقت (Actual fact) سان آهي ۽ سچائيءَ جو واسطو سماج جي اندر موجود سچائيءَ (Reality) جي انهيءَ تصور سان آهي، جنهن کي ڪنهن سماج جي اندر چئلينج ڪري نٿو سگهجي. واقعات (Events) جن کي تاريخ ۾ حقيقتن جي حيثيت حاصل ٿئي ٿي، سي هر طرح سان قابل اعتبار نه ٿا ٿي سگهن، پر سچاپون (Realities) هر طرح سان قابل اعتبار ٿين ٿيون.

”سنڌ ۾ چاليهي جي ڏينهن ۾ دريا کي چڙه يا چاڙه (Rise) ٿئي ٿو.“ هن طرح اسان سنڌي سماج جي هڪ واقعي کي بيان ڪريون ٿا. واقعت جي خيال کان اسان جو هي بيان (Statement) هر طرح سچو آهي، پر سچ جي اعلى معيار کان هن بيان کي ”غيرموزون“ به سڏي سگهجي ٿو. اهو ضروري نه آهي ته درياه کي چاڙهه، فقط چاليهن ڏينهن جي مقرر مدي اندر ٿئي. ائين به ٿئي ٿو ۽ ٿيو آهي ته برساتين ۽ ٻين طبعي حقيقتن جي ڪري درياه کي چاڙهه اچي ٿو سو مقرر مدي کان پوءِ ٿو اچي. هن طرح ”چاليهي جو چاڙهه“ هڪ واقعاتي حقيقت آهي، پر ”چاڙهه“ هڪ سچ (Reality) آهي. توڙي جو ٻنهي ڳالهين جو واسطو درياه جي ڪارڪردگيءَ (mood) يا (Behaviour) سان آهي.

اهڙيءَ ريت هر سماج ۾ ڪي واقعاتي حقيقتون رونما ٿين ٿيون ۽ ڪي سچاپون ڪم ڪن ٿيون.

واقعاتي حقيقتون هڪ قسم جي خاص صورتحال جي پيداوار ٿينديون آهن. مثيل ۾ ”چاليهي جو چاڙهه“ ”هڪ خاص قسم جي صورتحال“ (Type situation) جي طرف اشارو ڪري ٿو. اها خاص صورتحال ڪن ڏينهن جي مقرر عرصي اندر رونما ٿئي ٿي.

سنڌي ٻوليءَ جو سماجي ڪارج (۱۹۱) سنڌي ٻولي سنڌي سماج جي سڃي تصوير

پر ٻيءَ حالت ۾ چاڙهه (Rise) يا اٿل (Inundation) هڪ عام صورتحال آهي ۽ اها ڪنهن خاص عرصي مان ٻڌل ڪانه آهي.

اهڙيءَ ريت سماجي اڀياس جي خيال کان اهڙيون ڪيئي ”خاص حالتون“ هڪ ئي سماج ۾ رونما ٿينديون رهن ٿيون. انهن مان هر هڪ ”صورت حال“ (Type Situation) هڪ واقعي جهڙي آهي. اهڙيءَ حالت ۾ هر سماج ۾ موجود ٻولي اهڙيءَ صورتحال کي ڪنهن نه ڪنهن نالي ڏيڻ يا وصف ڏيڻ يا بيان ڪرڻ لاءِ لفظ يا محاورو يا ٻهاڪو يا چوڻي موجود ڪري ڏئي ٿي. ٻهاڪا يا چوڻيون اهڙيءَ حالت ۾ انهن واقعاتي حقيقتن جي نالن جهڙيون آهن، جن کي سماج ۾ رڳو سڪڻو شان ۽ مان Glory نه پر سچو پچو رفاهي مقام يا رتبو (Welfare status) حاصل ٿئي ٿو. هن طرح ٻهاڪو ٻوليءَ جو اهو نمونو (Form) آهي، جيڪو ڪنهن واقعاتي حقيقت (Type Situation) کي بيان ڪرڻ يا ان کي نالي ڏيڻ لاءِ ڪم اچي ٿو. وري واقعاتي حقيقتن مان گڏ سماج ۾ ڪي اهڙي ۽ اهڙي سچاڻون (Absolute Realities) به موجود ٿين ٿيون، ۽ ڪي سماجي حقيقتون اهڙيون به ٿين ٿيون، جو انهن جي سچائيءَ تي شڪ ڪري نٿو سگهجي. ان ڪري ڪي ٻهاڪا انهن حالتن جي بيان ڪرڻ لاءِ به جڙن ٿا، جن جو تعلق اهڙين سچاڻن يا سماجي سچاڻن (Social realities) سان ٿئي ٿو. هي ٻهاڪا اسان لاءِ ڌرسي عقيدن جهڙا ئي معتبر ٿين ٿا، پر هونئن هي ٻهاڪا اسان جو سماجي اعتقاد (Social faith) بيان ڪن ٿا.

هن طرح بنيادي طور تي ٻهاڪا (Proverbs) ٻن قسمن ۾ ورهائي ٿا سگهجن :- هڪڙا اهڙي جيڪي واقعاتي حقيقتن (Eventual Facts) سان تعلق رکن ٿا ۽ ٻيا اهڙي جيڪي سماجي سچاڻن (Social Realities) سان تعلق رکن ٿا. اهڙي ٻهاڪا جيڪي واقعاتي حقيقتن سان تعلق رکن ٿا، سي ڪيترن ئي قسمن ۾ ورهائي ٿا سگهجن. چو ته واقعاتي حقيقتون جدا جدا قسمن جي واقعن جي نتيجي ۾ پيدا ٿين ٿيون. عام طور تي جن ڳالهين سان واقعاتي حقيقتن جو تعلق رهي ٿو، سي هن هيٺ ڏجن ٿيون :

(۱) دڙ دلاسو Consolation

(۲) وعدو Promise

(۳) صلاح يا نصيحت Admonition

(۴) اڳڪٿي Fore-telling

(۵) وري وري ظاهر ٿيندڙ صورتحال

ڪينٿ برڪ (Kenneth Burke) پنهنجي ڪتاب ۾ لکي ٿو: ”هر ٻهاڪو هڪڙيءَ هائيسيءَ (Strategy) جهڙو آهي، جيڪو ڪنهن نه ڪنهن واقعاتي حقيقت کي، هلائڻ، لاءِ ڪم اچي ٿو. هر واقعاتي حقيقت کي ’منهن ڏيڻ لاءِ‘ ماڻهو سماج ۾ وسيلو ۽ هائيسيون

سنڌي ٻوليءَ جو سماجي ڪارج (۱۹۲) سنڌي ٻولي سنڌي سماج جي سڄي تصوير

ڪم آڻين ٿا. اهڙيءَ حالت ۾ ’هاليسيءَ‘ جي لفظ جي جاءِ تي وڌ ۾ وڌ رغبت يا لاڙي (Attitude) جو لفظ ڪم آڻي ٿو سگهجي “(۱).

برڪ جو خيال آهي ته واقعاتي حقيقتون به تحريڪن جهڙيون ٿين ٿيون ۽ انهن جي طاقت به ’فوجي حملي جي طاقت‘ جهڙي ٿئي ٿي. اهي واقعاتي حقيقتون قومن جون تقديرون ٿيرائين ٿيون سگهن. ان ڪري انهن کي منهن ڏيڻ لاءِ اهڙيءَ هاليسيءَ (Strategy) جي ضرورت هئي، جهڙي جنگي حالتن ۾ اختيار ڪرڻي هوندي آهي (ان ڪري برڪ ٿو چوي ته چڱو ائين آهي ته لفظ ”جنگي هاليسي (War Strategy)“ ڪم آندو وڃي). هن قسم جي ”هاليسيءَ“ جي مدد سان واقعاتي حقيقتن کي منظم ڪري ٿو سگهجي. هن طرح ٻوليءَ ۾ ”بندوبست ڪرڻ“ جو تصور قائم ٿئي ٿو، ۽ بندوبست ڪرڻ (To arrange) هڪ آرٽ آهي. اهڙيءَ ريت پهڪن جو تعلق ٻوليءَ جي ان آرٽ سان آهي، جنهن جي مدد سان ٻولي سماجي حقيقتن کي بيان ڪري ۽ انهن کي ”منهن ڏيئي“ ٿي سگهي.

سنڌي پهڪو اسان ماڻهن جي ڪنهن نه ڪنهن خصوصي صلاحيت جي پيداوار آهي. سنڌي پهڪو اسان جي سماجي ضرورتن جي پيداوار آهي، ۽ هن حالت ۾ اسان جي ٻولي رڳو ڪن اٽل سماجي ضرورتن کي منهن ڏيئي رهي آهي. سنڌي سماج جي هر دور ۾ نئون نئون سماجي حقيقتون رونما ٿينديون رهيون آهن. اهڙيءَ ريت هر دور جي عام ماڻهوءَ کي پنهنجي دور جي سماجي حقيقتن کي ”منهن ڏيڻ“ يا انهن کي بيان ڪرڻ لاءِ ٻوليءَ کان مدد وٺڻي پئجي آهي، ۽ انهيءَ طرح اسان جو پهڪو ٺهندو رهيو آهي.

نئين نئين صورتحال جي نتيجي ۾ اسان کي ڪٿي اڳڪٿي، ڪٿي دلاسا، ڪٿي صلاح ۽ ڪٿي نصيحت جي ضرورت هوندي رهي آهي، ۽ اهڙيءَ طرح اسان جا پهڪا جدا جدا ضرورتن پوريون ڪندي، جدا جدا قسمن ۾ گڏ ٿيندا رهيا آهن.

هڪڙي لحاظ کان پهڪن جي حيثيت هڪ لوڪ تنقيد (Folk Criticism) جهڙي آهي. پهڪو سماجي حقيقتن جي بنياد تي ٺهي ٿو، سماجي ضرورتن کي پورو ڪري ٿو، سماجي عمل ۽ رد عمل جو ترجمان آهي، ۽ سماجي سوچ ۽ فڪر کي ظاهر ٿو ڪري. ان ڪري پهڪو ٻوليءَ جو اهو نمونو آهي، جيڪو پنهنجيءَ حيثيت ۾ لوڪي (Folk) آهي، ۽ پنهنجي انهيءَ حيثيت ۾ هرڪو پهڪو پنهنجي سماج جي هڪ ”تنقيد“ يا ان جو ”غير جانبدار“ اڀياس ڏئي ٿو. اهڙيءَ ريت پهڪي جو ڪردار سراسر سماجي آهي.

اسان جيئن مٿي چاڻايو آهي ته پهڪو رڳو واقعاتي حقيقتن سان منهن ڪونه ٿو ڏئي، پر اهو ته ”سچ محض“ (Absolute Reality) سان به منهن ڏئي ٿو؛ ڇو ته سچاپون به سماجي حقيقتون آهن ۽ هر سماج جي ڪلچر ۾ انهن جو وڏو ذخيرو موجود آهي. هن

سنڌي ٻوليءَ جو سماجي ڪارج . سنڌي ٻولي سنڌي سماج جي سڃي تصوير

قسم جون سڃاڻيون جن ڳالهين مان معلوم ڪري ٿيون سگهجن . سي هيٺ ڏجن ٿيون :-

(۱) انساني تعلقات (Human Relations) (جن جا معيار عام انساني معيار آهن)

(۲) تسليم ڪيل فلسفو (جيڪو ڪلچر جي صورت ۾ موجود رهي ٿو .)

(۳) شين جي ماهيت (Essence) .

(۴) ڪل (Universal) ۽ جز (Particular) جي وچ ۾ امتياز .

هن قسم جون سڃاڻيون اسان کي ”ادب انسانيت“ (Human myth or lore) ۾ ملي

سگهن ٿيون. انساني سوچ هنن سڃاڻين کي اسان جي لوڪ ڪهاڻين (۽ ايسٽ جي آکاڻين) جي صورت ۾ به پيش ڪيو آهي.

اهڙيءَ ريت اهي ٻه ڪا، جن جو تعلق مٿي آيل چئن ڳالهين سان آهي، سي سماجي سڃاڻين (Social realities) سان منهن ڏيڻ لاءِ وجود ۾ اچن ٿا.

سنڌي ٻهاڪن جي هن اڀياس سان هڪڙي وڏي ڳالهه اها به معلوم ٿي ٿئي ٿي ته

اسان جو فوڪ لور (لوڪ ياداشت) اصل ۾ اسان جي سماج جي واقعاتي حقيقتن ۽ سماجي

سڃاڻين جي هڪ لور (Lore) يا مٿ (Myth) جهڙو آهي. ان ڪري لوڪ ادب جي اڀياس

لاءِ اسان کي اڳتي پنهنجي سماج جو هڪ اهڙو اڀياس ڪرڻو پوندو، جنهن ۾ اسان واقعاتي

حقيقتون ۽ سماجي سڃاڻيون گڏ ڪري ۽ انهن جو مطالعو ڪري سگهنداسون.

سنڌي لوڪ ادب جو هن طرح جو اڀياس نه رڳو اسان جي ادب جو پر دنيا جي ادب

جو به هڪ نمايان ڪارنامو ثابت ٿي سگهندو. هن قسم جو اڀياس پن ڳالهين تي مدار رکندو:-

(۱) حقيقتن ۽ سڃاڻين کي سهيڙڻ (Assembling) ۽

(۲) هر هڪ حقيقت ۽ سڃاڻيءَ کي بيان ڪرڻ (Codification).

هن قسم جي اڀياس جا نتيجا لازمي طور تي گهٽ ۾ گهٽ ٽي نڪرڻ گهرجن:-

(۱) لوڪ ادب اسان جي مخصوص نظريات جي تاريخ آهي،

(۲) لوڪ ادب اسان جي مخصوص سوچ جو ترجمان آهي، ۽

(۳) لوڪ ادب اسان جو سماجي حقيقتن جي پرک جو هڪ مخصوص طريقو آهي.

اهڙيءَ ريت، جيئن مٿي ڏيکاريو ويو آهي، اسان جي ادب جو به سماجي ڪارج

اهو آهي ته

(۱) اسان جو ادب اسان کي زندہ رهڻ جي صلاحيت بخشي ٿو.

(۲) اهو اسان کي مختلف سماجي حالتن سان ”منهن ڏيڻ“ لاءِ تيار ٿو ڪري، ۽

(۳) اهو اسان جي ڪلچري توڙي ذهني زندگيءَ جي حقيقتن جو پندار آهي.

سنڌي ٻهاڪي جي اڀياس جي باري ۾، جيئن مٿي ڏيکاريو ويو آهي، اسان ٻهاڪن

کي سماجي ڪارج جي خيال کان ڪيترن ئي قسمن ۾ ورهائي سگهون ٿا. هن حالت ۾

سنڌي ٻوليءَ جو سماجي ڪارج سنڌي ٻولي سنڌي سماج جي سڃي تصوير (۱۹۴)

ڏسڻو آهي ته سنڌي سماج ۾ اهي ڪهڙيون واقعاتي حقيقتون ظاهر ٿيون آهن، جن کي منهن ڏيڻ لاءِ ٻهاڪو وجود ۾ آيو آهي.

دڙ دلاسو (Consolation)

هڪ سچ ۾ پاڇا، همت مردان مدد خدا، ايندي آ ڪهوڙي جيان ويندي آ جون، جيان دير آ پر انڌير ناهي، خدا جي دڳ دير سان ٿي ٽپي، ڏکڻ پٺيان سک، وغيره.

اڳڪٿي (Fore - telling)

سچ لٿي کان پوءِ اوڀل ڪانهي، اهو ڪي ڪجي جو مينهن وسندي ڪم اچي، وائيو ۽ سيارو ڪنهن ڪي ڪنهن ڇڏين، ڀوڄ جهليندو آ هڪڙو وائيو ٻي مينهن، ڪڍو ڪري ڪاٽيءَ تي ته ٻه ڪڍو مٺو، جي ڪاٽي ڪري ڪڍي تي ته ٻه ڪڍو مٺو.

مخصوص ۽ وري وري پيدا ٿيندڙ صورتحال

ظلم قائم آ پر ظالم قائم ناهي (ظلم ۽ ظالم).

شينهن ۽ ٻڪري گڏ ٿا چرن (شينهن ۽ ٻڪري).

وه جي پوريءَ تي ويٺو ره، ڪاٺيندين نه ته مرندين به ڪونه (وه ۽ زندگي).

ڪنهن جي ڪٿيءَ کي هٿ نه لائجي پنهنجو پٽ نه پٽائجي (ڪٿو ۽ پٽ).

هڪڙو هٿ ڪير ۾ ٻيو هٿ ڪير ۾ (ڪير ۽ ڪير).

اهڙيءَ ريت اهي ٻهاڪا، جن جو تعلق شين جي ماهيتن سان آهي تن کي اسان ”سماجي. تجربتي“ جي سرخئيءَ هيٺ رکي رهيا آهيون. واقعاتي حقيقتن کي اسان جدا جدا سرخين هيٺ هن طرح سهڙيو آهي:

(۱) لاچار ۽ الجائائپ، سادگي ۽ بيوسي،

(۲) عدل ۽ انصاف جي نظام جو فقدان،

(۳) معاشي حالت ۽ سماجي ابتر ۽

(۴) سماجي سڃاڻي — هيءُ اسان وٽ جدا موضوع آهي، جنهن کي اسان

”سياڻپ ۽ نصيحت جا نقطا“ جي تحت رکيو آهي

هن جاءِ تي اسان کي اهو به چوڻو آهي ته ڪيترا ئي ٻهاڪا جدا جدا موضوعن جي تحت ڪم آيا آهن، پر اهي هڪ ئي وقت هڪ کان وڌيڪ موضوعن ۾ به ڪم اچي سگهن ٿا. ان ڪري اسان جو خيال آهي ته اهو ڪم هاڻي ٻهاڪن تي مزيد تحقيق ڪرڻ واري جو آهي، جيڪو اهو ٻڌائي ته هر ٻهاڪو ڪهڙي سماجي تنقيد ڏئي ٿو.

سنڌي ٻهاڪن جو هن قسم جو اڀياس اسان کي سنڌي ادب جي ان تنقيد تائين

سنڌي ٻوليءَ جو سماجي ڪارج (۱۹۵) سنڌي ٻولي سنڌي سماج جي سڃي تصوير

وٺي ٿو وڃي، جنهن کي ”سماجي تنقيد“ (Social Criticism) چيو ويو آهي. تنقيد جو يا تنقيد جي هن نظريي جو اسان جي موضوع سان ڪو واسطو ڪونهي.

سنڌي ٻهاڪن جو پورو مواد اڃا ڪڏ به نه ٿيو آهي، پر هيءُ ڪم اسان جي ڪنهن ٻئي اداري جو آهي. هيءُ ڪم وڏيءَ محنت ۽ جا ڪوڙ جو ڪم آهي. في الحال اسان جي لاءِ هيءُ ڪڏ ڪيل مواد ”گل شڪر“ جو مواد آهي. (۲)

سماجي ماحول يا سماجي تجربو

- (۱) آئندو اها جا ڪوريءَ جي من به. (آئڻ ۽ ڪوري)
- (۲) اندر اچو نه ڪري ۽ ڏوئي ٿو ڏاڳا. (ڏاڳا ڏوٽ)
- (۳) اندر ٻڌ ٻهون، ٻاهر آڻڻ ان جو. (آڻڻ، ان، ٻڌ — ڪاهه جي ٻاڙ)
- (۴) انڌي وڃي ملتان لڏو. (ملتان: جاگرافي)
- (۵) ان پلي ذات پلي. (پلي، انءُ)
- (۶) اڻڄاڻ کي جهڙي مصري تهڙي ٿئي. (مصري، ٿئي)
- (۷) اهاري، وهاري، ٽيون گهوٽ مهاري. (گهوٽ مهاري)
- (۸) آهر ڪٿي اونٺي، رن وڃائي رڻبو. (اونٺي، رڻبو)
- (۹) اڪن کان آمون گهري، پيرن کان گهري پير. (اڪ، آمون، پير، پير)
- (۱۰) اٿي به لوڻ. (اتو، لوڻ)
- (۱۱) آڻ جي چڙهيءَ کي به لعنت ۽ لاهيءَ کي به لعنت. (آڻ)
- (۱۲) آڻ جي وات به جيرو. (آڻ، جيرو)
- (۱۳) آڻ پٺيان گهٽي. (آڻ، گهٽي)
- (۱۴) اگر ڄاڻن لوهر ڄاڻن. (اگر، لوهر)
- (۱۵) آرهڙ جي ٽٽي ڏينهن، ساوڻ جي وسندي مينهن، سياري جي آڏيءَ رات، شال نه ٿئي هنگڻ ذات. (تو ڏينهن، وسندو مينهن، آڏي رات)
- (۱۶) انڌ وٺ، منڊ وٺ، پر نٿي وٺ. (نٿي، جواني)
- (۱۷) سو وٺو ته به ڊگ ڀلو. (ولو، ڊگ)
- (۱۸) آڻ کي لائو، گهوڙي کي دائو، مرد کي نائو، محبوب کي مائو. (نائو، دائو، نائو، مائو)
- (۱۹) انڌو هاڻي لشڪر جو زبان. (هاڻي، لشڪر)
- (۲۰) آهر جي آسري جهنگ نه چٽائون. (آهر، جهنگ)
- (۲۱) آپ ڦاٽي کي به ڪڏهن اڳڙي هوي. (آپ، اڳڙي وجهڻ)

سنڌي ٻوليءَ جو سماجي ڪارج (۱۰۹۶) سنڌي ٻولي سنڌي سماج جي سڃي تهوور

(۲۲) انبن جون سڪون ڪي انٻڙين مان لهن؟ (انٻ، انٻڙي)

(۲۴) اگه، ۽ گپ جي سڌ الله ڪي. (گپ - ٻيٽ وارو ٻار)

(۲۴) ٻچڙو ڪٿو ڏئي پٺائي. (ڪٿو)

(۲۵) ٻليءَ شير پڙهايا ڦر ٻلي ڪون ڪاڻ آيا. (ٻلي)

(۲۶) ٻه گدرا مٺ ۾ نه ماڻهن. (گدرا)

(۲۷) ٻن ٻيڙين تي. (ٻيڙي)

(۲۸) ٻڪريءَ ڪي ماس جي ڪاسائيءَ ڪي ماس جي. (ٻڪري، ڪاسائي)

(۲۹) ٻڪري جنهن وٽ سان ٻجهي، سو وٽ چري. (ٻڪري، وٽ)

(۳۰) ڀڳو گهوڙو ڏون ڏون ڪري. (گهوڙو)

(۳۱) پاڙي ۽ مسواڙ جو ڪٽ (قانون) ڪونه ٿئي. (پاڙو، مسواڙ)

(۳۲) ٻائيءَ کان اڳي ڪپڙا نه لاهجن. (ٻائي، ڪپڙا)

(۳۳) ٻٽ ڪٻٽ ٻينگهي ۾ ٻڌرو. (ٻٽ، ٻينگهو)

(۳۴) ٻرائي دهلين احمق نجي. (دهل)

(۳۵) ٻلا ڇڏي ڪو ڪٽل ڪڍا ڪائي. (ٻلو، ڪڍو)

(۳۶) ٻير ٻلو ڪين ويساه ٻلو. (ٻير، ويساه)

(۳۷) ٻٽ ٻرائو ته ٻه جنڊ جو ناڻو نه ٿئي. (جنڊ، ناڻو، ٻٽ)

(۳۸) ٻرائي ماڙي ڏسي پنهنجو پونڪو نه ڊاهجي. (ماڙي، پونڪو)

(۳۹) ڏر تي گدڙ به شينهن. (ڏر، گدڙ، شينهن)

(۴۰) ٻلو سيري کان ٻلو، سيري ۾ نه ساءُ. (ٻلو، سيرو)

(۴۱) ڦڙيءَ ڦڙيءَ تلاءُ. (ڦڙي، تلاءُ)

(۴۲) ڦٽ ٻجو ڪڇ، هر گيهه ڌرو ڏج. (گيهه)

(۴۳) ڦر کان اڳي چر نه ڪڍجي. (ڦر، چر)

(۴۴) ڦاڙهو جتي ڪائي، اتي اوجھ ڏئي. (ڦاڙهو)

(۴۵) جنهن جي ٻليءَ ۾ داڻا تنهن جا چريا به سڀاڻا. (ٻلي)

(۴۶) جو ڏهري گڏهه رکپال. (جو، گڏهه)

(۴۷) جاتي ڪير تاتي ڪنڊ. (ڪير، ڪنڊ)

(۴۸) ڍاون جا گها ٻه ڍڪا، يا ڍاون جا ڏاند ٻه ويامن. (ڳاڙو، ڏاند)

(۴۹) ڏاهو ڪانءُ ٻه ٽنگو ڦاسي. (ڪانءُ)

(۵۰) ڏٺ نه ڪٿو ڏوٽي ڪٿا. (ڏٺ، ڏوٽي)

(۵۱) رڍن اڳيان رباب وڃائيندي ورهه ٿيا. (رڍون، رباب)

سنڌي ٻوليءَ جو سماجي ڪارج (۱۹۷۰) سنڌي ٻولي سنڌي سماج جي سڃي تصوير

- (۵۲) سرمون سڀڪا ٻائي ٻر اک اک جو ڦير. (سرمون، اک)
(۵۳) سوناري جا سو ڌڪ، لوهار جو هڪ ڌڪ. (سونارو، لوهر)
(۵۴) ڪٽو ڇا ڄاڻي ڪٿڪ جي مانيءَ مان. (ڪٽو، ڪٿڪ جي ماني)
(۵۵) ڪري سو ٻائي، فقير کير ڪنڊ ڪاڻي. (فقير)
(۵۶) ڳڙ ڄاڻي، ڳڙ جي ڳوٺري ڄاڻي. (ڳڙ)
(۵۷) مروان موت ملوڪان شڪار. (مروان)
(۵۸) ماريءَ جي گهر ۾ هڏن جو ڍير. (ماري، هڏا)
(۵۹) ملو مٺو مهاڀو لٽو. (ملو)
(۶۰) نون ميهارن مينهنون ڌاريون، (ميهار، مينهن)
ڪٿا لاهي دونهيون ڪيون. (ڪٿا، دونهيون)
(۶۱) واهن جو وائيو، جهڙو ڍوري جو ٻاٽي. (واهن، وائيو، ڍورو، ٻاٽي)
(۶۲) هڪ سڄ ٻه ٻاڇا. (سڄ، ٻاڇو)
(۶۳) هن ڌيءَ کي ته سڀئي نهن. (ڌيءَ، نهن)

لاڃاري، اڏڄاڻپ ۽ ٻيوس هڻڻ.

- (۱) آڻندو اها، جا ڪوريءَ جي من ۾.
(۲) ان سرنديءَ سڀڪو ٿري، ڪرو اهو جو سرنديءَ ٿري.
(۳) انڌي جي جوءَ جو واهي الله.
(۴) انڌن آندو، ٻلن چٽيو.
(۵) اگر ڄاڻن، لوهر ڄاڻن.
(۶) غريبن ٻه رکيا روزا ته ڏينهن ٻه ٿيا وڏا.
(۷) آپ ۾ ٿڪ آڇلائيندو ته منهن ۾ پائيندو.
(۸) آپ ٿاڻي کي ٻه ڪڏهن اڳڙي هوي.
(۹) بندي جي من ۾ هڪڙي، صاحب جي من ۾ ٻي.
(۱۰) پڳيءَ سان ٺي پير، جيسين رتو راس ٿئي.
(۱۱) پينر پنيوران جي پڳيون، سي چٽيون.
(۱۲) توڙي وڃي روم، ته به ڍويدي مٿان ٿوم.
(۱۳) پنهنجي ڪٺي جو نڪو ويڄ نڪو طبيب.
(۱۴) جيڪي هوندو پاڳ ۾، سو وهي پوندو پاڳ ۾.
(۱۵) عاشق جهڙا عيد تي تهڙا منجهه مقام.

سنڌي ٻوليءَ جو سماجي ڪارج (۱۹۸) سنڌي ٻولي سنڌي سماج جي سڄي تصوير

- (۱۶) جڙيءَ کي جس .
- (۱۷) جاڏي وڃي واڳهو ، تاڏي ٻاڏي تانگهو .
- (۱۸) جبل سان مٿو هڻين نيٺ پڇي .
- (۱۹) جتي پهچن اهي پاند ، تن تي پڇن ڪم وريام جو .
- (۲۰) چوڻو نه اوڻو .
- (۲۱) ڏهري ڏور کي مچر ڪهڻا .
- (۲۲) ماءُ جهڻندي پٽڙا پاڪ نه ڏهندي وندي .
- (۲۳) ”واڳ ڏئيءَ جي وس آڻ ڪا پاڻ وهڻي.“

عدل ۽ انصاف جو فقدان

- (۱) وڙهن سانھ لٽاڙجن ٻوڙا .
- (۲) نڌڪا گهوڙا غيياڻا هسوار .
- (۳) ناني رڌڻ واري ڏهڻا کائڻ وارا .
- (۴) ميان مري ته به حلوو کائڻو ، ٻيبي مري ته به حلوو کائڻو .
- (۵) مري نه ميهار ، وڳ ولهو نه ٿئي .
- (۶) مدعي مست گواه چست .
- (۷) گڏهن ٻاٽا گج .
- (۸) گڏم تي گلاب هاريندي حيف ٿيو .
- (۹) ڪن جي ڳالهين مير بجر مارايو .
- (۱۰) ڪٿي چور سڃا ڪٿي ڏور سڃا .
- (۱۱) ڪچان ته پٽجن مچان .
- (۱۲) مٺي به ماٺ مٺي به ماٺ .
- (۱۳) قاضي ڄاڻي قيام ڄاڻي .
- (۱۴) سور پوي سائيءَ کي ، ڏنڀجي گڏم .
- (۱۵) سچ لٿي کان پوءِ دٻر ڪانهي ، ڦرئي کان پوءِ اوڀر ڪانهي .
- (۱۶) سائي کي سهي ڪونه ، ٻڪري کي ڏئي ڪونه .
- (۱۷) رٺي آهي گهوٽ سان ، ڳالهائي لٿي گهوٽ سان .
- (۱۸) ڏينهن آهي شينهن .
- (۱۹) ڏئيءَ ري ڏن سڄو ، ڏن ري سڄو ڏنار .
- (۲۰) چڱائيءَ کي چار ڳڻي هڻجن موچڙا .

- سنڌي ٻوليءَ جو سماجي ڪارج (۱۹۹) سنڌي ٻولي سنڌي سماج جي سچي تصوير
- (۲۱) چٽيءَ سٺ ٻڌائيو وائڻي وڌس وڌي - چٽيءَ ليکي وائڻو مٿو وائڻي ليکي چٽي .
- (۲۲) سڪي سڪي منگل ڄائو ، تنهن ۾ به اڌ ٻڙائو .
- (۲۳) آئينهه راتيون ڇور جون ٽيهين رات ساڌ جي .
- (۲۴) انڌي جي جوءِ جو الله واهي .
- (۲۵) ڪاٺياري ٻلي ڪٺي جي جوءِ .
- (۲۶) انڌير ننگري چرپٽ راجا ، ٽڪي سير ڀاڄي ٽڪي سير ڪاڇا .
- (۲۷) ملا ڪي به سانگ ، جاڏي ٻارو تاڏي ٻانگ .
- (۲۸) يار به تيلي ، سينڌ به اٿي .
- (۲۹) ڌڪ هن ڏي ڪي سڪي نهن .
- (۳۰) وهي ٿو درياءَ جي ڪپ تي ۽ وجهي ٿو واڳن سان وير !
- (۳۱) وڻي شاھ ، ڏيئي گداه .
- (۳۲) ڪٽيو ڪاٺي ڪٽيجان ، ڌڪ جهلي ڏيئس .
- (۳۳) ڪٽيو ڪاٺي فقير ، ڌڪ جهلي ڀولي .
- (۳۴) ماڻهو ٻڌهه لڪڻو ، موچڙو چٽيهه لڪڻو .
- (۳۵) ڪن ڪلو ته ٿيئي ڀلو .
- (۳۶) ڪانون ڪي لڙ ۾ مزو .
- (۳۷) ڪاٺي ڪري گدري تي ته به گدري ڪي جوکو ، ڪدرو ڪري ڪاٺيءَ تي ته به گدري ڪي جوکو
- (۳۸) ڏاڍي جي لٽ ڪي به مٿا .
- (۳۹) ٻار به سڌيءَ ڪاٺيءَ تي .
- (۴۰) وهو ڍڳي تي مار .
- (۴۱) غريب جي جوءِ جڳ جي ڀاڄائي .
- (۴۲) سياري جي سوڙ سڀڪو ٻاڻ ڏي سوري .
- (۴۳) سڪن سان گڏ آلا به سڙي وڃن .
- (۴۴) ڏنو ٻٽ چٽي جو .
- (۴۵) ڏاڍو سو گاهو .
- (۴۶) چور نه ته چاڪي .
- (۴۷) چور چٽيو وڃي ڀاڳيو قابو .
- (۴۸) چاچي به چوي جهنڊڙي به ٻائي .

(۴۹) هڪ تنگي جي ملڪ ۾ ويجهي، ته ٻي لڪائجي.

(۵۰) جو ڏيري گڏهه رکڻال.

(۵۱) جنهن جي گهر ۾ ٻلي، تنهن جي ذات به ٻلي.

(۵۲) ٻاٻل آچاري هر ڪو مڃي.

(۵۳) پهرن کان ٿو پير گهري!

(۵۴) چرنديءَ تي ڄم، ڪنڊيءَ تي رڱ.

(۵۵) آئي ٿانڊي ڪان بورچيائي ٿي ويئي.

(۵۶) اڀريو لکن جو ڏانار، ڇي آڱر ٻائيءَ به نه سنبهان.

(۵۷) مٺي پٺيءَ سڄ اڀري ته ڇا، جي نه اڀري ته ڇا.

(۵۸) اڪن کان آمان گهري، پهرن کان گهري پير.

(۵۹) تازي هڪ هٿ سان ڪانه ٿي وڃي.

(۶۰) پهر چور ٿئي ته واهي ڪيترو وهي.

(۶۱) جنهن جي ويلا تنهن جي رکيا.

(۶۲) جنهن جي ماني تنهن جي ڪالي.

(۶۳) جنهن جو منهن تنهن جو آچار.

(۶۴) جن جي ٻليءَ ۾ داڻا تن جا چريا به سڀاڻا.

(۶۵) چگر ۽ چار اگهه، مڙهي هڪڙي.

(۶۶) ڏهري ڏور تي مچر به گهڻا.

(۶۷) گهوڙي ٿان سان، زال ران سان.

(۶۸) سهر سان سينءَ ڪٻي ڪيئن، چوندو جيئن ٿيندي ٿين.

(۶۹) منهن به پنهنجو، موچڙو به پنهنجو.

(۷۰) ظلم قائم آ ڪندڙ قائم نه آهي.

(۷۱) ڪٿيءَ ڏٺا آڙ، سا تارا ڏسي ٿي ڊلي.

معايشي حالت

(۱) رن ته وٺي هر رلهي به ڪنهو وٺي.

(۲) آهر جي وڏائي ڪني هاڻ تي آئي.

(۳) بکڻي ڪي بهر سان روئي رکيائي، سيري کان سواد ۾ ڏيڍي سواني.

(۴) بک بهڙو ٽول دانا ديوانا ڪري.

(۵) پڪري جنهن وٺ سان بهجهي سو وٺ کائي.

سنڌي ٻوليءَ جو سماجي ڪارج . . . سنڌي ٻولي سنڌي سماج جي سڄي تصوير (۲۰۱)

- (۶) ٻليءَ کي خواب ۾ ڇيڙا .
- (۷) ڀرڻي اٺ تان وڃڻي لٿي ته به چڱي .
- (۸) ڀڳڙن کاڌي هٿ ڏوٽا پيا آهن .
- (۹) تيل سھانگو هوءَ ته جيڪر گذرڻ ڀڄ مڪيا .
- (۱۰) رڻي ۽ رائر جو سڏ جنهن کي هوءَ منجهي آئي جو وڃي تنهن کان وسري .
- (۱۱) ٿورو ڏسي ارهو نه ٿجي، گھڻو ڏسي سرهو نه ٿجي .
- (۱۲) پيادن مان هسوار، هسوارن مان پيادا .
- (۱۳) جڏهن چڙهي تڏهن سوار .
- (۱۴) هڪ سج به پاڇا .
- (۱۵) وقت وقت جو پنهنجو سڀ .
- (۱۶) پاڻ نه ٻاڻي ڪٿا ڌاري .
- (۱۷) پٽيندي ئي پٽ کي ويو ڄمارو ڇٽ، هو جو مٿي مٿ سو پڻ پٽي پٽ کي .
- (۱۸) پرائي آس ڪني جي لاس .
- (۱۹) جڙيءَ کي جس .
- (۲۰) جاسين ڍاڻو مٿو ڪنهن، تان سين بکڻي جو مٿو وڃي .
- (۲۱) جاتي وڻ لاهي تاتي ڪانڊيرو به درخت .
- (۲۲) جيڪا ڌاريان پڪري تنهن لهندا ڪن .
- (۲۳) جاتي کير تاتي ڪنڊ، جاتي جهڻ تاتي لوڻ .
- (۲۴) جڏهن ڏند هئا تڏهن حلو نه هو، جڏهن حلو آهي ته ڏند ڪونهن .
- (۲۵) جي وسي ڇيٽ ته ان نه مابي ڪيٽ .
- (۲۶) جيءُ خوش ته جهان خوش .
- (۲۷) ڇٽ بکيو موري ڪاڻي، موري بک گھڙي لائي .
- (۲۸) ڏٺ نه ڪٿو ڏوٽي ڪٿا .
- (۲۹) رن پٽ کي ڀاڳ لڳي ته ڏياري جاري پٽ کي داڳ .
- (۳۰) روزن پٺيان عيدون عيدن پٺيان روزا .
- (۳۱) ستين لنگهڻي ڪٽو به حلال آهي .
- (۳۲) ست ڪٿا ڪاڻي ٻلي حج چڙهي .
- (۳۳) ڪٽيم سڀ ڄمار پاندي پوري ڪين ٿي .
- (۳۴) ڪڏهن پريءَ ۾ ڪڏهن پاڪر ۾ .

سنڌي ٻوليءَ جو سماجي ڪارج (۲۰۲) سنڌي ٻولي سنڌي سماج جي سڃي تصوير

(۳۵) گهر ۾ گهر ڪاءُ ٻاهر ۾ گهر ڪاءُ .

(۳۶) نائين ونڊي لک پارا تو .

(۳۷) لون وجهي ڀت پائيوار ٿيو .

سياڻپ ۽ نصيحت جا نڪتا .

(۱) اهو ڪي ڪجي جو مينهن وسندي ڪم اچي .

(۲) لڄن ڪئي هت ڪيئن ڄمن !

(۳) اهو سون ۾ گهوريو جيڪو ڪن چئي .

(۴) جيڪو اڌ ڪي ڇڏي سڃي ۽ ڏي ڊڪي ، تنهن ڪي سڃي ته نه ملي پر اڌ کان ۾ سڪي .

(۵) اها ئي زبان آس ۾ ويهاري ، اها ئي زبان چانو ۾ ويهاري .

(۶) ٿڌو گهڙو پاڻ ڪي چانو ۾ ويهاري .

(۷) آڌارو ڏجي تنهن ڪي جنهن کان گهرجي نه ، آڌارو وٺجي تنهن کان جيڪو گهري نه .

(۸) اڀائو چوي سياڻو ويهاري .

(۹) اگهر ڪٿيو ڪائجي ، وٽ ڪٿيو نه ڪائجي .

(۱۰) اندو ۽ ان سونهو هڪجهڙا .

(۱۱) پاڻيءَ کان اڳ ۾ ڪپڙا نه لاهجن .

(۱۲) اڃا مينهنون جهنگ ۾ ، ڌوئي ڌريائون رڃ .

(۱۳) نادان دوست کان داناءُ دشمن پلو .

(۱۴) پلي پلي پاڻ آئي ، سا ۾ نه پلي .

(۱۵) تر جي ڪٿي سو چوئون ڪائي .

(۱۶) ٿوري گرهين گهڻو ڪائجي .

(۱۷) ڦڙي ڦڙي ۽ تلاءُ .

(۱۸) ٻچڻا نه منجهڻا .

(۱۹) پاڻي ۽ باهه ٿورا نه ڄاڻجن .

(۲۰) پاڻ نه پلي ڏوجهان مٿيان ڏيو .

(۲۱) پراڻي ماڙي ڏسي پنهنجو پونگو نه ڏاهجي .

(۲۲) ٻريو مڙس نه ڪجي ، وڃائجي نه وهي .

(۲۳) پنهنجي ٿوري ڪڏم ۾ ابو .

(۲۴) ٻوٽ ڍاڻي کان قرض نه ڪائجي ، توڙي لڪ لڏائي .

سنڌي ٻوليءَ جو سماجي ڪارج (۲۰۳) سنڌي ٻولي ۽ سنڌي سماج جي سڄي تصوير

- (۲۵) ڦر کان اڳ ۾ ڇر نه ڪڍجي .
- (۲۶) ڪهي وڃجي پاڻ، نينهن نياڻي نه ٿئي .
- (۲۷) خون ڪٿوري ڪين لڪي، توڙي باري هونس بار .
- (۲۸) ڍنڍ ۾ تي چوڪر ڪڍي، اڄ نه ٻڌي سڀان ٻڌي .
- (۲۹) ذاتوري ڌاري، جي ڪجي ڪار ڪماند جي، ته به اصل انهيءَ ڀار جو ڏينا ڏيکاري .
- (۳۰) ڏڪو ڪڍجي ڀاءُ لڳ، شاهدي ڏجي الله لڳ .
- (۳۱) ڏڏو ڪير ٿئين نه پوي .
- (۳۲) ڏاهو ڪانءُ به - چنگهو ڦاسي .
- (۳۳) ڏچر گهوڙو سچر زال ٻيئي بن ٻيا .
- (۳۴) جهري لاءِ پڪري نه ڪهجي .
- (۳۵) سر ڏجي، پر سر نه ڏجي .
- (۳۶) اک ڪاڻي چڱي، ڏس ڪاڻي نه چڱي .
- (۳۷) سلو، اهو جو انگورئون ڀلو .
- (۳۸) صبر جنهن مينگ، تير نه گسي تن جو .
- (۳۹) قرض آهي مرض .
- (۴۰) پڪي گهوڙي ڪنا نه پوندا .
- (۴۱) ڪني آگر وڏي چڱي .
- (۴۲) ڪير ۽ ڪنڊ، نور ۾ نور .
- (۴۳) جواني ۽ مالا، پور ۾ پور .
- (۴۴) پنڌ ۽ بار، سور ۾ سور .
- (۴۵) ڳالهين سنڊيون ڳالهيون ٿڪي سنڌا موٽ .
- (۴۶) گهڻن زالين گهر نه هلي، گهڻي ڏاندين هر نه هلي .
- (۴۷) گهر جو پير چله، جو مارنگ .
- (۴۸) گهر ۾ هجي جاءِ ٻهر ٻاهر نه ڪڍجي .
- (۴۹) راڄن ڪنڀن ڇڏ ڪجهو وڃن .
- (۵۰) گهڻن کي ٿمر، هڪڙي کي پري .
- (۵۱) لڄان چوران ٻت نه ڪاڻي، توڙي هوون سڳي ڀائي .
- (۵۲) مڙيا سي جڙيا .
- (۵۳) ننهن سان چڄي، ته ڪاڻي نه وجهجي .
- (۵۴) هر هر هوڙائي وڃن در دوستن جي .

سنڌي ٻوليءَ جو سماجي ڪارج (۲۰۴) سنڌي ٻولي، سنڌي سماج جي سڄي تصوير

(۵۵) هڪڙو چوي ٻيو مڃي، تنهن جو پورهيو ڪو نه پڃي.

(۵۶) چرين ڪهڙا ڇت مٿن ڪهڙا مامرا.

سنڌي ٻهاڪن جي هن ورڇ کان پوءِ، انهن جي هر طبقي جو جدا جدا اڀياس ڪري اهو معلوم ڪنداسون ته سنڌي ٻهاڪن ۾ ڪهڙو ماحول، ڪهڙيون واقعاتي حقيقتون ۽ ڪهڙيون سڃاڻيون موجود آهن.

۱- ماحول ۽ سماجي تجربو :

هن عنوان هيٺ جيڪي سنڌي ٻهاڪا ڏنا ويا آهن، اهي سڀ ٻهاڪن جي سڄي مواد جو رڳو هڪ حصو آهن. ٻهاڪو هرڪو ٻوليءَ ۽ سماجي ماحول جي پيداوار آهي. ان ڪري هر ٻهاڪي ۾ ڪونه ڪو سماجي تجربو موجود ٿئي ٿو. پر هن سري هيٺ اسان رڳو اهي ٻهاڪا آندا آهن، جن ۾ سنڌي ماحول ۾ سنڌي سماج جون نزديڪ ترين ۽ جنسي صورتون موجود آهن. هن خيال کان ڏنگين ۾ آيل سڀ جنسي شيون سنڌي سماج جون جنسي شيون آهن ۽ اهي سڀ نزديڪ ترين (Immediate) شيون (Articles) آهن؛ ان ڪري اهي ئي شيون آهن، جن مان سنڌي سماج کي پهريون تجربو حاصل ٿيو آهي. هي تجربو ڪهڙي نموني ۾ تجربو آهي؟ هي سوال ڏاڍو اهم آهي، پر هن سوال جو تعلق ٻوليءَ جي سڀاءَ، سماجي تاريخ (Social history) ۽ سماجي نفسيات (Social psychology) سان آهي. سماجي تاريخ توڙي سماجي نفسيات ٻيئي نوان مضمون آهن ۽ هر هنڌ عالم هنن مضمونن طرف توجه ڏئي رهيا آهن. ٿي سگهي ٿو ته تمام جلد ئي اسان مان به ڪونه ڪو هنن مضمونن کي هٿ ۾ کڻي.

هن هنڌ اشاري طور اهو ٻڌايو ويندو ته سنڌي سماج، جيئن مٿي ڏيکاريو ويو آهي، بنيادي طور تي زرعي سماج آهي. (It is an agrarian society.) هن حالت ۾ ان جو پهريون تجربو زراعت جي فن سان تعلق رکندو هوندو. هن حالت ۾ ڪي ٻهاڪا مثال طور ڏجن ٿا:

ڪتو ڇا ڄاڻي ڪڻڪ جي مانيءَ مان!

گهڻين مڙسين هر نه هلي.

اندر ٻڌ بهون ٻاهر آڻڻ ان جو.

ان ٻلي ذات ٻلي.

اگر، ۽ ڳپ جي سڌ الله ڪي.

ملان ڪي به سانگ، جاڏي ٻارو ٽاڏي ٻانگ.

جنهن جي ٻليءَ ۾ داڻا تنهن جا چريا به سڀاڻا.

سنڌي ٻوليءَ جو سماجي ڪارج (۲۰۵) سنڌي ٻولي، سنڌي سماج جي سڄي تصوير

هي ٻهاڪا اسان جي زراعت جي زندگيءَ کي سمجهائي رهيا آهن. ڪن ٻهاڪن ۾ ان جي انهن جنسن جا نالا به اچن ٿا، جيڪي سنڌي سماج ۾ آڳاٽو اپايون وينديون هيون. مثال طور ڪڻڪ، جوئر ("رن پٽ کي لڳي ڀاڳ، ڏياري جوئر جي پٽ کي داڳ"). اهڙيءَ ريت جون جي باري ۾ به ٻهاڪو موجود آهي. ساريءَ جي لاءِ اسان چوندا آهيون ته "ساري ست مڙسي"، يعني ساريءَ (چانورن) جو فصل ست مڙس ٿو گهري. اهڙيءَ ريت "ٻاجهر ساڄهر" مان اسان جو مطلب آهي ته ٻاجهر جو فصل پڪي پچاڻان گهڻو وقت کونه ٿو بيهي سگهي. هن ريت ڪڻڪ، جوئر، جو، ساريون ۽ ٻاجهريءَ وارا اناج اسان جي ٻهاڪن ۾ آيا آهن: جن مان معلوم ٿئي ٿو ته روزگار جي باري ۾ اسان جو وڏو تجربو ڪهڙين پوکن سان ٿيو هوندو. هن جاءِ تي اهو به معلوم هئڻ گهرجي ته ساريءَ جي باري ۾ جيڪو ٻهاڪو آهي، سو پوئين دور ۾ جڙيو هوندو؛ ڇو ته ساريءَ جو فصل آڏاڻو فصل ڪوٺو آهي. آڳاٽن فصلن ۾ وونئن جو فصل به شامل هو. ان ڪري اسان وٽ اٿل ۽ ڪوريءَ جي لفظن جي باري ۾ ٻهاڪو موجود آهي. آتل جي سڄي لغت (Diction) ڪورڪي يا پاڻولڪي ڏنڌي جي باري ۾ اسان وٽ موجود آهي: جنهن مان معلوم ٿو ٿئي ته ڪپهه جي فصل کي اسان جي تاريخ ۾ وڏو ڀرڻ حاصل آهي. اسان وٽ جنڊ، آڪريءَ ۽ مهريءَ جا لفظ به ٻهاڪن ۾ آيا آهن. مثال طور "جيڪي آڪرين ۾ مٿا وجهن، سي مھرين کان ڪيئن ڊڄن!" آڪري ۽ مهري اسان جي زراعتي سماج جون مخصوص شيون آهن. اهڙيءَ ريت لفظ ٻارو، ٻلي يا گندڙو به زراعتي سماج جا اهڃاڻ آهن. اسان وٽ لفظ ڌٽ به اناجن جي قطار ۾ شمار آهي. ان ڪري ان جي لاءِ به ٻهاڪو ملي ٿو. خود ڪيتيءَ جي باري ۾ اسان جي ٻوليءَ ۾ عجب جهڙا ٻهاڪا موجود آهن، مثال طور:

پنڻ بيڪار، نيچ نوڪري، وڏي واپار ته به اتم ڪيتي، ڪيتي آ سر سیتی؛ وغيره. هن طرح معلوم ٿو ٿئي ته ڪيتي (زراعت) کي اسان تمام وڏو درجو ۽ رتبو ڏيون ٿا. عام ڳالهه، ٻولھ ۾ پوک کي اسان "راھ" چوندا آهيون ۽ ٻوليءَ کي "راھي". ٿي سگهي ٿو ته "راھ" ۽ "راھي" لفظن ۾ به اسان لاءِ ڪو سماجي اهڃاڻ موجود هجي.

اهڙيءَ ريت معلوم ٿئي ٿو ته اسان جي زبان اناجن، ڪيتيءَ جي نظام ۽ ڪيتيءَ جي وسيلن يعني ٻائيءَ، هر، ڏاند، سر (ماڻهو)، زمين ۽ ٻليءَ (Store) جي مواد ڏيڻ سان، اسان جي سماجي تاريخ جون نهايت ئي معتبر روايتون موجود ڪري رهي آهي.

ڪيتيءَ کان پوءِ سنڌي سماج جو ٻيو ساڳائو آهي "جانور". پهرئين حصي ۾ ڄاڻايو ويو آهي ته جانور انسان جو پهريون دوست ۽ پاڙيسري آهي. ٻهاڪن جي اڀياس مان به معلوم

سنڌي ٻوليءَ جو سماجي ڪارج (۲۰۶) سنڌي ٻولي، سنڌي سماج جي سڄي تصوير

ٿو ٿئي ته اسان وٽ انيڪ جانورن جا تجربا موجود آهن. مينهن جي باري ۾ اسان جا ٻهاڪا خاصا اهم آهن. مثال طور، ”مينهن ڇڱي پرئينهن ڇڱي نه“، يعني مينهن جي ٻالڻا خاصي ڏکي آهي. اهڙيءَ ريت ”اٺ چري پٽيه، ته پڪري چري چٽيه“ وارو ٻهاڪو ٻڌائي ٿو ته اٺ ۽ پڪريءَ کي ڳاھ جي ڪيتري نه وڏي ضرورت آهي. مينهن، پڪريءَ، رڌ، ڪٽي، گهوڙي، اٺ، هاڻيءَ ۽ ڏاند کان سواءِ اسان جو ٻيو ويجهو جانور آهي ”گڏم“. گڏم جي باري ۾ اسان جي ٻوليءَ وٽ خاصو مواد آهي. ”سڄو ڏينهن هن هٿان گڏم واري ڪنهن ڪنهن“ ”ڳالهائين ٿو يا هيڻگين ٿو“ وغيره. اهڙيءَ طرح گڏم جي نالن، بارڪٿل جي طاقت آواز ۽ لٽرائپ جي باري ۾ اسان جي ٻوليءَ وٽ ڇڱو ڇوڪو مواد موجود آهي.

جانورن ۾ جهنگلي جانورن جا نالا ۽ اسان وٽ انهن جو وڏو ذڪر موجود آهي. هي نالا اسان پهرينءَ لسٽ ۾ ڏنڪين ۾ آندا آهن. جهنگلي جانورن کان پوءِ پڪين جا نالا آهن. ٻهاڪن جي سماجي اڀياس جي خيال کان وڏي اهميت انهن شين جي نالن جي به آهي، جيڪي اسان جي سماج ۾ وڏي اهميت رکن ٿيون. مثال طور، پير، فقير، ڳڙ، سرمو، ڪڇ، پنکو، ڪپڙا، پاڙو، مسواڙ، پنڪ، جهنگ، وڻ، مرون ماري، ملو، واڻيو، واھن، ڍورو، پاڻڻي، چر، سونارو، وهانءُ، دهل، ٻلو، انب، پيڙي، گدرو، پڪر، اک، اشڪر وغيره. هن قسم جا لفظ اهڙا آهن، جو انهن مان هر هڪ کي پنهنجي جدا سماجي حيثيت حاصل آهي. هاڻي اهو اسان جو فرض آهي ته اسان مصري توڙي ٿڻڪي پنهنجن کي هڪجهڙيون حقيقتون سمجهون يا نه سمجهون، پر ٻوليءَ جي اڀياس ۾ هر لفظ کي بهرحال الڳ الڳ هڪ سماجي حقيقت ڪري سمجهون.

۲- لاڃاري، اٺ ڇاڻاپ، سان گڏي ۽ بي وسي:

سنڌي سماج جي اڀياس ۾ اسان ڏيکاريو آهي ته سنڌي سماج هنيون، ماريو، ڌنو، رڻو ۽ مٿو سماج به رهيو آهي. هنن تجربن جا دور به سنڌي سماج ۾ انيڪ آهن. ان ڪري اسان جي ٻوليءَ وٽ به هنن تجربن جون شاهديون (Evidences) موجود آهن. مثال طور، انڌو، منڊو، غريب، واڳو، ڏيرو، پڪري، جتي، ڏيري، پاڳ ڌڻي، پڳي ڪاٺاري، ۽ ٻيا اهڙا لفظ سماجي درجيبنديءَ جي طرف اشارو ڪري رهيا آهن. رڳو هنن لفظن جي بنياد تي به اسان سنڌي سماج جي انهيءَ اڀياس جي مدد ۾ دليل پيش ڪري ٿا سگهون. جيڪو اسان مٿي پهرئين حصي ۾ ڪيو آهي.

هن سري هيٺ اسان جيڪي ٻهاڪا آندا آهن، تن مان جيڪا وڏي ڳالهه معلوم ٿي رهي آهي، سا آهي انهيءَ ”حقيقت پسنديءَ“ (Realism) جي، جيڪا اسان جي سماجي مزاج جي هڪ وڏي خصوصيت رهي آهي. اسان جو سماج هر حالت ۾ حقيقت پسند رهيو آهي. ”رڪ رکاءُ ۽ کس گساء“ سنڌي سماج ۾ موجود ڪونه آهن. مثال طور، ”انڌي جي

منڌي ٻوليءَ جو سماجي ڪارج (۲۰۷) منڌي ٻولي، سنڌي سماج جي سڃي تصوير

جوءِ جو واهي الله“ وارو هڪڙو ٻهاڪو ئي اسان جي سماج جي هڪ تاريخ دهرائي رهيو آهي. زان جي باري ۾ اسان جي سماج ۾ ڄا ان تڻ موجود رهي آهي، تنهن جي دليل طور هي ٻهاڪو ٻڌائي ٿو ته ”زال هجي ته اڪيون هجن“ جو زال جي باري ۾ خبرداري ڪهرجي، زال ذات ڪمزور آ، اها پنهنجي حفاظت ڪري ڪانه ٿي سگهي، ۽ ٻيو هي ته زالون مردن جو وڻون ۽ وهيون آهن، انهن جي حفاظت مردن جي ذمئي آهي.

حقيقت ٻينديءَ جو ٻيو دليل اهو هي ٻهاڪو آهي: ”جتي ٻچڻ ناهي پاند اتي ٻچڻ ڪم وريام جو.“ سر، زال، ٻار ۽ مال ٻچائڻ جي خاطر ڪڏهن ڪڏهن اسان جي عزت تي به داغ لڳو آهي. هيءَ ٻهاڪو اسان جي سماج جي هڪ عجيب ٻهاڪو آهي، پر اسان انهيءَ جو اظهار پنهنجي ٻوليءَ ۾ وڏيءَ اخلاقي همت سان ڪيو آهي.

سماجي درجيبنديءَ جي باري ۾ اسان جي هنن ٻهاڪن ۾ آب، جبل، ڀاڳ ۽ بادشاهه جا لفظ مٿئين ڪلاس جي نمائندگي ڪن ٿا. ڪوري، صاحب، ڪاسائي ۽ ڌڻي به هن ڪلاس جا لفظ آهن. هنن ٻهاڪن مان معلوم ٿو ٿئي ته هي ٻهاڪا ان دور جي تاريخ ٿا ٻڌائن، جنهن دور ۾ سنڌي سماج رڳو ٻن طبقن ۾ ورهايل هو.

۳- عدل ۽ انصاف جو فقدان:

اسان جي سماج ۾ عدل ۽ انصاف جي ادارن (Institutions) جو فقدان هميشه رهيو آهي. اسان هن ڪمزوريءَ کي سنڌي سماج جي وڏي ۾ وڏي ڪمزوري سمجهون ٿا، ۽ اهائي ڪمزوري آهي، جنهن جي ڪري سنڌي سماج اڄ سوڌو ٻنهي پيل سماج آهي. هن ڪمزوريءَ جا ڪي نتيجا هن هيٺ ڏجن ٿا:

(۱) غير محفوظ هنڌ جو تصور؛

(۲) زال، ٻارن، ٻنين ۽ مال جي باري ۾ وڏي چٽا ۽ فڪر؛

(۳) طاقت ۽ وسيلن هوندي بي همٿيءَ جو مظاهرو؛

(۴) ڊپل ۽ هيسل سوچ ۽ غير ضروري فڪر؛

(۵) سماجي تبديليءَ جي سست رفتاري؛

(۶) معاشي نا انصافي ۽ معاشي پسماندگي؛ ۽

(۷) ڀرم ۽ وهم جو رجحان.

سنڌي سماج جي سڃيءَ تاريخ ۾ هي ٻهاڪيون اسان کي هر دور ۾ ملن ٿيون. ”فلڪ“ يا ”آسمان“ (Heaven) جو تصور اسان وٽ اڄ سوڌو موجود آهي — حالانڪ هيءَ تصور تمام آڳاٽو تصور آهي. اهو تصور هندي، چيني ۽ يوناني سماج جو آڳاٽو تصور هو. انهن سماجن مان هي تصور ختم ٿي ويا، پر اسان جي سماج مان هي تصور ختم ٿي نه سگهيو آهي. اڄ سوڌو ”فلڪ بي پير“ ٿا سمجهون. ”چرخ گردون“ وڏي ۾ وڏو ديوتا

سنڌي ٻوليءَ جو سماجي ڪارج (۲۰۸) سنڌي ٻولي، سنڌي سماج، جي سڃي تصوير

سمجهيو ٿو وڃي. آسمان اسان جي هر فيصلي جو اختيار به رکي ٿو، مقدر ۽ تقدير، ڀاڳ ۽ ڀاڳ انهيءَ ئي ”فلڪ“ جا اهڃاڻ آهن. لفظ جدا جدا آهن پر تصور ساڳيا ئي آهن. ڀرم ۽ وهم جو هيءُ تصور سماجي ڀڄ ۽ ڊيڄري جي پيداوار آهي، چپڪو وري عدل ۽ انصاف جي ناقص نظام جو نتيجو آهي.

عدل ۽ انصاف جو ناڪافي ۽ ناقص نظام اسان جي سماج جو وڏي ۾ وڏو سوال آهي. ان ڪري اسان جي ٻوليءَ پاڻ وٽ ان کي وڏو حصو ڏنو آهي. اسان جا اٺڪ ٻهاڪا اهڙا آهن، جيڪي هن رجحان جي باري ۾ شاهديون پيش ڪن ٿا. گڏهن جو گج پائڻ، گڏهن تي گلاب هارڻ، گهوڙن جو ٽنڊڪو هڻڻ، ٻوڙن جو لتاڙجڻ، نانيءَ جو رڌڻ ۽ ڏهڻن جو ورهائڻ، ڏاڍي جي لت کڻي به مٿا، سينڌ جو اڻڀو هڻڻ، ٻوليءَ جو ڌڪ جهلڻ، ۽ ٻيا اهڙا فقرا اسان جي اکين کولڻ لاءِ ڪافي آهن. ٻهاڪن جو هيءُ باب اسان جي سماج جي اندر بي انصافيءَ، ڏاڍمڙسيءَ، بي ايمانيءَ، اقربا پروريءَ، ظلم ۽ انڌير جي باري ۾ ڳالهائي رهيو آهي. هرڪو ٻهاڪو هڪ واقعاتي حقيقت جي طرف اشارو ڪري ٿو ۽ هرڪا واقعاتي حقيقت وري هاڻي هوريان سماجي سچائيءَ ۾ تبديل ٿي رهي آهي. ڇا، اسان هن پراڻي سماج مان جان چڏائي رهيا آهيون! سچ ڀڄ نه هيءُ سوال اسان لاءِ اڄ به ڏاڍو اهم سوال آهي.

۴. معاشي پس ماندگي: ✓

هن سري هيٺ سنڌي سماج جو هڪ ٻيو سوال حل ڪيو ويو آهي. اسان جو سماج معاشي طور تي پٺتي پيل سماج آهي. هيءُ حقيقت سڀڪو مڃي ٿو. اهڙي ساڳي حقيقت اسان جي سماج جي هڪ واقعاتي حقيقت نه پر هڪ ”سماجي سچائي“ آهي. ان ڪري هن سري هيٺ آيل ٻهاڪا اسان جي هڪ سماجي سچائيءَ جي طرف اشارو ڪري رهيا آهن.

معاشي پس ماندگيءَ جو وڏو سبب خود عدل ۽ انصاف جو نقصان به آهي. ان ڪري هن سري ۾ آيل ٻهاڪا ڪن حالتن ۾ عدل ۽ انصاف جي ڪوت جي طرف به اشارو ڪن ٿا. رڳو هڪڙو ٻهاڪو به هڪ سڄيءَ تاريخ جي جاءِ والاري ٿو — مثال طور، ”ڪٽيم سڀ ڄمار، پاندي پوري ڪين ٿي.“ (ڪن حالتن ۾ — ”پاندي نه پوري.“ ”پاندي پوري ڪانهي.“) سنڌي سماج جو هر فرد محنتي ۽ بهادر فرد رهيو آهي. اسان آڏڳاڏ ڪان محنتي رهيا آهيون. هزارن سالن کان زمين جي هڪ ٽڪر تي آباد رهيا آهيون. پر اڄ سوڌو بڪ، ڀڄ، گهٽيءَ ۽ وهم کان جان چڏائي نه سگهيا آهيون. اها حقيقت هڪ سماجي سچائيءَ جهڙي حقيقت آهي، ۽ اها سچائي اسان جو رڳو هڪڙو ٻهاڪو (ڪوبه) پوريءَ ريت ادا ڪري ٿو وڃي. اسان جي سماجي تاريخ جو عنوان ٿي آهي: ”ڪٽيم سڀ ڄمار پر

سنڌي ٻوليءَ جو سماجي ڪارج (۲۰۹) سنڌي ٻولي، سنڌي سماج جي سڃي تصوير

ٻانڊي پوري ڪين ٿي. “هڪڙو محنتي سماج بک مري رهيو آهي. اها آهي اسان جي سماج جي وڏي ۾ وڏي سماجي سچائي (Social reality).

هن مري هيٺ آيل ٻهڪا سماجي بي انصافيءَ مان گذر سماجي لاهن چاڙهن طرف به اشارو ڪن ٿا. مثال طور: ڪڏهن پڙيءَ ۾ ڪڏهن پاڪر ۾؛ روزن پٺيان عيدون عيدن پٺيان روزا. هن قسم جون لاهيون چاڙهيون تاريخ جي جدا جدا موڙن ۽ رخن جهڙيون آهن. اسان جي تاريخ ۾ عروج ۽ زوال، اقبال ۽ ادبار پيشي بي اثر رهيا آهن. ان ڪري اڄ سوڌو اسان ”اڌ مٽي“ جي حالت ۾ آهيون. اهو ساڳيو ”رڻو“ (قرض) ۽ ”رائر“ (ڏل) اڄ به اسان جي سامهون تي لت ڏيون بيٺا آهن. (معلوم هجي ته هنن شين جو بار هڳو ان ڪري آهي، جو دولت جي تقسيم نامناسب آهي).

معاشي طور تي ايترا پئسي پيل آهيون، ته به اسان جي مٿان چيلن ۽ ڪارن قانون جي مارو ماري جاري آهي. ”نائين ونڊي، لک ڀاراتو“ هڪڙو ملي ڪجهه به نه ٿو (جيڪي اپايون ٿا ان جو نائون حصو ٿو پلٽي پوي)، پر ان جي هوندي به جيل ۽ ڪارا قانون اسان سان ئي لاڳو آهن. هي آهي اهو سماجي انصاف، جيڪو سنڌي سماج جي هڪ ڪاري ڪپڙي سچائي بڻجي چڪو آهي.

۽ جيڪي ملي ٿو اهو يا ته ”چوڻو“ (چينو) آهي يا ڌٽ. هن مان معلوم ٿو ٿئي ته عوام جي اڪثريت هيٺانهين طبقي مان تعلق رکي ٿي، جن کي رڳو ”ضروريات“ به ميسر نه آهن. هن طرح سماجي درجيبنديءَ جا اشارا به هنن ٻهڪن مان ملن ٿا. ”جاتي ڪير ٿا ٿي ڪنڊ، جاتي جهڻ ٿا ٿي لوڻ“ وارو ٻهڪو سماج ۾ موجود ٻن طبقتن جو بيان ڪري ٿو. ڪنڊ به انهن کي ئي حاصل آهي، جن وٽ اڳ ۾ ئي ڪير موجود آهي. اقتصاديات جي هيءَ وڏي حقيقت ٻڌائي ٿي ته امير وڌيڪ امير ٿيندو وڃي ۽ غريب وڌيڪ غريب. انصاف ڏاڍي جي پاسي آهي. سماجي انصاف جي هيءَ وڏي حقيقت آڳاٽي زماني کان انسان جي سماجن سان لاڳو رهي آهي. اسان جي سماج سان به هيءَ حقيقت اڄ سوڌو لاڳو آهي. ”جنهن جي ڀليءَ ۾ داڻا تنهن جا چريا به سڀاڻا“.

اهڙيءَ ريت ٻهڪن جي اڀياس جي بنياد تي اسان پنهنجي سڃي سماجيات لکي ۽ سمجهي سگهون ٿا.

معاوري جو تعلق انهيءَ ٻوليءَ سان آهي، جنهن کي ڳالهه ٻولهه واري ٻولي (Spoken or popular language) چيو ويندو آهي. هيءَ ٻولي وڌيڪ اهم ۽ وڌيڪ ڪارگر هوندي آهي، ڇو ته ٻوليءَ جي اهائي صورت آهي. جنهن مان ٻوليءَ جو سماجي ڪردار عملي طور تي وڌيڪ آسانيءَ سان سمجهي سگهجي ٿو. ماڻهوءَ جي عملي ڪوجنائن کان وڌيڪ دلچسپ ته هن جي خيالات، نظريات ۽ احساسات جو رڪارڊ آهي؛ ڇو ته ان ۾

سنڌي ٻوليءَ جو سماجي ڪارج (۲۱۰) سنڌي ٻولي، سنڌي سماج جي سڄي تصوير

انسان جي روح جي تاريخ سمائل آهي ۽ ڪا به تاريخ ايتري دلچسپ ۽ اهم نه آهي جيتري خود انسان جي روح جي تاريخ آهي. لفظن جي اڀياس ۾ اسان کي هڪ اهڙو طريقو ملي ٿو، جنهن مان انسان جي روح جي تاريخ کي وڌيڪ سمجهي ۽ سمجهائي سگهون ٿا. هيءَ ڪم محاورا به ڪن ٿا ۽ ٻها ڪا به ڪن ٿا. اسان پنهنجي اڀياس ۾ محاورن جو اڀياس جدا ۽ ٻهاڪن جو جدا ڪري رهيا آهيون. لفظن ۽ محاورن جو هن قسم جو اڀياس تمام وڏي اهميت وارو آهي، ۽ ان مان اسان کي پنهنجي سماج جي مجموعي سوچ، حسن، روح ۽ گڏيل ڪارڪردگيءَ جي خبر پوي ٿي. مثال طور ڏسجن هي لفظ: ٺهليو، ٻيلي، پورميت، نوڪر، ٽڪريل، گولو، گولي، ٻانهي، ٻانهو، خاڪڻي، يا وري ڏسجن هي محاورا: اسان تنهنجي جستي، منهنجون اکيون تنهنجون لئون، اکين سان ڏينداسون، تنهنجا ظلم به اکين تي، تنهنجي هٿ ۾ منهنجي ڪچي ۾، پنهنجي پيرن ۾ جاءِ ڏينم، گهروڙيا سر سوڌا، صدقو وڃان، هٿن ۾ اجري ٿيان، هٿن ۾ سرهي ٿيان.

هن قسم جي لفظن ۽ محاورن جي اڀياس مان جيڪي خاص ڳالهون معلوم ٿين ٿيون، سي هي آهن:-

(۱) انهن سڀني جي معنيٰ جو تعلق اسان جي سماجي زندگيءَ مان آهي.

(۲) هي لفظ ۽ محاورا اسان عام طور تي ڪم آڻيون ٿا.

(۳) هي لفظ ۽ محاورا فقط سنڌي سماج ۾ ئي ڪم آڻي ٿا سگهجن ۽ سمجهي ٿا سگهجن.

(۴) هي سڀ لفظ اسان جي سماجي زندگيءَ جي هڪ مخصوص ڌارا مان تعلق رکن ٿا.

هنن لفظن ۾ جيڪو احساس سمائل آهي، تنهن مان معلوم ٿو ٿئي ته اسان سماجي طور تي پاڻ کي گهٽ سمجهڻ جو هڪ ”احساس“ پاڻ ۾ رکون ٿا. الاهيءَ ڪري اسان ان ”احساس“ جي اظهار جي لاءِ هڪ ٻولي به خلقي چڪا آهيون. اهڙي قسم جو احساس اهڙي سماج ۾ ئي اڀري سگهي ٿو، جنهن ۾ ترقي ڪرڻ جا موقعا ملي نه سگهندا آهن، جنهن ۾ فردن جي آزاديءَ جو ڪو وجهه موجود نه هوندو آهي. اهڙي قسم جو سماج ”هيٺو سماج“ هوندو آهي، ۽ هيٺي ۽ نمائي ۾ ڪو وڏو فرق ڪونه آهي.

اهڙيءَ ريت اسان هن هيٺ ڪي ٻيا محاورا به اڀياس هيٺ آڻيون ٿا مثال طور: ٺهل ٽڪور ڪرڻ، هٿ ڏولارڻ، ڇاڪري ڪرڻ، ٽوهي ٽانڊو ڪرڻ، ڇڻ ٻهر ڪرڻ، ٻٺ بيگر وٺڻ، چنڊ ٽوڪ ڪرڻ، کيسمار ڪرڻ، اٿي ويٺي ڪرڻ، در تي هٿن، وغيره.

سنڌي ٻوليءَ جو سماجي ڪارج (۲۱۱) سنڌي ٻولي، سنڌي سماج جي سڃي تصوير

هن قسم جا محاورا به اسان جي انهيءَ زندگيءَ سان تعلق رکن ٿا، جنهن ۾ اسان سماجي طور تي انتهائي هيٺانهان ۽ هيٺا آهيون. اهڙيءَ طرح عام رواجي ٻولي اسان جي سماجي تاريخ جو اهو حصو آهي، جنهن مان اسان جي سماجي ڌارائن جو پتو پوي ٿو، ۽ محاورو اسان لاءِ انهيءَ باري ۾ وڏو ڪارگر وسيلو ثابت ٿئي ٿو.

۵- ڏوراپو:

سماجي اڀياس جي خيال کان ڏوراپو به اسان جي ٻوليءَ جو اهو طريقو آهي، جنهن ۾ اسان هيٺائيءَ، ويچارائپ، بيوس هئڻ، نه پڄي سگهڻ، دل پڄي پوڻ، نا اميد ٿيڻ ۽ هار کائڻ جو اظهار ڪريون ٿا. سنڌي ٻوليءَ ۾ ڏوراپو مرداني انداز ۾ به ڏجي ٿو ۽ زنانِي انداز ۾ به ڏنو ٿو وڃي. مرداني انداز ۾ ڏوراپو هن ريت ڏبو:

پلا ڀرا حيف هجئي، مڙس ناهين، توکي ائين واجب نه هو، مهل ته ڪرين ها، وغيره.

زنانِي انداز ۾ به ڏوراپو ڏنو ٿو وڃي: آئي (اڙي) پڙي جن ٿي ٿي ڪين، اسان ته ٻائي به نه سڀرون، وغيره.

اهڙيءَ ريت عام رواجي ٻوليءَ ۾ محض ڏنڪ جي وسيلي سان به ڏوراپو ڏيئي ٿو سگهجي.

۶- طعنو:

سنڌي سماج ۾ طعنو ٽوٽم (Totem) جي اظهار جي لاءِ به ڪم اچي ٿو. مثال طور، ”آءُ طعني سوڌي تنهنجي“ يا ”تو طعنو ئي مون“ وارن لفظن ۾ اها ڳالهه سمايل آهي ته زال ڪسي فقط هڪڙي مڙس جي ملڪيت يا دولت ٿي رهڻو آهي. ”فقط هڪڙي مڙس“ وارو خيال اسان جي سماج جي ٽوٽم سان تعلق رکي ٿو. ”تو طعنو ئي مون“ وارن لفظن مان پتو پوي ٿو ته عورت جو غير مرد سان تعلق ۾ هئڻ هڪڙو ”طعنو“ آهي. هن مان معلوم ٿو ٿئي ته طعنو اسان جي ٻوليءَ جي نهايت اهم سماجي مامري سان تعلق رکي ٿو. ان ڪري طعني جو تعلق اسان جي سماجي تاريخ سان به آهي. سنڌي ٻوليءَ ۾ ڪي مشهور طعنا مثالن طور ڪم اچن ٿا. دودي چنيسر جي قصي ۾ مشهور اهو طعنو آهي، جيڪو ٻاگهي چنيسر کي انهيءَ وقت ٿي ڏئي، جنهن وقت هن کي معلوم ٿو ٿئي ته ٻگ دودي کي ٻڌائي ويئي هئي — ڇو ته چنيسر ٻگ ٻڌڻ لاءِ ماءُ کان ٻڄڻ ويو هو. ان جا لفظ هي آهن: ماڻهين ڪري ماهيڙو، تون گنهجي گهٽا چار.

هڪ ٻيو طعنو: جر نه ڪٿي ڪنگرين راو نه ڪنڀن ويڻ،

جي گولي ويندي گجرين ته به چوندا دودي ڀيڻ.

يا نثر ۾: پت به هٿين لوهاريءَ جو، ته توکي عقل به هئو اڱرن جو.

سنڌي ٻوليءَ جو سماجي ڪارج (۲۱۲) سنڌي ٻولي، سنڌي سماج جي سڃي تصوير

اهڙيءَ ريت طعنو گهڻو ڪري خاندان جي مان ۽ شان يا (Totem) يا خاندالي روايات جي ڳالهين تي ڏنو ويندو آهي. عام طور تي جيڪي طعنا ڏنا ٿا وڃن، سي هي آهن: ٻڏي مر، ڍڪڻ ۾ ڍڪ ٻاء، ٻڏي مٿي هٿ نه هڻي، نڪ نه ناس وڇان ئي ٻي واس (واٽ)، ڪانون پٽ ڪيرائي، ڪانون کي..... هجن ها ته اڏامندي ڏيکارجن ها، ايملا مٽيو سو تيل ٿي پيو، منهن ته ڏس، ٻوٽ ته ڏس پنهنجو، حيف هجيئي، ٿڪ هجيئي، مڙس ناهين، توکان ته رن چڱي، مڙس آ پتي سان، ٻي پتو شل ڪتو به نه هجي، لڄ ناهي ته ڪجهه ناهي، ماني ته ڪتا به ٿا کائين، ڏاڙهيون ته پڪرين کي به ٿين ٿيون، ڪلنگي ته ڪڪڙن کي به ٿئي ٿي، وغيره.

۷- هيار:

ميال به ڏوراهي جهڙوئي هڪ وسيلو آهي. سنڌيءَ ۾ ”ميال ڪڻ“ ۽ ”ميال رکڻ“ جا محاورا به ڪم اچن ٿا. ڏوراهي ڏيڻ کي ميال رکڻ ٿو چئجي ۽ ڏوراهي سهي وڃڻ کي ”ميال ڪڻ“. ڪنهن ڏي ٻاءُ ٻائيءَ جو رهيل هجي، ته چئون ”توتي اسان جي ميال آ.“ اهڙيءَ ريت چئبو: ”مستن تي ميال ڪانهي“ يا ”چرين ڪهڙا چت مٿن ڪهڙا مامرا!“

۸- ٽوڪ ۽ ٽولي:

ٽوڪ ۽ ٽوليءَ جو استعمال ٻئي کي گهٽ ظاهر ڪرڻ جي باري ۾ ٿئي ٿو. مڙس به مور آن، منهن به مور اٿئي، منهن ڏٺو ٿئي پنهنجو، اک لپي ڪانه ڪاٺي هلي آ چنڊ ڏسڻ، وغيره. اهي لفظي سڻائون ٽوڪن ۽ ٽولين جا عام نمونا آهن. ٽوڪ ”وڏ ڪيڻ“ کي چئبو آهي. وڏ جي معنيٰ آهي عيب، اوٺائي، ڪسپائي ۽ نقص. وڏ ڪيڻ لاءِ چئبو ”ڏند ته ڏس پنهنجا“، پر ائين نه چئبو ته ”تنهنجا ڏند خراب آهن“، ”منهن ته ڏس پنهنجو“، پر ائين نه چئبو ته ”تنهنجو منهن خراب آهي“. اهڙيءَ ريت ٽولائي کي ٽولڻو سڏڻ ٽوڪ آهي، هيئي کي هيٺو سڏڻ ٽوڪ آهي، انڌي کي انڌو سڏڻ ٽوڪ آهي. هي مثال وڏ ڪيڻ واريءَ ٽوڪ جا آهن.

۹- پٽ ٻاراڻو:

پٽ ٻاراڻو ٻوليءَ جو اهو وسيلو آهي، جنهن ۾ اسان نفرت ۽ حقارت سان گڏ مظلوم هئڻ، ويڇاري هئڻ ۽ هيٺي هئڻ جو اظهار ڪريون ٿا. سنڌي ٻوليءَ ۾ پٽ ۽ ٻاراڻي جو طريقو هميشه عجيب رهيو آهي. جيڪڏهن چوڻو هوندو ته ”شل منهن ڪارو ٿيئي“، ته چوندا سون ته ”شل منهن اڇو ٿيئي“. اهڙيءَ ريت ”ٻيڙي ٻڏي“ جي بجاءِ چوندا سون ”شل ٻيڙي سائي ٿيئي“. چوڻو هوندو ته ”شل مرين“ ته چوندا سون ”شل دشمن مري“. جي چوڻو هوندو ته ”گهر پينگ ٿيئي“، ته چوندا سون ”شل گهر مسيت ٿيئي“. پر پٽن جي هن سڌريل طريقي کان سواءِ اسان وٽ پٽن جو يا ٻاراڻي ڏيڻ جو هڪ عام طريقو به موجود آهي.

عام طور تي ٻڌڻ جا طريقا هي آهن :

شل مڙين، شل منڇو ڏينهي، شل در تي ڍنگهر اچنهي، شل ڪين ٿين، شل ڪوڙهيو
ٿي مڙين، شل قبر ڪي باهه لڳيئي، شل ان نه ڏسين اکين سان، شل دائي لاءِ سڪي
مڙين، اڳئون هجهي ماني ۽ پوئتان هجين تون، شل رن نه مليئي ڪجهه (ڪاج) ڪي.
۱۰۔ سڏ يا ڪانڊي :

سڏ اسان دعوت ڪي ٿا چئون. اهڙيءَ ريت ”ڪانڊي“ لفظ به دعوت لاءِ ڪم اچي ٿو.
سڏ ڏيڻ معنيٰ دعوت ڏيڻ. دعوت ڏيڻ اسان وٽ هڪ جدا هنر آهي. دعوت لکت ۾ به
ڏيون ٿا. اڄڪلهه سڏ ڏيڻ لاءِ اسان دعوت جي ڪارڊ به ڇپايون ٿا. پر اسان جي سماج ۾
سڏ ڏيڻ لاءِ اڳ ڪاسبيءَ يا گهڻو ڪري مڱڻهار ڪي موڪليو ويندو هو. هاڻي به راجن ۾
مقامي طور تي سڏ ڏيڻ جو ڪم مڱڻهار ٿو ڪري. مڱڻهار در تي بيهي، وڏي سڏ، گهر
ڏئي ۽ ڪي نالو وٺي سڏ ڪندو، پر رڪو نالو نه وٺندو. ”خان“ جو لفظ يا ”ميان“ جو لفظ
نالي سان گڏ ڪم آڻيندو. سڏ ملڻ تي چوندو: ادا يا سائين، فلاڻي جي نڪاح، فلاڻي
جي پٽن جي طهر، يا فلاڻي جي ڪاج جو ٻڌو هجيو! اهڙيءَ ريت زالن جي طرفان ”سڏ
ٻڌائڻ“ يا ”ٻڌائڻ“ جو رواج به آهي. مائٽياڻين مان هڪ به زالون پڪر هڻي، ٻار ڪڇ تي
ڪٽي، گهر گهر ۾ وينديون، ۽ لائڻن، پڙي، ڳائي، مينديءَ، سهرن، نڪيتيءَ جو، يا پٽ
ڄاڻي جو يا جهنڊ لاهڻ جو يا طهر جو ٻڌائينديون وينديون — چولنديون: ”ادي يا اديون يا
امڙ، فلاڻي جي لائڻ جو سڏ هجيو“ وغيره.

۱۱۔ هڪل :

هڪل (Challenge) اسان وٽ چئلينج جي معنيٰ ۾ ڪم اچي ٿي ۽ خبردار ڪرڻ
جي معنيٰ ۾ به. ڪنهن کي خبردار ڪرڻ لاءِ چئون: خبردار، هوش سنڀال، موڳو نه ٿي،
چيتو جاءِ ڪر، هتي وڃ، پري ٿي، دڳ ڇڏ، مڙس ٽجان، اڃانهن ٿو، مڙس آن ته نه
پچندين. اهڙيءَ ريت ڪنهن کي چئلينج قبول ڪرڻ جي حالت ۾ چئبو: هليو آ، پرواهه
ناهي، ڏوري تي هٿ آهي، پنهنجي ڪر، وغيره.

۱۲۔ بيزاري :

بيزاريءَ جا اظهار اسان ڪيترن ئي طريقن سان ڪريون ٿا. بيزاري پهاڪن جي وسيلي
سان به ظاهر ڪندا آهيون. پر ان جي ادا ڪرڻ جو عام وسيلو وري به اسان جي عام
رواجي ٻولي (Popular Language) آهي. عام طور تي بيزاريءَ جي اداڻگيءَ جا نمونا هي
آهن: وڃي ڪڏ به پوي، ڀلا جيڪو نصيب، ڀلا جڙيءَ ڪي جس، وڃي تون ئي آسودو
ٿيءَ، وڃي تون ئي مڙا ماڻ، اسان ائين ئي ٺيڪ آهيون، مسڪين سان ڪهڙي ويڙهه،
وڃي ڪو، ۾ پوي، وڃي جهنم ۾ پوي، وڃي ڏوڙ هائي، وغيره.

۱۳- حالتن سان ٺاهه:

حالتن سان ٺاهه وارو احساس عام طور تي ان سماج ۾ رهي ٿو، جنهن ۾ انقلاب، ڦيرڪهڙ يا هلچل گهٽ ٿي رهي. هن قسم جو احساس روزگار جي وسيلن جي عام هئڻ يا ڪافي هئڻ، يا طبي حالتن جي آسان هئڻ، يا عدل ۽ انصاف جي لاڳاپي هئڻ، يا اڻپوري هئڻ جي حالتن ۾ پيدا ٿئي ٿو. هن قسم جي احساس ۾ لاچار هئڻ يا بيوس هئڻ جو سماجي احساس به ڪم اچي ٿو. عام طور تي اسان چوندا آهيون: مٿي آئي ڪولهي پائي، مٿي تي آهي، ڀلا جيڪا قسمت، هاڻو يار اچي ويئي مٿي تي، جيڪو لکيو آهي سو لوڙيو، لکيو منجهه نراڙ، ڀلا جيڪي نصيب ۾، جيڪو پاڳ، نصيب نه پرايو، پاڳ ڦٽا، جڙيءَ کي جس، لک ٿيو، ٿورا ڪٺا ٺاهيءَ ۾ چڱا، ڀڳيءَ سان ئي پير، جيءُ بسم الله، اسان جي وڏي جهولي آهي، مڙني خير آهي، ڏهري ڏور تي مچر به گهڻا.

۱۴- مذهب ۽ خدا جو تصور:

عام طور تي سنڌي سماج تمام پراڻو مذهبي سماج آهي. مذهبي قدر هن سماج ۾ تمام آڳاٽي تاريخي دور کان رائج آهن. هن طرح اسان جي اظهار ۾ مذهبي عقيدن جو بنياد تمام آڳاٽي دور کان وٺي شروع ٿيو هوندو. سپاويڪ آهي ته اهڙيءَ حالت ۾ اسان جي ٻوليءَ ۾ مذهب ۽ خدا جي تصور جي اظهار جي لاءِ تمام وڏو مواد هئڻ گهرجي. پر ياد رکڻ گهرجي ته مذهب جو تصور ۽ خدا جو تصور جدا جدا ڳالههون به آهن. خدا جو تصور منڍ ۾ تمام وڏي طاقت جي تصور جهڙو آهي. ان حالت ۾ هر انهيءَ شيءَ کي خدا سمجهيو ٿي ويو، جنهن جي آڏو انسان بيوس هو. ان حالت ۾ طوفان، گجگوڙ، سمنڊ، برسات، سج، اونداه، روشني، باهم، مٽي ۽ ٻين اهڙين شين کي خدائي حيثيت حاصل هوندي هئي. ان ڪري منڍ ۾ اهي ئي شيون هيون، جن جي طاقتن کي ديون يا ديوتائن جي روپ ۾ بيان ڪيو ويو هو. مذهب جو دور اهو هو، جنهن ۾ مذهب ثنويت (Duality) جي روپ ۾ ظاهر ٿيو هو. ان وقت هر وڏيءَ طاقت جو ٿوڙ يا جواب ان جي برابر جي ٻيءَ وڏيءَ طاقت کي سمجهيو ويندو هو. مثال طور، اهرمن جو ضد يزدان هو. مذهب جو هيءُ تصور اسان جي سوچ جو ٻيو وڌيڪ سڌريل ڏاڪو هو، جنهن ۾ انسان سپاويڪ طور تي طاقت جو جواب طاقت ئي سمجهي رهيو هو. ان ڪري انهيءَ دور ۾، عدل ۽ انصاف جو بنياد به انهيءَ اصول تي هو ته ڌڪ جو جواب ڌڪ سان ڏنو وڃي. اهڙيءَ حالت ۾ خون ۽ قصاص خون جو عدالتي اصول نهايت ئي موزون اصول هو. تثليث (Trinity) جو نظريو به تمام پراڻو نظريو هو. هندن وٽ هي اصول شو، شڪتي ۽ گئيش جي نالن سان پڌرو هو. شو جي حيثيت وڏي خدا ۽ شڪتيءَ جي حيثيت ماءُ خدا (Mother Goddess) ۽ گئيش جي حيثيت پٽ خدا (Son God) جهڙي هئي.

سنڌي ٻوليءَ جو سماجي ڪارج (۲۱۵) سنڌي ٻولي، سنڌي سماج جي سڄي تصوير

بعد ۾ عيسائيت به ساڳيو ئي اصول اختيار ڪيو. هندو مت ۽ عيسائيت جي تقابلي اڀياس مان معلوم ٿو ٿئي ته خدائن جي پيدا ٿيڻ جو تصور به پنهنجن وٽ گهڻو ڪري هڪجهڙو هو. هندن وٽ ان ڪري ڪيترائي عورت تمام وڏي درجي واري عورت آهي. ان ڪري هندو مت ۾ (ٿوڙي قديم دور ۾ هرهنڌ) لنگ ٻوڄا به رائج هئي. هندومت ۾ درياءَ کي ”ڌيان“ ۽ ڌيءَ کي ”نيائي“ يعني ديوي چيو ويندو آهي. هندو مت ۾ به ماما ديويءَ جو تصور به گهڻو ڪري ماءُ ديويءَ (other Goddess) جهڙو آهي.

ڊاڪٽر نڪر لکي ٿو ته ”موهن جي دڙي ۾ ماما ديويءَ جي ٻوڄا عام هئي. گهرگر ۾ ماما ديويءَ جو بت موجود هو. ماما ديويءَ کي ننڳو ڏيکاريو ويو آهي. ڪپڙي جو هڪڙو ٽڪر سندس چٽڙن جي مٿان رکيل ڏيکاريو ويو آهي. ماما ديوي گهن سان سينگاريل آهي ۽ مٿي تي عجيب هڪيءَ جي شڪل جهڙي ٿوڀي رکيل اٿس.“ (۳)

ماما ديويءَ جو ساڳيو تصور ٿوري ۽ ڦير ڦار سان عيسائي مذهب وارن وٽ به موجود آهي. عيسائيت ۾ ماما ”معصوميت“ جو اهاڻاڻ آهي. هن کي ”چئن“ لاءِ مرد جي ضرورت ڪانهي، پر هن کي نسل جي پيداوار ڪرڻ جو وسيلو به ڄاتو ويو آهي، جنهن مان (Scn God) جو تصور پيدا ٿيو آهي. ثنويت ۽ تثليت جي باري ۾ اهو فيصلو ڪرڻ ڏکيو آهي ته پنهنجن مان ڪنهن جو تصور آڳاٽو تصور هوندو، ڇو ته تثليت ۾ عام طور تي جيڪو ٽيون (The Third) موجود آهي، ان جو عقلي جواز ڏاڍو مشڪل آهي. ان ڪري ثنويت واري زياده آسان ۽ عام فہم تصور جو اپڻ بعد ۾ سڀاويڪ طور تي ٿيو هوندو. پر هونئن ”خدا“ جو تصور به تمام پراڻو آهي ۽ ان دور جو آهي جڏهن اڃا انسان ٻوريءَ ريت فطرت جو مذهب مڃيندو هو. هندن جي تثليت جو اثر بعد ۾ اهو ٿيو هو، جو بنگال ۾ آريه سماج جي نالي سان جيڪا تحريڪ وجود ۾ آئي هئي، سا عيسائيت کان گهڻو متاثر هئي. ڇو ته عالمن جي خيال ۾ عيسائيت ۽ هندومت جو بنياد هڪجهڙو هو. پر اسان جي عقيدي مطابق عيسائيت آسماني ڪتاب وارو مذهب آهي، ۽ حضرت عيسيٰ عليه السلام خدا جو پيغمبر آهي. مذهب جو اهم ترين دور توحيد (Oneness) وارو دور آهي. هي مذهب جي تاريخ جو ٻيون ۽ تمام وڏو دور آهي. ثنويت ۽ تثليت جي تصورن ۾ ڪي عقلي مونجهارا موجود هئا. انسان جو ذهن انهن تصورن کي مڃڻ لاءِ آسانيءَ سان تيار ٿي نه سگهيو هو. ان ڪري ”دين فطرت“ جي نالي سان اسان کي خدائي واحد جو تصور به ڏنو ويو. اهڙيءَ ريت ديومالا واري مذهبي تصور کان سواءِ سنڌ جي زمين تي هندو تثليت، ثنويت (ايراني جي اثر هيٺ) ۽ توحيد جي ٽنهن مذهبي تصورن جو اثر رهيو آهي. سنڌي سماج ۾ ماءُ، جوءِ، نياڻيءَ جو رتبو اڄ به ماءُ ديويءَ جهڙو آهي. آرين جي مذهب جي باري ۾ ڪجهه نه ٿو چئي سگهجي پر آريا فطرت جي

سنڌي ٻوليءَ جو سماجي ڪارج (۲۱۶) سنڌي ٻولي، سنڌي سماج جي سڄي تصوير

مذهب جا ٻوڙلڳ هئا. انهن جي خدائن ۾ ڀرپات (Dawn)، سج (Sun)، باهه (Agni) ۽ زمين (Earth) نهايت ئي اهم هئا. هن طرح آريا حقيقي مذهب جي خيال کان فطرت جي ريت جا ٻوڙلڳ هئا. وڻ فطرت جي ”آيات“ مان هر هڪ کي خدا جو رتبو حاصل هو، ۽ اهڙيءَ ريت زمين ۽ آسمان جي طاقتن تي سندن غور ۽ فڪر ڪرڻ به عبادت جهڙو ڪم هو. سنڌ ۾ مذهب جو هي دور شايد تمام آڳاٽو دور هو—جڏهن حضرت ابراهيم عليه السلام فطرت جي طاقتن تي غور ڪرڻ کان پوءِ اهو فيصلو ڪيو هو ته انهن مان ڪا به عبادت جي لائق نه آهي. هن دور ۾ انسان تي گهڻن خدائن جي پوڄا لازم هئي پر ان کان پوءِ واري دور ۾ تثليث جو بنياد پيو، ۽ وري ان کان پوءِ ثنويت جو بنياد پيو، ۽ آخر هڪڙي خدا جي عبادت جو تصور ڏنو ويو.

اسان جي عقيدتي پٿاندر مذهب خدا جي طرفان ڏنل يا عطا ڪيل انهيءَ طريقي جو نالو آهي، جنهن کي اختيار ڪرڻ سان انسان ڪمال حاصل ڪري ٿو ۽ تمام وڏيءَ نيڪيءَ کي پهچي ٿو. پر مٽڪسم گورڪي ٿو چوي: ”زندگيءَ جي شروعاتي دور ۾ خالي هٿن سان لڙندي، ڊپ، عجب ۽ خوشيءَ وچان، عوام مذهب کي جنم ڏنو—مذهب جو انسان کي ٻاهرين طاقتن سان لڙندي حاصل ٿيو هو.“ (۴)

انهيءَ ڳالهه جو فيصلو اسان سان تعلق نه ٿو رکي ته مذهب جا تجربا انسان کي ٻاهرين طاقتن سان لڙندي حاصل ٿيا هئا ۽ ٻاهرين طاقتن تي غور ۽ فڪر ڪندي حاصل ٿيا هئا. اسان جو واسطو انهيءَ ڳالهه سان آهي ته سنڌ ۾ مذهب جا جدا جدا تصور جدا جدا دورن ۾ قائم رهيا آهن. هن طرح اسان جي ٻولي مذهب جي باري ۾ جيڪو مواد رکي ٿي، سو به جدا جدا تصور ڏئي ٿو. مثال طور: الله مالڪ آ، رب رحيم آ، ساھ ڏنو اٿس ته روز به ڏيندو، رز رب جي هٿ ۾ آ. هن طرح اسان جي ٻوليءَ ۾ ”اميد“ جو هڪ احساس اهڙو موجود آهي، جنهن جو بنياد مذهب ۽ خدا جي تصور تي قائم آهي. پر ساڳيءَ حالت ۾ مذهب جو هڪ اهڙو تصور به موجود آهي، جنهن سان ڊپ ۽ حيرت جو احساس پيدا ٿئي ٿو. مثال طور: الله منهنجي توبه ۽ منهنجي گيسي ۽ شل حقون به رکي ته لاحقون به رکي ۽ شل چڱي وٺيس ۽ خدا الائي ڇا ۾ راضي آ؟ اسان جا ڏوھ ٿا ڪنهن ڏمجي ڏاتار ته ڏنگيون ڏيکاري ۽ رب رسي ته مت ڪسي ۽ وغيره.

۱۵- مصيبت ۽ آفت جو تصور:

اسان مٿي ڏيکاريو آهي ته سنڌي سماج ۾ مصيبت ۽ آفت جو تصور نهايت ئي صاف طرح سان موجود آهي. سنڌي سماج ان خيال کان هيٺو ۽ بي وس سماج آهي ۽ اهو ٻاهرين طاقتن جي حيثيت کان هيسيل آهي. ٻهاڪن جي پيڻاس ۾ به اسان اها ڳالهه کولي بيان ڪئي آهي. مصيبت ۽ آفت جي تصور جي خيال کان سنڌي سماج هڪڙي

سنڌي ٻوليءَ جو سماجي ڪارج (۲۱۷) سنڌي ٻولي، سنڌي سماج جي سڄي تصوير

طرف بي وس آهي ته ٻئي طرف اميد سان همکنار آهي. هڪڙي طرف صبر هر آهي ته ٻئي طرف هو واويلا ڪري ٿو ۽ دانهون ڪوڪون ٿو ڪري. گهوڙا گهوڙا، ايلي ايلي، ظلم ئي ظلم، قهر ئي قهر — هن قسم جو اظهار ڏيکاري ٿو ته سنڌي سماج بي انتها ڏکويل سماج آهي. ٻئي طرف: متان پاڙي ٿيو آن، پرواه ناهي، پير پوئتي نه ڪبو، مهلون مڙس ڪي اينديون آهن، سٺو وڃائبو ساءُ نه وڃائبو ۽ ٻيا اهڙائي لفظي سرشتا ٻڌائين ٿا ته سنڌي سماج هر مقابلي يا صبر جي طاقت به بي پناه موجود آهي.

۱۶- سوپ ۽ هار جو تصور :

سنڌي سماج سوپ توڙي هار کي ”ظلم“ يا ”لکڻي“ جو نتيجو ٿو سمجهي ۽ چو ته بنيادي طور تي سنڌي سماج هر طاقت، همت ۽ جستجو جا تصور طاقتور ڪو نه رهيا آهن. هر ڪن حالتن ۾ قربانيءَ جي جذبي جو اظهار به ٿيو آهي. مثال طور: سوپون سر ٺهرڻ، وغيره.

۱۷- طبقاتي چڪتاڻ :

طبقاتي چڪتاڻ انساني سماج جو هڪ نهايت ئي اهم پهلو آهي. طبقاتي چڪتاڻ هر سماج ۾ رونما ٿي آهي ۽ سنڌي سماج ۾ به انهيءَ چڪتاڻ جا اهڃاڻ ۽ آثار ملن ٿا. هر طبقاتي چڪتاڻ جو جدلياتي ماديت وارو تصور اسان وٽ اڃا طاقتور نه ٿيو آهي. ڪارخانن ۾ مزدور ڪل قومي تحريڪ جي اثر هيٺ هاڻي طبقاتي چڪتاڻ جي سماجي ضرورت کي سمجهي ٿو، پر اڃا اسان جي ملڪ ۾ اهڙي قسم جي چڪتاڻ جو زور محسوس ڪيو نٿو وڃي. طبقاتي چڪتاڻ هوءَ به اسان جي ٻوليءَ مان ظاهر آهي. چو ته هيٺانهون ۽ مٿانهون طبقو هميشه مد مقابل رهيا آهن ۽ هيٺانهون طبقو دٻايل ۽ ڪمزور هئڻ جي ڪري تڪليف ۾ رهيو آهي ۽ تڪليف جو اظهار ڪندو رهيو آهي. مثال طور :

جهڙو سي لوڙاڻو ٿيا جنين ڌار رهن ته مارو منجهه ٿرن رهي رهندا ڪيترو، عمر نئين نئين به مارئي نيندو ٿرون ته ڪونه ٿيلهندو، هيءَ ڪميٽي ڪير جا امر ڪي آڏو ڦري، ٻليءَ جي ڳچيءَ ۾ گهندڙي ٻڌندو ڪير، ڳوهر ڪي ڪٽي ڪٽي ته ڳولي شڪارين جا گهر، ڪتو نه ڏسي نه پونڪي، لڏيءَ ڪي به ڪن آهن، پتين ڪي به ڪن آهن، نائين ونڊي لڪ پاراتو، ڪتين سڀ چمار پر پاندي پوري ڪن ٿي، ۽ ٻيا اهڙا محاورا يا اصلاح اسان جي طبقاتي حالتن کي بيان ڪن ٿا (هن باري ۾ وڌيڪ ذڪر بهان جي اڀياس ۾ آيو آهي).

۱۸- وطنيت ۽ سڌڻيت :

يوناني سماج يوناني ٻوليءَ کان ٻاهر سمجهي نٿو سگهجي ۽ اهڙيءَ ريت سنڌي سماج سنڌي ٻوليءَ کان ٻاهر سمجهي نٿو سگهجي. ٻولي اهڙيءَ ريت پنهنجي قوميت (Nationality) جي علامت آهي. سماج کي ٻوليءَ سان سڃاتو ويندو آهي ۽ ٻوليءَ کي سماج سان.

سنڌي ٻوليءَ جو سماجي ڪارج (۲۱۸) سنڌي ٻوليءَ سنڌي سماج جي معياري تصوير

سنڌي ٻولي پنهنجو سماجي ڪردار رکيو سنڌي سماج ۾ ادا ڪري ٿي سگهي. هر ٻوليءَ ۾ پنهنجي سماج جي ڪا ڪهاڻي موجود هوندي آهي. لفظ ”English“ ۽ لفظ ”Homeric“ يا ”Hellenistic“ اهڙا لفظ آهن، جهڙو لفظ ”سنڌي“. هي سڀ لفظ پنهنجن سماجن جا اهڃاڻ آهن ۽ عنوان به. جهڙيءَ ريت يوناني سماج جون انيڪ خصوصيتون رکيو لفظ Hellenistic سان ادا ڪري يا بيان ڪري ٿيون سگهجن، تهڙيءَ ريت لفظ ”سنڌي“ به سنڌي سماج جي انيڪ خصوصيتن کي بيان ڪري ٿو.

سنڌي ماڻهو پنهنجي روايتي نمائندگيءَ جو بيان ڪندو ته چوندو، ”سنڌي ماڻهو آهيون، پاڻ کي ٺٽ ٺاڻڪر ڪونه اچي.“ بي تعلقيءَ جو اظهار ڪرڻو هوندس ته چوندو، ”اسان سنڌي ماڻهو، پنهنجي جيءَ ۾ پورا.“ ۽ ڪنهن تي ڪاوڙبو ته چوندو، ”اسين سنڌي ماڻهو، ڪنهن جي ڪرز ڪيون ڪانه.“ هن طرح ”سنڌي ماڻهو“ پنهنجي مها ڪهاڻيءَ ۾ هيرو جهڙو رول ادا ڪري رهيو آهي.

۱۹ - عورت ۽ مرد جا لاڳاپا:

سنڌي سماج ۾ عورت ماءُ، پيءُ، زال ۽ ٻين حيثيتن سان تسليم ڪئي وڃي آهي. عورت جو هي درجو اهڙو آهي، جو اهو ٻن هڪ ڪل قومي ٽوٽي آهي. سڄيءَ دنيا ۾ ۽ هر سماج ۾ عورت جا مختلف رتبا آهن. ان جون مختلف حيثيتون مڃيل آهن. عورت ۽ مرد جو هي لاڳاپو ته هڪڙو ”رت جو رشتو“ آهي. عورت هنن ٽن حيثيتن ۾ ته مرد جي انتهائي قريب رهي آهي. تمام گهڻو آڳاٽو جڏهن انسان اڃا بانڙا ڏيئي هلندو هو ۽ غارن ۽ چرين ۾ رهندو هو، شڪار تي گذران ڪندو هو ۽ اوڀڻ پهرڻ جو پورو حوصلو ڪونه رکندو هو، ان وقت هن جي لاءِ ماءُ جي حيثيت ڪهڙي هئي، ان باري ۾ ڪجهه به چئي نٿو سگهجي. پر ايترو ته پوءِ به وسهي ٿو سگهجي ته ننڍپڻ ۾ جڏهن هو ان عورت جو محتاج هو، جنهن هن کي پيڻان چٽو هوندو، تڏهن هن ماءُ جي احترام جو سبق ضرور پرايو هوندو. پر ان دور جو سماج اڄوڪي دور کان تمام گهڻو مختلف هو. ان ڪري سماجي طور تي ماءُ جو رتبو ڪو مقرر ٿيل هوندو يا نه، سا ڳالهه وڏي تحقيق تي گهري. اها ڳالهه مڃي سگهجي ٿي ته سپاويڪ طور تي يا روحاني رشتي جي ڪري، هرڪو ٻار ماءُ جو احترام ڪندو هوندو.

زال هر دور ۾ مرد جي قريب رهڻ واري عورت آهي. پر زال جو تعلق پيدائشي تعلق ڪونه ٿو ٿئي. زال جو تعلق عمر جي ان حصي کان پوءِ شروع ٿو ٿئي، جنهن حصي ۾ مرد کي ڪن حياتياتي (Biological) ضرورتن جي پوري ڪرڻ لاءِ يا سماجي ڪهرجن (Social needs) پوري ڪرڻ لاءِ زال جي ضرورت محسوس ٿئي ٿي. ان ڪري زال جي ڳالهه، مرد جي مرضيءَ يا خواهش جي ڳالهه آهي. پر ماءُ جي ڳالهه، مرد

سنڌي ٻوليءَ جو سماجي ڪارج (۲۱۹) سنڌي ٻولي، سنڌي سماج جي سڄي تصوير

جي خواهش يا ٻار جي مرضيءَ جي ڳالهه، نه آهي. ماءُ جو ٻار سان جيڪو سماجي رشتو آهي، اهو انتهائي رازداريءَ جو رشتو آهي ۽ انساني فطرت جي تقاضا تي مدار رکڻ وارو اهو تعلق، ٻار جي مرضيءَ کان سواءِ فطري ۽ سپاويڪ طور تي قائم ٿئي ٿو. ماءُ ٻار جي غذا جو ۽ خوراڪ جو وسيلو به آهي ۽ اهو وسيلو پهريون آهي، جنهن مان ٻار خوراڪ حاصل ڪري ٿو ۽ سواءِ محنت جي حاصل ڪري ٿو ۽ ان حالت ۾ ڪري ٿو، جنهن حالت ۾ هو انتهائي ڪمزور آهي. ماءُ ٻار جي نفسياتي گهرجن پوري ڪرڻ جو وسيلو آهي. ننڍپڻ ۾ انسان جي وجود جو وڏو تعلق ٻار جي انهيءَ درجي ۽ نوعيت سان رهي ٿو، جيڪو درجو فقط ماءُ وٽان ئي ملي ٿو سگهي. ماءُ ٻار جي سماجي گهرجن پوري ڪرڻ جو وسيلو به آهي. ماءُ وٽان ٻار سماج ۾ رهڻ سکي ٿو. ماءُ وٽان ٻار ٻولي پرائي ٿو. ۽ ماءُ جي هنج ۾ ٻار جو سماجي رتبو مقرر ٿئي ٿو. ٻار جي قوميت ۽ وطنيت جو فيصلو به ان ئي دور ۾ ٿئي ٿو، جنهن دور ۾ هو ماءُ جي هنج ۾ آهي. ڪن سماجن ۾ ته ماءُ کي بنيادي حيثيت ۽ گهر جي وڏي ۾ وڏي فرد جي حيثيت حاصل رهي آهي. ان حالت ۾ ٻار کان سواءِ خاندان جا ٻيا فرد به ماءُ جا محتاج رهيا آهن. پر عام طور تي انساني تاريخ ۾ ماءُ جو رتبو ٿوڻ جي حدن کان گهڻو ٻاهر مقرر ٿيو آهي. ماءُ جي رتبي جي باري ۾ مذهبن ۾ هدايتون ڏنيون آهن. ماءُ جو تعلق به مرد ۽ عورت جي انهيءَ سماجي عهدنامي يا رضامندي (Social Contract) سان آهي، جنهن جي پوري ٿيڻ مان هڪ عورت اڳ ۾ زال ٿي بڻجي ۽ پوءِ ماءُ. اهڙيءَ ريت هرڪا ماءُ اڳ ۾ زال جو رتبو ماڻي ٿي ۽ ظاهر آهي ته ان حالت ۾ هرڪنهن ماءُ کي مرد ۽ عورت جي انهن ضرورتن پوري ڪرڻ جو درجو ماءُ بڻجڻ کان اڳ ۾ حاصل ٿئي ٿو، جن کي سماجي حياتياتي ضرورتون چيو ٿو وڃي. هن جو مطلب اهو به ٿئي ٿو ته ماءُ جو رتبو انهن سماجي حياتياتي تجربن جي پيداوار آهي، جيڪي ماءُ کي هڪ عورت جي حيثيت ۾ حاصل ٿيا هئا. اهڙيءَ ريت ماءُ جو پهريون رتبو به زال جو رتبو ئي ٿئي ٿو، ۽ جڏهن ڪا زال مڪمل طور تي پنهنجي زال واري درجي جا فرائض پورا ڪري ٿي، تڏهن هن کي اڃا به وڏو رتبو يعني ماءُ جو رتبو ملي ٿو. ان حالت ۾ عورت، زال ۽ ماءُ جا ٽيئي رتبا هڪ ئي هنڌ تي قائم رهن ٿا. يعني هڪ عورت زال به رهي ٿي ته ماءُ به. اهڙيءَ ريت مرد جي حيثيت به هڪ ئي وقت تي انسان، مڙس ۽ پيءُ جي حيثيت آهي. تثليث جي هندن توڙي عيسائين واري نموني ۾ ٽن خدائن مان هڪ جو درجو ”ماءُ خدا“ رهيو آهي. ”ماتا ديويءَ“ جو وجود ”موهن جي دڙي“ جي تهذيب ۾ به هئو، پر ان کان پوءِ اهو وجود اسان کي عيسائيت ۾ به ملي ٿو. هن مان معلوم ٿو ٿئي ته ”ماءُ“ کي ڪن سماجن ۾ ”ديويءَ جو رتبو“ عقيدي طور به حاصل هو ۽ ان دور ۾ به حاصل هو.

سنڌي ٻوليءَ جو سماجي ڪارج (۲۲۰) سنڌي ٻولي، سنڌي سماج جي سڃي تصوير

جنهن دور ۾ ماءُ کي نسل پيدا ڪرڻ جو وسيلو سمجهيو ويندو هو ۽ انسان اڃا پهرن اوڍڻ ڪونہ سگهيو هو. پيڻ جو رتبو ماءُ جي رتبي جي ڪري قائم آهي. پيڻ جي رتبي جو تعلق بہ رت جي رشتي سان آهي.

سنڌي سماج ۾ ماءُ جو رتبو تمام وڏو آهي ۽ پيڻ جو رتبو بہ تمام مٿانهون آهي. اهڙيءَ ريت ٻيءَ ۽ ڀاءُ جو رتبو يا پٽ ۽ ڌيءُ جو رتبو بہ اسان وٽ مقرر ٿيل آهي ۽ رت جي رشتي سان تعلق رکي ٿو. اسان جي سماج ان تعلق کي ٽوڻيت جي تقاضائن جي تحت منظور ڪيو آهي ۽ هاڻي اهو رتبو انتهائي طور تي مقرر ٿيل (Established) آهي. هي رتبو موروثي (Hereditary) آهي ۽ نہ حاصل ڪيل (Acquired). ان ڪري هن رتبي جو تعلق اسان جي سماجي روايتن ۽ اسان جي سماجي نفسيات سان آهي. مرد ۽ عورت جا تعلقات عمر سان بہ تعلق رکن ٿا. ٻيءَ اڳ ۾ پٽ جو درجو وٺي ٿو ۽ پوءِ ٻيءَ جو. اهڙيءَ ريت عورت اڳ ۾ ڌيءُ جو رتبو ماڻي ٿي، پوءِ زال جو ۽ پوءِ ماءُ جو. هن قسم جي سماجي درجيبنديءَ جو تعلق سماجي ضرورتن سان آهي.

سنڌي سماج ۾ ڌيءُ کي اسان چئون نياڻي (ڌيو)، ۽ نياڻيءَ کي امان چوندا آهيون. اکن کاڌي، ڪچي وٽ، نياڻي نمائي ۽ ستن ولين جي برابر، سامانجي، تڙچئون تہ وڃي ”شينهن ڪلهي چڙهي“، ”ٻرائي وٽ آهي“، ”نياڻيءَ جي ماني بادشاهن وٽ بہ ڪانهي“. ڀاءُ ڄميس تہ چئون ”سدوري ٿي“، ڀاءُ نہ هجيس تہ چئون ”نياڻي“ (Brotherless) آهي. نياڻي، نياڳي ۽ ندوريءَ جا لفظ هڪ ئي معنيٰ ۾ ڪم آڻيندا آهيون. نياڻي وڏي ٿئي تہ اسان چئون ”ويا ۽ ويٺو آهي“. ”ويا“ جو لفظ وڏيءَ معنيٰ وارو آهي. ان جو مطلب آهي ”نسل پيدا ڪرڻ واري عورت“ يا بالغ عورت. اسان وٽ ويا ۽ ويهارڻو نہ آهي، يعني بالغ عورت جي شادي تمام جلد ڪرائي آهي. بالغ ڌيءُ کي اسان ”ٻانهن“ بہ چوندا آهيون. ٻانهن انسان جو تمام ضروري عضو آهي، ۽ ڇاڪاڻ تہ ڌيءُ جو تعلق اسان جي سماج سان اهڙو ئي آهي، جهڙو ٻانهن جو مرد يا انسان جي جسم سان، اسان ڌيءَ کي ”ٻانهن“ چوندا آهيون. ”سڱ“ معنيٰ لاڳاپو يا رشتو. ڌيءُ وڏي ٿئي تہ اسان ان کي چئون ”سڱ“. يعني اها شيءِ جنهن جي وسيلي سماجي تعلقات قائم ٿين ٿا. ڌيءُ کي اسان ”ننگ“ بہ چوندا آهيون، پر ”ننگ“ جو لفظ عام طور تي زال جي لاءِ ڪم اچي ٿو. ”ننگ“ جي لفظ جون سنڌيءَ ۾ ڪيئي معنائون نڪرن ٿيون. ننگ جي معنيٰ ”وڙ“ يا ٿورو، يا ننگ جي معنيٰ آهي ”لحاظ“. جيئن اسان ٿا چئون ”تو کي منهنجو ننگ بہ نہ پيو“. ”ننگ ڪرڻ“ جي معنيٰ آهي اهو ٿورو ڪرڻ، جنهن ۾ پنهنجي نياڻي، سواءِ بدلي جي، ٻئي مرد کي شاديءَ لاءِ ڏجي. پر جڏهن اسان چئون ٿا تہ ”ننگ شينهن کي بہ پيارا آهن“، تڏهن اسان جو مطلب آهي تہ عورتون يا ماديون شينهن کي بہ پياريون آهن. نياڻي وڏي ٿئي، تہ

سنڌي ٻوليءَ جو سماجي ڪارج (۲۲۱) سنڌي ٻولي، سنڌي سماج جي سمجھي تصوير

اسان چئون ته ”هڪي پير آهي، سڀڪو ڇاڙپ هڻندو“. اظهار جو هي رمز وارو طريقو اسان جي سماجي زندگيءَ جو هڪ طريقو آهي. ”هڪي پير“ وارا لفظ هڪ عڪس ٺاهين ٿا؛ هيءَ عڪس (Image) نظري (Visual) آهي. ”هڪيءَ پير“ ۾ جواني، تازگي، حسن، مند ۽ ميناج جا تجربا سمايل آهن ۽ بالغ عورت لاءِ ”هڪي پير“ جا لفظ ڪم آڻڻ اسان جو شاعراڻو انداز آهي. اهڙيءَ ريت ”ڇاڙپ هڻڻ“ مان اسان جو هڪڙو سماجي رجحان ظاهر ٿئي ٿو. عورت جي باري ۾ اسان حريص آهيون يا لالچي آهيون — هن ڳالهه جو اظهار اسان ”ڇاڙپ هڻڻ“ سان ڪريون ٿا. نياڻيءَ کي اسان ”اڪن ڪاڏي“، يعني اها عورت جنهن اڪ ڪاڏا هجن، چوندا آهيون. هن جو مطلب به ڪجهه شاعراڻو آهي. اڪ ڪاڏي نٿو سگهجي، اڪ تمام ڪڙو ٿو ٿئي، پر جي نياڻي وڏي ٿئي ته چئون ته ”اڪن ڪاڏي“ آهي. هن جو مطلب به ڪجهه هيئن ٿو نڪري ته هاڻي هيءَ زندگيءَ جي تلخ ترين تجربن حاصل ٿيڻ جي عمر ۾ آئي آهي، جو هو اڪ به ڪاڏي ٿي وڃي! يعني هيءَ صابر آهي ۽ سڀڪجهه برداشت ڪري به چپ رهي ٿي سگهي. پر اڪن ڪاڏيءَ مان ”ڪڙيءَ“ جو مطلب به نڪري ٿو، جنهن مان اسان ائين ٿا چوڻ گهرون ته نياڻيءَ سان پيار پلا ڪير نٿو ڪري سگهي! پر هن کي اوس ”اٿارڻو“ آهي. ڏين تي ”ڪڙي“، ”نه هئي“، ”ڇڻي“، ”بجي“ ۽ ٻيا اهڙا نالا رکيا ويندا آهن، جن مان معلوم ٿو ٿئي ته اسان گهرون ٿا ته نياڻيءَ جي عمر وڌي ٿئي.

”شينهن ڪلهي ڇڙهن“ واري محاورن مان اسان کي مرد جي رتبي جو پتو پوي ٿو. عورت جي باري ۾ مرد جو رتبو سماجي طور تي ”شينهن“ جهڙو آهي. ”شينهن ڪلهي ڇڙهن“ جو مطلب آهي ته هاڻي نياڻي وڌيڪ محفوظ ٿي، يا وڃي سلامتيءَ ۽ حفاظت جي جاءِ تي پهتي. هن مان معلوم ٿو ٿئي ته اسان مرد کي عورت جي حفاظت ۽ سلامتيءَ لاءِ ذميوار ٿا سمجهون. هن قسم جو سماج مرد جي برتريءَ وارو سماج هوندو آهي.

عورت ۽ مرد جي لاڳاپن جو بهترين اظهار اسان جي لوڪ گيتن، ڳيچن ۽ سهرن ۾ ڪيو ويو آهي. هن باري ۾ اسان ادب واري حصي ۾ لکي چڪا آهيون.

اسان وٽ مٿي مائٽي گهڻو ڪري ”آپت“ (Kinship) ۾ ٿئي ٿي. ان ڪري اسان چوندا آهيون ته ”سڱ آهن سهڻدن جا“. نياڻيءَ جي لاءِ مون لفظ ”ڪچي وٽ“ به ڪم ايندي ٻڌو آهي. ”ڪچي وٽ“ به هڪ عڪس آهي. لفظ ”ڪچ“ اسان وٽ تازگيءَ ۽ حسن کي ظاهر ڪرڻ لاءِ ڪم اچي ٿو. ول گئل تي چڙهي ته چئون ته ”ڪچ ڪيو اٿس“. ول ۾ گونج ٿئي ته چئون ته ”ڪچ ڪيو اٿس“. ”وٽ“ اسان شيءَ کي چوندا آهيون. هن طرح ”ڪچي وٽ“ مان مطلب ان عمر جي نياڻيءَ جو ٿو نڪري، جيڪا سائنس جي

سنڌي ٻوليءَ جو سماجي ڪارج (۲۲۳) سنڌي ٻولي، سنڌي سماج جي سڄي تصوير

ٿرون ته ڪونه ٿيڻا ٿيندا، ”اسان جو ورو نه ٿوئي“ اهي معاورا اسان جي لڏ پلاڻ جي زندگيءَ جو اظهار ڪن ٿا.

معاشي برتريءَ جي حالت ۾ اسان لاءِ لڏ پلاڻ جو مامرو گهڻو آسان ٿئي ٿو. پر ان مان معاشي بهتري تمام گهٽ ٿي ٿئي. ڳوٺن ۾ اڄ سوڌو گهر واريءَ جاءِ تي رهڻ واري جي ملڪيت جو حق تسليم ڪونه ڪيو ويو آهي. اهو حق رڳو قبضي جو حق آهي. اهڙيءَ ريت عوامي سطح تي مجبوريءَ ۽ پسماندگيءَ جو احساس اڄ سوڌو موجود آهي. اهوئي احساس آهي جنهن سنڌي سماج جي هزارن سالن جي تاريخ کي تباهه ڪيو آهي. غير محفوظ هئڻ جو احساس رڳو قانوني برتريءَ ۽ مڪمل عدالتي نظام جي قائم ٿيڻ سان ئي ختم ڪري ٿو سگهجي. شهرن ۾ ته نوان گهر ٺاهي، پوءِ اهي ملڪيت جي حق سميت رهڻ وارن جي حوالي ڪيا ويا آهن، يا گهٽ ۾ گهٽ تمام سستن اڳهڻ تي ۽ قسطن ۾ زمين جا ٽڪرا ۽ ٺهيل گهر پڪا ۽ پختا رهڻ لاءِ ملڪيت جي حق سميت ڏنا ويا آهن. پر ڳوٺاڻي زندگيءَ ۾ اهڙو ملڪيت جو حق اڄ سوڌو ڪنهن کي نه ڏنو ويو آهي. غير برابريءَ ۽ تفریق جي هن هٿرادو ۽ ظالماڻي نظام جي ڪري اڄ سوڌو ملڪ جو پٺتي پيل ماڻهو غير محفوظ آهي. اهو گهر، جنهن ۾ هو يا هن جا وڏا آباد رهيا آهن، سو به ان وڏيري جي ملڪيت آهي، جيڪو ڳوٺ ۾ وڌ ۾ وڌ ڏاڍو مٿس آهي.

۲۴- دوستي ۽ دشمني:

دوستي ۽ دشمنيءَ جا جذبا انساني جذبا آهن. اسان جي سماج ۾ به هي ٻئي ڳالههون موجود آهن. اسان وٽ چڱو ويندو آهي: سو وڃايو آ پر ماءُ نه وڃايو آ، سڄڻ ڏئي سڄي ٻانهن ته سڄي نه ڪهجي، جنهن ٻار جو ٻار نه سڃاتو تنهن ڄڻ ٻار نه سڃاتو، ٻار جي ڀاريءَ سان ڪم يا ان جي خواريءَ سان! اهڙيءَ ريت، ڀريت جي لاءِ چئون ته ”اچن ڏندن جي ڀريت آ“ اڃا ڏند ڪلڻ جي حالت ۾ نروار ٿين ٿا، ان ڪري اچن ڏندن جي ڀريت جو مطلب آهي ڪل خوشيءَ جي ڀريت. ڀاريءَ لاءِ چئون ته ”فلانو فلاڻي جو ٻڳ مت ٻار آهي“ ٻڳ اسان جي ڪريٽ (سوڀيا جو نشان) آهي. ٻڳ عزت ۽ مان جو اهڃاڻ به آهي. اهڙيءَ ريت ”ٻڳ مت ٻار“ جو مطلب آهي اهڙو ٻار، جنهن جي ڀاري ٻڳ جيتري ڀاري آهي. اهڙيءَ ريت چوڻي يا پالڻجيءَ جي سنڪت به اسان وٽ وڏي دوستي سمجهي ٿي وڃي، ڇو ته ان جو تعلق لنڊڙاڻپ جي ڀريت سان آهي.

عورت سان ڀاريءَ دوستيءَ کي سٺو نه ٿو سمجهيو وڃي. هي اسان جي سماج جي اخلاقيات جو هڪ باب آهي. هر عورت ٻار کي اسان ”سريت“ بنا سيندي چوندا آهيون. ”ٻار“ لفظ به ڪم اچي ٿو. هنن لفظن جو سماجي مفهوم اهو آهي ته، عورت ۽ مرد جا

سنڌي ٻوليءَ جو سماجي ڪارج (۲۲۴) سنڌي ٻولي، سنڌي سماج جي سڄي تصوير

تعلقات ڀاپ يا ڪٺاڻ وارا آهن. ڇو ته عورت سان مرد جهڙيءَ دوستيءَ جو تصور اسان جي سماج ۾ موجود ڪونهي. ”دين جي ڀيڻ ڪرڻ“ جو رواج آهي. ان حالت ۾ مرد ڪوئيل ڀيڻ جي مٿي تي ”ڪنڊي“ رکندو، هن کي ادي ڪوليندو ۽ ڀيڻ جيان ڀائيندو. هيءَ ڳالهه دوستيءَ ۾ شمار ڪانه ٿئي ٿي. عورت جي عورت سان دوستيءَ کي به دوستي چئجي ٿو، شايد اسان وٽ هيءَ اردو تهذيب جو اثر آهي.

دشمنيءَ ۾ اسان جي ٻوليءَ جو مواد هي ٿو ڪم اچي: دشمن هجي هيٺو ته به سمجهه پئو، دشمن کي هيٺو ڪڍڻ به نه ڄاڻجي، ويري ويري آ، دشمن هجي ڪڪ جو ته به سمجهه ته آهي لڪ جو، وغيره.

۲۲- موت ۽ زندگي:

اسان پنهنجي طريقي پٽاندڙ منڍ کان ٿي ٻوليءَ جي اڀياس کي تاريخ، ارتقا، ڪلچر، سماجيات، ۽ علم انسان جي اڀياس جي بنيادن تي رکيو آهي. هن طرح اسان کي ٻوليءَ جي تمام وڏي ڪارج جي معلومات حاصل ٿي آهي. اهو به معلوم ٿيو آهي ته ٻوليءَ ۾ اسان جي سڄي تمدني ۽ سماجي تهذيب ۽ مذهبي زندگيءَ جي سڄي تصوير ملي ٿي. زندگيءَ ۽ موت جو نظريو يا تصور، جيڪو به اسان جي سماج ۾ موجود آهي، سو اسان جو ڪلچري تصور آهي. ان ڪري اسان لاءِ اهو ناگزير آهي ته اسان هن باري ۾ انفرادي يا ذاتي نفسيات جي طريقن سان ويچار ڪريون ۽ سوچون ۽ ڏسون ته ڪنهن به هڪ ڪلچر ۾ انسان کي نظريا ڪيئن ٿو ٺاهي. ان ڪري هن جاءِ تي اسان جي اڳيان پهريون سوال اهو آهي ته اهي لفظ ۽ نظريا عقل جي مدد ڪيئن ٿا حاصل ڪن، ۽ اهي ڪهڙا تاريخي طريقا آهن، جن جي مدد سان اهڙا نظريا سادن نظرين جي حالتن مان نڪري فلسفي يا مذهب جون صورتون وٺن ٿا، ۽ پوءِ گهڻن رخن وارا عقيدا (Complex dogma) بڻجي ٿا پون.

اهڙيءَ ريت اسان پنهنجي مسئلي جي ڇنڊ ڇاڻ لاءِ بوس (Franz Boas) جو اهو طريقو اختيار ڪريون ٿا، جنهن پٽاندڙ هو انسان جي غور ۽ فڪر جي ڪيفيتن جي لاءِ ٽي بنياد ٿو ٻڌائي:-

(۱) انفرادي نفسيات،

(۲) عقلي جواز، ۽

(۳) تاريخي حقيقتون.

بوس جي خيال ۾ اهڙيون ڪيفيتون يا عقلي صورتون رڳو ڪنهن ڪلچر ۾ ئي جڳهه وٺي ٿيون سگهن. تنهن پٽاندڙ اسان جي مسئلي جو تعلق به ڪلچر سان آهي.

سنڌي ٻوليءَ جو سماجي ڪارج سنڌي ٻولي، سنڌي سماج جي سڃي تصوير (۲۲۵)

بوس صاحب وري پنهنجن خيالن جو بنياد ايڊورڊ ٽيلر (Edward Taylor) جي نظرين تي رکيو آهي. (۵)

بوس چوي ٿو ته تيار صاحب سان اسان جو اختلاف به آهي — اهو اختلاف انهيءَ بنياد تي آهي ته تيار صاحب هڪ ئي روح جا ڪيئي جزا ٿو ٻڌائي، ۽ ان ڪري هو گهڻن روحن (Multiple Souls) جو حامي آهي.

هن باري ۾ ٽيلر تان نقل ڪندي بوس لکي ٿو: ”اسان جي خيالن ۽ اسان جي ٻوليءَ ۾ جيڪو مونجهارو (روح جي سوال جي باري ۾) پيدا ٿيو آهي، اهو هڪ عام مونجهارو آهي ۽ هڪ عام آدمي به ان کي محسوس ڪري ٿو. اهو مونجهارو لفظن (Terms) جو مونجهارو نه آهي، پر اهو مونجهارو انهيءَ ڪري آهي، جو اهو لفظ - روح - پراڻو تصور ڏئي ٿو.“ ٽيلر وڌيڪ لکي ٿو ۽ بوس نقل ٿو ڪري ته ”زندگي، دل، روح، روحيه ۽ جن ۽ ٻيا اهڙا لفظ جدا جدا وجودن (Entities) جو مطلب ڪونه ٿا ڏين. توڙي جو اسان انهن کي (هڪ ئي فرد جو) جدا جدا وجود ۽ جدا جدا ڪارناما ٿا سمجهون.“

بوس اهو ضروري ٿو سمجهي ته روح، آخرت ۽ ٻيا اهڙا سوال به هو ٻوليءَ جي حقيقتن ۽ شاهدين جي آڌار تي بحث هيٺ آئي. ان ڪري چوي ٿو ته ”لاشعوري طور تي خيالن جي صورتن (Concepts) جو اظهار ٻوليءَ کان سواءِ ٻئي ڪنهن به هنڌ ٿي ڪونه ڪيو ويو آهي، ڇو ته ڪيترين ئي ٻولين ۾ خيالن جي صورتن ۽ خصوصيتن کي ٿورن لفظن ۾ بيان ڪرڻ جي وڏي صلاحيت ٿئي ٿي، يا انهن ۾ عادتن مان پيدا ٿيندڙ عملن جو اظهار وڌيڪ آسان ٿئي ٿو. اهوئي عادتن وارو عمل آهي، جيڪو بعد ۾ اسم (Name) جي صورت ۾ نمودار ٿئي ٿو. اسمن جي وسيلي انسان کي اهو موقعو ملي ٿو ته هو خيالن جي طريقن (Processes) کي هڪ پهتو فارم (Form) ڏين. (۶)

مئڪس ميولر (Max Muller) جو خيال آهي ته ”مثالاجي (ديومالا) ٻولي جي هڪ بيماري آهي“ (Boas Franze: Race, Language and Culture). اهڙيءَ ريت هو سڃيءَ مثالاجيءَ جي لاءِ چوي ٿو ته اها غلط مفهوم ۽ ورهايل مفهوم (The interpretation) جي آڌار تي ٺهي ٿي. پر بوس جو خيال آهي ته ڪجهه به هجي، پر جنهن حال ۾ مثالاجي اسان وٽ موجود آهي يا پهتي آهي، اها حالت بهرحال ٻوليءَ واري آهي، ان ڪري مثالاجي به ٻولي آهي ۽ ان جو اڀياس به ٻوليءَ جي مدد سان ئي ڪري ٿو سگهجي.

بوس لکي ٿو: ”پر اسان جو خيال آهي ته خيالن جي صورتن (Concepts) جو ٺهڻ سڀني ٻولين ۾ هڪجهڙو نه آهي، خاص ڪري صفت ۽ موصوف ٻنهي سڀني ٻولين ۾ هڪ طريقي سان ڪونه ٿا ٺهن. اسان ته ڀانيون ٿا ته ڪيتريون ئي صفتون موصوفن جهڙيون سمجهيون ٿيون وڃن. پنهنجن کي هڪ ئي صورت حال جي پيداوار سمجهي ٿو سگهجي.“ (۷)

سنڌي ٻوليءَ جو سماجي ڪارج (۲۲۹) سنڌي ٻولي، سنڌي سماج جي سڃي تصوير

انهيءَ ئي بنياد تي اسان مڃون ٿا ته ”زندگيءَ جون گيتريون ئي صورتون، جيڪي صفتون آهن، سي حقيقتون تڏهن ٿيون بڻجن جڏهن اهي صفتون موصوف بڻجن جو عمل اختيار ڪن ٿيون. هائوڪين ٻولين ۾ بک، همت، گناه، هوش، موت ۽ زندگيءَ ۽ ٻيون اهڙيون روايتون يا ته ٻوليءَ جي روايتن مان پيدا ٿيون آهن يا وري شاعراڻي تخيل ۾ به اهڙيون خصوصيتون موجود رهن ٿيون، جو انهن ۾ به اهڙيون خصوصيتون سماجي ٿيون سگهن.

زندگيءَ جي باري ۾ موجوده تصور مثلاًجيءَ جي صورت ۾ هجن يا حقيقتن جي صورت ۾ هجن، انهن جو بنياد صفتن تي ئي آهي، ۽ اهي صفتون اڳتي جدا جدا نالن سان نروار ٿي، اسان جي ٻوليءَ ۾ ظاهر ٿين ٿيون. ان ڪري زندگيءَ جي سڀني حقيقتن کي سمجهائڻ لاءِ اسان وٽ بهترين وسيلو صرف ٻوليءَ جو وسيلو آهي ۽ سڀ آسماني ڪتاب به ٻولين جي صورت ۾ ئي موجود آهن.

انهيءَ ڪري زندگيءَ ۽ موت جي باري ۾ اسان وٽ جيڪي شاهديون آهن، اهي به ٻوليءَ جون شاهديون آهن. ٻوليءَ جي شاهدين کي ڪم آڻڻ جو طريقو، لسانيت جي علم ۾، ”بوس جو قانون“ ٿو سڏجي. ”بوس جو قانون“ هي آهي:

”جيئرو وڌيڪ اسان ڪنهن صفت کي موصوف حقيقي سمجهنداسون، اوتروئي گهٽ ان صفت جو وجود پنهنجي موصوف حقيقيءَ سان لاڳاپي ۾ رهندو.“

“The more distinctly a quality is conceived as a concrete substance, the less will its existence be bound up with the object possessing the quality in question.” (8)

معلوم ٿو ٿئي ته اهڃاڻويت (Symbology) جو تعلق هن قانون سان تمام گهڻو گهڻو آهي. اهي اهڃاڻ، جيڪي مادي حقيقتن مان ڦري ڦري، صرف تصوراتي حقيقتن جون صورتون وٺن ٿا، سي گهڻائي مقصد رکن ٿا. هن قسم جا اهڃاڻ Complex or multi-purpose سڏجن ٿا. ۽ هن قسم جا اهڃاڻ شاھ جي شعر مان به مان ٿا (اهڃاڻ جو هن طرح جو اڀياس اڳتي ايندو).

خيال جڏهن تصور (Concept) جي صورت وٺي ٿو، ته اهڃاڻ ٺهي ٿو. (Symbol is the consequence of conceptualizing thought.) صفتن جو نظام، جنهن کي رڳو موصوفن جي شڪل ۾ ڏسي ٿو سگهجي، تنهن جو تعلق انساني زندگيءَ جي مادي حقيقتن (Concretes) سان گهڻو آهي. هنن صفتن کان سواءِ انسان حقيقت ۾ انسان چوائڻ جي لائق نه ٿو رهي. اهي صفتون آهن زندگيءَ، عملي قوت ۽ شخصيت. ”بوس جي قانون“ تي عمل ڪندي، چئي ٿو سگهجي ته جيئرو وڌيڪ اسان هنن صفتن تي ڌيان ڏينداسون ۽

سنڌي ٻوليءَ جو سماجي ڪارج (۲۲۷) سنڌي ٻولي، سنڌي سماج جي سڃي تصوير

غور ڪنداسون، اوتروئي وڌيڪ اهي پنهنجي موصوف يعني انسان (ماڻهوءَ يا شخص) کان ڇڄي ڌار ٿينديون. اهي ئي صفتون آهن، جن جي خاص صورت کي انساني سماج ۾ روح چيو ٿو وڃي، ۽ اهوئي روح آهي، جنهن کي اسان ٻوليءَ جي آڌار تي سمجهي ۽ سمجهائي ٿا سگهون. (انهيءَ کان ٻاهر روح ڇا آهي، تنهن جو علم سڀ خدا کي آهي.) روح جون خصوصيتون ان ڪري ئي آهن:

(۱) روح هڪ اهڙي صفت آهي، جا ضروري طور تي ڪنهن نه ڪنهن موصوف ۾ موجود رهي ٿي،

(۲) هيءَ صفت ان ڪري يا ته هڪ مثالي انسان ٺاهي ٿي، يا

(۳) هن مان هڪ فرد جي شخصيت بڻجي ٿي.

روح جي تصور مان انسان جو هي عمومي تصور به سمجهي ٿو سگهجي ۽ ان جي تصور مان هڪڙي فرد جو تصور به ڪري ٿو سگهجي. هر فرد جو هڪڙو روح مڃبو، ته روح جي ”اڪثريت“ وارو خيال مڃڻو پوندو. پر جي انسان جي روح کي هر انسان جو روح ڪري وٺبو، ته پوءِ ”روح واحد“ جو تصور مڃڻو پوندو. اسلامي نظريات ۾ ”عالم ارواح“ جو تصور به آهي ۽ هڪ ”روح“ جو تصور به موجود آهي.

بوس لکي ٿو: ”روح جي تصور مان اهڙيون صفتون يا خصوصيتون ظاهر ٿين ٿيون، جيڪي يا ته هڪ ”مثالي انسان“ ٺاهين ٿيون يا هڪ ”انفرادي شخصيت“.

روح کي اسان سنڌي سماج ۾ ساه، دم، ست، ٻڪي ۽ ٻين اهڙن لفظن سان ياد ڪريون ٿا. هنن لفظن ۾ اصل خصوصيت آهي تحرڪ (Movement). ساه ۽ دم لاءِ چئون ”ٽڪري ويو“، ٻپ ۽ ست لاءِ چئون ”ڇڏي ويو“، ۽ ٻڪيءَ لاءِ چئون ”اڏري ويو“ ۽ تنهنڪري چئون ”دم پرواز ڪري ويو“. عام طور تي انسان لاءِ چئون انتقال ڪري ويو، لڏي ويو، وفات ڪري ويو، گذاري ويو، ويو پنهنجي ڏيهه، وصال ڪري ويو، هيءَ جهان ڇڏي ويو.

هنن سڀني ۾ ”خصوصيت“ هڪ ئي آهي ۽ اها آهي ”تحرڪ“ واري. ان ڪري اسان وٽ زندگيءَ جو تصور ئي تحرڪ وارو آهي، مثال طور:

”جيسين هڻي جيئري ورڃي نه، ويئي ۽

وڃي پون پئي، سڪندي کي سهڻين.“

”ڏونگر ٿا ڏوري، سڪل جون سڌون ڪري.“

”مرڻ مون سي مل، ته پئيءَ تو پند ڪريان.“

اسان روح کي ڪٿي ”جند“ ته ڪٿي ”جان“ به چوندا آهيون — جيئن ”جندڙو“ ۽

”جندڙي“، يا ”گهوري جان جتن تان“ استعمال ٿئي ٿو. هن حالت ۾ ”جندڙو“، ”جندڙي“ ۽

سنڌي ۽ ٻولي جو سماجي ڪارج (۲۲۸) سنڌي ٻولي، سنڌي سماج جي سڄي تصوير

”جان“ وارا لفظ زندگيءَ جي معنئي رکڻ ٿا، پر انهن جو تصور اسان وٽ اهڙو آهي، جو ان ۾ مادي جسم، Concret وڌيڪ روشن آهي. ان ڪري هنن حالتن ۾، بوس جي قانون پٽاندر، روح صفت نه پر صفت جو موصوف وجود آهي. هن جو بنياد نفسيات جي ان اصول تي آهي، جنهن پٽاندر اسان روح کي هميشه ڪنهن نه ڪنهن وجود ۾ يا وجودي حالت ۾ ئي ڏسي ٿا سگهون. اتر اولهه آمريڪا ۾ هڪڙي قوم چائينوڪ Chinook ۾ روح کي جان يا زندگي ئي سمجهي ۽ زندگيءَ جو اهوئي تصور رکي ٿي ته روح ڇڏي ٿو وڃي ته ماڻهو مري ٿو وڃي.

اتر اولهه جا هي چائينوڪ آمريڪي ڪيترا پراڻا آهن، سو نٿو چئي سگهجي، پر بوس جي لکڻي پٽاندر روح جي زندگيءَ جي باري ۾ هنن جا تصور اسان جي تصورن جهڙا آهن. (۹)

هنن حالتن ۾ ڏٺو ويندو ته زندگيءَ جو تصور روح جي تصور جهڙو آهي، ۽ روح جو ئي تصور آهي، جو جيئري ۽ مٿي ماڻهوءَ ۾ فرق ظاهر ٿو ڪري. ان ڪري روح کي جدا شيءِ ڄاتو ٿو وڃي ۽ ان ڪري ئي روح جو تصور موت کان پوءِ به قائم رهي ٿو. ان ڪري روح کي اسان ”شخصيت خالي از شخص“ (Personality separate from person) چئي ٿا سگهون — ڇو ته ان حالت ۾ روح هڪ عملي قوت جهڙو آهي ۽ انسان ان قوت جو محتاج آهي.

هن طرح روح جو تعلق نفسيات جي ان طريقي سان آهي، جنهن کي ”عڪس جي وسيلي سوچڻ“ (Thinking through images) چيو ٿو وڃي. زندگيءَ جي هن تصور کي عڪسيت جي پيداوار کان نرالو ۽ جدا سمجهڻ اسان لاءِ ممڪن ٿي ناهي، پر شرط اهو آهي ته اسان زندگيءَ جي هن تجربن کي ذهني زندگيءَ جا عمل نه پر غير جانبدار شيون سمجهون. جيڪڏهن اسان سمجهون ٿا ته زندگيءَ ۽ روح جي باري ۾ اسان جا هي خيال اسان جي ذهن جي پيداوار آهن، ته پوءِ انهن جي سماجي حيثيت مختلف ٿي وڃي ٿي. پر جيڪڏهن اسان سمجهون ٿا ته زندگيءَ ۽ روح جي باري ۾ اسان جا هي تصور جدا ۽ غير جانبدار يا خارجي آهن، ته پوءِ اسان کي اهو اقرار ڪرڻو پوندو ته انهن جو تعلق عڪسي تجربن سان آهي، ڇو ته هر ڪا خارجي شيءِ اسان وٽ اسان جي حواسن جي مدد سان پهچي ٿي.

پٿاڻي چوي ٿو: ”عمر! منهنجي ڇت اوطاقون ٽرن ۾.“ ڇت (Sense) جي حد تائين ته هي خيالي صورتون (Thought Concepts) ذهن جي ئي پيداوار آهن، پر انهن جو تصور ٽرن [Concretes] سان گڏ ٿئي ٿو، تڏهن اهي سڄي ۽ سڄي وجود جي تعلق جون شيون آهن. اهڙيءَ ريت ذهن جون ڪي شيون ”ذهني“ ۽ ڪي ”وجودي“ ٿين ٿيون. ذهني عڪس کي Mental Image ٿو چئجي ۽ وجودي عڪس کي Concrete Image ٿو چئجي. ذهني عڪس ڪيترن ئي قسمن جا ٿين ٿا. بهرحال عڪس ذهني هجن يا وجودي، انهن جا بنياد حافظي يا فطرت (سرشتي) ۾ اڳ ۾ ئي موجود آهن (۱۰).

سنڌي ٻوليءَ جو سماجي ڪارج (۲۲۹) سنڌي ٻوليءَ سنڌي سماج جي سمجھي تصور

ٿيل صاحب ماڻهوءَ جي خواب واري زندگيءَ جي معلومات جي آڌار تي اهو ثابت ڪيو آهي ته ڪٿي هو ذهن کي هڪ هنڌ ته جسم کي ٻئي هنڌ ٿو ڏسي ۽ ڪٿي جسم کي هڪ هنڌ ته ذهن کي ٻئي هنڌ ٿو ڏسي. ان ڪري اهو چيو ويو آهي ته نفسياتي زندگيءَ ۾ انسان جو روح ۽ جسم ٻه جدا شيون آهن. (۲۱) هن قسم جي عڪسن کي يادگيريءَ وارا عڪس چيو ويو آهي، جن کي اسان مٿي Complex Images جو نالو ڏنو هو.

روح جي تصور جون ڪي شڪليون اسان وٽ موجود آهن. اهي شڪليون يادگيريءَ وارن عڪسن جي پيداوار آهن. ۽ ان مان اسان اهو اقرار ڪرڻ لاءِ ٻڌل آهيون ته زندگيءَ جو تصور ڪنهن نه ڪنهن وجود (Object) کان سواءِ ممڪن ناهي. هن روح جا ٻه تصور ملن ٿا. هڪ کي اسان حياتياتي روح (life-soul) چئي ٿا سگهون، ته ٻئي کي عڪسي روح (Image Soul). جيئن حياتياتي روح جدا جدا صورتون وٺي ٿو، تيئن عڪسي روح به شڪليون بدلائي ٿو. جهڙي شخصيت تهڙو روح، پر روح جا هي ٻئي تصور جدا جدا رهي ٿا سگهن. سنڌي سماج ۾ به جسم ۽ روح کي ٻه جدا شيون سمجهيو ويو آهي. ان ڪري پنهنجن جو تصور هڪ ئي زمان ۽ مڪان ۾ ممڪن نظر نه ٿو اچي. اهوئي سبب آهي، جو جسم کي خاڪ، فاني، واريءَ جو ڪوٽ ۽ مٽي سمجهيو ويو آهي، ۽ روح کي ”باقي“ سمجهيو ويو آهي.

اسان وٽ روح جو تصور اهو به آهي ته روح ڄمڻ کان اڳ ۾ به ڪنهن نه ڪنهن ماڳ تي موجود آهي. اهڙيءَ ريت اسان جي سماج ۾ روح کي مرڻ کان پوءِ به قائم رهندڙ سمجهيو ويو آهي. مسلمان پيءُ جو نالو پٽ تي رکڻ ٿا. اهڙي پٽ کي پيءُ ”ڦوٽ“ نه چونڊو، پونڊو نه ڏيندو، گار نه ڏيندو، ۽ ”ابا“ ڪوٺيندو. هن مان ظاهر ٿئي ٿو ته روح جي باري ۾ اسان جو سماجي تصور اهو آهي ته پيءُ وارو روح وري پٽ ۾ آيو آهي، توڙي جو مذهبي اعتقادات ۾ اها ڳالهه صحيح ناهي. مهاندا جيڪي پيءُ وارا يا ڏاڏي وارا پٽ ۾ اچن ٿا، سي به اهو خيال وڌائين ٿا، توڙي جو انهن جو تعلق موروثيت (Heridity) سان آهي. روح جي هن تصور ۾ اسان جو ٽوٽم Totem توڙي Taboo پڻي ڪم ڪن ٿا. اسان جي سماج ۾ انسان جي وجود Existence کي ازلي ۽ ابدِي ڪونه ٿو سمجهيو وڃي، پر روح جي لاءِ ڄمڻ ۽ مرڻ جا تصور اسان جي سماج ۾ موجود ڪونه آهن. هن مان ثابت ٿو ٿئي ته اسان روح ۽ جسم کي جدا جدا ٿا سمجهون.

منطقي طور تي، روح جي لاءِ اهو اقرار ڪبو ته اهو ڄمڻ کان اڳ ۾ موجود هو، ته پوءِ اهو اقرار به ڪرڻو پوندو ته اهو موت کان پوءِ به موجود رهي ٿو. هي ويساھ آڳاٽي انسان جي انهيءَ ويساھ جهڙو آهي، جنهن مطابق عام خيال اهو هوندو هو ته ڪا به

سنڌي ٻوليءَ جو سماجي ڪارج (۲۳۰) سنڌي ٻولي، سنڌي سماج جي سڄي تصور

لئين شيءِ پيدا ٿيئي ناهي. سڀ شيون ازلي آهن. شين جو وجود ظاهري رڳو انتقال Transformation جي ڪري ئي آهي. (۱۲)

نفسياتي طريقن جي خيال کان روح جو تصور به اهڙو آهي، جهڙو خواب جي حالت ۾ ماڻهوءَ جي جسم جو. اهو تصور عڪسيت جي بنياد تي قائم ٿئي ٿو. اها ئي عڪسيت ماڻهوءَ جي موت يعني جسم جي گم ٿي وڃڻ کان پوءِ به ڪم ڪري ٿي. اهڙيءَ ريت عڪسي روح جو عڪسي وجود ان جي موت کان پوءِ به قائم رهي ٿو ۽ ان وقت تائين قائم رهي ٿو ۽ ان وقت تائين قائم رهندو جنهن وقت تائين مري ويل کي ڪو نه ڪو ياد ڪندو رهندو. اسان وٽ پار، اوسارا، ختماءَ، پٿر، قبر ۽ سامي، قبو، قبر جي مٿان پٿر رکڻ ۽ اهڙيون ٻيون ڳالهيون انهيءَ تصور جي ڪري آهن، جيڪو عڪس جي صورت ۾ اسان وٽ مري ويل لاءِ موجود آهي.

اهو تصور اهڙو آهي، جهڙو زنده ماڻهوءَ جو. پر ڇاڪاڻ ته جسم اسان کي ڏسڻ ۾ ڪونه ٿو اچي، اسان تصوراتي طور تي مري ويل لاءِ به اهو سڀڪجهه ڪندا آهيون، جيڪو هوند جيئري لاءِ ڪريون.

آفريڪا جي بانٽو (Bantu) قومن ۾ به هن قسم جي ويساهه جا ڪي نمونا ملن ٿا. اهڙيءَ ريت آفريڪا جي ونڊاؤ (Vandau) قبيلي ۾ به اهو ويساهه آهي ته جيڪڏهن روح کي محبت سان ياد ڪيو ويندو ته اهو وري موتاڻي دوستن وٽ موڪليو ويندو. گهر ۾ پوئٽر اڏائيندو ڏسڻ ۾ آيو، ته سنڌ ۾ چيو ويندو ته فلاڻي يا فلاڻيءَ جو روح گهر ۾ آيو آهي. ان کي پاڻي هڻبو، ۽ دلي تان ڍڪڻي نه لاهي ته متان دلي ۾ نه گهڙي وڃي ۽ پوءِ متان هٿيڪو ٿي وڃي. اهڙيءَ ريت ملي مورائي کي کاڌي ڪارائڻ وسيلي اسان ان جو ثواب فوتيءَ کي پهچائيندا آهيون.

”جمائو“ توڙي ماني اسان خميس جي ڏينهن تي ٿا ڪريون ته جيئن ثواب جمعي جي رات تائين روشن تائين پهچي وڃي. اسان جي ويساهه مطابق روح جي وجود جا چار مرحلا ٿين ٿا:

(۱) چمڻ کان اڳ وارو مرحلو،

(۲) زندگيءَ وارو مرحلو،

(۳) موت کان قيامت تائين عرصي وارو مرحلو، ۽

(۴) قيامت کان پوءِ سزا ۽ جزا جي عرصي وارو مرحلو.

[تفسير ”تفهيم القرآن“ جي ليکڪ ٿي مرحلا بيان ڪيا آهن. اهڙيءَ ريت تفسير ابن

ڪثير ۽ تفسير ڪوثر ۾ به روح جي مرحلن جو ذڪر آيو آهي (۱۳).] قبرن تي گل چڻڻ يا هار جي

شڪل جي ڪا تمام وڏي شيءِ گلن سان سينگاريل رکڻ واري رسم ڪريست جو تصور

ڏئي ٿي ۽ اهڙيءَ ريت اسان فوتيءَ جي لاءِ به جيئري ماڻهوءَ جو تصور رکون ٿا.

سنڌي ٻوليءَ جو سماجي ڪارج (۲۳۱) سنڌي ٻولي، سنڌي سماج جي سڄي تصوير

نفسياتي طور تي روح جو جيڪو تصور اسان وٽ موجود آهي ۽ جيڪو يادگيريءَ واري عڪس (Memory image) جي بنياد تي ٺهي ٿو، اهو انهيءَ قسم جو آهي ته مري ويل يا فوتي ڪڏهن ڪڏهن ياد اچي ٿو ۽ اهڙيءَ صورت ۾ ذهن ۾ اڀري ٿو جهڙيءَ ۾ هو وفات ڪري ويو هو يا جهڙيءَ حالت ۾ هو زندگيءَ جي عرصي ۾ اسان جي اڳيان هو. اسان جو ويساهه آهي ته قيات ۾ ”وري اٿن“ واري وقت ۾ به اسان جي حالت اهڙيءَ صورت ۾ هوندي، جهڙي صورت اسان جي مرڻ وقت هئي، (هر ڪن ماڻهن کي بگڙيل صورت ۾ به اٿاريو ويندو)، ان ڪري اسان لاش کي سينگاريندا آهيون ۽ ان کي سرهو ڪندا آهيون. زال مرد جي لاءِ چوي ته ”شل تنهنجي هٿن ۾ سرهي ٿيان!“

اسان دفن ڪرڻ لاءِ چئون نه، لوڙم لٿن، ۽ لاش کڻي هلڻ کي چئون ”ڪلهي ڪانڌي ٿيڻ“. اسان ۾ ”منهن ڏسڻ“ جو رواج به آهي. انهيءَ رواج مطابق فوتيءَ جي لاش کي ٺاهي سينگاري ۽ ڏيکي، پوءِ ماڻهن، عزيزن ۽ يارن کي ان جي منهن ڏسڻ جو موقعو ڏيندا آهيون. هن ڳالهه لاءِ چئون: ”منهن ڏسڻو هجي، ته اچي بهجو!“ ڪنهن کان نفرت هجي، ته چئون: ”تون منهنجو منهن به نه ڏسجانءِ.“ ”شل تنهنجو منهن نصيب نه ٿئي.“ ۽ وري جي محبت هجي، ته چئون: ”من منهن اچي ڏسي!“

يادگيريءَ واري عڪس پٽاندر ڪڏهن ڪڏهن روح يا فوتي ماڻهو خواب ۾ عجيب لباسن ۾ نظر اچن ٿا. انهيءَ تصور مطابق ڪيترن خبرات ڪرڻ جو رواج آهي. عورتن جي نالي تي عورتن جا ڪپڙا، مردن جي نالن تي مردن جا ڪپڙا خبرات ڪبا آهن. اسان جي سماج ۾ الين آهي ته جنهن ملڪيت تي مري ويل جو حق موت کان اڳ ۾ هو، ان ملڪيت تي ان جو ئي حق موت کان پوءِ رهڻ گهرجي. ان ڪري اسان وٽ ملڪيت جو وارث فوتيءَ جي اولاد کي سمجهيو وڃي ٿو. هن طرح اسان وٽ ”مري ويل جي ذاتي ملڪيت جي حق“ جو تصور به موجود آهي. هن طرح اسان وٽ اهو ويساهه موجود آهي ته اسان مان هر هڪ کي پوين لاءِ ڪجهه نه، ڪجهه ڇڏي پوءِ مرڻ گهرجي، ته جيئن ”ختمِي ڏيارڻ وارو هجي“. اسان جي ٻوليءَ ۾ اچي ٿو: ”شل هلندي هلائين!“، ”محتاجي مخلوق جي قادر نه ڪارين!“ هن جو مطلب هيءُ آهي ته اسان سمجهون ٿا ته محتاجيءَ جي حالت ۾ مرڻ سان يا ڊگهيءَ بيماري جي ڪري ڪمزوريءَ جي حالت ۾ مرڻ سان يا پدايل يا پيرسنيءَ جي ڪري ڪمزوريءَ جي حالت ۾ مرڻ سان موت کان پوءِ به ساڳي حالت رهي ٿي. ان ڪري عام طور تي جوانيءَ جي موت کي چڱو ٿا چئون. يا شان مان جي حالت ۾ مرڻ کي چڱو ٿا سمجهون. ان ڪري چئون: ”ويو پنهنجو وارو وڃائي!“ جوان مري ته چئون: ”سرهو ٿي مٿو.“ ”پنهنجي هلندي هليو ويو.“ ”چڱو ٿيس“. مري ويل لاءِ چوندا آهيون ته مٽي مٽيءَ سان ملائي آيا آهيون، لوڙم، لٿي آيا آهيون. اهڙيءَ ريت

سنڌي ٻوليءَ جو سماجي ڪارج . . . (۲۳۲) سنڌي ٻوليءَ، سنڌي سماج جي سمجھي تصوير

جيئري لاءِ به چئون، پر پنجهوءَ ويندو آهي، قبر جي ڪنڌيءَ تي آهي. اهڙيءَ حالت ۾ فوتيءَ جي دفن ڪرڻ کان پوءِ هيٺ زمين تي ويهندا آهيون ۽ ”پٿر ڪندا آهيون“، يعني هيٺ سمهندا آهيون. تن ڏينهن تائين مٽي سمهڻ Taboo آهي.

مري ويل مرد جي زال کي عدت ۾ ويهاريوندا آهيون، يعني ان جو ماتم گهڻو وقت هلڻو هوندو آهي، چو ته هوءَ زندگيءَ جي حالت ۾ پنهنجي مڙس کي ٻين کان گهڻو ويجهي هئي. عدت کي چئون ”ڍنگ“ ”ڍنگ“ جي رواجي معنيٰ آهي، اها شيءِ جنهن سان پير يا چنگهون پٽي ڇڏجن. اهڙيءَ ريت ”ڍنگ ۾ ويهاري“ جا لفظ به ڪم اچن ٿا، جن جو مطلب آهي عورت کي چرڻ ڀرڻ کان باز رکڻ. سماجي معنيٰ ۾ هيءَ ڳالهه به ياد ڪيري واري عڪس جي پيداوار آهي، چو ته فوتيءَ جا پير به ٻڌا ويندا آهن.

اها ڳالهه به سمجهه ۾ اچي ٿي ته ياد ڪيريءَ وارو عڪس اسان کي انهيءَ ويساھ لاءِ تيار ڪري ٿو ته ”روح مريو ناهي“. پوين جي لاءِ ياد ڪيريءَ وارو عڪس هڪ زندہ صورت (Substance) جهڙو آهي، ۽ هو مري ويل لاءِ اهڙا خيال رکندا ۽ اهڙيون ڳالهيون ڪندا، جو چڻ ته اهو پنهنجي اصلي سماجي حالت ۽ شڪل ۾ سندن اڳيان موجود آهي. هن حالت ۾ سماج جا سڀئي معيار مري ويل لاءِ به موزون سمجهيا ويندا آهن. جيئن Ghost يا جن کي عام طور تي هڏن جي پجيري جهڙو سمجهيو ويندو آهي انهيءَ ڪري جن ڪڏهن به زندہ ماڻهوءَ جو نمائندو نه هوندو آهي، پر اهو هن جي ان صورت جو نمائندو هوندو آهي، جيڪا فقط هڏن جي پجيري جي حالت ۾ ڏسي سگهجي ٿي. اهڙي سبب آهي، جو جنن جي لاءِ اسان جو ويساھ آهي ته اهي ماڻهوءَ جهڙا نه آهن ۽ انهن جون اکيون انهن جي پيشانيءَ ۾ ٿين ٿيون. انهن جي لاءِ اسان جو خيال اهو به آهي ته اهي بي پناهه طاقتن جا مالڪ آهن.

ڇاڪاڻ ته روح کي اسين هڪ جنسي صورت جهڙو سمجهون ٿا، اسان لاءِ ضروري آهي ته ان جو گهر به معلوم ڪريون يا ان جي لاءِ اسين چئون ته اهو ٿڙيءَ ۾ يا لڪيءَ ۾ رهي ٿو يا انهن عضون وٽ رهي ٿو، جيڪي موت کان پوءِ ختم ٿي ٿا وڃن — جيئن اکيون، ڇاتي يا وهندڙ رت.

اسين فوتيءَ جون اکيون بند ڪندا آهيون. مقامي طور تي انهيءَ کي ”اکيون وٺڻ“ ٿو چئجي. لاش جون اکيون کليل رهن اسان وٽ پرو سمجهيو ٿو وڃي. اسان ائين به چوندا آهيون ته ”اک پوٽ ته پتو پوي“ — اکين پوٽن مان مطلب آهي مري وڃڻ. اسان وٽ ”اکيون پورڻ“ به مري وڃڻ جي معنيٰ ۾ ڪم اچي ٿو. نظر ائين ٿو اچي ته ٻوليءَ جي هنن شاهدن پٿاندر، اسان ائين ٿا سمجهون ته روح چڻ روشنيءَ ۽ تحرڪ جيان اکين ۾ رهي ٿو ۽ جڏهن روح هليو وڃي ته پوءِ اکيون پوٽيل يا بند ٿيل هئڻ

سنڌي ٻوليءَ جو سماجي ڪارج (۲۳۳) سنڌي ٻولي، سنڌي سماج جي سڄي تصوير

گهرجن. ٿي سگهي ٿو ته مرد جي اکين جي ڪلڻي رهن مان ڪنهن قسم جو ڊپ به ٿيندو هجي، يا وري ڪا نفسياتي ڪيفيت معلوم ٿيندي هجي. هر وات جي ڪلڻي رهن مان ته ڊپ جو اسڪان به گهٽ آهي، ۽ جڏهن اسان مرد جي وات بند ڪريون ٿا تڏهن اسان ويساه طور اهو ٿا ظاهر ڪريون ته ماه نڙيءَ مان لنگهي نڪتو آهي، ان ڪري هاڻي وات بند هئڻ گهرجي. مرڻ کان پوءِ مرد جي رت خشڪ ٿي ٿو وڃي، ان ڪري جيڪڏهن ڪنهن حالت ۾ مرد جي ڪنهن عضوي مان رت وهندو نظر ايندو، ته اسان ويساه طور ائين سمجهنداسون ته ڇڻ هو جيئرو آهي. ”رت سڪي وڃڻ“ مان مطلب اهو ٿو ورتو وڃي ته ماڻهو مري چڪو آهي. خوف يا ڪنهن ٻيءَ حالت ۾ ماڻهو جي ڇر ڀر بند ٿي وڃي، ته چئون ته ”رت ئي سڪي ويو اٿس“.

هن مان معلوم ٿئي ٿو ته اسان جي ٻولي اسان جي انهيءَ ويساه جي نمائندگي يا ترجماني ٿي ڪري ته اسان نڙيءَ رت ۽ اکين لاءِ ائين ٿا سمجهون ته ڇڻ ماه انهن ئي مان ڪنهن ۾ يا انهن سڀني ۾ رهي ٿو.

اهڙيون ڪهاڻيون عام آهي، جن ۾ چيو ويو هجي ته رات فلاڻي کي مون خواب ۾ ڏٺو هو، يا رات فلاڻيءَ جو روح هن يا هن روپ ۾ مون سان مليو آهي. يا قبر مان فلاڻي جو جسم هيترو يا هيترو ٻاهر نڪتل نظر آيو هو. هن قسم جا ڪمان هن ڪري آهن، جو اسان جي يادگيريءَ وارو عڪس مري ويل جي جسم جون جدا جدا صورتون پاڻ وٽ رکي ٿو، يعني هڪ ئي ماڻهو جي باري ۾ اسان وٽ گهڻائي يادگيريءَ وارا عڪس موجود رهن ٿا.

اسان جو هڪڙو ويساه آهي ته ماڻهو پوريو به اتي ويندو، جتان پيدا ٿيو آهي. ان ڪري اسان چئون: ”جتي هوندو مٽيءَ جو پٺوڙو“. اسان وٽ مقام گهڻو ڪري ڳوٺن جي ڀرسان آهن، هر ڪن حالتن ۾ ته بلڪل ڳوٺن ۾ ئي قبرون موجود آهن. گهڻو ڪري اهي ئي مقبرا زيارت گاهه بڻيا آهن جيڪي ڳوٺن جي ڀرسان هوندا آهن. هنن ڳالهين مان معلوم ٿو ٿئي ته سماجي طور تي اسان مٽي ماڻهو ڪي پنهنجي ڀرسان ائين ڏسڻ ٿا گهرون، جيئن هو زندگيءَ واريءَ حالت ۾ اسان جي ڀرسان هو.

زنده ماڻهو اڪثر انهن وقتن يا گهڙين جو ذڪر ڪندو آهي، جن ۾ هن جي اڳيان ڪي ڏکيايون اينديون آهن. تڪليفن مان ڪاميابيءَ سان نڪري وڃڻ کي چئبو ته ”لنگهي ٻار پيس“. ”لنگهي ٻار هون“ وارو تصور اسان وٽ مرد لاءِ به موجود آهي. اسان جو ويساه آهي ته هر شخص کي انهيءَ ڀل تان لنگهي ٻار پوئو آهي، جيڪا تلوار کان ٽڪي ۽ وار کان به سنهين آهي.

سنڌي ٻوليءَ جو سماجي ڪارج (۲۳۴) سنڌي ٻولي، سنڌي سماج جي سڄي تصوير

دفن ڪن کان پوءِ جڏهن ڪنهن لاش جو ذڪر ڪندا آهيون، يا فوتيءَ جو ذڪر ڪندا آهيون، ته چوڻدا آهيون ته ”خدا بهشت نصيب ڪريس، هو هليو ويو آهي، اسان جو ڀنڊ به اوڏانهن آهي، دم تي ڀروسو ناهي، موت ۽ ملاقات اوچتي آهي، اک ٻوٽ ته الله توهان، ساهه ٻرائو آهي، موت جي مهل ئي ڪانهي، موت مٿي تي آهي، موت ڪنهن جو ڀار ناهي.“ هن طرح معلوم ٿو ٿئي ته اسان سماجي طور تي موت جي لاءِ هر وقت تيار آهيون ۽ موت کي اٽل ٿا سمجهون.

سنڌي سماج ۾ زندگيءَ يا موت جي باري ۾ اسان جا تصور گهڻو ڪري مذهب يا اخلاقي نظام جي بنيادن تي به قائم ٿيا آهن — جن ڪلمو پڙهيو سي بهشت ۾ ويندا، عمل ڇڏائيندا پنهنجا جهڙي نيت تهڙي مراد، ڪو ڪنهن سان ساڻ ڪونه هلندو، اڳتي حساب ڪتاب ٿيڻو آهي، لکيو ڏيڻو آهي، ڇٽل روح آهي بهشت ۾ ويندو. اسان وٽ اعتقادن پٽاندري بهشت توڙي دوزخ ۾ درجا سمجهيا ٿا وڃن. ”درجن“ (Classes) جي تصورن مان اهو ٿو معلوم ٿئي ته اسان جي سماجي زندگيءَ جي غير برابر هئڻ وارو تصور مٿي کان پوءِ به قائم رهي ٿو. قانون آهي ته ”جيئرو وڌيڪ ڪو سماج هيسيل ۽ دٻايل هوندو، اوترو ان وٽ سزا جو تصور وڌيڪ تيز ۽ پختو هوندو.“

روايت ۾ ته ائين به آهي ته ”بهشت دلاو دوزخ دڙڪو“ يا ”عشق شرع ڇا لڳي لڳي، او قاضيا!“ پر هي مسئلڪ عوامي طور تي ڳري نه سگهيو آهي.

عام طور تي شاهوڪار ماڻهو قبرون ٻڌائين ٿا. مٿن کان تختيون لڳن ٿيون، ڪن اميرن جي قبرن تي قبا به ٺهن ٿا، قبن سان لڳو لڳ باغ باغيچا به ٿين ٿا. تمام وڏيءَ ايراضيءَ ۾ هي مقبرا شان و شوڪت سان قائم رهن ٿا. پر مسڪين ماڻهو ڪڇيءَ قبر ۾ رکيا آهن — نه گل، نه هار، نه ورسي، نه وڻ ۽ نه قرآن خواني. هن قسم جي طبقاتي تفاوت مان معلوم ٿو ٿئي ته سماجي درجيبندي، جا اسان وٽ زندگيءَ ۾ موجود آهي، تنهن کي اسان مٿي کان پوءِ به سلامت رکون ٿا. امير چاهي ٿو ته هن جي مٿانهن سماجي حيثيت هن جي مٿي کان پوءِ به قائم رهي ۽ عام ماڻهو ان جي انهيءَ حيثيت کي قبول ڪري. قبن کي اسان جي سماج ۾ قبول ڪيو ويو آهي ۽ درگاهن جي مٿانهن حيثيت کي به قبول ڪيو ويو آهي. انهن قبن تي ميلا لڳن ٿا، انهن قبن تي سونيون نيلون چڙهن ٿيون، انهن قبن جا دروازا سوناهن ٿا ۽ انهن قبرن تي انتهائي مهانگي ڪپڙي جا پڙ هون ٿا. هن طرح اسان جي سماج ۾ ڪريست جو تصور ان حالت ۾ به قائم رهي ٿو، جنهن حالت ۾ ڪريست واري شخصيت دفن ٿيل آهي. عام ماڻهو انهيءَ ڪريست کي اڄ سوڌو چئلينج ڪري نه سگهيو آهي. سياستدان

سنڌي ٻوليءَ جو سماجي ڪارج (۲۳۵) سنڌي ٻولي، سنڌي سماج جي سڃاڻپ تصوير

ان جو فائدو وٺي رهيو آهي. عالم ۾ غنيمت ۾ عافيت ٿو سمجهي. اهڙيءَ ريت مٿي ماڻهوءَ لاءِ ڪريست جو تصور پاڻ هاڻي سرڪاري محفلن ۾ ۽ رسومات ۾ قائم ٿي رهيو آهي. سياستدانن مقبرن تي دعائون گهرڻ وڃي ٿو ۽ ميلن ۾ جلسا ڪري ٿو، ٻاهرين ماڻهن کان قبرن تي گلن جا هار رکرائي ٿو ۽ ورسيون ملهائڻ ۾ عوام کي هٿائي ٿو، قبرن تي يا درگاهن تي راڳ ۽ ناچ جون مجلسون ڪرائي ٿو، ميلن وارن ڏينهن تي عام موڪل جو اعلان ڪري ٿو. اهڙيءَ ريت اسان جو پراڻو سماج وڌيڪ پراڻو ٿيندو ٿو وڃي. پراڻيون روايتون وڌيڪ پختيون ٿينديون ٿيون وڃن.

عقيدو وارن پر انهن ڳالهين کان منع ڪونه ٿو ڪري، سياست انهن ڳالهين کي فروغ ڏيڻ ٿي چاهي. ان ڪري سماج انهن ڳالهين جي حفاظت ڪري ٿو.

مٿي اسان مٿي (پنجوءَ) وارن، ۽ مٿيءَ جي ٻنهي جو ذڪر ڪيو آهي. قبر به مٿيءَ ۾ ٺهي ٿي ۽ انسان جي لاءِ به چئون ٿا ته اهو مٿيءَ مان ٺهيو آهي. ان ڪري 'پورن' کي اسان 'مٿي مٿيءَ سان ملائڻ' چوندا آهيون. ان ڪري ڏسجي ٿو ته 'زمين' کي اسان جي سماج ۾ ويجهي ۾ ويجهو تصور مليو آهي. مٿيءَ ۽ ڌرتيءَ کي سنڌي سماج ۾ هڪ ئي معنيٰ حاصل آهي. ائين ڌرتيءَ جو هڪ مذهبي تصور به موجود آهي.

وري، ڌرتيءَ تي زلزلا ايندا، اها هلڪي ٿي پوندي، ڌرتي ڇڪجي سوڙهي ٿي پوندي، اسان ڌرتيءَ مان اٿاريا وينداسون، سزا ۽ جزا به هت ڌرتيءَ تي ملندي، قيامت به هن ڌرتيءَ تي ٿيندي. هي سڀ ڪجهه اسان وٽ مذهبي ٻوليءَ ۾ به بيان ٿي چڪو آهي. (۱۴)

سو معلوم ٿئي ٿو ته انسان ۽ ڌرتيءَ جو تعلق ازلي ۽ ابدي آهي. اهڙيءَ ريت روح جو تصور به اسان وٽ اهڙو آ جهڙو زمين جو. رڳو ڌرتيءَ ۾ ڪن ڪيميائي تبديلين اچڻ جي شهادت ملي ٿي. سو ڌرتي انسان جو پهريون ساٿي آ، ڌرتي انسان جو پويون ساٿي آ، افلاطون ته چئي ٿو ته ڌرتي انسان جي ماءُ آ. (۱۵)

مذهب به چئي ٿو ته انسان مٿيءَ مان پيدا ٿيو آ، سائنس کي انهيءَ ڳالهه تي ڪو وڏو اعتراض ڪونهي. اهڙيءَ ريت موت ۽ زندگيءَ جي سوال جو وڏو تعلق خود زمين جي ڌرتيءَ، 'الارض' سان آهي. اهوئي سبب آهي، جو سنڌي سماج ۾ زمين جو تصور تمام مضبوط تصور آهي ۽ فنا ٿي نه ٿو سگهي.

۲۲- آرم زورائي.

ڏاڍمڙسيءَ ۽ آرم زورائيءَ جو اسان وارو تصور ٻين سماجن جي تصور کان گهڻو نرالو آهي. اسان جو ڏاڍو مڙس ڏهيسر (ڏهن مڙن وارو) ٿو سڏجي. اسان چوندا آهيون ته ڏاڍي جي لٽ کي به مڙا جيڏانهن ڪوڙ تيڏانهن ڪٻي، ڏاڍي جون 'ڍڪيون' به 'سٿائون'.

سنڌي ٻوليءَ جو سماجي ڪارج (۲۳۶) سنڌي ٻولي، سنڌي سماج جي صحي تصوير

ڏاڍن جا ڪاٻا به ڏيڪا، جنهن جو منهن تنهن جي ماني، جنهن جو منهن تنهن جو فيصلو، جنهن جو تڏو تنهن جو فيصلو، تنهن کي نو ڪوٽ، سهڙ جهنگهان ٿي چوڻون پڇ، جنهن کي ڪوئين سائين تنهن سان سينو ڪهڙو ساهين، وغيره.

اهڙيءَ ريت ڏٺو ويندو ته وڌيڪ شڪايت انهيءَ ارم زورائيءَ جي آ، جيڪا انڌي آ ۽ ڪنهن به اخلاقي ۽ قانوني جواز کان سواءِ ان جو زور سماج ۾ وڌيڪ آت جيان موجود آهي. هن طرح اسان جي سماج ۾ ارم زورائيءَ جو وڏو سبب عدل ۽ انصاف جو فقدان آهي.

۲۳- ڳوٺاڻي زندگيءَ جي رس رهائ:

هن باري ۾ اسان لوڪ ادب تي لکندي اهو ڄاڻايو آهي ته ڳوٺاڻي زندگيءَ جي رس رهائ ۾ وڏو حصو اسان جي لوڪ ادبي صنفن جو آهي. هت اسان ادبي مضمون کي ڇڏي، ڳوٺاڻي زندگيءَ جي انهيءَ ٻوليءَ تي بحث ڪنداسون، جنهن ۾ اسان جي سماج جي زندگيءَ جو تمام وڏو مواد موجود آهي.

واقعات

باهه لڳي ته چئون -

ٻهڙم نه بچي، ڪڪ نه بچيو، خدا حقون به رکي ناحقون به رکي پر باهه جو ساڙيو ۽ چور جو ڦريو سڄو ٿيندو، باهه ڪنهن جو منهن ڪونه ٿي ڏسي، سڪن سان گڏ ساوا به سڙي ٿا وڃن، مون ته رڳو تيلڙي ڏني ۽ پاڻ ٿي پري ويو، وغيره وغيره

ٻوڏ اچي ته چئون -

ڪپڙن جي مٿون آيو، لاڻي لٽي سڀ هڪ ڪيون آيو، هن ٻوڙين ڀاتال ۾ ٻاهن تارين تون، ٻوڏ جو ٻڏو به مٿو، ٻائي پهرين پهرين آهي، اڄ چاڙهه آهي، ٻائي ڄاڻ لٿو، وڙهسان وڙهسان ڪندو اچي، وغيره وغيره.

شاديءَ جي موقعي تي چئون -

خدا شل جڳ جون پچائي، مراد جي مڙائي آ، خدا شل هر جهان کي اميدون ڏيکاري وغيره. اهڙيءَ ريت شاديءَ کي اسان اميد، آس، مراد، شادساني ۽ خوشي سمجهندا آهيون.

سڱ گهر ٿو هجي ته چئون -

ڇڪي چونڊوسانس ته پٽ هتي ٿي پهر، تون ڪو اسان کان مٿون ڪول لئون آهين، سڱ آهن سهيندن جا، گهوڙي ڪن برابر آهن، ڦلن مٺ يا پيٽ يا سڱ - جيئن چوين، جنهن جو تڏو تنهن جي ڳالهه.

سنڌي ٻوليءَ جو سماجي ڪارج سنڌي ٻولي، سنڌي سماج جي سڄي تصوير (۲۳۷)

وڃ وارو چوندو: چونداسون سچ، سچ ته ٻيٺو نچ، سچ چوندي مرچون لڳن ته، ٻيون لڳن، ڳالهه ڪبي الله لڳ سوڻو کڻبو پاءُ لڳ، پائر پائرن جو مٿ آھن، چڱيءَ ۾ الله به راضي آ، مهل مڙس کان ٿيندي، لنگهي ٿا هلوس مڙس هوندو ته ويل نه وڃائيندو، هن تي به نياڻيءَ جو بار آ، دل من ٻچو اک ۾ ٿل ڪيو، ڳوٺ ماربي ڳڻ سان، ماڻهي ڪبي آ ڪوئي چڙهين، ماڻهيءَ ۾ ڳالهائبو ڇهي چئي، ڳالهه ڪبي چئي جنهن ۾ ڪڙو نه ڪو مٽي، وغيره.

ڌيءَ جو پيءُ چوندو: نياڻيءَ جي ماني بادشاهن وٽ به ڪانهي، منهنجو پلاند حاضر آ، منهنجي جهولي حاضر آ، هن جي هٿ ۾ منهنجي ڳچيءَ ۾، منهنجون اکيون ٽڏيون، پلا جيڪا چئن چڱن ڪي وئي آئي، وغيره.

حال احوال ڏبا ته چئبو—

احوال خير جا، سڀڪو پنهنجي ڪم ڪار سان، ڪڙمي ماڻهو، مزور پورهت، سارو سال هن هٿان، نه ڪٿي نه جند چٽي، ڇا سيارو ڇا اونهارو، جهنگ ٿي جهنگ، اهي احوال ادي ڪي؛ ٻوڏ واري سال دائود جي پائڻ تي گڏ هٿاسرن، ڪٺڪ جو ٻارو اچي ڳوٺ ڪاهيوسون، تن ڏينهن مون وٽ پئي ڏبا هئا (ڏبو ڏاند—سڱن جي حساب سان ڏاند جو هڪڙو قسم آ)، اهي احوال ادي ڪي؛ پوءِ جيڪو نصيب هو، گنج ٿي پيا، ساوڻي به چڱي ٿي، ڇوڪرو الله ڪيو جوان ٿي پيو آ، ذاتي جي ماءُ چيو ميان حياتي الائي چاهي مون کي اميد ڏيکار، لنگهي وياسون ٻار، ماڻن کي چڪيوسون، بکئي کي ڏئي ڪوٺ سائو ڪي سهي ڪوٺ، وٺي ڪيائون ”نه مان نه مان“، اهي احوال ادي ڪي؛ هروڪي سال فصل جو حال ڪونه هو، وري الله جي قدرت ڏاند به مري ويو، ڪاري واءُ هڻي وڌس، بس پوءِ ته ٻار لڳاسون پورهئي ڪي، جوءِ چڱي هئي، مينهون تڪي پيون، وري ڳئون به وياسي پني، اهي احوال ادي ڪي؛ تو وٽ اچڻ جو به خيال ڏاڍو هو پر والد نه ٿي لڳي، گذرئي سياري وري ماڻن ڪي به وٺي آئي اسان به چيو جي بسم الله، الذو گهري هڪ اک ته هن کي مان به، اسان چڪيو ته جواب وري پاڻ ساهيائون، خير جو وهانءُ به ڪيوسون، اهي احوال ادي ڪي؛ هن سال مٿن جو اکه ڪري پيو، وري چئن جا هٿا چار آيا، ڏئي وٺي جند چڙائيسون، ادا ڏيڻو لهڻي ڪي نه، ٻچي ٻه منهن ڏيڻو آ، ڇوڪر جو پڙ باسيل هو پير شير تي، زال کي ڇم ٻيلي اک ڪاڻي ٿي ٽٽي هن سال ڏئي ٿا چڙايون، پاٽ ڪٽيءَ جي ۽ دنبو ۽ ٻڙ ڏئي جان چڙائينداسون، اهي احوال ادي ڪي؛ اڄ صبح جو ڇوڪرو ويو هن تي ته مان وري ڇو ته ڪانن جو گڏو ڪري وٺان، اجهو هاڻي تنهنجي اکيان مان به اڃا اچي ويس ته سڏ ٿيو، توتي نظر پئي، تنهنجي پيرن لڳاسون، پيو خير.

سنڌي ٻوليءَ جو سماجي ڪارج (۲۳۸) سنڌي ٻولي، سنڌي سماج جي سڃي تصوير

جواب ۾ چئبو: گهرجي ۽ خير. وري پوءِ اها ئي خوش خيبر عافيت - ادا، خوش چڱو پلو، ٻار ٻچا، سنگت ڪچهري، ڏڏ ٻٽ، مال رزق، يار دوست، ٻيو خير...

هنٺ ڪبي ته چئبو -

قسم اٿئي الله جو، واسطو اٿئي رب جو، پيرين ٿو ٻوان، منٿون ٿو ڪيان، ٻانهون ٿو ٻڌان، ٻٽڪو ٿي پيرن تي، هيءَ ميڙ ٿي، ڀلائي ڪر، ٿورو ڪر.

دعا ڪبي ته چئبو -

کنج ٿيندو، وڌون وڌ هوندين، ڪاٺيندين اوباريندين، ڪوسو واٽ نه لڳندو، وار ونڱو نه ٿيندو، جڙيو هوندين، الله وڌائيندو، سدا سلامت هوندين، خوش بهار هوندين، خوش رهو آباد هجو، ٻلي ٻلي هجو.

قصي تي ويهيو ته چئبو -

ٻلي ٻلي ڀر مڙس هو، ويو پنهنجو وارو وڃائي، جيڪو ويو سو نه موٽيو، پنهنجو سام ٻه پراڻو آ، هڪ ڏينهن هلڻو آ، موت ملاقات قسمتي، ڪرڙو ڏينهن آ، دنيا فاني آ، وڃي رهندي ذات رب جي، فاني ڙي فاني، دنيا رڳو اکين جو ڏي آ، ڪجهه ڪم نه ايندو، اڪيلو اچيو اڪيلو وڃيو، سڪلي آڪڙ آ، آخر ٻه هٿ ڪفن جا، مٽيءَ جو ٻنڌوڙو ٻه يا نصيب، ڪير ٿو ڪنهن سان هلي، رڻن سان ڪو موٽي آيو آ! مٿا ٿيا وڃي جيئن هٿ، اچو ته پراڻي امانت ٻهچائي اچون.

اهڙيءَ ريت عام ڳالهه، ٻولهي، وسيلي اسان پنهنجي سماج جي تاريخ يا پنهنجي سماج جي سڃي نفسيات کوليندا ويندا آهيون. اسان جا نظريا، اسان جا آدرش، اسان جا ڀروسا، اسان جون اميدون، اسان جا عقيدا، اسان جي معاش، اسان جي گهرو حالت، اسان جي تمدني زندگي ۽ اسان جو مذهب، اسان جو سمهڻ اٿڻ، ٻرڻ وڙهڻ، ٻرڻجڻ، رسڻ ۽ ڀڄڻ - سڀ اسان جي ٻوليءَ ۾ موجود آهن. سنڌي ماڻهو ۽ ٻولي - هو ڳالهائيندو وڃي ۽ سماجي نفسيات جو عالم لکندو وڃي، اقتصاديات جو عالم سمجهندو وڃي، مذهب جو عالم پروڙيندو وڃي، سياستدان ٻرڪيندو وڃي، عادل جج وهڃائيندو وڃي، سماجيات جو عالم سڀ نوٽ ڪندو وڃي: اها آهي اسان جي ٻولي ۽ اهي آهيون اسان ماڻهو.

۲۴- ره-ز:

رمز اسان جي ٻوليءَ جو نهايت ئي نازڪ طريقو آهي. رمز ان سڌي اظهار کي چئجي ٿو، پر اهو اظهار وڏي طاقت وارو ۽ ٿئي ٿو. رمز سان ڳالهائڻ يا رمز رکي ڳالهائڻ وڏو هنر آهي. اهو هنر اسان مان تمام ٿورا ٿا ڄاڻن. پر اهو هنر اسان جي عوام ۾ تمام وڏي حد تائين موجود آهي.

ڪنهن نااميد ڪيو ته چئبو — ”ويندا لڙاهي، ٿينديون اڪيون اڪين جهڙيون“ يعني هڪ ڏينهن وقت ڦري ايندو ۽ اسان هڪٻئي اڳيان برابريءَ سان اچي بيهنداسون، پوءِ اڪين کي لڄ ٿيندي ۽ اهو جيڪو وقت تي ڪم نه آيو هو سو ڦڪو ٿيندو ۽ اڪيون هيٺ ڪندو. ڏٺو ويندو ته هن طرح رمز ۾ ٿورن لفظن ۾ بهترين اظهار ٿئي ٿو. رمز کي ”ڪڪ رکڻ“ به چئجي ٿو. ”ڪڪ رکڻ“ جي معنيٰ آهي ”لڪائڻ“. ڪو ماڻهو بي حياتيءَ جو ڪم ڪري ته اسان چئون ”لڄ ٿيندي آ اڪين کي“. هن حالت ۾ مقرر لفظن کي ڇڏي، ساڳيو مطلب ٻين لفظن ۾ ادا ڪرڻ ممڪن ئي ناهي. فقط سنڌي ماڻهو ئي سمجهي ٿو سگهي ته ”لڄ ٿيندي آ اڪين کي“ جو مطلب ڇا آهي. هن طرح رمز کي ٻيءَ ٻوليءَ ۾ ترجمو به ڪري نٿو سگهجي. ساڳئي اظهار جي لاءِ چئبو ته ”بي نڪو ڪتو به چڱو ناهي“، ”بي پتو ڪتو به چڱو ناهي“، ”بي لڄو ڪتو به چڱو ناهي“ — نڪ، پتو، اک ۽ لڄ سڀ هت رمز جي معنيٰ جا لفظ آهن. رمز اک سان به ادا ٿئي ٿي. مڃڻ هن قسم جو هڪ اشارو آهي، جنهن مان فقط رمز ئي معلوم ٿئي ٿي.

رمز کي مھمیز جي لاءِ به ڪم آڻجي ٿو. مھمیز به رمز ئي آهي، پر ان ۾ ڪجهه دٻاءُ جو اظهار ٿئي ٿو. رمز ۾ ٻوليءَ جو اهڃاڻ ڪم اچي ٿو.

۲۵- پيار محبت:

سنڌي سماج ۾ پيار ڪرڻ جا طريقا تمام گھڻا ۽ تمام لطيف آهن. پيار هٿن سان به ڪجي ٿو، اکين سان به ڪجي ٿو، آوازن رستي به ڪجي ٿو ۽ ڪن حالتن ۾ چپن سان به ڪجي ٿو. هٿن سان پيار ڪرڻ لاءِ اشارن ۽ چهن جا طريقا ڪم اچن ٿا، انهن ۾ ٽٽڪي، ٽڙا، جهنڊڙي، ۽ آڱرين سان چهن جا ٻيا نمونا به عام طور تي ڪم اچن ٿا. پيار رکڻ اڪين سان به ادا ٿئي ٿو، اک به اظهار جو نفيس ترين حيلو آهي. سڀني سماجن ۾ اڪين جي وسيلي اظهار ٿئي ٿو. نظر نظر ۾ ڦير آ، اک اک جو ڦير آ، اڪين ۾ جاءِ ڏيڻ، اڪين ۾ وهائڻ، اڪين تي رکڻ، اڪيون ٺارڻ، اڪيون ٽڏيون ڪرڻ — هڪ طرف کان ٻوليءَ جا نمونا آهن ته ٻئي طرف اهي ئي ڳالههون عملي طور تي پيار جي اظهار جو وسيلو بڻجن ٿيون. هڪڙي نظر اها آهي جنهن مان معلوم ٿو ٿئي ته اڪين ۾ جاءِ ملي رهي آهي، هڪڙي نظر اها آهي جنهن مان معلوم ٿو ٿئي ته اڪيون ٺري پيون آهن. مختلف طريقن سان ٺهارڻ وڌو فن به آهي پر اهي طريقا سڀاويڪ به آهن. هنن طريقن جو تعلق جذبات سان آهي، جذبات جو اظهار رمز پيرن آوازن (Pure Sounds) جي مدد سان به ڪري ٿو سگهجي.

ٻوليءَ ۾ اڪين، سيني، دل ۽ جگر، ۽ هانءُ تي ٻڌل محاورا پيار ۽ محبت جي اظهار لاءِ ڪم اچن ٿا.

سينو ٺرڻ، سينو ٽڏو ٿيڻ، سينو ٺارڻ، دل ۾ جاءِ وٺڻ، دل ۾ گهر ڪرڻ، دل تي ڌاڪو ڄمائڻ، دل تي وار ڪرڻ، جگر جو ٽڪرو هڻڻ، جيو جلائڻ، جيو ڪباب

سنڌي ٻوليءَ جو سماجي ڪارج (۲۴۰) سنڌي ٻولي، سنڌي سماج جي سڃي تصوير

ڪرڻ، ۽ ٻيا اهڙا محاورا اسان جي انهيءَ جذباتي زندگيءَ سان تعلق رکن ٿا، جنهن ۾ پيار ۽ محبت جو وڏو حصو موجود آهي.

يار، جاني، مٿو، سڄڻ، سائين، ساهه جو سائين، دل، من، ساهه، ڏول، ڏوليو ۽ مر جو سائين — هي سڀ لفظ پيار ۽ محبت جي باري ۾ ڪم اچن ٿا. محبت جي لاءِ ٻيٽ، ٻيٽڻو، اڪنڊ يا اڪير کان سواءِ دل جي چڪ، اندر جو اڏمو ۽ ٻيا ڪي اهڙا لفظ ۽ محاورا ۽ اصطلاح ڪم اچن ٿا. محبت جو اظهار سنڌي سماج ۾ ڪليو ڪلايو ڪيو ٿو وڃي. شاعرن هي انداز اختيار ڪيو آهي، پر ٻين ملڪن جي ڀيٽ ۾ سنڌ ۾ هي اظهار وڌيڪ ذميواريءَ سان ٿئي ٿو. هن قسم جي ذميواري اسان جي آداب سان تعلق رکي ٿي. اهڙيءَ ريت اسان جي ٻولي اسان جي سماج جي ڪيترن ئي ڪرن، رازن، رمزن، لاڙن ۽ رغبتن جو هڪ نقشو ۽ هڪ تاريخ آهي، جنهن جي آڌار تي سنڌي سماج جي سڃي تصوير چٽي ۽ ڏسي سگهجي ٿي.

ضميمو

۱ ”تفسير ڪوثر“ جا لفظ هي آهن :

”۽ جڏهن زمين چڪي ٿي ۽ ڪڍي ڇڏي سو جيڪي آهي منجهس ۽ خالي ٿي رهي ۽ سٺي رب جو حڪم، جو اوءَ لائق آهي حڪم سٺل جي.“

۲ - ”ڪنا زمين خلقڻ واري اوهان کي ۽ منجهه انهيءَ زمين موٽايا ٿينداسون اوهان کي ۽ ڪنا انهيءَ زمين ڪڍنداسون اوهان کي ٻيو ڀيرو.“

۳ - ”ابن ڪثير“ جي عبارت هيءَ آهي (ترجمو):

انهيءَ ئي زمين مان اسان توهان کي پيدا فرمايو ۽ توهان جي ابتدا به انهيءَ مان آهي. ڇو ته توهان جي پيءُ حضرت آدم جي پيدائش به انهيءَ مان ئي ٿي هئي. انهيءَ ڏانهن ئي توهان سڀني کي موٽڻو آهي. مرڻ کان پوءِ انهيءَ زمين ۾ دفن ٿيڻو آهي. انهيءَ زمين مان قيامت جي ڏينهن توهان کي اٿاريو ويندو اسان جي سڌ تي، اسان جون تعريفون ڪندا اٿندو. ۽ توهان کي هڪ آهي ته توهان تمام ٿورو وقت زندهه رهيا آهيو (يا زمين ۾ هميشه).

۴ - ”تفهيم القرآن“ جي عبارت هيءَ آهي :

هر انسان کي لازمي طور ٽن مرحلن مان نڪرڻو آهي. هڪڙو مرحلو پيدائش کان وٺي موت تائين واري عرصي جو، ته ٻيو مرحلو موت کان وٺي قيامت تائين واري عرصي جو، ٽيون مرحلو قيامت واري ڏينهن ٻيهر زندهه هئڻ کان پوءِ واري عرصي جو آهي — هي ٽيئي مرحلا هن آيت ڪريما مطابق هن ئي زمين تي گذرڻا آهن.

حوالا

- (1) Burke Kenneth: "The Philosophy of Literary Form", Vintage Books, New York, (abridged and revised edition), 1957, p. 256.
- (2) Advani Kewal Ram: "Gul Shakar", Sindhi Adabi Board, Hyd: Sind, 1958.
- (3) Thakur, U. T. "Sindhi Culture". University of Bombay Publication, Sociology: cal Sciences No. 9, Bombay Uni: Press, p. 3.

(۴) نارائن ڀارتِي: سنڌي لوڪ ڪهاڻيون: لوڪ ساهتيءَ ۾ پرڪاش، اشوڪ پريس، الهاس ننگر،

۱۹۶۰ع، ص ۱۶.

- (5) Taylor Edward, B. "Primitive Culture" Vol. I, London, p. 435.
- (6) Boas Frauz: "Race, Language and Culture", The Free Press, New York, Collier-MacMillan, limited, London, Paper back edition. 1966. p. 597.
- (7) Ibid: p. 598
- (8) Ibid: p. 599
- (9) Ibid: p. 599

(۱۰) پوهيو الهداد: "شعر جي اڀياس جا نوان طريقا" (مضمون)، تہ ماہي "مهران"، ۲-۷۵، سنڌي ادبي بورڊ، حيدرآباد سنڌ.

- (11) Boas Frauz: "Race, Language and Culture", The Free Press, New York, Collier Mac-Millan limited, London Paper-Back edition, 1966, p. 600.
- 12 Ibid; p. 601.

(۱۳) مولانا ابوالاعلیٰ مودودي: "تفہيم القرآن" جلد ٽيون، سورہ الطلہ، تفسير آيت نمبر ۲۸

ص ۹۹

(۱۴) (الف) شاہ مردان شاہ: "تفسير کوثر" جلد پنجون، سورہ انشقاق، ص ۱۸۴۴

(۱۵) (ب) شاہ مردان شاہ: "تفسير کوثر" جلد ٽيون، سورہ اطلہ، ص ۹۵۶

(۱۶) (ت) ابن ڪثير: تفسير ابن ڪثير، سورہ اطلہ، جلد ٽيون، نور محمد ڪارخانو تجارت،

ڪراچي، ص ۷۶

- (17) Plato: "Republic" See "The World famous Books in Out lines", Odham's Press Ltd: (London), p. 507.


Note:

For general study, see Hershey, E. "Religion and Future life", Sneath (N.Y.). 1922. pp. 9-26.)





سوره سنڌي ادب



صاحب خان سوره ميرائي

Cell No: 0344 3919786

0300 3404488

ڀاڱو چوٽون

اشارن واريءَ ٻوليءَ جو اڀياس

ٺنڊيا عنوان

- (۱) ٻوليءَ جي اهميت .
 - (۲) اشارن واري ٻولي .
 - (۳) نالا ۽ انهن جي معنيٰ .
 - (۴) علامتي ٻولي .
 - (۵) ٻولي ۽ ان ڳالهائيل ٻولي .
 - (۶) ان ڳالهائيل ٻوليءَ جا ڪارائتا مثال .
 - (۷) اشارن واري نثر ۽ نظم جي زبان .
 - (۸) ان ڳالهائيل زبان جا قسم .
 - (۹) ان ڳالهائيل زبان جو ڪارج .
 - (۱۰) ان ڳالهائيل سنڌي ٻولي .
 - (۱۱) ضميمو .
- حوالا .

۱- ٻوليءَ جي اهميت :

ببل (Babel) جي ٿاور واري بائبل جي قصي مان اسان کي ٻه سبق ملن ٿا. هڪڙو سبق هي ٿو ملي ته ٻوليءَ کان سواءِ انسان هڪٻئي کي سمجهي نه سگهن ها، ۽ ٻيو ته هڪٻئي کي سمجهائڻ کان سواءِ انسان گڏجي ڪم ڪري نه سگهن ها. (۱) (ڏسجي ضميمو.)

”اها ئي هڪ شيءِ، جا اسان جي ڪارخانن هلائڻ واري ڪم کي ممڪن ڪري ٿي، اسان جي جهازن هلائڻ واري ڪم کي ممڪن بنائي ٿي، اسان جي مشينن جي هلائڻ کي ممڪن بنائي ٿي، اها اها آهي ته جيڪي ماڻهو هنن ڪمن ۾ حصو وٺن ٿا سي هڪٻئي کي سمجهي نٿا سگهن. بس اها سمجهڻ واري ڳالهه ڪانئن ڦري وڃي، ته اهي پاڻهڻي اونداھي ۽ اڻ سڌريل دور ۾ واپس هليا ويندا، ڇو ته پوءِ اهو رستو وٺڻ نه رهندو، جنهن جي وسيلي اهي هڪٻئي تائين پنهنجا ويچار ۽ رايا پهچائي سگهندا هئا.“ (۲)

ڳالهائڻ عام طور تي جن عضون جي مدد سان ممڪن ٿئي ٿو، اهي آهن وات، ۽ ڪن، ۽ انهن سان گڏ سوچڻ واري طاقت ۽ سمجهڻ واري يا ٻڌڻ واري طاقت. هونئن ٻوليءَ جي صف ۾ انڊن، مورتن، اشارن ۽ اهڃاڻن کي به شامل ڪري ٿو سگهجي.

جڏهن به ڪي به ماڻهو ڳالهائين ٿا ته عام طور هيئن ٿو ٿئي، جو اهي ماڻهو هڪٻئي جا خيال، ويچار، ٿاڻڙ ۽ معلومات هڪٻئي تائين پهچائين ٿا. هن طرح ڪي به ماڻهو جيڪي هڪ ئي ٻولي ڳالهائين ٿا، سي هڪٻئي کي وڌيڪ ويجهن ٿين ٿا ۽ اهڙيءَ ريت هڪ سماجي ”قرب“ وڌي ٿو ۽ اهڙيءَ طرح دوستي پيدا ٿئي ٿي. ”جيڪڏهن انهن ماڻهن جي وچ ۾ قرب پيدا نه ٿئي ها ته پوءِ انهن جي وچ ۾ دشمني پيدا ٿيڻ جو امڪان موجود رهي ها ۽ انهن جي وچ ۾ شڪ شبها پيدا ٿين ها“ (۳). سو ٻولي دنيا ۾ دوستيءَ ۽ سنڌ پيدا ڪرڻ جو وڏي ۾ وڏو وسيلو آهي.

اها ٻولي ئي آهي، جنهن جي مدد سان توهان معلوم ڪريو ٿا ته توهان جو ڊاڪٽر، توهان جو استاد، توهان جو بزرگ، توهان جو مرشد ۽ پڻ توهان جو دشمن توهان کي ڇا ٿو چوي — توهان جو ريڊيو ۽ ٽي. وي سيٽ توهان سان ڳالهائي ٿو، توهان جيڪا فلم ڏسو ٿا تنهن جو هيرو ۽ ولن توهان سان ڳالهائين ٿا. اهڙيءَ ريت ڊرائيور، پوليس وارو، دوڪاندار ۽ اخبار وڪڻڻ وارو، توهان جي مدد رڳو ٻوليءَ جي وسيلي ئي ڪري سگهي ٿو.

هن مان اندازو لڳايو ته جيڪڏهن ٻولي نه هجي ها، ته اسان جي حالت ڪهڙي ٿي ها.

سنڌي ٻوليءَ جو سماجي ڪارج (۲۴۶) اشارن واريءَ ٻوليءَ جو اڀياس

”جيڪڏهن توهان مان ڪو اهو سوال پڇڻ لڏو گهري ته ٻوليءَ کي ڪنهن ٺاهيو آهي، ته ان جو جواب اهو آهي ته توهان ۽ توهان جهڙا ٻيا لکين ماڻهو ئي ٻوليءَ جا خالق آهن.“ (۴)

ٻولي ڪم آڻڻ جو مطلب به اهڙو آهي، جهڙو ٻولي ٺاهڻ جو. ”ٻوليءَ کان ٻي نه ڪريو، ٻولي توهان جي خدمت لاءِ حاضر آهي. ٻوليءَ جو فرض آهي ته اها توهان جي مدد ڪري، اها توهان جي رستي ۾ رڪاوٽ نه بڻجي سگهي. توهان راند روند ۾ هجو يا ڪم ڪار ۾، اها توهان جي خدمت ۾ حاضر آهي. ٻولي توهان لاءِ دوست پيدا ڪري ٿي. ٻولي توهان جي زندگيءَ جي هر لمحي ۾ توهان لاءِ سرور پيدا ڪري ٿي. ٻولي توهان جا خيال ۽ رايو ٻين تائين پهچائي ٿي ۽ ٻين جا خيال ۽ رايو توهان تائين. ٻولي توهان جي نمائندگي ڪري ٿي — ٻوليءَ ۾ چڻ توهان پاڻ موجود آهيو، بس توهان ئي پاڻ ڳالهه آهيو ۽ توهان ئي پاڻ ڳالهائيندڙ.“ (۵)

”ڪڏهن پڻجي ڪن ٿي، ڪڏهن ٽجي وات...“

”انسان جي ڳالهائڻ واري سگهه، رڳو انهيءَ حقيقت مان ظاهر نٿي ٿئي ته انسان آواز (Sounds) پيدا ڪري ٿو: اصل ۾ اها طاقت انسان جي اها دماغي طاقت آهي، جيڪا آوازن کي معنائن سان ڳنڍي ٿي. اهڙي لاڳاپي جي ڪري معنيٰ هڪ ماڻهوءَ وٽان ٻئي تائين پهچي ٿي ۽ پوءِ توهان کي هڪ ٻولي ملي ٿي.“ (۶)

جيڪي ڳالهون ٻوليءَ جي ارتقا ۾ مددگار ثابت ٿيون آهن، سي هي آهن:

(۱) معياريت (Standardization)

هيءُ ڏاڪو پهريون ڏاڪو هو ۽ هن ڏاڪي کي مڪمل ٿيڻ ۾ هزارين بلڪه لکين سال لڳا هوندا.

(۲) عمومي اتفاق (General Agreement)

هن ڏاڪي تي ڪيترين ئي ٻولين جو بنياد پيو هوندو.

(۳) ٻن ماڻهن جي وچ ۾ اتفاق (Agreement between at least two persons).

انڊا، ٽپڪا، اکر، گهڻا ۽ رنڊا به ٻوليءَ جا اهڃاڻ آهن. هنن مان به معنيٰ پيدا ٿئي ٿي ۽ معنيٰ معلوم ٿئي ٿي، پر معنيٰ جا ڪي وسيلا ته انڊن کان به آڳاٽا آهن — آواز انهن ۾ شامل آهن. ٻوليءَ ۽ آوازن جي باري ۾ جيڪا تحقيق ٿي آهي، تنهن مان معلوم ٿئي ٿو ته ڪنهن نه ڪنهن آڳاٽي دور ۾، انسان رڳو آواز ڪڍندو هو ۽ انهن سان پنهنجو اظهار ڪندو هو. آوازن کان سواءِ ٻوليءَ جي آڳاٽي صورت هئي اشارا (Gestures).

۲۔ اشارن واري ٻولي :

اشارا ٻوليءَ جي انتهائي سڌريل صورت آهن . اشارن مان ڪي ٻڌڻ وارا اشارا ٿين ٿا جيڪي آوازن جي وسيلي پيدا ڪجن ٿا ۽ ڪي ڏسڻ وارا اشارا ٿين ٿا جيڪي اکين سان ڏسي پوءِ سمجهي ٿا سگهجن . آمدرفت جي سهوليت وارا اشارا به هن طرح جا ٿين ٿا. پر آڳاٽا اشارا اهي آهن، جيڪي باهم يا دونهن يا نڪاون جي وسيلي پيدا ڪيا ويندا هئا. هن قسم جا اشارا اسان جي لوڪ ادب سلسلي جي ڪتاب ”ٻاراڻيون آکاڻيون“ ۾ اچن ٿا. جتي دونهن کي وسنديءَ يا آباديءَ جو اشارو سمجهيو ويو آهي . اهڙيءَ ريت باهم جنهن مان روشنيءَ ۽ تپش جي معنيٰ ٿي نڪري، سا به اشاري طور ڪم آندي ويئي آهي . هڪڙيءَ آکاڻيءَ ۾ ڏيکاريو ويو آهي ته هڪڙيءَ ڀيڻ کي جڏهن زوريءَ پڇايو وڃي ٿو، ته هوءَ ڀيڻ جي سمجهڻ جي لاءِ واٽ تي سرهن هاريندي ٿي وڃي . آها ڦٽي ڦولار ٿي ڪري، ته هڪڙي راهه ٺهي ٿي هوي ۽ پوءِ اهو معلوم ٿو ٿئي ته پهرين ڀيڻ ڪهڙي دڳ ويئي آهي . اهڙيءَ ريت پير جا نشان به اشارا ٿي آهن، جيڪي ويندڙ جو ڏس پتو ڏين ٿا . پر وڏي ڳالهه، ته اسان جي لور ۾ هوا ۽ مينهن جي ڪٽين ۾ خوشبو يا بدبو کي به اشاري طور ڪم آندو ويو آهي. اهڙيءَ ريت ديو جي ظاهر ٿيڻ جي نشانين ۾ اسان چوندا آهيون ته ”اڳ ۾ طوفان لڳو، پوءِ گجگوڙ ٿي ۽ پوءِ وڏو ديو ظاهر ٿيو.“ هن طرح، طوفان ۽ گوڙ کي به اشاري طور ڪم آندو ويو آهي .

ٻڌڻ وارن اشارن ۾ پوليس واري جي سڃاڻپ جو آواز، ريلوي جي سڃاڻپ جو آواز ۽ ڪار جو هارن، گھنٽي، ايمبولنس جي سڃاڻپ، باهم وسائن واريءَ گاڏيءَ جو آواز — سڀ ٻڌڻ جا اشارا آهن. جهڙيءَ ريت لکڻ ۾ نشان ڪم اچن ٿا، اهڙيءَ ريت تار جي ”مورس ڪوڊ“ ۾ به نشان جي وسيلي معنيٰ پهچائي ٿي وڃي . ۵.۵ جو نشان تباهيءَ جي معنيٰ ٿو ڏئي ۽ سڄيءَ دنيا ۾ سمجهيو وڃي ٿو. ڪرڪيٽ راند ۾ ٻانهن ۽ ڪنڌ جا اهڙي اشارا جيڪي ايمپائر (Umpire) ڏئي ٿو، سي به ڏسڻ جا اشارا آهن .

اشارن واري ٻولي ڳالهائڻ واريءَ ٻوليءَ کان گهڻي آڳاٽي آهي . اها ٻولي به ڳالهائڻ ٻوليءَ سان گڏوگڏ ترقي ڪندي رهي آهي ۽ اڄ اها به هڪ سڌريل ٻوليءَ جيان اسان وٽ موجود آهي .

اهڙيءَ ريت ڳالهه، ٻولهه (Speech)، آواز (Sounds) ۽ اشارا (Gestures) سڀ معنيٰ ٺاهين ٿا ۽ معنيٰ پکيڙين ٿا . ان ڪري انهن سڀني کي ٻوليءَ ۾ شامل ڪجي ٿو، ڇو ته ٻوليءَ جو اصل آهي معنيٰ (Meaning) .

اصل ۾، ٻڌڻ وارا اشارا ڳالهه، ٻولهه جي بنيادي صورت آهن ۽ ڏسڻ وارا اشارا لکڻ جي .

آوازن مان خوشي، ڏک، ماندگي، پریشاني، افسردگي، نااميدي، شڪايت ۽ اڻ ٿڌ جهڙن جذبن جو اظهار به ٿئي ٿو. هي آواز مختلف سازن تي ۽ مختلف وقتن تي پيدا ڪجن ٿا. در تي دهلان جا آواز خوشيءَ، مراد ۽ سماجي تعلقات جي باري ۾ معلومات ڏين ٿا. ٻڙ تي نقاري جو آواز ماتم جو اهڃاڻ آهي. اهڙيءَ ريت ”پير تي ڏونڪو“ اسان جي زبان ۾ وڏي جنگي ڪارنامي جي شروع ٿيڻ جي معنيٰ ڏئي ٿو. جدا جدا وقتن تي آوازن جي جدا جدا لئه مان جدا جدا معنيٰ ملي ٿي. هڪڙو ئي دهل جدا جدا آوازن جي وسيلي اسان جي سماج جي جدا جدا ڳالهين جي باري ۾ خبر ڏئي ٿو. چئي، مڱڻو، ٻرڻو، پٽ ڄائو، طهر، ڇيڙ، ونڪار، ميلو، ملاڪڙو، سوپ ۽ هار — سڀ ان جي آوازن جي مدد سان به ظاهر ڪري ٿا سگهجن.

آواز اهڙيءَ ريت اسان جي اجتماعي ۽ سماجي زندگيءَ ۾ هڪڙو وڏو ڪم ڪن ٿا، ۽ اهڙيءَ ريت اسان جي ٻولي آوازن جي صورت ۾ به اسان جي سماجي ۽ اجتماعي زندگيءَ ۾ هڪڙو ڪردار ادا ڪري رهي آهي.

۲- نالا ۽ انهن جي معنيٰ :

ٻوليءَ جو انتهائي ۽ عجيب پهلو اهو آهي، جنهن ۾ نالا شامل آهن. نالا ماڻهن جا، شين جا ۽ جاين جا ٿين ٿا. نالن جي اڀياس مان ٻوليءَ جون وڌندڙ اظهاري حدون به معلوم ڪري ٿيون سگهجن.

ماریوپي (Moriopie) لکي ٿو ته ”ڪيترن ئي آمريڪي رياستن جا نالا ’هندستاني‘ آهن. مثال طور اوڪلاهوما (Oklahoma)، ٽينسي (Tennessee)، ڪينٽڪي (Kentucky).“ (۷) اهڙيءَ طرح ساڳيوئي عالم ٻڌائي ٿو ته آمريڪا جون ڪي رياستون مشهور ماڻهن جي نالن پٺيان به قائم آهن. سنڌ ۾ جاين يا ماڳن جا نالا به ائين انداز اهڙا آهن جيڪي، ماڻهن جي نالن پٺيان رکيا ويا آهن. پاڻ ۽ لائڊي، پٽ ۽ ٽنڊو ۽ ٻور، آباد لفظن جي اڳيان يا پويان ماڻهوءَ جو نالو ڳنڍي، اسان ماڳن جا نالا ڇوڙيا آهن، جيئن دائوءَ جا پاڻ، وسوءَ جا پاڻ، نصيرآباد، حيدرآباد، خيرپور، خيرپور جو سو، خيرپور ناٿن شاھ، ٽنڊوالهيار، ٽنڊوآدم، وغيره اهڙيءَ ريت ڪوٽ ۽ لائڊيءَ سان به ماڻهوءَ جو نالو شامل ڪيو ويو آهي. هن طرح اسان جي ٻولي اسان جي سماجي تاريخ جو هڪ رڪارڊ بڻجي پيشي آهي. جن ڳوٺن يا شهرن جي نالن ۾ لفظ ”آباد“ اچي ٿو، سي جن ٺوان شهر آهن، جيڪي ويجهڙائيءَ واري تاريخي دور ۾ ٺهيا آهن. اهڙيءَ ريت ”ٽنڊو“ لفظ وارا ڳوٺ ۽ شهر سراج جي تحقيق مطابق پراڻا آهن. (۸)

اهڙيءَ ريت، ”ڪوٽ“ جي لفظ جي معنيٰ وارا ڳوٺ ۽ شهر جنگي اهميت وارا آهن. ”لائڊي“ ۽ ”پاڻ“ وارا لفظ ڳوٺ مضافاتي بستيون آهن، ڇو ته هنن لفظن سان مال جي وٿاڻ

سنڌي ٻوليءَ جو سماجي ڪارج (۲۴۹) اشارن واري ٻولي جو اڀياس

جو مفهوم ملي ٿو. ماڳن جا نالا، جيئن محقق ماريوبوي ٿو لکي، ”اهڙا آهن، جو انهن جي معرفت اسان تائين ماضيءَ جون ڪهاڻيون پهتيون آهن.“ (۹)

سنڌ ۾ هنن ڪهاڻين مان ڪي وڏيون ڪهاڻيون آهن: موهن جو دڙو، ڪاهوءَ جو دڙو، جهڪر جو دڙو، ڪوٽ ڏيجي، برهمڻ آباد، ديبل، ڀنڀور، عمرڪوٽ ۽ نيرون ڪوٽ. اها ٻي ڳالهه آهي ته اسان اڄ سوڌو انهن ڪهاڻين کي پرکي ڪونه سگهيا آهيون. نالا قومن جا به ٿين ٿا. فرانس تي ان جو نالو فرينڪ (Frank) ماڻهن تان پيو آهي. فرانس جو اصل نالو گال (Gaul) هو، جيڪو هڪ پڪيءَ جو نالو آهي، ۽ اهو پڪي هاڻي فرانس جي علامت آهي. اهڙيءَ ريت سنڌ، سنڌو ۽ سنڌي لفظ ۾ به نالا آهن، جيڪي هڪٻئي سان نسبت رکن ٿا. اڳي ماڻهن تي جانورن جا نالا به رکيا ويندا هئا — جانور انسانن جا ويجهڻا ٻاڙيسري هئا. سنڌ ۾ ماڻهن جي نالن سان گڏ الله، خدا، الهه لفظ به اچن ٿا، پر سنڌ ۾ ڪيترن ئي ماڻهن جا نالا ڪاهن، ميون، وٺن، جنسن ۽ بکين جي نالن پٺيان به آهن. سنڌ ۾ تمام گهڻيون ذاتيون ماڻهن جي نالن پٺيان قائم ٿيون آهن. هن قسم جو اڀياس سلطان راهو جا صاحب ڪيو هو، پر ان کان اڳ به قليچ بيگ ۽ مولائي شيدائيءَ جي ڪتابن ۾ اهڙو ذڪر آيو آهي.

نالن جي هن اڀياس مان جيڪو سماجي ڪارج پورو ٿئي ٿو، تنهن جو اڀياس ته اڳتي ڪيو ويندو؛ هت رڳو ايترو چوڻ ڪافي آهي ته نالا به اهڃاڻ آهن انهن حقيقتن جا، جيڪي تاريخي سچائيءَ سان پرڀور ۽ ڀريل آهن. اهڙيءَ ريت نالا به معنيٰ جا اشارا، نشان ۽ علامتون آهن.

۲- علامتي ٻولي:

ويجهڙائيءَ ۾ علامتي ٻوليءَ (Sign Language) جون ڪي شڪليون نروار ٿيون آهن. هن مان رياضيءَ جي اهڃاڻ واريءَ ٻوليءَ کان سواءِ ۽ ڪوڊ ٻوليءَ کان سواءِ، لنڪس (Lincos) ٻولي به آهي. لنڪس ٻولي اصل ۾ خلائي ٻولي (Lingua Cosmica) آهي. هن ٻوليءَ جو وڏو محقق ڊچ عالم ڊاڪٽر هنس فرائيڊينٿل (Dr. Hans Friudenthal) آهي. سال ۱۹۶۰ء ۾ ڊاڪٽر هنس خلائي ٻوليءَ تي جيڪو ڪتاب لکيو هو، ان جو نالو آهي

Lincos Design of Language for Cosmic Intercourse

ڪامپيوٽر ۽ ميٽر جدا جدا نشان ۽ علامتون ڪم آڻين ٿا. اهڙيءَ ريت علامتي ٻولي ته اسان جي اهڃاڻي زندگيءَ جو چڻ هڪ اهم حصو بڻجي چڪي آهي. مشينون اڳتي اسان لاءِ تجربا به ڪنديون — اهڙا تجربا روس ۽ آمريڪا ۾ ٿي رهيا آهن. هر ٻوليءَ جي ان ’ترجمي‘ ۾ يا مشين جي ٻوليءَ ۾ انسان جون مخصوص صلاحيتون ڪم اچي ڪونه ٿيون سگهن. مثال طور ”ادا“، اداڻگيءَ يا طرز جو سوال مشين جي وسيلي حل ڪري ڪونه

ٿو سگهجي. ماڻهو رڳو ڳالهائي نه ٿو، پر هو خيال ۽ معنيٰ ادا ٿو ڪري، ادا ڪرڻ فقط انسان جي نصيب ۾ ئي آهي، باقي اظهار ڪرڻ ته جانورن لاءِ به ممڪن رهيو آهي. اهڙيءَ ريت ٻوليءَ جو وڏي ۾ وڏو شان آهي ان جي آرٽ واري ڳالهه، ۽ خصوصيت. مشين شعر ٺاهي نٿي سگهي، مشين راڳ ۽ سر دريافت ڪري نه ٿي سگهي، مشين نقاشي ڪري نه ٿي سگهي، مشين ڪجهه ڏيئي سگهي ٿي، ڀڄي سگهي ٿي پر مشين ڪجهه هنر، ڏور، سهرو، نڙ جا بيت، بهادرانو شعر ۽ بيت، وائي ۽ ڪافي ادا ڪري نه ٿي سگهي.

ڏٺو ويندو ته هن ڪتاب جي ادب واري حصي ۾ جيڪو اسان ادائگيءَ يعني ادا وارو بحث ڪيو آهي، ان ۾ اسان وڏي ۾ وڏي جاءِ ادا ڪي ڏني آهي، جنهن کي ادب جو آرٽ سڏيو ويو آهي. دليل به فراهم ڪيو ويو آهي، جنهن مطابق اهو ثابت ٿي چڪو آهي ته اها ٻولي، جا انسان ڳالهائي ٿو، سا هر حالت ۾ انسان جي ئي خصوصيت رهندي، توڙي جو مطلب ۽ معنيٰ ته هيٺ مشينون ۽ سائنسون به ادا ڪري سگهن ٿيون.

ڳالهائڻ واريءَ ٻوليءَ (Speech) ۾ اسان جيڪو خصوصي ذڪر ادائگيءَ وارو ڪيو آهي، اهو رڳو ان ادائگيءَ تائين محدود رهي نٿو سگهي، جيڪا ڳالهائڻ وسيلي ٿئي ٿي. ادائگيءَ يا ٻوليءَ جي حسن ادائگيءَ جا وڏا مثال اسان کي اشارن واريءَ ٻوليءَ يا ان ڳالهائڻ ٻوليءَ ۾ به عام ملن ٿا. اهوئي سبب آهي، جو اسان جو ويچار آهي ته اشارن واري ٻولي به انتهائي سڌريل ٻولي آهي. هن هيٺ اسان ”ان ڳالهائڻ“ سنڌي ٻوليءَ جي سوال تي بحث ڪري رهيا آهيون.

۵- ٻولي ۽ ان ڳالهائڻ ٻولي :

انهيءَ سوال جو جواب ته ”ٻولي ڇا ڪي چئجي“؟ ٻن طريقن سان ڏيئي ٿو سگهجي. پهريون هي ته ”ٻولي لفظن جي اها صورت آهي، جنهن کي ڳالهائڻ وارن عضون پيدا ڪيو آهي، ۽ ٻڌڻ وارن عضون (ڪنن) سٺو آهي.“ ۽ ٻيو هي ته ”ٻولي چئبو آهي مطلب، معنيٰ ۽ خيال کي هڪ هنڌ کان ٻئي هنڌ تائين پهچائڻ واري وسيلي کي.“

پهرئين جواب تي غور ڪبو ته معلوم ٿيندو ته ٻوليءَ لاءِ اهو ضروري آهي ته اها آوازن تي ٻڌل هجي ۽ ٻيو ته اهي آواز اهڙا هجن جو اسان جا ڪن انهن کي ”ٻڌڻ“. هن جواب ۾ ڇا ڳالهه رهجي ويئي آهي سا اها آهي ته هن ۾ ڳالهائڻ، اچارڻ يا ٻڌڻ جو اصل مقصد خيال ۾ ئي نه آندو ويو آهي. ٻڌڻ ۽ ڳالهائڻ جو مقصد آهي ئي سمجهڻ ۽ سمجهائڻ، ۽ سمجهڻ ۽ سمجهائڻ جو ڪم رڳو تڏهن ٿي سگهندو جڏهن اچارڻ، آوازن يا لفظن کي ڪا معنيٰ هوندي. ڏيکي جي رنپ ۽ پڪر جي پيڪاٽ ۾ به ڪي ’لفظي‘ صورتون، اچار ۽ ٻڌ آهن ۽ انهن کي ٻڌڻ وارا ڪن ٻڌي ٿا سگهن، پر ڀلا ائين چئجي ڇا ته ڏيکڻ

جي به هڪ زبان آهي ۽ ٻي به هڪ ٻولي ٿا ڳالهائين! بيشڪ ڀڳن ۽ ٻڪرن جي ”معاشرن“ ۾ انهن آوازن ۽ اچارن کي ڪا معنيٰ هوندي، پر انساني معاشري ۾ انهن آوازن ۽ اچارن کي ”ٻولي“ چئي نٿو سگهجي. اسان ته ٻولي انهيءَ ٻوليءَ کي سڏيون ٿا، جيڪا ماڻهو ڳالهائيندا آهن.

ٻئي جواب ۾ زور ڏنو ويو آهي ”معنيٰ“ تي. هن جواب ۾ به ٻن ڳالهين طرف ڌيان ڇڪايو ويو آهي. پهريون هي ته ٻولي لفظن جي اها صورت آهي جنهن ۾ ڪا به ڪا ”معنيٰ“ موجود هجي، ۽ ٻي هيء ته اها معنيٰ جيڪا لفظن ۾ يا لفظي صورتن ۾ موجود آهي، سا پنڌ ڪندي ٿي رهي، يعني هڪ هنڌ کان ٻئي هنڌ تائين پهچي ٿي سگهي. لفظن جي اها معنيٰ، جا رڳو هڪڙي هنڌ سمجهي ٿي سگهجي، يا جنهن کي رڳو ڪي ٿورڙا ماڻهو سمجهن ٿا، سا ٻولي سڏجي نٿي سگهي. ان ڪري سماج ۽ زمين جو تصور به ٻوليءَ جي تصور سان گڏوگڏ رهندو آيو آهي. هينئر اسان ڪنهن سماج ۽ ڪنهن زمين جي تصور کان سواءِ ڪنهن ٻوليءَ جو تصور نٿا ڪري سگهون. اهوئي سبب آهي، جو اسان چوندا آهيون ته ٻوليون به مرنديون آهن ۽ ٻوليون به ڄمنديون آهن.

زبان جو هي ٻيو نظريو هاڻوڪو آهي ۽ ان جو تصور سائنسي طريقي سان سوچڻ بعد ڏنو ويو آهي.

هي نظريو زبان جي بنياد، تاريخ ۽ اوسر جي نظرين جي پٺڀرائي ڪري ٿو. پهرئين ۽ ٻئي خيال جي وچ ۾ جيڪو اختلاف آهي، اهو به بنيادي، نظرياتي ۽ اصولي آهي. ڪي ٿا چون ته زبان جي شروعات آوازن پيدا ڪرڻ سان ٿي. ان ڪري ترقي يا اوسر به انهن ئي آوازن جي ٿي. ان ڪري بنيادي ڳالهه ڇو نه آوازن کي سمجهيو وڃي؟ ٻيا چون ٿا ته ٻوليءَ جي شروعات ڪير ٿو چوي ته آوازن پيدا ڪرڻ سان ٿي هئي؟ ٻوليءَ جي شروعات ته اشارن ڏيڻ سان ٿي هئي، ۽ اڄ تائين به اهي اشارا ئي آهن، جيڪي ٻوليءَ جو منڍ ۽ بنياد بنيل آهن. اسان جڏهن ڪا ڳالهه زبان سان چڱيءَ ريت سمجهائي نه سگهندا آهيون، تڏهن هٿن، اکين، ڀرڻ ۽ ڇنڻ کان ڪم وٺندا آهيون. پوءِ ڇو نه اشارن کي ئي زبان جو بنياد سمجهيو وڃي؟ باقي رهيو سوال آوازن پيدا ڪرڻ جو، سو اها هڪ رسم آهي جيڪا انسانن، آسپاس جي ٻين جانورن جي ماحول سان لهه وچڙ ۾ اچڻ سان حاصل ڪري ورتي آهي. باقي آدم اصل ۾ زبان اشارن واري ڄاڻندو هو. هنن صاحبن جو هڪ گورو دليل هي آهي ته انسان جڏهن منڍ ۾ پنهنجا عضوا ڪم آڻڻ سکندو هو، تڏهن هن سڀ ڪم کان اڳتي اهو عضو استعمال ڪيو هوندو، جيڪو وڌيڪ طاقتور هوندو، يا اهو جيڪو وڌيڪ ڪمزور هوندو؟ هاڻي جڏهن ته ”اظهار“ انسان جي بنيادي ضرورت آهي ۽ جڏهن ته کلي جو اهو حصو جيڪو آواز پيدا ڪري ٿو، ٻين عضون کان گهٽ

طاقتور آهي، تنهنڪري آواز پيدا ڪرڻ ”اظهار“ جو پهريون وسيلو ٿي نٿو سگهي. هن منزل تي پهچي ٿو سگهجي ته ٻوءِ آخر، ماڻهن جي پهرينء ”زبان“ کي ڇا ٿيو، جو ترقي نه ڪيائين، ۽ ٻيء ”زبان“ کي آخر ڪهڙا ٻه لڳا، جو تهذيب واري زماني جي تمام اهم شيءِ بڻجي ويئي! هن اعتراض جو جواب هي آهي ته ماڻهوءَ جي ترقيءَ جو راز ئي انهيءَ ڳالهه ۾ آهي ته هو جدا جدا عضون کان ڪم وٺي ۽ هن ۾ به ته انسان هڪ عضوي کان ڪهڙا ڪم وٺي.

جڏهن هٿن ۽ طاقتور عضون کي ڪهڙا ڪم مليا، تڏهن انهن جا ڪي ڪم ٻين عضون کان به ورتا ويا، تانجو زبان به چرڻ لڳي ۽ چپ به هلڻ لڳا ۽ آخرڪار گلي جهڙي نازڪ عضوي به پنهنجو ڪم سنڀاليو. ايتري ۾ انسان کي ٻڌڻ جي تجربتي مان اهو سبق حاصل ٿيو ته گلو، چپ ۽ زبان ملي، نه رڳو اظهار جو ڪم ڏوڻي ٿا سگهن، پر انهن مان جيڪو آواز پيدا ٿو ٿئي، اهو راحت به بخشي ٿو. وري ٻيڪن جي پڪارڻ ۽ جانورن جي آوازن به هن ڳالهه کي ٽيڪو ڏنو. هڪڙي ٻي ڳالهه جيڪا مددگار ثابت ٿي، سا اها آهي ته اظهار جو ڪم گلي، چپن ۽ زبان کان وٺڻ سان انسان هڪ ئي وقت ڪهڙا ڪم ڪري ٿي سگهيو، ڇو ته اشارن کان واندڪائي وٺي، انسان جا عضوا ٻيا ڪم به ڪري ٿي سگهيا. هڪ هيءَ ڳالهه به ضرور سمجهڻ گهرجي ته اشارن واري اظهار کي سمجهڻ لاءِ ڏسڻ تمام ضروري هو. پر آواز وارو اظهار ٻڌڻ ڏسڻ جي به سمجهه ۾ اچي ٿي سگهيو. جيئن سڌا ڏاڍيان، ڳالهائڻ جي حالت ۾ ٿيندو آهي، انسان بنيادي طور تي سهل پسند آهي، ان ڪري هن اظهار جي لاءِ ٻوڏيون طريقو وڌيڪ استعمال ڪيو، تانجو ٻوليون جهڙي ٻيون، ٻولي لکڻ ۽ پڙهڻ وارن طريقن ته ٻنهي اظهار جي هن وسيلي کي وڏي طاقت ڏني. پر تنهن هوندي به ڪمال انهيءَ ”زبان“ جو چئبو، جيڪا اهڙين سهوليتن نه هوندي به جهڙي جا گندي هلندي آئي ٿي، پر اڄ به ان کي ”ڳالهائڻ“ وارا ۽ سمجهڻ وارا ٻئي موجود آهن. مان سمجهان ٿو ته هيءَ ڳالهه تعجب جهڙي نه آهي، ڇو ته اشارن واري ٻولي ماڻهوءَ جي بنيادي ٻولي آهي. ماڻهوءَ کي پنهنجي بنيادي ڳالهه سان هر حال ۾ سچو رهڻو آهي، جهڙيءَ طرح ٻين زبانن لاءِ جدا جدا مشاهدا هڪ ميدان ٺاهي بيٺا آهن، تهڙيءَ طرح ان ڳالهائڻ ”زبان“ جي لاءِ پوري انسان ذات هڪ معاشري جهڙي آهي. هيءَ زبان ان ڪري انسان ذات کي هڪڙي ئي ڀائيچاري ۾ کنڀڻ ۽ هڪ ئي خاندان جي صورت وٺائڻ ۾ به مددگار ثابت ٿي آهي. هيءَ ٻولي هڪڙي ئي وقت ٻئي فن جي زبان به آهي ته ان سان گڏ سائنس جي زبان به آهي. هيءَ زبان اوهڻا، ٻيلي، جهڙن، رهڻو چي ۽ جي زبان به آهي ته فوجي معاملن ۾ به ڪم ٿي چڪي (مئگن جي وسيلي)، هيءَ زبان سائنسي ۽ ڳاڙهيءَ جهڙيءَ جي زبان آهي. اڄ وڃ کي ضابطي

۾ رڪن جو ڪم به هن زبان جي وسيلي ڪري ٿو سگهجي. ان ڪري اشارن جو مطلب به ڪشادو ٿيندو ٿو وڃي. اڳي اشارن رڳو عضون سان ڪيا ويندا هئا، پر هاڻي رنگن ۽ روشنن سان به اشارا ڪري ٿا سگهجن.

۶- ان ڳالهائين ٻوليءَ جا ڪارائتا مثال:

مٿي اشارو ڪيو اٿم ته ان ڳالهائين زبان پهرين ۽ آخري زبان آهي انسان ذات جي. ان ڳالهائين ٻولي، ڳالهائين ٻوليءَ سان لڳو لڳ، جدا جدا رستي، ترقي ڪندي رهي آهي. هٿ سان سلام ڪرڻ وارو طريقو بهرحال آجيان ۽ آڌرڀاءَ جي مطلب سان گهڻو ڪري دنيا جي سڀني ملڪن ۾ اڄ به چالو آهي. اهڙيءَ طرح ننڍڪر ۽ هائوڪر جا اشارا به بنيادي اشارا آهن. اها ڳالهه بهي آهي ته هنن اشارن جي ادائگيءَ ۾ هن وقت طريقا ٻورو گهڻو پيا پيا ۽ نرالا آهن، پر مطلب ۽ معنيٰ پوري به سڀني طريقن ۾ هڪجهڙا آهن. اسان ”معنيٰ“ واريءَ ڳالهه کي زبان جو اصل سمجهي رهيا آهيون. ان ڪري اسان کي جدا جدا طريقن جي ڪري مونجهارو محسوس ڪرڻ نه گهرجي. پراڻي يونان ۾ ”ڪنڌ هيٺ پرو ڪرڻ“ وارو اشارو هاڪار جو مطلب ڏيندو هو، ته اسان وٽ هن اشاري ۾ ڪنڌ هيٺ ڪرڻ سان گڏ ڪنڌ مٿي ڪرڻ به شامل ٿي ويو آهي. غور سان ڏسو ته بنيادي اشاري ۾ هيءَ ڦير گهير ڪا خاص ۽ اهم ڦير گهير نه آهي. اهڙيءَ طرح هٿ جي اشاري سان مڏ ڪرڻ ۽ ٽڙي ڪڍڻ وارو اشارو به ٿوري گهڻي فرق سان دنيا جي ڪڇ جيترين قومن ۾ ساڳئي نموني ۾ موجود آهي. پيا جيڪي عام اشارا آهن، سي آهن ٻڪ ٺاهي ڇهن ٽائين آڻڻ ٻائي گهرڻ لاءِ ۽ هٿ جي آڱرين کي کاڌيءَ تي رکي ڏاڙهيءَ جو اشارو ٺاهڻ يعني مددگاريءَ جو مطلب ڏيڻ.

۷- اشارن واري نثر ۽ نظم جي زبان:

جهڙيءَ ريت آوازن واريءَ ٻوليءَ ۾ نثر ۽ نظم جو فرق محسوس ڪيو ٿو وڃي، تهڙيءَ طرح اشارن واريءَ ٻوليءَ ۾ به ”نثر“ جي زبان هڪ آهي ته ”نظم“ جي بهي آهي. نثر واري زبان اها آهي، جنهن ۾ لطيف انساني جذبن جو اظهار نه ڪيو آهي. زبان جو هي حصو چند رسمي، بنيادي ۽ پڪن پختن خيالن جو اظهار ٿو ڪري. هن ڏس ۾ هائوڪر، ننڍڪر ۽ مڏ ۽ اجازت وٺڻ جا اشارا اچي ٿا وڃن. پر نظم واري زبان اها آهي، جنهن ۾ لطيف جذبن جو اظهار ڪري ٿو سگهجي. ان ڪري هيءَ زبان ناچ، جهمر، ۽ هنڀوڇيءَ يا اوڀرا ۽ ٻيلي جي زبان آهي. ڇاڪاڻ ته هن زبان جي سڌي سنئين اڀيل انسان جي جمالياتي حس کي آهي، ان ڪري ائين به چئي ٿو سگهجي ته ان ڳالهائين زبان ۾ شاعري به ڪري ٿي سگهجي. سنڌي ڳالهائين وارن وٽ چميءَ، مڇ ۽ جهنڊڙيءَ جا اشارا به لطيف جذبات جو اظهار ڪندا آهن.

مالائٽو ماريو پي Mario Pie پنهنجي ڪتاب ”Story of Language“ ۾ ڏيکاريو آهي ته رڳو اوڀر انڊيز جي ماڻهن وٽ محبت کي ظاهر ڪرڻ لاءِ ٻه سو اشارا موجود آهن.

۸- ان ڳالهائيل زبان جا قسم :

مالائٽي ماريو پيء پنهنجي ڪتاب ”ٻوليءَ جي آکاڻي“ ۾ ان ڳالهائيل زبان جا ٽي قسم ٻڌايا آهن. هڪڙو ته قسم اهو آهي، جنهن کي مون هيستائين اشارن واري زبان پڻي ڪوٺيو آهي — ان جو ذڪر مٿي چڱو خاصو آيو آهي. باقي ٻن قسمن مان پهريون قسم آهي اها زبان، جا ڳالهائيل زبان کي ويجهي هجي، ۽ ٻيو آهي اها زبان، جا لکيل زبان کي ويجهي هجي.

سنڌي ٻولي ڳالهائڻ وارا جڏهن سواءِ ڇپن چورن ۽ زبان هلائڻ جي ”هون“ جو آواز ٿا پيدا ڪن، تڏهن ان سان مطلب اهڙو ٿئي ٿو نڪري، جهڙو ”هائو“ جو، ۽ ان ”هون“ جو اچار به ”هائو“ جي اچار جي ويجهو اچي ٿو وڃي. اهڙيءَ طرح ساڳي ”هون“ جو ۽ ”هٿ“ جو مطلب ٺهنڪر آهي، ۽ ان جو آواز به ”لم“ جي ويجهو آهي. تنهن کان سواءِ ٻين، الغوزي، يا مرليءَ ۾ آوازن ڪيڏن سان اسان زبان ۾ ڳالهائيل لفظن جي لڳ ڀڳ آواز ڪڍي سگهندا آهيون. اهڙي سبب آهي، جو الغوزي ۾ ”پهرين پوندي سان“ يا ”ڪانڪل ادا ڪئي وڃي“ واريون ڪافيون اسان ان جي پٺيان ڳائي به سگهندا آهيون. پر پترو آهي ته ٻين يا ٻين سازن مان اهي نڪتل آواز ٻولي ڪولجي ٿا سگهن، ڇو ته ٻولي ته فقط انهن آوازن جي آڌار تي ٺهي آهي، جيڪي گاي، ڇپن ۽ زبان جي مدد سان ڪڍي سگهجن. پر ههڙي قسم جي ان ڳالهائيل زبان ڳالهائيل زبان جي ويجهو آهي.

ٻئي درجي ۾ اهو لئونو آهي، جو لکيل زبان جي ويجهو هجي. ڪن عالمن جو چوڻ آهي ته اهڙي قسم جي ان ڳالهائيل زبان پاڻ لکيل زبان کي ترقي ڏئي آهي. هن لموني ۾ اسان آڳاٽي زماني ۾ پٿرن تي اڪريل مورتن وارن لفظن ۽ حرفن جي نشانن کي شامل ڪري ٿا سگهون. هنن سڀني ۾ هڪڙو مطلب ۽ معنيٰ موجود آهي، جا ڏسندڙ تائين پهچائي وٺي آهي ۽ پهچائي سگهجي ٿي.

۹- ان ڳالهائيل زبان جو ڪارج :

ان ڳالهائيل زبان جي باب ۾ ٽي ڳالهيون ته اهڙيون آهن، جو انهن تي اسان اکيون ٻوٽي اتفاق ڪري ٿا سگهون.

پهرين ڳالهه هيءَ ته اشارن واري زبان ڳالهائيل زبان کان اڳ ۾ پيدا ٿي هئي. ان ڪري هيءَ زبان انسان جي پهرين زبان آهي.

ٻي ڳالهه هيءَ ته جيڪڏهن حالتون سازگار هجن ها، ته ان ڳالهائيل زبان ڳالهائيل زبان کان به وڌيڪ ترقي ڪري سگهي ها.

ٽين ڳالهه هيءَ ته اشارن واريءَ زبان ۽ ان ڳالهائيل زبان ۾ شامل ٻيون زبانون اڄ به دنيا جي سڀني ماڻهن جي وچ ۾ رابطي جي زبان جي جاءِ وٺي ٿيون سگهن .

ٻولين مان انسان جي تهذيب ، تمدن ، معاش ۽ معاشرتي جي خبر ٿي پوي . انسان جي تاريخ جو ڪڇ سارو حصو ته خود زبانن جي تاريخ مان ورتو ويو آهي . اهوئي سبب آهي ، جو اسان پنهنجي ٻولين جي تاريخ ۾ دلچسپي وٺڻ کان سواءِ رهي نه ٿا سگهون . هت غور ڪرڻ جهڙي ڳالهه هيءَ آهي ته جڏهن لکيل ۽ ڳالهائيل زبانن مان ايتري خبر پئجي ٿي سگهي ، ته پوءِ ان ڳالهائيل زبان ته سچ ۽ سچ انساني وسيلن جي زبان آهي — تنهن ڪري ان جو اڀياس اسان کي انسان ذات جي لاءِ وڌيڪ خبر چار ڏيئي سگهندو . هن زبان جي وسيلي اسان دنيا جي گولي تي رهندڙ قومن جو هڪٻئي سان ڳانڍاپو معلوم ڪري ٿا سگهون . اهڙيءَ طرح جدا جدا زبانن جي ڄم جي باب ۾ معلومات هٿ ڪري ٿي سگهجي . جهڙيءَ طرح لڪر جي ٿانون تي نڪتل مورتن مان اسان انهن جي ڳهڙيتي جي تاريخ معلوم ڪري سگهيا آهيون ، تهڙيءَ طرح اشارن مان اسان اها ڳالهه معلوم ڪري سگهنداسون ته ڪنهن به هڪ زبان جو واسطو دنيا جي ٻين زبانن مان ڪهڙو آهي — (مون کي پڪ آهي ته هن قسم جي سوچ ويچار مان اسان کي سنڌي زبان جي ڄم ۽ واڌ جي باب ۾ تمام چڱي معلومات ملي سگهندي .)

ان ڳالهائيل زبان جو مستقبل به وڌيڪ روشن ٿو نظر اچي ، ڇو ته هن وقت تائين اسان فقط اهي وسيلو هٿ ڪيا آهن ، جن ۾ ڳالهائيل زبان کي مدد ملي آهي . پر هاڻي اسان اهو وسيلو به آزمائي رهيا آهيون ، جنهن مان فقط ان ڳالهائيل زبان کي هٿي ملندي . ڊٽ — پڌرو يعني ٽيليويزن (Television) جو وسيلو اسان کي ان ڳالهائيل زبان جي ترقيءَ ۾ مدد ڪري رهيو آهي ؛ اڳي فقط ڪنن جي وسيلي مطلب حاصل ڪبو هو ، پر هاڻ اڪيون به معنيٰ حاصل ڪرڻ ۾ مدد ڪنديون .

۱۰ - ان ڳالهائيل سنڌي ٻولي :

ان ڳالهائيل سنڌي ٻوليءَ جي اڀياس مان اسان کي هيٺيان فائدا حاصل ٿيندا ؛

اسان جي تقرير ۽ ڳالهائڻ جي صلاحيت کي ترقي ملندي .

سنڌي ماڻهن جي تمدني حياتيءَ ۽ سماجي جيون جو به اڀياس ڪري سگهبو .

اسان کي سنڌي زبان جي منڍ ۽ ان جي ٻين زبانن سان لاڳاپي جو پتو پوندو .

ان ڪري مان سمجهان ٿو ته هن قسم جي ڪوشش زبان جي عالمن ۽ اڪابرن جي

لاءِ ضرور دلچسپيءَ جهڙي ٿيندي .

اسان وٽ سنڌ ۾ ان ڳالهائيل زبان جا جيڪي چالو مڪا آهن ، تن کي گهٽ ۾ گهٽ ايشيا جي گهڻن ئي هنڌن تي ضرور ملهه هوندو . ٻنهي هٿن جو هڪ ٺاهي وات تي

اٿن وارو اشارو اسان کي ڪنهن ٻي ملڪن ۾ اڄ مرڻ کان بچائيندو. اهڙيءَ طرح هٿ لوڏي يا هٿ جون آڱريون. هٿ مٿي ڪري اسان ڪنهن ملڪ ۾ ڪنهن ماڻهوءَ کي پاڻ ڏانهن آڻي سگهون ۾ ڪامياب ٿي وينداسون. هن باب ۾ هڪڙو اصول به ٺاهي ٿو سگهجي. جيڪڏهن ڌرتيءَ جي ڪنهن حصي تي ڪي اشارا سڀني ماڻهوءَ يا گهڻا ماڻهوءَ سمجهي سگهندا هجن، ته پوءِ سمجهڻ گهرجي ته، توڙي جو ڪالهايل زبانون ٻيون ٻيون آهن، معنيٰ سڀني حصن جي ماڻهن جي هڪ آهي. اهڙي قسم جو خيال اها ڪالهه سمجهائي سگهندو ته، انهي حصي جي ماڻهن جي پهرين زبان ساڳي رهي آهي. ڇو ته ان جي معنيٰ به ساڳي آهي ۽ معنيٰ کسي پکيڙڻ وارو طريقو يعني اشارو به ساڳيو آهي. (خدا ڪري ڪو اسان ملڪن هن طرح جي اڀياس ۾ ڏيڻي).

هاڻي آءٌ ان ڪالهايل سنڌي زبان جا ڪي مثال ڏيندس. اک يا اکين جي چرپر تي ٻڌل محاورن جو تعداد ٻن سنڌي زبانن ۾ گهڻو آهي. هر ڪن محاورن ۾ ته ڪالهايل زبان جو محاورو ان ڪالهايل انسان جي اشاري سان بلڪل ٺهڪي ٿو اچي. مثال طور اسان جي ڪالهايل ٻوليءَ ۾ اک ڦوٽائڻ، اک ڦاڙڻ، اک ٻوٽڻ، اک پٽڻ وارا محاورا اک بچي چرپر يا اشاري مان ورتل آهن. اک ڦوٽائڻ جي معنيٰ آهي ڪاوڙجڻ، هر هونئن به رڳو ڦوٽائڻ اکين جي اشاري مان اسان مطلب ڪاوڙ جو ڪڍندا آهيون. اهڙيءَ طرح اک ٻوٽڻ جي معنيٰ آهي مري وڃڻ، يا ڪجهه ڪالهاڻن کان سواءِ رڳو اکيون ٻوٽڻ سان به اسان ٻڌائي سگهنداسون ته ڪو مري ويو آهي. مان ڀانيان ٿو ته سنڌي زبان ۾ هن قسم جا محاورا ٻڌائڻ لاءِ ته اسان جي زبان گهڻي ڀاڱي پراڻي به آهي ته نرالائي به آهي، ۽ اهڙيءَ طرح دنيا جي پهرين زبانن کي ويجهي آهي. هيءُ ڪالهه اسان وٽ ويسام جهڙي آهي ته انسان جي پهرين ۽ زبان ۾ هٿن ۽ اکين جي چرپر کي وڏو دخل هوندو. هاڻي جيڪڏهن انسان سڀ کان اڳ اشارن سان اظهار ڪرڻ سکيو آهي، ته پوءِ هڪ آهي ته سنڌي زبان جي وسيلي اسان وٽ ان زبان جو ڪچ سارو حصو پهچي ويو آهي.

اک وارن اشارن جي باب ۾ ميج جو ذڪر عام دلچسپ ٿيندو.

ميج: ميج اک جي هڪ سادي چرپر جو نالو آهي. اک جي ٻين اشارن مان ته اسان محاورا به ٺاهيا آهن، پر ميج ته اسان وٽ اڄ به ان ڪالهايل زبان جي نمائندگي ڪري ٿي سگهي. شروع تي دور ۾ جڏهن رڳو اکيون ڌڙي ڏسڻ جي به ڪا معنيٰ هوندي هئي، تڏهن ميج ڏيڻ ضرور هڪ فن جو نالو هوندو ۽ ميج ڏيڻ واري ماڻهوءَ جو مقام ڪنهن شاعر يا اديب کان گهٽ ڪڏهن به نه هوندو. اسان وٽ اڄ به ميج ڏيڻ جي فن جو استاد وڏو مقام ٿو رکي. اڄڪلهه ميج جون جدا جدا معنائون آهن. هڪڙيءَ ميج مان جنسي جذبات جو اظهار ٿو ٿئي ته ٻيءَ مان ڪنهن کي بي وقوف بنائڻ جو. هڪڙيءَ

بيچ مان اهو مطلب ٿو نڪري ته ”تو پس، ڪجهان“ ته ٻيءَ مان اهو ته ”دل جي ڳالهه دل ۾“. اهڙيءَ طرح بيچ جا ٻيا مطلب به نڪرن ٿا. مان سمجهان ٿو ته هـن جو مطلب اهو آهي ته هي اشارو پراڻو آهي ۽ هاڻي ڪافي ترقي ڪري چڪو آهي.

هٿ جي اشارن جو اڀياس به ڏاڍو دلچسپ آهي. هٿ جي اشارن ۾ اسان وٽ جيڪي معنيٰ جا سڪا موجود آهن، انهن ۾ مخلص آهن: بچو، ڦاڙي يا چسي، جهنڊڙي ۽ ڪي ٻيا. هٿ ۾ وري آڱوٺي جو ڪم جدا آهي ته ڏيکاري ٿو آڱر جو جدا. اهڙيءَ طرح بيچ يا ٻاج ۽ وچينءَ جا به ڪي اشارا آهن. وري پنج ٿي ڪڏهن ٿا ته مطلب ٻيو ٿو نڪري. بچو: بچي جو جيڪو مطلب اسان وٽ سمجهيو ٿو وڃي، سو شايد دنيا جي ٻين ڪنهن به ملڪ ۾ سمجهيو نٿو وڃي. بچي ڏيکاري ٿو بچي جي معنيٰ آهي پنج ڏيکارڻ يا پنجن جو مطلب ظاهر ڪرڻ. ان ڪري بچي ڏيکاري ٿو ڪي وڌيڪ اثرائتي ڪرڻ لاءِ اسان چوندا آهيون ”هي پنج ٿئي“ يا ”هي ٿئي پنج“! هيئن به چئبو آهي ته ”هي منهن ۾ ٿئي“! اهڙيءَ طرح بچو گهروڙي ڏيکاري ٿو يا گستاخي ڏيکاري ٿو وارو اشارو ناهي بچي ڏيکاري ٿو ڪن وڌيڪ اثرائتي آهي. هاڻي اچو ته ڏسون ته آخر هن سڀني اشارن جو مطلب ڪهڙو آهي. منهنجو هڪڙو معمولي خيال آهي ته هن اشاري ۾ اسان جي تمدني زندگيءَ جا ڪي نهايت اهم راز سمايل آهن. اها ڳالهه هر دور ۾ ۽ هر معاشري ۾ سچي ويئي آهي ته منهن جو حصو جسم جي ٻين حصن کان وڌيڪ مانور ڏنو ويو آهي. اسلام ۾ منهن تي ڌڪ هڻڻ واري لاءِ تمام گهري سزا مقرر ٿيل آهي. ديوتائن جي مورتن ۾ به منهن جو حصو نهايت ئي اهميت سان ڏيکاريو ويو آهي. هازر سينگار لاءِ به جسم جي هن حصي تي وڌيڪ ڌيان ڏنو ويو آهي. حسن جي تصور ۾ به هن حصي جو خاص خيال رکيو ويو آهي. پراڻي زماني جي آثارن مان منهن سينگارڻ جا رپور ڏاڍا گهڻا مليا آهن. سنڌي هورت ۾ منهن سينگارڻ جي معاملي ۾ وس ڪيا آهن. ڪن ڀرون، نڪ، کاڌي، ڳوٺ، نرڙ ۽ اک، مطلب ته هر جزي جي لاءِ اسان وٽ سينگار موجود آهي. وري هڪڙي هڪڙي جزي لاءِ گهڻا گهر به موجود آهن. مرد جي عزت به منهن ۾ آهي. هاڻي هي اسان وٽ بچو، ڏيکاري جو تمام پراڻو سمجهيو وڃي، سو چئبو ته هن اشاري مان ضرور منهن کي ”بي ڏاني ڪرڻ“ يا ”بي مهاڀي“ ڪرڻ جي ڪا معنيٰ ٿي نڪري. ان ڪري چئبو ته بچي ڏيکاري ٿو اشاري جو مطلب آهي ”منهن تي ڌڪ هڻڻ“. سو ڇڏهن اسان چئو ٿا ته ”بيچ ٿئي“ ته ڏهن اسان جو مطلب آهي: ”مان توکي سچي منهن تي زور سان ڌڪ ٿو هڻان“. بچو هٿ سان ڏيکاري ٿو ته ڌڪ به هٿ سان ئي هڻبو آهي. هن اشاري جو اهو اهو اهو اهو اهو اهو اهو اهو اهو اهو مطلب آهي ته هن ڌڪه جا ماڻهو پنهنجي عزت بچي معاملي ۾ پري ڇڏي ڏنڊا آهن، مطلب هي آهي ته هن ڌڪه جو اشارو ڪرڻ لاءِ اسان وٽ خون ڪراڻي وجهندو

آهي. هاڻي ظاهر آهي ته امان جي اشاري واري زبان ڪيتري نه معنيٰ واري ۽ صاف زبان آهي.

هت جي اشارن ۾ آڱوٺي کي وڏي معنيٰ حاصل آهي. هي اشارو ٺهڪر، صاف انڪار ۽ بيپرواهيءَ جا مطلب ٿو ڏئي. اهڙيءَ طرح ڏسڻي آگر کي مٿي ڪٺڻ جو مطلب آهي ”الله جي هڪڙائيءَ جو اشارو ڏيڻ“. هن مان اميد جو مطلب به لکري ٿو، ۽ اهو مطلب به لکري ٿو ته ”الله واهي آهي“.

چيچ جي ڳالهه مون کي خاصي دلچسپ ٿي نظر اچي. مون کي ياد آهي ته ننڍلپ ۾ آءُ ڪنهن سان ياري ڪنڍڻ لاءِ پنهنجي چيچ هن جي چيچ ۾ ڳنڍيندو هوس. اسان چيچون ائين ملائيندا هئاسون، جن زنجير جون ۽ ڪڙيون مليون. چيچ سان چيچ ڳنڍڻ جو مطلب هو ٻن جيئن جو پاڻ ۾ جڙجن. هي جو چيو اٿن ته ”جنهن جي چيچ سيد جي هت ۾ تنهن کي لهر لڪو لوڏو“، تنهن جي مطلب ۾ به اهو راز سمايل آهي — (فرضي قصن ڪهڙن سان اسان ڪنهن جهڙي تهڙي کي ته بدنام ڪري ٿا سگهون، پر پٽائي انهن ڳالهين کان مٿي هو). ڇاڪاڻ ته پرهت اسان چيچ ملائي ٿا سگهون، ان ڪري چيچ ۾ ونگوڙي جي اشاري لاءِ اسان وٽ ويڙهه يا کير منڊيءَ جو ڳهر ٺهيو آهي. شادين ۽ وهائون کان اڳ ۾ ياري ڳنڍڻ اسان جي تمدن ۾ رڳو اهڙيءَ طرح جائز رهيو آهي جيئن اسان اشارن ۾ ئي پنهنجو پيار ڏيکاريندا هئاسون. وري ياري رکڻ جو مطلب آهي پنهنجو پاڻ ٻئي جي حوالي ڪرڻ، ان ڪري يار کي اسين مڏيون ئي ”سر جو سائين“. سو ظاهر آهي ته اسان جي ان ڳالهائيل زبان اڄ به اسان جي فطري زندگيءَ ۽ تمدني زندگيءَ ۾ وڏو ڪم ڪري رهي آهي.

اهڙيءَ طرح جهنڊڙي به هت جي چيچ وارو ڪم ڪري ٿي. تازي خوشيءَ جي معنيٰ ۾ دنيا جي گهڻو ڪري سڀني قومن وٽ آهي. پر اسان وٽ تازيءَ کي ٻيون معنائون به آهن. تازي ڪنهن سعي اسان کي ساز جو ڪم ڏيندي هئي ۽ بعد ۾ اسان ان جو مٽ ٺاهي ورتو، جو هاڻي ڇڏي ۽ ۾ موجود آهي. هن مان سهوليت هئي ٿي ٿئي ته هاڻي تازي ”هڪ هت سان به وڃائي ٿي سگهجي.“ البت ان کي ”تازي“ نه چئبو.

اسان جڏهن چوندا آهيون ته ”تازي هن“، تڏهن اسان جو مطلب هوندو آهي ته ”امانت ڪر“ يا ”سودو ٺهيو“. ان لاءِ ”تازي هڻڻ“ جو ڪم اسان ڪنهن معتبر ماڻهوءَ جي حوالي ڪندا آهيون. اسان تازيءَ واري فاعلي جي عزت ڪندا آهيون. هڪڙي ڏينهن مون هڪڙي ”امانتو“ کان پڇيو ته توهان تازي هڻڻ لاءِ هت هت جي مٿان ڇو ٿا رکيا. مون کي ياد آهي ته ان جو ڏاڍو چڱو جواب ڏنو هئائين. چيائين: ”پهرئين پنهي ڌرين کي

موڪهو ڪندا آهيون، اها اسان جي ڳنڍ آهي. مڙس هٿ هٿ تي رکيو، ته ٻڌجي ويو. مريد ٿيندا آهيون ته به مرشد جو هٿ وٺندا آهيون. توهان ڪن به ٻن شين کي ملائين لاءِ مهر هڻندا آهيو. سو تازي به اسان جي مهر آهي، ڳنڍ جي مٿان مهر هڻي ڇڏيندا آهيون ته ڳنڍ لوهه ٿي ويندي.“

تسي يا چسيءَ وارو اشارو به تازيءَ واري اشاري مان نڪتو آهي.

سنڌ ۾ ان ڳالهائيل زبان جا وڌيڪ جملا هيٺ ڏجن ٿا:

- (۱) ڪنڌ هيٺ ڀرو ڪرڻ، (۲) ڪنڌ ڪلهن جي طرف ڦيرائڻ، (۳) هيٺيون چپ اڳتي ڪرڻ، (۴) هٿ ڪسي به ٿي دفعا مٿي ڪرڻ (اٿ)، (۵) هٿ ڪسي به ٿي دفعا هيٺ ڪرڻ (ويهه)، (۶) لڪ ۾ گهٽج وجهڻ، لڪ تي ڏسڻي آگر ڦيرائڻ (توبه)، (۷) لرڙ تي گهٽج وجهڻ، (۸) ڪن جي ٻاڙيءَ کي هٿ وجهڻ، (۹) ڏوري تي هٿ هڻڻ، (۱۰) سيني تي هٿ هڻڻ، (۱۱) ڏاڙهيءَ تي هٿ هڻڻ (وعدو)، (۱۲) ڌرتيءَ تي ڪيسي پائڻ (توبه)، وغيره.

(۱) ڪنڌ هيٺ ڀرو ڪرڻ سان اسان ڪنهن ڳالهه تي اتفاق ڪندا آهيون.

(۲) ڪنڌ ٻنهي ڪلهن ڏانهن ڦيرائڻ سان اسان اختلاف ڪندا آهيون يا نهنڪر ڪندا آهيون.

(۳) هيٺيون چپ اڳتي ڪرڻ سان اسان حيرت ۽ نفرت يا انتهائيتءَ جو اظهار ڪندا آهيون.

(۴) هٿ ڪسي به ٿي پيرا مٿي ڪرڻ سان اسان ڪنهن کي اٿڻ جو اشارو ڪندا آهيون.

(۵) اهڙيءَ ريت هٿ ڪسي به ٿي پيرا هيٺ ڪرڻ مان اسان جو مطلب آهي ”ويهه“.

(۶) لڪ ۾ گهٽج وجهڻ سان اسان بيزاريءَ جو اظهار ڪريون ٿا ۽ لڪ تي ڏسڻي آگر ڦيرڻ سان اسان ”توبه“ جو مفهوم ڏيون ٿا.

(۷) لرڙ تي گهٽج اسان جي غور و خوض يا ڪاوڙ جو اظهار ڪن ٿا.

(۸) ڪن جي ٻاڙيءَ تي هٿ هڻڻ يا ٻاڙيءَ ۾ هٿ وجهڻ ”ڀڄتاڻ“ يا توبه جو اشارو آهي.

(۹) ڏوري تي هٿ هڻڻ مان ٻار کڻڻ، يا ذميوار ڪڍڻ کان سواءِ طاقت آزمائيءَ جو

تصور به ملي ٿو.

(۱۰) سيني تي هٿ هڻڻ جو اشارو انتهائي سنجيده اشارو آهي ۽ خاصو مفهوم رکي

ٿو. اسان ڪڏهن غور نه ڪيو آهي ته خوش خير عافيت ڪرڻ وقت، يا موڪلائڻ وقت، يا

اليڪ سليڪ ڪرڻ وقت اسان سڀني تي هٿ ڇو ٿا رکون. عام طور تي اسان کي معلوم آهي ته سڀني اسان جي جسم جو اهم ترين حصو آهي. سڀني ۾ دل ۽ ڦڦڙ رکيل آهن ۽ اهڙيءَ طرح زندهه رهڻ جي ”خير جي ڪم“ ۾ سڀني وڏو ڪم ٿو ڪري. ان ڪري محاورو ۾ به سڀني جو ذڪر گهڻو آيو آهي.

مثال طور:

ٿڌي سڀني سان ٻڌڻ يا غور ڪرڻ، سڀني سان ملائڻ، سڀني ٻار سڀني تي رکڻ، سڀني ٿاڻي هلائڻ، ۽ سڀني ۾ سانڍڻ، وغيره. هنن محاورن مان اسان کي ”سڀني تي هٿ رکڻ“ جي معنيٰ جا اشارا ملن ٿا.

جڏهن نيازمنديءَ جي اظهار لاءِ سڀني تي هٿ رکڻ، تڏهن چئون ٿا ته ”اسان دل جان سان توهان جا نيازمندي آهيون“. هن طرح سڃاڻيءَ جو اظهار ڪريون ٿا. جڏهن موڪلائڻ وقت سڀني تي هٿ رکڻ ٿا، تڏهن چئون ٿا ته ”سدائين ڪڏ“. هن مان معلوم ٿو ٿئي ته اسان پنهنجي طرفان هر طرح جي اخلاص جو يقين ڏيون ٿا. اهڙيءَ ريت اخلاص ۽ نيازمنديءَ جي هن اشاري ۾ اسان جي مدلي زندگيءَ جو هڪ نازڪ مفهوم سمجھيل ٿئي ٿو. اهڙيءَ ريت وعدي ڪرڻ لاءِ يا چئلينج قبول ڪرڻ لاءِ به اسان سڀني تي هٿ رکندا آهيون.

(۱۱) ڏاڙهيءَ تي هٿ هڻڻ يا هٿ رکڻ.

هي اشارو به خصوصي ذڪر ڪرڻ جهڙو آهي. سنڌي سماج ۾ ڏاڙهيءَ کي وڏي اهميت حاصل آهي. ڏاڙهيءَ مان جوانيءَ جو اشارو ملي ٿو. ڪنهن جوان ڄڻاڻ مڙس کي طعنو ڏيڻ ته چئونس: ”منهن ۾ ڏاڙهي لڳي ٿي“ يا ”ڏاڙهي ٿي منهن ۾، توکي ڇا چئجي!“ ”ڏاڙهيءَ هٿ“ محاورو جهڙي جهڳڙي جي معنيٰ ۾ ڪم اچي ٿو، ۽ ”ڏاڙهي پٽي تري ڪرڻ“ تمام وڏي ڪار آهي. ڏاڙهيءَ تي هٿ رکڻ هڪ اشارو آهي، جنهن جو مفهوم آهي ته مان واعدو ٿو ڪريان. ڏاڙهيءَ تي هٿ رکي وعدي ڪرڻ مان مطلب هي ٿو نڪري ته ”هي واعدو آءٌ ايترو ئي ٿو ڪري سمجهان جيتري پنهنجي ڏاڙهي“. ڏاڙهي هڪ علامت آهي. ڪنهن کان وٺي وٺو هوندو آهي ته چوندا آهيون ”رڪ ڏاڙهيءَ تي هٿ“. ڪو ارادو ڪريون ته چئون ”هيءَ منهنجي ڏاڙهي آ، مان ائين ڪندس“. اهڙيءَ ريت ڏاڙهي جوانيءَ، ارادي ۽ وعدي جو مفهوم ڏئي ٿي.

(۱۲) کيسي ڪرڻ جو مفهوم توبه ڪرڻ، ۽ اهو ڪڏهن ڪڏهن مڃڻ تي هٿ هڻڻ مان به ڏيندا آهيون. اسان وٽ مڃڻ وارا اشارا ڏاڍا گوناگون ۽ لطيف آهن. ان ڪالهه ٻوليءَ ۾ شاعريءَ جو نمونو اهو آهي جيڪو ٻوليءَ جي مدد سان سمجهائڻ مشڪل آهي.

ضميمو

بببل جو ٿاور

اصل تحرير هن ريت آهي :-

”پروردگار اسان کي ڇڏ ته اسان هڪڙو اهڙو ٿاور ٺاهيون جنهن جي چوڻي وڃي آسمان سان لڳي پوء خدا زمين تي لهي آيو ته جيئن اهو ٿاور ڏسي، جيڪو ماڻهوءَ جي بچڙن ٺاهيو هو. پوء الله تعاليٰ فرمايو ”انسان سڀ هڪ ئي ذات آهن ۽ انهن جي ٻولي به هڪ آهي، سو هاڻي هيٺ لهي انهن جي ٻوليءَ کي اهڙو سوکھو ڪيو وڃي، جو اهي هڪٻئي جي ٻولي سمجهي نه سگهن.“ انهيءَ کان پوءِ انهيءَ جاءِ تي بببل (Bable) نالو رکجي ويو، جنهن ۾ خدا سڀني انسانن جي هڪ ٻوليءَ کي سوکھو ڪري بند ڪري ڇڏيو هو. (جينيسس ۹-۱۱) (۱۱)


حوالا

- (1) Pei Mario: “All About Language”, William Clowes and Sons Ltd., London and Beecles, 1956, p. 9.
- (2) Ibid: p. 10.
- (3) Ibid: p. 11.
- (4) Ibid: p. 12.
- (5) Ibid: p. 16.
- (۶) الانا غلام علي (ڊاڪٽر): ”سنڌي ٻوليءَ جو بڻ بنياد“، ريب ادبي مرڪز، حيدرآباد سنڌ (عام اڀياس جي لاءِ).
- (7) Pie Mario: “All About Language”, William Clowes and Sons Ltd., London and Beecles, 1956, p. 64.
- (۸) سراج الحق ”ميمڻ“ ”سنڌي ٻولي“ عظيم اشاعت گهر، ۱۹۶۳ع، (عام اڀياس جي لاءِ).
- (9) Pie Mario: “All About Language”, William Clowes and Sons Ltd., London and Beecles, 1956, p. 65.
- (10) Ibid: p. 66.
- (11) Kondrator, A: “Sounds and Signs”, translated from Russian by George Yaukorskey, MIR Publications, Moscow, 1969, pp. 267-277. (For various designs of scientific Languages, specially Lincos design of Language.)





سوره سنڌي ادب



صاحب خان سوره ميرائي

Cell No: 0344 3919786

0300 3404488

ڀاڱو پنجون

”علم معنيٰ“ ۽ ان جي سماجي حيثيت

ٺڌيا عنوان

مهاڳ

۱. معنيٰ جو علم Semantics ۽ ان جو دائرو (Scope)
۲. معنيٰ جو علم – هڪ عام بحث .
۳. شاعراڻي معنيٰ ۽ معنيٰ جو علم.
۴. معنيٰ ۽ نفسيات .
۵. سوچڻ ۽ معنيٰ .
۶. اهڃاڻ .
۷. نشان، علامت، اهڃاڻ (هڪ عمومي بحث)، ۽ ”علم علامت“
۸. سنڌي ٻولي ۽ معنيٰ . رسم ۽ رواج - اعتقاد - سياست - خواب ۽ جادو - ادب ۽ لوڪ ادب .
۹. نالي يا نشان واري معنيٰ .
۱۰. معنيٰ ۽ تجربو – (۱) معنيٰ، زمين جي تجربي جي آڌار تي ؛
(۲) معنيٰ، شڪار جي تجربي جي آڌار تي ؛
(۳) معنيٰ، پاڻيءَ جي تجربي جي آڌار تي ؛ ۽
(۴) معنيٰ، مال جي تجربي جي آڌار تي .
۱۱. بنيادي معنيٰ ۽ واحد آواز .
۱۲. عڪس Image ۽ معنيٰ .
۱۳. عڪسي ٻوليءَ جا مثال .
۱۴. معنيٰ ۽ ان جا مونجهارا .
۱۵. سڄي ڀاڱي تي سرسري نظر .

دهاڳو:-

هن ڪتاب جي پهرئين حصي ۾ اسان سماج جو اڀياس ڪندي ٻوليءَ ۽ ڪلچر ۽ سماجيات جو اڀياس به ڇڳهه ڇڳهه تي ڪندا آيا آهيون.

ڪتاب جي ٻئي ڀاڱي ۾ اسان سنڌي ٻوليءَ جي ادب جو اڀياس ڪندي، انهيءَ نتيجي تي پهتا آهيون ته اهي ڪهڙيون وڏيون ادبي روايتون آهن، جيڪي تاريخي ۽ ارتقائي طور تي اسان جي ادب ۾ موجود رهيون آهن. هن باري ۾ اسان ادب ۽ سماج جي تعلق جي باري ۾ به ۽ جدا جدا ادبي صنفن جي سماجي ڪردار جي باري ۾ به غور ڪيو آهي.

ڪتاب جي ٽئين حصي ۾ اسان ٻوليءَ ۽ عام رواجي ٻوليءَ جي ڪن طرز، محاورن ۽ اصطلاح جو سماجي ۽ نفسياتي اڀياس ڪيو آهي. ان حصي ۾ اسان سماجي نفسيات جي عام اصولن جي غير ضروري بحث کان سواءِ ئي، ٻوليءَ جي مشاهدي تي پنهنجي سماج هو هڪ نفسياتي اڀياس ڪيو آهي.

ڪتاب جي چوٿين حصي ۾ اسان ان ڳالهائين ٻوليءَ جي معنيٰ ۽ سماجي ڪارج تي لکيو آهي ۽ ڪولي بيان ڪيو آهيون ته ڪيئن ته اسان لفظن کان سواءِ به پنهنجي من جي ڪهاڻي بيان ڪري سگهي ٿو. هن مان اها ڳالهه به معلوم ٿئي ٿي ته معنيٰ رڳو لفظن سان ادا ٿئي ٿي پر ان جا ذريعا اشارا به آهن.

ڪتاب جي هن حصي ۾ (پنجنين ڀاڱي ۾) اسان ”معنيٰ جي علم“ جي باري ۾ هڪ عام بحث ڪري رهيا آهيون. ان پٺيان اسان سنڌي ٻوليءَ جي معنيٰ ۽ ان باري ۾ نشان (Signal)، علامت (Sign)، اهڃاڻ (Symbol)، ۽ عڪس (Image) جو اڀياس ڪنداسون. هي سڀ معنيٰ جا وسيلو آهن، جن جي وسيلي معنيٰ پيدا ٿئي ٿي ۽ پکڙجي ٿي. معنيٰ جا ٻيا اهم مامرا جيڪي اسان کي بحث هيٺ آڻڻ آهن، اهي آهن:

(۱) معنيٰ جي باري ۾ ڪي ملاحظا.

(۲) معنيٰ جي اظهار جا ڪي طريقا.

۱- معنيٰ جو علم Semantics ۽ ان جو دائرو:

عام طور اسان مان هر هڪ اهو سمجهي ٿو ته ٻولي، لکيل توڙي ان لکيل يا ڳالهائيل، اها شئي آهي، بغير معنيٰ منتقل ڪري. هن طرح بنيادي طور تي ٻوليءَ جي اڀياس جو مطلب اهو ٿو ٿو ڪري ته اسان ٻوليءَ جي اڀياس ڪرڻ مان حقيقت ۾ انهيءَ معنيٰ جو اڀياس ڪرڻ ٿا گهرون، جيڪا ٻوليءَ جو مقصد آهي. معنيٰ جي انهيءَ اڀياس کي هاڻي باقاعدي

هڪ علم جي حيثيت ملي چڪي آهي، ۽ اهو علم هاڻي ”معنٰی جو علم“ يا Semantics ٿو سڏجي.

آهو جيڪو شاعري ٿو ڪري، پرچار ٿو ڪري، لکي ٿو، نقل ٿو ڪري، سياسي تقريرون ٿو لکي، اخبارن جون خبرون ٿو لکي، تحقيق جو ڪم ٿو ڪري، ريڊيو تي خبرون ٿو پڙهي يا اسٽيج تي تقرير ٿو ڪري، سو ٻوليءَ جو بامقصد استعمال ٿو ڪري ۽ پنهنجي مطلب کي ادا ڪرڻ لاءِ ٻوليءَ جي مدد ٿو وٺي. هن طرح معلوم ٿو ٿئي ته معنٰی جي اڀياس جو مطلب آهي ٻوليءَ جو اڀياس. پر اڄڪلهه ”معنٰی جي اڀياس“ يا معنٰی جي علم جو واسطو انهن تاريخي تبديلين سان به قائم ٿي چڪو آهي ۽ انهن نفسياتي قوتن سان به قائم ٿي چڪو آهي، جن جو تعلق لفظن جي معنائن کي تبديل ڪرڻ سان آهي. معنٰی جي تبديل جو هڪڙو مطلب آهي معنٰی کي مختلف نمونن سان ادا ڪرڻ. معنٰی جي هن تبديل يا ادائگيءَ جي باري ۾ اسان پنهنجيءَ هن تحقيق جي ڪم جي ڀاڱي ٽئين ۾ وڌيڪ تفصيل سان لکيو آهي.

اهڃاڻ اها شيءِ آهي جنهن مان ڪنهن شيءِ جي معنٰی نڪري. ان ڪري اهڃاڻ کي به معنٰی جي علم جي اڀياس جي باب ۾ شامل ڪيو ويو آهي. اهڃاڻ کي پنهنجي خاص معنٰی ڪلچر وٽان ملي ٿي. مثال طور ڪارا ڪپڙا هائڻ اسان وٽ ماتم جي نشاني آهي. اهڙيءَ طرح نشان ۽ علامت، جن جو تفصيلي ذڪر اڳتي اچي ٿو، سي به معنٰی جا وسيلا آهن. پر انهن مان هر هڪ جو ڪم مختلف آهي. عڪس (Image) معنٰی پيدا ڪرڻ جو حواسياتي (Sensual) طريقو آهي، ۽ اهڙيءَ ريت ان جو گهڻو واسطو هن دنيا جي انهيءَ حقيقت سان آهي، جنهن کي سوچڻ (Thinking) ٿو چئجي. پر مٿ (Myth) انهيءَ روايتي تاريخ (Traditional history) جو نالو آهي، جيڪا سٺن ۽ سالن جي بجاءِ سماج جي اٽل اصولن ۽ واقعن جي بنياد تي اهڃاڻ جيان پيدا ٿئي ٿي. مٿ سڄي هڪ اهڃاڻ آهي، جنهن ۾ سڄي سماج، سڄيءَ قوم، سڄيءَ تاريخ جي معنٰی موجود آهي. ان ڪري مٿ کي سماجي اهڃاڻ (Social Symbolism) به چئي ٿو سگهجي.

سنڌي ٻوليءَ جو لوڪ ادب هڪ سماجي اهڃاڻ Social Symbolism آهي، جيڪو سنڌي سماج جي معنٰی ڏئي ٿو ۽ ان جي روايتي تاريخ ٻڌائي ٿو. اهڙيءَ ريت اسان جو معاورو به هڪ سماجي اهڃاڻ آهي.

معنٰی جي باري ۾ ڪٿي ڪٿي معنٰی کي ”رواجي“ (Denotative) ۽ جذباتي (Connotative) معنائن ۾ ورهايو ويو آهي. لفظ جي رواجي معنٰی اها آهي، جيڪا ان جي پهرين معنٰی آهي يا جيڪا عام (General) ۽ غير جذباتي (Non-emotional) معنٰی آهي. هيءَ معنٰی نالن، شين (Objects) ۽ تصورن (Concepts) جي پهرين ۽ رواجي معنٰی

منڍي ٻوليءَ جو سماجي ڪارج ۰ (۲۶۷) علم معنٰی ۽ ان جي سماجي حيثيت

آهي. اهڙيءَ ريت لفظ جي جذباتي معنٰی اها آهي، جا لفظ جي روايتي معنٰی سان لاڳاپو رکندي، ان ۾ جذبات ۽ احساس کي شامل ڪري ٿي. هيءَ معنٰی صفتن ۽ ظرفن جي معنٰی هوندي آهي. مثال طور لفظ ”ماڻهو“ کي گرامر ۽ عام رواجي طور تي هڪ عام معنٰی آهي، جنهن مطابق ماڻهو معنٰی ڪوبه هڪ فرد. هن حالت ۾ ”ماڻهو“ لفظ کي جا معنٰی آهي اها رواجي (Denotative) آهي، پر جڏهن اسان چئون ٿا ”ماڻهو سڀ نس سڀڻا“ يا ”ماڻهو اهو جنهن ۾ ماڻهو هجي“، تڏهن اسان لفظ ”ماڻهو“ کي جذباتي معنٰی بخشيون ٿا. اهڙيءَ طرح لفظ يا ته عقل کي متاثر ڪن ٿا يا جذبن کي ۽ تصورن کي. عقل کي متاثر ڪرڻ جي حالت ۾ لفظ پهرين معنٰی ڏين ٿا، پر جذبن ۽ تصورن کي متاثر ڪرڻ وارا لفظ ٻي معنٰی (Higher Meaning) ڏين ٿا.

ٻي معنٰی يا مٿانهين معنٰی يا جذباتي معنٰی اها معنٰی آهي، جا پاڻ ۾ اختيار ڪيل (Implied) يا ورتل (Suggested) معنٰی سمائي ٿي. انهيءَ حالت ۾ لفظ اسان کي محسوس ڪرڻ، ٻڌڻ، چڪڻ، سنگهڻ ۽ ڏسڻ لاءِ اڀارين ٿا. هن حالت ۾ ضروري نه آهي ته شيون اسان جي مشاهدي لاءِ اسان جي اڳيان موجود هجن. انهيءَ طرح مٿانهين معنٰی جون خصوصيتون هن طرح ٻڌي ٿيون سگهجن:

- (۱) اها معنٰی اسان جي تصورات ۾ عڪس پيدا ڪري ٿي.
- (۲) اها معنٰی اسان ۾ جذباتي سوچ پيدا ڪري ٿي.
- (۳) اها معنٰی ٻوليءَ جي اضافي قوت کان ڪم وٺي ٿي.
- (۴) اها معنٰی يادگيريءَ کي جا ٻڌي ٿي.

اهڙيءَ طرح هن پهرئين قدم کان پوءِ اسان معنٰی جي علم جي وڌيڪ اهم مامرن تي سوچڻ جي لاءِ اڳتي وڌنداسون ۽ اهو معلوم ڪنداسون ته اهڃاڻ، عڪس، مت، ۽ نشان، علامت ۽ ٻيون اهڙيون شيون ڪهڙيءَ ريت ٻوليءَ جي علم سان تعلق رکن ٿيون ۽ اهي ڪهڙو ڪهڙو ڪم ڪن ٿيون.

روسيڪ (Roucek) پنهنجي ڪتاب ”Social Control“ ۾ ڄاڻائي ٿو ته سيميٽڪس (Semantics) جو لفظ يوناني ٻوليءَ جي مادي Sema مان نڪتو آهي، جنهن جي لاءِ لفظ Semantikos به ڪم آندو ويو آهي، جنهن جو مادو آهي Semasiologia جنهن مان وڌيڪ لفظ نڪتو آهي Semasiology (۱). انهيءَ حالت ۾ هي لفظ (Semantics) گهڻو ۱۸۸۷ع کان پوءِ ٻڌڻ ۾ آيو، جڏهن مئڪس ملر (Max Muller) جو ڪتاب ڇپيو (۲). ان کان پوءِ مچل بريل (Michal Breal) جو مشهور ڪتاب ڇپيو (۳)، جنهن ۾ لفظ (Semantics) ڪم آندو ويو. ماريوپي ۽ فرئڪگينر وارا پنهنجي لغت ۾ Semantics جي معنٰی هيءَ ٿا ڏين: ”علم معنٰی اهو علم آهي، جيڪو لفظ ۽ ملفوظ (Referant and

سنڌي ٻوليءَ جو سماجي ڪارج (۲۶۸) عام معنيٰ ۽ ان جي سماجي حيثيت

(Referend) جو باهمي لاڳاپو ڏيکاري ٿو۔ لفظن ۾ لفظ، محاورا ۽ اڌ جملا به اچي ٿا وڃن، ۽ ملفوظن ۾ شيون ۽ تصور اچي ٿا وڃن، جن ڏانهن لفظ اشارو ٿا ڪن. تنهن کان سواءِ هيءَ سائنس انهيءَ ڳالهه سان به واسطو رکي ٿي ته هر لفظ جي تاريخ ڪهڙي آهي ۽ لفظن جي معنيٰ ۾ تبديليون ڪهڙيون ۽ ڪيئن ٿيون آهن (۴). ”ساڳئي ئي صفحي تي هيءَ لغت Semasiology لفظ جي معنيٰ ڏيندي لکي ٿي: ”هيءَ لفظ علم معنيٰ (Semantics) جو متبادل آهي.“ اهڙيءَ ريت هيءَ لغت Semantics جي لاءِ لفظ Sematology به ڪم آڻي ٿي. هنن ڳالهين مان معلوم ٿو ٿئي ته علم معنيٰ يا معنيٰ جي علم يا ”ارٿ وديا“ مان جيڪو مطلب ورتو ويو آهي، اهو آهي ته هيءَ علم:

(۱) لفظ، محاورن ۽ جملي جو تعلق انهن شين ۽ تصورن سان ڏيکاري ٿو،

جن ڏانهن اهي اشارو ڪن ٿا، ۽

(۲) لفظن جي تاريخ ۽ انهيءَ تاريخ جي دورن ۾، لفظن جي معنيٰ ۾

آيل تبديليءَ جو اڀياس ڪري ٿو.

هيءَ لغت پنهنجي سٺا مطابق علم علامت يا علامت جي نظريي (Semiology or Sign Theory) کي معنيٰ جي علم کان جدا ٿي سمجهي. لفظ Semiology جي باري ۾ هيءَ لغت ڄاڻائي ٿي ته ”اهو لفظ اصل ۾ ساڳئي آچار واري فرانسيسي لفظ جي معنيٰ ڏئي ٿو، جيڪو لفظ ايڏي-ڊي-ساشوريءَ (F. De Sessure) استعمال ڪيو هو، جنهن مان هن جو مطلب هو ’علامتن‘ جي اڀياس جو علم. ساشوري (Semantics) علم معنيٰ کي علامتن جي اڀياس واري علم جي رڳو هڪ شاخ ٿو سمجهي.“ اڳتي هلي، وڪٽر ڪرافٽ (Victor Kroot) جي حوالي سان هيءَ لغت (Semiotics) جي لفظ لاءِ لکي ٿي ته۔

”هيءَ علم ٻوليءَ جي استعمال جو ٽن طريقن سان اڀياس ڪري ٿو:

(الف) عملي ۽ مقصدِي طريقو (Pragmatic)،

(ب) معنيٰ جي استعمال وارو طريقو (Semantic)، ۽

(ت) وياڪرڻي جوڙجڪ وارو طريقو (Syntactic).“ (۵)

هن طرح ڏٺو ويندو ته اسان جي سمجهڻ جي ڳالهه اها آهي ته۔

(۱) Semantics جو لفظ رڳو لفظن جي معنيٰ جي اڀياس سان واسطو رکي ٿو، جنهن

۾ لفظن جي معنائن جون تبديليون به شامل آهن؛ پر (۲) Semiotics جو لفظ معنيٰ جي

اڀياس کان سواءِ ٻوليءَ جي مقصدِي ۽ وياڪرڻي جوڙجڪ جو اڀياس به ڪري ٿو. هن ڳالهه

جو هڪڙو نتيجو هي به نڪري ٿو ته ٻيئي لفظ معنيٰ جي علم سان تعلق رکن ٿا. اهڙي

سنڌي ٻوليءَ جو سماجي ڪارج (۲۶۹) علم معنٰی ۽ ان جي سماجي حيثيت

سبب آهي، جو اسان جي هن موضوع جي تقاضا هيٺ اسان کي پنهنجي لفظن جو اڀياس ڪرڻو پوندو.

روسيڪ پنهنجي ڪتاب ۾ معنٰی جي علم جي دائري جي باري ۾ ٻه ڪي نقطا ڏنا آهن، جن مان هن علم جي نوعيت جي خبر پوي ٿي. اهي نقطا هيٺ ڏجن ٿا:-

(۱) هيءُ علم خيالات (Thoughts) جي وسيلي طور ڪم ڪري ٿو، يعني هيءُ علم لفظن ۽ علم يا معلومات جي گڏيل خزانن جو تعلق ڏيکاري ٿو.

(۲) هيءُ علم اهڃاڻ (Symbolism) جي عمومي مطلب سان تعلق رکي ٿو.

(۳) هيءُ علم لفظن (Terms) جي عمومي ۽ عام معنٰی ڏئي ٿو.

(۴) هيءُ علم لفظن جو چيد ڏئي ٿو يا ترڪيب سان تعلق رکي ٿو.

(۵) هيءُ علم عام رواجي سوچ ۾ مدد ڪري ٿو.

(۶) هيءُ علم اهو به ٻڌائي ٿو ته لفظن جي معنائن جي باري ۾ عام طور ڪهڙيون

غلطيون ٿين ٿيون ۽ انهن جا سبب ڪهڙا آهن.

(۷) هيءُ علم فني ۽ خصوصي لفظن (Professional Terminology) جو اڀياس

ڪري ٿو (۶).

هن طرح ڏٺو ويندو ته روسيڪ معنٰی جي علم جو دائرو تمام وسيع ٿو سمجهي: پر

ان هوندي به هو هن علم جو واسطو لفظن جي انهيءَ معنٰی سان ٿو سمجهي، جا عمومي،

بنيادي ۽ عام رواجي (Basic, common and Popular) معنٰی آهي. توڙي جو روسيڪ اهڃاڻن

جو ذڪر به ڪري ٿو، پر ان باري ۾ به هو اهڃاڻن جي معنٰی عام طور تي علامت جي

مطلب واري ڏئي ٿو. هن جو هڪ لازمي نتيجو هي ٿو نڪري ته معنٰی جي باري ۾

اسان جي ڄاڻ ڪوڙ وري به ٻن عملن جي اصولن تي مدار رکندي، يعني اسان پنهنجي بحث

۾ (Semantics) کان سواءِ (Semiotics) جي اصولن جو خيال به رکنداسون. هنن ٻنهي

کي خيال ۾ رکي، اسان پنهنجي اڀياس جو چيڪو دائرو مقرر ڪري ٿا سگهون، ان جا اهم

نقطا هي ٿي ٿا سگهن:

(۱) علم معنٰی (Semantics)، ۽

(۲) علم علامت (Semiotics).

”علم علامت“ ۾ اسان جو تعلق خصوصي طور تي نشان، علامت، عڪس، اهڃاڻ

۽ ٻين اهڙين شين سان هوندو.

۲- معنٰی جو علم - هڪ عام ڊھت:

شروعات ۾ ائين سمجهيو ويندو هو ته معنٰی لفظ ۽ ملفوظ جي وچ ۾ موجود لاڳاپي

جو نالو آهي - جيئن اڳ ۾ ذڪر ڪيو ويو آهي. بعد ۾ اهو ئي لاڳاپو ائين بيان

ڪيو ويو ته ”معنيٰ اهو اڀياس آهي، جيڪو ٻوليءَ، خيال ۽ ڪارڪردگيءَ جي باهمي لاڳاپن سان تعلق رکي ٿو.“ هن وصف مان اها ڳالهه ظاهر ٿي ته لفظن ۽ انهن جي معنائن جو انسان جي عمل تي اثر پوي ٿو. Semantics جو لفظ لفظن جي معنائن جي تبديل جي تاريخي اڀياس جي مفهوم سان به ڪم آندو ويو آهي.

Semantics ”معنيٰ جي علم“ جي مفهوم سان پهريائين ليڊي وايولاويلبيءَ (Lady Viowelby) ڪم آندو آهي. هن حالت ۾ ليڊي ويلبيءَ جي خيال ۾ Semantics رڳو لفظن جي معنيٰ جي اڀياس جو نالو نه آهي، پر هي لفظ عملن ۽ حالتن جي اڀياس جو مفهوم به ڏيڻ لڳو هو. هن حالت ۾ Semantics مان اها مراد ورتي ويندي هئي ته ”هي اهو علم آهي، جيڪو فرد جو اهو ردعمل واضح ڪري ٿو، جيڪو هو علامت ۽ علامت جي صورتحال (Sign and sign situation) ڏانهن ڏيکاري.“ هن طرح معنيٰ جو علم ”دل جي دنيا (Mind) جو هڪ طريقو ڪار هو.“ اوجن ۽ رچرڊس هن لفظ کي ”اهڃاڻن جو علم“ (Science of Symbolism) ٿا سڏين. مائينووسڪي (Bronis Law Molinowsky 1884—1942)، جيڪو علم الانسان جو ماهر هو، تنهن اونداهي دور جي ٻولين واري اڀياس جي نتيجي ۾ معلوم ڪيو ته ”ٻوليءَ جو اهو نظريو ته اها خيالن جو خزانو آهي، هڪ طرفو نظريو آهي، ۽ اهو ٻوليءَ جو ٻورو ڪردار اٿو سمجهاڻي: ٻولي ته عملن جو هڪ طريقو آهي.“ هن طرح اها ڳالهه معلوم ٿي ته ”ٻولي رڳو لفظي معنيٰ ڏيڻ جو ڪم ڪونه ٿي ڪري، ٻولي ته انسان جي رسمن، رواجن، سماجي ادارن ۽ ڪارڪردگيءَ جو هڪ حصو آهي.“ علم الانسان جو هڪ ٻيو وڏو ماهر، جنهن ٻوليءَ جي سائنس جي وڌيڪ خدمت ڪئي، اهو هورف (Benjamin lee Whrof 1897—1941) هو. هورف جو چوڻ هو ته ”خيال جا قاعدا (Laws of thought)، جيئن اڳ ۾ سمجهيو ويندو هو، سڀني ٻولين جي حالت ۾ هڪجهڙا (Universal) ڪونه ٿا ٿين.“ نفسيات جي ماهرن مان پياجي (Piaget) ۽ ڪوفڪا (Koffka) معنيٰ جي سائنس جي باري ۾ وڌيڪ تحقيق ڪئي. معنيٰ جي سائنس جي باري ۾ اڃا به وڏو ڪم ڪورزبسڪيءَ (Alford Korzbsky) ڪيو. پنهنجي ڪتاب (Science and Sanity, 1933) ۾ هن معنيٰ جي سائنس جو هڪ مڪمل طريقو ڏنو — جنهن ۾ معنيٰ جا مختلف نظريا ڏنا ويا هئا. هنن نظرين جو تعلق به علامتن ۽ انهن جي صورتحال سان هو، پر هن حالت ۾ استدلال ۽ طريقو وڌيڪ سڌريل هو. هنن طريقن ۾ سوچڻ جي عمل کي سائنسي بنيادن تي استوار ڪرڻ جي تلقين هئي. ڪورزبسڪيءَ جو چوڻ هو ته ”عقلي سوچ فقط اها آهي، جيڪا سائنسي آهي.“ معنيٰ جي سائنس جو عملي استعمال رچرڊس پنهنجي ڪتاب ”عملي تنقيد“ (Practical Criticism) (۱۹۲۹ع) ۾ ڏنو — جنهن ۾ هن ٻه طريقا آزمايا — هڪ طريقي

سنڌي ٻوليءَ جو سماجي ڪارج (۲۷۱) علم معنٰی ۽ ان جي سماجي حيثيت

پٽاندر نظمن جو نثر (Paraphrase) ڏٺو ويو ۽ آزمابو ويو، ۽ ٻئي طريقي ۾ نظمن کي آسان ترين نثر ۾ لکيو ويو. هن ڪتاب ۾ رچرڊس ڏيکاريو ته نظم کي سمجهڻ جي ڳالهه، خاصي مشڪل هئي، ۽ تعليمي ادارن ۾ ان باب ۾ سائنسي طريقن ۽ سوچ جي حقيقتن جي خيال کان ڪوبه ڪم نٿي ڪيو ويو. رچرڊس نظم تي ۽ هيوڪاوا ۽ والپول (S. I. Hayakawa and R. Walpole) نثر لکڻ (Compositon) تي آمريڪا ۾ ڪم ڪيو. رچرڊس پنهنجي هڪ ٻئي ڪتاب ”ادبي تنقيد جا اصول“ (Principles of Literary Criticism, 1924) ۾ اهو ڏيکاريو ته شاعراڻي ٻوليءَ جو به ڪو سائنسي طريقو هئڻ گهرجي. هن ان ڪري ”وٽ“ (Value) جو هڪ ”نفسياتي نظريو“ ڏنو، جنهن ۾ ڏيکاريو ويو ته شاعريءَ جهڙو آرٽ به، ”وٽ“ (Value) جي وڌائڻ جو هڪ خاص وسيلو آهي. ٻيو وڏو ڪم هن باب ۾ ڪينٿ برڪ (Kenneth Burke) ڪيو. پنهنجي ڪتاب (Philosophy of Literary Form, 1941) ۾ هن اهو ڏيکاريو ته ”انسان جي اها ڪارڪردگي (Behaviour) جيڪا اهڃاڻوي (Symbolic) آهي، سا خاصي منجهائيندڙ آهي.“ برڪ شاعريءَ لاءِ چيو ته ”اها زنده رهن لاءِ دليل مهيا ڪري ٿي.“

برڪ ڏيکاريو ته ”شاعريءَ ۾ انساني ڪارڪردگيءَ جا اهڃاڻ هڪ ئي بنياد مان نڪرن ٿا.“ ”سوسن لينگر (Susanne K. Langer) پنهنجي ڪتاب ۾ وڌيڪ اهو ڏيکاريو ته آرٽ، مذهب، شعر، ۽ مٿ ۾ اهڃاڻ وڏو ڪم ڪن ٿا. (ڏسو Philosophy in a New Key 1942). جيستائين معنٰی جي سائنس جو تعلق ادب سان آهي، ان جون خصوصيتون هي آهن:—

(۱) ٻوليءَ جا سائنسي ۽ ادبي نظريا هڪٻئي جا مخالف نه آهن، پر هڪٻئي جا مددگار آهن، ۽ ٻئي انسان جي وجود جي لاءِ ۽ بقا جي لاءِ هڪجهڙا اهم آهن.

(۲) آرٽ اهڃاڻوي عمل (Symbolic Activity) جو هڪ نمونو (Sample) آهي، جنهن ۾ وڏو ڪم انسان جو آهي، ۽ آرٽ جو تعلق انسان جي ٻين اهڙن عملن سان به رهي ٿو جن ۾ انسان جو ڪو هٿ ضرور آهي.

(۳) آرٽ جو ڪم به حياتياتي اصولن جي ڪم جهڙو آهي. جيئن برڪ چوي ٿو ته ”آرٽ حياتياتي هير (Adaptation) جو هڪ نمايان ۽ مڪمل نمونو آهي.“

(۴) آرٽ جي هر شاهڪار ۾ پڙهندڙ جو رد عمل مرڪزي حيثيت رکي ٿو.

(۵) ادب ۾ معنٰی جي سائنس وارو نظريو اهڙو آهي، جو اهو آرٽ کي سڃي ڪلچر سان ملائي ٿو. اهڙيءَ ريت معنٰی جي سائنس جي خيال کان آرٽ جو مقصد رڳو ۽ سڳو آرٽ پيدا ڪرڻ نه آهي، پر آرٽ جو مقصد آهي ”زندگيءَ کي سنوارڻ ۽ سڌارڻ.“ (۷)

سنڌي ٻوليءَ جو سماجي ڪارج (۲۷۲) علم معنٰي ۽ ان جي سماجي حيثيت

معنٰي جي سائنس جو مقصد بهان ڪندي، برڪ لکي ٿو ته ”معنٰي جي سائنس جي معيار جو مقصد آهي اهڙا لفظ پيدا ڪرڻ، جيڪي دنيا ۾ پيدا ٿيڻ وارن واقعن مان هر هڪ کي نالو ۽ هتو ڏين“ (۸). هن طرح برڪ معنٰي جي سائنس کي تمام وڏي ڪشادگي ڏئي ٿو.

۳- شاعراڻي معنٰي (Poetic Meaning) ۽ معنٰي جي سائنس:

جڏهن شاعراڻي معنٰي ۽ ”معنٰي جي سائنس“ جو پاڻ ۾ تعلق ڏيکارجي ٿو، تڏهن معلوم ٿو ٿئي ته شاعراڻي معنٰي کي جذباتي قيمت (Emotional value) آهي. ان مان اسان کي رجحان (Attitudes) ملن ٿا. رجحان اها شيءِ آهي، جنهن مان اسان کي عمل جو ڪو اندروني طريقو معلوم ٿئي. مثال طور:-

الف - ڪرسي ! او هوءِ پئي ٿي ڪرسي !

ب - ڪرسي ڪرسي !! اجهه اجهه !!

ت - ڏسيانو ڇا ته ڪرسي ڪٿي آهي !

پهرين ۾ جملا رجحان ۽ شاعري جذبو ڏيکارين ٿا، ۽ ٽيون جملو معنٰي جي سائنس واري معنٰي ڏئي ٿو يا اها معنٰي ڏئي ٿو، جا ڪهڙو ڪهڙو بنيادي معنٰي کي ويجهي آهي.

هن طرح معلوم ٿو ٿئي ته شاعراڻي ٻوليءَ کي جيڪا انتهائڪ يا اخلاقي معنٰي آهي، اها عام رواجي معنٰي ۾ موجود ڪانه ٿئي ٿئي. ڇو ته عام رواجي ٻولي رجحانن کي قبول ڪونه ٿئي ڪري، پر شاعراڻي ٻوليءَ جو وڏو تعلق آهي رجحانن سان. اهڙيءَ ريت شاعراڻي ٻولي رجحانن جي ٽڪر (Conflicts of attitudes) جي ڪري وڌيڪ اخلاقي ٿئي ٿئي. اهڙيءَ ريت عام رواجي معنٰي جي حالت ۾ جذباتي عنصر (emotional factors) ڇڄي ڌار ٿين ٿا، پر شاعراڻي معنٰي ۾ جذباتي عنصر وڌيڪ گرم ۽ اثرائيتا ٿين ٿا. عام يا رواجي عمل اهو آهي، جيڪو ”هاڻي“ (New) سان تعلق رکي، ۽ اخلاقي عمل جو تعلق ”سڀاڻي“ سان ٿو ٿئي. اهڙيءَ ريت ٻين ڳالهين سان گڏ اخلاقي (Moral) عمل ۾ اسلوب (Style) جو هئڻ تمام ضرور آهي ۽ اهوئي اسلوب آهي جيڪو معنٰي جو آئوٽ الڳ ٿئي ٿو. سنڌي شاعريءَ جو هن قسم جو اڀياس ادب جي انهيءَ نظريي سان گهڻو تعلق رکي ٿو جنهن جو بنياد اسلوب تي آهي. هن طرح سنڌي شاعريءَ جي معنٰي عام رواجي معنٰي کان گهڻو مٿي رجحانن، جذبن ۽ اخلاقي آداب جي معنٰي ثابت ٿئي ٿئي. اهوئي سبب آهي، جو ڪتاب جي ٻئي ڀاڱي ۾ بحث هيٺ آيل ادب جي نظريي جي باري ۾ اها راءِ قائم ڪئي ويئي آهي ته اهو اسان جي ادبي تقاضائن جي خيال کان وڌيڪ مڪمل ۽ ڪارائتو آهي. برڪ چوي ٿو: ”انهيءَ ڪري اسان جو خيال آهي ته شاعراڻي معنٰي اها آهي، جنهن ۾ اخلاقي زور (Moral Weight) ۽ اسلوب پئي موجود هجن.“

سنڌي ٻوليءَ جو سماجي ڪارج (۲۷۳) علم معنٰی ۽ ان جي سماجي حيثيت

شاعراڻي معنٰی جو وڏو ڪمال نالڪ جي شاعراڻي ٻوليءَ ۾ ڏسي سگهيو. عام رواجي معنٰی ۾ نالڪ جو زور موجود ڪونه ٿو ٿئي، پر شاعراڻي معنٰی ۾ اهو زور لازمي آهي جيڪو نالڪ تي ٻڌل هجي.

اهو برابر آهي ته ٻنهي حالتن ۾، جيئن ڪينٽ برڪ ٿو چوي، ”حق ۽ ناھق“ (Good and evil) جو ڪو هٿ ڪونهي، پر شاعراڻي معنٰی عمل جو عڪس ڏئي ٿي. جڏهن ته عام رواجي معنٰی ۾ عڪس ڪونه ٿا ٿين. ساڳي ڳالهه اهيان جي به آهي. اهيان معنٰی جو اهو مٿانهون مقام آهي، جنهن ۾ عام رواجي معنٰی کي ڪو دخل ڪونهي. شاعراڻي معنٰی جي حالت ۾ نظر اچي ٿو ته شاعر خود ”اداڪاريءَ“ ۾ شامل آهي ۽ ”جنگ ۾ شريڪ آهي“. شاعر هن حالت ۾ عمل جي لاءِ عڪس تيار ڪري ٿو. انهيءَ ڪري برڪ چوي ٿو: ”شاعراڻي معنٰی نالڪ جي آسپاس گهمڻ کان نه پر نالڪ ۾ اندر حصي وٺڻ سان مڪمل ٿئي ٿي.“

شاعراڻي معنٰی جو وڏو ڪم آهي جوش (Awe) پيدا ڪرڻ، ۽ جوش پيدا ڪرڻ جو مقصد آهي ”مڪمل جوش اختيار ڪرڻ ته جيئن جوش کان پوريءَ ريت نجات (Relief) ملي“. هن جو مطلب اهو آهي ته شاعراڻي معنٰی جي وسيلي ”هڪ طرف جذبا گرم ٿين ٿا ته ٻئي طرف انهن تي چنڊو پوي ٿو“. پر عام رواجي معنٰی جوش ۽ جذبي جو اظهار ڪونه ٿي ڪري، پر جيڪو ڪري ٿي ته به انهن لفظن ۾ ڪري نه ٿي سگهي جيڪي جوش اڀاريندڙ ٿين ٿا.

عام رواجي معنٰی اختيار ڪرڻ جي حالت ۾ اسلوب پيدا ڪونه ٿو ٿئي؛ اسلوب رکڻ تڏهن پيدا ٿئي ٿو، جڏهن عام رواجي معنٰی جا قانون ٽوڙجن ٿا ۽ ان جون حدون اورانگهجن ٿيون. (۹)

۴. معنٰی ۽ نفسيات (Psycho-Linguistics)

”عام رواجي طور تي من و ديا جا عالم انسان جي انهيءَ انفرادي عمل جي چنڊڇاڻ سان تعلق رکن ٿا، جيڪو هو نفسياتي تقاضائن جي ٻار هيٺ اچي اختيار ڪري ٿو. سماجيات جا عالم وري سماجي طريقن جي تحت اختيار ڪيل عملن سان تعلق رکن ٿا، جڏهن ته علم الانسان جا ماهر انسان جي ڪلچري تهذيب جي عملن سان تعلق رکن ٿا. انهيءَ حالت ۾ سماجي نفسيات جا ماهر توڙي هو انفرادي عملن جي طريقن تي پنهنجي تحقيق جو بنياد رکن ٿا؛ سندن مقصد اهو آهي ته هو انفرادي ڪارڪردگيءَ جو اڀياس نفسياتي، سماجياتي ۽ تهذيبي يا انساني اصولن جي روشنيءَ ۾ ڪن.“ (۱۰)

ڏٺو ويندو ته هن طرح معنٰی جي سائنس هاڻي هر اهو عمل اڀياس ٿئي ٿي، جيڪو انسان جي طرفان ان جي نفسياتي، سماجياتي، تهذيبي، توڙي سماجي - نفسياتي

سنڌي ٻوليءَ جو سماجي ڪارج (۲۷۴) علم معنوي ۽ ان جي سماجي حيثيت

(Socio-Psychological) حيثيتن ۾ اختيار ڪيو ٿو وڃي. هن طرح ٻوليءَ جي اڀياس جي لاءِ نفسيات، سماجيات، ڪلچر ۽ سماجي - نفسيات جو اڀياس به لازم ٿئي ٿو. مٿي هن ڪم ۾ اسان سنڌي سماج ۽ سماجيات جو اڀياس پهرئين حصي ۾ ڪيو آهي، ۽ ان ٽي حصي ۾ اسان سنڌ جي ڪلچري ۽ تهذيبي ڳالهين تي بحث ڪيو آهي، جن جو واسطو ٻوليءَ سان هو. ٻوليءَ جو نفسياتي اڀياس ۽ ان جو سماجي - نفسياتي اڀياس اسان ان حصي ۾ ڪيو آهي، جنهن ۾ اسان سنڌي ٻوليءَ جي نمونن تي بحث ڪندي، ان جي محوري ۽ اصطلاح تي به بحث ڪيو آهي. ٻوليءَ جو محاورو هڪ سماجي - نفسياتي (Socio-Psychological) اڀياس يا مامرو آهي. ڇو ته هر محاورو سماج جي انهيءَ من جي ڪهاڻيءَ جو هڪ باب آهي، جيڪا سماج جي سماجي - نفسياتي صورت مقرر ڪري ٿي. هن طرح ان باب ۾ هڪ طرف اسان سماج جو نفسياتي اڀياس ڪيو آهي، ته ٻئي طرف ٻوليءَ جي معنوي جو نفسياتي اڀياس - نفسياتي ۽ سماجي - نفسياتي اڀياس جي خيال کان ان باب تي وڌيڪ بحث ڪتاب جي پهاڙيءَ ۾ هڪ جدا باب ۾ به آندو ويندو.

هن جاءِ تي اهو ڏيکارڻو آهي ته جديد نفسيات ٻوليءَ جي اڀياس جي باري ۾ ڪهڙي مدد ڪري رهي آهي. جديد نفسيات جو وڏو سوال اڄڪلهه اهو آهي ته گهٽ ۾ گهٽ ايترو ممڪن ٿي وڃي ته اسان انسان جي من جي دنيا (Mentalism) جو هڪ تجرباتي دائرو مقرر ڪري سگهون. من جي دنيا اها شيءِ آهي، جنهن جي سڃي جوڙجڪ جو نالو آهي ٻولي. اهڙيءَ ريت نفسياتي اڀياس اسان کي سپاويڪ طور تي ٻوليءَ جي اڀياس ۾ مدد ڪري ٿو، ۽ ٻوليءَ جو اڀياس اسان کي نفسياتي اڀياس ۾ مدد ڪري ٿو، جيئن اسان محوري جي اڀياس سان سماجي - نفسياتي معلومات حاصل ڪئي آهي. ”حياتيءَ واري نظام (جيو) جي دماغي زندگيءَ جو علم“ (The Science of mental life of organism) ڪا نئين ڳالهه ڪانهي. اها ڳالهه، گسٽالٽ (Gestalt)، ورزبرج (Wurzburg) ۽ ٽيچنر (Tichner) جي نظريات ۾ به شامل هئي. ورزبرج حقيقت ۾ انهيءَ ڳالهه جو بنياد وڌو ته دماغي طريقا (Mental processes) جيڪي عملي دنيا لاءِ جوابدار آهن، سي نفسيات جا موضوع آهن. هيءَ ڳالهه وڃيو ٿي ڊيسڪارٽس (Descartes) سان ملي. هر ٻوليءَ جي اڀياس جي باري ۾ نفسيات جي عالمن جي ڪاميابي رڳو انهيءَ ڳالهه ۾ آهي ته اهي هاڻي سمجهن ٿا ته ”ماڻهو جيڪي ڳالهائين ٿا، سو انهيءَ جو رد عمل آهي جيڪي ماڻهو سوچن ٿا، محسوس ڪن ٿا، پسند ڪن ٿا، يا ياد رکن ٿا.“ (۱۱)

تمام ويجهڙائيءَ ۾ ٻوليءَ جي نفسيات جي باري ۾ جيڪا تحقيق ٿي آهي، ان جو تعلق هيٺ ڏيکاريل ٽن ڳالهين سان آهي:

سنڌي ٻوليءَ جو سماجي ڪارج (۲۷۵) علم معنيٰ ۽ ان جي سماجي حيثيت

(۱) جملن ٺاهڻ جو اهو قانون (Syntax)، جنهن ۾ جملن جي پاڻ ۾ رد و بدل (Transformation) جو طريقو اختيار ڪيو ٿو وڃي.

(۲) انهن نظرين جو اڀياس ڪيو ويو آهي، جيڪي ٻوليءَ جي نفسيات جي باري ۾ وڌيڪ درست ۽ اعتبار جوڳا هئا، ۽ اهو نتيجو ڪڍيو ويو آهي ته اهو غلط آهي ته دماغي نفسيات جا نظريا عملي طور تي ڪا حقيقت ڪانه ٿا رکن.

(۳) ٻوليءَ جي اڀياس کي نفسيات جي اڀياس جي قريب تر آندو ويو آهي. (۱۲)

ٻوليءَ ۽ نفسيات جو جيڪو تعلق ڏيکاريو ويو آهي، اهو ٽن نمونن جو آهي:

(۱) نوبل (Novice) کي تجرباتي ادب جي تقاضائن کي سمجهڻ جي لاءِ ضروري مواد فراهم ڪيو ويو آهي.

(۲) اهو ٻڌايو ويو آهي ته ٻوليءَ جي علم ۾ دليل بازيءَ جو طريقو ڪهڙو آهي، ۽

(۳) اهو به سمجهايو ويو آهي ته ٻوليءَ ۽ نفسيات جي باري ۾ جديد ترين ۽ اهم سوال (Current cruxes) ڪهڙا آهن، ۽ اڳتي ڪم ڪهڙو رخ اختيار ڪندو.

هن باري ۾ هڪڙو وڏو قدم آمريڪا ۾ ۱۹۵۰ع ڌاري کنيو ويو. هيءُ قدم انهيءَ باري ۾ هو ته معلوم ڪجي ته ڳالهائڻ وارا پنهنجي ٻوليءَ جي باري ۾ ڇا ٿا ڄاڻن، ۽ سندن اها ڄاڻ لفظي ڪارڪردگيءَ (Verbal behaviour) ۾ ڪيئن ٿي ڪم آڻي سگهجي. هن خيال مان انهيءَ ڳالهه جو جواز پيدا ٿي پيو ته ”ٻوليءَ جي بناوت ۾ قائم ڪيل مفروضا انهن مفروضا سان ڳنڍيل رهن ٿا، جيڪي نفسياتي ميڪانيت جي باري ۾ قائم ڪجن ٿا ۽ جن مان ٻوليءَ جي نفسيات جا نظريا قائم ٿين ٿا.“ (۱۳)

هن اڀياس ۾ مشهور نفسيات جي عالم ڪلارڪ هل (Clerk Hull) جي نفسياتي تحقيق کان ڪم ورتو ويو آهي، ۽ هل جي تحقيق کي ٻوليءَ تي استعمال ڪرڻ وارن کي Structuralists چيو ٿو وڃي.

”اهڙيءَ ريت لاڳاپي جو هڪ اهڙو نمولو ٺهي پيو، جيڪو سادو هو ۽ جنهن جي بنياد تي اڳتي ڪم ڪرڻ ممڪن ٿي پيو. اهو لاڳاپو ٻوليءَ جي جوڙجڪ Structure ۽ نفسيات جي قانونن (Psychological Laws) جي وچ ۾ موجود هو.“ (۱۴)

پر تڏهن به هن لاڳاپي جي بنياد تي ڪو ڀروسو جهڙو ٻوليءَ جو نفسياتي نظريو قائم ٿي نه سگهيو — توڙي جو اهو معلوم ٿي ويو ته اهڙي قسم جي نظريي جو ميدان ۽ مقام ڪهڙو ٿي سگهي ٿو.

سنڌي ٻوليءَ جو سماجي ڪارج (۲۷۶) علم معنيٰ ۽ ان جي سماجي حيثيت

ڪوسڪي (Chomsky) جي تحقيق جيڪا ۱۹۵۷ع ۾ شايع ٿي يعني (Syntactic Structures) تنهن جي بنياد تي وياڪرن جو هڪ نئون نظريو وجود ۾ آيو، جنهن کي معيار جو نظريو (Standard theory) سڏيو ويندو آهي. هن نظريي مطابق وياڪرن جا ٽي حصا ٿيندا آهن :-

(۱) ٻوليءَ جي جوڙجڪ وارو حصو (Syntax)،

(۲) ٻوليءَ جي صوتيات وارو حصو (Phonology)، ۽

(۳) ٻوليءَ جي معنيٰ وارو حصو (Semantics)


پهرئين حصي کي اونهي جوڙجڪ (Deep structure) به چيو ويو آهي. هن نظريي مان اهو به ثابت ٿيو ته هن جملي جا ٻه جوڙجڪي حصا ٿين ٿا: هڪ اونهو جوڙجڪي حصو ۽ ٻيو مٿاڇري وارو جوڙجڪي حصو، ۽ اهو به ثابت ٿيو ته ٻوليءَ جي علم معنيٰ جو تعلق جملي جي انهيءَ جوڙجڪي حصي سان آهي، جنهن کي اونهو جوڙجڪي حصو چيو ٿو وڃي، ۽ ان جي ترتيب جي حصي جو تعلق جملي جي مٿاڇري واري جوڙجڪي حصي سان آهي.

اهڙيءَ ريت خالص ٻوليءَ جي علم (Pure Semantics) جي اڀياس مان جيڪي نتيجا ڪڍيا ويا آهن، اهي هي آهن :-

- (۱) ٻوليءَ جو بنيادي جزو جملو آهي، نه لفظ.
- (۲) جملن جو استعمال انهيءَ ڪري ٿو ٿئي ته ٻوليءَ جو عمل ادا ٿئي.
- (۳) هر ڪو جملو ٻوليءَ جي ڪنهن نه ڪنهن عمل سان لاڳاپو رکي ٿو.
- ٻوليءَ جي عمل (Speech act) جا طبقا (Classes) ٻه ٿين ٿا. هر جملي جي لاءِ ٻوليءَ جو هڪ خاص عمل يا عمل جو هڪ خاص ڪلاس ٿئي ٿو. (۱۵)*
- ٻوليءَ جي نفسياتي جائزي جي باري ۾ مختصر طور تي چئبو ته ”ٻوليءَ جي نفسياتي جائزي جو دارومدار انهيءَ ڳالهه، ٻولهه، Utterances تي آهي ته ڳالهائڻ ٻولهائڻ (Utterances) جو عمل ٻڌندڙ ۽ ڳالهائيندڙ جي وچ ۾ اظهار جي ڏي وٺ جو وسيلو ڪيئن ٿو بڻجي. (۱۶)

ٻوليءَ جو عمل (Speech act)

*



منڍي ٻوليءَ جو سماجي ڪارج (۲۷۷) علم معنيٰ ۽ ان جي سماجي حيثيت

ٻوليءَ جي معنيٰ جي علم جي ٻاري ۾ عام بحث جي دوران مٿي جيڪي لکيو ويو آهي، ان مان اها ڳالهه پتري ٿئي ٿي ته ٻوليءَ جي معنيٰ جو واسطو هيٺين ڳالهين سان گهڻو آهي :-

(۱) سماجيات Sociology

(۲) علم الانسان جو ڪلچر Culture Anthropology

(۳) ادب Literature and folk literature

(۴) سماجي نفسيات Social - Psychology

(۵) نفسيات Psychology

(۶) ٻوليائي نفسيات Psycho-linguistics

هـ- سوچڻ (Thinking) ۽ معنيٰ :

مٿي منڍي ٿي ۾ اسان چيو آهي ته هڪڙي معنيٰ اها آهي، جنهن جو مقام مٿو، ۽ ڪل (مشتين) مغز يا دماغ (من) ٿئي ٿو. جنهن مان اسان جو مطلب اهو هو ته معنيٰ سوچڻ سان ئي پيدا ٿئي ٿي. ليويس (Lewes) چيو آهي ته ”اها اهڃاڻن جي مدد سان سوچڻ جي طاقت ئي آهي، جيڪا ماڻهوءَ ۽ جانور جي وچ ۾ سنڌو (فرق) ڏيکاري ٿي“. اهڙيءَ ريت ”سوچ“ انهيءَ ماحول سان تعلق رکڻ جو هڪ وسيلو آهي. جيڪو اکين اڳيان ۽ جسماني صورت ۾ موجود نه آهي. هن طرح اها معنيٰ، جا سوچڻ جي مدد سان پيدا ٿئي، سا ٻن درجن جي آهي، هڪ رواجي معنيٰ، جا وجودي حقيقتن يا شين (Objects) جي مشاهدي يا اڀياس جي وسيلي ۽ دماغ جي مدد سان پيدا ٿئي ٿي، ۽ ٻي محسوسات واري معنيٰ، جا تصورات جي مدد سان پيدا ٿئي ٿي. هن جو مطلب ٿيو ته سوچ جي لاءِ اهو ضروري نه آهي ته جنهن حقيقت جي ٻاري ۾ سوچ ڪجي سا وجودي هجي. انسان اکين بند ڪرڻ سان به سوچي ٿو. سوچ جو عمل سپاوبڪ آهي، ۽ نري سوچ (Pure thinking) جسماني دنيا جي پابند ۽ محتاج نه آهي.

عالمن سوچ کي ٽن قسمن ۾ ورهايو آهي. اهي هي آهن :

(۱) اها سوچ، جيڪا ان وقت پيدا ٿئي ٿي، جنهن وقت اسان ڪنهن سوال يا مرحلي کي حل ڪرڻ جي ڪوشش ڪريون ٿا.

(۲) اها سوچ، جيڪا ڏينهن جو يا رات جو جاڳندي يا لنڊ ۾ خواب جي صورت ۾ پيدا ٿئي ٿي، جنهن ۾ اسان جون خواهشون عمل کان سواءِ ٿي پوريون ٿينديون نظر اچن ٿيون.

(۳) اها سوچ، جنهن جي مدد سان اسان ڪا به ڪا ايجاد ڪريون ٿا ۽ سائنسي قسم جي تلاش ڪريون ٿا.

ٻهٺين قسم کي ”استدلال“، ٻئي قسم کي ”خواب و خيال“ ۽ ٽئين قسم کي ”تخليقي ڪمال“ (Reasoning, artistic thinking, and creative thinking) چيو ويو آهي.

ٻوليءَ جي خيال کان سوچ جي وصف هيءُ ڪئي ويئي آهي: ”سوچ هڪ اهڙو انساني عمل آهي، جنهن ۾ اهي شيون، جن جي باري ۾ سوچيو ٿو وڃي، تن جو مادي طور تي اکين اڳيان هئڻ ضروري نه آهي؛ شين لاءِ اهڃاڻن تي به سوچي سگهجي ٿو.“ (۱۷) اشارو، مورت ۽ لفظ (جنهن ٻڌجي ۽ پڙهجي ٿو)، سي هن خيال کان اهڃاڻ آهن. (اهڃاڻ جو وڌيڪ ذڪر اڳتي اچي ٿو.) ٻوليءَ جي اظهار واري مقصد ٻوليءَ کي وڏي اهميت ڏني آهي، ۽ هن خيال کان ”ٻولي نه رڳو سوچڻ جو هڪ وسيلو آهي پر اها سوچڻ ۽ استدلال کي ٻين تائين پهچائڻ جو هڪ ڪارآمد اوزار (Tool) پڻ آهي“.

سوچڻ جا جيڪي نتيجا ڪرڻ ٿا، سي هي آهن:

(۱) سوچ جو نتيجو عمل (activity or action) به ٿي ٿو سگهي.

(۲) سوچ مان ٽئين معنٰي پيدا ٿئي ٿي.

(۳) سوچ مان اعتقاد ۽ اعتماد به پيدا ٿئي ٿو.

(۴) سوچ جي صورت ”ٻنهنجو پاڻ سان ڳالهائڻ“ جي به ٿي سگهي ٿي.

سوچ جي هنن چئن ئي نتيجن مان جنهن نتيجي سان اسان جو واسطو آهي، اهو آهي ”ٽئين معنٰي پيدا ڪرڻ ۽ معنٰي پڪيڙڻ وارو“. هن باري ۾ سوچ جو تعلق مشاهدي (Perception) سان آهي. سوچ ۽ معنٰي ٻنهي عمل معنٰي ۽ اعتقاد وٽ ختم ٿين ٿا. هن خيال کان ”سوچ خيالات (Ideas) جي انهيءَ ترتيب ۽ تنظيم جو نالو آهي، جيڪا انهن شين ۽ واقعن سان تعلق رکي ٿي، جن جي نمائندگي انهن جا اهڃاڻ ڪن ٿا.“ (۱۸)

هن مان ظاهر ٿئي ٿو ته شين جون علامتون (Signs)، عڪس (Images) ۽ اهڃاڻ (Symbols)، سڀ سوچ جي عمل ۾ وسيلن جو ڪم به ڏين ٿا ۽ پاڻ به سوچ جي نتيجي ۾ پيدا ٿين ٿا. هن طرح معنٰي مان معنٰي پيدا ڪرڻ وارو عمل روان دوان رهي ٿو. وري شين جا نشان، اهڃاڻ ۽ عڪس سڀ انسان جي ماحول ۽ ان جي ڪلچر ۾ معنوي صورت ۾ موجود آهن. هن طرح معنٰي هڪ سماجي وٽ (Social value) جي صورت ۾ پيدا ٿئي ٿي ۽ ڪم اچي ٿي. (۱۹)

معني جي پيدا ٿيڻ جو عمل (Process) —

مٿي ڪنهن جاء تي اسان ڄاڻايو آهي ته لفظن جو تعلق ٻن نظامن سان آهي: هڪ صوتياتي نظام ۽ ٻيو معنوي نظام (۲۰). صوتياتي نظام جو تعلق آوازن (Sounds) سان آهي. آوازن کي معنٰي ملڻ جي ڳالهه، سپاويڪ طريقن تي ٻڌل آهي — جيئن سنڌ ۾ پيدا ٿيندڙ ٻار

پنهنجي عمر جي منڍ ۾ ئي ڪي آواز ڪڍي ٿو. هنن آوازن جا محرڪ ڪي سپاويڪ عمل ٿين ٿا. مثال طور ماءُ جو منهن سڃاڻڻ کان پوءِ هر دفعي ٻار ماءُ کي ڏسڻ سان ”ما“ جهڙو آواز ڪري ٿو يا ڪوبه ٻيو، پر هميشه هڪجهڙو آواز ڪري ٿو ۽ ورجائي ٿو. هن حالت ۾ اهڙو آواز ”سپاويڪ آواز“ (Natural sound) آهي. پر آواز جي انهيءَ صورت کي ٻوليءَ واري ساڳئي آواز سان جيڪو تعلق آهي، اهو تڏهن ٿو قائم ٿئي جڏهن ماءُ ٻار جي ان آواز جو جواب (Response) ٻار سان مرڪن، ان کي هٿ سان ٽٽڻ (Patting) يا ٻار کي کڻڻ جي صورت ۾ ڏئي ٿي. اهڙيءَ ريت ماءُ جڏهن پنهنجو عمل ٻار ٻار ٿي دهرائي، تڏهن ٻار به ساڳيو ئي آواز ٻار ٿو دهرائي. ۽ ائين غيرجبرياتي آواز ٻوليءَ جي صوتياتي نظام (Phonetic discipline) جي صورت وٺي ٿو، ۽ اهڙيءَ ريت ٻوليءَ جو هڪ صوتياتي نظام به قائم ٿئي ٿو.

معنيٰ جي اوسر (The evolution of meaning) —

معنيٰ جي خيال کان Idea هڪ غير موجود (Absent) شيءِ، صورتحال، واقعو يا لاڳاپو (Relationship) آهي، جنهن جي نمائندگي ڪي حاضر (Present) اهڃاڻ (Symbols) ڪن ٿا. اهي اهڃاڻ آهن لفظ يا اشارا. سوچڻ جي حالت ۾ معنيٰ وارا لفظ ڳچها ٿا رهن، پر اظهار واريءَ حالت ۾ معنيٰ وارا لفظ ۽ اشارا موجود رهن ٿا. سو پهرئين ڏاڪي تي به معنيٰ سوچڻ جي حد تائين محدود رهي ٿي.

ٻئي ڏاڪي تي ٻار سپاويڪ آواز ڪري ٿو، روئي ٿو، سڙڪي ٿو، هلاڪڙا ٽهڪ ڏئي ٿو، وغيره. هنن آوازن جو بنياد ٻار جون ڪي جسماني ضرورتون آهن. هنن آوازن جي معنيٰ فقط ٻار جي ماءُ ۽ دائي ۽ سندس گهر جا ڀاتي ئي سمجهي ٿا سگهن.

ٽئين ڏاڪي تي ٻار وڌڻ جا ڪيل آواز ورجائي ۽ دهرائي ٿو. اهڙيءَ ريت هو سماج ۽ ماحول جي ٻوليءَ جي شروعات ٿو ڪري.

ٻار جي حياتيءَ ۾ معنيٰ جي اوسر جو چوٽون ڏاڪو آهي ”خاموشي“ وارو. هن ڏاڪي کي نفسيات جي ڪتابن ۾ (Plateau Stage) چيو ويو آهي. هن عمل ۾ ٻار گهڻن ۽ ”حرڪتن ڪرڻ“ ۾ دلچسپي وٺي ٿو. ان ڪري ڳالهائي تمام گهٽ ٿو.

معنيٰ جي اوسر جو پنجون ڏاڪو آهي ٻار جي انهيءَ حالت وارو، جنهن ۾ ٻار آسانيءَ سان گهمي ڦري ۽ ڪم ڪار ڪري ٿو سگهي، يعني ”عمل“، هن حالت ۾ ان جي هڪ ”عادتي“ (Habit) پنهنجي ٿو وڃي. هن حالت ۾ وري هڪ دفعو هو ڳالهائڻ ۾ دلچسپي وٺي ٿو ۽ گهڻو ڪري ”گهڻ ڳالهائڻ“ ٿي ٿو پوي. هن ئي عمر ۾ ٻار لفظن جي معنيٰ وارو استعمال شروع ٿو ڪري. هن دور ۾ ٻار ڪي معنائون پيدا به ڪري ٿو سگهي ۽ ان کان پوءِ سال بسال هن جي معنائن جو تعداد وڌندو ٿو وڃي ۽ اهڙيءَ ريت ٻار جي ٻوليءَ

سنڌي ٻوليءَ جو سماجي ڪارج . (۲۸۰) عام معنيٰ ۽ ان جي سماجي حيثيت

واري دنيا يعني سماج وڏو ۽ ويڪرو ٿيندو ٿو وڃي (۲۱). معنيٰ جو هي ڏاڪو اظهار (Expression) وارو ڏاڪو آهي .

معنيٰ جي اوسر جا ٻيا ڏاڪا آهن :-

(۱) لکيل لفظ پڙهڻ (The use of graphic representation).

(۲) لفظن جي معنيٰ وارو ۽ محاورو وارو استعمال (The growth of concepts).

(۳) لفظن جي ذخيري ۾ واڌاري وارو ڏاڪو

۶- اهڃاڻ (Symbol) :

عالم ۽ اڪابر پنهنجي ڪلچري اڀياس جي آڌار تي ڪيترن ئي اهڙن طريقن جو ذڪر ڪن ٿا، جن جي وسيلي هڪڙو ماڻهو ٻئي سان ٻوليءَ جا اهڃاڻ (Symbols) ڪم آڻيندي، تعلق ۽ لاڳاپي ۾ اچي ٿو. هنن اهڃاڻن مان عالم سڀ کان اڳ ۾ سڀني ڪوڪ ۽ سڀنيءَ جي وسيلي ”گالهائڻ“ جو ذڪر ڪن ٿا. سنڌ ۾ به آڳاٽين سوسائٽين جيان سڀني وسيلي گالهائڻ جو استعمال ٿيندو رهيو آهي. اسان پنهنجي ننڍڙاڻپ ۾ سڀنيءَ ڪوڪ ۽ سڀنيءَ جا ڪيئي قسم پاڻ آزمايا آهن. سڀنيءَ جي قسمن ۾ پهريون ۽ لطيف نمونو سڀنيءَ جو اهو آهي، جنهن سان ڪنهن ويندڙ جو ڌيان پاڻ ڏانهن ڇڪائيندا هئاسون. سڀنيءَ جو ٻيو قسم هو ڪنهن ڪي چيڙائڻ جو. سڀنيءَ جو ٽيون قسم هو ڪنهن لاءِ ڪنهن کي جنسي جذبات جي اظهار جو. سڀنيءَ جو چوٿون قسم هو ڪنهن کي سنگل ڏيڻ جو. اهڙيءَ ريت ڪوڪ جي وسيلي به پهريائين ڪنهن وڏي کي يا ٻارن کي سڏ ڪبو آهي ته ”اچو ته راند کيڏون“. ٻئي قسم ۾، لکن کان پوءِ ڪوڪ ڪري، گولڻ واري کي ٻڌايو آهي ته مان ڪنهن هنڌ لڪو ويٺو آهيان. ڪوڪ اسان جي ملڪ ۾ رڙ وانگر، ڪڍي وڃي ٿي، جنهن ۾ ڪنهن خطري جو اطلاع ڏنو ويندو آهي. سڀنيءَ به گهٽ وڌ اهڙن ئي نمونن جي ٿيندي آهي.

هن قسم جي معنيٰ ٻين ملڪن ۾ به ٿئي ٿي. آفريڪا جي ڪيترن ئي پرڳڻن ۾ ستر ڪرڻ وارن ڏٺو آهي ته ڪنهن مفاصلي تان سڀنيءَ يا ڪوڪ جي وسيلي ڳالهه ٻولهه ٿيندي آهي. اتي مڃڻ به ٿيو آهي، جو ڪنهن ٻاهرئين ماڻهوءَ جي آمد جو اطلاع سڀنيءَ جي وسيلي چاليهن ميلن تائين به ڏنو ويو آهي. (۲۲)

هن قسم جي معنيٰ سازن جي وسيلي به پيدا ٿيندي آهي. عيد جي ڏينهن سج اڀرڻي کان اڳ ۾ اسان جي ڳوٺن ۾ دهل وڄايو ويندو آهي، جنهن جو مطلب اهو هوندو آهي ته ”چنڊ ڏٺو آهي ۽ اڄ عيد آهي“. ”پير“ ۽ ”ٺاهو“ جا نمونا اسان جي سماج ۾ خاص معنيٰ ٿا رکن. اهڙيءَ ريت ڌمال ۽ تقاري جي وچن جا ڪي نمونا به اسان سان ”ڳالهه ٻولهه“ ڪن ٿا. (پنهنجي ڳوٺ ۾ آڻ پنهنجي منهن ۾ ويهي، اهو سمجهي سگهندو آهيان ته دهل ڇيڙ ۽ ونڪار جو آهي يا ملاڪڙي جو. شاديءَ مراديءَ جو آهي يا ماتم جو.)

سنڌي ٻوليءَ جو سماجي ڪارج (۲۸۱) علم معنيٰ ۽ ان جي سماجي حيثيت

اهڙيءَ ريت هٿن ۽ ٻين عضون جا اشارا به ڳالهائڻ ۾ مدد ڪن ٿا. ڪتاب لکن ٿا ته ”سلسليءَ جي ٻولي ۾ جيڪو ۱۲۸۲ع ۾ ٿيو هو ۽ جنهن ۾ سڄي ملڪ ۾ قتل ۽ ڪوس ٿيو هو، تنهن جي ستن ۽ هلائڻ ۾ هڪ لفظ به ڳالهائڻ نه ويو هو، پر ته به ڪوس پوري وقت ۽ ڏينهن تي ٿيو هو.“ (۲۳)

چون ٿا ته ”هٿن، آڱرين ۽ ٻانهن جي اشارن جو تعداد آهي ستن کي پنج پڙيون، ۽ چون ٿا ته رڳو چيني جيڪي اشارا ڪم آڻيندا هئا انهن جو تعداد هو ستن کي ٽن پڙين بيشرو“!

انڌن جي تعليم جو بنياد به لائين سپاويڪ علامتن جي ٻوليءَ (sign language) تي رکيو ويو هو.

(نوٽ: ڊاشيل صاحب هندستان ۾ هٿن جي اشارن جا ۹ قسم ڏنا آهن.)
هت جن اشارن جو ذڪر ڪيو ويو آهي، انهن کي انگريزيءَ ۾ (signs or signals) چيو ٿو وڃي. (مون سنڌيءَ ۾ هٿن لفظن لاءِ اشاري يا نشان جو لفظ ڪم آندو آهي.)
معنيٰ جي خيال کان هٿن اشارن جون جيڪي خاص ڳالهيون آهن، سي هن هيٺ ڏجن ٿيون:
(۱) هي نشان ڏسڻ يا ٻڌڻ واري لاءِ هڪ جوابي عمل (Reaction) ڪرڻ جو جواز مهيا ڪن ٿا.

(۲) هي نشان فقط انهيءَ ماڻهوءَ لاءِ معنيٰ وارا آهن، جنهن هٿن نشانن جي معنيٰ ڀاڱ ۾ ئي سمجهي ڇڏي آهي.

(۳) جوابي عمل جي لاءِ هي نشان سوچڻ جو ڪم شروع ڪرڻ ۾ مدد ڪن ٿا.

(۴) هي نشان ٻن ماڻهن جي وچ ۾ هٿرادو (Artificial) ۽ روايتي (Conventional) نشانن (Signs) جي حيثيت رکن ٿا.

اهڃاڻ يا سمبل جيڪو ٻوليءَ جو گهڻو ترقي يافتو وسيلو آهي، ان جو بنياد به هٿن سان اشارن ۽ سنگن تي آهي. يعني اهي ئي ”اشارا“ آهن، جن جي سڌريل شڪل آهي ”اهڃاڻ“. پر اهڃاڻ لکيل ٻوليءَ ۾ تمام وڏي اهميت واري شيءِ آهي. (خاص ڪري سنڌي ٻوليءَ ۽ شاعريءَ جي اڀياس لاءِ اهڃاڻ جو اڀياس تمام ضروري آهي.)

اهڃاڻ هن طرح شاعراڻي ٻوليءَ جو هڪ طاقتور وسيلو ۽ اعلى شاعريءَ جو هڪ ضروري ۽ اڻڌل جزو آهي.

لکيل ٻوليءَ ۾ اهڃاڻ جي ابتدا مورتن (Pictographs) سان ٿئي ٿي، جنهن ۾ مورت پنهنجي اصل جي شڪل جهڙي هوندي آهي — اهڙين حالتن ۾ مورتن کي شين جا اهڃاڻ چيو وڃي ٿو. (هنن مورتن جو آوازن سان ڪوبه تعلق ڪونه هو.) مثال طور، ٻڌڻ جي عمل واري اهڃاڻ جي لاءِ ڪنهن ماڻهوءَ جو مٿو تمام وڏن ڪنن سان

ڏيکارڻو ويو هو. اڳتي هلي، هن مورت مان ماڻهو ڪڍي رکڻو ۽ وڌا ڪن ڏيکارڻا ويا هئا. هنن سڌريل شڪلين جي حالت ۾ اهڃاڻ کي (Hieroglyphic) سڏيو ويندو هو. ههڙيون مورتون جڏهن شين جي نالن جي آوازن سان ملايون ويون، تڏهن انهن کي (Phonetic) چيو ويو. هن حالت ۾ شين جا آواز به اهڙا ئي هوندا هئا، جهڙا شين جا نالا. هن بنياد تي اسان جو خيال آهي ته سنڌيءَ جا پهريان آواز اڄوڪي سنڌيءَ جي نالن ۾ ٿين ٿا. جڏهن هنن آوازن واري ٻوليءَ ترقي ڪئي، تڏهن هر هڪ آواز لاءِ الف. بي جو اکر مقرر ٿيو ۽ پوءِ حروف صحيح ۽ حروف علت جي مدد سان ٻوليون لکجن ۾ آيون. هن حالت ۾ هر هڪ لفظ ٻوليءَ جو هڪ سمبل يا اهڃاڻ ٿي پيو، پر شروعاتي حالت ۾ لفظ مشين جا سڌا سنوان اهڃاڻ نه آهن. هي لفظ هن حالت ۾ رکڻو ڪلي جي انهن آوازن جا اهڃاڻ آهن، جيڪي ڳالهائڻ ۾ شين جي لاءِ ڪيا يا ڪڍيا ٿا وڃن. انهيءَ ڪري هن قسم جا اهڃاڻ نثر ۾ ڪم اچن ٿا ۽ انهن جو ڪهڙو استعمال ڳالهائڻ ۾ ٿئي ٿو.

مثانهن قسم جو شاعراڻو اهڃاڻ شين جو سڌو سنئون اهڃاڻ ٿئي ٿو، ۽ اهو ئي اهڃاڻ آهي، جنهن جو تعلق ٻوليءَ جي معنوي دنيا (World Meaning) سان آهي. شاعريءَ واري اهڃاڻ جي باري ۾ وڏي ۾ وڏي ڳالهه آهي اهڃاڻ جي معيلى حيثيت (Standardization) مقرر ڪرڻ جي. مثال طور شاھ لطيف سائينءَ وٽ ”آٺ“ ويريءَ جو اهڃاڻ آهي — ”آٺ ويري اولار ويري“، سچ به ويريءَ جو اهڃاڻ آهي — ”آٺ نه گڏيس پرينءَ کي تون ٿو لهين سچ“. ”گهڙو“ ظاهري وسيلن جو اهڃاڻ آهي، ۽ اهڙيءَ ريت شاھ جو سچو شعر هنن اهڃاڻن تي ٻڌل آهي. هنن مثالن ۾ آٺ ۽ سچ کي شاھ سائينءَ هڪ مٺ (Myth) جي معيلى صورت جي آڙ ۾ هڪ نرالي ۽ شاعراڻي معنيٰ ڏيئي ڇڏي آهي. هن معنيٰ جو تعلق انهيءَ مٺ سان آهي، جنهن کي تاريخ ۽ سچي داستان جي سماجي حيثيت اڳ ۾ ئي مليل آهي — هيءَ ڳالهه انهيءَ ماڻهوءَ لاءِ وڏي اهميت واري آهي، جيڪو شاھ جي شعر جو شاعراڻو اڀياس ڪري ٿو.

سمبل جون ڪي ٻيون صورتون آهن: انگ ۽ نقشا. هي ٻيئي صورتون به انساني سماج ۾ تمام وڏي ڪم جون رهيون آهن.

۷- نشان، علامت، اهڃاڻ هڪ عمومي بحث، ۽ ”علم علامت“:

نشان (Signal) کي سامهون رکڻ سان جيڪي ڳالهائون سمجهه ۾ اچن ٿيون، سي هي آهن ته خيال جو ۽ انهيءَ شيءِ جو، جنهن سان ان جو واسطو آهي، هڪ اهڙو مامرو آهي، جو ان کي ٻئي ڪنهن به مامري سان پيئي ٿو سگهجي — هي مامرو به مثال (Unique) آهي. سوچ يا خيال جو مامرو وقت، جاءِ ۽ شخصيت جي قيد کان ٻاهر آهي.

منڍي ٻوليءَ جو سماجي ڪارج (۲۸۳) علم معنيٰ ۽ ان جي سماجي حيثيت

هن جو مطلب هي آهي ته نفسياتي طور تي ”جنهن وقت اسين سوچيون ٿا ان وقت رڳو سوچيون ٿا“ (When we think we think).

نشان جي نفسيات جي سلسلي ۾ هڪڙي عالم (پروفيسر مارگن Morgan) ڏيکاريو آهي ته هن جي ڌاريل ڪڪڙ جي چوڙن هڪڙي ڏينهن هڪڙو ٻوٽ پڪڙي ورتو، جيڪو رنگ جو پيلو ۽ ڪارو هو. چوڙا انهيءَ ٻوٽ کي کائي نه سگهيا، ڇو ته انهيءَ جو ذائقو ”شڪارين“ جي دل وٽان نه هو، ۽ ان ڪري هنن ٻوٽ کي ڇڏي ڏنو. ان کان پوءِ هنن ڪنهن به ٻيلي ۽ ڪاري رنگ جي ٻوٽ کي نه پڪڙيو، ڇو ته پوءِ پيلو ۽ ڪارو رنگ هنن جي لاءِ نفرت جو نشان (Sign) مقرر ٿي ويو.

اوجن ۽ رچرڊس هن جو مطلب هي ٿا ڪين ته ”جيڪڏهن اسان ٿي ماضيءَ ۾ ڪنهن شيءِ يا واقعي کي اثر ڇڏيو آهي، ته پوءِ ان شيءِ يا واقعي جي رڳو ڪنهن حصي جي وجود ۾ اچڻ سان اسان اهڙيءَ طرح عمل ڪنداسون، جهڙيءَ طرح اسان اصل واقعي جي وقت عمل ڪيو هو“

هن جو مطلب اهو ٿيو ته نشان يا اشارو (Signal) هميشه ۽ هر حالت ۾ انهيءَ اپاريندڙ عمل (Stimulus) جهڙو ڪم ڪري ٿو، جيڪو سڄي يا بنيادي اپاريندڙ عمل جو هڪ حصو آهي. اهڙو اپاريندڙ عمل ”انگرام“ (Engram) لاءِ اڪيلوئي ڪافي آهي. انگرام ڇا آهي، تنهن لاءِ هيئن لکيل آهي:

To call up an excitation similar to that caused by the original stimulus. (“The Meaning of Psychology”).

هن مان معلوم ٿو ٿئي ته ٻوٽ ۽ چوڙن واريءَ ڳالهه ۾ چوڙن جو وري ٻئي ٻيري ٻيلي ۽ ڪاري ٻوٽ جي ويجهوئي نه وڃڻ اهڙو آهي، جو هاڻي اهڙو ٻوٽ ڪراحت (Distaste sign) جو سنگل يا نشان بڻجي پيو آهي.

اهڙيءَ ريت ڏسجي ٿو ته اشاري (Signal) جي ڳالهه نفسياتي ڳالهه آهي ۽ ٻوليءَ ۾ ڪنهن نشان يا سنگل جو بنياد انسان جي من جي ضرورتن جي ڪري پيو آهي. ظاهر ٿيو ته هن نشان يا اشاري جي معنيٰ جو مدار سوچ تي نه پر انساني من جي ضرورتن ۽ انهن ضرورتن جي طرف انسان جي جوابي عمل (Response) تي آهي. هن مان وڌيڪ معلوم ٿيو ته نشان جي حالت ۾ به معنائون به آهن ۽ جيڪڏهن هڪ جو واسطو سوچ سان آهي ته ٻيءَ جو انسان جي من جي ڪهاڻيءَ جي مٿ (Myth) سان آهي، ڏٺو ويندو ته ڪلچر به انسان جي من جي ڪهاڻيءَ جي انهيءَ مٿ جو نالو آهي.

هن مان اهو معلوم ٿئي ٿو ته ٻوليءَ جو ڪهڙو حصو انسان جي سماج، ڪلچر ۽

ن جي ڪهاڻيءَ سان تعلق رکي ٿو.

لفظن جي ٻوليءَ واري حيثيت “Word Situation” —

مٿي لفظن جي ٻوليءَ واريءَ حيثيت تي جو ڪجهه به لکيو ويو آهي، ان ۾ ڏيکاريو ويو آهي ته ٻوليءَ جي عادت (Language habits) ۾ سوچ جي مدد سان بنيادي آوازن مان لفظ ٺهن ٿا، جيڪي ٻوليءَ ۾ شين جي نالن جي آوازن جا اهڃاڻ آهن. هتي اهو ڏيکاريو ويندو ته لفظ رکڻو آوازن جي پيداوار نه آهن — لفظ ته هڪ اهڙي اثر جي پيداوار آهن، جنهن کي ”لفظن جو جادو“ (Word magic) ٿو چئجي. لفظن جي هن جادوگريءَ جو وڏي ۾ وڏو ڪمال اسان جي مٿانهين شعر ۾ ڏسي ٿو سگهجي، جتي لفظ اهڃاڻن جو ڪم ڪن ٿا.

لفظن جي باري ۾ سائوٿ (South) هينن ٿو چوي: ”جيڪو به هن باري ۾ چڱيءَ ريت ويچار ڪندو، سو سمجهي ويندو ته لفظن ۾ هڪڙو جادو موجود آهي، جيڪو انهن کي انهيءَ طاقت کان به وڌيڪ طاقت ڏئي ٿو، جنهن طاقت جو اسان بيان ڪري ٿا سگهون.“ ظاهر آهي ته سائوٿ جو اشارو لفظن جي اهڃاڻن واريءَ حيثيت ڏانهن آهي، جنهن ۾ لفظ بيان ڪرڻ کان مٿي به ڪا معنيٰ رکن ٿا.

منڍ کان ئي وٺي اهي ”اهڃاڻ“ جيڪي اسان ڪم آڻيندو رهيو آهي، سي حيرت ۽ جادوءَ جو ڪم ڏين ٿا. آڳاٽن مصري ماڻهن جي رويي کان وٺي اڄڪلهه جي وڏن شاعرن تائين ڏسجي ٿو ته لفظن جي باري ۾ ماڻهن جو خيال گهڻو ڪري ساڳيو آهي. وٽمن (Witman) جو چوڻ آهي ته ”لفظ روحاني شيون آهن.“

فريزر ٿو چوي: ”جيڪڏهن اسان ماڻهوءَ جو مٿو کولي ۽ اهو ڏسي سگهون ته هڪ ئي ملڪ ۽ دور جا ٻه ماڻهو جدا جدا خيال ٿا رکن، ته معلوم ٿيندو ته اهي هڪٻئي کان اهڙو پري آهن، جو پاڻي ۾ چن جدا جدا مخلوقون آهن.“ فريزر اڳتي لکي ٿو ته ”پرڻ اڃا تائين قائم آهن، ڇو ته جيتوڻيڪ اهي ذهين ۽ سڌريل ماڻهن کي عجب ۾ ٿا وجهن، ته به اهي اڃا به ان سڌريل ماڻهن جي خيالن جي معيار وٽان آهن.“

اختصار —

(۱) معنائون به آهن: هڪ سوچ جو نتيجو آهي ۽ ٻي سوچ کي وڌائي ٿي ۽ جوابي عمل لاءِ مواد پيدا ڪري ٿي.

(۲) اها معنيٰ، جيڪا سوچ جو نتيجو آهي، سا لغوي معنيٰ ٿي سگهي ٿي ۽ اها جيڪا سوچ کي مواد ٿي ڏئي، سا اصلاحي معنيٰ ٿي سگهي ٿي.

(۳) اهڙيءَ ريت نشان ۽ اهڃاڻ به ٻن آسمن جا ٿين ٿا: هڪڙا اهي جيڪي سوچ جو نتيجو آهن ۽ ٻيا اهي جيڪي سوچ وڌائين ٿا.

(۴) لفظن جو جادو اسان جي من جي ڪهاڻيءَ سان، ۽ انساني سماج، تهذيب ۽ ڪلچر سان واسطو رکي ٿو.

سنڌي ٻوليءَ جو سماجي ڪارج (۲۸۵) علم معنيٰ ۽ ان جي سماجي حيثيت

(۵) سبيلزم يا اهڃاڻاڻي ٻوليءَ جي الهيءَ اثر جي اڀياس جو نالو آهي، جيڪو اثر ٻولي خيالن تي ڪري ٿي.

(۶) ٻوليءَ استعمال ڪرڻ وقت ٿي شيون ڪم ڪن ٿيون:

۱. دماغِي سرشتو،

۲. سبيل، ۽

۳. اها شيءِ، جنهن جو خيال ڪيو وڃي.

(۷) نشان اهڃاڻ جو بنياد هوندو آهي، ۽ اهڃاڻ ٺهڻ کان اڳ هر ٻوليءَ جي نشانن (Signs) واري صورت تيار ٿيندي آهي.

(۸) اهڃاڻن کي ٻوليءَ جو سپاويڪ وڌارو يا پيدا ڪري ٿو؛ پر اهڃاڻ گهڻو ڪري ڪلچري مواد مان حاصل ڪيل هوندا آهن.

(۹) معنيٰ لفظن کان سواءِ آوازن ۽ اشارن ۾ به موجود هوندي آهي. — پر معنيٰ جو اتم ڪردار فقط اهڃاڻن ۽ عڪسن ۾ ڏسي ٿو سگهجي.

عظيم سنڌي شاعري اهڃاڻن تي ٻڌل آهي ۽ ان جو تاريخي پيڻو سنڌي سماج ۽ ڪلچر آهي.

عظيم شعر اهو آهي، جيڪو تهذيبي اهڃاڻن تي ٻڌل هجي ۽ جيڪو ترجمي هيٺ اچي نه سگهي.

جڏهن ٻولي عام ٿيندي ٿي وڃي، تڏهن لفظن جي ٻڌڻ يا ڪنهن لفظ واري شيءِ کي ڏسڻ مان اهڙن جذبن جو اظهار ٿي ٿو وڃي، جيڪي خيالن ۽ سوچ جي ڪري پيدا نه ٿي سگهن ها. هن مان ڏسجي ٿو ته لفظ سوچڻ واريءَ قوت کان مٿي ڪو ڪم ڪري رهيا آهن.

لفظن جي اهڃاڻن واري استعمال کان پوءِ اسان اچون ٿا لفظن جي جذباتي استعمال تي. رچرڊس ۾ پنهنجي ڪتاب ”ادبي تنقيد جا اصول“ ۾ به ٻوليءَ جو هڪ ئي يعني جذباتي (Emotive) استعمال ٻڌائي ٿو، پر ريبٽ (Ribot) شاعريءَ ۾ ڪم آيل لفظن جي لاءِ لکي ٿو ته ”اهي اهڃاڻ نه آهن پر اهي آواز آهن ۽ موسيقيءَ جا ٻڌ آهن، جيڪي جذبات جي نفسيات (Psychology of emotions) جي خدمت ڪري رهيا آهن“. هن مان ۽ مسٽر رچرڊس جهڙي عالم ۽ اڪابر جي نظرين مان به اها ڳالهه پڌري آهي ته ٻولي فقط لغت يا ڪوش ۾ آيل لفظن جي ذخيري جو نالو نه آهي.

لفظن ۽ اهڃاڻن جي ٻاري ۾ جيڪو ڪجهه به مٿي چيو ويو آهي، اهو آهي ته:

(۱) لفظ ٻوليءَ جي ”ڪوش“ واريءَ معنيٰ کان مٿي ڪا ٻي معنيٰ به رکن ٿا.

(۲) لفظن جي اها معنٰی انسان جي من جي ڪهاڻيءَ، روحاني زندگيءَ، سماجي ضرورتن ۽ تهذيبي ۽ تمدني زندگيءَ سان تعلق رکي ٿي.

(۳) لفظن جي هيءَ معنٰی سوچ جو نتيجو نه آهي (هت هيءَ ڳالهه خيال ۾ رکڻ گهرجي ته 'سوچ' مان مطلب آهي ته انفرادي سوچ، نه ته هوشن ته انساني ۽ تهذيبي سڀ ڳالهيون انساني سوچ جو نتيجو آهن).

(۴) هن حالت ۾ لفظ انساني سوچ جو دائرو ويڪرو ڪن ٿا ٻوليءَ جي سڄي ۽ اتم معنٰی فقط هنن لفظن ۾ ئي موجود آهي.

هاڻي اچون ٿا لفظن جي هن اهڃاڻ واريءَ حالت تي. عالمن اهڃاڻ بنائڻ جي باري ۾ ڪي قانون به تيار ڪيا آهن. آءٌ هي قانون اوجن ۽ رچرڊس جي مشهور تصنيف جي آڌار تي هن هيٺ لکان ٿو:

(۱) هڪڙو اهڃاڻ هڪ ۽ فقط هڪ شيءِ (Refrend) جي نمائندگي ڪري ٿو. (هت عجب جهڙي ڳالهه هيءَ آهي ته پٺاڻيءَ جي اهڃاڻ ٺاهڻ ۾ هيءَ قانون برقرار نه رکيو ويو آهي؛ پٺاڻيءَ وٽ مثال طور اٺ ويري به آهي ته اٺ سڄو دوست به آهي.)

(۲) اهي اهڃاڻ جيڪي هڪٻئي جي بدران ڪم آڻي سگهجن ٿا، سي هميشه ساڳيءَ شيءِ (Refrent) جا اهڃاڻ هوندا آهن. (مثال طور "اٺ ويري اوتار ويري" ۽ "ڏاکڻ، ڏيرن ڏولگر" ۾ "اٺ ۽ ڏاکڻ" لفظ هڪٻئي جي بدران ڪم آڻي سگهجن ٿا ۽ اهي ٻئي اهڃاڻ هڪ ئي شيءِ "وير، دشمنيءَ" لاءِ ڪم آيا آهن.)

(۳) گهڻايل اهڃاڻ (Contracted symbol) جو (Refrend) اهوئي هوندو آهي، جيڪو سندس وڌايل صورت جو هوندو آهي. هن جو مطلب هي آهي ته اهڃاڻ واري لفظ جو مخفف به استعمال ڪيو ويندو آهي، پر هن حالت ۾ (Refrent) بدلجي نه ويندو آهي.

(۴) اهڃاڻ پنهنجي استعمال ۾ هميشه پنهنجي ساڳي حالت برقرار رکي ٿو، يعني اهڃاڻ هميشه انهيءَ ڳالهه جو اهڃاڻ رهي ٿو جنهن جو اهڃاڻ هو رهندو آهي.

(۵) جامع اهڃاڻ (complex symbol) اهوئي آهي جيڪو پنهنجي معنٰی جي لاءِ ڪنهن ٻيءَ شيءِ جو محتاج يا ڪنهن ٻئي اهڃاڻ جو محتاج نه هجي ۽ جيڪو فقط هڪ جاءِ يا صورت (Place) تي ئي قائم رهڻ وارو هجي.

(۶) اهڃاڻ جا سڀئي ممڪن Refrent گڏجي هڪ ترتيب اختيار ڪن ٿا. هيءَ ترتيب اهڙي نموني واري آهي، جو ان ۾ هر (Refrent) جي جاءِ جدا ۽ نرالي هوندي آهي.

لفظن جي علامتي حيثيت —

ٻوليءَ جي علم جي بحثن ۾ "علامت جي نظريي" جو ذڪر اڄڪلهه عام طور تي ڪيو وڃي ٿو. علامت جو نظريو (Sign Theory) هڪ تمام اهم نظريو آهي، ڇو ته ان

جي اڀياس مان اسان کي نشان (Signal)، علامت (Sign) ۽ اهڃاڻ (Symbol) جو باهمي لاڳاپو (Inter-relationship) معلوم ٿئي ٿو. علامت جي نظريي جي لاءِ تمام ويجهڙائيءَ ۾ لفظ Semiotics به استعمال ٿي رهيو آهي، جنهن کي سنڌي ٻوليءَ ۾ ”ٻولھائي علامتن جو علم“ چئي ٿو سگهجي. هن علم جو واسطو ٻوليءَ جي علامتي ۽ اهڃاڻي طريقن سان آهي. هنن طريقن جي وسيلي هاڻي اسان کي اهو معلوم ٿئي ٿو ته انسان جي ٻولي اظهار جي ٻين طريقن کان ڪهڙيءَ ريت مختلف آهي.

علامتن (Signs) جا جدا جدا سرشتا (systems) ٿين ٿا. انهن سرشتن کي ڪم آڻڻ جو جيڪو وسيلو ٿئي ٿو، ان کي Sybernetic device چيو ٿو وڃي. انسان ۽ جانور علامتون ڪم آڻين ٿا ۽ انهن جي وسيلي اظهار ڪن ٿا. هاڻي اسان هن هيٺ هنن نون لفظن جي باري ۾ وڌيڪ سمجهڻ جي ڪوشش ڪنداسون.

نشان (Signal) —

نشان کي ماريو پي (Morio pie) وارن پنهنجي لغت ۾ نشان (Marker) جي معنيٰ ۾ ئي استعمال ڪيو آهي ۽ ’مارڪر‘ (Marker) لفظ جي تشريح ۾ هنن ڏيکاريو آهي ته ”نشان يا مارڪر ٻوليءَ جو اهو نشان آهي، جنهن جي وسيلي ٻوليءَ جي لفظن جون وياڪرڻي حالتون مقرر ٿين ٿيون“ (۲۸). پر ”نشان“ لفظ جو هي استعمال ٻوليءَ جي علم ۽ خاص ڪري معنيٰ جي سائنس جي باري ۾ اسان جي رهبري ڪونه ٿو ڪري. هن لفظ جو هڪ موزون استعمال ڪونڊراٽوف جي ڪتاب ”Signs and Sounds“ ۾ ملي ٿو. ڪونڊراٽوف پنهنجي ڪتاب ۾ نشان (Signal) کي ”بنيادي علامت Index sign“ ٿو سڏي. مثال طور باهم جو دولهون، جنهن ۾ باهم ته ڏسڻ ۾ ڪانه ٿي اچي، پر اهو معام ڪري ٿو سگهجي ته جنهن هنڌ تي دونھون آهي ان هنڌ تي باهم جو وجود به آهي: هن علامت ۾ دونھون Index sign آهي، جنهن کي اسان ”بنيادي علامت“ ٿا سڏيون يا جنهن کي سنگل يا مارڪر به سڏي ٿو سگهجي. علامت جي نظريي پٿاندر هن حالت ۾ نشان بنيادي علامت آهي، پر اڳتي ساڳيوئي لفظ وڌيڪ نري علامت (Sign) به ٿي ٿو سگهي. دونھن جي مثال کي وٺي، اسان علامت تي غور ڪنداسون، ته معلوم ٿيندو ته جيڪڏهن اسان مان ڪي به ۾ ماڻهو اڳ ۾ ئي اهو فيصلو ڪري ٿا ڇڏين ته جنهن هنڌ تي دولهون نظر اچي اتي باهم جي وجود هئڻ جو يقين ڪجي، ته پوءِ ان حالت ۾ دونھن جو وجود نشان نه پر علامت آهي (۲۵). هن طرح دونھن جي وجود جي لاءِ اسان ٻيون معنائون به مقرر ڪري ٿا سگهون. پر جيڪڏهن اسان اهو قبول ڪريون ٿا ته مثال طور (اسان فيصلو به ڪري ٿا سگهون ته) اسان مان ڪنهن کي دونھون نظر اچي ته اهو سمجهي ته ان جاءِ تي خطرو آهي يا ان جاءِ تي امن آهي، يا ان جاءِ تي پهچڻ کان پوءِ خطرو آهي، ته انهيءَ حالت ۾ به دونھون

علامت آهي ۽ نه نشان: ڇو ته دولهون نشان رکيو باهه جو لي ٿي ٿو سگهي. پر دولهون علامتون ته وڌيڪ آهي پر بيان ڪري ٿو سگهي جن جي باري ۾ اڳ ۾ ئي فيصلو ٿيل هجي ۽ جيڪي سماج ۾ يا گروهن ۾ پيا ٿولن ۽ طبقن ۾ روايت (Convention) جي حيثيت وٺي چڪيون هجن. سنڌي ماڻهو ڏسائي آگر آسمان ڏانهن کڻندو ته مطلب ٿيندو، ”الله هڪ آ، الله مالڪ آ، يا ماشاء الله.“ مٿي آگر ڪٿڻ جو هي مطلب رکيو سنڌي سماج ۾ ئي سمجهي سگهجي ٿو، ڇو ته ان ۾ اهو فيصلو ٿيل آهي ته مٿي آگر ڪٿڻ جو ڇا ٿو مطلب ورتو وڃي. هن حالت ۾ ”مٿي آگر ڪٿڻ“ هڪ علامت آهي؛ پر ”آگر مٿي ڪٿڻ“ علامت نه پر معاورو آهي، جنهن جي معنيٰ آهي ”الله کان گهرو“ يا ”مان توکي نه ڏيندس“. هن طرح علامت لاءِ ۾ ڳالهيون نهايت ئي ضروري آهن :-

هڪ، اطلاع يا خبر چار ڏيڻ واري شيء (جيئن دولهون يا آگر)، ۽ ٻي، اطلاع حاصل ڪرڻ يا معلوم ڪرڻ واري شيء.

نشان لاءِ انهن ٻنهي ڳالهين جو هئڻ ضروري نه آهي. ڪنڊ تي ڪڪر جو اوڻپ ڏسي ۾ اسان معلوم ڪري ٿا وٺون ته مينهن آيو ڪي آيو، ڇو ته ڪڪر مينهن جو نشان آهي. علامتن جون حالتون تبديل ٿي سگهن ٿيون، پر نشانن جون حالتون تبديل ٿي ڪونه ٿيون سگهن. هن جو مطلب هي آهي ته ڪو به نشان علامت جي جاءِ تڏهن ٿو وٺي، جڏهن ان جون معنائون هڪ کان وڌيڪ ٿيون نڪرن. مثال طور اهي ۽ نشاني عجيب جي نشاني آهي. هر جدا جدا هنڌن تي ۽ جدا جدا حالتن ۾ هن جون معنائون جدا جدا ٿين ٿيون. اسڪول جي شاگرد جي لاءِ هيءَ عجيب جي نشاني آهي، هڪ ڊرائيور جي لاءِ هيءَ خبردار ڪرڻ جي نشاني آهي، رياضيءَ جي عالم لاءِ هيءَ ”جؤن ڪرڻ“ جو مطلب ٿي ڏئي، ۽ اهڙيءَ ريت شطرنج جي رانديگر جي لاءِ هيءَ ”بهترين چال“ جي نشاني آهي. ان جو مطلب هي آهي ته هڪ ئي نشاني جدا جدا معنائون ڏئي ٿي. ٻين لفظن ۾ هي ته ”علامت“ جون حالتون تبديل ٿي ٿيون سگهن. شطرنج، رياضي ۽ روڊ هن مثال ۾ حالتون آهي آهن جن سڀني ۾ نشاني ساڳي آهي. ”سو جهڙي علامت جي حالت تهڙي علامت جي معنيٰ“ — هي قانون فقط انساني سماج ۾ ئي ڪم ڪري ٿو سگهي، ڇو ته جانورن جي ماحول ۾ علامت جي حالت متبادل نه پر مستقل ٿئي ٿي. ڪڪڙ چوڙن کي اهو ٻڌائي نه ٿي سگهي ته ڪالهه ڇا ٿيو. هو ۽ سڀاڻي ڇا ٿيندو. هن حالت ۾ چوڙا علامت جي فقط اهائي حالت ڄاڻن ٿا، جا سندن تجربن ۾ بار بار اچي چڪي آهي، يعني هڪ خاص قسم جو آواز ٻڌجي ته معلوم ٿيندو ته سرن يا باز اچي ويو.

علامت جي هن وضاحت کان پوءِ سمجهي سگهيو ته

(۱) انساني سماجن ۾ علامتن جا جدا جدا نظام ٿين ٿا.

(۲) هڪ ئي سماج ۾ به علامتن جون جدا جدا حالتون وجود ۾ رهن ٿيون. (۲۶) ڪنهن به سماج ۾، ٻوليءَ جو علامتي نظام متوازي يا ”پور وچوئي ليڪن“ (Parallels) وانگر ڪم ڪري ٿو. هر علامت جي هڪ ليڪ يا دائرو (scope) ٿئي ٿو ۽ اهو دائرو ٻيءَ علامت جي دائري سان ٽڪرجي نٿو سگهي. *

مٿي اسان هڪڙي هنڌ هن ڳالهه کي به واضح ڪيو آهي ته ”آگر مٿي ڪٿن“ ۽ ”مٿي آگر ڪٿن“ ۾ علامتون آهن، توڙي جو لفظ ساڳيا آهن، ۽ عجب جي نشانيءَ (!) جون به چار علامتون ٿين ٿيون توڙي جو نشاني هڪ آهي. اهڙيءَ ريت جيتريون علامتون اوترا دائرا يا ماوتريون متوازي ليڪون يا اوتريون دٻائون. اهڙيءَ ريت هرڪا ٻوليءَ نظام شمسيءَ جيان اٽڪ زمينون، سج ۽ ٻيا ڪي ٿئي. ٻوليءَ جو علامتي نظام هن جديد دور ۾ پاڻ وڌيڪ آسانيءَ سان سمجهي سگهجي ٿو. عمراني علوم هجن يا طبعي علوم، هر علم جي ٻولي جدا ٿئي ٿي. توڙي جو ڪن حالتن ۾ ساڳيا لفظ جدا جدا علمن ۾ ڪم اچن ٿا. ته به انهن جون حالتون جدا جدا ٿين ٿيون ۽ انهن جون علامتون مختلف ٿين ٿيون. هن خيال مطابق ٻوليءَ جو ماڻهائو تمام وڏو ماڻهائو بڻجي ٿو پوي ۽ ان نظام جي گهرن جو تعداد لغت ۾ شامل لفظن جي تعداد جيترو ٿي وڃي ٿو. هن باري ۾ سنڌي ٻوليءَ جو اڀياس هڪ جدا تحقيق جو دروازو کوليندو. هن تحقيق جو موضوع هي به ٿي ٿو سگهي: ”سنڌي ٻوليءَ جا علامتي نظام“. هام طور تي هيءَ تحقيق انهيءَ سوال تي ڪري سگهجي ٿي ته اهي ڪهڙا لفظ آهن جيڪي جدا جدا حالتن ۾ جدا جدا معنائون ڏين ٿا. هيءَ صورتحال ”ڊگلوشيا“ کان مختلف آهي.

هن موضوع جي خيال کان اسان کي هن جاءِ تي رڳو ايترو ڏيکارڻو آهي ته هرڪو لفظ هڪ علامت آهي، پر اهو لفظ ڪن حالتن ۾ نشان آهي، ڪن حالتن ۾ علامت ۽ ڪن حالتن ۾ اهڃاڻ. هن طرح وري لفظ جا ٽي دائرا ٿين ٿا. نشان واري دائري ۾ اهو فقط هڪ ۽ هڪ ئي معنيٰ ڏئي ٿو. (ڪنڊ معنيٰ ڪنڊ). علامت واري دائري ۾ اهو اهائي معنيٰ

* هڪڙيءَ ئي ٻوليءَ جي جدا جدا نظامن جي باري ۾ اسان کي هڪڙو خيال فرگوسن به ڏنو آهي. چوي ٿو: ”ڪن ٻوليائي گروهن ۾ ٻوليءَ جا ٻه يا ٻن کان وڌيڪ قسم به ڳالهائڻ وارا مختلف حالتن ۾ ڪم آڻين ٿا. . . . بهرحال هڪ ئي ٻوليائي گروهه ۾ هڪڙيءَ ٻوليءَ جي ٻن نمونن جي استعمال ۾ هئڻ جا ڪي ترالا سبب آهن.“ هن حالت ۾ سي. اي فرگوسن (C.A. Ferguson) ”ڊگلوشيا“ (Diglossia) جو لفظ ٺاهيو ۽ ائين ۽ ٻڌائي ٿو ته هڪ ٻوليائي گروهه (Community) ۾ هڪ ئي زبان جا ٻه قسم رائج هجن ۽ عام طور تي سمجهيا وڃن ته ان صورت حال کي ”ڊگلوشيا“ ٿو چئجي.

ڏئي ٿو۔ جيڪا سندس حالت کائڻس طلب ڪري ٿي، جيئن ”اسان هاڻ ۾ ائين آهيون جيئن کير کڻڻ“، ”اسان هاڻ ۾ کير کڻڻ آهيون“۔ هي ٻه جملا ظاهر ۾ توڙي جو هڪ ئي معنيٰ ڏين ٿا، پر اصل ۾ انهن ۾ ”کڻڻ“ لفظ جون حالتون جدا جدا آهن، ۽ ان ڪري ”کڻڻ“ هڪ علامت جي حيثيت ۾ به مطلب جدا جدا ڏئي ٿي، پهرئين جملي جو مطلب آهي ته ”اسان هڪٻئي کان جدا نه آهيون“ ۽ ٻئي جو مطلب آهي ته ”اسان جا هڪٻئي سان تعلقات تمام سٺا آهن“، سڄو جملو علامت جي حالت يا دائرو آهي۔ جهڙي حالت تهڙي معنيٰ، اهڙيءَ ريت ٻيا جملا به سمجهائي ٿا سگهجن ته، ”انٺ منو آهي“، ”فلاڻو مالهو منو آهي“، ”هو زبان جو منو آ“، ”مٺايان منو ڪهڻو“، ”پريان سنڌي ٻار جي مڙني مٺائي“: هنن جملن ۾ به لفظ ”منو“ ۽ ”مٺائي“ ڪم آيا آهن، پهرئين جملي ۾ منو لفظ نرو نشان (signal) آهي، ٻئي جملي ۾ ”منو“ لفظ علامت آهي، ۽ ٽئين جملي ۾ ”منو“ لفظ علامت آهي، پر اڳتي انهي لفظ جي بنياد تي ٺهيو آهي ”مٺائيءَ کان به منو“۔ هن حالت ۾ ”منو“ لفظ علامت نه پر اهڃاڻ آهي ڇو ته هاڻي هن حالت ۾ اهو ”مٺاڻ“ واري اصل تصور کان هڪ ته ڇڄي چڪو آهي ۽ ٻيو ”منو“ لفظ جي هر معنيٰ کان مٿي هڪ جدا معنيٰ ڏئي ٿو، توڙي جو علامت واريءَ حالت ۾ ”مٺائي“ ۽ ”منو“ لفظ جو پاڻ ۾ لاڳاپو آهي، هن حالت ۾ ”منو“ بنيادي اهڃاڻ آهي، پر آخري حالت ۾ ته هر شيءِ کي ”مٺائي“ سڏيو ويو آهي ۽ ان حالت ۾ ته ”مٺائي“ جو اهو علامتي نظام به ٻري رهجي ويو آهي، هن حالت ۾ ”مٺائي“ اهڃاڻ آهي، پر اهو اهڃاڻ هڪ درجو مٿانهون اهڃاڻ آهي، ”مٺائي“ لفظ جي پوئين مطلب ۾ ڏٺو ويندو ته اهڃاڻ رکڻ ٻوليءَ جي سماجي سطح تي ٺهي ٿو، اهڃاڻ لغت جي ڳالهه نه آهي اها ٻوليءَ جي معنيٰ واري علم جي ڳالهه آهي، اهڃاڻ ٻوليءَ جي رواجي سطح تي ڪم ڪونه ٿو اچي۔ اهو ته رکڻ ڪاچري سطح تي ڪم اچي ٿو، ان ڪري اهڃاڻ جو واسطو سماجيات (Sociology) ۽ ڪلچر (Culture) سان آهي، اهڃاڻ واري نظام جي صورت ۽ حيثيت منفرد آهي۔ اهو نظام عام رواجي ٻوليءَ سان گڏوگڏ ٻه جدا جدا هلي ٿو ۽ پنهنجي ليکي هڪ جدا نظام جيان ڪم ڪري ٿو، شاعريءَ ۾ اهڃاڻ ڪلچر ۽ سماج جي ڪلي يا مڃيل (established) صورت جي نمائندگي ڪري ٿو۔ پر ان حالت ۾ علامت رکڻ ٻوليءَ جي مقبول ۽ عام رواجي صورت جي سطح تي ڪم ڪري ٿي، ٻوليءَ جي هن صورت کي اسان توازن ۽ معيار جي صورتحال (Situation of Balance and Standard) جو نالو ڏيون ٿا.

لازمي نتيجا۔

- الف: (۱) نشان (Marker, Signal) ڪنهن جي وجود جي خبر ڏئي ٿو، ۽
- (۲) ڪوبه نشان هڪ ۽ فقط هڪ شيءِ جو نشان ٿي ٿو سگهي.

منڍي ٻوليءَ جو سماجي ڪارج (۲۹۱) علم معنٰی ۽ ان جي سماجي حيثيت

ب: (۱) علامت ٻوليءَ جو اهو طريقو آهي جنهن ۾ معنٰی رواج يا قبوليت (Convention) جي بنياد تي ٺهي ٿي، ۽

(۲) علامت جي معنٰی جو دارو مدار علامت جي ”حالت“ (Condition) تي آهي، يعني، جهڙي حالت تهڙي معنٰی؛ هڪ ئي علامت جدا جدا حالتن ۾ جدا جدا معنائون ڏئي ٿي. ج: (۱) اهڃاڻ ٻوليءَ جو اهو طريقو آهي، جنهن ۾ معنٰی پنهنجي بنياد کان مختلف ٿئي ٿي، ۽

(۲) اهڃاڻ جو نظام لغت جي نظام کان مٿي ۽ وڌيڪ سڌريل ٿئي ٿو.

نشان، علامت ۽ اهڃاڻ، وڌيڪ بحث —

سوسن لينگر (Susanne K. Langer) اهڃاڻ جي باري ۾ لکندي، ان جا ٽي قسم ٻڌايا آهن:- عقلي اهڃاڻ، روايتي اهڃاڻ، آرٽ اهڃاڻ (۲۷). هن طرح ساڳئي ڪتاب مان معلوم ٿو ٿئي ته اهڃاڻ جو وڏو مقصد آهي اعتقاد (Belief) حاصل ڪرڻ ۽ ان جي تنظيم ڪرڻ. ”حقيقت ۾ اهڃاڻ استعمال ڪرڻ جي طاقت اها طاقت آهي جنهن سان انسان روءِ زمين جو حاڪم بڻجي ٿو ۽ اهڃاڻ جي ڪم آڻڻ جي وسيلي انسان جي دلچسپي ذهن (Sense) جي وسيلي تجربتي حاصل ڪرڻ جي ڪم کان وڌي، وڃي اتي پهتي آهي، جتي هو عقل جي وسيلي حاصل معلومات جي بنياد تي وڌيڪ مثانهين اظهار ۽ تجربتي جي دنيا ۾ داخل ٿئي ٿو. فرينڪ لوريمر (Frank Luriemer) پنهنجي ڪتاب ”عقل جي اوسر“ (The Growth of Reason) ۾ لکي ٿو: ”اهڃاڻ لفظي عمل جي اڀياس جو اهو طريقو آهي، جنهن جي مدد سان اسان انساني ذهن جي اوسر ۽ جوڙجڪ معلوم ڪري ٿا سگهون“ (۲۸). اهڙيءَ ريت لاگونا (Grace de Laguna) به ٻوليءَ جي سکڻ جو مقصد اهو ٿو ٻڌائي ته ان جي مدد سان اسان انسان جي اوسر ۽ ارتقا جو اڀياس ڪري سگهنداسون — (Speech, its Function and Development).

پروفيسر رچي (A. D. Ritchie) ٻوليءَ کي ”دل يا من (Mind) جي قومي تاريخ“ سڏيندي، اهڃاڻ جي باري ۾ لکي ٿو: ”خيال هر سطح تي هڪڙو اهڃاڻي طريقو ٿي هوندو آهي. خيال (thought) جو ضروري ڪم آهي اهڃاڻ (Symbolization). اهڃاڻ ذهني زندگيءَ جو اهو مڃيل سونهون (Key) يا رهبر آهي، جيڪو هر لحاظ کان انساني آهي ۽ حيوانيت جي سطح کان مٿي آهي. اهڃاڻ واري معنٰی انسان جي اهڙيءَ دنيا جي معنٰی آهي، جيڪا عام رواجي عقلي دنيا کان گهڻو مٿي آهي.“

سوسن لينگر لکي ٿي: ”برابر اهڃاڻ جو عمل عقل جي عمل کان مٿي آهي، پر اهو عمل عقلي عمل کان اڳ ۾ شروع ڪو ٿو ٿئي. هرڪو ذهني ۽ عقلي عمل اهڃاڻ

سنڌي ٻوليءَ جو سماجي ڪارج (۲۹۲) عام معنيٰ ۽ ان جي سماجي حيثيت

جي عمل سان شروع ٿئي ٿو. اهڙيءَ ريت اهڃاڻاڻن جو عمل سوچڻ، محسوس ڪرڻ ۽ عمل ڪرڻ جي عملن کان وڌيڪ عمومي (More general) آهي. (۲۹)

اهڙيءَ ريت جنهن شيءِ کي اسان تجربن جي اهڃاڻي منتقلي ٿا سڏيون ۽ جيڪا انساني دماغ ۾ بنيادي طريقي (Process) جيان موجود آهي، ٻولي انهيءَ شيءِ کي پوري ڪرڻ جو تيار ۽ باعمل وسيلو آهي. (۳۰)

”اهڃاڻن جي لاءِ ائين چوڻ غلط آهي ته اهي پنهنجن اصلي شين جا غير موجود وجود (Proxies) آهن. حقيقت ۾ اهڃاڻ انهن شين جا تصور Concepts آهن (۳۱). هونئن به ڳالهائڻ ۾ اسان جي اڳيان شيون نه پر انهن شين جا تصور (Concepts) ئي موجود هوندا آهن، ۽ اهي ئي تصور هوندا آهن، جن سان اهڃاڻن جو واسطو هوندو آهي. ”اهڃاڻي معنيٰ جو سادي ۾ سادو نمونو اهو آهي، جيڪو اسان کي اسم عام (Common noun) ۾ ملي ٿو.“ (۳۲)

انساني ذهن ۾ شين جي تصورن گهڙڻ (abstraction) جو هڪ عمل چالو رهي ٿو. انهيءَ عمل جي وسيلي اسان شين جي ذاتي تصورن (Private concepts) کي شين جي عمومي تصورن (Public concepts) ۾ تبديل ڪندا رهون ٿا. اهڙيءَ ريت اهو تصور (Concept) ئي آهي، جيڪو اهڃاڻن جي وسيلي منتقل ٿئي ٿو. ۽ نه ڪا ٻي شيءِ. (۳۳)

”شايد انسان جي پهرين ضرورت ئي اهڃاڻن جي ضرورت آهي. انسان کان سواءِ ٻيا ساهوارا اها ضرورت محسوس ڪونه ٿا ڪن. اهڃاڻن ٺاهڻ يا اهڃاڻن جو عمل انسان جو بنيادي عمل آهي. جيئن هن جا ڪاٺڻ، ڏسڻ، ۽ چرڻ پڻ وارا عمل آهن. ان ڪري اهڃاڻن ٺاهڻ جو عمل انسان جو بنيادي عمل آهي ۽ اهو هميشه چالو رهي ٿو.“ (۳۴)

”علامت جو استعمال ان ڏينهن کان شروع ٿئي ٿو، جنهن ڏينهن کان عقل ڪم ڪرڻ شروع ٿو ڪري. جانورن جي عقلي دنيا ۾ به هيءُ ڪرشمو معنيٰ جي علم جي اصولن تي شروع ٿئي ٿو، پر پوءِ انهن جي سپاويڪ ڪمزورين جي ڪري اهي نشان، علامت ۽ اهڃاڻ جي رستن تي ترقي ڪري نه سگهيا. انسان پنهنجي اظهار جي باري ۾ جيڪو اتم درجو رکي ٿو، ان جو دارومدار انهيءَ ڳالهه تي آهي ته انسان وٽ Signals جو هڪ تمام وڏو تعداد موجود رهي ٿو. هن طرح نشانن جي معرفت انسان کي هڪٻئي سان تعلق رکڻ جون ڪيتريون ئي معنائون ملن ٿيون.“ (۳۵)

اڄڪلهه جي دور جون سڀ زبانون علامتن ۽ اهڃاڻن جي ضابطن جي پيداوار آهن. هي علامتون ۽ اهڃاڻ ذهن (Mentality) ٺاهڻ ۾ مدد ڪن ٿا ۽ اهو طريقو جيڪو هي اختيار ڪن ٿا سو آهي ”پلڻ ۽ پاڻ اچڻ (Trial and error) جو“

اوجن ۽ رچرڊس پنهنجي ڪتاب ۾ اهڃاڻن جا ڪم چار ٿا ٻڌائين :

(۱) To Direct — حڪم ڏيڻ يا رستو مقرر ڪرڻ .

(۲) To Record — دفتر تي آڻڻ يا رڪارڊ تي رکڻ.

(۳) To Organize — تنظيم ڪرڻ يا ترتيب ڏيڻ .

(۴) To Communicate — منتقل ڪرڻ .

هي چارئي عمل خيال (Thought) تي اثر ڪن ٿا، جو اهو خيال ئي آهي، جنهن کي حڪم ڪيو ٿو وڃي، ۽ اهو خيال ئي آهي، جنهن جي تنظيم ڪري ان کي پهريائين محفوظ ڪيو ٿو وڃي ۽ پوءِ منتقل ڪيو ٿو وڃي. (۳۶)

رابنس (Robins) ٽو لکي ته ”علامتن جي هڪڙي قسم (Class) کي اهڃاڻ چيو ٿو وڃي. علامتون عمومي طور تي اهڙيون آهن جيڪي ڪن ٻين شين جي طرف اشارو ڪن ٿيون.“ (۳۷) گرين برج ٿو لکي: ”علامتي ڪارڪردگي (Sign behaviour) جو اهو فرق، جيڪو چارلس مارس (Charles W. Morris) ڏيکاريو آهي، سو علامتن کي ٽن قسمن ۾ ورهائي ٿو. وياڪرڻي، معنوي ۽ مقصدِي (Syntactic, Semantic, Pragmatic). وياڪرڻي — هن ۾ هڪڙيءَ علامت جو تعلق ٻيءَ سان ڏيکاريو ٿو وڃي. معنوي ۽ مقصدِي — هن ۾ علامت، علامت جو مقصود (Referent) ۽ اهو سڄو سرشتو (Organism) ڏيکاريو ويندو آهي، جنهن ۾ علامت ڪم ڪري ٿي.“ (۳۸)

جيڪس ماريتن (Jacques Moritain) ڄاڻائي ٿو: ”علامت اها شيءِ آهي، جيڪا پاڻ کان سواءِ ڪنهن ٻيءَ شيءِ جو علم ڏئي. اها شيءِ اهاڻي آهي، جيڪا علامت جو مقصود هوندي آهي. علامت ۽ علامت جي مقصد جو تعلق اهو آهي، جيڪو ماپ جي وسيلي (Measure) ۽ ماپيل شيءِ (Measured) جو پاڻ ۾ هوندو آهي (۳۹).... نه هر ڪنهن عڪس کي علامت چئبو ۽ نه هر علامت کي عڪس... اهڃاڻ جي تعريف جيڪر اسان هيئن ڪريون ته اهڃاڻ هڪ علامتي عڪس (Sign-image) آهي.“ (۴۰)

آڳاٽو اسان، جيئن نظر اچي ٿو، ڄڻ علامتن جي نشي ۾ چور هو. پر تنهن هوندي به علامت پنهنجو واسطو پنهنجي مقصود سان قائم رکندي آئي. بت کي خدا چيو ويو ۽ اهڙيءَ ريت بت خدا ٿي ويو، پر ته به بت واريءَ علامت جو واسطو ان پٿر جي بت سان قائم رهيو جيڪو حقيقت ۾ خدا نه هو (۴۱)، ڇو ته اها علامت انهيءَ منطقي حالت اندر ڪم ڪري رهي هئي، جنهن جي تقاضائن ان کي خدا جي علامت ته بڻايو هو پر اهو شعور به بخشيو هو ته اهو بت اصل ۾ پٿر جو بڻايل بت آهي. هن قسم جي علامت کي (Logic-sign) چيو ويو آهي. ڇو ته اها عقل ۽ استدلال جي بنياد تي ٺهي ٿي ۽ ڪم ڪري ٿي.

اهڙيءَ ريت جادو (Magic) به هڪ علامت آهي، جيڪو هڪ جدا نظام ۾ ڪم ڪري ٿو، جيڪو عقلي نظام کان مختلف آهي. جادو انهيءَ تصور (Imagination) سان ڳالهائي ٿو، جنهن کي نفسياتي توڙي ڪلچري دنيا ۾ اعلى ترين ۽ بااختيار حيثيت ڏني وڃي ٿي.

اهڙيءَ ريت علامت علم جي وسيلي هٿن سان گذارين جي وجود جو سبب به ٿئي ٿي. ”اهڙيءَ ريت ائين سمجهي ٿو سگهجي ته انسان جي ٻوليءَ جي ابتدائي صورت جادوءَ جي ٻوليءَ جهڙي هئي. آڳاٽي انسان جي حالت ۾، لفظ اڳ ۾ تصور (Concept) ۽ پوءِ ان جي معرفت ان تصور واريءَ شيءِ جي علامت ڪونه هوندو هو: ان وقت لفظ سڌو سنئون شيءِ جي علامت هوندو هو. اهڙيءَ ريت لفظ ۽ لفظ جو ملفوظ ان دور ۾ هڪ ئي شيءِ جا نالا هئا (۴۲).“ جارج بوس جو خيال آهي ته ”اهڃاڻ — لفظ هجي يا مورت، اڪرن جو ميڙ هجي يا نقشو يا علامت هجي — بهرحال ان کي معنٰی به هوندي ته اهو معنٰی جي منتقل ڪرڻ جي لاءِ وسيلو به هوندو.“ (۴۳)

”اهڃاڻ اسان جي ويسر ۽ اسان جي يادگيريءَ ۾ به ڪردار ادا ڪري ٿو. اسان کي شيون رڳو اهڃاڻ جي مدد سان ياد رکون ٿا. اهي اهڃاڻ اسان پاڻ ڪونه ٿا ٺاهيون، پر ٻين وٽان وٺون ٿا (۴۴).“ هاڻي جڏهن ته اسان اهڃاڻ جي مدد سان ڪن شين کي ياد رکون ٿا، انهيءَ ڪري اهڃاڻ اسان جي سماجي وراثت يا روايت جو حصو آهن. اهڙيءَ ريت اهڃاڻ جي وسيلي اسان وقت جو فرق ختم ڪري ٿا سگهون. ”ٻولي“ (Language) ڪتاب جا ايڊيٽر پنهنجي ڪتاب ۾ ڄاڻائين ٿا ته اهڃاڻ گهڻو ڪري ٽن قسمن جا ٿا ٿين: (۱) روايتي، (۲) اتفاقي، ۽ (۳) ڪلي (Conventional, Accidental, and Universal).

روايتي: لفظ ”ميز“ جو آواز ۽ اصل ميز (شيء) جدا ڳالهائون آهن، پر انهيءَ اچار کي، جو ”ميز“ شيءِ جو اهڃاڻ سمجهيو ويو آهي، ته ان جو مطلب اهو آهي ته سماج ۾ اهو اچار روايتي طور تي ”ميز“ (شيء) لاءِ اختيار ڪيو ويو آهي. اهڙيءَ ريت مورتون به اهڃاڻ جهڙيون آهن.

اتفاقي: هي ذاتي تجربن جو اهڃاڻ آهي. جهڙو تجربو تهڙو ئي اهڃاڻ جو احساس. مثلاً، نانگ جي ڏنگ جو خراب تجربو اهڙو آهي، جو رڳو نانگ جي صورت کان به بچ ٿو ٿئي — توڙي جو نانگ جي صورت ۽ ڏنگ هٿن وارو نانگ جدا جدا شيون آهن. هن طرح سڀل يا اهڃاڻ ذاتي تجربن (Mood) جي بنياد تي به ٺهي ٿو. (هن باري ۾ معلوم هجي ته نانگ جي مورت ته اهڃاڻ آهي پر نانگ کان نفرت وارو جذبو اهڃاڻ نه آهي، اهو ته رڳو هڪ احساس آهي: ان ڪري نٿو چئي سگهجي ته ڪو اهڃاڻ

هندي ٻوليءَ جو سماجي ڪارج (۲۹۵) علم معنوي ۽ ان جي سماجي حيثيت

انفرادي يا ذاتي تجربتي تي ٻڌل ۽ ٿي سگهي ٿو ۽ ان طرح اهيان جي روايتي حيثيت ڪا ختم ٿي ٿي وڃي.

ڪلي اهيان: هي اهيان اهو آهي، جنهن ۾ اهيان ۽ اهيان واريءَ شئيءَ جي وچ ۾ اندروني لاڳاپو هوندو آهي. مثال طور، ٻاهر ۽ ٻاهر جون خصوصيتون، جيئن — طاق، هلڪائي، تحرڪ، شان، خوشي، زندگي ۽ تواتر. اهڙيءَ طرح ٻائي ۽ ٻائيءَ جي ٻين خصوصيتن ۾ به اندروني لاڳاپو قائم رهي ٿو، ۽ ان ڪري ان جي هر هڪ خصوصيت کي ٻائيءَ جو اهيان چئي ٿو سگهجي.

اها ڳالهه ته ٻاهرين دنيا جو ماحول اصل ۾ انسان جي اندروني تجربتي جو مشاهدو آهي، يا شين واري مادي دنيا اصل ۾ دل جي دنيا جو اهيان آهي، اسان کي عجب ۾ ڪانه ٿي وجهي. (۴۵)

”اها حقيقت به وسارڻ جهڙي نه آهي ته ’ڪلي اهيان‘ (Universal symbol) جي ٻولي اها آهي، جا واحد آهي ۽ جنهن کي انسان ذات گذجي ٺاهيو آهي. اها ئي ٻولي آهي، جنهن کي انسان ذات تڏهن ختم ڪري ڇڏيو ۽ وساري ڇڏيو، جڏهن ان انساني سطح تي روايتي ٻوليءَ جو يا انهيءَ ٻوليءَ جو بنياد وڌو، جيڪا لفظن جي روايتي صورت (Convention) تي مدار رکي ٿي“ (۴۶)

ڪلي انساني ۽ آفاقي اهيان اها ٻولي ٺاهين ٿا، جيڪا خواب ۾ ڪم اچي ٿي.

خواب جي ٻولي -

(۱) افلاطون ۽ فرائڊ جي نظريات پٽاندر خواب انسان جي اها حالت آهي، جنهن ۾ انسان جي سڌ کي دليل ۽ عقل سمجهيو ٿو وڃي. ان حالت ۾ انسان جون ڪامي ۽ غيرعقلي تمناون (Strivings) اٿي ڪڙيون ٿيون ٿين. اهي ئي تمناون آهن، جن جو اظهار اسان خواب جي ٻوليءَ ۾ ڪريون ٿا. اهو اظهار ”عظيم انسان“ جو اظهار نه آهي، پر ان انسان جو اظهار آهي، جيڪو ”لرو جانور“ ۽ ”لرو انسان“ آهي.

(۲) خوابن جي ٻوليءَ جي باري ۾ ٻيو خيال گوٿي، ايمرسن ۽ جنگ (Goethe, Emerson, and Jung) جو آهي. اهي مڃين ٿا ته خوابن ۾ اسان اهو اظهار ڪريون ٿا، جيڪو تمام مٿانهون ۽ عقل جي بهترين صلاحيتن جو نتيجو ٿئي ٿو. خوابن ۾ ته اسان اڳڪٿي ڪرڻ واري اها صلاحيت به ڏيکاريون ٿا، جيڪا هونئن جاڳڻ جي حالت ۾ اسان ڏيکاري نٿا سگهون.

(۳) ٽيون خيال خوابن جي باري ۾ ڪتاب ”ٻولي“ جي ايڊيٽرن جو آهي. اهي چون

ٿا ته حقيقت هيءَ آهي ته خوابن ۾ به اسان تمام مٿانهون ۽ تمام هيٺانهون اظهار ڪريون ٿا.

در اصل خوانن ۾ هر اهو اظهار ٿئي ٿو، جنهن جو تعلق ذهني ڪارڪردگيءَ سان آهي، پر ڳالهه رکڻ اها آهي ته هيءُ اظهار عام ٻوليءَ ۾ نه پر اهڃاڻي ٻوليءَ ۾ ٿئي ٿو. ان ڪري فاضل ايڊيٽر چون ٿا ته ”خوانن جو اظهار مقصدي يا معنيٰ وارو ۽ اهم اظهار آهي. اهو اظهار ذهني ڪارڪردگيءَ جي بنياد تي ننڍ جي حالتن اندر ٿئي ٿو.“ (۳۷)

اهڃاڻ ۽ زين (Zen)، ڳالهه ٻولهه -

چارلس مارس (Charles W. Morris)، تصوف جي ڳالهه ٻولهه جي طرز تي، ٻڌائي ٿو ته تصوف جي اظهار جو هڪڙو طريقو آهي ”زين اظهار“ (Zen form of Expression). هن باري ۾ ايڊيٽر هڪ ڪٿا (Gatha) نوٽ ڪن ٿا، جيڪا شان هائي (Shan-Hai) جي چيل آهي، ۽ ڇهين صديءَ جي آهي - اها ڪٿا آهي: ”هٿن خالي ٿو وڃان، پر ڏسو ته منهنجي هٿن ۾ ڪوڏر به آهي“ - (يعني آءٌ پنهنجي قبر جي طرف هلندو ٿو وڃان). ”پيرن پٻاڏو ٿو گهمان پر ڏسو ته آءٌ ڏاند جي پٺيءَ تي سفر ڪري رهيو آهيان.“ (يعني آءٌ ڌرتيءَ جي مٿان هلي رهيو آهيان). ڏاند جي شڪل جي جانور کي پرائين ڪٿائن ۾ ڌرتيءَ جو اهڃاڻ سمجهيو ويو آهي.

”آءٌ ٻل جي مٿان لنگهي رهيو آهيان، پر ڏسان ٿو ته ٻائي هڪ هنڌ بيٺو آهي ۽ ٻل وهندي ٿي وڃي“ - (يعني آءٌ وقت جي ڪلمن تي سوار آهيان، پر نظر ائين ٿو اچي ته زمانو هڪ هنڌ بيٺو آهي توڙي جو وقت گذرندو ٿو وڃي، توڙي جو زمان ۽ مڪان (Time and place) ٻيئي تحرڪ ۾ آهن؛ پر ظاهر ۾ رڳو وقت گذرندو ٿو نظر اچي ۽ اهو ڏسڻ ۾ ئي نٿو اچي ته مڪان به متحرڪ رهي ٿو).

چارلس مارس هنن لفظن کي ستوري ۽ مونڊو (Mondo Satori) اظهار ٿو چوي، ۽ چوي ٿو ته هي اهو منطق آهي، جيڪو ٻن علامتن جي عام نظريي (Semantics) جي ڪري وجود ۾ آيو آهي. (مٿي مثالن ۾ ”ڪوڏر“، ”ڏاند“ ۽ ”ٻل“ يا ”ٻائي“ سڀ علامتون آهن). هن ٻوليءَ جي معرفت اسان اڄ به تصوف جي ٻوليءَ کي سمجهي ٿا سگهون. (۳۸) علامتن جو هيءُ نظريو اسان کي اهو سنڌي ادب سمجهائي سگهندو، جيڪو تصوف جي مذهب توڙي فلسفي جي تقاضائن تحت لکيو ويو آهي. سنڌي ادب جو تمام وڏو حصو تصوف جي تحت لکيو ويو آهي.

شاعريءَ ۾ تصوف جي روايت هڪ وڏي ۽ اهم روايت آهي ۽ ان روايت کي سمجهڻ لاءِ اسان کي علامتن جي نظريي (Theory of signs) جو وڏو اڀياس ڪرڻو پوندو. ”واري ۽ سندو ڪوٽ“، ”ڪوڏر ۽ ڪاٺي“، ”ڳاڙهو گهوٽ“، ”ڪن“، ”وات“، ”ڪات“، ”پڪرو“،

سنڌي ٻوليءَ جو سماجي ڪارج (۲۹۷) علم معنيٰ ۽ ان جي سماجي حيثيت

”در“، ”قصر“، ”ڳوٺڪي“ ۽ ٻيا اهڙا لفظ جيڪي شاھ سائين ۽ پنهنجي شعر ۾ ڪم آندا آهن، ۽ جن جو تعلق تصوف جي اظهار جي طريقي سان آهي، ”زين اظهار“ جي طريقي جهڙا آهن. هي لفظ علامتون آهن، ۽ اهڙي ريت تصوف جو سڄو اظهار علامتن جي وسيلي ئي ٿي ٿو سگهي، ڇو ته تصوف شين جي ظاهري وجودن جو انڪاري آهي.

ٻوليءَ جي باري ۾ جيڪي علامتون ڪم اچن ٿيون، سي اهڙيون آهن، جو انهن علامتن جو مطلب ۾ فقط اهوئي سمجهائي ٿو سگهي، جيڪو علامتون جوڙي ٿو. اهڙيءَ ريت علامتن جو مطلب ٻيءَ حالت ۾ رکڻ آهي ماڻهو سمجهي ٿا سگهن، جن جي سماج ۾ اهي علامتون ٺاهيون ويئون آهن. ڇو ته اهي ماڻهو سماج جي علامتي ٻوليءَ جا وائڻ ۽ رازدار آهن. (مٿي بيان ڪيل علامتون به اهڙيون آهن.)

ڪي علامتون اهڙيون آهن، جيڪي ٻوليءَ کان اڳ ۾ ٺهن ٿيون. مثال طور، گهڻي وچائي ڪٿي ڪي ڪاڏي تي اچي، ته ان حالت ۾ گهڻيءَ جو آواز ”علامت قبل از زبان“ (Pre-language sign) آهي. انهيءَ علامت جا ٻيا مثال آهن اهي علامتون، جن ڏانهن ٻار ان وقت توجهه ڏئي ٿو ۽ ردعمل ڏيکاري ٿو، جنهن وقت هن اڃا ٻولي ڳالهائڻ شروع نه ڪئي آهي. علامت جو هڪ ٻيو مثال آهي ”علامت بعد از زبان“. هن جو مثال آهي ستاري جي اها خيالي شڪل، جنهن ۾ اهو پڙهندڙ ڪي هڪ روشنيءَ جي هڪ مقام (Spot) جيان سمجهي ٿو اچي (توڙي جو پڙهندڙ رکڻ لفظ ”تارو“ ٿو پڙهي): ڇو ته ڪلچر ۾ يا مغربي ڪلچر ۾ خاص طور تي، تاري ڪي ڏورانهون ۽ روشنيءَ جو نشان (Spot) سمجهيو ٿو وڃي.

مارس ٿو چوي: ”مون ڪي يقين آهي ته علامت بعد از زبان (Post - language sign) جو تصور (Notion) تمام اهم آهي، ڇو ته فقط ان مان ئي اسان آرٽ يا مٿ (Myth)، ٿوٽم، مذهب، وقار، نسل ۽ ٻين اهڙن تصورن جي ٻولي سمجهي ٿا سگهون. (۴۹)

مارس جي ”علامت بعد از زبان“ ۽ ”زين ٻوليءَ“ جا تصور اسان لاءِ سنڌي ٻوليءَ جي اڀياس ۾ ڏاڍا مددگار ثابت ٿي ٿا سگهن. هن طرح اسان ٻوليءَ جو علامتي نظام وڌيڪ سمجهي سگهنداسون.

لازمي نتيجا -

- (۱) اهڃاڻ شيء (Concrete) جو نشان نه آهي، پر اهڃاڻ خيال جو اهو نشان آهي، جيڪو ڪنهن خيال مان تصور قائم ڪري ٿو.
- (۲) خيال غير مستقل (Dynamic) ٿئي ٿو - پر تصور مستقل ٿو ٿئي. ان ڪري اهڃاڻ جي حيثيت هر سماج ۾ متحيل ۽ منظور ٿيل ٿئي ٿئي.
- (۳) انسان جي سوچ ۾ هڪڙو عمل آهي اهڃاڻ (Symbolization). هيءُ اهو عمل آهي، جنهن سان انسان سوچي ٿو ۽ سوچ جي نتيجي ۾ تصور ۽ نظريا قائم ڪري ٿو.

سنڌي ٻوليءَ جو سماجي ڪارج. (۲۹۸) علم معنٰی ۽ ان جي سماجي حيثيت

(۴) لفظ ۽ اهڃاڻ ۾ وڏو فرق آهي، توڙي جو اهڃاڻ هڪ لفظ جي شڪل به وٺي ٿو سگهي. لفظ لغت (Lexicon) جي شيءِ آهي ۽ اهڃاڻ معنٰی جي سائنس جو سوال آهي.

(۵) ڪي اهڃاڻ ڪليات (Universal) تي ٻڌل ٿين ٿا ۽ ڪي روايتن (Convention)

تي، پر اهڙو ڪوبه اهڃاڻ ناهي، جيڪو محض اتفاقي (Accidental) يا حادثاتي هجي.

اهڃاڻ ڪي يا ته عموميت جي حجت حاصل هوندي آهي، يا روايت (Convention) جي.

(۶) اهڃاڻن (Symbolization) سوچڻ جو اهو طريقو آهي، جنهن ۾ خيال چئن

منزلن مان لنگهي ٿو. اهو اڳ ۾ پنهنجو عمل شروع ٿو ڪري، پوءِ اهو عمل هڪ

هند جمع ٿئي ٿو، تنهن کان پوءِ ان جي تنظيم ٿي ٿئي ۽ ان کان پوءِ اهو منتقل ٿو

ٿئي. پر خيال جو هيءُ عمل اهڃاڻ تڏهن ٿو ٿئي، جڏهن اهو روايت ۽ عموميت جي

مدد سان لفظي لاڳاپي (Lexical relation) کان سواءِ رڳو تصورن جي بنيادن تي معنٰی

پکيڙي ٿو. اهڃاڻ معنٰی يا خيال نه، پر تصور ۽ نظريو ڏئي ٿو ۽ اعتقاد بخشي ٿو.

(۷) آرٿ، شاعريءَ ۽ ميوزڪ کي اهڃاڻن جي مدد کان سواءِ سمجهي نٿو سگهجي،

ڇو ته انهن ۾ مادي شيون (Concretes) نه، پر تصوراتي شيون (Concepts) ڪم ڪن ٿيون.

(۸) اهڃاڻ، دراصل عقل ۽ استدلال (منطق) جي بنياد تي قائم ٿئي ٿو؛ هن قسم

جا خالص اهڃاڻ رياضيءَ جا اهڃاڻ (Symbols) آهن.

(۹) اهڃاڻ جي وسيلي ڳالهائڻ ۽ سمجهڻ جو سٺي ۾ سٺو طريقو خواب آهي. خواب

۾ نه استدلال ڪم ڪري ٿو ۽ نه گرامر يا ٻوليءَ جو فارم. خواب ۾ سوچڻ جو اهو

نرو عمل ظاهر ٿئي ٿو، جنهن ۾ اصل انسانن جي اهڃاڻن (Symbolization) واري

صلاحيت موجود آهي. اهوئي سبب آهي، جو خواب ۾ هر شيءِ جو هڪ تصور ٿي اسان

جي اکيان اچي ٿو، ۽ ان جي باري ۾ اسان جو اظهار به تصوراتي ٿئي ٿو، جنهن جو

واسطو عقل يا ٻوليءَ جي علم ۽ تربيت سان نٿو ٿئي.

(۱۰) اهڃاڻ اصل ۾ هڪ سماجي عادت (Social habit) آهي. سماجي سطح تي

اهڃاڻ به انسان جي ٻين عادتن، جهڙوڪ چرڻ پڙڻ ۽ ڏسڻ چيان هڪ عادت آهي، جنهن

جو عمل سڄي سماج جي سطح تي ٿئي ٿو ۽ عادت چيان غير ارادي ٿئي ٿو. پر علامت

اهو نشان آهي، جيڪو حالت پٽاندر جدا جدا معنٰی ڏئي ٿو.

(۱۱) ڪي علامتون گرامر جي بنياد تي ٺهن ٿيون، ته ڪي معنٰی جي بنياد تي،

ته ڪي رڳو مخصوص مقصدن جي خاطر جڙن ٿيون.

(۱۲) علامت پنهنجي نه پر پنهنجي مقصود جي ڄاڻ ڏئي ٿي. علامتن جو واسطو

منطقي حقيقتن سان قائم رهندو آهي.

سنڌي ٻوليءَ جو سماجي ڪارج (۲۹۹) علم معنٰی ۽ ان جي سماجي حيثيت

(۱۳) ستوري (Satori)، زين (Zen)، مونڊو (Mondo) ۽ تصوف (Mysticism) جهڙن اظهار جي طريقن جو بنياد علامتي نظام تي ٿئي ٿو.

(۱۴) علامتون رڳو ٻوليءَ جي مدد سان ڪونه ٿيون ٺهن؛ ڪي علامتون ٻوليءَ کان اڳ به ڪم اچن ٿيون ۽ ڪي ٻوليءَ کان پوءِ به ڪم اچن ٿيون.

(۱۵) نشان معنٰی جو اهو وسيلو آهي، جيڪو اسان کي شين جي صورت ۾ پنهنجي آسپاس نظر اچي ٿو.

۱- سنڌي ٻولي ۽ معنٰی (The Semantics of Sindhi Language):

سنڌي ٻوليءَ جي معنٰی جي باري ۾ اسان ڪتاب جي اڳئين ڀاڱي ۾ به ضرورت آهر بحث ڪيو آهي. ڪتاب جي ٽئين حصي ۾ عمومي طور تي اسان سنڌي ٻوليءَ جي ڪن فارمن يا نمونن (Forms) جو فلسفو بيان ڪيو آهي، ۽ انهيءَ طرح ڏيکاريو اٿئون ته ٻوليءَ جو هر نمونو جدا هڪ معنٰی ۽ جدا ڏاهپ رکي ٿو. ان کان پوءِ اسان ”علم علامت“ ۽ ”علم معنٰی“ جو هڪ عام بحث ڪيو آهي، ۽ هن ئي ڀاڱي ۾ مٿي اسان علم علامت جي باب ۾ اهڃاڻ، علامت، نشان، ۽ ٻين اهڙن ڳالهين تي لکندي، سنڌي ٻوليءَ جو آسپاس ڪيو آهي، جنهن ۾ عام طور تي علم معنٰی (Semantics) ۽ علم علامت (Semiotics) جي خيال کان سنڌي ٻوليءَ جو ادبي آسپاس اچي ٿو وڃي. هن پڇاڻان هن هنڌ تي اسان سنڌي ٻوليءَ جي ڪن انهن نمونن (Forms) تي ويچار ڪنداسون، جن ۾ علم علامت جو دخل آهي.

اعتقاد (Belief) -

سنڌي ٻوليءَ جو اهو نمونو، جنهن کي اسان اعتقاد جي اظهار جي لاءِ ڪم آڻيون ٿا، سو علم علامت توڙي علم معنٰی جي خيال کان اسان جي آسپاس جي لاءِ تمام اهم آهي. اعتقاد ۾ ٽوٽم ۽ ٽابو به شامل ڪري ٿا سگهجن، ڇو ته انهن جو وجود به ڪن اعتقادي تصورن تي مدار رکي ٿو. اعتقاد جو اظهار اسان عبادتن توڙي رسمن ۽ رواجن ۾ ڪريون ٿا. عبادت ۾ نماز جو نمونو تمام اهم آهي. ان نموني ۾ نيت ڪرڻ جي لاءِ ڪنن جي ڀاڙين جي هيٺان ٻيٺي هٿ اهڙيءَ ريت ٿا رکون، جو اهي سڌو ڪعبه الله جي طرف ٿا ڪن. علم علامت جي خيال کان هن طرح هٿ رکڻ ”علامت قبل از زبان“ (Pre-Language Sign) آهي، جنهن ۾ ڪجهه به چوڻ کان سواءِ اسان پنهنجي اعتقاد جي لحاظ کان ان جو اظهار ڪريون ٿا ته ”آءُ قبلي جي طرف رخ ڪري رهيو آهيان ۽ جيئن مون تي واجب ٿئي ٿو تيئن آءُ عبادت شروع ڪري رهيو آهيان.“ هن طرح هٿ رکڻ هڪ اشارو آهي، جنهن جي سماجي معنٰی اعتقاد جي خيال کان اهائي نڪري ٿي. ان کان پوءِ لفظن ۾ بند ڪري جو اظهار ڪريون ٿا، ۽ ان کان پوءِ رکوع ۽ سجدي جا اشارا

ڪريون ٿا. ”نوڙن“ اسان جي مسلم سماج ۾ ”نيازمنديءَ“ جي مڃيل نشاني آهي. اسان آداب جي باري ۾ نوڙن اختيار ڪندا رهيا آهيون. اهڙيءَ ريت نوڙن وارو اشارو سنڌي سماج ۾ هڪ ”مڃيل“ (Conventional) اشارو آهي، جنهن کي هاڻي ”نيازمنديءَ“ جي علامت جي حيثيت حاصل آهي. اهڙيءَ طرح هٿ ٻڌي بيٺن جا جدا جدا نمونا توڙي ٻانهون ڊگهيون هيٺو ڪري بيٺن جو به نمونو نيازمنديءَ جي علامت آهي. سڄدي ۾ اسان انتهائي نيازمنديءَ جو اظهار ڪريون ٿا. ان ڪري پنهنجي ”انا“ کي وڃائڻ لاءِ زمين تي ڪنڌ رکي، عجز ۽ نياز جو ڪمال اظهار ڪريون ٿا. اهڙيءَ ريت ڌرمي طور تي حج جي حالت ۾ شيطان کي پٿريون هڻڻ، حجر اسود کي چمڻ، طواف ڪرڻ ۽ منا ۾ گڏ ٿيڻ کان سواءِ ڪي ٻيا اعتقادي علامتن جا نمونا به اسان جي سماجي اڀياس جي خيال کان اسان جا اهي اظهار آهن جن ۾ لفظ نه پر علامتون ڪم آڻيون ٿا. هن طرح علامتي زندگيءَ ۾ اسان اعتقاد جو اظهار ڪندا آهيون ۽ اعتقادي زندگيءَ ۾ علامتون ڪم آڻيندا آهيون. جدا جدا فرقن ۾ علامتن جا ڪي مختلف نمونا به ڪم اچن ٿا. هندن ۾ ”بهرائو“ به هڪ اهڙو علامتي اظهار جو نمونو آهي. اهڙيءَ ريت مسلمانن ۾ قربانيءَ جي رسم به هڪ علامتي اظهار آهي. موت ۽ زندگيءَ جي باري ۾ ڪم ايندڙ علامتي اظهار جا نمونا اسان مٿي ڏيکاري آيا آهيون (ڀاڱون ٽيون). اشارن جي وسيلي وڌيڪ اظهار جا نمونا اسان مٿي ڏنا آهن (ڀاڱون چوٿون). پيرن تي پڙ وجهڻ، سڪا جي ڪٽي ورهائڻ، سهرا ڳاڻڻ، ۽ درگاهن تي دعائون ڪهڻ، ان جون اهي علامتون آهن، جن جي وسيلي اسان سماجي طور تي اظهار ڪريون ٿا. ۽ ڀرم، نيازمنديءَ، عقيدتي، مذهب، ۽ ويساهه کي علامت جي وسيلي ظاهر ڪريون ٿا. سماج جي ارتقا جي خيال کان اسان علامتن جا نوان نوان نمونا ايجاد ڪريون ٿا. نون نمونن ۾ رنگارنگي بلبن جي وسيلي عمارتن کي سينگارڻ هڪ علامت آهي، جنهن مان خوشيءَ جو اظهار ٿئي ٿو. اهڙيءَ ريت ڪارا ڪپڙا ۽ ڪارا جهنڊا ۽ ڪاريون پٿيون به علامتون آهن، جن جي وسيلي اسان غم، ڪاوڙ، ۽ غصي جو اظهار ڪريون ٿا. هن طرح دهل، پير، لغاري ۽ ٻين آوازن جي خاص علامتن جي وسيلي اسان سماجي زندگيءَ ۾ ڪي خاص معنائون پيدا ڪريون ٿا ۽ هڪٻئيون ٿا. انساني سماج جي سڄيءَ زندگيءَ جو اظهار رڳو لفظن ۾ ڪونه ٿو ٿئي. اسان جي لاءِ لفظن کان وڌيڪ ٻيا اهي طريقا به موجود آهن، جن ۾ اسان جي تعبوراتي زندگيءَ جو ذڪر ٿئي ٿو، ۽ علامت هڪ اهو طريقو آهي جيڪو اسان جي اعتقاد جي اظهار لاءِ ڪم اچي ٿو.

سياست -

جديد سياسي دورن ۾ سياست جي تصورن جو اڀرڻ سڀاويڪ هو. سياست ماڻهن جي آمدنيءَ ۽ شهري زندگيءَ جي تنظيم جي ڪري اڀري آئي آهي. هن خيال کان سياست

سنڌي ٻوليءَ جو سماجي ڪارج (۲۰۱) علم معنيٰ ۽ ان جي سماجي حيثيت

اڄڪلهه سمجهيءَ سماجي زندگيءَ تي محيط آهي. ان ڪري سماجي زندگيءَ ۾ اسان کي اهڙيون علامتون به مان ٿيون، جيڪي اسان جي سماجي زندگيءَ ۾ سياسي تصورن جو اظهار ڪن ٿيون. هنن علامتن مان ڪي اهم علامتون هي آهن:

- (۱) جلسا ۽ جلوس،
- (۲) کلي ساريءَ ۾ سفر ڪرڻ،
- (۳) هار ۽ گل قبول ڪرڻ ۽ ٻارن کان گلستا وٺڻ،
- (۴) ميڙن جي صورت ۾ الوداع يا آجيان ۽ استقبال ڪرڻ،
- (۵) تقرير ڪرڻ وقت اشارا ڪرڻ، تاڙيون وڇائڻ ۽ نعرن ۾ شامل ٿيڻ، ۽
- (۶) نوان نوان نعرا هڻڻ ۽ جهنڊا کڻڻ.

جلسن ۽ جلوسن جي علامتي حيثيت مسلم آهي. انهن مان پڪجهتي، مجذوعي عمل، عمل جي قوت، ۽ جذباتي ۽ نظرياتي لاڳاپي جو اظهار ٿئي ٿو. ان ڪري جلسا ۽ جلوس ”علامتون“ آهن. هنن جلسن ۾ ”ڪاميابيءَ“ وارو جلوس (Victory Procession) تمام اهم آهي. هن قسم جي علامت وڪٽريءَ جي نشان ۷ مان به ڪم آندي ويندي آهي. هي اکر آگريڻ جي وسيلي به ظاهر ڪيو ويندو آهي، جنهن اشاري مان سوڀ جو مطلب ورتو ويندو آهي. احتجاجي جلوس ۽ احتجاجي جلسا به علامتون آهن، جيڪي احتجاجي ماڻهن جي نظرين ۽ عملن جو اظهار ڪن ٿيون. سياسي عمان جي ميدان تي ڪي نوان عمل پيا به اهڙا آهن، جن جو اظهار علامتن جي وسيلي ٿئي ٿو. جدا جدا رنگن جا جهنڊا علامتون آهن، جيڪي روايت جي بنياد تي ڪن ڪن نظرين جو اظهار ڪن ٿا، مثال طور اسان وٽ هڪ پارٽيءَ جي جهنڊي جا ٽي رنگ آهن: اهي ٽن نظرين جي اظهار لاءِ علامتن طور ڪم اچن ٿا. اهڙيءَ ريت سياسي نظرين جي اظهار لاءِ چنڊ تاري، ڏاڻي مٽرڪي ۽ جدا جدا تارن جي تعداد مان به ڪن مخصوص نظرين يا تصورن جو اظهار ٿئي ٿو.

کليءَ جيپ يا ڪار ۾ يا (جيئن اڳتي ٿيندو هو) سينڪاريل گهوڙي تي چڙهي جلوس جي اڳواڻي ڪرڻ به هڪ سياسي علامت آهي. جنهن مان حالتن (Conditions) آهر جدا جدا معنائون لکڻ ٿيون. هنن معنائن مان ”اڳواڻي“ واري معنيٰ وڌيڪ صاف هوندي آهي. اهڙيءَ ريت هار، گل ۽ گلستا قبول ڪرڻ هڪ جمالياتي ۽ سياسي علامت آهي، ساڳيءَ ريت هار ۽ گل يا گلستا پيش ڪرڻ به هڪ علامت آهي. هنن علامتن مان نمائائيت، تدبير، سچائيءَ ۽ عظمت جي معنيٰ نڪري ٿي. هن حالت ۾ گلن جا هار ۽ گلستا ڪريست (Crest) طور به ڪم اچن ٿا. (ڪريست تي بحث اچي چڪو آهي.) ميڙن جي صورت ۾ الوداع يا استقبال جو اظهار ڪنهن نه ڪنهن شخصيت جي عظمت ۽ ظاهري

وڌائيءَ جي علامت آهي. اهڙي نموني سان سياسي حڪمت عمليءَ جي خيال کان ڪي اشارا به وڏي معنوي ڏين ٿا. پاڪستان جي تاريخ ۾ ”مڪ“ جو اشارو پاڪستان جي وزير اعظم جناب مرحوم ليافت علي خان طرفان هندستان جي مقابلي لاءِ ڏنو ويو هو. هي اشارو تمام مشهور ٿي ويو هو. مڪ کان سواءِ ٻيا اهڙا اشارا اڳ ۾ ئي ٿين جلد ۾ بيان ڪيا ويا آهن.

هي سڀ نمونا سياسي عملن لاءِ علامتن طور ڪم اچن ٿا ۽ ملڪ يا سماج جي سياسي زندگيءَ جي تصورن جو اظهار ڪن ٿا. ان ڪري هي سڀ نمونا ٻوليءَ جا نمونا آهن، توڙي جو انهن سان ڪيترن جي لاءِ لفظن جو استعمال ضروري نه آهي.

تاريخ ۽ هٿ —

لفظ جيڪي انسان جي ڪلچر، من جي ڪهاڻيءَ، ڀرم، رواج ۽ روحاني راز سان تعلق رکن ٿا، سي حقيقت ۾ انسان جي مٿ ٻيان ڪن ٿا. اسان مٿي ڀونڊي ۽ آڱوٺي جي اظهار جو ذڪر ڪري چڪا آهيون. سنڌي ٻوليءَ ۾ ائين چوڻ ته ”ٿڪ هجيئي“ يا ”ٿڪ هجيئي منهن ۾“ — هڪ اهڙي صورتحال پيدا ڪري ٿو سگهي، جنهن جو سماجي تعلقات تي وڏو اثر پوي ٿو. اوچن ۽ رچرڊس جو اهو خيال ته ”لفظن جو زور، جيڪو زندگيءَ ۾ قديم ۽ روايتي طاقت جهڙو آهي، اهو اسان لاءِ ڏاڍو اهم آهي“، ان موجب لفظ لفظ نه آهن، روايتون آهن يا طاقتون آهن. اوچن ۽ رچرڊس (Odgan and Richards) مسٽر بيج (Budge) تان نقل ڪندي لکن ٿا: ”آڳاٽي مصر ۾ انهيءَ ڳالهه جو خيال رکيو ويندو هو ته جيئن اٺون يا برڪت ڀريو نالو (Name soul) ڪٿي وسري نه وڃي. هو اها ڪوشش ڪندا هئا ته هي نالو خدائن جي نالن سان گڏ رهندو اچي.“ اهڙيءَ ريت هن قسم جي ”علامت“ تاريخي به آهي ته مٿ سان به تعلق رکندڙ.

اسان وٽ اسم اعظم (وڏو نالو)، ”چار يار“، ”پنج تن“ اهڙا ئي نالا يا علامتون آهن. ڪي علامتي انگ به ٿين ٿا — ڳڻڻ وقت اسان ”هڪ“ جي جاءِ تي چئون ”برڪت“، ٻن جي جاءِ تي چئون ”ڏون“. اهڙيءَ ريت ٽن جو لفظ اسان نه چوندا آهيون، پر ڳڻڻ ۾ اسان سلسلي جي آڌار تي ٽن جي لاءِ چوندا آهيون ”وڌائين سائين تون“ يا ”جيئن شال تون“. هن مان معلوم ٿو ٿئي ته اسان جا هي لفظ اسان جي ويساھ سان تعلق رکن ٿا. طلاقون ٽي ڀيرا ڏيون آهن — ان ڪري طلاق جي پري لفظ لاءِ اسان لفظ ”ٽي“ ڪم آڻيون ٿا. ”هڪ“ لفظ الله لاءِ ڪم اچي ٿو، ان ڪري اسان لاءِ هڪ چوڻ معنوي الله چوڻ، ان ڪري ڳڻڻ ۾ هڪ چوڻ اسان لاءِ ”ٺاهو“ آهي. پنجن کان پوءِ چئون ”گنج“، پر ڇهه ڪونه چئون. اهڙيءَ ريت نوانوي جي لاءِ چئون ”وڌائوي“. سنڌي ماڻهو پنهنجي زال جو نالو

سنڌي ٻوليءَ جو سماجي ڪارج (۳۰۳) علم معنوي ۽ ان جي سماجي حيثيت

ڪونه وٺڻ، پر وري زالون به مردن کي نالو وٺي سڏ ڪونه ڪن. هن حالت ۾ نالن جو تصور (Concept) ويساهه جهڙو يا ويساهي آهي، جنهن جو تعلق اسان جي مٿ مان آهي.

رسم ۽ رواج —

سنڌي ٻوليءَ جي علامتي نظام جو وڏو حصو رسمن ۽ رواجن ۾ ڪم اچي ٿو. رسمن ۽ رواجن سان ان جو ذڪر اسان اڳ ۾ به ڪيو آهي. لوڪ ادب جي باري ۾ لکندي، اسان شادين ۽ غمين جي رسمن جو وڏو اڀياس ڪيو آهي. زندگيءَ ۽ موت جي تصور جي باري ۾ لکندي، اسان انهن حالتن ۾ به ڪن رسمن جو ذڪر ڪري رهيا آهيون. رسم پاڻ به هڪ روايت (Convention) آهي، ان ڪري ان جي حيثيت ”علامت“ جهڙي آهي. رسم پنهنجي ابتدا کان ٻي نياز هوندي آهي، ان ڪري ان حالت ۾ اها روايت کان ڇڄي، محض علامت بڻجي ويندي آهي. رواج جي حيثيت به اها ئي آهي. رسمن ۽ رواجن جو هڪڙو اڀياس وڏن ڏينهن يا ڏڻن سان به ڪري ٿو سگهجي. عيدون، ڏياري، هولي، دسهڙو ۽ ٻيا اهڙا ڏينهن سنڌي سماج ۾ وڏو درجو رکن ٿا. انهن ڏينهن تي اسان پنهنجي روايتي زندگيءَ جو مظاهرو ڪريون ٿا. خوشبوءِ جو استعمال، ٻاهه جو استعمال، رنگ جو استعمال، سينگار ۽ صفائيءَ سنڌيءَ جو استعمال — هنن ڏينهن جون ڪي روايتون هونديون آهن، جيڪي سڀ ڪنهن نه ڪنهن اظهار جون علامتون آهن. قربانيءَ جي عيد تي قرباني ۽ ان سان گڏ خوشي، اسان جي مذهبي زندگيءَ جي هڪ علامت آهي. روزن کان پوءِ عيد به هڪ علامت آهي. اهڙيءَ ريت هنن جي ڏڻن جون رسمن به مذهبي علامتون آهن.

رسمن ٿيڻ ۽ ٿاڀوءَ جي سطح تي به ڪم ڪن ٿيون. انهيءَ طرح انهن مان ڪي اسان جي مٿ سان تعلق رکن ٿيون ۽ ڪي اسان جي اعتقاد سان. پر سماجي ڪارج جي خيال کان هنن جي نوعيت ٻوليءَ جي اظهار جي طريقي جهڙي آهي ۽ هن اظهار جو تعلق علامتن سان آهي.

خواب ۽ جادو —

خواب ۽ جادوءَ جي ٻوليءَ جي باري ۾ اڄڪلهه وڏي تفتيش ٿي رهي آهي. جادو ته ڪن حالتن ۾ مٿ جي زبان ڳالهائي ٿو ۽ ڪن حالتن ۾ اعتقاد جي؛ پر خواب جو مامرو ارو نفسياتي مامرو آهي، ان ڪري ان جي ٻوليءَ جي باري ۾ تحقيق جو مدار سائنسي سوچ تي آهي. خواب ۾ اهيان ڪم اچي ٿو. هن باري ۾ اسان مٿي عام بحث ۽ وضاحت ڪئي آهي.

ادب ۽ لوڪ ادب —

هن باري ۾ اسان هن ڪتاب جي ٻئي جلد ۾ ادبي روايتن جو هڪ فلسفو بيان ڪري آيا آهيون. اسان ڏيکاريو آهي ته ادبي روايتون ادب جون نه پر سماج جون روايتون آهن ۽ اهي رڳو تصوراتي نه پر عملي حقيقتون آهن.

سنڌي ٻوليءَ جو سماجي ڪارج (۳۰۸) علم معنيٰ ۽ ان جي سماجي حيثيت

معنيٰ جي سوال کي اسان سوچ جي ڳالهه ۾ سمجهون ٿا، ڇو ته بنيادي طور تي معنيٰ سوچ (Thinking) سان تعلق رکي ٿي. سنڌي ٻوليءَ ۾ خود هن سوچ جي باري ۾ ٻه مواد ملي ٿو.

هڪڙو اصطلاح آهي ”معنيٰ کائي مٿي چڙهن“. هن خيال کان هڪڙي معنيٰ ته اها آهي، جنهن جي حاصل ڪرڻ سان ماڻهو وڏي درجي تي پهچي ٿو. وري شاهه سائينءَ چيو آهي: ”صورت ليکي هٿ معنيٰ ليکي مارئين“. هن طرح صورت (Appearance) ۽ معنيٰ (Reality) جي باري ۾ فرق ڏيکارڻو ويو آهي. هي فرق خصوصيت (Quality) ۽ مادي (Concrete) جو فرق آهي ۽ هن ئي فرق جي بنياد تي علامت ۽ اهڃاڻ ٺهيا آهن. هڪ اها معنيٰ به آهي، جا ڪنهن لفظ جو اُرت (Meaning) يا اُن جي سوچه (Sense) ڏئي ٿي. نفسياتي طور تي معنيٰ جو تعلق سوچ سان آهي. سنڌي ٻوليءَ مان هن خيال جي باري ۾ ثابتيون هٿ ڪري ٿيون سگهجن. مثال طور:

مٿو ڦريو آ.

مٿو خراب ٿيو آ.

گل ٽڙي آ.

هوش ڇڏيو آ.

اهڙيءَ ريت اسان وٽ ”مٿو“ ۽ ”هوش“ سوچڻ جا وسيلو آهن. ۽ اسان سماجي طور تي مڃي آيا آهيون ته معنيٰ (Meaning and thinking) ۽ مٿي جو پاڻ ۾ لاڳاپو ڪهڙو آهي. اسان وٽ سماجي طور تي سمجهه جي جذبي يا هيٺي ماڻهوءَ جي لاءِ چيو ٿو وڃي ته ”مٿي ۾ ويڳ اٿس“. اهڙيءَ ريت سماجي طور تي مٿي جو لفظ اسان سمجهڻ (Understanding) جي لاءِ ڪم آڻيون ٿا. هن حالتن ۾ ”مٿو“ علامت آهي. اهڙيءَ ريت لفظ ”هنيانءَ“ به هڪ علامت آهي. عقل جو جذو هجي ته چئون ته ”هنيانءَ اندو اٿس“. هر هنيانءَ لفظ جو هڪ ٻيو علامتي استعمال به رواج ۾ آهي. همت واري ۽ بهادر ماڻهوءَ لاءِ به چوندا آهيون ”هنيانءَ وارو آهي“. وري ويچارڻو هجي ته چئون ته ”وهجاءُ“ ”دل من ٻچ“ ”سٺل ڪر“. اهڙيءَ ريت ”دل، من“ (Mind) جو استعمال به علامت جهڙو ٿئي ٿو.

اهڙيءَ ريت سنڌ ڏيهر ۾ ماڻهن جي گهرن يا لوڙهن جي اندر واريءَ دنيا ۾ جيڪا معنيٰ اسان کي پنهنجي سماجي زندگي برقرار رکڻ ۾ ڪم اچي ٿي، سا اها معنيٰ آهي، جا نه رڳو اسان جي سوچ پر اسان جي تاريخ، روايت، ريت، مٿ، اعتقاد، ۽ سياسي نظريات جي پيداوار آهي. اهڙيءَ ريت ٻوليائي نفسيات (Psychology of Language) اصل ۾ سماجي نفسيات (Psychology of Society) جو ڪم ڪري ٿي. اهڙيءَ ريت ٻوليءَ جو نفسياتي اڀياس (Psycho-linguistics) اصل ۾ سماجي نفسيات (Social psychology) جهڙو آهي.

سوچڻ جو عمل ڪجهه اهڙي طريقي جو آهي، جو انسان جڏهن سوچي ٿو تڏهن چڻ ته معنٰي مان معنٰي پيدا ڪري ٿو. هڪ عڪس ملڻ پوءِ عڪس پيدا ٿو ٿئي، هڪ علامت مان ٻي علامت پيدا ٿئي ٿئي. اهڙيءَ ريت اهڃاڻ جو وسيلو خود اهڃاڻ ئي ٿئي ٿو. هر معنٰي جي باري ۾ اسان جو ڪم پتو آهي. هڪ طرف اسان معنٰي پيدا ڪريون ٿا ته ٻئي طرف اسان معنٰي پکيڙيون ٿا يا منتقل ٿا ڪريون. ٻنهي سطحن تي اسان جو ڪم انفرادي به آهي ته سماجي ۽ اجتماعي به آهي. اجتماعي ۽ سماجي معنٰي جو مقام مٿو نه هر ماحول آهي. ان ڪري اها معنٰي نشان، علامت ۽ اهڃاڻ جا وسيلو ڪم آڻي ٿي. اهڙيءَ ريت انسان جي معنٰي ان جي ماحول جيتري ٿئي ٿي. انسان جو ماحول نشانن جو ماحول آهي. هن ماحول مان اسان کي ”نشان“ ملن ٿا، جيڪي اسان کي معنٰي بخشين ٿا. انسان جي تاريخ جو وڏو سوال انهيءَ نشانن (Markers or Signals) جو سوال آهي. اسان کي تمام گهڻا نشان مليا آهن. ان ڪري اسان جي سوچ به تمام وڏي ٿي ويئي آهي ۽ ان جي ٻولي به تمام گهڻو سڌري ويئي آهي. جانورن جي دنيا ۾ نشانن جو تعداد گهٽ آهي. انهن وٽ علامتون تمام ٿوريون آهن، ۽ انهن وٽ اهڃاڻ بلڪل ڪونه آهن، ڇو ته انهن جو نه ته ڪو اعتقاد آهي نه ڪو نظريو ۽ نه تصور، جنهن سان اهڃاڻ جو واسطو ٿئي ٿو. انسان جي معنٰي فقط انسان جي ماحول ۾ پيدا ٿئي ٿي، انسان جي ماحول ۾ منتقل ٿئي ٿي ۽ انسان جي ماحول ۾ ئي رهي ٿي. انسان جي معنٰي ان جي ماحول جيتري ٿئي ٿي. انسان جي سماج جي معنٰي ان جي سماج جيتري ٿئي ٿي. اهڙيءَ ريت انسان جو ماحول ان جي ٻوليءَ جي دنيا جيترو وڏو ٿئي ٿو. هن مان ثابت ٿئي ٿو ته ٻولي اسان جي سماجي وجود جو دائرو مقرر ڪري ٿي.

سنڌي ٻولي ۽ اسان جو سماجي وجود —

ٻوليءَ جي باري ۾ هيءَ دعويٰ تمام وڏي دعويٰ آهي، پر آهي سچي دعويٰ. ٻهاڪي ۽ اصطلاح جي باري ۾ آيل بحث مان اسان ڏٺو آهي ته، ٻهاڪو هڪ سماجي دائرو (Scope) آهي. پر لفظ به اسان جي سوچ جو دائرو مقرر ڪن ٿا. مثال طور:

انفرادي معنٰي وارا لفظ	سماجي معنٰي وارا لفظ
انڌو (اکين کان)	انڌو (عقل جو جڏو)
مٿو (جسم جو حصو)	مٿو (سوچ)
سڻ (هڪڙو ذاتو)	سڻ (سراسر سچ)
ٻانهن (عضو)	ٻانهن (سڱ يا عورت)

هنن مثالن مان ڏٺو ويندو ته هڪ ئي لفظ معنٰي جا ٻه مقام ڏئي ٿو. انهن ٻن

معنائن مان پهرين معنٰي ته اها عام معنٰي آهي، جا فرد ۽ فرد جي وچ ۾ منتقل ٿئي ٿي

سنڌي ٻوليءَ جو سماجي ڪارج (۳۰۶) علم معنيٰ ۽ ان جي سماجي حيثيت

۽ ڪم اچي ٿي. پر ٻي معنيٰ مٿانهين معنيٰ آهي، جا سماج ۾ پيدا ٿئي ٿي ۽ سماجي طور تي ڄاتي وڃي ٿي. هن طرح پنهنجي حالتن ۾ معنيٰ اسان جي سماج ۾ ڪم ڪري ٿي. پر پهرينءَ حالت ۾ اها اسان جي انفرادي سوچ جو دائرو مقرر ڪري ٿي ۽ ٻيءَ حالت ۾ اها اسان جي سماجي سوچ جو دائرو مقرر ڪري ٿي. ٻوليءَ جو هن قسم جو ڪردار اسان کي هورف صاحب جي مفروضي کي ثابت ڪرڻ لاءِ هڪ دليل مهيا ڪري ٿو ٿي.

ڏٺو ويندو ته سماجي معنيٰ اصل ۾ ڪلچري معنيٰ جهڙي آهي: ڇو ته سماج ۽ سماج جي تخليق ۾ ڪلچر جو ڪردار اهم ٿئي ٿو. اهڙيءَ ريت سماجي معنيٰ جو تعلق مادري ٻوليءَ جي ڳالهائڻ وارن يا ٻوليءَ جي قوميت (Language of Nationality) رکڻ وارن ماڻهن جي روح ۽ دل سان آهي؛ پر عام معنيٰ جو تعلق فرد جي سوچ ۽ عقل سان آهي. نتيجي طور سماجي يا ڪلچري معنيٰ اسان جي نجي توڙي سماجي زندگيءَ تي اثر ڪري ٿي.

سنڌي ٻوليءَ جي خيال کان سماجي معنيٰ ان ڪري به اهم آهي، جو اسان جو سڄو سارو عظيم شاعراڻو ورثو هن ئي معنيٰ سان ڀريل آهي.

هن طرح ڏٺو ويندو ته سنڌي سماج ۾ هڪ اها معنيٰ به ڪم ڪري رهي آهي، جيڪا اسان عملي طور تي محيل سماجي اشارن يا عملن (actions) جي صورت ۾ ادا ڪريون ٿا. هيءَ معنيٰ سماجي، ڪلچري، سياسي ۽ مذهبي معنيٰ آهي ۽ هيءَ تمام گهڻين حالتن ۾ لفظن جي وسيلي نه پر عملن جي وسيلي ادا ٿئي ٿي. هن قسم جو هڪڙو بحث اسان جي اڳيان اهو سوال آڻيندو ته سنڌ جي ابتدائي زندگيءَ جي حالت ۾ ڪهڙا جانور ۽ پکي هن زمين تي موجود هئا. جيستائين چچيءَ جو سوال آهي، اسان جي لاءِ ايترو ئي ڪافي آهي ته مڇيون ڪيترن ئي قسمن جون هونديون ۽ انهن مڇين جا ڪي قسم اڄ به گهٽ ۾ گهٽ، سمنڊ ۾ موجود هوندا. جانورن جي ابتدائي قسمن جي باري ۾ محققن کي رايو ڏنا آهن. هنن رايي جو بنياد هيٺ ڏنل ڳالهين تي آهي:

(۱) انسان جي اها ضرورت، جيڪا هو اڄ سوڌو ڪن حالتن ۾ جانورن مان پوري ڪري ٿو. مثال طور ساري ۽ چڙهيءَ جون ضرورتون، رفاقت جون ضرورتون، غذا جون ضرورتون ۽ بچاءَ جون ضرورتون.

(۲) جانورن جون 'هي ضرورتون، جيڪي هو اڄ سوڌو انسان مان پوريون ڪن ٿا، مثال طور اجهي جي ضرورت، بچاءَ جي ضرورت، غذا جي ضرورت ۽ رفاقت جي ضرورت.

(۳) انسان جون وڌندڙ ضرورتون، جيئن زراعتي سماج ۾ هر ۽ ٻار ڏوٺل جي ضرورت.

(۴) جنگ جي حالت ۾ جانورن جي ضرورت، جيئن هاڻيءَ ۽ گهوڙي جي ضرورت.

منڍي ٻوليءَ جو سماجي ڪارج (۲۰۷) علم معنيٰ ۽ ان جي سماجي حيثيت

(۵) شڪار جي حالت ۾ جانورن جي ضرورت، جيئن، باز، ڪتي ۽ ٻالٽو پکين جي ضرورت.

هنن ضرورتن کي خيال ۾ رکي ويچار ڪبو، ته معلوم ٿيندو ته دنيا جي هر انهيءَ ذرتيءَ تي، جنهن تي انسان پنهنجو آڳاٽو وطن بنايو هوندو، انسان سان گڏ ڪي جانور ضرور موجود هوندا.

هن بنياد تي ۽ انسان ۽ جانور جي گڏيل ضرورتن جي بنياد تي وسهي ٿو سگهجي ته سنڌ ۾ آڳاٽا جانور هيٺيان هوندا :-

- (۱) ڪتو - جنهن جو وجود تمام آڳاٽو مڃيو ٿو وڃي.
- (۲) ڏاند - جنهن جا اهڃاڻ سنڌ جي پراڻين مهرن تي ملن ٿا.
- (۳) مينهن ۽ ڪئون - جيڪي گوشت يا کير جي ڪري غذا جي وسيلي طور منڍ ۾ ئي ڪم آيون هونديون.
- (۴) خچر، گڏھ، گهوڙو ۽ هاٿي - جن جو وجود انسان جون ڪيتريون ضرورتون پوريون ڪري سگهندو هوندو.

(۵) رڍ ۽ ٻڪري - جن جي غذا اهڙي آهي، جو اهي تمام گهڻا وڻ ٻوٽا چري ٿيون سگهن، ۽ جن جي عادتن ۾ انسان سان گڏ رهڻ ۽ وڌيڪ تڪليف جي ماحول ۾ زندهه رهڻ شامل آهي.

عام طور تي دنيا جي هر ماحول ۾ ۽ هر هنڌ تي هي جانور ڏسڻ ۾ اچن ٿا. البت هاڻيءَ جي حالت ۽ ان جي غذا جي ضرورت ۽ ان جي هڏ - ڪاٺ جي خيال کان، ان لاءِ خاص قسم جو ماحول ضروري آهي؛ پر تاريخ جي اونڊاهي دور ۾ هي جانور سنڌ ۾ به موجود هوندو، ڇو ته سنڌ هاڻيءَ جي ڪري گهڻن ٻيلن وارو ملڪ هو. اهڙيءَ ريت ٻليءَ جي غذا (ڪٽا، کير ۽ ماڻهوءَ جا ڪاڏا) اهڙي آهي، جو ان کي به انسان جي تمام ويجهو ئي رهڻو پيو هوندو.

ڪتي جي آڳاٽي وجود جي باري ۾ ”تاريخ انسان ذات“ جي پهرئين جلد ۾ اهو ڏيکاريو ويو آهي ته ڪتو انسان جو پراڻو ساٿي آهي ۽ ان جو وجود پٿر وارن دورن ۾ به نظر اچي ٿو (۵۰). هاڻيءَ، شينهن، واڳون، درياهي گهوڙي ۽ ٽوهي واري ڏاند جي باري ۾ شهادتون موجود آهن، جيڪي مهرن مان ملن ٿيون. اهي شهادتون مارٽيمر ويلر پنهنجي ڪتاب ”منڍو ماڻھو ۽ ان جي آس پاس واري تهذيب“ ۾ موجود ڪري ڏنيون آهن. (۵۱)

مٿي ڏيکاريل جانورن جي آڳاٽي وجود جي باري ۾ سڀ کان وڏي شهادت اها ئي سگهي ٿي ته ان دور ۾ هنن جانورن مان ڪن (جيئن هاڻيءَ ۽ ٽوهي واري ڏاند) تي

ضابطي رکڻ لاءِ انسان وٽ موزون هٿيار يا اوزار موجود هئا يا نه. هن ڳالهه جو واسطو انهن اوزارن سان آهي، جيڪي لڌا ويا آهن، يا جن جي باري ۾ وڌيڪ تحقيق ٿي رهي آهي. چئني نه ٿو سگهجي ته تمام آڳاٽو انسان هاڻيءَ ۽ ٿوهي واري سگري ڏاند يا ڏٻي ڏاند تي ضابطو رکي سگهيو هئو يا نه، پر باقي جانورن جي باري ۾ ائين چئي ٿو سگهجي ته ڪي ته سپاويڪ طور تي نماڻا هئا ۽ ڪن کي ضرورتن گهلي انسان جي قبضي ۾ آندو هو.

پڪن جي باري ۾ اهو پترو آهي ته ٿانون تي مورن جون شڪليون (Motifs) موجود آهن. اهڙيءَ ريت شڪار جي اوزارن جي اڀياس مان اهو معلوم ڪري سگهجي ٿو ته ان وقت پڪن جو وجود هو ۽ انهن جو شڪار ڪيو ويندو هو. خود باهه جو وجود انسان کي سرديءَ کان بچاءُ جو وسيلو ٿيو هوندو، پر ان کان اڳ ۾ باهه مان گوشت پهچائي کائڻ جو ڪم ورتو ويو هوندو. مڇين ۽ جانورن جي باري ۾ ته اسان جي معلومات لاءِ شاهديون به آهن، پر پڪن جي نمونن جي باري ۾ شهادتون گهٽ آهن. هن ڳالهه جا ڪي سماجي سبب به آهن. مثال طور پڪن مان انسان کي خطرو ڪونه هو، ان ڪري انسان انهن جي طرف وڏو توجهه ڪونه ڏنو؛ ٻيو سبب هي آهي ته پڪي اسان جي ماحول ۾ عام جام هئا، ان ڪري انهن ڏانهن خاص ڌيان وڃي نه سگهيو؛ ٽيون سبب هي آهي ته پڪي ڪمزور هئا، ان ڪري انهن کي شڪار ڪرڻ آسان هو، پر شينهن ۽ هاڻي ڦاسائڻ مشڪل هئا، ان ڪري شينهن ۽ هاڻيءَ جون ڏنل شڪليون انهن جي ڊيڄاريندڙ حيثيت واريءَ حالت ۾ محفوظ ڪيون ويون، پر پڪن جي شڪلين کي محفوظ نه ڪيو ويو.

هن قسم جي اڀياس جو وڏو وسيلو اسان جي خيال ۾ پراڻي دور جو آرٽ آهي. آرٽ ۾ ڪنڀ، چهنڀ ۽ ڳچيءَ ٽوٽي چنبي ۽ سونڊ جي شڪل جا ڪي نمونا (Samples) مان ٿا، جن مان معلوم ڪري ٿو سگهجي ته ان دور ۾ پڪي ڪهڙا موجود هئا. ٻيو وسيلو آهي ويساھ، اعتقاد، لور ۽ مٿ ۽ نصيحت جو. ڪن پڪن سان اسان جو ويساھ ڳنڍيل آهي. مثال طور ڪانون کي ”ڏاهو“ ٿا سمجهون، ڪپوتر کي ”اعتبار جو ڳو“ ٿا سمجهون، هنج ۽ مور کي ”سهڻو“ ٿا سمجهون، جهرڪيءَ کي ”بي آرام“ ٿا سمجهون، ڪهر کي ”ٿرڙو“ ٿا سمجهون، چيري کي ”مت جو موڙهو“ ٿا سمجهون، ڪونج کي ”پرديسي“ ٿا سمجهون، ۽ اهڙيءَ ريت ڪڪڙ کي، ڳيري ۽ چتونءَ کي به انسان جي جي ويساھ (Belief) ۾ ڪا نه ڪا جڳهه آهي. جيتري قدر ويساھ جو تعلق آهي، انسان جي گڏيل نفسيات جي خيال کان اهو انسان ذات جي ابتدائي دور جو يادگار آهي؛ ان ڪري پڪن جي باري ۾ اسان جي اها راءِ ته اهي انسان جا تمام پراڻا پار آهن، سماجي

منڍي ٻوليءَ جو سماجي ڪارج (۳۰۹) عام معنيٰ ۽ ان جي سماجي حيثيت

طور تي درست آهي. جيستائين ٻوليءَ جي اڀياس جو تعلق آهي، مٿي ڏيکاريل اڀياس انسان جي مدد ڪري ٿو سگهي. اهو هن طرح:

(۱) ڪنهن سماج، گروهه، ٽولي، طبقي، نسل ۽ قوم ۾ موجود شين جا نه رڳو نالا، پر انهن جا طريقا، شڪليون، رنگ ۽ ٻيون اهڙيون ڳالهائون به اظهار ۾ اچي وينديون آهن.

(۲) آواز جي اڀياس جي خيال کان تمام پراڻا آواز ڪرڻ وارا جانور ۽ هڪ انسان جي اظهار ۾ ڪم آيا هوندا، ڇو ته انسان آوازن وارو علم به ماحول مان ئي حاصل ڪيو هوندو.

(۳) هنن ڳالهين کان سواءِ انساني تجربو (جنهن جي باري ۾ انسان پهرئين حصي ۾ بحث ڪيو آهي) به ٻوليءَ ۾ شمار ڪيو ويندو. هيءُ تجربو انسان جي ضرورتن کي پوري ڪرڻ لاءِ ٿيو هوندو.

هن طرح معلوم ٿئي ٿو ته ٻوليءَ جي اڀياس جي باري ۾ انسان جي لاءِ سڀ کان اڳ ۾ ضروري آهي ته ان سان انهن نالن (Names) جو اڀياس ڪريون، جيڪي شين جي نمولن، رنگن، ڪارجن، ڊولن ۽ آوازن سان تعلق رکن ٿا. اهڙيءَ ريت هن معنيٰ جي باب ۾، هن پڄاڻان انسان انهيءَ معنيٰ جي باري ۾ به ويچار ڪنداسون، جيڪا لفظن جي مدد سان ادا ٿئي ٿي.

۹- نالي يا نشان (Sign or Name) واري معنيٰ:

نشان جي عمومي بحث ۾ انسان ڏيکاريو آهي ته نشان علم علامت جي خيال کان معنيٰ جو بنيادي جزو آهي، ڇو ته نشان مان ئي علامت پيدا ٿئي ٿي يا نه ٿي. سڀني علامتون اڳ ۾ نشان هيون ۽ پوءِ وڌيڪ علامت جي درجي تي پهتيون، جتان انهن جي صورت اهڃاڻ واري ٿي.

نشان جو اڀياس انسان کي ٻوليءَ جي ابتدا ۽ ان جي بنيادي صورت جي باري ۾ به معلومات ڏيئي ٿو سگهي. ڇو ته نشان ٻوليءَ جو اهو وسيلو آهي، جنهن ۾ معنيٰ جو بنيادي مواد موجود آهي، ۽ پوءِ ته نشان سماجي خيال کان اها شيءِ آهي جنهن جي وجود جي ڪري ئي ٻوليءَ ۾ نالن رکڻ ”Naming“ جي هڪ روايت وجود ۾ آئي. انسان جو ماحول سڄو ئي انهن شين تي ٻڌل آهي جيڪي ٻوليءَ جي خيال کان نشان (Signal) آهن. انسان جي خوش نصيبي آهي، جو ان کي اهڙو ماحول ملو آ جنهن ۾ نشانن جو تعداد تمام وڏو آهي ۽ جيئن جيئن انسان جي معلومات وڌندي ٿي وڃي تيئن تيئن ان جي ماحول ۾ نشانن جو تعداد وڌندو ٿو وڃي. هن خيال کان هرڪا مادي شيءِ هڪ نشان (Signal) آهي. هنن نشانن مان تمام ويجهو نشان آهي آهن، جيڪي انسان جي

ماحول ۾ انسان کي تمام ويجهو آهن. انسان مٿي پهاڪن (پاڳوڻيون) جي اڀياس ۾ ڏيکارڻو آهي ته سنڌي پهاڪن ۾ ڪي اهڙيون شيون يا نالا موجود آهن، جيڪي سنڌي سماج ۾ آيل انسانن کي عملي طور تي تمام ويجهو هئا. (انسان انهن کي هر پهاڪي مان گڏ ڏنگين ۾ ڏيکاري آيا آهن).

انهيءَ بنياد تي انسان هڪڙو اهو نظريو به ٺاهي سگهون ٿا ته سنڌي ٻوليءَ جي بنيادي معنوي اها آهي، جنهن جو تعلق انهن شين سان آهي، جيڪي سنڌي سماج جي تمام آڳاٽين صورتن ۾ موجود هيون. هن خيال کان سماجي اڀياس جي آڌار تي اهو سمجهي ٿو سگهجي ته جيڪڏهن سنڌي سماج جي تمام آڳاٽي صورت ”زراعتي سماج“ جهڙي هئي، ته پوءِ سنڌي ٻوليءَ جا تمام پراڻا لفظ اهي آهن، جيڪي زراعت جي تجربو جي اظهار سان تعلق رکن ٿا. پر جيڪڏهن اها به اهو مڃي سگهجي ته انسان جو ۽ سنڌ جي زمين تي آباد سنڌي ماڻهو جو تمام آڳاٽو تجربو زراعت سان نه پر مال چارڻ، پکين جي شڪار ڪرڻ، مڇي ڦاسائڻ جي ڪمن سان ٿيو هو، ته پوءِ انسان جي ٻوليءَ جا تمام آڳاٽا لفظ به اهي چئبا، جن جو تعلق مال چارڻ، پکين جي نالن ۽ آوازن ۽ مڇي ڦاسائڻ جي ڪم ۾ اختيار ڪيل آوازن ۽ نالن سان هوندو. هي نظريو تاريخ جي اعتبار سان به هڪ اعتبار جوڳو نظريو آهي، ڇو ته هن طرح انسان ٻوليءَ جي ابتدا ۽ بنياد جي باري ۾ سڌو سنئون تاريخ جون رڪارڊ ڪيل شاهديون پيش ڪري سگهنداسون.

عام طور تي انسان ذات جي جدا جدا سماجن جون ابتدائي شڪليون ڪهڙو ڪري هڪجهڙيون رهيون آهن، ڇو ته انسان جي ارتقا جي تمام آڳاٽن دورن ۾ انسان جو ماحول ڪهڙو ڪري هڪجهڙو هو — روزگار جي وسيلن جي خيال کان تمام آڳاٽو وسيلو جيڪو انسان کي انسان جي گروهه سماج ۾ نظر اچي ٿو، سو هو مال چارڻ، شڪار ڪرڻ ۽ مڇي مارڻ جو. اڄ سوڌو پٺتي پيل سماجن ۾ روزگار جا وسيلو اهي ئي آهن. هن طرح ڏسي ٿو سگهجي ته هر پراڻي (Primitive) ٻوليءَ ۾ انهن ڌنڌن جي باري ۾ لفظن جو تعداد گهڻو هئڻ گهرجي. وري ڇاڪاڻ ته هر دور ۾ اهي ڌنڌا موجود رهيا آهن، انسانن جي ٻولين ۾ انهن جا بنيادي لفظ به موجود رهيا آهن، ۽ جيئن انهن ۾ ترقي ٿيندي رهي آهي تيئن انهن لفظن جو تعداد به وڌندو رهيو آهي. هن خيال کان هڪ ٻيو اهم نقطو اهو آهي ته انسان جو تمام پراڻو سماج به جن ڳالهين جي اثر هيٺ هو، سي هيون زمين، پکي ۽ جانور ۽ پاڻي. هن طرح انسان جا تمام آڳاٽا روزگار جا مسئلا به هنن ڳالهين سان تعلق رکن ٿا. هنن ڳالهين کي خيال ۾ رکي، اسان تمام آسانيءَ سان چئي ٿا سگهون ته (۱) انساني ۽ سنڌي سماج جون تمام آڳاٽيون صورتون هيون انهيءَ گروهه سماج واريون جن ۾ روزگار جا وسيلو هئا مال چارڻ، مڇي مارڻ ۽ شڪار ڪرڻ، ۽ (۲) سنڌي ٻوليءَ جون تمام

سنڌي ٻوليءَ جو سماجي ڪارج (۳۱۱) علم معنيٰ ۽ ان جي سماجي حيثيت

آڳاٽيون صورتون اهي صورتون آهن، جن ۾ انهن شين جا نالا موجود آهن، جن جو تعلق هو مال ڌارڻ ۽ چارڻ سان، مڇيءَ جي وسيلي يعني هاڻيءَ ۽ مڇيءَ مارڻ جي هنر سان، ۽ شڪار جي پکين ۽ جانورن سان.

هن طرح، جيئن اسان مٿي به چيو آهي (پهرئين ڀاڱي ۾)، اسان لاءِ ضروري آهي ته سنڌي ٻوليءَ جي بڻ بنياد جي باري ۾ پنهنجي تحقيق کي انهيءَ اصول تي شروع ڪريون ته سنڌي ٻوليءَ جي ابتدائي صورت ۾ معنيٰ جون صورتون يا نشان يعني ”نالا“ ڪهڙا هئا. هن باري ۾ اسان ماڻهن جي نالن جي سلسلي ۾ هڪ عام بحث مٿي ڪري آيا آهيون: اتي اسان ڏٺو آهي ته سنڌ ۾ ماڻهن جا نالا جن بنيادن تي رکيا ويا آهن، اهي آهن:

(۱) ماحول جون شيون (وڻ، ميوو، ٻوٽا، پکي، جانور ۽ ٻوڪون)؛

(۲) تجربا ۽ تصور (ناٿا، نيڪيءَ ۽ ٻڌيءَ جا تصور ۽ ماحول مان تجربا)؛

(۳) سنڌ جي ڀرائي جي تاريخ (جيئن هندڪا نالا)؛

(۴) اسلامي تاريخ (جيئن مسلمانن جا نالا)؛ ۽

(۵) انساني آباديءَ ۾ موجود شيون.

هنن ڳالهين مان ڏٺو ويندو ته خود ماڻهن جي نالن جي باري ۾ اهڙا ڳالھ سچي آهي ته اسان جا آڳوڻا نالا اسان جي ماحول جي تمام آڳاٽيءَ صورت ۽ ان جي تجربن تي ٻڌل آهن.

هن هيٺ، هن ئي بنياد تي، اسان انهيءَ ڳالھ تي ويچار ڪنداسون ته ماڻهن جي نالن کان سواءِ باقي نالا (Names) ڪهڙي بنياد تي ۽ ڪيئن ٺهيا آهن.

نالن جو معنيٰ وارو اڀياس -

علم علامت جي خيال کان نشان (signal) به هڪ نالو آهي. هن طرح سنڌي سماج ۾ نشانن جو تعداد ايترو آهي جيترو نالن جو يا ماحول ۾ موجود شين جو. ڪنهن به ٻوليءَ ۾ جيترا ڪهڻا نالا، اوترو وڏو ان جو ماحول ۽ اوترو وڌيڪ ان سماج جو تجربو. هن جو مطلب ته جيتري ٻولي اوترو سماج يا جيترو سماج اوتري ٻولي. هن طرح انهن سوالن جو جواب ته تمام آڳاٽو سنڌي سماج ڪهڙو هو ۽ ان جي وسعت ڪيتري هئي، اسان هن طرح ڏيئي ٿا سگهون ته جيترو تعداد ان دور ۾ نالن جو هو اوترو ئي تعداد ان دور جي عام ماڻهن جي اڳيان موجود شين جو هو، ۽ انهيءَ ڳالھ جو واسطو انهن شين جي قسمن سان آهي ته ان دور جو سنڌي سماج ڪهڙو هو. اسان مٿي بحث ۾ ڏٺو آهي ته تمام پراڻي سنڌي سماج ۾ سنڌي ماڻهوءَ جي اڳيان موجود شيون هيون:

(۱) هاڻي ۽ ان سان واسطو رکندڙ جانور ۽ مڇيون.

- (۲) ٻڪري ۽ ان سان واسطو رکندڙ وڻ ۽ واهيرا .
 - (۳) جانور ۽ انهن سان واسطو رکندڙ زمين، وڻاڻ ۽ واڙيون .
 - (۴) ٻوڪون ، اناج ۽ انهن سان واسطو رکندڙ ڏنڌا ۽ اوزار .
 - (۵) زمين، جبل ۽ ٻيون اهڙيون شيون .
- چوٿين نمبر ۾ آيل نقطي جو تعلق اڃا به وڌيڪ سڌريل سماج سان آهي ، باقي چئن نطن جو آڳاٽي سماج سان آهي .
- هن طرح اسان جي ٻوليءَ جي تمام آڳاٽن لفظن جي جيڪا لسٽ ٺهي ٿي سگهي ، تنهن جو دارومدار هيٺين ڳالهين تي ٿيڻ گهرجي :

- (۱) ٻائي (سمند، درياھ ، ڏنڊيون) .
 - (۲) مڇي (ان جا جدا جدا نالا ۽ انهن جا آواز) .
 - (۳) ترڻ (جدا جدا آواز) .
 - (۴) مڇي ڦاسائڻ .
 - (۵) ٻائيءَ رستي سفر ڪرڻ .
 - (۶) وڻ، ٻوٽا ۽ وليون (خودرو) .
 - (۷) ٻڪري ۽ انهن جا قسم ۽ انهن جي رهڻ جا طريقا .
 - (۸) ٻڪرن جو شڪار ۽ انهن جي باري ۾ آيل آواز .
 - (۹) جانورن جا نالا ۽ انهن کي هڪٻئي ۽ سنڀالڻ وارا اوزار .
 - (۱۰) زمين ۽ ان جي باري ۾ اسان جا سماجي تصور .
- هنن مان هر هڪ نقطي جو تعلق هڪ طرف نالي (Signal) سان ته ٻئي طرف انهيءَ بنيادي آواز سان، جنهن جي بنياد تي اهو نالو ٺهيو هو، هئڻ گهرجي؛ ڇو ته آواز نالن کان اڳي قائم ٿيا هئا . ان ڪري انهن آوازن جو اڀياس به اسان کي انهن نالن جي اڀياس ۾ مدد ڪري ٿو سگهي، جيڪي نالا اسان جي سماج جي تمام آڳاٽين صورتن ۾ موجود هئا . آوازن جي هن اڀياس کي اسان هن دور ۾ ڪهڙيءَ ريت سمجهون، هي سوال ڏاڍو اهم آهي . عالمن ته هن باري ۾ وياڪرڻي ۽ صوتياتي صورتن جو اڀياس ڪيو آهي، پر ان اڀياس ۾ بنيادي ڳالهه اها آهي ته اسان اک ۾ لفظن جي انتخاب ۾ هڪڙي غلطي اها ڪئي آهي ته اسان نالن جي بدران سڌريل ٻوليءَ جي وياڪرڻي جوڙجڪ (Syntax) جو اڀياس ڪيو آهي . هن حالت ۾ اسان سنڌي ٻوليءَ جي بڻ بنياد جي صورت تائين پهچي نه سگهيا آهيون ته اهو سڀاويڪ آهي، ڇو ته سنڌ واري پاڻي اوڻائي سنڌي ٻولي وياڪرڻ ۽ علم ترتيب (Sydtax) جي اصولن جي پابند نه هئي . هي اصول جيڪي هيٺ ٺهيا آهن، سي تمام پوءِ ٺهيا آهن . اها ٻولي نرن ۽ سڀاويڪ (Pure and natural) آوازن تي ٻڌل هئي.

ان ڪري وٻاڪڙن جي بجاءِ اها ٻولي اڄ رڳو نرن ۽ سپاويڪ آوازن ۾ موجود هئڻ گهرجي. هاڻي ڇاڪاڻ ته اهڙا آواز اسان جي ٻوليءَ جي ڪن صورتن ۽ نالن ۾ (جيئن اسان ڏيکاريو آهي) اڄ به موجود آهن ۽ هئڻ گهرجن، اسان لاءِ ضروري آهي ته اسان اڳ ۾ انهن آوازن جو اڀياس ڪريون.

آوازن جي معنيٰ وارو اڀياس -

سنڌي ٻوليءَ جي نرن بنيادي ۽ سپاويڪ آوازن جي اڀياس ۾ اسان سماجيات جا اصول اختيار ڪندي، سڀ کان اڳي انهن آوازن جو اڀياس ڪنداسون، جيڪي اسان زمين جي پهرئين تجربن ۾ ڪيا هوندا. هن باري ۾ بنيادي ويچار اهو آهي ته ٻوليءَ جي ابتدائي صورت انهن آوازن ۾ موجود آهي، جيڪي انسان پنهنجن اشارن سان گڏ ڪڍيا هئا. هيءُ خيال بنيادي حيثيت جو آهي ۽ هن خيال سان لاڳو ٿيا هي خيال آهن :-

”برفاني دور جي پوئين حصي ۾ يعني اڄ کان ڪي چاليهه هزار سال اڳ انساني نسلن جي جدا جدا نمونن ۾ رائج عمل ۽ رد عمل ۽ باهمي ڪشمڪش کان پوءِ هڪ نئين ترقيءَ جو دور آيو، جنهن ۾ انساني آباديءَ جو هڪڙوئي (طاقتور) نسل وڌي مذهب ٿي پيو، جنهن کي ’هومو سڀينس‘ نسل چيو ٿو وڃي. ان کان پوءِ انسان جي نسل کي جيڪڏهن ڪو خطرو رهيو آهي، ته اهو رڳو پنهنجي ئي نسل کان رهيو آهي، ڇو ته ان دور کان پوءِ وڌيڪ طاقتور نسل رڳو اهوئي انساني نسل هو.“ (۵۲)

ان ڪري ڀروسو اهو آهي ته ڪنهن به ٻوليءَ جي هڪ ۽ واحد صورت فقط ان دور ۾ ئي جڙي هوندي.

”ممڪن آهي ته ان کان پوءِ واري دور ۾ شڪار جي بنياد تي قائم ٿيل ٽولا ۽ گروه (Groups) انهيءَ لائق ٿي ويا هجن، جو انهن هڪ ئي ٻوليءَ جو بنياد وڌو هجي (۵۳). ٻوليءَ جي بنياد جو نظريو انهيءَ ڳالهه تي مدار رکي ٿو ته تصور (Images) ۽ خيال (Thought) ۽ سوچون (Ideas) زندگيءَ جي تجربن مان پيدا ٿين ٿيون ۽ پوءِ اهي لفظن جي صورت وٺن ٿيون. (۵۴)

هنن خيالن مان به انهن نظرين جي پٺڀرائي ٿئي ٿي ته

- (۱) لفظن يا انهن جي آوازن جو بنياد بنيادي عملن تي آهي.
- (۲) ٻوليءَ جو مواد انسان جي تجربن جو يا سماجي تجربن جو هڪ نمونو آهي.
- (۳) ٻوليءَ جي ابتدا ان دور ۾ ٿي، جڏهن انسان پنهنجي ماحول ۾ تجربو حاصل ڪيو.
- (۴) انسان جو پهريون تجربو آوازن جي مدد سان ظاهر ٿيو؛ اڳتي هلي انهن آوازن روايتي (Conventional) صورتون اختيار ڪيون، ۽ اهي صورتون پوءِ لفظن جي حيثيت ۾ وڌي مستقل ٿيون، ۽ اهڙيءَ ريت ٻولي ٺهي.

۱۰- معنيٰ ۽ تجربو - سنڌي ٻوليءَ جا نرا ۽ بنيادي آواز:

معنيٰ، ذهن جي تجربي جي آڌار تي -

زمين جي باري ۾ ڳالهائيندي اسان چئون ٿا: زمين ”ڌڌي“ ٿي، زمين ”ڦاٽي“ ٿي، زمين ”ڌري“ ٿي، زمين ”چيڪي“ آ، مٽي ”چيڪي“ آ. ڳالهه ٻولهه جي هنن صورتن ۾، سڌيءَ يا ان سڌيءَ طور تي اسان کي اهڙا لفظ ڪم آڻيون ٿا، جن ۾ زمين جي تجربي جي خيال کان بنيادي آواز موجود آهن. هن باري ۾ هنن لفظن جي آوازن تي غور ڪجي: ”ڌڌڻ“، ”ڌوڏڻ“، ”ڦاٽ“، ”چيڪٽ“، ”چيڪ“، ”ڌڙڻ“ ۽ ”ڌار“. هنن لفظن جي آوازن تي غور ڪرڻ سان معلوم ٿيندو ته هي آواز گهڻو ڪري ان وقت پيدا ٿيا، جنهن وقت انسان زمين تي پنهنجو پهريون عمل شروع ڪيو. زمين تي تمام وڏي شيءِ ڪرائڻ سان جيڪو آواز ٿئي ٿو، سو ”ڌو“ جهڙو آواز ٿئي ٿو، ۽ ان جي هڪڙي صورت جيڪا پڙاڏي کان ظاهر ٿئي ٿي، سا ”ڌو“ آواز جهڙي آهي. ان ڪري زمين جي وڏيءَ جنبش کي اسان جي سماج ۾ فقط ”ڌوڌو“ ئي چئي ٿو سگهجي. اهڙيءَ ريت زمين کي چنچور جهڙي ڪنهن ٽڪي اوزار سان رهڙڻ يا کوٽڻ جي حالت ۾ ”ڦا“، ”ري“، ”ٽي“ ۽ ”چي“ جهڙا آواز ٿين ٿا. ان ڪري زمين سان تجربي ۾ هن قسم جا آواز بنيادي آواز چئي ٿا سگهجن، ۽ خود هي تجربو به بنيادي تجربو چئي ٿو سگهجي - ڇو ته تمام آڳاٽو تجربو هن حالت ۾ زمين تي ڳورين شين جي ڪرڻ، زمين کي کوٽڻ ۽ زمين کي ”اوڙڻ“ وارو تجربو ٿي هوندو. هن باري ۾ سنڌ مان هٿ آيل تمام پراڻا پٿر جا اوزار به اسان جي مدد ڪري سگهن ٿا، ڇو ته انهن جي ساخت مان زمين تي ڪيل عمل جو اندازو لڳائي سگهيو ۽ پوءِ ان عمل جي نوعيت مان معلوم ٿيندو ته آواز ڪهڙا ٿيا هوندا.

معنيٰ، شڪار جي تجربي جي آڌار تي -

پکين جا آواز اسان جي عام تجربي ۾ اچي ٿا سگهن، ڇو ته پکي اسان جي سماج ۾ عام جام آهن. پکين جا اهي آواز جيڪي اسان جي ٻوليءَ ۾ منتقل ٿيا آهن، سي يقيناً بنيادي آواز آهن. ڇو ته ائين وسهڻ ته ڪانءُ اڳ ۾ ”ڪان ڪان“ ڪونه ڪندو هو، اهو هاڻي ٿو اهڙو آواز ڪري، علمي خيال کان خام خياليءَ جهڙو آهي. پکين جا آواز ارتقائي طور تي سڌري نه سگهيا آهن، جيڪڏهن سڌري سگهن ها ته پکي به ڪا نه ڪا ٻولي ڳالهائين ها. هن پروسسي تي پکين جي آواز تي ٺهيل لفظ يقيناً اسان جي ٻوليءَ جا اڳوڻا ۽ آڳاٽا لفظ آهن، توڙي جو انهيءَ جي باري ۾ تاريخي سنن ۽ سالن جو ڪاٿو لڳائڻ مشڪل آهي. ڪانءُ آواز ڪري ته اسان چئون ته ”ڪان ڪان“ ٿو ڪري، چتون آواز ڪري ته چئون ”ٽيون ٽيون“ ٿو ڪري، جهڙو آواز ڪري ته چئون ته

سنڌي ٻوليءَ جو سماجي ڪارج (۳۱۵) علم معنيٰ ۽ ان جي سماجي حيثيت

”چر چر“ ٿو ڪري، گهگهه، هڪي آواز ڪري ته چئون ”گهو گهو“ ٿو ڪري، جهرڪي آواز ڪري ته چئون ته ”جهر جهر“ ٿي ڪري — هي آواز اسان نموني طور لکيا آهن. هن هيٺ انهن آوازن جي لسٽ ڏيئي اهو ڏيکارينداسون ته خود انهن پکين جا نالا اسان سندن آوازن جي بنياد تي رکيا آهن، ان ڪري اهي نالا اسان جي ٻوليءَ جا تمام آڳاٽا يا ابترا آڳاٽا آهن، جيترا اهي پکي پاڻ آهن. آواز هي آهن:

(۱) ”ڪان ڪان“ (ڪانه)

(۲) ”ٽيون ٽيون“ (”چم“ — تون)

(۳) ”چر چر“ (”چپ“ — رو)

(۴) ”گهو گهو“ (گهگهه)

(۵) ”جهر جهر“ (”جهر“ — ڪي)

پکين جا نالا سندن آواز جي بنياد تي ٺهيا آهن، ان ڪري هنن نالن (Names) کي (Sound names) چئي ٿو سگهجي. اهڙيءَ ريت زمين جي تجربن جي اظهار وارن آوازن تي ٻڌل لفظ (نالا) به صوتي نالا (Sound names) آهن.

هر پکين جا ڪي ٻيا نالا اسان جي مشاهدي يا نظر جي وسيلي حاصل ڪيل تجربن تي به رکيا ويا آهن. مثال طور ڪيرو، ڳاڻي، ڳانڙي — هنن لفظن کي پاڻ به هڪ صوتياتي واسطو آهي. ڪيري جي ڳچيءَ ۾ ڪارڙو ليڪو چوڌاري وري ٿو — اسان ان کي ”ڳاڻي“ ٿا چئون، ۽ اهڙيءَ ريت اسان ”ڳا“ يا ”گي“ جي آواز مان، جيڪو هن لفظ ۾ وڌيڪ چٽو (Bold) آهي، لفظ ”ڪيرو“ ٺاهيو آهي. اهڙيءَ طرح لفظ ”تتر“ (ت ت ر) اسان هڪيءَ تتر جي ٻرن جي آواز جي بنياد تي ٺاهيو آهي. هر هي اڀياس خود بنيادي ۽ نري آواز جي بنياد تي به ڪري ٿو سگهجي. سنڌي ٻوليءَ ۾ ٻيا سنڌي سماج ۾ بنيادي آواز هي آهن:

چيڪٽ، چيچٽ، چيڪڙاٽ، چر، چرچر، ٺاٺا، ٺونگرو، ڏاڪڙ، ڏهڪاءُ، ڌر، تو، ڏڏڪر، ڏوڪار، دهڪو، ڏا، ڏڪ، ڏم، جهر، تر، ڌر، چي، او، ٽي، ڙي، گهن، بين، نان، آن — ۽ اهڙيءَ ريت ڪي ٻيا آواز. هنن آوازن جي بنياد تي ڪي صوتي نالا ٺهيا آهن، ته ڪي آواز وري نالن ٺاهڻ ۾ مدد ڪن ٿا، مثلاً:

ڏڏڪو، دهڪو، گهاگهر، تتر، ڏوڪار، ڏڏڪر، ڀڻ جهڻ، ڀٽڪو، مياڻو مياڻو، مڻ مڻ، ڪرڪر، ڪڙڪو، ڪٽڪٽ، ڳٽڪر، چچوڪر، چوڪارو، چو، گهرڪو، گوهو، گوڙ، گرڙي، ٻچڪر، چوچٽ، ٺاٺا، ٽين ٽين، ٺونڪر، ٺهڪو، ٺهڪ، ٺهڪو، ٺون ٺون، ٺيڪو، ٺر ٺر، بڪ بڪ، ٻهڪو، ڪنگهه، ڪانگهه-ارو، ڪڙڪو، چيڪو، جالدارو، ڪينجهه، رڙ، رڙ، راڙو، گهڪو، گهرڪو، گيسر، هاها، هولگارو، هولنگ، هو هو،

سنڌي ٻوليءَ جو سماجي ڪارج (۳۱۶) علم معنٰی ۽ ان جي سماجي حيثيت

هر هر، چات، چات، چولِي، هيٺ ٿو ٿئي، ٿڪ، سرهاٽ، سهڪو، ڪٽڪ، ڪڙڪ، ڏاپ، روج، راڙو، ٺاهڙ، ڌماڌم، وغيره.

هي سڀ صوتي نالا (Sound names) آهن ۽ پاڻ ۾ لرا آواز آهن، جن سان گهڻن کي بعد ۾ ڪن ڪن ملائڻ سان ٻوليءَ جي جوڙجڪ (Syntax) ۾ قبول ڪيو ويو آهي. اهڙيءَ ريت ڪي آواز سنڌا آهن ۽ هڪڪا آهن، جيئن ”بين“ — هن آواز مان لفظ ”بين“ جوڙيو ويو، جنهن جو آواز به بنيادي آواز ”بين“ جهڙو آهي. ڪي ٻيا لفظ آهن، جيئن ”چڙو“ جيڪو ”او“ جي ڊگهي آواز تي ٺهيو آهي، ۽ ”چڙي“ جيڪو لفظ ”ڙي“ جي هڪڪي ۽ سنهي آواز تي ٺهيو آهي. هنن حالتن ۾، هنن شين جي آواز تي سندن نالا جوڙيا ويا آهن، ان ڪري هي آواز يا نالا به (Sound names) آهن — ڏر جي آواز تي ”ڏي ڏر“ ٺهيو آهي، ۽ ”چي“ آواز تي ”چيڪي“ لفظ ٺهيو آهي. ٻيا لفظ آهن: گهڻو، مٿو، گونڪو (اصل آواز گون گون آهي، جيڪو گولڪي ماڻهوءَ جو آواز آهي).

معنٰي، پاڻيءَ جي تجربتي جي آڌار تي —

مٿي اسان کي اهڙا لفظ به ڏنا آهن، جن جا آواز اسان کي پاڻيءَ جي تجربتي جي آڌار تي ڪرڻا پيا هوندا — پاڻيءَ جي باري ۾ ڳالهائيندي اسان ڏاڍا چڱا بنيادي آواز ڪريون ٿا، مثال طور ڏپڻ، ڌڌڪو، چڙڙاٽ، پڻ جهڻ، ڪڙڪو ۽ ٻيا اهڙا آواز. هي آواز اسان جي ٻوليءَ ۾ هاڻي صوتي نالا آهن، پر هونئن هي آواز وهندڙ پاڻيءَ جا بنيادي آواز آهن. ”ڏو“ ۽ ”پڻ“ جا به آواز آهن، جن مان هڪ لفظ ٺهيو آهي — هي آواز هڪڙي ئي وقت نڪرن ٿا ۽ ان وقت نڪرن ٿا، جنهن وقت ڪا شيءِ اندر ڏهي ٿي وڃي. اهڙيءَ ريت ”ڌڌ“ ۽ ”ڪو“ جا آواز به بنيادي آواز آهن — هي صوتي نالا مٿن آوازن مان ٺهيا آهن، ڇو ته پاڻيءَ جا آواز هڪ ئي وقت جدا جدا ٿين ٿا. ويچاربو ته معلوم ٿيندو ته آخر وهندڙ وڏي درياءَ جي زمين تي اهڙا لفظ نه ٺهندا ته ٻيا ڪهڙا ٺهندا.

معنٰي، مال جي تجربتي جي آڌار تي —

هن جاءِ تي، انهيءَ بحث کان سواءِ ٿي ته تمام آڳاٽا سنڌ ۾ رهڻ وارا جانور ڪهڙا آهن (اسان هي بحث مٿي ڏنو آهي)، اسان اهو ڏيکارڻ ٿا گهرون ته جانورن جي باري ۾ اسان جا اختيار ڪيل آواز ڪهڙا آهن. مينهن کي هڪلڻ لاءِ چوندا آهيون ”هون، هون“. ڪتي کي تڙي ڪڍڻ لاءِ چوندا آهيون ”ڪتو“. ته اهڙيءَ طرح اسان وٽ صوتي نالا ٺهيا ته هن طرح ٺهيا، جيئن ته ”هونگار“، هون گار، هون ۽ گار. ”مين“ ”هن“ چوڻ سان معلوم ٿئي ٿو ته چتو آواز ”هن“ (نون غنو) جو آواز آهي، ان ڪري اسان جو نالو ”مينهن“ به انهيءَ آواز تي ٺهيو آهي. اهڙيءَ ريت ”ڪتو“ لفظ اصل ۾ ”تو“ آواز تي ٺهيو آهي. اهڙيءَ ريت ڪڍڻ يا ڊگهي، هڪري ۽ ٻيا صوتي نالا به انهن آوازن تي ٺهيا آهن، جيڪي

هنن لفظن ۾ بنيادي آهن. مثال طور ”اون“ يا ”پڪ“ - ”ري“. هن طرح اسان جي ٻولي ”انهيءَ ئي تهذيب جي نمائندگي ڪري رهي آهي، جنهن لاءِ هوءَ وجود ۾ آئي آهي.“ ڪنهن به آڳاٽي ٻوليءَ ۾ سماجي تجربن جي آڌار تي بنيادي آواز تي هنن آوازن جو بيٺل هجڻ تمام ضروري آهي. هنن سڀني آوازن جي آڌار تي اسان هن هيٺ هڪ اهڙي به ست ڏيون ٿا، جنهن مان معلوم ٿيندو ته اسان جي ٻوليءَ ۾ بنيادي آواز ڪهڙا آهن - هي اڀياس صوتياتي آهن.

۱- بنيادي نرا ۽ واحد آواز:

ڌو، ڌي، چي، ڪن، او، چر، پر، ٿر، ڳا، ڪهو، يون، ڪان، ڀڻ، ڪڙ: مٿي آيل صوتي نالن ۾ هي آواز گهڻو ڪري عام آهن. هنن آوازن جي لاءِ اسان جي ٻوليءَ ۾ جيڪي اکر آيا آهن اهي آهن ڌ، ڇ، ڪ، ن، ڳ، ڳھ، الف، واءِ، پ، ت، ڪ ۽ ڙ. هنن آوازن جي نوعيت تي وڌيڪ اڀياس اسان جي انهن عالمن جي ذمئي آهي، جيڪي صوتيات تي تحقيق ڪري رهيا آهن. اسان جي ذمئي اها ڳالهه آهي ته اسان اهو ڏسون ته هنن آوازن جي بنياد تي اسان جي ٻوليءَ ۾ ڪهڙا لفظ ٺهيا آهن ۽ انهن ۾ اسان جي سماج جو ڪهڙو تجربو آهي. اسان هنن آوازن جي بحث ۾ اهو ڀروسو به رکيو آهي ته هي آواز اسان جي ٻوليءَ جا بنيادي آواز آهن. اسان جو ڀروسو اهو به آهي ته هنن آوازن جو تقابلي اڀياس (Comparative study) صرف انهيءَ صورت ۾ ممڪن آهي، جنهن صورت ۾ اسان کي اها پڪ هجي ته اسان جي پراڻي سنڌي سماج ۾ يا اسان جي طبعي حالتن ۽ ماحول ۾ ڪا ٻي ٻولي به ٺهي آهي ۽ اها ٻولي فلاڻي ٻولي آهي: ڇو ته اسان جي نظريي پٽاندر ڪي به ٻه ٻوليون ان حالت ۾ هڪجهڙيون ٿي ٿيون سگهن، جنهن حالت ۾ انهن جو بنيادي ماحول ۽ سماجي تجربو هڪجهڙو هجي. دراصل هڪ ئي سماج ۾ ٻن ٻولين جو ائين وجود ممڪن نٿو ٿئي، ان ڪري ڪن به ٻن ٻولين جي صوتياتي پٽ اسان جي نظر ۾ غير ضروري آهي. ٻوليءَ جو هي اڀياس بهرحال سماجي اڀياس آهي.

هاڻي اڳتي اهو ڏسڻو آهي ته اهو وياڪرڻ يا آهي جوڙجڪي قاعدا جيڪي اسان ٻوليءَ جي ٻاري ۾ ٺاهيا آهن، انهن جو اصل ٻوليءَ جي سماجي ڪردار سان ڪيترو تعلق آهي. هي سوال ڏاڍو دلچسپ سوال آهي. عام طور تي اهو ظاهر آهي ته اسان جو گرامر ٻوليءَ جي سماجي ڪردار ۽ سماجي عمل جو لحاظ ڪونه ٿو رکي - هي نتيجو نهايت ئي اهم آهي. مٿي اسان جيڪو ٻوليءَ جي آوازن جو اڀياس ڪيو آهي، ان مان معلوم ٿو ٿئي ته (۱) سنڌي ٻوليءَ جا تمام گهڻا نالا صوتي نالا آهن.

سنڌي ٻوليءَ جو سماجي ڪارج (۳۱۸) علم معنيٰ ۽ ان جي سماجي حيثيت

(۲) سنڌي ٻوليءَ ۾ اڄ سوڌو ڪيترائي اهي آواز موجود آهن، جيڪي سنڌي سماج ۾ رهڻ وارن تمام آڳاٽن ماڻهن ڪيا هوندا.

(۳) سنڌي ٻوليءَ جا بنيادي آواز اهي ئي آهن، جن ۾ ڌرتيءَ، جانورن، پکين ۽ پاڻيءَ سان انسان جو بنيادي تجربو شامل آهي.

ٻوليءَ جي ٺهڻ جا سبب يا ٻوليءَ جا ذريعا —

ٻولي، جيئن اسان آوازن جي باري ۾ مٿي آيل اڀياس ۾ ڏٺو آهي، جن ڳالهين جي ڪري ٺهي ٿي سي هن هيٺ ڏجن ٿيون:

(۱) آواز پيدا ڪرڻ وارا عضوا.

(۲) انسان جو تجربو، جيڪو هن کي پنهنجي ماحول يعني ڌرتيءَ، روزگار جي وسيلن ۽ طريقن، جهنگلي جانورن، پکين، جيان، چوپائي مال، مڇيءَ، پاڻيءَ ۽ ٻين اهڙين شين سان لاڳاپي ۾ اچڻ جي ڪري حاصل ٿئي ٿو.

هڪڙو اهم سوال —

ڪن ماڻهن جو خيال آهي ته ساڳيوئي آواز جدا جدا ماحولن ۾ ۽ سماجن ۾ جدا جدا طريقن سان اچاربو ٿو وڃي — مثال طور ”ڪڪ - ڙو - ڪو“ جو سنڌي آواز ڪٿي Cock-a doole-doo جهڙو آهي ته ڪٿي Chichi richi جهڙو ڪيو ٿو وڃي. ان ڪري اهو فيصلو ڪرڻ ڏکيو آهي ته ڪڪڙ جو اصل آواز ڪهڙو آهي ۽ اهو ڪهڙي سماج ۾ ڪيو ٿو وڃي. ان ڪري اهو فيصلو به ڪري نٿو سگهجي ته ڪا ٻولي پراڻي آهي يا ڪو سماج ڪيترو پراڻو آهي.

هن سوال جو هڪ عام فهم جواب هي آهي ته هڪ نسل جي ڪڪڙ جو آواز ته پوريءَ دنيا ۾ هرهنڌ هڪجهڙو ئي ڪيو وڃي ٿو. باقي سوال اهو آهي ته جيڪڏهن اهو آواز اسان جي ٻوليءَ ۾ ڪٿي بلڪل ڪڪڙ جي آواز جهڙو نٿو ڪري سگهجي، ته ان جو مطلب اهو آهي ته ان ٻوليءَ ۾ صوتياتي ذخيره نامڪمل آهي. ان خيال کان ٻوليءَ ۾ ڪم ايندڙ اکرن جو تعداد به فيصلي ڪرڻ لاءِ ضروري آهي. پر اڃا به وڌيڪ ڳالهه ته ڪن ٻولين ۾ بنيادي آوازن جي تعداد ڇيترا اکر به ڪونه آهن. ان ڪري اصل ۾ ٻولين جي بنيادي آوازن جو تعداد ئي اها شيءِ آهي، جا اهو فيصلو ڪرڻ ۾ مدد ڪندي ته ٻوليءَ ۾ سماجي تجربو ڪيتري قدر شامل ڪيو ويو آهي. هن باري ۾ هڪ اهم خيال اهو به آهي ته جيڪڏهن اسان انسان جي آڳاٽي تجربن کي ٻوليءَ ۾ نه آڻي سگهيا آهيون، ته ان جو مطلب هي آهي ته انسان جي ٻوليءَ جي عمر انسان جي تهذيب جي عمر ۽ ڪلچر جي زماني کان گهٽ آهي. هن خيال کان ٻوليءَ جي پڻ بڻياد جو سوال به اهوئي آهي ته اها ڪهڙي ٻولي آهي، جنهن ۾ انسان جو بنيادي سماجي تجربو اڄ سوڌو شامل آهي.

سنڌي ٻوليءَ جي معنيٰ جو نظام هن سامري ۾ اهو ثابت ٿو ڪري ته سنڌي ٻولي انسان جي تمام آڳاٽي تهذيب جي ٻولي آهي۔ پر ٻوليءَ جي ارتقا ۽ ان ۾ ايندڙ تبديلين جي اڀياس کان سواءِ اهو فيصلو ڪرڻ ڏاڍو ڏکيو آهي ته اسان جي ٻوليءَ جي عمر سالن جي حساب سان ڪيتري آهي.

ٻوليءَ جي ارتقا جي اڀياس جي باري ۾ اهو خيال نه ٿو اٿڙي ته ڪن به ٻن ٻولين جو اڀياس ڪيو وڃي يا ڪنهن به هڪ سال ۾ موجود لفظن جو ذخيره ٻئي سال ۾ موجود لفظن جي ذخيري سان ڀرتي ٿي ٿو اهو معلوم ڪيو وڃي ته ڪيترا لفظ ڪٿا يا ڪيترا لفظ وڌيا! ٻوليءَ جي ٻن بنياد جي باري ۾ هن قسم جو اڀياس اسان جي ڪا مدد ڪانه ٿو ڪري. ٻوليءَ جي عمر جو اندازو لفظن جي تعداد مان نه ٿو لڳائي سگهجي، ڇو ته لفظ ته نشان (Signals) آهن يا اسم يا نالا آهن. ۽ انهن جو تعداد به اوتروئي ٿيندو جيترو سماج ۾ موجود شين جو. ان ڪري ڪن زبانن ۾ لفظن جو تعداد وڌيڪ ٿيندو ته ڪن ۾ گهٽ. وري هي تعداد علم ۽ ڪوجنا جي رستي وڌائي ۽ گهٽائي به سگهيو. تنهن کان سواءِ هڪ ئي ٻوليءَ جي ارتقا جي رفتار ڪڏهن گهٽ ته ڪڏهن وڌي ٿي ٿئي. ان ڪري لفظن جي تعداد مان ته نه باقي لفظن جي آوازن مان ٻوليءَ جي عمر جو ڪاٿو لڳائي ٿو سگهجي. هن خيال کان انسان جي تاريخ ۽ ٻوليءَ جي تاريخ جا دور ساڳيا ٿين ٿا. اسان جي لاءِ هن وقت ضروري اهو آهي ته ڏسون ته سنڌي سماج تي ڪهڙا دور آيا ۽ انهن دورن ۾ هن سماج جو تجربو ڪيترو وڌيو ۽ ان ۾ ڪيترا نوان نشان (Signals) يا نالا (Names) وڌيڪ شامل ٿيا. هن طرح اسان ٻوليءَ جو تاريخي ۽ ارتقائي اڀياس ڪري سگهنداسون، توڙي جو ٻوليءَ جي ”ٻن بنياد“ جو هن سان ڪو تعلق ڪونه آهي.

مٿي اسان زمين، پاڻيءَ، پکين ۽ جانورن جي باري ۾ ڪم ايندڙ آوازن جي بنياد تي اهو ڏيکاريو آهي ته سنڌي ٻوليءَ جا بنيادي آواز ڪهڙا آهن، ۽ اهڙيءَ ريت اصلوڪا لفظ ڪٿي آهن.

هن مٿي اسان جي اڳيان اصل سوال نشان (Sign) جو سوال رهيو آهي. اسان نشان جي اڀياس ۾ اهو ڏيکاريو آهي ته ڪي نشان اهي آهن جيڪي صوتي نالا (Sound Names) آهن. صوتي نالن کان سواءِ سنڌي ٻوليءَ ۾ ڪي نالا تصوراتي نالا (Imagination names) آهن ۽ ڪي تجرباتي (Experience names) ۽ ڪي نظرياتي (Visual names) آهن.

نالا ۽ انهن جو سماجي درجو -

اهڙيءَ ريت آوازن جي خيال کان سڀ لفظ نالا ئي آهن. هيءَ ڳالهه اسان هتي وڌيڪ ڪولي بيان ڪري رهيا آهيون.

تصوراتي نالا - سنڌي ٻوليءَ ۾ اهڙا نالا آهن، جن جو تعلق سماج جي انهي

تصور (Imagination) سان آهي، جيڪو تصور سماج ۾ ڪن شين لاءِ مقرر ٿئي ٿو. هينئر تائين جي لسٽ ۾ اهي نالا اسان شامل ڪري ٿا سگهون، جيڪي اسان جي سماج ۾ موجود تصورات جي بنياد تي ٺهيا آهن. هن قسم جا ڪي نالا هي آهن، مثال طور: مائي يا ماما (Small pox)، سردِي، گرمِي، جن، ڀوت، سڄاڻي، چڱاڻي، هيڪڙائي، برائي، بهادري، گيديٻڻو، لوڻياڻپ، اشرافت. هينئر تائين مان هر هڪ اسان جي سماج جي هڪڙي تصور جو نمائندو آهي. هينئر تائين مان ڪو به اهڙو نالو نه آهي، جنهن کي ڪنهن مادي يا جنسي شيء سان ڀيڻي سگهجي. ان ڪري هينئر تائين جي معنيٰ جو تعلق اسان جي سماجي تصور کان سواءِ ٻيءَ ڪنهن به شيء سان نه آهي. ان ڪري هينئر تائين ڪي اسان تصوراتي يا خيالي (Imagination names) نالا چئي ٿا سگهون.

نظري نالا — ڪن نالن جو تعلق اسان جي انهيءَ تجربتي سان آهي، جيڪو اسان ڏسڻ جي وسيلي حاصل ڪريون ٿا. هينئر تائين مان گهڻا نالا هي آهن، جن جو تعلق شين جي روپ، رنگ ۽ ظاهریت سان آهي. مثال طور: چوڪنڊو، ڪارو، ڳاڙهو، اڇو، پيلو، ناسي، واڳڻائي ۽ ٻيا اهڙا نالا. غور ڪيو ويندو ته معلوم ٿيندو ته هي لفظ به نالا ئي آهن، جن مان هر هڪ ڪنهن نه ڪنهن نشان جي نمائندگي ڪري رهيو آهي. گرامر هينئر تائين ڪي خاصيتون سڏي ٿو، ۽ انهن کي صفتن ۾ شمار ڪيو ٿو وڃي، حالانڪ هي نالا خاصيتون نه پر خاصيتن جا نالا آهن. ان ڪري وڌيڪ انهن کي Property names چئي ٿا سگهون، خبر ناهي ته ڪهڙيءَ ريت هينئر لفظن کي صفتون چيو ويو آهي. حقيقت ۾ نالو ۽ صفت ۾ جدا جدا شيون آهن. صفت ڪنهن شيء جي توصيفي معنيٰ آهي، پر نالو ان صفت جو ٻوليائي نشان آهي.

اهڙيءَ ريت ڪرڻ، ٿيڻ، ٻوڏ، هئڻ، ۽ ٻيا اهڙا لفظ به اسان جي انهيءَ تجربتي جا نالا آهن، جيڪو اسان پنهنجي انساني حيثيت ۾ پنهنجن عضون جي مدد سان ڪنهن نه ڪنهن خارجي شيء تي ڪيو آهي. مثال طور، ”مان ماڻهو آهيان“ واري جملي ۾ ”آهيان“ فعل آهي؛ حقيقت ۾ ”آهيان“ لفظ فعل ۾ پر ماڻهوءَ جو اهو تجربو آهي، جنهن ۾ ماڻهوءَ جي ”هئڻ“ واري تجربتي جو هٿ آهي، انڪري ”آهيان“ لفظ ”هئڻ“ نشان يا ڪم جي نالي جي هڪ ٻوليائي صورت آهي، جنهن کي وڌيڪ مددي نالو يا (Helping name) چئي ٿو سگهجي. اهڙيءَ ريت تجربتي جي بنياد تي ٺهيل ٻيا نالا، جيڪي اسان مٿي ڏنا آهن، سي به اصل ۾ Experience names آهن. فعل به نالا آهن، پر ”آهيان“ نالو نه آهي، ”هئڻ“ نالو آهي. ”آهيان“ ان نالي جي ٻوليائي صورت آهي. اهڙيءَ ريت فعل به سڀ نالا ئي آهن. اهڙيءَ ريت حرف جر به نالا آهن، جيڪي ڪنهن نه ڪنهن حالت جو نشان آهن. هن طرح نشان جي دائري ۾ جيڪي نالا اچي ٿا وڃن، سي هي آهن:

- (۱) تصوراتي نالا Imaginational names
- (۲) نظري نالا Visual names
- (۳) تجرباتي نالا Experience names
- (۴) خاصيتي نالا Property names
- (۵) عملي نالا Action names
- (۶) جري نالا Condition names
- (۷) مقامي نالا Place names
- (۸) زماني نالا Time names
- (۹) ضميري نالا Indirect names (مان، تون، هو، هي، توهان، وغيره)
- (۱۰) تاثيراتي نالا Effect names (آءَ، هاءِ، توبه، فو، اي)
- (۱۱) ندائي نالا Call names (اڙي، او، هيڏي)
- (۱۲) اشارتي نالا Directive names

هن طرح ڏٺو ويندو ته ”نشان“ اصل ۾ اهو نالو آهي، جيڪو انسان جي علم، نظر، تجربتي، ويچار، تصور، حالت، تاثر، خاصيت، مڪان، زمان، ريت، ضمير ۽ ٻين اهڙين ڳالهين جي ڪري ٺهيو آهي؛ ۽ پيو هجي ته نشان انسان جي ماحول ۾ موجود آهي، جنهن تي ان جي حالت جي لحاظ کان انسان ڪو نه ڪو نالو رکيو آهي؛ ۽ اهڙا تمام گهڻا نالا گڏجي ٻوليءَ جي لغت ٺاهين ٿا. سڀ اسم خاص به حقيقت ۾ ”خاص“ نه پر تصوراتي نالا آهن. مثال طور الياس، هاشم، سويو، لکميو. هي سڀ اهڙي تصور آهن، جيڪي اسان جدا جدا ماڻهن لاءِ مقرر ڪيا آهن. هن طرح خاص نالا به Imagination name آهن، ۽ عام نالا به خاص نالا ئي آهن. ماڻهو، چوڪر، پورهيت، سليٽ، مس — هي سڀ نالا به حقيقت ۾ تصور آهن، جيڪي اسان ڪن شين جي باري ۾ مقرر ڪيا آهن. ان ڪري هي نالا به (Imagination names) آهن. اهڙيءَ طرح سڄيءَ ٻوليءَ جو ترڪيبي جزو فقط هڪ آهي ۽ اهو آهي نالو (Name). ان ڪري ٻوليءَ جي ٺهڻ لاءِ ذميوار وڏ ۾ وڏ انسان جو ذهن (Intellect) ۽ تصور (Imagination) آهي، جن جي مدد سان اسان نالا رکيا آهن.

علاھت -

مٿي اسان نالي (Name) جي ذڪر ۾ ڏيکاريو آهي ته بنيادي طور تي ڪي آواز ڪن شين لاءِ ته ڪي تصورن لاءِ پيدا ٿي چڪا هئا. اهو زمانو اهو هو، جڏهن انسان رڳو آواز ۽ اشارا ڪري ٿي سگهيو. هيءَ صورتحال جڏهن شڪار جي ٽولن يا خاندانن جي گروهه ۽ پيدا ٿي، تڏهن انهن گروهن ۾ جيئن جيئن وڌيڪ ماڻهو شامل ٿيندا ويا

تئين تئين اهي بنيادي آواز ۽ اشارا وڌيڪ ماڻهن ۾ ڪم اچڻ لڳا. اهڙيءَ ريت انهن آوازن ۽ اشارن جي استعمال جو دائرو وڌندو ويو ۽ وقت گذرڻ سان انهن ۾ معمولي ڦيرڦار اچڻ سان اهي وڌيڪ رواج ۾ ايندا ويا ۽ اهڙيءَ ريت اهي روايتي يا رواجي (Conventional or customary) ٿيندا ويا ۽ اهڙيءَ ريت هر اچار جي هزارن سالن جي روايت وڌي وجود ۾ اچي ويئي، ۽ هڪ ئي سماج ۾ اهڙين هزارين روايتن جو وجود ۾ اچڻ سان هڪ ٻوليءَ جي شڪل اختيار ڪئي. ٻوليءَ جي شڪل اختيار ڪرڻ وقت ڇاڪاڻ ته هر لفظ روايت بنجي چڪو هو ان ڪري اهو لفظ پنهنجي بنيادي تصور لاءِ هڪ علامت جو ڪم ڪرڻ لڳو. هن طرح ٻوليءَ جو ٻيو دور علامتن وارو دور هو، جتان هر لفظ پنهنجي اصل خيال، ملفوظ شيءِ ۽ حالت جي لاءِ هڪ روايت طور ڪم اچڻ لڳو، ۽ پوءِ اهو علامت بنجي ويو. هن طرح نشان واريءَ حد تي هر اچار هڪ نشان يا هڪ Marker هو، جيڪو شيء يا تصور جو خيال ڏيئي رهيو هو، ۽ علامت واريءَ حالت ۾ هر لفظ هڪ روايت هو ۽ پنهنجي انهيءَ آواز لاءِ ڪم اچي رهيو هو، جيڪو ان جو بنياد هو ۽ جنهن ۾ ڪي قدر صوتياتي تبديلي اچي چڪي هئي. تنهنڪري هر لفظ هڪ علامت طور به گهڻي قدر پنهنجي بنيادي آواز جي صورت ۾ ڪم اچي رهيو آهي. دنيا جون تمام گهڻيون ٻوليون اڄ سوڌو پنهنجي علامتي دور مان گذري رهيون آهن. البته اهي ٻوليون، جن تمام گهڻو وقت سفر ڪيو آهي ۽ تمام گهڻن سماجن جي صورت ۾ دورن مان لنگهيون آهن، سي اڄڪلهه پنهنجي اڃا ندي دور مان لنگهي رهيون آهن. پر هن نقطي تي ٻن قسمن جا نظريا پيش ڪري ٿا سگهجن:

(۱) ته اهڃاڻ پنهنجي شيء يا تصور جو اهڃاڻ ان وقت ئي هو، جنهن وقت شين ۽ تصورن لاءِ رڳو آواز ڪم اچي رهيا هئا: هن خيال کان اهڃاڻ ٻوليءَ جو ابتدائي ڏاڪو هو: هن خيال کان جن ٻولين ۾ اهڃاڻ اڄ سوڌو ڪم اچن ٿا، تن جي لاءِ اهو خيال ڪري ٿو سگهجي ته هي ٻوليون اڃا ابتدائي منزلن ۾ آهن: انهيءَ خيال کان اهي اڃا ننڍيءَ عمر جون آهن ۽

(۲) ته ٻوليءَ جو پهريون ڏاڪو اهو هو، جتي شين جي لاءِ نشان (Markers) ڪم اچي رهيا آهن، ان کان پوءِ اهي نشان جڏهن علامتن جي صورت وٺي ويا تڏهن ٻولين جو مڪمل استعمال شروع ٿيو، ۽ جڏهن اهي علامتون وڌي اهڃاڻ ٿيون، تڏهن ٻوليون پنهنجي اوج تي پهتيون: هن خيال کان اهڃاڻ واري ٻولي تمام سڌريل ۽ تمام پراڻي ٻولي آهي جيڪا علامتن واري پنهنجي دور کان اڳتي لنگهي آئي آهي ۽ هاڻي وڌيڪ سڌريل منزل ڏانهن وڃي رهي آهي.

هنن ٻن خيالن جي چنڊ ڇاڻ جو طريقو فقط اهو آهي ته اسان سنڌي ٻوليءَ جا اهڃاڻ ڳولي هٿ ڪريون ۽ پوءِ انهن جو اڀياس ڪري اهو ظاهر ڪريون ته اهڃاڻ ٻوليءَ جو

پهريون ڏاڪو آهي يا پويون. هن خيال کان سنڌي ٻوليءَ جو ته ڇا پر ڪنهن به ٻوليءَ جو اڀياس نه ڪيو ويو آهي. ان ڪري هيءَ صورتحال اسان لاءِ وڏو چئلينج آهي. عالم ۽ اڪابر صدين کان ٻوليءَ جي وياڪرڻي صورتن تي مٿو ڪٻائيندا رهيا آهن ۽ هن طرف اڄ سوڌو ڪنهن جو خيال وڃي نه سگهيو آهي.

جن عالمن ٻوليءَ جي پهرين آوازن ۽ ٻوليءَ جي بنياد جي باري ۾ ڪي ويچار ڏنا آهن، انهن مان هڪڙي گروه جو نظريو هي آهي: ”ٻوليءَ جي ابتدا جي باري ۾ هڪ خيال اهو آهي ته پهريان اهڃاڻي آواز (Symbolic Sounds) اهي آواز آهن، جيڪي هٿ جي اشارن سان ڪڍ ڪيا ويا هئا.“ (۵۵)

هن راءِ ۾ خالص ڳالهه اها آهي ته اصل ذڪر ”اهڃاڻ“ (Symbol) جو نه پر انهن آوازن جو ئي رهيو آهي جن کي پهريان آواز چيو ويو آهي ۽ جن جي لاءِ اهڃاڻ جو لفظ نه پر ”اهڃاڻي آوازن جا لفظ“ ڪم آيا آهن. هن جو مطلب ته هي خيال اسان جي مدد ايتري ٿو ڪري ته پهريان آواز اهڃاڻ نه هئا پر اهي اهڃاڻي آواز هئا، يعني اهي آواز رڳو آوازن جي حد تائين اهڃاڻ هئا ۽ نه معنٰی جي حد تائين. معنٰی وارو اهڃاڻ هن خيال کان پهريون آواز نه پر علامت جي سڌريل شڪل آهي. اهڃاڻ جي باري ۾ ٻي راءِ جنهن تي عالم گهڻي قدر متفق آهن (۽ اهڙا رابا اسان مٿي نشان، علامت ۽ اهڃاڻ واري باب ۾ ڏنا آهن)، سو اهو آهي ته اهڃاڻ علامت جي سڌريل شڪل آهي ۽ اهڃاڻ جي حد تي ٻوليءَ جو لفظ گهڻو ويڪرو ۽ اونهو ٿي ٿو وڃي؛ تان جو هڪ ئي لفظ جدا جدا معنائون ڏيئي ٿو سگهي ۽ ان حالت ۾ پنهنجي نشان ۽ علامت کان به ڪي قدر مختلف ٿي ٿو وڃي. حياتياتي اڀياس جي خيال کان پهريون انسان (Primitive man) انسان جو رڳو نشان هو، وڌيڪ سڌريل انسان انسان جي علامت ٻنڌي ويو، ۽ اڄوڪو انسان انسان جو اهڃاڻ آهي جنهن ۾ انسان ذات جا تمام گهڻا تصور موجود آهن. هنر، شائستگي، عقلمندي، ذريچ، امن جي خواهش، ايجاد جو جذبو — هي سڀ ڳالهيون هينئر هڪڙي لفظ ”ماڻهو“ ۾ موجود آهن. ان ڪري هاڻي انسان به اهڃاڻ جي درجي تي پهچي چڪو آهي. ان ڪري ٻوليون، جيڪي انسان جي اصل سان گڏ رهيون آهن، سي به هاڻي اهڃاڻ جي حد تي پهچي وڃن گهرجن. هن خيال پٺياندر اهڃاڻ جي هيءَ مٿين حيثيت ”ادبي اهڃاڻ“ جهڙي آهي، جنهن جو مطلب ته اهڃاڻ جي حالت ۾ لفظ پنهنجي انهيءَ اوج تي پهتو آهي جتي هو ادب ۾ ڪم اچي رهيو آهي.

سنڌي ٻوليءَ ۾ جيڪو اهڃاڻ موجود آهي، سو هن ئي قسم جو اهڃاڻ آهي؛ جنهن جو مطلب هي آهي ته سنڌي ٻولي انسان جي تمام پراڻي ٻولي آهي، جنهن نشان ۽ علامت

جون منزلو ملي ڪيون آهن، ۽ هاڻي اها اهڃاڻ جي منزل ۾ داخل ٿي چڪي آهي، ۽ ان جو اهڃاڻ هاڻ وڌيڪ پختو ٿي رهيو آهي.

اسان جي هنن خيالن جو آڌار حياتيات ۽ سماجيات جا اصول آهن، ۽ ان ڪري اهڃاڻ جي باري ۾ اسان جو هي رابو ٻوليءَ جي سماجي ڪردار جي تصور تي ٻڌل آهي. ٿي سگهي ٿو ته صوتيات جي عالمن کي هن راءِ سان اتفاق نه هجي، پر ايتري پڪ آهي ته اسان جي طريقي جا مقصد به جدا آهن ته ان جا نتيجا به ان ڪري جدا آهن ۽ پنهنجي طريقي جي خيال کان اسان لاءِ به هن طريقي کي ڇڏي ڏيڻ جو ڪو جواز موجود نه آهي. هن سڄي ذڪر مان نتيجي طور اها ڳالهه به نڪري ٿي ته اهي لفظ يا نالا جن جي لاءِ اسان چيو آهي ته اهي بنيادي آوازن جي مدد سان ٺهيا آهن پر هونئن اهي لفظ بنيادي آوازن کان ڪي قدر مختلف آهن، ته آخر ان جو مطلب ڇا آهي. اسان جو خيال آهي ته ڪي لفظ ۽ نالا ٻن بنيادي آوازن تي ٺهيا آهن: مثال طور ”مين هن“ لفظ ٻن آوازن تي ٺهيو آهي، ته ان جو مطلب اهو آهي ته ڪن حالتن ۾ خود جانور جي پنهنجي آواز جو جزو به لفظ ۾ موجود آهي. مثال طور مينهن جي ”ڪڪ“ جو آواز ”مين“ جهڙو آهي ۽ مينهن کي هڪلڻ جو آواز ”هن“ جهڙو آهي. ته هن طرح علامت جي منزل تي مينهن جي لاءِ ٻورو نالو ”مينهن“ ٻڌجي ويو آهي. هيءَ صورتحال به خاصي دلچسپ آهي ۽ اسان لاءِ اهو رستو کولي ٿي ته انهيءَ سوال جو جواب ته فلاڻيءَ شيءِ لاءِ آخر سنڌي ٻوليءَ ۾ اهو لفظ نالو ڇو ٺاهيو ويو، اسين ائين آوازن ۽ بنيادي آوازن جي دقيق اڀياس ڪرڻ سان ٿي ڏيئي ٿا سگهون. اهڙيءَ ريت لفظ ”ڪتو“ جنهن جو اسان مٿي ذڪر ڪيو آهي، ان ۾ بنيادي آواز انسان جو اهو آواز آهي جنهن سان هو ”ڪتي“ کي تڙي ٿو، يعني ”تو“ پر ”ڪ“ جو آواز ڪتي جي انهيءَ ڪوڪ يا ڪوڪت جي آواز مان نڪتو آهي جيڪا ان وقت پيدا ٿي ٿئي، جنهن وقت اسان ڪتي کي ڏک ٿا هڻون ۽ هو ”ڪونڪٽ“ يعني ”ڪ“ جهڙو آواز ڪري ٿو. اهڙيءَ ريت ”ڳئون“ لفظ ۾ ”ئون“ وڌيڪ چٽو آواز آهي، پر ”ڳ“ جو آواز ”ڳئون“ جي ”رنپ“ ۾ موجود آهي. (با ان جي راپ جو آواز اسان ائين ٿي ڪيو آهي). هن طرح ”ڇ“ — ”تون“ لفظ ۾ ”تون“ جو آواز ته ”ٽيون“ جهڙو آهي، جيڪو طوطي جي آواز سان ملي ٿو، پر ”ڇ“ جو آواز به چٽونءَ جي آواز جي ڪنهن نه ڪنهن جز (Element) ۾ موجود آهي. هن مان معلوم ٿو ٿئي ته نالن جي باري ۾ آوازن جي اڀياس ڪرڻ وقت اسان کي ٻه ٽي ڳالهيون خيال ۾ رکڻيون هونديون :-

(۱) نالي واري آواز ۾ ”چٽو“ آواز ڪهڙو آهي.

(۲) اهو آواز ماڻهوءَ جي نالي واريءَ شيءِ جي باري ۾ ٿيندڙ آوازن سان ملي ٿو

يا خود نالي واري شيءِ جي پنهنجي آواز سان.

سنڌي ٻوليءَ جو سماجي ڪارج (۲۲۵) عام معنيٰ ۽ ان جي سماجي حيثيت

(۳) سڄو آواز ڪيترن جزن (elements) يا ٻڌن (syllables) تي ٻڌل آهي ۽ انهن مان هر هڪ ٻڌ ڪنهن جي آواز سان لڳي ٿو.

(۴) نالي وارو آواز بنيادي آواز (نشان) آهي يا اهو سڌري ”علامت“ (sign) جي حد تائين پهچي چڪو آهي يا هاڻي اهو نالو ٻنهي اهڃاڻ آهي.

اهڃاڻ جي حالت ۾ ماڻهوءَ جي شڪل واريءَ شيءِ کي اسان هاڻي ”ماڻهو“ ٿا سڏيون، توڙي جو لفظ جو اصل شيءِ جي ظاهر يا ساخت سان ڪو تعلق نه آهي. هن خيال کان سنڌي ٻوليءَ ۾ ماڻهوءَ لاءِ ڪم ايندڙ ٻي لفظي سٺا — ”ٻه ٻانهون ٻه ٽنگو“ — جو واسطو ماڻهوءَ جي ساخت سان آهي. ان ڪري ان حالت ۾ اهي ان سٺاوارا لفظ ماڻهوءَ جي علامت آهن ۽ نه اهڃاڻ. اهڙيءَ ريت مادي ماڻهوءَ لاءِ ڪم ايندڙ لفظ يعني ٻانهن، عورت، زائفان، مائي، ۽ مھري، سڀ اهڃاڻ آهن، پر علامت جي حالت ۾ سنڌي ٻوليءَ ۾ عورت کي ”ٻه ٽئي“ چئبو آهي — ”مهڙو ٻار ٻه ٽئي ڪونه ڄڻدي“. اهڙيءَ ريت برسات جي علامت لاءِ سنڌي ۾ ”ٿڙي“ لفظ جو اهڃاڻ ڪم اچي ٿو. ۽ اهڙيءَ ريت گهر، جهنگي، اجهي جي علامتن جي لاءِ لفظ ”مٽي ڇانءِ“ علامت طور ڪم اچي ٿو — لفظ ”ورو ٿوڻي“ جيڪو گهر جي لاءِ ڪم اچي ٿو سو به هڪ علامت آهي، ڇو ته ان جو تعلق گهر جي ساخت يا ظاهر سان آهي. ”ڍمڪي“ لفظ علامت آهي پر ”اميد واري“، ”اميد سان“، ”پيرن پاري“ لفظ اهڃاڻ آهن؛ پر ”گوري“ لفظ اهڃاڻ نه پر علامت آهي، ڇو ته وڏي پيٽ سان عورت گوري ڏسڻ ۾ ٿي اچي. ٻار جملي، ته ڇٽون ته فلاڻيءَ ”هٿ پير“ لڏا آهن؛ هن حالت ۾ ”هٿ پير“ وارا لفظ ”ٻار“ جي لاءِ علامت طور ڪم اچن ٿا. ”بالغ“ لفظ ته علامت آهي پر ”ٻڪي پير“ وارا لفظ اهڃاڻ آهن. اهڙيءَ ريت اسان جي ٻوليءَ جي هڪ اهڙي لغت به تيار ٿي سگهي ٿي، جنهن ۾ نشان، علامت ۽ اهڃاڻ جي لاءِ جدا جدا باب ٿي سگهن ٿا. هڪ ئي لفظ ڪن حالتن ۾ رڳو نشان آهي، جيئن نرن ۽ سپاويڪ آوازن جي بنيادن تي رکيل نالا — جيئن ”ڪڙڪو“، ”ڪڙڪو“، ”پڻ جهڻ“، ”راڙ“، ”ڇپڪو“، وغيره. ڪن حالتن ۾ نشان جي صورت هاڻي علامت بڻجي ويئي آهي، جيئن نرن آوازن جي ڪن جزن تي ٻڌل نالا ۽ ڪن حالتن ۾ ظاهري ڏيک جي تجربن تي ٻڌل لالو — جيئن ”ٻه ٽئي“، ۽ هنن حالتن ۾ لفظ اهڃاڻ بڻجي ويا آهن جيئن گهر جي لاءِ ”مٽي ڇانءِ“ جيڪو تصورات تي ٻڌل اسم آهي ۽ ٻوليءَ ۾ اهڃاڻ آهي. هن طرح عام رواجي ٻوليءَ ۾ اسان نشان، علامت ۽ اهڃاڻ واريءَ سنڌي ٻوليءَ جي حيثيت ۽ معنيٰ جي بحث کي هٿ ڇڏيون ٿا.

۱۲- عڪس (Image) ۽ معنيٰ :

مٿي اسان معنيٰ ۽ اهڃاڻ جي باب ۾ ”عڪسي معنيٰ“ ۽ ”عڪسي اهڃاڻ“ جا لفظ

سنڌي ٻوليءَ جو سماجي ڪارج (۳۲۹) هلم معنيٰ ۽ ان جي سماجي حيثيت

ڪم آندا آهن. هت اسان خالص ”عڪس“ جي ڪن اهم ڳالهين تي بحث ڪري، ”عڪسي معنيٰ“ جي نقطن کي واضح ڪنداسون.

ولن (Willin) ۽ اسٽين من (Stein-mann) پنهنجي ڪتاب ”لکڻ لاءِ ادب“ (Literature for writing) جي صفحي ۶۷ تي عڪس جي معنيٰ هيءَ ٿا ڏين: ”عڪس هڪ صفت آهي، جنهن کي ڪهڙو ڪري ٿو چئبو آهي“ (۵۶). ٻئي هنڌ ساڳيائي صاحب لکن ٿا ته ”عڪس هڪ اهڙو اظهار آهي، جنهن سان پڙهندڙ جي دل ۾ هڪ ذهني خاڪو پيدا ڪري ٿو سگهجي.“ (۵۷)

مسٽر آئزڪس (Issacs) پنهنجي ڪتاب ”هاڻوڪي شاعريءَ جو پس منظر“ (The Background of Modern Poetry) جي صفحي ۲۴ تي هيئن ٿو لکي: ”عڪس اها شيءِ آهي، جا ذهني ۽ جذباتي (Intellectual and emotional) احساس (Complex) کي ڪنهن خاص ۽ مقرر ڪيل وقت ۾ پيش ڪري.“ (۵۸)

ساڳيو صاحب ساڳئي ڪتاب جي صفحي ۳۹ تي لکي ٿو: ”عڪسيت (Imagery) عڪسن جي آسان ۽ نهيل ٺهڪيل ادائگيءَ کي نه چئبو آهي. حقيقت ۾ عڪسيت پختي، صاف ۽ وڻندڙ اظهار کي چئبو آهي، پوءِ اهو اظهار استعاري جي مدد سان ٿئي يا نه ٿئي.“ اڳتي هلي لکي ٿو: ”عڪس اهڙن لفظن ۾ ڏجي، جيڪي چونڊيل ۽ بلڪل موزون هجن (۵۹).“ لفظ ڪهڙا موزون نه آهن ۽ ڪهڙا موزون آهن، هن سوال جو جواب مسٽر آلدنگٽن (Aldington) ڏنو آهي — چوي ٿو: ”موزون لفظ هروڀرو اهو لفظ نه آهي، جيڪو ڪنهن شيءِ جو هوبهو ۽ سچو پچو اظهار ڪري يا ان کي بيان ڪري؛ موزون لفظ اهي آهن جيڪي ڪنهن شيءِ جو سچو پچو تائڙ ڏين جيڪو خود شاعر ان وقت پاڻ محسوس ڪيو هو، جنهن وقت هو نظم لکي رهيو هو.“

عڪس جي باري ۾ مشهور شاعر ازراپائونڊ جو خيال آهي ته ”عڪس هڪ اهڙي لفظي سرشتي جو نالو آهي، جيڪو جذبات ۽ ذهني واردات جي گڏيل ڪيفيتن کي ڪنهن خاص ۽ مقرر وقت ۾ پيش ڪري.“

پائونڊ جو خيال آهي ته ”اسان جو ويساڻ آهي ته شعر جو ڪم ڪل کي نه پر جز کي هوبهو بيان ڪرڻ وارو آهي. توڙي جو ڪل تمام وڏي حيثيت ۽ چٽيءَ حقيقت جيان چٽو چپاڻو وجود رکي ٿو ۽ بيان ڪرڻ ۾ وڌيڪ آسان آهي.“

پر ائين جو هڪ ٻرڪ هارڪو ۽ جڳ مشهور اديب آهي، اهو سو انهيءَ ڳالهه جو اقرار ٿو ڪري ته ”عڪس ڪلياڻي حقيقتن جو اظهار نه ڪن ٿا.“ هن صاحب مشهور شاعر ملٽن جي شعر مان مثال ڏيئي اهو ثابت ڪيو آهي ته ڌنار، هاري ۽ پاڳيائي (Milkmaid)،

منڍي ٻوليءَ جو سماجي ڪارج (۲۲۷) هلم معنوي ۽ ان جي سماجي حيثيت

جن جو ذڪر ملٽن پنهنجن نظمن ۾ ڪيو آهي، سي سڀ چڙوچڙ ۽ جدا جدا حقيقتون نه پر ڪلواڻي حقيقتون آهن.

پو (Poe)، جيڪو هڪ مشهور آمريڪي نقاد ۽ اديب آهي، تنهن جي خيال ۾ ”عڪس نالو آهي خصوصيتن (Properties) جي هڪ سٽاء (System or arrangement) جو.“ هن خيال کي پروڻي ۽ ٽيڪو ڏنو آهي.

مانائٽو شپلي (J. T. Shipley) پنهنجي ڪتاب ”ادبي اصطلاحن جي ڪوشش“ ۾ عڪس کي هن طرح ٿو سمجھائي: ”عڪس هڪ ادبي صفت آهي؛ هن صفت جو دارومدار گهڻو ڪري ڏسڻ جي وسيلي سان حاصل ڪيل تجربن تي آهي... عڪس اظهار جو هڪ اهڙو وسيلو آهي، جنهن ۾ ڪنهن شيء جي حسني تاثر (Sensual Appeal) کي شامل ڪيو ويندو آهي... عڪس جو ڪم آهي ڪنهن شيء جي اظهار کي اثرائتو، موزون ۽ مختصر بنائڻ جو.“

شپليءَ جي انهيءَ آڌار تي چئي ٿو سگهجي ته ”عڪس ڪنهن شيء جي ٻاهرئين مشاهدي (Sensual experience) کي اصل ذهني ڪيفيت (Sign) يا لفظ جي باطن جي ويجهو وٺي ٿو وڃي.“ (۶۰)

عڪس ٻن قسمن جا هوندا آهن:

الف - معنوي (Figurative).

ب - ظاهري يا لفظي (Direct or literal).

هنن ٻنهي رايي ۽ خيالن کي گڏي رکڻ کان پوءِ عڪس جي باري ۾ جو ڪجهه چئي ٿو سگهجي، اهو هي آهي:

(۱) عڪس هڪ لفظي سرشتو آهي.

(۲) هي سرشتو بهتر، موزون، مختصر ۽ موثر اظهار جي لاءِ ڪم اچي ٿو.

(۳) هي عڪسي اظهار ڪنهن مقرر شيء جي باري ۾ ڪنهن خاص ۽

مقرر وقت تي ڪيو ٿو وڃي.

ادب ۽ عڪسيت -

ادبي لحاظ کان عڪسيت برطانوي ۽ آمريڪي شاعرن جو ادبي طريقو آهي. هنن گهڻو ڪري بصري عڪس (Visual Imagism) جو استعمال ڪيو آهي. هن تحريڪ جو ذهني ۽ عقلي بنياد حلمي (T. H. Hulme) وڌو هو، جنهن جا نظم عڪسيت جا سٺا ۽ چٽا مثال آهن.

هاڻوڪي ادب جي ٻارڪن مان رچرڊس (Richards) به عڪس جي معاملي تي راه

ڏلي آهي. چوي ٿو ته ”عڪس جي حواسي خصوصيت جي طرف حد کان وڌيڪ ڏيان ڏنو ويو آهي. جيڪا شيءِ عڪس کي اٿرائڻو ڪري ٿي، اها آهي عڪس جي ذهني حيثيت ۽ نه عڪس جي عڪسي حيثيت — توڙي جو عڪسي حيثيت مان به ذهن جو واسطو آهي.“ مانائتي وچرڊس جي خيال ۾ عڪس هڪ اظهار آهي، جنهن جو بنياد آهي حسي تجربو. هن ظاهر ڪيو آهي ته ”عڪس حسي تجربوي (Sensual experience) جو هڪ اهم وسيلو آهي.“

عڪس ۽ شاعريءَ جو اڀياس —

- (۱) شاعريءَ ۾ سوچڻ جو مطلب آهي عڪس پيدا ڪرڻ.
- (۲) عڪس ئي آهي وسيلو آهن، جيڪي شاعرائي معنٰی کي سمجهڻ ۾ مدد ڪن ٿا.
- (۳) عڪس هڪ ذهني صورت يا خاڪي جو نالو آهي. اها صورت لفظن جو روپ وٺي نروار ٿئي ٿي، پر ان جو اصل خاڪو لفظن جي ڀويان ذهني ڪيفيت ۾ لڪل رهي ٿو.
- (۴) بهتر شعر اهو آهي، جنهن ۾ تجربو عڪسن جي صورت ۾ ظاهر ٿئي ٿو.
- (۵) ڇاڪاڻ ته ڇٽا ۽ پختا عڪس رڳو والدڪائيءَ جي وقت ۾ سوچڻ سان ٺهن ٿا، ان ڪري شاعريءَ لاءِ وقت ۽ فرصت جي ضرورت ٿئي ٿي.
- (۶) ڇاڪاڻ ته عڪس جي نوعيت انسان جي سوچ تي مدار رکي ٿي، ان ڪري اسان ڪنهن شاعر جي شاعريءَ مان ان جي سوچ جو طريقو ۽ ان جون ذهني ڪيفيتون معلوم ڪري ٿا سگهون.
- (۷) ڪنهن به نظم، بيت ۽ غزل جو سڄو اڀياس رڳو تڏهن ڪري سگهبو، جڏهن اهو معلوم ٿي ويندو ته شاعر پنهنجي اکين کان سواءِ ٻين ڪهڙن حواسن کي ڪم آندو آهي. هيءَ ڳالهه جدا جدا عڪسن ڳولڻ سان معلوم ڪري ٿي سگهجي. ڇو ته جدا جدا عڪسن جي ٺاهڻ لاءِ جدا جدا حواسي مشاهدي جي ضرورت آهي.

هن تحريڪ جو وڏي ۾ وڏو علمبردار ازراپائونڊ هو. هن کان پوءِ تحريڪ جي اڳواڻي آرمي لوول (Amy Lowell) ڪئي. هن تحريڪ ۾ هڪ وڏو نالو فلنٽ (F. S. Flint) جو پڻ اچي ٿو، جنهن پنهنجي ڪتاب ”شعر“ (Poetry) ۾ عڪسيت جا ٽي قسم ڏنا آهن.

عڪسيت ۽ نفسياتي حيثيت —

نفسيات جي خيال کان خود سوچ سمجهه جا سڀ وسيلو (جن ۾ حواس به شامل آهن) سوچڻ واري جي لاءِ ويجهي ۾ ويجهو عڪس آهن. هن جو مطلب اهو آهي ته عڪسيت

سنڌي ٻوليءَ جو سماجي ڪارج (۲۲۹) علم معنيٰ ۽ ان جي سماجي حيثيت

جو واسطو ماڻهوءَ جي انهيءَ عمل سان آهي، جنهن سان هو پنهنجا تجربا ۽ مشاهدا پاڻ تي محسوس ڪري ٿو. مانوارو ڊاڻيل صاحب (Dashiell) هن حقيقت کي هن طرح ٿو سمجهاڻي ته ”ماڻهو چرچ ۾ عبادت ڪندي ۾ گرڀن لينڊ جا برفاني پهاڙ ۽ هندستان جا ڏنڪا ڦڏا پيچرا ڏسي ٿو سگهي. ماڻهو ٽائپ ڪندي خود پنهنجا هٿ آڱريون ۽ ٻيا محسوس ڪري ٿو سگهي. هن طرح جو ڏسڻ ۽ محسوس ڪرڻ اسان جي روزمره جي زندگيءَ ۾ عام آهي (۶۱).“ عڪس جي نفسياتي حيثيت تي وڌيڪ بحث ڪالٽن ڪان سواءِ فورس من ۽ فلائيڊ (Forseman and Floyed) پنهنجي ڪتاب ”زندگي ۽ من وديا“ جي صفحي نمبر ۶۱۱ تي ڪيو آهي. (۶۲)

عڪسي مشاهدو —

عڪسي تجربي جو سوال جديد شاعريءَ جو هڪ اهم سوال آهي. بنيادي طور تي عڪسي تجربو نفسيات جو سوال هو؛ پر جڏهن نفسيات ۽ ادب پاڻ ۾ گڏجي ويا، تڏهن ٻنهي اهو معلوم ڪري ورتو ته ادب نفسيات جي مدد کان سواءِ سمجهي نه سگهيو ۽ نفسيات به ادب کان پري رهي اهميت اختيار ڪري نه سگهندي. هن دور ۾ هرڪا ادبي تحرير نفسيات جي هڪ حقيقت بنجي چڪي آهي، ۽ دلڙا جا گهڻو ڪري سڀ وڏا پارکو تنقيد ۾ نفسيات جي اصولن جو لحاظ رکن ٿا.

عڪسي مشاهدي جون جيڪي عام صورتون آهن، سي هيٺ ڏجن ٿيون:

(۱) بصري مشاهدو (Visual imagery)

(۲) غير متحرڪ مشاهدو (Static imagery)

(۳) متحرڪ مشاهدو (Kinetic imagery)

(۴) رنگين عڪسي مشاهدو (Colour imagery)

(۵) انتقالي مشاهدو (Synaesthetic imagery)

(۶) ٻڌڻ واري مشاهدي جا عڪس (Auditory imagery)

هن کان اڳتي عڪسي معنيٰ کي وڌيڪ سمجهڻ لاءِ شاھ جي شاعريءَ مان وڌيڪ

مثال ڏنا ويندا ته جيئن سڄي ڳالھ وڌيڪ سمجه ۾ اچي.

۱۲- عڪسي ٻوليءَ جا هٿال:

هيٺ ڏنل سٽن ۾ واک جي نشانين جي اندر آيل لفظن جا جوڙ عڪس آهن:

(۱) بصري مشاهدو —

(۱) ”آگيو آهي لڳو، پس“ لطيف چئي.

(۲) ”ٻار جي ٻالوت سين“ ”پن جهليا ٻار.“

- (۳) واحد وڌائي ڪيا ”مٿي ڪسن گاهه“.
- (۴) ”اڀون ڪڪر ڪيڙيون“ اتر ڏي آهين .
- (۵) اڄ پڻ اتر ٻار ڏي ”ڪڪر ٿو ڪري“.
- (۶) اڄ پڻ منهنجي ٻار ”وسڻ جا ويس ڪيا“.
- (۷) اڄ پڻ اتر ٻار ڏي ”ڪڪر ڪٿي چوئي“.

(۲) غير متحرڪ مشاهدو —

- (۱) اڄ پڻ اتر ٻار ڏي ”ڪارا ڪڪر ڪيس“.
- (۲) وڃون وسڻ آڻيون ”ڪري لال لپيس“.

(۳) متحرڪ مشاهدو —

- (۱) ”پرين جي ٻڙيس، مون کي مينهن ميڙيا“.
- (۲) ”سانوڻ ٻسي سرتيون، سڄڻ ساريو مون“.
- (۳) ”جهڙ ٿيئون نه لهي، ڪڪر هون نه هون“.
- (۴) ”ساريو سڀرين کي، لڙڪ ڳلن تي هون“.
- (۵) ”سي مر رويو رون، جن مسافر سڀرين“.
- (۶) ”اڳي تازي“، ”ٻاهر ڪنڊيون“، ”پکا پت سهن“.
- (۷) ”سرمي سڄ“، ”هاسي پرين“، ”مر پيا مينهن وسڻ“.
- (۸) ”آريون ابر آسري“، ”ناڙا تنوارين“.
- (۹) ”سارنگ کي سعيو“، ”توڪي سعيو نه ٿئي“.
- (۱۰) ”ڪڙي ٿو گمان م، آيو ڪي آيو“.

(۴) رنگين عڪسي مشاهدو —

- (۱) ”سارنگ سائي ست“، ”جهڙي لالي لاک جي“.
- (۲) ”اڻن سي اڀن انگيا“، ”جنءَ سي چنئيءَ چت“.
- (۳) ”ملڪاڻيءَ کان موٽيو“، ”ڪري پٻ پاسو“.
- (۴) ”اڄ رسيلا رنگ بادل ڪڍيا برجن سين“.
- (۵) ”مينهان ۽ نينهان، ٻئي اکر هيڪڙي“.
- (۶) ”بادل ٿي بيهان“، ”جي آگم اچڻ جا ڪرين“.

(۵) انتقالي مشاهدو —

- (۱) ”کانڌ تنهنجي ٻاند ريءَ سيءَ مران سڀ رات“.
- (۲) ”ڪامل ڪپاهن م ٻئي ٺار ٺار“.

منڍي ٻوليءَ جو سماجي ڪارج (۳۴۱) علم معنيٰ ۽ ان جي سماجي حيثيت

(۳) ”سجھو صاف نه اڀري سرلي وڌان سج“.

(۴) ”منهن چڙهيو ماڻهن کي، ڏي واڌائي وڃ“.

(۵) ”ڍٽ ڀري، پٽ پيئون، هاسي هارڪر“.

(۶) ٻڌڻ راري مشاهدي جا عڪس-

(۱) ”ڪڻڪن ڪانڌ ڇت ڪڍو“، ”جهڙ پسيو جهڻڪن“.

(۲) ”سئي رڙ رعد جي، ڪليون ٿيون ڪنبن“.

(۳) ”مند ٿي“، ”منڊل منڊيا“، ”ڪي اوهيڙن اوڪ“.

(۴) ”چاچر ٿي چنن ۾“، ”مينهون چرن موڪ“.

(۵) ”اچن آب اکئين ڪيو، وڃون اتر واء“.

مٿيان سڀئي عڪس مون شاھ لطيف جي رڳو هڪ سر مان ڏنا آهن. ڪي ڪي سٽون اهڙيون آهن، جن ۾ هڪ کان وڌيڪ عڪس آهن، پر ان جا سڀ عڪس هڪ يڪو عڪس ۾ ٺاهين ٿا. اهڙي هڪڙي عڪس کي ڪهن - ٻارو عڪس (Complex image) چئبو. مٿي آيل عڪسن کي جدا جدا هيٺن ۾ ورهائي ٿو مڱهجي، مثال طور:

(۱) ڏسڻ جي وسيلي مشاهدي ڪرڻ جا عڪس (Sight imagery) - هي هيٺيان آهن: آڱيو آهي، لڳهه ٻس، اڀون ڪڪر ڪڍڙيون، ڪڪر ٿو ڪري، اڄ پڻ منهنجي يار وسڻ جا ويس ڪيا، ڪڪر کي چوٽي، مند ٿي منڊل منڊيا ڪي اوهيڙن اوڪ.

(۲) رنگين مشاهدي وارا عڪس (Colour imagery) - مثال طور: سارنگ ساڻي ست جهڙي لالي لاک جي، اٺن مي اپن انگيا جشن مي چنئيءَ ڇت، اڄ رسيلا رنگ بادل ڪڍيا برجن مين، وڃون وسڻ آڻيون ڪري لال لپس، ڪارا ڪڪر ڪيس.

(۳) غير متحرڪ مشاهدي وارا عڪس (Static imagery) - مثال طور: پٽن جهليا ٻاه، مٿي ڪسن ڪاه، سرهي سڃ، هاسي ٻرين، آڙيون ابر آسري.

(۴) متحرڪ مشاهدي وارا عڪس (Kinetic imagery) - مثال طور: سارو سڀرين کي لڙڪ ڳلن تي ٻون، سي مر رويو رون جن مسافر سڀرين، سارنگ کي سعيو، اچن آب اکئين ڪيو وڃون اتر واء، منهن چڙهيو ماڻهن کي ڏي واڌائي وڃ.

(۵) انتقالي مشاهدي وارا عڪس (synaesthetic imagery) - مثال طور: ٻرين جي پرديس مون کي مينهن ميڙيا، سالوڻ ٻسي سرتيون سڃڻ ساريو مون، جهڙ ليئون نه لهي ڪڪر هون نه هون، ساريون سڀرين کي لڙڪ ڳلن تي ٻون، مينهان ۽ لينهان پئي اکر هيڪڙي، ڍٽ ڀري پٽ پيئون هاسي هارڪر.

(۶) ٻڌڻ واري مشاهدي وارا عڪس (Auditory imagery) - مثال طور: ٿاڙا تنوارين، گڙي ٿو گمان ۾ آيو ڪي آيو، ڪڻڪن ڪانڌ ڇت ڪڍو جهڙ پسيو جهڻڪن، سئي رڙ رعد جي ڪليون ٿيون ڪنبن.

سنڌي ٻوليءَ جو سماجي ڪارج (۳۳۲) علم معنوي ۽ ان جي سماجي حيثيت

(۷) حرارت واري مشاهدي جا عڪس (Thermal imagery) — مثال طور: ڪانڊ تنهنجي هانڊ ريءَ سيءَ مران سڀ رات، ڪامل ڪپاهن ۾ ٻڏي ٿا ٺران .

(۸) حواسن کي لطف ڏيڻ وارا عڪس (Gustatory imagery) — مثال طور: مينهان ۽ مينهان ٻڏي اکر هيڪڙي، جهڙ نيشنون نه لهي، ڪڪر هون نه هون، ٻادل ٿي مينهان جي آڳم اچڻ جا ڪرين .

هنن عڪسن کان سواءِ ڪي اهڙا عڪس به آهن جن ۾ ڪنهن به حواس کان مدد نه ورتي وئي آهي. هنن عڪسن جو واسطو تصور ۽ سوچ سان آهي. مثال طور: سارنگ کي سعيو توکي سعيو نه ٿيو، ڪڙي ٿو گمان ۾ آيو ڪي آيو. ڏسجي ٿو ته هنن عڪسن جو واسطو دل جي ڪيفيتن سان آهي — ”ساريو سپرين ڪي لڙڪ ڳلن تي هون“، دل جي آڏي جو اظهار ڪري ٿو. اهڙيءَ ريت ”سي مر رويو رون جن مسافر سپرين“ به دل جي حالت ۽ غم ۽ اندوه جو تصور ظاهر ڪري ٿو. هن طرح سنڌي ٻوليءَ جي نظم توڙي نثر مان عڪس جا انيڪ مثال پيش ڪري ٿا سگهجن .

عڪس اهو احساس آهي، جيڪو ڪنهن تحرير يا تقرير جي اظهار مان ڪنهن لفظ يا لفظن جي ميڙ جي مدد سان اڀري اچي. عڪس پنجن قسمن جا ٿين ٿا، جن جو بنياد نظر، آواز، بوه، ذائقي ۽ محسوس ڪرڻ تي ٿئي ٿو. هر عڪس جي معنوي ڀرچار ۽ ڌرتي لپتيءَ جي ٻوليءَ ۾ اها آهي ته عڪس اها شيءِ آهي، جنهن ۾ واپرائڻ واري طبقي جون سڀ خصوصيتون موجود آهن يا جنهن ۾ پيداوار يا ڪنهن عوامي مشهوريءَ واري ماڻهوءَ جون سڀ خصوصيتون موجود هجن .

اسان جو دور عڪس ۽ عڪسي اثر پيدا ڪرڻ وارن جو دور آهي. عڪس جو عام ٻوليءَ يا شاعريءَ وارو اڀياس جيڪو اسان مٿي ڏٺو آهي، اهو هاڻي هن دور ۾ ان پورو اڀياس آهي، ڇو ته عڪس جو وڏو استعمال هاڻي شاعريءَ کان ٻاهر به ٿئي ٿو — شاعريءَ کان ٻاهر وارن عڪسن جو استعمال هاڻي واپار ۽ ڌرتي لپتيءَ جي باري ۾ اختيار ڪيل ڀرچار Advertising ۾ ٿئي ٿو. هن قسم جي ڀرچار جو اسان جي سماجي زندگيءَ تي تمام وڏو اثر پوي ٿو. ڪاڌو پيتو، ڏنڌو، صحت، سياست، اخلاق، آداب ۽ ولڊر جا طريقا سڀ هن ڀرچار کان متاثر ٿين ٿا. ڀرچار جي ٻوليءَ ۾ به ٻوليءَ جون اهي عام خصوصيتون ٿين ٿيون، جيڪي هونئن عام رواجي ٻوليءَ يا معياري ٻوليءَ جون ٿين ٿيون. معياري ٻوليءَ ۾ اسان انهيءَ ڳالهه جو اڀياس ڪندا رهيا آهيون ته لفظ انسان جي تجربتي جي ”معنوي“ ڪيئن ٿا ادا ڪن. انهيءَ خيال کان اسان ڏٺو آهي ته ٻولي انسان جي تجربتي (ذاتي توڙي سماجي) جو هڪ رڪارڊ آهي.

پرچار جي ٻوليءَ کي سمجهڻ لاءِ ٻه ٻارڪ سوچ جي ضرورت آهي. ان ٻوليءَ کي چڱيءَ ريت سمجهڻ لاءِ هيٺ ڏيکاريل ڳالهين جي ضرورت آهي:

- (۱) جو ڪجهه ٻه چيو وڃي، ان کي پوريءَ ريت سمجهڻ.
- (۲) جو ڪجهه ٻه چيو وڃي، ان کي بامقصد طور تي دهرائڻ.
- (۳) جو ڪجهه ٻه چيو وڃي، ان جي قيمت معلوم ڪرڻ.
- (۴) مختلف طريقا ٻڌائڻ.
- (۵) نوان ۽ تخليقي طريقا ٻڌائڻ.
- (۶) هنن طريقن کي تحريري صورت ۾ آڻڻ.
- (۷) ليکڪ جي اصل مقصد کي سمجهڻ.

پرچار جي ٻوليءَ ۾ عڪس جي وصف هن ريت ٿي سگهي ٿي، ”عڪس پرچار جي ٻوليءَ ۾ عوام جي انهيءَ تصور (Concept) کي چيو ٿو وڃي، جنهن ۾ ڪنهن واپرائڻ واري طبقي، پيداوار، ڪوئيءَ ۽ عوامي شخصيت جون خاص خصوصيتون موجود هجن“ (۶۳). ڏيئيءَ لٽيءَ جي باري ۾ پرچار ڪندڙ ادارا معنيٰ وارا جيڪي طريقا ڪم آڻين ٿا، انهن ۾ تصويرون، اهڃاڻ، نشان، آواز ۽ لفظ اچي ٿا وڃن.

هن طرح شخصيتن، واپار جي شين، فرمن يا ڪولين ۽ وڪرو ڪندڙ يا خريد ڪندڙ طبقن جو هڪ تصور قائم ٿئي ٿو، جنهن کي پڻ عام طور تي عڪس (Image) سڏيو ٿو وڃي. هن طرح سماجي طور تي اظهار جي مڙني وسيلن مان هر هڪ کي پنهنجو پنهنجو هڪ عڪس ٿئي ٿو، جيڪو واپرائڻ واري طبقي (Class of Consumers) کي متوجهه ڪري ٿو. اهڙيءَ ريت وڏا وڏا فرم ۽ اهڙا طريقا ڪم آڻين ٿا. هن طرح پرچارڪ ۽ عوامي رابطي وارا ٻيا ادارا به پنهنجي لاءِ ”سودمند تصور“ پيدا ڪرڻ جون ڪوششون ڪن ٿا.

اهڙيءَ ريت سماجي زندگيءَ جي ٻين مامرن جهڙوڪ آزادي (Freedom)، جنسي تسڪين، جسماني آرام، وندر، آرٽ، محبت ۽ مقبوليت جا سودمند تصور (Favourable images) قائم ڪرڻا پوندا آهن، جن جي لاءِ نهايت ئي موزون ٻوليءَ جو استعمال انتهائي ضروري ٿئي ٿو. جنسي تسڪين وارو عڪس عورت جي سينگار وارن طريقن ۽ چست لباس، عضون جي اگهاڙي هئڻ، سنڀل جي ڪڙيءَ جي ڊگهاڻي، سيني جي اپار جي سطح ۽ چال جي وسيلي مقرر ٿئي ٿو. هرڪا عورت هنن طريقن سان پنهنجو هڪ تصور، عڪس يا اميج قائم ڪري ٿي.

پرچار جي ٻولي اهڙيءَ ريت جذبات جي ٻولي آهي، جيڪا اهڙا طريقا ڪم آڻي ٿي، جن جي ڪري اسان اعتبار ڪريون ٿا، ۽ خريد ڪريون ٿا. اها ٻولي لفظن جو اهڙو ممڪن

سنڌي ٻوليءَ جو سماجي ڪارج (۳۴۴) عام معنيٰ ۾ ان جي سماجي حيثيت

۽ موزون استعمال ڪري ٿي. اهڙن طريقن جي زود اثر ڪان بچڻ جو وسيلو صرف اهو آهي ته اسان ٻوليءَ جي جادوءَ واري اثر کي سمجهون.

اهڙيءَ ريت ڪتابن شايع ڪرڻ وارن (Publishers) وٽ وري پڙهندڙن جو ڪو به ڪو تصور (Image) نٿي ٿو. اسان جي سماجي زندگيءَ ۾ هر اخبار، رسالي، ڪتابڙي، سلسلي ۽ پوسٽر مان انهيءَ قسم جو عڪس معلوم ڪري ٿو سگهجي. سهاڳ، پيش لفظ، ايڊيٽوريل يا اداري ۽ تعارف سڀ پڙهندڙن جي باري ۾ قائم ڪيل هڪ تصور يا عڪس (Image) ظاهر ڪن ٿا.

تصور يا عڪس کي سياسي قسم جا به ٿين ٿا. 'لنڪن' جي لاءِ مشهور آهي ته هن ڪڏهن به اهڙي تصوير ڪڍائڻ پسند نه ڪئي، جنهن ۾ هن کي مرڪنڊي ڏيکاريو وڃي. توڙي جو آمريڪا جي هن کان اڳ وارن صدرن ۾ هن جو شمار خوش طبع صدرن ۾ ٿئي ٿو. اهڙيءَ ريت لنڪن جو هڪ عڪس يا تصور قائم ٿيو، جنهن هن لاءِ هڪ "آزادي ڏيارڻ" واري جو تصور يا عڪس فراهم ڪيو. اهڙيءَ طرح 'روزويلٽ' جنهن کي ٽي دفعا صدر چونڊيو ويو، ان جو تصور اهڙو هو، جنهن مان هو عام آدميءَ جو دوست ۽ طرفدار (Defender) معلوم ٿيندو هو. هن طرح هڪ سمجهدار سياستدان پنهنجي ڪنهن "مومند تصور" قائم ڪرڻ کان سواءِ عملي طور تي ڪامياب ٿي نه ٿو سگهي. هنرمند سياستدان جي ٻوليءَ ۾ چار ڳالههون ضرور ملن ٿيون. اهي هي آهن:

(۱) آسرا ۽ دلاسا (Promises)

(۲) خبردار ڪرڻ وارا لفظ (Warnings)

(۳) اپلاڙ مٿيون (يا معافيون وٺڻ) (Appeals)

(۴) ڊڙڪا ۽ دھمان (Threats)

'شرباش' ٻڌائي ٿو ته هنرمند سياستدان عام طور تي ڇهه طريقا آزمائيندو رهيو آهي، اهي هي آهن:

(۱) سونهري دلاسا (جيئن هٿلر ۽ مسولنيءَ چيو هو ته هو عوام کي سلطنتون حاصل ڪري ڏيندا).

(۲) آڌاري عزت حاصل ڪرڻ (جيئن قبرن تي چادرون چاڙهڻ، وڏن ليڊرن سان گڏ فوٽو ڪڍائڻ، جهنڊو مقرر ڪرڻ، گهٽين، جاين ۽ بازارن تي پنهنجا نالا لکائڻ، رين ڪٽيندي فوٽو ڪڍائڻ).

(۳) پنهنجائپ جو تصور ڏيڻ، (سادتي ۽ سڌي سنئين عوام جي آڏو سندن ئي مسئلن، گهرجن، ضرورتن ۽ تقاضائن تي ڳالهائڻ سان اهو تصور ڏنو ويندو آهي ته ڳالهائڻ وارو جن سندن ئي دوست، ٻارڙيسري ۽ همدرد آهي. هن طرح ٻارن کي پيار

ڪرڻ، نوڪرن کي عيد مبارڪ ڏيڻ، جلسن ۾ تارڙين وڃائڻ وارا طريقا به هن ئي اصول تحت اختيار ڪيا ويندا آهن).

(۴) لنوائِي وڃڻ، (هن طريقي ۾ ڳالهائڻ وارو پاڻ کي حملي کان بچائڻ جي خاطر، ڳالهائڻ ۾ ذميواري قبول ڪرڻ کان نٿاڻي ويندو آهي ته جيئن مٿس حملو نه ٿئي ۽ سائنس اختلاف رکي نه سگهجي).

(۵) اتحاد جو عوامي مظاهرو، (هن طريقي ۾ عوامي نفسيات کي پنهنجي فائدي جي خاطر استعمال ڪيو ويندو آهي - نمر Slogan هن جو عام مثال آهي).

(۶) چڙهنديءَ جو پاسو هئڻ، (هن ۾ ڪلبيءَ جيپ ۾ مظاهرو ڪرڻ، آڱرين سان وڪٽريءَ جو مظاهرو ڪرڻ ۽ ٻيا اهڙا طريقا ڪم آندا ويندا آهن، جن مان ائين معلوم ٿيندو آهي ته جن مظاهري ڪرڻ وارو فاتح ۽ ڪامياب انسان آهي).

عڪس جي هن معنيٰ آيل ذڪر مان معلوم ٿئي ٿو ته عڪس اسان جي سماجي، معاشرتي، سياسي، ڪاروباري، علمي ۽ اشاعتي زندگيءَ ۾ هڪ اهم ڪردار ادا ڪري رهيو آهي. عڪس جو هي پهلو هڪ اجتماعي پهلو آهي، جيڪو ٻوليءَ جي اسلوب کان سواءِ ان جي معنيٰ جي طاقت جي تبديل (Shift) ۽ فائديمند استعمال (Exploitation) سان تعلق رکي ٿو. هن طرح عڪس جو مامرو اپرلڊڙ ۽ وڌندڙ (Evolutionary) آهي، ۽ ان جي جدا جدا طريقن ۾ ٻوليءَ جي جدا جدا عملي صورت جو اظهار ٿئي ٿو. هن طرح عڪس ٻوليءَ جي معنيٰ کي وڌائڻ، عام ڪرڻ، اثرائتو بنائڻ ۽ ڪارائتو بنائڻ جو تمام وڏو ڪم ڪري رهيو آهي. سنڌي ٻوليءَ جو هن قسم جو اڀياس انتهائي اهم ۽ دلچسپ آهي.

۱۴- معنيٰ ۽ ان جا مونجهارا (Ambiguities):

هن وقت تائين اسان معنيٰ جي انهن دائرن مان لنگهيا آهيون، جن ۾ لفظ، عڪس، اهڃاڻ، ڪلچر، سماج ۽ خود سنڌي ٻوليءَ جي پنهنجي لٽ اچي ويا آهن. هن کان اڳتي اسان انهن معنائن تي به ويچار ڪنداسون جيڪي گهڻو ڪري منجهائيندڙ ۽ وڏي رولي ۾ وجهڻ واريون آهن.

هن باري ۾ رچرڊس جو ڪتاب ”عملي تنقيد“ به پڙهڻ جهڙو آهي. رچرڊس جي هنن ٻنهي ڪتابن ۾ به ”معنيٰ جي معنيٰ“ جيان معنيٰ جا ڪي سوال بحث هيٺ آيا آهن. (۶۴)

معنيٰ جو مونجهارو جنهن کي اسان انگريزيءَ ۾ (Ambiguity) سڏيو آهي ۽ جيڪو لفظ واقعي ادب ۾ انهيءَ ئي معنيٰ لاءِ ڪم آيو آهي، تنهن جو بنياد لٽن ٻوليءَ مان نڪتو آهي ۽ معنيٰ ان حالت ۾ اٿس ”ٻنهي طرفن وٺي ويندڙ“ (Driving both ways) (۶۵).

الف: هن حالت ۾ ”مونجهارو“ اها شيءِ آهي، جنهن ۾ ڪو اثر جو ٺڪرو يا ڪا حقيقت اهڙيءَ ريت بيان ڪئي وڃي، جو ”ان جي معنيٰ ۾ شڪ جي گنجائش موجود هجي“ (۶۶).

ب: اهڙيءَ ”ريت مونجهاري“ جي معنائن کي ڪيترن ئي ٻين طريقن سان به واضح ڪيو ويو آهي — اهي هن هيٺ ڏجن ٿا:

- (۱) مونجهارو اهو ارادو آهي، جنهن ۾ ڪيترين ئي ڳالهين جو مفهوم اچي ٿو وڃي.
- (۲) ”مونجهارو ان کي ٿو چئجي، جو توهان جو جيڪو مطلب آهي، ان تي توهان پاڻ ئي ڪو فيصلو ڪري نه سگهو.“

(۳) مونجهارو انهيءَ ڳالهه جو امڪان آهي ته ”هڪ“ يا اها نه ته ”هي“ يا ”ٻئي“ معنائون سڃيئون آهن.

(۴) مونجهارو اها حقيقت آهي، جنهن مطابق هڪ جملي يا بيان (statement) کي تمام گهڻيون معنائون آهن.

ظاهر آهي ته هن حالت ۾ استعارو، تشبيهه، عڪس، اهڃاڻ، طعنو، ڌٺڪ، مذاق — انهن سڀني ڳالهين ۾ مونجهارن جو امڪان ٿي ٿو سگهي. هاڻي ڏسڻو آهي ته انهيءَ حالت ۾ ڇا ڪجي يعني معنيٰ کي مڪمل طور تي يا حقيقي طور تي انهن ڳالهين جي مدد سان ڪيئن سمجهجي — برابر مونجهارو هڪ نقص (Fault) آهي، پر مونجهارو ٻوليءَ جو هڪ اڻ ٿر ۽ بنيادي پهلو (۵) آهي.

ٻوليءَ جي مونجهاري جي سوال تي ۽ معنيٰ جي وکڙ جي سوال تي تفصيل سان بحث اينمپسن صاحب (W. Empson) ڪيو آهي. ان جو ڪتاب ”معنيٰ جي مونجهاري جا ست قسم“ ۱۹۳۱ع ۾ شايع ٿيو هو. هن جيڪي آهي ست قسم ڏنا آهن اهي هن هيٺ ڏجن ٿا:

- (۱) هڪڙي لفظ جون هڪڙي وقت ۾ گهڻيون معنائون.
- (۲) وڌيڪ معنائون رکيو هڪ معنيٰ جي پٺڀرائي ڪن ٿيون.
- (۳) ۽ خيال هڪٻئي سان ڳنڍيل ٿين ٿا ۽ سباق ۽ سباق ۾ موزون معنيٰ رکڻ ٿا، پر رڳو هڪ لفظ ۾ گڏ اچن ٿا.
- (۴) هڪ ئي بيان ۾ يا تحرير ۾ ۽ يا وڌيڪ معنائون هڪٻئي سان ڪو واسطو ڪونه ٿيون رکن، پر ته ۽ ٻئي گڏجي ليکڪ جي دل ۾ ڪا وڏي مونجهاري واري ڪيفيت پيدا ڪن ٿيون.
- (۵) تشبيهه، ۽ هڪ مونجهارو آهي، ڇو ته ان جو ڪنهن ٻي، هڪ شيءِ سان واسطو ڪونهي، پر ٻن شين جي وچ ۾ اچي ٿي ۽ ان وقت اچي ٿي جنهن وقت ليکڪ هڪ شيءِ کان ٻيءَ ڏانهن متوجهه ٿئي ٿو.

سنڌي ٻوليءَ جو سماجي ڪارج (۳۳) علم معنيٰ ۽ ان جي سماجي حيثيت

(۶) اهو مونجهارو به اهم آهي، جنهن ۾ ڪا تحرير پنهنجي ليکي صاف ڪانهي ۽ ان حالت ۾ لاچار ٿي پڙهڻ وارو پنهنجو هڪ تصور يا معنيٰ پيدا ڪري ۽ وري انهن سڀني معنائن جو هڪٻئي سان به ڪو واسطو نه هجي.

(۷) ڪي به ٻه معنائون تحرير يا ڪتاب ۾ سراسر جدا هجن، ۽ اهڙيءَ ريت ليکڪ جي ذهن ۾ به گڏيل ٿاثر جيڪو قائم ٿيل آهي اهو ذرو ذرو ٿي ٿي ويل هجي. (۶۷)

تحرير جون هي غلطيون، جيڪي هت بيان هيٺ آيون آهن، تن مان ڪهڙي به ڪهڙي ايترو ضرور معلوم ٿيندو ته اسان مان تمام ٿورا ماڻهو تحرير جي فن جا ڄاڻو آهن يا ٿي سگهن ٿا. خبر ئي نه ٿي هجي ته لکندي لکندي معنيٰ جي سائنس جا لاه ڪيندا ٿا. وڃون ۽ اهڙيءَ ريت اندر ئي اندر ڪجهه ڪجهه ۾ پنهنجي ٻوليءَ ڪٽي وڌو نقصان پهچائيندا ٿا وڃون.

معنيٰ واري مونجهاري واري ڳالهه انهن ماڻهن لاءِ ڏاڍي اهم آهي، جيڪي نثر جو اسلوب (Style) سڌارڻ گهرن ٿا ۽ نثر جون تاريخون لکڻ گهرن ٿا. اميد آهي ته هنن جي اڳيان اسلوب جي سوال سان ڪڏ به ٻوليءَ جي عام خوبين سان ڪڏ اهو سوال به اڀري ايندو رهندو ته ڏسن ته ليکڪ پنهنجو پورو مطالب ڪيتريءَ حد تائين پيش ڪري سگهيو آهي. هن سلسلي ۾ ٻوليءَ جي باري ۾ رچرڊس جيڪي به خيال ادبي تنقيد جي اصولن ۾ ڏنا آهن، انهن ۾ن مان آءٌ ڀانيان ٿو ته اسان کي وڏو فائدو پهچندو. رچرڊس چاڪاڻ ته بنيادي طور تي ٻوليءَ جو وڏو ماهر هو ۽ معنيٰ جي سائنس جو به ڄاڻو هو، ان ڪري هن جا جذباتي (Emotional) ۽ سائنسي (Scientific) معنيٰ وارا ٻه نظريا اسان جي وڏي رهنمائي ڪري سگهن ٿا. (۶۸)

هيءَ ڳالهه مان هن ڪري ٿو لکان ته جو مٿي مون سوال اٿاريو آهي ته آخر ”مونجهارن“ جي انهيءَ دنيا ۾ اسان صحيح ٻولي ڪيئن ٿا لکي سگهون. ان جو جواب به اسان کي رچرڊس وٽان ملي ٿو. مختصر ڳالهه ايتري آهي ته انساني ذهن جا ڪي مامرا ٿين ٿين ٿا، جن کي عام رواجي، اسلوبي، جذباتي، ارادي، ٿوني ۽ ٻين اهڙين معنائن سان بيان ڪري سگهجي ٿو.

اسلوب (Style) —

عالمي هن جاءِ تي معلوم ٿي ويندو ته نثر جي تاريخ لکڻ وارن عالمن جي لاءِ اسلوب جو وڌيڪ اڀياس ڇو ضروري هو. بيشڪ اسڪاٽ مري ۽ ريد جي (Scot, Marray and Herbert Reed) پڙهڻ مان اسان کي پتو پئجي ويو ته اسلوب ڇا ڪي چئجي، پر

مٽي ٻوليءَ جو سماجي ڪارج (۳۲۸) علم معنيٰ ۽ ان جي سماجي حيثيت

ڇا اهو علم ئي نثر کي سمجهڻ لاءِ ڪافي آ؟ اسان کي گهرجي ته اسان عڪس، اهڃاڻ، نشان، اسلوب، علامت، ۽ ان سان گڏ معنيٰ جي سائنس جا به جديدترين وسلا پڙهون، ۽ نه رڳو ايترو پر معنيٰ کان سواءِ نثر جي سمجهڻ جي لاءِ اسان کي Semiotic پڙهڻي پوندي ۽ اهڙيءَ ريت آءٌ ڀانيان ٿو ته Linguistics جون ٻيون شاخون به اسان جي اڀياس هيٺ اينديون.

(جڳاڻي ته ائين ته هڪڙو ۽ فقط هڪڙو ماڻهو نثر جي تاريخ لکي پر ويهن سالن کان شروع ٿئي ۽ سٺ سالن تائين لکي، ٻيو ماڻهو اهڙيءَ ريت ٻوليءَ جي تاريخ لکي، ٽيون ماڻهو ادب جي تاريخ لکي، ۽ چوٿون ماڻهو سماج جي تاريخ لکي: نظم ۽ سماج جون تاريخون ته شايد ايئن ڪو هڪ ماڻهو لکي به نه سگهي. اهڙيءَ ريت ادب جي تاريخ به هڪ وڏو مامرو آهي.)

اسلوب جي باري ۾ جيڪي به ٽي ڳالهيون عام ۽ صاف آهن، سي هي آهن:

(۱) اسلوب رڳو لکڻ جي ڍنگ يا خاص ڌانءَ کي ڪوٺو ٿو چئجي.

ڪيولرام، ميوارام، صاحب سنگھ، ڪوڙومل، پيرومل، ميران محمد شاھ، مرزا قليچ بيگ، علامہ آءِ. آءِ قاضي، ڊاڪٽر بلاچ، راشدي ڀاڻر، علي بابا، شيخ اياز، نسيم کرل، غلام رباني، جوڻو صاحب، ڊاڪٽر دائود پوٽو، قمر شهباز، ۽ ٻيا به ڪيترائي خاص اسلوب جو نثر لکي ويا آهن ۽ لکن ٿا. پر ڇا انهيءَ خاص اسلوب جي ڪري اسان انهن کي اسلوب نواز (stylist) سڏينداسون يا بهترين نثر لکڻ وارو سڏينداسون! اهي به سوال جدا جدا سوال آهن. اسلوب نثر جي خصوصيت (Quality) ناهي. اسلوب نثر جي ”ادا“ (A particular way) آهي، جنهن سان ماڻهوءَ جي سوچ جو تعلق آهي (يا چون ٿا ته خود سڃي ماڻهوءَ جي وضع قطع جو ان سان تعلق آهي). پر درحقيقت اسلوب نتيجي طور پاڻ ۾ معنيٰ جي سائنس واريون ڳالهيون رکندو ته خيال ۾ آڻي سگهيو، نه ته نه. معنيٰ جي سائنس جي باري ۾ مٿي هن مضمون ۾ گهڻو آيو آهي. لفظ، علامت، اهڃاڻ، ڪلچر، عام ڳالھ، ٻولھ، تحقيقي ٻوليءَ جي معنيٰ، شعر جي نثر واري معنيٰ، عڪسي معنيٰ، استعاري معنيٰ، تشبيه واري معنيٰ، ۽ ٻيون سڀ معنائون. ويندي معنيٰ جي معنيٰ تائين. پوريون پوريون، ڪم آيون، ۽ انهن معنائن کي هڪ مخصوص اسلوب جي اندر رکي، تحرير هيٺ آندو ويو، ته اهو عمل اسلوب چئبو: اسلوب جو سوال بنيادي طور معنيٰ جو سوال آهي.

(۲) طرز يا اسٽائل اهڙي شيءِ به نه آهي، جيڪا ٻاهران آڻي ٻوليءَ جي مٿان مڙهي

ويجي. طرز ته خود ٻولي آهي. جهڙي ٻولي اهڙي طرز، ٻوليءَ ٻوليءَ جي طرز جدا جدا ٿئي ٿي. ڇا شيءِ هڪڙيءَ ٻوليءَ ۾ ”حسن ۽ اثر“ (effect and beauty) جو سبب آهي، ڇا شيءِ ٻيءَ ٻوليءَ ۾ هڪ اوڻائي ٿي سگهي ٿي. (۶۹)

منڍي ٻوليءَ جو سماجي ڪارج (۳۳۹) علم معنوي ۽ ان جي سماجي حيثيت

اسلوب جي باب ۾ طنز، مزاح ۽ ڪڪ رکي ڳالهائڻ وارو سوال ڏاڍو اهم آهي، ڇو ته هن قسم جي اسلوب ۾ مونجهاري هئڻ جا امڪان وڌيڪ موجود ٿين ٿا. عام رواجي طور تي ”مونجهارو“ انهيءَ کي ٿو چئجي، جنهن جو اظهار ته ٿئي ٿو، پر انهيءَ اسلوب ۾ ٿو ٿئي جنهن ۾ طنز، مزاح ۽ ٽوڪ ڏنڪ وڌيڪ ٿئي ٿي. ڪڪ رکي ڳالهائڻ (Deceit) ۾ به ”مونجهاري“ جو امڪان وڌيڪ ٿئي ٿو.

”مونجهاري“ جو امڪان نثر ۾ به رهي ٿو ته نظم ۾ به، پر ٻنهي حالتن ۾ گهڻو ڪري ان جو تعلق ٻوليءَ جي اڻپوري ۽ اجائي، غير ضروري ۽ غير موزون استعمال سان رهي ٿو.

’بولٽن‘ پنهنجي ڪتاب ۾ معنوي غلط استعمال يا اڻپوري استعمال جا ڪي سبب ڏنا آهن. هن هيٺ هائي انهن جو ذڪر اچي ٿو.

مرجوري بولٽن (Marjori Boulton) پنهنجي ڪتاب ۾ اهڙين ڳالهين جو ذڪر ڪيو آهي، جنهن مان معلوم ٿئي ٿو ته اهي ڪهڙا سبب آهن، جن جي ڪري ڪو خيال، ڪو ”پيغام“، پوريءَ ريت سمجهه ۾ نٿو اچي.

بولٽن جو رايو آهي ته ”سمجهڻ“ جو عمل موزون ۽ پورو تڏهن آهي، جڏهن ڪو لفظ يا لفظن جو ڪو ميڙ، جيڪا معنوي ڳالهائيندڙ يا لکندڙ وٽ رکي، اها ساڳي معنوي ٻڌندڙ ۽ پڙهندڙ به سمجهي وڃي. (۷۰)

مرجوريءَ جي ڪتاب جي ٽئين حصي ۾ ”غلط فهميءَ“ (اڻپوري سمجهڻ) جا ڪي سبب بيان ڪيل آهن، اهي هن ريت آهن:

(۱) لفظن جو غير موزون استعمال (Mal-apropism). ڪي ماڻهو پنهنجي قابليت ڏيکارڻ لاءِ وڏا ۽ ڏکيا لفظ يا ڌاريءَ ٻوليءَ جا لفظ استعمال ڪندا آهن، توڙي جو انهن لفظن جي موزون استعمال ۽ پوريءَ معنوي جو ڪين علم نه هوندو آهي.

(۲) وصفن جي وچ ۾ فرق (Difference of Definition). ڪن حالتن ۾، هڪ ئي لفظ جون جدا جدا وصفون لکيون وينديون آهن. مثال طور: حریت، غداوي، وطن دوستي، بي ايماني، ايمانداري ۽ مردانگيءَ جهڙا عام لفظ به ڪن حالتن ۾ جدا جدا وصفن هيٺ ڪم آندا ٿا وڃن. اهڙيءَ حالت ۾ انهن جو پورو مطلب سمجهڻ مشڪل آهي.

(۳) حالتن جو فرق (Difference of Association). ٻوليءَ جو صحيح استعمال وقت، حالت، درجي، ضرورت، جنس ۽ تجربتي پٽاندڙ ٿيندو آهي. هنن ڳالهين کي خيال ۾ رکڻ کان سواءِ لفظن جو يا ٻوليءَ جو استعمال غلط ٿو ٿئي. اهي حالتون جن جو لحاظ تمام ضروري آهي، سي هي آهن:

سنڌي ٻوليءَ جو سماجي ڪارج (۳۴۱) علم معنٰی ۽ ان جي سماجي حيثيت

(۲) جذباتي ٻولي. ڪاوڙ، شرم ۽ لڄ جي حالت ۾ يا ڪار ڏيڻ جي حالت ۾ جذباتي طور تي جا ٻولي ڪم اچي ٿي، سا اڪثر ٻوليءَ جي غلط استعمال جهڙي ٿئي ٿي.

(۳) سا کڻي ڳالهه وري وري چوڻ. هن طرح لفظ وري وري چوڻ سان بدلجي ٿا وڃن، تان جو جملن جو مطلب ئي ٿوري ٿو وڃي.

(۴) مقرر ٿيل جملا يا نعرا (Slogans). مقرر جملي جا مقصد ٿا ٿين - (الف) وري وري چوڻ سان اثر ويهائڻ، (ب) ڏکيءَ ڳالهه کي آسان بنائڻ؛ پر عام طور تي هنن مان ڪو به مقصد پورو ڪونه ٿو ٿئي. هنن جملن جا مثال ڪي هي آهن: محبت الڏي آهي، هڪ تندرستي هزار لعنت، ڪوڙي تي لعنت، وغيره.

(۵) ٻاراڻا ۽ ڪٽل جملا ۽ لفظ. هنن لفظن يا جملن ۾ اهي لفظ به شامل آهن، جن جو تمام گهڻو استعمال انهن کي ان وٽندڙ بنائي ٿو ڇڏي ۽ پوءِ پٽن وارن يا پڙهن وارن وٽ هنن لفظن يا جملن لاءِ هڪ قسم جي حقارت (Distaste) پيدا ٿئي ٿي.

(۶) هروڀرو قبول ڪرڻ وارا لفظ (Taking for granted). اسان وٽ هائو، ٺيڪ، برابر، بيشڪ، وه، وا، ۽ ٻلي ٻلي ۽ ٻيا اهڙا لفظ ان وقت ڪم اچن ٿا، جڏهن اسان ڪنهن به ڊيگهه يا اعتراض کان سواءِ ڪنهن ڳالهه کي تائڻ خاطر هروڀرو تسليم ڪرڻ يا مڃڻ جو اظهار ڪريون ٿا. هن حالت ۾ به ٻوليءَ جو استعمال غير موڙون ٿئي ٿو.

(۷) جهيڙي جهيڙي جي ٻولي (Language of quarrels). جهيڙي جي ٻولي به جذباتي ٻولي ٿئي ٿي ۽ ان جو استعمال به غير موڙون ٿئي ٿو، ڇو ته جهيڙي جي حالت ۾ لفظن جي معنٰی جو هروڀرو حق ادا ڪونه ٿو ٿئي.

(۸) ٻوليءَ جي غلط ۽ ان پوري استعمال جو هڪ مثال ڪرت گولڊسٽين (Kurt Goldstein) وٽ به ملي ٿو. چوي ٿو: ”ذهني طور تي پريشان فردن وٽ ٻوليءَ جي باري ۾ سجاڳي يا صفائي ڪانه ٿئي ٿي - انهن وٽ ٻولي ڪانه ٿئي ٿي - انهن وٽ رڳو لفظ ٿين ٿا، ۽ رڳو لفظن کي ٻولي چئي لٿو سگهجي.“ (۷۲)

هن طرح ٻوليءَ ۾ معنٰی جي مونجهاري يا معنٰی جي ان پوري هئڻ جو هڪ وڌيڪ دليل به ملي ٿو.

۱۵- سڄي ڀاڱي تي سرسري نظر:

ڪتاب جي هن آخري ۽ پنهين حصي ۾ اسان جن ڳالهين تي خاص بحث ڪيو آهي، اهي آهن:

- (۱) علم معنوي Semantics جي عمومي نوعيت .
- (۲) علم علامت Semeiotics جي عمومي نوعيت .
- (۳) نشان، علامت ۽ اهڃاڻ — هڪ گڏيل بحث .
- (۴) سنڌي ٻوليءَ ۾ نشان، علامت ۽ اهڃاڻ جي حيثيت .
- (۵) قديم سنڌي سماج ۽ ماحول ۾ لالو، نشان، ۽ اهڃاڻ ۽ علامت .
- (۶) سنڌي ٻوليءَ جو پراڻو سماج ۽ ان جو تجربو ۽ ان جو ماحول .
- (۷) سنڌي ٻوليءَ جا پهريان آواز ۽ انهن جي مدد سان جوڙيل لفظ، نالا ۽ اسم .
- (۸) عڪس ۽ معنوي .
- (۹) معنوي ۽ ان جي باري ۾ ڪي مونجهارا (Ambiguities) .

ڏٺو ويندو ته هن طرح اسان هن باب ۾ سنڌي ٻوليءَ جي سڃيءَ تاريخ کي سرسري طور تي بحث هيٺ آڻيندي، ان جي معنوي جي لحاظ کان، ان جي تمام ضروري نمونن جو اڀياس ڪيو آهي. هنن نمونن ۾ ”نشان“ جي حيثيت کي بنيادي حيثيت ڏيندي، اسان باقي علامت ۽ اهڃاڻ کي ٻوليءَ جي ارتقا جي سلسلي ۾ تمام اهم ڪڙين جي حيثيت ڏئي آهي. اهڃاڻ جي اڀياس ۾ اسان خاص طور تي اهو بحث ڪندا آيا آهيون ته ان جو اثر اسان جي ادب تي ڪهڙو آهي. هن باري ۾ اسان پنهنجي عظيم شاعريءَ مان اهڃاڻ جي جدا جدا نمونن لاءِ مثال ڏنا آهن. هن طرح عڪس جي معنوي جي بابت، اسان هڪ جدا باب لکيو آهي ۽ ان جا مثال به ڏنا آهن. آخر ۾، معنوي جي باري ۾ پيدا ٿيندڙ ڪن مونجهارن جو ذڪر ڪندي، اسان ڄاڻايو آهي ته لٽر توڙي نظم ۾ ڪن سببن جي ڪري معنوي پوريءَ ريت ادا ٿئي ٿئي.

خاص طور تي هي سڄو ڀاڱو سنڌي ٻوليءَ جي ان صلاحيت جي اڀياس سان تعلق رکي ٿو، جنهن جو بنياد ”معنوي“ تي آهي. معنوي جي هن اڀياس مان اسان کي پنهنجي ٻوليءَ جي ان ڪردار جي خبر پوي ٿي، جيڪا هوءَ جدا جدا نمونن مان پنهنجي سماج ۾ ادا ڪري ٿي.

حوالا

- (1) Roucke Joseph, S. (and Associates): “Social Control”, Second Edition (an East West Edition), D. Van Nastrand Company INC: (N.Y.), 1962, p. 224.
- (2) See Max Mueller: “The Science of Thought”, New York, 1887.
- (3) Michal Breal: “Essai de Semanlique”, (Paris), 1897 (for the meaning of the term).
- (4) Pie Mario and Frank Gaynor: “A Dictionary of Linguistics”, Philosophical Library, New York, p. 193 (The year of the publication has not been mentioned).
- (5) Ibid: p. 193.

- (6) Roucke Joseph (and Associates): "Social Control", Second edition (an East West Edition), D. Van Nostrand Company INC: (N.Y.), 1962, p. 225.
- (7) Shipley, J.T. (Editor): "Dictionary of World Literary Terms", George Allen and Unwin Ltd., London, 1955, pp. 367-371.
- (8) Burke Kenneth: "The Philosophy of Literary Form", Vintage Books, New York, 1957, p. 123.
- (9) Ibid: pp. 123-125.
- (10) Secord Paul F. Backman Corl. W. "Social Psychology", McGraw-Hill Book Company, (International Student Edition), London, 1964, p. 2. (Introduction).
- (11) Foder, Bover, and Garrett: "The Psychology of Language", McGraw-Hill Book Company, New York, 1974, (p. xiii) (Introduction).
- (12) Ibid: p. XVIII.
- (13) Ibid: p. 24.
- (14) Ibid: p. 72.
- (15) Ibid: pp. 218-219.
- (16) Ibid: p. 508.
- (17) Nelson Brooks: "Language and Language Learning" (Theory and Practice), Harcourt Brace and World Inc, New York, 1960, p. 4.
- (18) Ruch, F.L: "Psychology and Life", Scott, Foreman and Company, 1937, p. 598.
- (19) Ibid: p. 609.
- (۲۰) ڏسجي الهداد ٻوهيو، "شعر جي اڀياس جا نوان طريقا" مضمون قسط ۲-۳. "مهراڻ" سماهي پرچو ۲-۵۵/۳-۵۵، سنڌي ادبي بورڊ، حيدرآباد سنڌ.
- (۲۱) ڏسجي الهداد ٻوهيو، "ٻولي ۽ ٻار" (مضمون)، مهراڻ سماهي، سنڌي ادبي بورڊ، حيدرآباد، پرچو ۲-۲۰۲.
- (22) Dashiell, John Fredrick: "Fundamentals of General Psychology" (Third Ed), Houghton-Mifflin Company, The Cambridge Press, 1949, p. 519.
- (23) Ibid: p. 520.
- (24) Pie Mario and Frank Gaynor: "Dictionary of Linguistics", Philosophical Library, New York, p. 132.
- (25) Kondratov, A. "Sounds and Signs" translated from Russian by George Yankorsky, MIR Publishers, Moscow, 1969, p. 11.
- (۲۶) ڏسجي الهداد ٻوهيو، "نشان، علامت ۽ اهڃاڻ" (مضمون)، سماهي مهراڻ سنڌي، سنڌي ادبي بورڊ، حيدرآباد سنڌ، پرچو ۱-۶۶.

- (27) Sussane, K. Langer, "Philosophy in a New Key", New American Library, 1954, p. 20.
- (28) Lorimer, Frank, "The Growth of Reason" (A study of the role of verbal activity in the growth and structure of human mind), as quoted by Sussane, K. Langer in "Philosophy in a New Key", New American Library, 1954, p. 21.
- (29) Ibid: p. 33.
- (30) Ibid: p. 35.
- (31) Ibid: p.p. 58, 59.
- (32) Ibid: p. 32.
- (33) Ibid: p. 11.
- (34) Ibid: p. 58.
- (35) Odegone, C.K. and Richards I.A., "The Meaning of Meaning", Routledge and Kegan Paul Ltd: London, 1952, p. 9.
- (36) Robins, R.H. "General Linguistics" (Introductory Survey), Longmans, 1954, p. 13.
- (37) Greeberg, Joseph, H. "Essays in Linguistics", Phonix Books, the University of Chicago Press, London and Chicago, 1963, p. 1 (Introduction).
- (38) Ruth, Nanda and Anshen, "Language" (Its Meaning and Function), Harper and Brothers, (published) New York, 1957, p. 98.
- (39) Ibid: p. 87.
- (40) Ibid: pp. 95-96.
- (41) Ibid: p. 98.
- (42) Ibid: p. 102.
- (43) Ibid: p. 107.
- (44) Ibid: pp. 188-190.
- (45) Ibid: p. 191.
- (46) Ibid: pp. 139-144.
- (47) Ibid: p. 180.
- (48) Ibid: p. 181.
- (49) Ibid: p. 182.
- (50) Jacquetta Hawkes Woolley Leonard (Sir), "History of Mankind" (Vol: 1), George Allen and Unwin Ltd: (London), Unesco, 1963, p. 142.
- (51) Mortimer Wheeler (Sir): "Civilization of Indus and Beyond", Library of the Early Civilizations, London, Thames and Hudson, 1966, p. 37.
- (52) Jacquetta Hawkes and Woolley Leonard (Sir), History of Mankind (Vol: 1), George Allen and Unwin Ltd: (London), Unesco, 1963, p. 6.

- (53) Ibid: p. 6.
- (54) Ibid: p. 104.
- (55) Ibid: p. 108.
- (56) Steinmann, Martin (JR), Willen Gerald: "Literature for Writing", Wordsworth Publishing Co. INC. Belmont, California, 1966, p. 657.
- (57) Ibid: p. 675.
- (58) Issacs: "The Background of Modern Poetry", p. 34.
- (59) Ibid: p. 39.
- (60) Shipley, J.T. (Editor): "The Dictionary of World Literary Terms", George Allen and Unwin Ltd: London, 1955, p. 221.
- (61) Dashiell, John Fredrick: "Fundamentals of General Psychology", Houghton Mifflin Company, The Cambridge Press, Cambridge, 1949, p. 581.
- (62) Farsetman and Floyd: "Psychology and Life", p. 64.
- (63) Alexander Scherback: "Critical Reading and Writing", MacGraw-Hill Book Company (N.Y), 1965, p. 36.
- (64) Richards, I.A. "Practical Criticism", Routledge and Kegan Paul Ltd: London, 1929.
- (65) Shipley, J.T. "Dictionary of World Literary Terms", George Allen and Unwin Ltd. London, 1955, p. 14.
- (66) Ibid: p. 14
- (67) Empson William: "Seven Types of Ambiguity" (Third edition), Chatto and Windous (London), 1963, (For general discussion).
- (68) Richards, I.A: "Principles of Literary Criticism", Routledge and Kegan Paul Ltd: London, 1963; pp. 98-102.
- (69) Sapir: "Language: An Introduction to the Study of Speech, Harcourt Brace and World INC: 1949, p. 227."
- (70) Boulton, Merjorie: "The Anatomy of Language", Routledge Paperbacks (London), 1960, pp. 98-102.
- (71) Ibid: pp. 98-102.



Bibliography

A

1. Adams, E. Hobel "Man in the Primitive World".
2. Agnes, M. (Sister) and David, S.S. (Jr). "A Book of Plays".
3. Alfred, Kuhn "A Study of Society".
4. Ander, Martinet "Functional View of Language".

B

5. Baqai, M.S. (Dr.) "Social Order in Pakistan Society".
6. Benn, S.I. and Peter R.S "Social Principles and the Democratic State"
7. Bloomfield, Leonard "Language."
8. Boas, Franz "Race, Language and Culture".
9. Boulton, Merjorie "The Anatomy of Language".
10. Brewer "Dictionary of Phrase and Fable".
11. Burnes, E.L. and Ralph, P.I. "World Civilizations" (abridged edition).
12. Burke, Kenneth "The Philosophy of Literary Form".

C

13. Capell, A. "Studies in Socio-linguistics".
14. Clerk, Wissler "Man and Culture".
15. Cooley and Horton "Human Nature and Social Order".
16. Charles Darwin "The Descent of Man".

D

17. Daiches, David "A Study of Literature".
18. Dashiell, Fredrick John "Fundamentals of General Psychology".
19. Dollard, John (Article) "The Acquisition of New Social Habits" in "The Science of Man in World Crisis".
20. Drinkwater, John "The Outline of Literature".

E

21. Empson, William "Seven Types of Ambiguity".
22. "Encyclopaedia Britannica".
23. "Encyclopaedia of Religion and Ethics".
24. "Encyclopaedia Americana".
25. "Encyclopaedia of Social Sciences".
26. Ernst, Cassirer "Language and Myth".

F

27. Farseman and Floyd. "Psychology and Life".
28. Foder, Bover and Garrett. "The Psychology of Language".

29. Galton, Francis

30. Greenburg, Joseph

31. Greenlaw, Edwin

32. Gunner, Landman

33. Ginsberg, Moris

34. Hellbuch, Sigrid Westphal (Dr.)

35. Henry Cousens

36. Hiller, E.T.

37. Horton and Hunt

38. Hudson, Henry William

39. Isac Goldberg

40. Isacs

41. John, R. Firth

42. John, L. Gillin and John, P. Gillin

43. Joseph, R. Keller

44. Kingsley, Davis

45. Kondrator, A.

46. Lambrick, H.T.

47. Lee, Alfred M. (Editor)

48. Leslle, A. White

49. Laverty, Hierth and Kroiter

50. Le Roy

51. Lee, O.

52. Logan, Pearsal Smith

53. Lorimer, Frank.

54. May, Miller

55. Michal Breal

G

"Enquiries into Human Faculty and its Development".

"Essays in Linguistics".

"The Principles of Literary History".

"The Origin of Inequality of Social Classes".

"The Psychology of Society".

H

"The Jat of Pakistan".

"The Antiquities of Sindh".

"Principles of Sociology".

"Sociology".

"An Introduction to the Study of Literature".

I

"The Wonders of World".

"The Background of Modern Poetry".

J

"Papers in Linguistics".

"Cultural Sociology".

"Linguistic Theory and the Study of English".

K

"Human Society".

"Sounds and Signs".

L

"Sindh Before Muslim Conquest".

"Principles of Sociology".

"The Evolution of Culture".

"The Unity of English".

"Main Trends in Modern Linguistics".

"Social Values and the Philosophy of Law".

"Words and Idioms".

"The Growth of Reason".

M

"The Science of Thought".

"Essays on Semitics".

56. Mortimer Wheeler (Sir) "Civilization of Indus Valley and Beyond".
 57. Mortimer Wheeler (Sir) "The Indus Civilization".
- N
58. Nelson, Francis W. "English Language".
 59. "New Universal Library" (Caxton and Co.).
- O
60. Odgen, C.K. and Richards, I.A. "The Meaning of Meaning".
- P
61. Pei Mario and Frank Gaynor "Dictionary of Linguistics".
 62. Pei Mario "All About Language".
 63. Piggot "Ancient India".
 64. Pier Paole Giglioli (Editor) "Language in Social Context".
- R
65. Rene and Warren "Theory of Literature".
 66. Richards, J.A. "Principles of Literature".
 67. Roucek, Joseph. "Social Control".
 68. Ross, F.A. "Social Control".
 69. Robin, R.H. "General Linguistics".
 70. Ruch, F.L. "Psychology and Life".
 71. Ruth, Vaunda and Aushen "Language".
- S
72. Sapir, Edward "Language".
 73. Secord, Paul F. and Backman, Carl W. "Social Psychology".
 74. Scharbach, A. "Critical Reading and Writing".
 75. Shumaker, Wayne "Elements of Critical Theory".
 76. Simeon, Potter. "Language in the Modern World".
 77. Shipley, J.T. (Editor) "The Dictionary of World Literary Terms"
78. Steinman, Mortin J.R. and Gerald, William "Literature for Writing".
 79. Susanne, K. Langer "Philosophy in a New Key".
 80. Stephen, Ulman "Language and Style".
 81. Sorley, H.T. "Shah Abdul Latif of Bhit".
 82. Sumner, W.G. "Folkways".
- T
83. Thomas, W.I. and Florian Znaniecki "The Polish Peasant in Europe and America".

84. Toynbee "The Idea of Civilization" (Essays).
85. Taylor "Anthropology".
86. Thakur, U.M. (Dr.) "Sindhi Culture".
87. Tomson Smith "The Folktale".
88. Woodard, James W. "American Classification of Culture".

سنڌي ڪتاب

- (۱) الانا غلام علي (ڊاڪٽر): "سنڌي ٻوليءَ جو بڻ بڻياد"
- (۲) الانا غلام علي ۽ زاهد شيخ (مؤلف): "ادبي اوسر"
- (۳) جويجو عبدالجبار (ڊاڪٽر): "سنڌي ادب جي مختصر تاريخ"
- (۴) رحيمداد خان مولائي شيدائي: "تاريخ تمدن سنڌ"
- (۵) ڪيولرام آڏواڻي: "گل شڪر"
- (۶) سراج الحق ميمڻ: "سنڌي ٻولي"
- (۷) غلام محمد شاهواڻي: "رسالو شاه عبداللطيف ڀٽائي"
- نبي بخش خان بلوچ (ڊاڪٽر): (مؤلف) لوڪ ادب اسڪيم جا هيٺيان ڪتاب:
 - (۸) پروليون
 - (۹) ڪجهارت
 - (۱۰) ڪيچ
 - (۱۱) ٻاراڻيون آڪائيون
 - (۱۲) لوڪ ڪهاڻيون
 - (۱۳) لوڪ گيت
 - (۱۴) لارائين ڀارتِي: لوڪ ڪهاڻيون
 - (۱۵) محمد ابراهيم جويو (مترجم): "وحشي جيوت جا نشان"

سنڌي مضمون

الهداد ٻوهيو :

- (۱) ”اسان جي ان ڳالهائيل زبان“
- (۲) ”سنڌي ٻوليءَ جو سماجي ڪردار“
- (۳) ”ٻولي ۽ آواز“
- (۴) ”شعر جي اڀياس جا نوان طريقا“
- (۵) ”ٻولي ۽ ٻار“
- (۶) ”لشان علامت ۽ اهڃاڻ.“
- (۷) ڊاڪٽر عبدالڪريم سنديلو : ”سنڌي ٻوليءَ جي سولهن“
- (۸) ڊاڪٽر نبي بخش بلوچ : ”ڪچي محاورو“
- (۹) محمد اسماعيل عرسائي : ”سنڌي ناٽڪ جي اوسر“
- (۱۰) الانا غلام علي (ڊاڪٽر) : ”سنڌي افسانا“
- (۱۱) غلام محمد گرامي : ”ڪافي ۽ وائي“
- (۱۲) تنوير عباسي : ”جديد سنڌي شاعري“

اردو ڪتاب

- (۱) وزير آغا (ڊاڪٽر) : ”اردو شاعري ڪا مزاج“
- (۲) ابن خلدون : ”مقدم“ (ترجمو — مولانا سعد حسن ابن يوسف)
- (۳) قاضي اظهر رامپوري : ”عرب و هند عهد رسالت ۾“



ذالن جي ڏسڻي

ارسطو ۱۱، ۶۸	الف
ازرا پاڻونڊ ۳۲۸، ۳۲۶	(حضرت) آدم ع ۲۴۰
استاد بخاري ۱۶۲	آڊمس ۴۰، ۴۵
اسٽين من ۱۴۸، ۱۴۹، ۱۵۱، ۱۶۳، ۳۲۶	آرفرٿ جان ۴۶، ۴۷
۳۴۵	آروال ٻول ۲۷۱
اسحاق آهنگر ۱۵۴	آسٽن، ويرن ۶۵، ۶۴
اسڪاٽ ۳۳۷	آغا سليم ۷۹، ۱۵۱، ۱۵۳، ۱۸۰
اسٽڪ گولڊ برج ۴۷	آلڇن بيگم ۸
اصطخري ۱۱۶	آلڇن، ٻروفيسر ۸
اطهر رام ٻوري، قاضي ۱۴۰	آلڊنگٽن ۳۲۶
افلاطون ۲۳۵، ۲۴۱، ۲۹۵	آمٽي لوول ۳۲۸
اقبال، علام ۸۹	آئيري مارٽينيٽ ۴۸
ايگنيس، ايم سسٽر ۱۶۳	آءِ. آءِ. قاضي، علام ۱۸۲، ۳۳۸
الفريد، ايم - لي ۳۰، ۳۷، ۳۸	آئزڪس ۳۲۶، ۳۴۵
الفريد ڪن ۴۷	(حضرت) ابراهيم ع ۲۱۶
الفورڊ ڪورز بسڪي ۲۷۰	اين خردازيه ۱۱۶
الله بخش ٽالپر ۱۰۹، ۱۱۰	اين ڪثير ۲۴۱
الهداد ٻوهيو ۹۳، ۲۴۱، ۳۴۳	ابوالاعليٰ مودودي، مولانا ۲۴۱
اليت ٽي - ايس ۳۲۶	ابوحنيفه نعمان بن ثابت زوطي، امام اعظم ۱۱۶
اليگزنڊر شيريشڪ ۳۴۵	ابو محمد عبدالملڪ بن هشام ۱۱۵
امداد حسيني ۱۶۱، ۱۶۲	ابو موسيٰ ۱۱۶
امير معاويه ۱۱۶	”ابوجهو“ ۱۶۰
اناتول فرائس ۹۴	احمد، مخدوم ۱۵۴، ۱۵۵
اوجن ۲۷۰، ۲۸۳، ۲۸۶، ۲۹۲، ۳۰۲	احمد ملاح، مولوي ۱۶۲
اوڊگن سي - ڪي ۴۷، ۳۴۴	ارجن ۸۵

اوڊيسي ۱۱۱	بين ايس آء ۴۸
اياز شيخ ۸۷، ۱۶۰، ۱۶۱، ۱۶۲، ۳۳۸	بيولف ۱۱۱
اياز قادري ۱۶۲	ب
ايدگر ايلن پو ۱۴۷، ۳۲۷	باگهي ۹۰، ۲۱۱
ايدون سيلگمين آر- اي ۳۶، ۳۸، ۴۶، ۴۸	بائي ۹۰
۹۳، ۹۲، ۵۳	پ
ايلون جانسن ۹۲	پيرومل مهرچند آڏواڻي ۳۳۸
ايمپسن ڊبليو ۳۳۶، ۳۴۵	ت
ايمرسن ۲۹۵	تاج بلوچ ۱۶۱
ايميٽيج جان ۹۲	تنوير عباسي ۸۷، ۱۶۰، ۱۶۱، ۱۶۲، ۱۶۳
ايندريولنج ۸۳	ٿ
اينشن ۴۷، ۳۴۴	ٿامس، ڊبليو آء ۳۷
ب	ٿامس، ڊبليو جي ۹۵
باٽرن ۸۵	ٿامس من ۱۵۳
بج ۳۰۲	ٿامسن، ايس ۸۴
برادلي، ڊاڪٽر ۶۷	ٽ
بردوسندي ۱۶۲	ٽاهر هائٽ ۸۱
برلس اي - ايم ۶، ۹، ۱۰	ٽچنر ۲۷۳
بروڪس، نيلسن ۳۴۳	ٽرمپ ۱۰۱
برولٽي ۳۲۷	ٽائن بي ۴۷
برونسلا ماليٽووسڪي ۲۷۰	ٽيلر، ايدورڊ ۲۰، ۲۴، ۳۷، ۲۲۵، ۲۲۹
بروئر ۸۶، ۸۷، ۹۳، ۹۵، ۱۳۰	۲۴۱
بقائي ايم ايس ڊاڪٽر ۱۷، ۳۷، ۶۷، ۹۲	ٺ
بلاذري ۱۱۶	ٺڪر، بو - ٺي - ڊاڪٽر ۱۵، ۲۴۱
بلومفيلڊ ليونارڊ ۴۶	پ
بورڊي ۱۰۱	پٽمن ۱۳
بوور ۳۴۳	پليٽو (ڏسو افلاطون)
بيربل ۱۸۱	پن چائو ۸۲
بينجامن لي هورف ۲۷۰، ۳۰۶	پوپ ۸۵
	پوپٽي هيراننداڻي ۱۰۱

چلي شيخ ۱۸۱
چنيسر (ليلا چنيسر) ۸۸
چنيسر ۸۷، ۸۸، ۲۱۱
چيسٽر آءِ، هنت ۵۳
چي هوانگ ٺي ۸۱

ج

حاصل فقير وسائيوٽو ۱۳۱
حافظ شاه ۱۶۰
حسام الدين راشدي، پير ۳۳۸
حفيظ تيوٽو ۸۸
حلمي، ٺي، ايج ۳۲۷
حليم بروهي ۱۵۳
حماد شيخ ۱۵۴
حيدر بخش جتوئي ۱۶۲

خ

خسرو ۱۵۵
”خليل“ ۱۶۰
خوبچندائي ۱۰۱

د

دارا ۱۱۱
داس ۹۰
داؤد پوٽو، ڊاڪٽر ۱۸۰، ۳۳۸
دروپدي ۸۵، ۹۰
”دڪايل“ ۱۶۰
دودو ۸۷، ۸۸، ۹۰، ۱۱۱، ۲۱۱

ڌ

ڌڻي بخش سانگي ۱۳۸

ڏ

ڏيپلائي ۱۵۱

بياجي ۲۷۰

بيٽر، آر. ايس. ۴۸

پيرائو پيپرو ۱۸۱

پيري ٻارٽن ۶۸

پيٽرسل، سمٿ ۴۳

ڄ

جارچ بوس ۲۹۴

جارچ پٽنام ۸۱

جارچ يوڪرسڪي ۲۶۱

جان ڊرنڪ واٽر ۸۲، ۹۳

جانسن ۴۶، ۴۸، ۵۳

جمن چارٽن ۱۸۱

جنگ ۲۹۵

جوزف، آر. گيلر ۴۷

جوزف روسيڪ ۲۶۷، ۲۶۹، ۳۳۲، ۳۴۳

جئڊرت ۸۵

جئڪيٽا هاکس ۳۴۴

جيرالڊ وليم ۱۶۴

جيرامداس ۱۰۱

جيڪس ماريٽن ۲۹۳

جيمن، ڊبليو ويڊرڊ ۵۳

جيمن هيسٽنگس ۱۴۰

جيولس ۸۲

ڇ

چارلس ڊارون ۱۱، ۲۴، ۳۷

چارلس ڪولي ۱۹

چارلس مارس ۲۹۳، ۲۹۶، ۲۹۷

چاڪرخان، مير ۱۸۴

چاڪرعلي، مير ۸۷

- ڊاڻي ۶۳، ۸۹
ڊڊلي، ليوننيا هي، ۹۲
ڊراليڊن ۶۸
ڊولارڊ، جان ۳۸
ڊيجز، ڊنورڊ ۱۶۳
ڊيسڪارٽس ۲۷۴
ڊيوڊ ۸۵
ڊيوس، ايس. جي ۱۶۳
ڊيوس، ڪنگسلي ۳۷
- ڏي
ذوالفقار راشدي ۱۶۱
- ڙ
ڙابنس، آر. ايڇ، ۲۹۳، ۳۴۴
ڙاڇو درويش ۱۵۴
ڙاف، هي. ايل ۶، ۹، ۱۰
ڙبٽ ۲۸۵
ڙت ڏاڏا ۴۷
ڙچرڊس، آءِ. اي ۴۷، ۹۳، ۲۷۰، ۲۷۱
۲۸۳، ۲۸۵، ۲۸۶، ۲۹۲، ۳۰۲
۳۲۵، ۳۲۸، ۳۳۷، ۳۴۵
- ڙج، ايف. ايل ۳۴۳
ڙجي، اي. ڊي ۲۹۱
ڙستم ۱۱۱
ڙوز ويلٽ ۳۳۴
ڙوسو ۱۱، ۱۲
ڙومي ۸۹
ڙونالڊ ڊڪسن ۲۹
- رڀ ۳۳۷
رين ۹۳
رڙ
رڙاهه شيخ ۱۶۳، ۱۶۴
رڙس
رڙاهر، ايڊورڊ ۳۴۵، ۳۴۷، ۳۴۶، ۳۴۲
رڙاشوري، ايف. ڊي ۲۶۸
رڙائوٽ ۲۸۴
رڙائون ڀرن ۸۵
رڙچل ۱۵۹
رڙاج الحق ميمڻ ۱۰۲، ۱۵۱، ۱۵۳، ۲۴۸
۲۶۱
رڙويچ سڄاولي ۱۶۲
رڙويش ٽوليش ۳۴
رڙهينري ليارد ۸۰
رڙڪندر ۱۱۱
رڙسلطان راهوڄا ۲۴۹
رڙحضرت) سليمان ۸۱
رڙسمنر، ڊبليو. جي ۲۰، ۳۲، ۳۷
رڙسورلي، ڊاڪٽر ۱۸۲
رڙورو ڪن ۱۳
رڙوسن ڪي لينگر ۲۷۱، ۲۹۱، ۳۴۴
رڙسومار علي سومار ۱۱۴
رڙسومبارٽ ۳۴، ۳۵
رڙسوهندي ۹۰
رڙسيزر ۸۲
رڙسيڪارڊ پال ايف ۳۴۳
رڙسيمين پوٽر ۴۲، ۴۳، ۴۷
رڙسي نيلسن فرانڪس ڊبليو ۴۶

ش

عبداللطيف ڀٽائي ۵۷، ۸۳، ۸۷، ۸۸، ۸۹،
۹۰، ۱۰۲، ۱۲۷، ۱۵۳، ۱۵۵، ۱۵۷،
۱۵۸، ۱۷۵، ۱۸۲، ۲۲۶، ۲۲۸،
۲۵۸، ۲۳۸۱، ۲۸۲، ۲۸۶، ۲۹۷،
۳۰۳، ۳۲۹، ۳۳۱

عبدالله بن مسعود ۱۱۷، ۱۱۷
علي بابا ۷۹، ۱۵۱، ۱۵۳، ۳۳۸
علي محمد راشدي پير ۱۸۰، ۳۳۸
علي نواز جتوئي پروفيسر ۱۰۱
(حضرت) عمر رضه ۱۵۷
(حضرت) عيسيٰ ۸۱، ۸۲، ۲۱۵

غ

غلام رباني ۳۳۸
غلام علي الانا ڊاڪٽر پروفيسر ۱۰۱، ۱۰۲،
۱۳۲، ۱۳۵، ۱۳۶، ۱۳۷، ۱۳۸
۱۳۹، ۱۶۳، ۱۶۴، ۲۶۱
غلام محمد گرامي مولانا ۱۵۵، ۱۶۴

ف

فاضل شاه ۱۶۰
فتاح ملڪ ۱۶۱
فرانز بوس ۲۴، ۲۵، ۲۶، ۲۷، ۲۹، ۳۷،
۳۸، ۵۳، ۹۳، ۲۲۳، ۲۲۵، ۲۲۶،
۲۲۷

قوائيد ۲۹۵
فردوسي ۸۸
فرگوسن، سي-اي- ۲۸۹
فرلر ۲۰
فرئڪ گيز ۲۶۷، ۳۳۲، ۳۳۳
فريرز ۲۸۳
فرينڪ لوريئر ۲۹۱، ۳۳۳

شان هائي ۲۹۶
شاه ڪريم بلڙي وارو
(ڏسو ڪريم شاه بلڙي وارو)
شاه لطيف

(ڏسو عبداللطيف ڀٽائي)

شاه مردان شاه ۲۴۱
شيلي، جي. ٽي. ۶۱، ۹۲، ۱۰۷، ۱۳۰،
۱۳۳، ۱۳۷، ۱۳۸، ۱۵۲، ۱۵۳،
۱۶۳، ۱۶۴، ۳۲۷، ۳۳۳، ۳۳۵
شرباش ۳۳۴

شماڪروين ۶۷، ۶۸، ۹۲، ۹۳
شمشير الحيدري ۱۶۱، ۱۶۴
شيخ اياز (ڏسو اياز شيخ)
شيڪسپيئر ۶۳، ۸۹، ۱۱۲
شيلي ۶۵

ص

صاحب سنگھ ۳۳۸
صدرالدين پير ۱۵۴

ط

طريح نجفي ۱۱۵

ع

(حضرت) عائشه رضه ۱۱۶
عبدالجبار جوڻيجو ڊاڪٽر ۱۰۲، ۱۰۳، ۱۳۰،
۱۳۲، ۱۳۳، ۱۳۷، ۱۳۸، ۱۵۰،
۱۵۱، ۱۵۲، ۱۵۳، ۱۵۹، ۱۶۳،
۱۶۴
عبدالحسين سانگي مير ۱۶۰
عبدالرزاق "راز" شيخ ۱۶۲
عبدالڪريم گدائي ۱۶۲

ڪينٽ برڪ ۱۹۱، ۱۹۲، ۲۳۱، ۲۴۱

۲۴۲، ۲۴۳، ۲۴۴

ڪيولرام آڏواڻي ۲۳۱، ۲۳۸

گ

گالٽن ۳۲۹

گامون سچار ۱۸۱

گدا ۱۵۹

گريبرڪ جوزف ايڇ ۳۳۳

گرين برج ۳۱، ۲۹۳

گرين لا ايلڊون ۴۱، ۹۳

گريٽرسن ۱۰۱

گل محمد ”گل“ خليفو ۱۵۹، ۱۶۰

کن ۸۱

ڪوئٽي ۲۶۱، ۲۹۵

ڪثريت ۳۳۳

ڪيسٽالت ۲۷۳

ل

لاڏجيو فقير ۱۵۵

لاڪ ۱۱

لڙايل، اي- وائٽ ۵۳

لنڪن ۳۳۳

لوڪن پيٽريل سمٿ ۳۶

لشبرڪ ۸

لياقت علي خان وزيراعظم ۳۰۲

ليبي واپولاويلبي ۲۷۰

ليزلي وائٽ ۲۶

ليورٽي ۱۳۰

ليويس ۲۷۷

م

مارٽن جي آر ۱۶۳

موريننگ ۲۳۹

فلائيڊ ۳۲۹، ۳۳۵

فلٽ ايف- ايس ۳۲۸

فلورين زنيڪي ۳۷

فوبڊر ۳۳۳

فورس من ۳۲۹، ۳۳۵

فنل بڪ ۳۳

ق

قاسم ۱۵۹

قاضي قاضن ۱۵۳

قباد (ايران جو بادشاهه) ۱۱۵

قليچ بيگ مرزا ۱۳۳، ۱۶۰، ۱۸۰، ۲۳۹

۳۳۸

قمر شهباز ۱۸۰، ۳۳۸

س

ڪافڪا ۲۷۰

ڪبير شاه ۱۳۳

ڪرت گولڊ اسٽين ۳۳۱

ڪروئٽر ۱۳۰

ڪريم شاه بلٽيءَ وارو ۱۵۵

ڪشنچند ”بيوس“ ۱۶۰

ڪلارڪ گل ۲۷۵

ڪلرڪ وسلر ۵۳

ڪنفيوشس ۸۱، ۸۲

ڪوڙومل ۳۳۸

ڪومسڪي ۲۷۶

ڪولي، سي ۳۸

ڪونڊراٽوف ۲۸۷، ۳۳۳

ڪونڊريٽر، اي ۲۶۱

ڪيش ۸۵

مارکس ۳۳	منکس وېر ۳۳، ۶۸
مارگن پروفیسر ۲۸۳	منکس میولر، سی ۳۲، ۲۲۵، ۲۶۷، ۳۳۲
مائرس ۲۰	میران محمد شاہ ۳۳۸
ماریوپی ۲۳۸، ۲۳۹، ۲۵۴، ۲۶۱، ۲۶۷	میکل ڈاکٹر ۶۷
۲۸۷، ۳۳۲، ۳۳۳	میوارام ۳۳۸
مرجوری ہولٹن ۳۲، ۴۷، ۳۳۹، ۳۴۵	ن
مچل بریل ۲۶۷، ۳۳۲	نارائن پارٹی ۲۴۱
(حضرت) محمد صلی اللہ علیہ وسلم ۱۱۷، ۱۱۶	نارائن شیام ۱۶۲
محمد ابراہیم جوو ۱۰۹، ۱۸۳، ۳۳۸	نبی بخش خان بلوچ ڈاکٹر ۱۰۲، ۱۰۶
محمد اسماعیل عرسائی ۱۴۳، ۱۶۳	۱۰۹، ۱۲۴، ۱۲۵، ۱۲۷، ۱۲۸
محمد حنیف ۸۷	۱۳۰، ۱۳۹، ۱۴۰، ۱۴۶، ۳۳۸
محمد علی سانگی پروفیسر ۱۳۸	نبی بخش قاسم خلیفو ۸۷
محمد طاہر علامہ ۱۱۵	نسیم کرل ۳۳۸
محمد فاضل بکری ۱۵۵	نعیم دریشائی ۱۶۱
مخدوم احمد (ڈسو احمد مخدوم)	نندارت ۳۴۴
مرزا قلیچ بیگ (ڈسو قلیچ بیگ مرزا)	انگر ۹۰
مرلیڈر جیٹلی ۱۰۱	(حضرت) نوح علیہ السلام ۱۱۵
مري ۳۳۷	نیاز ہمایونی ۸۷، ۱۶۱
مسولینی ۳۳۴	و
مصري شاہ ۱۶۰	وائریسٹ ۹۲
ملتن ۱۸۷، ۱۸۹، ۳۲۶، ۳۲۷	وتایو فقیر ۱۸۱
مل محمود ۱۶۲	ولمن ۲۸۳
منگر ۹۰	ورڈس ورث ۱۳۲
موتی جوتوائی ۱۰۱	ورزبرج ۲۷۳
(حضرت) موسیٰ ۸۱، ۱۱۷	ورجل ۸۳
مولائی شیدائی ۲۳۹	وزیر آغا، ڈاکٹر ۲۳، ۳۷
مہیری شاہ ۱۵۷	وکر کرافٹ ۲۶۸
مٹو آرنولڈ ۶۸، ۸۵	ولن ۱۳۸، ۱۳۹، ۱۵۱، ۳۲۶، ۳۳۵
مٹینس ۸۳	ولنی لیونرڈ ۳۴۴
منکسم گورکھی ۲۱۶	ویہلر مارٹینر ۵، ۸، ۱۳۰، ۳۴۴

(۲۵۳)

هٺ ۳۷	وڙن ۱۳۳، ۹۳
هنس لڙالڊيٽل ڊاڪٽر ۲۳۹	ويست ڦال، سرچڊ ڊاڪٽر ۱۸۳
هو پيل ايڊس اِي- ۱۰، ۶	ويست ڦال، هينز ڊاڪٽر ۱۸۳
هو ٽچند مولچند گربخشاڻي ۱۵۰	ويلڪ ۱۳۳
هورٽن، پال پي ۵۷، ۳۸، ۳۷	هم
هورٽن ۳۰۶، ۳۶	هايس ۱۱
هومر ۸۹، ۸۸، ۸۲، ۸۱	هاريس ۸۳
هيروڊوٽس ۸۳	هٽلر ۳۳۳
هيگل ۶۱	هيسن ۶۷، ۹۳، ۱۳۳، ۱۳۷، ۱۳۸
هيلن ۹۰	۱۵۷، ۱۶۳، ۱۶۳
هيوڪاوا، ايس ۲۷۱	هرٿ ۱۳۰
هينري جيمس ۶۳	هري دلڪير ۱۶۲
ي	هرشي اِي ۲۳۱
يائٺ (حضرت لوح جو پٽ) ۱۱۵	هارسي، اِي- ۳۱، ۳۸



سوره سنڌي ادب



صاحب خان سوره ميراڻي

Cell No: 0344 3919786

0300 3404488

ڀلنامو

برادر	غلط	ست	صفحو
ڳالهون	ڳالهون	۱۵	۴
طريقن سان	طريقن مان	۲۴	۶
Man	Ma	حوالو لمبر 5	۱۰
مونو گامي	مولو گام	۲۰	۱۴
صورت حال مان	هورت حال سان	۷	۱۵
هڪڙي	هڪڙي	۱۶	۱۵
ٻانهپ جا	ٻانهپ جو	۷	۲۱
معاملي ۾	معاملي ۽	۱۸	۲۲
Psychiatric	Psychiatric	فوٽ لوٽ	۳۲
ڪهڻا ڪونه ٿا ٿين	ڪهڻا ٿا ٿين	۸	۳۹
مرجوري ٻولتن	مرجوري ٻولتن	۲۷	۴۲
جيترو لفظ ادب	جيترو اسان لفظ ادب	۱۵	۶۳
گرين لا	گرين لا	۱۸	۷۱
اِهو ڏسڻو آهي	هو ڏسڻو آهي	۲۱	۷۱
Wortkunst	(Wortkunst)	۲۳	۷۲
ڪارڪردگيءَ جوئي	ڪارڪردگيءَ جو	آخري ست	۷۳
ٻانهون ٻڌندا	ٻانهون ٻڌائيندا	۱۴-۱۳	۷۴
قائم	قائم	۴	۸۰
مٿان ٻن	مٿان ٻن	آخري ست زائد ۽ غير ضروري آهي	۸۱
مٿي آهن	مٿي آهي	۵	۸۵
لکجي	لکجي	۱۴	۸۵
سائيه جي ساک	سائيه جي ساک	۲۰	۸۶
Walter Yust	Watter Yust	۲۰	۸۷
سمجھي	سمجھجي	حوالو لمبر 8	۹۲
		۳	۱۰۷

صفا ڪو	سٽ	غلط	درادر
۱۱۱	۳	خاض	خاص
۱۱۱	۱۰	جوڌائي	جوڌائي
۱۱۱	۲۶	(Bewulf)	(Bewulf)
۱۱۴	۴	اهي سڪي	اي سڪي
۱۱۴	۷۹۶	جوڌائي	جوڌائي
۱۱۴	۱۵	جوڌالو	جوڌالو
۱۳۰	۲۱	نقطي	نڪتي
۱۳۳	۲۷	نقطا	لڪتا
۱۳۳	آخري سٽ	رستي	دستي
۱۴۵	۱۸	(Clle)	(Clue)
۱۵۷	۱۹	شروع	شرع
۱۶۹	۲	۶- ايڪ	۷- ايڪ
۱۶۹	۳	۷	۸
۲۰۰	چوٿي نمبر ۶۵	چگر	چگو
۲۰۱	چوٿي نمبر ۲۵	ماهي	ماهي
۲۰۴	۱۶	سپاء	سپاء
۲۱۰	۱۲	گهوريا سر سوڌا	گهوريا پير سر سوڌا
۲۱۱	۲۸	گنهني	گنهني
۲۱۷	۲۴	لديءَ کي	ڪنڌيءَ کي
۲۲۶	۱۴	لسانيت	لساليات
۲۳۶	۱۷	پيڙھ	چيڙھ
۲۳۶	۱۸	مڃو ٿيندو	مڃو ٿيندو
۲۳۶	۲۱	ڪپڙن	ڪپڙن
۲۳۶	۲۱	لاڻي لائي	لاڻي لائي
۲۴۹	۲۹	تجربا . . . تجربا	ترجما . . . ترجما
۲۵۴	۲	ڏيکاريو آهي	ڏيکاري ٿو
۲۶۱	يارهون حوالو	Kondrator	Kon dratov
۲۶۱	يارهون حوالو	Yaukorsky,	Yonkorsky,
۲۷۳	۲۷	ٽوڙي هو	ٽوڙي جو
۲۷۳	۲۸	رڪن ٿا	رڪن ٿا

نوٽ: ۲۷۶ صھحي ٽي نوٽ لاءِ حوالو:—

Nelson Brooks: "Language And Language Learning—Theory and Practice",
Harcourt Brace and World Inc., New York, 1960, P. 4]

صھفو	سٽ	غلط	برابر
۲۸۸	۱۳	اوٽپ	اوٽپ
۳۰۰	۱۸	ان جون	اسان جون
۳۰۰	آخري سٽ	آمدنيءَ	مدني
۳۰۲	۹	انهن سان	انهن مان
۳۰۷	۲۱	فائيءَ	فائيءَ
۳۱۳	۲۳	گاه	گاه
۳۱۵	۲۶	پٽڪو	پٽڪو
۳۱۵	۲۸	جاندارو	چاندارو
۳۱۶	۲	هيٺ ٿو ٿئي	هيٺ! ٿو ٿو
۳۲۱	۱۹	لڪميو	لڪمير
۳۲۲	۵	Costumary	Customary
۳۲۲	۶	روايتن جو	روايتن جي
۳۲۲	۶	اچڻ سان	اچڻ
۳۴۲	پھريون حوالو	Roucke	Roucek
۳۴۲	ٻيو حوالو	See Max muelle	(Soe) Max muller
۳۴۲	ٽيون حوالو	Semanlique	Semantique
۳۴۳	حوالو ڇھون	Roucke	Roucek
۳۴۳	حوالو ۱۱	Bover	Bever
۳۴۳	حوالو ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰	ڏسجي الھداد پوهيو	(ڏسجي) الھداد پوهيو
۳۴۵	حوالو ۶۲	Farseman	Forsman
۳۴۵	حوالو ۶۳	Scherback	Scherbach



سند سلامت

www.sindhslamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhslamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhslamat.book>

سوره سنڌي ادب جي واٽس ايپ گروپ جي لنڪ:

<https://chat.whatsapp.com/Ccc0pAnEJWk79h92OCt6Nu>